

نقیب اتحاد ملت اسلامیہ

ماہنامہ سیحانی کراچی

جلد نمبر ۱۳ | ربیع الآخر / رجب المرجب ۱۴۳۲ ہجری بمطابق مئی / جون ۲۰۱۱ عیسوی | شمارہ نمبر ۶/۵

حرمت رسول ﷺ نمبر

ہدیہ اشاعت خاص ۴۰۰ روپے برائے پاکستان
ہدیہ اشاعت خاص ۷۰ ریال برائے سعودی عربیہ

ناشر

احمد خیر الدین انصاری

بی۔ 197 بلاک اے شارع بابر نارتھ ناظم آباد کراچی۔ ۷۴۷۰۰، پاکستان

فون نمبر: 92-021-36630641

موبائل: 0332-3569913

ای میل: Sanadeimtiz@hotmail.com

طابع محمد عارف قریشی مطبع قریشی آرٹ پریس ناظم آباد نمبر ۲، کراچی

مجلس ادارت


صدر مجلس	:	حافظ سید فضل الرحمن شاہ
مدیر اعلیٰ	:	مخدوم زادہ احمد خیر الدین انصاری
مدیر	:	مولانا ڈاکٹر حافظ محمد ثانی
نائب مدیر	:	اختر احمد انصاری
مدیر تنظیم	:	مولانا ڈاکٹر حافظ حقانی میاں قادری
خصوصی معاونین	:	مولانا ڈاکٹر سعید احمد صدیقی، مولانا دقاس سعید، رضی الدین سید، سید نعمت اللہ بخاری، ضیاء الرحمن گرو، نعیم الحق بھاؤنگری، قاری عبدالرحیم سعیدی، خالد الیاس، منیب وسم انصاری۔

بیورو چیف پنجاب : چوہدری محمد اشفاق، میانوالی
0345-3440194
0300-2485566

کمپوزنگ، لے آؤٹ : ابواسد/ ایس ایم شاہد

نمائندگان

0333-4128743 :	شاہد حنیف لاہور موبائل
0321-6004961 :	شاہد کرکند ان سرگودھا فون موبائل
0301-8914779 :	آغا باقر موسوی پشاور، موبائل
0333-7916744 :	صاحبزادہ باجہ آغا کوئٹہ موبائل



صدیقی ٹرسٹ المنظر پارٹنمنٹ ٹیل پاڑہ کراچی 021-32224292	البلال بک سینٹر سوبراج اسپتال اردو بازار کراچی فون نمبر: 021-32632664 موبائل نمبر: 0344-2502141
بخاری اکیڈمی مہربان کالونی دار بنی ہاشم ملتان فون نمبر: 061-4511961	مکتبہ معاویہ جامعہ احرار اسلام چیچہ وطنی ضلع ساہیوال فون نمبر: 0405485953 موبائل 0300-6939453
فضلی بک سپر مارکیٹ اردو بازار کراچی۔	پاکستان نیوز ایجنسی سرگودھا شبیر بک اسٹال میزان چوک کوئٹہ

فہرست مضامین

نمبر شمار	مضامین	صفحہ نمبر
۱	دستک ناموس رسالت ﷺ	۷
۲	نعت رسول مقبول ﷺ	۱۴
۳	کوئی حاجت ہو رکھتا ہوں تیری چوکھٹ پہ سر اپنا	۱۵
۴	نعت شریف	۱۶
۵	نعت رسول مقبول ﷺ	۱۸/۱۷
۶	نظم حرمت رسول ﷺ	۱۹
۷	تو جین رسالت امام کعبہ کا خطبہ جمعہ	۲۰
۸	تو جین رسالت کی سزا	۳۵
۸	تو حید رسالت نبوت محمد ﷺ کا عقلی ثبوت	۶۵
۹	قانون تحفظ ناموس رسالت ﷺ	۷۱
۱۰	حرمت رسول کریم ﷺ اور افراد و اشیاء	۸۱
۱۱	معاشی بایکات ہی اصل حل ہے	۱۰۲
۱۲	دنیا کو تہذیبی تصادم سے بچایا جائے	۱۰۵
۱۳	محسن انسانیت ﷺ کی تعظیم و توقیر	۱۱۵
۱۴	ناموس رسالت ﷺ ایک علمی و تحقیقی جائزہ	۱۲۵
۱۵	تو جین آمیز خاکوں کا مسئلہ	۱۳۲
۱۶	شہداء ناموس رسالت ﷺ	۱۳۹
۱۷	نعت رسول مقبول ﷺ	۱۷۲
۱۸	عظمت رسول ﷺ کی گواہی	۱۷۳

نمبر شمار	مضامین	صفحہ نمبر
۱۹	بتلاؤ گستاخ نبی کو غیرت مسلم زندہ ہے	۱۸۱
۲۰	اللہ اللہ موت کو کسی نے سچا کر دیا	۲۱۶
۲۱	حرمت رسول ﷺ اور درود شریف	۲۱۷
۲۲	حضور اکرم ﷺ کے ساتھ ہمارے تعلق کی بنیاد	۲۲۱
۲۳	احترام رسول ﷺ	۲۲۳
۲۴	عظمت رسول ﷺ اور گستاخان رسول کا انجام	۲۲۵
۲۵	وقار زیت	۲۷۳
۲۶	اہل سایہ	۲۸۵
۲۷	نعت رسول مقبول ﷺ	۳۲۲
۲۸	قانون توہین رسالت کیا خیاں الحق کا قانون ہے	۳۲۳
۲۹	نعت رسول مقبول ﷺ	۳۲۸
۵۰	حرمت رسول ﷺ	۳۲۹
۵۱	حمد باری تعالیٰ	۳۳۲
۵۲	ناموس رسالت ﷺ کا مسئلہ	۳۳۳
۵۳	عظمت رسول ﷺ کے قاضے	۳۳۷
۵۴	قانون تحفظ ناموس رسالت کی اہمیت	۳۸۹
۵۵	درفنا لک ذکرک سے مقام محمود تک	۴۰۵
۵۶	سبکی اپنی کائنات	۴۱۳
۵۷	قانون توہین رسالت ﷺ کیا ہے	۴۲۵
۵۸	مقدمہ توہین رسالت ﷺ	۴۳۵
۵۹	قانون توہین رسالت ﷺ کے معنی و مفہوم	۴۷۱
۶۰	شہیدان حرمت رسول ﷺ	۴۷۳

صفحہ نمبر	مضامین	نمبر شمار
۳۸۱	حاسدوں کی شرارت اور عاشقوں کی سعادت : مولانا شعیب فرووس	۶۱
۳۸۵	نبی آخر الزماں حضرت محمد ﷺ پہ اسلام دشمنوں : اسٹریٹفیلڈ سلطانہ صدیقی کے اعتراضات	۶۲
۳۹۵	ناموس رسالت ﷺ کا قلعہ پاکستان : ضیاء الرحمن گمرہ	۶۳
۳۹۰	مسلمان کے مرکزِ محبت پر حملہ : سید منور حسن	۶۴
۳۹۷	سرخی کر متاعِ دل و جان خریدنا : پروفیسر اقبال جاوید	۶۵
۵۰۱	کیا اب قلعتیں ہی کریں گی ہماری تقدیر کا فیصلہ؟ : رضی الدین سید	۶۶
۵۰۵	قرآن کریم میں اللہ تعالیٰ فرماتے ہیں : حابروہ مقبول	۶۷
۵۱۳	حائقی معاملات کے بارے میں شریعت کا حراج : رضیہ نور چوہدری	۶۸
۵۷۸	خانہ کعبہ پر پہلی نظر : مولانا مامور القادری	۶۹
۵۷۹	تجربہ و خطوط : مختلف شخصیات، اخبارات و جرائد	۷۰
	پرچہ : کتابوں پر تبصرے : ضیاء الرحمن گمرہ	

بَلِّغِ الْعُلَمَاءَ بِكَمَالِهِ
كَشَفِ الدُّجَى بِجَمَالِهِ
حَسُنَتْ جَمِيعُ خِصَالِهِ
صَلُّوا عَلَيْهِ وَآلِهِ

دشمن

ناموس رسالت ﷺ

اللہ تعالیٰ نے انبیاء و علیہم السلام کی ناموس کا جس قدر اہتمام فرمایا ہے اس کا اندازہ اس امر سے لگایا جاسکتا ہے کہ اپنے پہلے نبی حضرت آدم علیہ السلام کو تخلیق کرنے سے پہلے ہی فرشتوں کو حکم دیا: جیسے ہی میں اس میں روح پھونکوں تم نے اس کو سجدہ کرنا ہے۔“ پھر فرشتوں نے حضرت آدم علیہ السلام کو سجدہ کیا۔ ابلیس نے اس حکم کی تعمیل نہیں کی تو اسے رائدہ درگاہ قرار دیتے ہوئے اس کے جہنمی ہونے کا بھی اعلان کر دیا گیا۔ نہ صرف شیطان جہنمی ہوگا بلکہ جو بھی اس کے نقش قدم پر چلے گا وہ بھی جہنمی ہوگا۔ یہ سزا دائمی ہے۔ اس میں کوئی تخفیف نہیں ہوگی۔

اللہ تعالیٰ نے اس کے ساتھ ہی اپنے نبی (حضرت آدم علیہ السلام) کے بارے میں یہ اعلان بھی فرمایا کہ وہ زمین پر اللہ کے نائب ہوں گے۔ ان کے لیے جو کچھ آسمانوں اور زمین میں ہے مسخر کر دیا گیا ہے۔ سخر لکم مافی السموات و مافی الارض جمیعاً منہ، ان فی ذالک لایست لقوم یتفکرون (الجماعہ: 13) یہ اعزاز حضرت آدم علیہ السلام سے ہی آخر الزماں، خاتم النبیین حضرت محمد صلی اللہ علیہ وسلم سمیت تمام انبیاء کو حاصل ہے۔ ہر نبی ہمارے لئے قابل احترام ہے۔ ہر نبی پر ایمان لانا ہمارے لئے فرض ہے۔

(البقرہ: 136) قولوا امنا باللہ وما انزل الینا وما انزل الی ابراہیم و اسمعیل واسحق و یعقوب و الا سباط و ما اوتی موسیٰ و عیسیٰ و ما اوتی النبیون من ربہم، لانفرق بین احد منهم، ونحن لہ مسلمون۔

ترجمہ: (جو عالم آپ کو پسند ہو اس کا ترجمہ استعمال کر لیں)

(انساء: 151-150) میں ان لوگوں کے لئے بڑی سخت وعید ہے جو اللہ اور اس کے رسولوں میں فرق کرتے ہیں اور چاہتے ہیں کہ درمیان کا کوئی راستہ اختیار کریں۔ وہ کہتے

ہیں ہم بعض پر ایمان لاتے ہیں اور بعض پر ایمان نہیں لاتے۔ ایسے لوگوں کو اللہ تعالیٰ نے پکا یا خالصتاً کافر قرار دیتے ہوئے فرمایا ہے کہ ان کے لئے ذلت آمیز عذاب تیار کیا ہوا ہے۔ اجر کی ضمانت ان کو دی گئی ہے جو انبیاء علیہم السلام کے درمیان کوئی فرق نہیں کرتے۔

نبی کریم حضرت محمد صلی اللہ علیہ وسلم کے مقام و مرتبہ کا اندازہ اس امر سے لگایا جاسکتا ہے کہ اللہ تعالیٰ نے فرمایا ہے کہ یقیناً اللہ اور اس کے فرشتے نبی صلی اللہ علیہ وسلم پر درود بھیجتے ہیں اور اس کے بعد ایمان والوں کو بھی حکم دیا گیا ہے کہ تم بھی نبی کریم صلی اللہ علیہ وسلم پر درود بھیجو۔ دیکھیں سورہ الاحزاب آیت 56، ان الله ومليکته، يصلون علی النبی، یاایہا الذین امنوا صلوا علیہ وسلموا تسلیماً۔

ہر شخص کی سمجھ میں یہ بات آجانی چاہئے کہ جس نبی صلی اللہ علیہ وسلم پر اللہ اور اس کے فرشتے درود بھیجتے ہوں اور ایمان والوں کو حکم دیا گیا ہو کہ تم بھی آپ صلی اللہ علیہ وسلم پر درود و سلام بھیجو۔ ایسے عاں مقام نبی آخر الزماں خاتم النبیین حضرت محمد صلی اللہ علیہ وسلم کی شان میں گستاخی کی ناپاک جسارت کیسے کی جاسکتی ہے۔ ایسے فعل کا تصور بھی محال ہے۔

یہ ہماری بد بختی ہوگی کہ اللہ تعالیٰ کے قائم کردہ درود و سلام کے حصار کو کمزور کر کے شیطان کو موقع فراہم کریں کہ وہ اس موقع سے فائدہ اٹھا کر ہمیں اپنے ساتھ جہنم میں لے جانے کی سازش میں کامیاب ہو سکے۔

توجہ فرمائیں اللہ تعالیٰ نے اپنا تعارف ”رب العالمین“ کے طور پر کرایا ہے تو نبی کریم صلی اللہ علیہ وسلم کے بارے میں فرمایا ہے:

(الانبیاء: 107) کو ما ارسلنک الا رحمۃ اللعالمین ”اور ہم نے آپ کو صرف ”رحمت اللعالمین“ بنا کر بھیجا ہے۔ اس حوالے مزید فرمایا کہ جس نے رسول صلی اللہ علیہ وسلم کی اطاعت کی اس نے اللہ کی اطاعت کی۔ آیت ملاحظہ فرمائیں:

(النساء: 80) ترجمہ:

(الاحزاب: 71) ترجمہ:

یہاں اللہ تعالیٰ نے اطاعت رسول کو عظیم کامیابی قرار دیا ہے، عظیم کامیابی سے مراد یہ ہے کہ وہ شخص جہنم کی آگ سے بچ جائے گا جس نے نبی کریم حضرت محمد صلی اللہ علیہ وسلم کی اطاعت کی۔ غور کیجئے!

اللہ کی اطاعت کے ساتھ نبی کریم صلی اللہ علیہ وسلم کی اطاعت کو لازمی شرط قرار دیا گیا ہے۔ کیا کوئی اطاعت گزار اپنی حیثیت سے آشنا ہوتے ہوئے اس ہستی کی شان میں ایسے کلمات ادا کر سکتا ہے؟ ہرگز نہیں! ایسا ہو ہی نہیں سکتا۔

ہمارے لئے صرف اور صرف ایک ہی راستہ ہے کہ ہم نبی کریم صلی اللہ علیہ وسلم کے احرام کا ہر وقت خیال رکھیں۔ اور احترام کی حدود ہر وقت ہمارے سامنے رہیں۔ سورہ الحجرات آیت 2 میں ایمان والوں کو حکم دیا گیا ہے کہ نبی کریم صلی اللہ علیہ وسلم کی محفل میں اونچی آواز میں بات نہیں کرنی ورنہ تمہارے اعمال غارت ہو جائیں گے اور تمہیں پتہ بھی نہیں چلے گا۔ اس حکم کی روشنی میں ہم کہہ سکتے ہیں کہ یہ معاملہ حد درجہ نازک ہے۔ ہر وقت اور ہر جگہ محتاط رہنے کی ضرورت ہے۔ درست الفاظ اور صحیح کلمات بھی بڑے ادب سے ادا کرنا ہوں گے۔ اونچی آواز بھی قابل قبول نہیں ہے۔

یہاں بات صرف قانون کی نہیں ہے۔ ایمان کا مسئلہ ہے۔ جب ایمان کا معاملہ درپیش ہو تو اللہ تعالیٰ کی متعین کردہ حدود کے اندر رہنا ہوگا۔ ہر وقت یاد رکھنا ہوگا کہ ”جس نے رسول کی اطاعت کی اس نے واصل اللہ کی اطاعت کی“

اب آئیے غیر مسلموں کے ساتھ زیادتی کیے جانے کے بارے میں صورت حال کا جائزہ لیں۔ اس بارے میں دورائے نہیں ہیں کہ غیر مسلموں کے ساتھ زیادتی ہو۔ تمام مکاتب فکر اس حوالے سے واضح طور پر اپنا نقطہ نظر بیان کر چکے ہیں۔ سب متفق ہیں کہ زیادتی نہیں ہونی چاہئے۔

پھر تنازعہ کیا ہے؟

تنازعہ یہ ہے کہ اس ضمن میں قانون سازی کا درست طریقہ کار اختیار نہیں کیا گیا۔ اسلامی

نظریاتی کونسل ایک آئینی ادارہ ہے اس آئینی ادارے سے رائے نہیں لی گئی۔ علمائے کرام سے مشاورت نہیں کی گئی۔ قانون سازی کے لئے بنائی گئی کمیٹی کا سربراہ غیر مسلم کو بنادیا گیا۔ اس کے ساتھ ہی امریکی حکومت کی جانب سے ایسے بیانات آنے لگے جس سے اس تاثر کو تقویت ملی کہ قانونی اصلاحات امریکی دباؤ پر کی جارہی ہیں۔

دینی حلقوں کی جانب سے یہ سوال بار بار پوچھا گیا کہ ناموس رسالت صلی اللہ علیہ وسلم کے قانون میں ترمیم کی ضرورت کیوں درپیش ہے؟ اس سوال کا جواب دیا گیا کہ اس قانون کا غلط استعمال ہو رہا ہے۔ بے گناہ لوگوں کو پھنسیا جا رہا ہے۔ لوگ ذاتی دشمنی کی بناء پر بھی اس قانون کا سہارا لیتے ہیں۔

اس سوال کے جواب میں دینی حلقوں کی جانب سے بیک زبان پوچھا گیا: کیا باقی تمام قوانین کے حوالے سے کہا جاسکتا ہے کہ ان کا غلط استعمال نہیں ہو رہا؟ قتل کے مقدمات میں بے گناہ نوگوں کو نہیں پھنسیا جاتا؟ کیا پولیس قانون کے مطابق کام کر رہی ہے؟ کیا ٹیکس وصولی کے قانون میں اصلاح کی ضرورت نہیں؟

حکومتی حلقوں کا جواب تھا: یقیناً ہر جگہ اصلاح کی ضرورت ہے! تو دینی حلقوں نے کہا: پھر اصلاح کے لئے صرف تحفظ ناموس رسالت صلی اللہ علیہ وسلم کا قانون ہی کیوں زیر بحث لایا جا رہا ہے؟ دینی حلقوں کی تشویش بجا طور پر درست ہے۔ حکومت کے پاس اس تشویش کو دور کرنے کے لئے مضبوط دلائل نہیں ہیں۔

ہمارے خیال میں اس مسئلے کا سیدھا اور سادہ حل یہ ہے کہ قانون تحفظ ناموس رسالت صلی اللہ علیہ وسلم کو نہ چھیڑا جائے۔ قومی اسمبلی میں ایک نیا قانونی مسودہ برائے منظوری پیش کیا جائے جس میں پاکستان میں رائج تمام قوانین کے حوالے سے غلط استعمال کی روک تھام کی جائے۔ اس قانون کے ذریعے انتہائی واضح الفاظ میں یہ درج ہو کہ

”اگر مدعی اپنا دعویٰ عدالت کے روبرو ثابت کرنے میں ناکام رہے تو اسے کوئی نیا مقدمہ قائم کئے بغیر مجاز عدالت یہ فیصلہ سنا دے کہ مدعی کو فوری طور پر وہی سزا دی جا رہی ہے جس کا مطالبہ

کے ساتھ ہی امر کی حکومت کی جانب سے ایسے بیانات آنے لگے جس سے اس تاثر کو تقویت ملی کہ قانونی اصلاحات امر کی دباؤ پر کی جا رہی ہیں۔

دینی حلقوں کی جانب سے یہ سوال بار بار پوچھا گیا کہ ناموس رسالت صلی اللہ علیہ وسلم کے قانون میں ترمیم کی ضرورت کیوں درپیش ہے؟ اس سوال کا جواب دیا گیا کہ اس قانون کا غلط استعمال ہو رہا ہے۔ بے گناہ لوگوں کو پھنسیا جا رہا ہے۔ لوگ ذاتی دشمنی کی بناء پر بھی اس قانون کا سہارا لیتے ہیں۔

اس سوال کے جواب میں دینی حلقوں کی جانب سے بیک زبان پوچھا گیا: کیا باقی تمام قوانین کے حوالے سے کہا جاسکتا ہے کہ ان کا غلط استعمال نہیں ہو رہا؟ قتل کے مقدمات میں بے گناہ لوگوں کو نہیں پھنسیا جاتا؟ کیا پولیس قانون کے مطابق کام کر رہی ہے؟ کیا ٹیکس وصولی کے قانون میں اصلاح کی ضرورت نہیں؟

حکومتی حلقوں کا جواب تھا: یقیناً ہر جگہ اصلاح کی ضرورت ہے! تو دینی حلقوں نے کہا: پھر اصلاح کے لئے صرف تحفظ ناموس رسالت صلی اللہ علیہ وسلم کا قانون ہی کیوں زیر بحث لایا جا رہا ہے؟ دینی حلقوں کی تشویش بجا طور پر درست ہے۔ حکومت کے پاس اس تشویش کو دور کرنے کے لئے مضبوط دلائل نہیں ہیں۔

ہمارے خیال میں اس مسئلے کا سیدھا اور سادہ حل یہ ہے کہ قانون تحفظ ناموس رسالت صلی اللہ علیہ وسلم کو نہ چھیڑا جائے۔ قومی اسمبلی میں ایک نیا قانونی مسودہ برائے منظوری پیش کیا جائے جس میں پاکستان میں رائج تمام قوانین کے حوالے سے غلط استعمال کی روک تھام کی جائے۔ اس قانون کے ذریعے انتہائی واضح الفاظ میں یہ درج ہو کہ

”اگر مدعی اپنا دعویٰ عدالت کے روبرو ثابت کرنے میں ناکام رہے تو اسے کوئی نیا مقدمہ قائم کئے بغیر مجاز عدالت یہ فیصلہ سنا دے کہ مدعی کو فوری طور پر وہی سزا دی جا رہی ہے جس کا مطالبہ مدعی نے مدعا علیہ کے لئے کیا تھا۔“


ہمیں یقین ہے کہ ایسے قانون کی مخالفت میں ایک ووٹ بھی نہیں آئے گا۔ ہر پاکستانی سکھ کا

سانس لے گا۔ چین سے سوئے گا کہ اب اسے کوئی بھی، کبھی بھی، کسی جھوٹے مقدمہ میں نہیں پھنسانے گا۔ ایسے ہی قانون کی ضرورت ہے۔ ایسا ہی قانون بلا تاخیر منظور کیا جائے۔

احمد خیر الدین انصاری

مدیر اعلیٰ





نعت رسول مقبول صلی اللہ علیہ وسلم

حضرت مولانا احمد رضا خاں بریلوی رحمۃ اللہ علیہ

سب سے اوّلیٰ و اعلیٰ ہمارا نبی
اپنے موٹے کا پیارا ہمارا نبی
بزم آخر کا شمع فروزاں ہوا
جس کو شایاں ہے عرش خدا پر جلوں
بجھ گئیں جس کے آگے سبھی مشعلیں
جس کے تلوؤں کا دھون ہے آبِ حیات
خلق سے اولیاء اولیاء سے رسل
جس کی دو بوند ہیں کوثر و سلسبیل!
جیسے سب کا خدا ایک ہے ویسے ہی
کون دیتا ہے دینے کو منہ چاہیے
کیا خبر کتنے تارے کھلے چھپ گئے
ملک کو نمین میں انبیاء تاجدار
لامکاں تک اُجالا ہے جس کا وہ ہے
انبیاء سے گروں عرض کیوں مالکوں!
جس نے مردہ دلوں کو دی عمر ابد
غمردوں کو رضا مرثدہ دیجے کہ ہے

سب سے بالا و والا ہمارا نبی
دونوں عالم کا دولہا ہمارا نبی
نورِ اَوّل کا جلوہ ہمارا نبی
ہے وہ سلطان والا ہمارا نبی
شمع وہ لے کر آیا ہمارا نبی
ہے وہ جانِ مسیحا ہمارا نبی
اور رسولوں سے اعلیٰ ہمارا نبی
ہے وہ رحمت کا دریا ہمارا نبی
اِن کا اُن کا تمہارا ہمارا نبی
دینے والا ہے سچا ہمارا نبی
پر نہ ڈوبے نہ ڈوبا ہمارا نبی
تاجداروں کا آقا ہمارا نبی
ہر مکاں کا اُجالا ہمارا نبی
کیا نبی ہے تمہارا ہمارا نبی
ہے وہ جانِ مسیحا ہمارا نبی
بیکسوں کا سہارا ہمارا نبی

کوئی حاجت ہو رکھتا ہوں تری چوکھٹ پہ سر اپنا

عارف باللہ حضرت اقدس مولانا شاہ حکیم محمد اختر

الہی اپنی رحمت سے تو کردے باخبر اپنا

نہ انجم ہیں ہمارے اور نہ یہ شمس و قمر اپنا

سوا تیرے نہیں ہے کوئی میرا سنگ در اپنا

کوئی حاجت ہو رکھتا ہوں تری چوکھٹ پہ سر اپنا

خداوند محبت ایسی دے دے اپنی رحمت سے

کرے اختر فدا تجھ پر یہ دل اپنا جگر اپنا

تو کر لے ایسے ناکارہ کو پھر بار و گر اپنا

چھڑا کر غیر سے دل کو تو اپنا خاص کر ہم کو

تو فضل خاص کو ہم سب پہ یارب عام کر اپنا

بہ فیض مرشد کامل تو کردے ہنس زانگوں کو

کہ وقف خانقاہ شیخ ہے قلب و جگر اپنا

تغافل سے جو کی توبہ تو ان کی راہ میں اختر

ہم تن مشغلہ ہے ذکر کا شام و بحر اپنا



نعت شریف

سرکارِ دو عالم شہہ بظہا سردارِ ہمارے صلی اللہ
اجمل، اکمل، یاسین، طہ، سردارِ ہمارے صلی اللہ
دنیا میں آپ ﷺ کے آتے ہی توحید کی شمع ہوئی روشن
اسلام کے بانی نورِ خدا سردارِ ہمارے صلی اللہ
بیواؤں اور یتیموں کے، مسکینوں اور غریبوں کے
مظلوموں اور غلاموں کے ہیں سہارے ہمارے صلی اللہ
کیا شان ہے آپ کے رتبے کی کیا آن ہے آپ کے منصب کی
امی لقمی مضمی اللہ کے دلارے صلی اللہ
دو کڑے ہواش ہوئے قمر اک آپ ﷺ کے ادنیٰ اشارے سے
ہیں آپ ﷺ کی خاطر ارض و سما سورج سیرے صلی اللہ
کچھ راز کی باتیں کرنے کو جب عرش پہ رب نے یاد کیا
نعلین بہ پہ محبوب خدا معراج سدھارے صلی اللہ
جب لے کے نبی ﷺ کو براق چلا اقصیٰ سے سوئے عرشِ علی
اھلاً سہلاً آئے بلند ہوئے افلاک میں نعرے صلی اللہ
خالق کی عطا کا کیا کہنا ان اعطینک الکوثر
عاصی پہ بھی آقا نظر کرم کوثر کے کنارے صلی اللہ
خورشید رسالت ماہِ مبیں کونین کے سرور سرور دیں
صادق اور امین قرباں تم پر ماں باپ ہمارے صلی اللہ
بے کس، بے بس اور بے ساماں عاجز احقر ناقص ناداں
ناکارہ تبسم عاصی کے ہیں آپ ﷺ سہارے صلی اللہ
(محمد عبداللہ تبسم مرتب نعیم الحق، بہاؤ نگری)



کھنچا پہلے نہ اُس کے بعد وہ نقش حسین تم ہو
 مصور کو بجا ہے ناز جس پر بالیقین تم ہو
 مجھ ہی پر اک نہیں ساری زبانوں پر زبان زد ہے
 قیامت تک دمکتا جو رہے گا وہ نگیں تم ہو
 اللہ نے آخری پیغام جن کی معرفت بھیجا
 وہ ختم الانبیاء تم ہو رُسل آخرین تم ہو
 بشارت دی تری آمد کی موسیٰ و عیسیٰ نے
 خلیل اللہ کی بیشک دعائے دلنشین تم ہو
 ترے اخلاق عالی پر زمانہ وجد کرتا ہے
 عدو سے گالیاں کھا کر کے بھی خندہ جبین تم ہو
 یہ کیا انقلاب آیا تے ناقد ترے دشمن
 زبان سے کہہ رہے ہیں تازش دنیا و دین تم ہو
 وجود پاک سے ترے ملی ذروں کو تابانی
 خدائے لم یزل کا نور ہو مہرِ مبین تم ہو
 یہ تیرے حسن و لاویز کی تابش کے کیا کہنے
 فحل لاریب جس سے حسن یوسف و وہ حسین تم ہو
 فلپ ہٹی ہوں برنارڈ شاہ ہوں یا اور دانشور
 ہے خم جس پر عقیدت کی جبین صد آفرین تم ہو

شہادت کی ضرورت کیا کسی کی اہل عالم میں
 خدا نے خود کہا ہے رحمۃ اللعالمین تم ہو
 جو دمکا برسر دنیا جو چمکے گا سر محشر
 وہی ماہ مبین تم ہو وہی مہر مبین تم ہو
 اسی اک بات پر تو متفق ہیں سارے دانشور
 خدا کے بعد جس کا رتبہ ہے وہ بالیقین تم ہو
 جہان تیرہ کا جس سے منور ہے ہر اک گوشہ
 وہی لعل و گوہر اور وہ تابندہ نگین تم ہو
 خلیل اللہ نے تیرے لئے حق سے دعائیں کیں
 کلیم اللہ کا نطق صداقت آفرین تم ہو
 خوشا اے جان محبوبی ترے کردار کی بابت
 عود تک نے کہا ہے صدق الوعدوا امن تم ہو
 نہیں پھولے ماتے سبز بنائی اپنے جاے میں
 ہوا معلوم یہ جب سے شفع الہدیں تم ہو

فاضل عثمانی



حرمت رسول ﷺ

یقین قرآن پہ ہے اور قرآن کی ہدایت پر
کوئی انسان بھی کامل مسلمان ہو نہیں سکتا
خدا خلاقِ عالم ہے، نبی ہیں رحمۃِ عالم
ہو اک ایمان والے پر محبت اُن کی لازم ہے
اب اہل کفر باز آجائیں تو لہجہ رسالت سے
تحفظ اُن کی حرمت کا ہر اک شے پر مقدم ہے
کسی بھی طور ناموس رسالت پر نہ حرف آئے
فضیلتِ حیرت کی ہمیں حاصل ہے دنیا میں
نبی بنا کسی کا مصطفیٰ کے بعد ناممکن
خدا نے رحمۃ للعالمین اُن کو بنایا ہے
ظلیل اللہ نے کی تھیں دعائیں اُن کی بشت کی
ہمیں اللہ نے آقا کی اُمت میں کیا پیدا

خدا کے ایک ہونے پر محمد کی رسالت پر!
نہ جب تک لائے وہ ایمان آقا کی شریعت پر
گو اسی دے رہا ہے سارا عالم اس حقیقت پر
دارِ دین و ایمان ہے فقط اُن کی محبت پر
عذابِ دائمی آتا ہے تو لہجہ رسالت پر!
کہ ہم مرثیے کو تیار ہیں آقا کی حرمت پر
ہماری جان بھی صدقے ہے ناموس رسالت پر
ہمیشہ ناز ہم کرتے رہیں گے اس فضیلت پر
خدا نے مہرِ شہادت کردی ہے اُن کی خاتمیت پر
خدا کی خاصِ رحمت ہے ہمہ والا کی اُمت پر
گو اسی ہیں مریم دے گئے اُن کی نبوت پر!
جینیں سرِ غم ہیں اس کما گئے اس عظمت پر

دُرود اُن پر سلام اُن پر، مراسمِ کچھ خاران پر

بشارتِ مغفرت کی ہے فقط اُن کی اطاعت پر

(قاری محمد مسلم غازی)

توہین رسالت ﷺ

امام کعبہ کا خطبہ جمعہ

امام کعبہ و خطیب حرم فضیلہ الشیخ راشد الخالد حفظہ اللہ تعالیٰ کا خطبہ جمعہ، اس خطبے نے عالمی تحریک ناموس رسالت کو جنم دیا۔ جس کی پاداش میں انہیں ایک بار اپنے منصب سے بھی معزول کر دیا گیا۔

ترجمہ: مولانا ریاض جمیل

اللہ کے بندو! میں آپ کو اللہ تعالیٰ کا تقویٰ اختیار کرنے کی وصیت کرتا ہوں، اس لیے کہ اللہ تعالیٰ صرف متقیوں کے ہی نیک اعمال قبول فرماتے ہیں۔

اللہ کے بندو! ڈنمارک ایک یورپی ملک ہے، ہمارے اور ان کے درمیان سفارتی تعلقات، تجارتی معاملات اور بین الاقوامی معاہدات ہیں، ہم نے انہیں کوئی اذیت نہیں پہنچائی اور نہ ہی ان پر کسی قسم کی زیادتی کی ہے۔ قریب و بعید میں ہم نے انہیں کوئی نقصان نہیں پہنچایا۔

لیکن سارا عالم کفر طرمت واحد ہے ان کافروں کے دل مسلمانوں کے خلاف حسد عداوت اور بغض و نفرت سے بھرے ہوئے ہیں۔ یہ بات اللہ رب العزت بھی جانتے ہیں۔ قرآن مجید میں کئی ایک مقامات پر اللہ رب العزت نے ان کے مکرو فریب اور اسلام کے خلاف ان کی دیسیہ کاریوں کا تذکرہ فرمایا ہے۔

ارشاد باری تعالیٰ:

وَذَكِّرْهُمْ مِنْ أَهْلِ الْكِتَابِ لَوْ يَرَوْكُمْ مِنْ بَعْدِ إِيمَانِكُمْ كَفَرًا أَحْسَدًا مِنْ عِنْدِ أَنْفُسِهِمْ مِنْ بَعْدِ مَا بَيَّنَّ لَهُمُ الْحَقُّ (البقرہ: ۹۰۱)

ان اہل کتاب کے اکثر لوگ باوجود حق واضح ہو جانے کے محض حسد و بغض کی بنا پر تمہیں بھی ایمان سے ہٹا دینا چاہتے ہیں۔

نیز فرمایا:

ودوالو تکفرون کما کفرو الفکونون سواآء (النساء۔ ۹۸)

ان کی تو چاہت ہے کہ جس طرح کے کافر وہ ہیں تم بھی ان کی طرح کفر کرنے لگو۔

آخر آج کل ڈنمارک میں اسلام اور مسلمانوں کے خلاف حالیہ نفرت آمیز مہم کی ضرورت کیوں پیش آئی؟ ڈنمارک ڈھٹائی پر کیوں اتر آیا؟ اس کا جواب یہ ہے.....!!

۱۔ انہوں نے سنا جیسے تمام دنیا والوں نے سنا کہ آج دنیا کے چاروں کونوں میں پھیلے ہوئے مسلمان کس بُری طرح بچہ بچہ ظلم و استبداد میں جکڑے ہوئے ہیں۔ وہ قوم جس کا مقام عزت و رفعت، عظمت و سر بلندی تھا آج بُری طرح شدید ذلت و رُسوائی سے دوچار ہے۔

۲۔ انہیں ہمارے فلسطین و مسجد اقصیٰ کے متعلق خبریں پہنچیں کہ کس طرح مسلمان وہاں سے بے سروسامانی کی حالت میں پتھروں کے ذریعے اپنے سینوں پر گولیاں کھا کر مسجد اقصیٰ کا دفاع کرنے کی جستجو میں لگے ہوئے ہیں۔ اور دوسری طرف ان کے مسلمان ساتھی انہیں فراموش کیے بیٹھے ہیں۔

۳۔ انہوں نے سنا کہ مسلمانوں نے کس طرح اپنی مسلمان پاک و امن بہنوں کو چھینا اور یونینیا میں ان کی مدد نہ کر کے شرمندہ کیا۔

۴۔ انہیں امریکیوں کے عراقی مسلمان پرنا پاک حملوں کی خبریں ملیں اور انہیں بتایا گیا کہ اس موقع پر کوئی مسلمان ان کی مدد کو نہ پہنچا۔ ان واقعات پر امت مسلمہ کی مفلوجیت کو انہوں نے دیکھا۔

۵۔ بلکہ مسلمانوں کی مقدس کتاب کو ٹائٹل میں بہایا گیا، جلایا گیا، قرآن مجید کی بے حرمتی کی گئی لیکن مسلمانوں نے کیا کر لیا سوائے چند دن کے شور و غوغا کے۔ اس کے بعد زندگی کے معمولات اپنی روٹین میں رواں دواں ہو گئے۔

۶۔ انہوں نے مسلمانوں کے بارے میں یہودیوں کو یہ بھی سنا کہ ﷺ وفات پا گئے ہیں اور اپنے پیچھے لڑکیاں چھوڑ گئے ہیں۔ آپ ﷺ کی نسل کشی ہو گئی۔ (الحیاء باللہ)

۷۔ عصر حاضر میں عالم کفر کی طرف سے مسلمانوں پر شدید ترین مظالم کے باوجود اسلام کی مقبولیت کا پوری دنیا بالخصوص یورپی ممالک میں بڑھتا ان کے سامنے ہے۔ آج امریکہ اور یورپ کے کئی ممالک اور اسلام وہاں کا دوسرا مذہب بن چکا ہے۔ اور کوئی تعجب نہیں کیونکہ کہ تمام انسانوں کی پیدائش اسلام اور توحید پر ہوتی ہے۔ اس لیے توحید فطرت یعنی جبلت میں شامل ہے جس طرح کہ عہد الست سے واضح ہے۔

۸۔ وہ اس بات سے خائف ہیں کہ کہیں مسلمان ناقابل تخریق قوت نہ بن جائیں اور زمام اقتدار ان کے پاس نہ آجائے۔

۹۔ عصر حاضر جب کہ مسلمان سیاسی و عسکری طور پر مغلوب تھے بلکہ وہ کفار کے شدید ترین مظالم کا شکار تھے تو ان حالات میں بھی جب انہوں نے اسلام کو مسلسل پھیلانا اور پیش قدمی کرتے ہوئے دیکھا، جس میں انہیں اپنی باطل قوتوں اور شیطانی طاقتوں کے شیرازے بکھرتے نظر آئے۔ اسلام کا سورج پوری آب و تاب کے ساتھ چڑھتا دکھائی دیا۔ توحید کا آوازہ گونجتا دکھائی دیا۔ اسلام کا پھر پراچار داغ عالم لہراتا ہوا نظر آیا تو انہوں نے مسلمانوں کے رہبر و رہنما جناب محمد رسول ﷺ کی ذات اقدس پر نعوذ باللہ کچڑا اچھالنا شروع کر دیا اسلام کا وسیع پیمانے پر پھیلاؤ دیکھ کر وہ مذہبی طرح خوفزدہ اور جھنجھلاہٹ کا شکار ہو گئے۔ چنانچہ وہ کسی پاگل کتے کی طرح بالآخر گھٹیا حرکتوں پر اتر آئے۔

ابانت و بدگوئی، قسح کاری اور دریدہ ذہنی امریکہ یورپ کے نام نہاد مذہب یافتہ جانوروں کا خاص شیوہ ہے۔ آج جو لوگ ترقی کے اوج کمال پر براجمان نظر آتے ہیں اور جن کی ظاہری چمک دمک آنکھوں کو خیرہ کیے دیتی ہے۔ وہ اپنے باطن کی غلاطی اگل رہے ہیں وہ رحمت عالم محسن انسانیت امام المعصومین، خاتم النبیین سیدنا محمد مصطفیٰ ﷺ کی ذات اقدس کو طعن و تشنیع کون ﷺ؟ وہ رسول محترم ﷺ جو دنیا کے سب سے عظیم انسان، جو صورت میں

اجمل، سیرت میں مکمل، نبیوں و رسولوں کے سردار مقام محمدؐ پہنچانے والے، ہمارا، معراج سے شرف ہونے والے، جن کے اشارے سے جنت کے دروازے کھلے ہیں جو دنیا میں نور کا چشمہ بن کر آئے اور سارے کائنات کو کتابِ وحی کے نور سے منور فرما گئے۔ جن کی ذات اقدس ﷺ ہمارے لیے عوالمِ امن و مرکزِ ملامت و محبت اور مرجعِ ہدایت ہے اگر ایک مسلمان کی زندگی سے سوا اللہ آپ کو نکال دیا جائے تو کیا باقی بچتا ہے؟

برادرانِ اسلام! مسلمان اپنے علم و عمل میں کڑو ہو سکتا ہے، وہ دکھاہوں اور مصیبتوں کی دلدل میں ڈوب سکتا ہے، وہ بے عملی و بد عملی کا مرتع ہو سکتا ہے مگر اس کے دل میں کلمہ لا الہ الا اللہ محمد رسول اللہ ﷺ نے خیرِ اسلام سے محبت و وابستگی کا جو تاج پہنایا ہے اسے نکال نہیں سکتا۔ کوئی دم بریدہ سنگ کوئے غلامت آپ کی شان میں ہرزہ سرئی اور دشنام طرازی کرے اور مسلمان محسن کی نیند سوئے یہ ممکن نہیں اس بچارے مسلمان کی تو دین و دنیا کی بھلائی آپ کی ذات سے وابستہ ہے۔ ہاں! وہ آپ کی ناموس کے تحفظ کے لیے کوئی بھی انتہائی قدم اٹھا سکتا ہے۔ اللہ کے بعد! ان سے پہلے بھی لوگوں نے نبی کریم ﷺ کی شان میں گستاخیاں کیں اور آج بھی انہیں یہاں کرنے کی حرأت اس لیے پیدا ہوئی کہ سوا وجودِ رضی اللہ عنہما دو تھے چلبندوں جیسا کوئی چلبند آج انہیں مسلمانوں کی حقوں میں نظر نہیں آ رہا ہے۔ ورنہ کبھی بھی اللہ کی قسم وہ لکھی حدِ بدعتی کی حرأت و جہالت نہ کرتے۔ سیدنا عبدالرحمن بن عوف رضی اللہ عنہ فرماتے ہیں کہ بدر کی لڑائی میں صف کے ساتھ کھڑا ہوا تھا۔ میں نے جب دائیں بائیں جانب دیکھا تو میرے دونوں طرف قبیلہ انصار کے دو نو عمر لڑکے تھے میں نے آرزو کی کاش! میں ان سے زیادہ طاقتور کے صف میں ہوتا۔ ایک نے میری طرف اشارہ کیا اور پوچھا چچا جان! مجھے اجمل کو دکھا دیجئے میں نے کہا جیے تم اسے کیا کرو گے؟ اس نے کہا مجھے بتایا گیا ہے کہ وہ رسول اللہ ﷺ کو گالیاں دیتا ہے اس ذات کی قسم! جس کے ہاتھ میں میری جان ہے اگر میں نے اس کو دیکھ لیا تو میرا وجود اس کے وجود سے الگ نہ ہوگا یہاں تک کہ میں جس کی موت پہلے لکھی ہے وہ مر جائے۔

مجھے اس پر بڑی حیرت ہوئی، پھر دوسرے نے مجھے جھوٹا اور وہی باتیں اس نے بھی کہیں۔ میں نے چند ہی لمحوں بعد دیکھا کہ ابو جہل لوگوں کے درمیان چکر کاٹ رہا ہے۔ میں نے کہا، ارے دیکھتے نہیں! یہ رہا تم دونوں کا شکار جس کے بارے میں تم پوچھ رہے تھے۔ یہ سنتے ہی دونوں نے اپنی تلواریں لیں جھپٹ پڑے اور اسے مار کر قتل کر دیا۔

(صحیح البخاری فرض الخمس، باب من الم خمس الاسلاب ۲/۲۰۵)

مسلمانو! بتاؤ آج تم میں سے کون اپنی جان ناموس رسالت پر قربان کرنے کے لیے تیار ہے۔ کون اللہ کے ان دشمنوں کو ان کے کیفر کردار تک پہنچانے کا عزم رکھتا ہے؟

اللہ کے بندو! یاد رکھو ان کا علاج کل بھی جہاد تھا اور آج بھی جہاد ہے۔ دیر یا بدیر یہ اسی علاج سے بالآخر درست ہوں گے۔ کل کے ابو جہلوں کا بھی یہی علاج تھا اور آج کے ابو جہلوں کا بھی یہی علاج ہے۔

۱۰۔ جس چیز نے ان کے غمیض و غضب کو بھڑکایا وہ یہ بھی ہے کہ نبی محمد ﷺ کے جانثاروں میں باوجود مسلمانوں کی توہین و تذلیل، تنقیص و تحقیر کے دن بدن اضافہ ہو رہا ہے۔ انہیں اور ان کے اتحادیوں منافقوں کو جو ہمارے درمیان رہتے ہیں، اغیار کے لیے اپنے ملکوں کے دروازے کھول کر ان کا پر جوش استقبال اور ان کی طرف سے عطا کردہ سہولتوں کا استخدا م کرتے ہیں "اسلام قبول کرنے والوں کی کثرت تعداد نے انہیں آگ بگولہ کر دیا ہے۔

۱۱۔ جس چیز نے ان کافروں کو سچ پایا وہ یہ ہے کہ مسلمانوں کا اپنے اوپر ڈھانے جانے والے مظالم کے جواب میں باوجود اس کے کہ وہ مسلمان سیاسی و عسکری طور پر ہر طرح سے کمزور ہیں ان کافروں کو گا جبر مولیٰ کی طرح کاٹنا، ان کے چھکے چھڑانا پہلے سے زیادہ مضبوط اور منظم طریقے سے عراق میں کافروں کے مسلمانوں پر حملوں کا تازی توڑ جواب دینا جبکہ کافروں نے مسلمانوں کے خلاف ہر قسم کی جدید ٹیکنالوجی کا اسلحہ استعمال کر کے دیکھ لیا۔ لیکن ان کے تمام جدید اسباب و وسائل اللہ کے شیروں نے رب کے حکم سے ناکارہ کر کے آگے بڑھنے کا عملی ثبوت پیش کیا جس کے نتیجے میں انہیں اپنا زوال قریب نظر آنے لگا تو

انہوں نے چاند پر تھوکنے کی ناپاک کوشش کی۔ نتیجتاً تھوک ان کے اپنے ہی اوپر آگرا۔ انہوں نے نبی پاک ﷺ کے توہین آمیز خاکے بنائے۔ ان میں نبی اکرم ﷺ کو تلوار لہراتے ہوئے دکھایا گیا اور آپ ﷺ کے ساتھ چند برقع پوش خواتین کو دکھایا گیا۔ دوسرے خاکے میں آپ ﷺ کی چادر (صافے) کو بم کی شکل میں دکھایا گیا۔

آخر یہ کافر اس بات کو کیوں بھول گئے کہ محمد رسول اللہ ﷺ جرنیل المجاہدین تھے اور آپ ﷺ کے جانثاروں کی سب سے بڑی تمنا آرزو اور خواہش شہادت فی سبیل اللہ کا حصول ہے۔ خود رسول اللہ ﷺ کا ارشاد مبارک ہے۔ ”اس ذات کی قسم! جس کے ہاتھ میں میری جان ہے میں بحر پور تمار کھتا ہوں کہ اللہ تعالیٰ کی راہ میں شہید ہو جاؤں، پھر دوبارہ زندہ کیا جاؤں پھر شہید ہو جاؤں پھر زندہ کیا جاؤں پھر شہید کیا جاؤں پھر (چہار بارہ) زندہ کیا جاؤں پھر شہید ہو جاؤں۔“ (صحیح بخاری)

واذلک فی ذات الالہ وان یشاء..... یبارک علی اوصال شلو معزع
یہ تو اللہ کی ذات کے لیے وہ چاہے تو بوٹی بوٹی کٹے ہوئے اعضاء کے جوڑ جوڑ میں برکت ڈال دے۔

۲۱۔ آج یہ کافر اس وجہ سے بھی ڈھٹائی پر اترے کہ ان کے عورت کے حق میں نعرہ آزادی لگانے، حیا بانگشی کے چکیلے غلاف والے پھولوں کی سجاوٹ میں سبق دینے اور عورت کو مرد کے شانہ بشانہ چلنے کا ڈھنڈورا پیٹنے کے باوجود مسلمان عورتوں نے ان کی تمام فریب کاریوں کو پاؤں کی ٹوک سے ٹھوکر مار دی اور مکمل باپردہ ہو کر گھروں سے باہر نکلتی ہیں، حتیٰ کہ یورپ میں بھی مسلمانوں عورتوں کا پردہ نشین ہونا ان کو پسند نہیں آیا جس کے نتیجے میں انہیں نے توہین رسالت جیسے تاریخی گھناؤنے جرم کا ارتکاب کیا۔ یہ کافر اس بات سے کیوں نا آشنا ہیں کہ یہ مسلمان عورتیں امہات المؤمنین سیدہ خدیجہ، عائشہ اور ام حبیبہ رضی اللہ عنہن کی روحانی پیشیاں، مردوں سے پہلے اپنی جانیں ناموس رسالت پر قربان کرنے پر جوش جذبات رکھتی ہیں۔

جنگ اُحد میں نازک ترین لمحات کے موقع پر جب مسلمانوں نے بے مثال جان بازی اور

تا نیک قربانیوں کا مظاہرہ کیا ان میں ایک نادر کارنامہ خاتون صحابیہ ام عمارہ رضی اللہ عنہا کا بھی ہے جنہوں نے انتہائی پامردی و جانبازی سے رسول اللہ ﷺ کا دفاع کیا۔

سنو! مسلمان مردو! تمہاری غیرت کہاں کھو گئی۔ ایک عورت ہاں ہاں ایک عورت جو صنف نازک ہونے کے باوجود پیغمبر اسلام کا دفاع اپنے جسم پہ تیر و نیزے کے وار کھا کر کرتی ہے۔ نبی کریم ﷺ نے فرمایا میں دائیں اور بائیں دیکھتا ہوں تو مجھے ام عمارہ میرا دفاع کرتے ہوئے نظر آتی ہیں، اے ام عمارہ رضی اللہ عنہا آپ کتنے عظیم حوصلے والی ہیں۔ بتائیے آپ کی کوئی دنیاوی ضرورت ہو؟ ام عمارہ رضی اللہ عنہا جواب میں عرض کرتی ہیں..... اے اللہ کے رسول ﷺ ہم چاہتے ہیں کہ جنت الفردوس میں ہمیں آپ کی رفاقت نصیب ہو۔ پیارے رسول اللہ ﷺ نے فرمایا ہاں تم سب جنت میں میرے رفیق ہو گے۔

برداران اسلام! ۳۰ ستمبر ۲۰۰۵ء بروز جمعہ المبارک کو ڈنمارک کے ایک کثیر الاشاعت روزنامہ نے نبی پاک ﷺ کے ۱۲ توہین آمیز خاکے شائع کیے۔

ان خاکوں میں رسول اللہ ﷺ کی جس طرح توہین کی گئی ہے اسے کوئی بھی ادنیٰ سے ادنیٰ اور گنہگار مسلمان بھی برداشت نہیں کر سکتا۔ یہ کیسے ممکن ہے کہ کافر کھلم کھلا دیدہ و لیری کے ساتھ ہمارے پیغمبر ﷺ کی توہین کریں اور ہم یہ کہیں کہ اسلام شدت پسندی، تحریب کاری، دہشت گردی، زمین میں قتل و غارتگری اور فساد پھیلانے کا حکم نہیں دیتا۔ اسلام روشن خیالی، رواداری، عفو و درگزر اور معاملات کو سلجھانے کے لیے نرمی برتنے کا حکم دیتا ہے۔ نیا اللہ تعالیٰ نے نبی اکرم ﷺ اور صحابہؓ کی شان یوں بیان نہیں فرمائی:

”کہ وہ کافروں پر سخت ہیں“ (الفتح ۹۲)

اللہ کی قسم! اگر یہ سنگین معاملہ سلامتی کے ساتھ گزر گیا تو اس سے بڑی ذلت و رسوائی والی بات کوئی اور نہ ہوگی۔ جو امت اپنے قائد کا دفاع کرنے کی طاقت نہیں رکھتی وہ کبھی بھی اپنے دشمنوں پر فتح و نصرت اور غلبہ حاصل نہیں کر سکتی۔

ہمیں اپنی کم ہمتی پست حالی اور حالت ضعف ایمان پر خوب رونا چاہئے اور اللہ تعالیٰ کے حضور یوں دعا گو ہونا چاہئے کہ:

”اے رب العالمین! ہماری اولاد کو ہم جیسا بزدل اور کمزور ایمان والا نہ بنانا کیونکہ ہم نے جب سے کافروں کی مصنوعات کا استعمال کیا ہے ہم دنیا اور مال و دولت کے پجاری بن چکے ہیں۔ ہمیں شہادت کی موت سے نفرت ہو چکی ہے۔ ہاں اب تو ہمارے حق میں یہی چیز بہتر ہے کہ ہم نقاب پوش عورتوں کی طرح نقاب کر کے گھروں سے نکلیں تاکہ ان کافر بھجڑوں کو آزادی اظہار رائے کے نام پر ہمارا مذاق اڑانے کا موقع ہی نہ ملے۔ یورپ اور امریکہ کے اخبارات ہو لو کاسٹ کے بارے میں ایک لفظ لکھنے یا ہندوؤں کا مذاق اڑانے کی جرأت نہیں کرتے مگر مسلمانوں کی کمزوری سے فائدہ اٹھاتے ہوئے وہ پیغمبر اسلام کی توہین کا کوئی موقع ہاتھ سے نہیں جانے دیتے کیا گاؤ پرست ہم سے زیادہ دلیر اور بہادر ہو چکے ہیں؟ رسول اللہ ﷺ کے ساتھ ہماری محبتوں کے وہ بلند بانگ دعوے کہاں گئے؟ آج مسلمان حکومتوں اور ڈیڑھ ارب سے زائد مسلمانوں کا کیا کردار ہے؟ مسلمان حکمرانوں کی پراسرار خاموشی کئی سوالوں کو جنم دے رہی ہے۔

اللہ کے بندو! تمام مسلمانوں کا نبی اکرم ﷺ کی حرمت و عظمت اور ناموس و تقدس کا دفاع کرنے پر اجماع ہے۔ پیغمبر اسلام ﷺ پر اپنا مال جان سب کچھ نچھادر کر دیا جائے لیکن آپ ﷺ کی حرمت پر آج تک نہ آنے دی جائے۔

لِیَعْلَمَ اللَّهُ مِنْ بَنَصْرِهِ وَرَسَلِهِ بِالْغَيْبِ (الحمد یہ 25)

تاکہ اللہ تعالیٰ جان لے کہ اس کی اور اس کے رسولوں کی مدد بغیر دیکھے کون کرتا ہے۔ آج کافروں نے مسلمانوں کے خلاف کھلم کھلا اعلان جنگ اور دشمن کا اظہار کیا ہے۔ جس کا آغاز ڈینش ملکہ نے یہ کہہ کر دیا ہے کہ ”مسلمانوں کی ایک بڑی اکثریت پوری دنیا میں اسلام کی حکومت کے لیے ہمیں مارنا چاہتی ہے مسلمان ڈنمارک ملک کے لیے کینسر کا وائرس ہیں۔ لہذا مسلمان اپنے مسلم علاقوں میں چلے جائیں اور باقی دنیا کو ہنسی خوشی رہنے دیں۔“ اللہ تعالیٰ معلوم نہ کو زندہ درگور کرے۔ کیا ہم پر طعن و تشنیع کرنے کے لیے کافر عورتیں ہی رہ گئیں ہیں؟

ڈنمارک کے وزیر اعظم نے بھی بڑی ڈھٹائی سے یہ عذر لنگ پیش کیا کہ یہ آزادی

صحافت کا معاملہ ہے اور وہ اس کا دفاع کریں گے۔ ڈنمارک میں پریس حکومت کے کنٹرول میں نہیں ہے۔ یہ عدالت کے کنٹرول میں ہے اور وہ آزادی اظہار کے معاملے میں کوئی مداخلت نہیں کر سکتے۔

مجھے بتائیے اگر کسی کارٹون میں پیغمبر اسلام ﷺ کے بجائے ہم والے ڈیزائن والی ٹوپی کسی یہودی کے سر پر دکھائی جاتی تو کیا شور نہ مچتا کہ اس سے یہودی مخالفت کی بو آتی ہے اور یہودیوں کی مذہبی دل آزاری کی جارہی ہے۔

رسول اللہ ﷺ کے خاگوں کی اشاعت سے اسلام اور مغرب کے مابین جو جنگ شروع ہوئی تھی وہ روز بروز شدت اختیار کرتی چلی جارہی ہے۔ اور اب یہ جنگ محض چند اخبارات تک محدود نہیں بلکہ اسلام اور کفر کے درمیان جنگ کی صورت اختیار کر گئی ہے۔ اس کے بعد اب کون سی ذلت و رسوائی کا انتظار کرو گے؟

عرب حکومتیں اپنے حکمرانوں اور وزیروں کی مخالفت کے بارے میں لوگوں پر سب پا ہو جاتی ہیں۔ لیکن بتاؤ سید البشر ﷺ پر تمہاری دینی غیرت و اخلاقی حیثیت کہاں کھو گئی؟ آپ لوگوں کا کیا خیال ہے کہ اگر آج توہین آمیز خاگوں کے ذریعے عرب حکمران کی تذلیل و تحقیر کی جاتی تو کیا رد عمل ہوتا۔ جواب آپ کے سپرد کرتا ہوں۔

اے امت محمدیہ ﷺ آج تمہارے پیغمبر ﷺ کی توہین مسلسل کی جارہی ہے۔ بتاؤ تم کیا کرو گے؟ اپنے نبی ﷺ کی توہین کا انتقام کب اور کیسے لو گے؟

نیڈرلینڈز اور ان کی بالائی مکھن کا بائیکاٹ کر کے؟ افسوس تم پر! کیا تم پر اسی چیز کی طاقت رکھتے ہو اور شریعت میں ایسے گستاخوں کو ان کی مجوزہ سزا دینے سے قاصر ہو۔

سنو! سچے محبوں کی غیرت کا تذکرہ

حدیبیہ کے دن اپنی عروہ بن مسعود ثقفی نبی اکرم ﷺ کے پاس آیا اور آکر کہنے لگا۔ میں نے قریش کو دیکھا ہے کہ وہ شیروں کی کھالیں پہنے آپ سے نبرد آزمائی کے لیے بالکل تیار بیٹھے ہیں اور آپ ﷺ کو بیت اللہ سے روکنے کا تہیہ کیے ہوئے ہیں۔

اے محمد ﷺ، اللہ کی قسم میں ایسے چہرے اور ایسے اوباش لوگوں کو دیکھ رہا ہوں جو اسی

لائق ہیں کہ آپ ﷺ کو چھوڑ کر بھاگ جائیں گے۔ سیدنا ابوبکر صدیق رضی اللہ عنہ رسول اللہ ﷺ کے پیچھے موجود تھے انہوں نے غصے میں آ کر کہا جا! لات کی شرمگاہ کو چوس! ہم حضور ﷺ کو چھوڑ کر بھاگیں گے؟ اس کے بعد وہ عروہ پھر نبی ﷺ سے گفتگو کرنے لگا جب وہ گفتگو کرتا آپ ﷺ کی داڑھی پکڑ لیتا۔ عروہ کے بھتیجے سیدنا مغیرہ بن شعبہ رضی اللہ عنہ نبی ﷺ کے پاس ہی کھڑے تھے ہاتھ میں تلوار تھی اور سر پر خود عروہ جب نبی کی داڑھی پر ہاتھ بڑھا تا تو وہ تلوار کا دستہ اس کے ہاتھ پر مارتے اور کہتے کہ اپنا ہاتھ رسول اللہ کی داڑھی سے پرے رکھو۔ آخر عروہ نے اپنا سر اٹھایا اور بولا یہ کون ہے۔ یہ تو بڑا تند خوار سخت طبیعت کا مالک ہے۔ رسول اللہ ﷺ نے مسکراتے ہوئے فرمایا: یہ تمہارا بھتیجا مغیرہ بن شعبہ ہے۔ اللہ اکبر۔ کوئی قرابتداری اور رشتہ داری نہیں۔ اس کے بعد عروہ نبی کریم ﷺ کے ساتھ صحابہ کرام علیہم الرضوان کے تعلق کا منظر دیکھنے لگا۔ بھر اپنے رفقاء کے پاس واپس آیا اور بولا اے قوم بخدا میں قیصر و کسریٰ اور نجاشی جیسے بادشاہوں کے پاس جا چکا ہوں۔ بخدا میں نے کسی بادشاہ کو نہیں دیکھا کہ اس کے ساتھی اس کی اتنی تعظیم کرتے ہوں۔ جتنی محمد ﷺ کے ساتھی آپ ﷺ کی تعظیم کرتے ہیں۔

اللہ کی قسم! کھنکار بھی تھوکتے ہیں تو کسی نہ کسی آدمی کے ہاتھ پر پڑتا ہے اور وہ شخص اسے اپنے جسم پر اور اپنے چہرے پر مل لیتا ہے۔ اور جب وہ کوئی حکم دیتے ہیں تو اس کی بجا آوری کے لیے سب دوڑ پڑتے ہیں۔ جب وضو کرتے تھے تو معلوم ہوتا تھا کہ ان کے وضو کے پانی کے لیے لوگ لڑ پڑیں گے اور جب کوئی بات بولتے تھے سب اپنی آواز پست کر لیتے تھے اور فرط تعظیم کے سب انہیں بھرپور نظر سے نہیں دیکھتے تھے اور انہوں نے ایک اچھی تجویز پیش کی ہے لہذا اسے قبول کر لو۔

اللہ اکبر! صحابہ کرام رضی اللہ عنہم کی تعظیم رسول اللہ ﷺ کا یہ اندازہ تھا آج ہم کس انداز میں رسول اللہ ﷺ کی تعظیم کر رہے ہیں؟ ہم کس قدر رسول اللہ ﷺ کے طریقے کو اختیار اور آپ ﷺ کی کس قدر اتباع و پیروی کر رہے ہیں؟ آج ہم ناموس رسالت پر اپنی جانیں نچھاور کرنے کے لیے تیار ہیں یا پھر دنیا کے لہو و لعب میں مصروف اپنے لیل و نہار کا ضیاع کر

رہے ہیں؟ اور ہمیں دین سے بغیر اسلام ﷺ سے کوئی سروکار نہیں؟ دشمنان اسلام حرمت رسول اللہ ﷺ پر ڈاکہ ڈالیں یا کشمیر یا عراق میں مسلمان بے آبرو ہو؟ ظالم درندے بوڑھوں کی داڑھیاں نوچیں یا نوجوانوں کے خون سے عنایاں رنگیں ہوں ہمیں ان چیزوں سے کوئی واسطہ نہیں.....؟

مسلمانو! اللہ کے لیے سوچو۔ ہماری دینی غیرت کہاں رخصت ہو گئی؟ ہمارا جہادی جذبہ آخر کیوں مفلوج ہو چکا ہے؟ یا پھر ہم ذلت و رسوائی اور اس مسکنت کی زندگی گزارنے پر راضی ہو چکے ہیں۔

درج ذیل واقعہ پر بار بار غور کیجئے تاکہ آپ کو معلوم ہو جائے کہ آخر کیوں اللہ تعالیٰ نے اپنے محبوب نبی ﷺ کی محبت و معیت کے لیے ان تابندہ و درخشاں جاناں و صحابہ کرام رضی اللہ عنہم کا انتخاب فرمایا۔

۳۷ ماہ محرم کی ۵ تاریخ کو رسول اللہ کو یہ خبر ملی کہ خالد بن سفیان ہذلی نبی اکرم ﷺ کو قتل کرنے کے لیے فوج جمع کر رہا تو آپ ﷺ نے اپنے محبت صادق جاثار صحابی عبد اللہ بن انیس رضی اللہ عنہ سے فرمایا، ”خالد الہذلی میرے قتل کے درپے ہے اور مجھے اذیت پہنچا رہا ہے، ابن انیس نے کہا، ”روحی لروحک لہداء مرنسی بما تشاء“ (میری جان آپ ﷺ پر قربان حکم کیجئے)۔ آپ ﷺ نے فرمایا: مکہ جاؤ اور خالد الہذلی کا سر میرے پاس لے کر آؤ۔ ابن انیس رضی اللہ عنہ نے یہ نہیں کہا: میں اکیلا کیسے اس کا مقابلہ کر سکوں گا مجھے کچھ افراد درکار ہیں، میرے پاس اسلحہ نہیں۔ یہ بڑی مشکل اور بڑا خطر ہم ہے نہیں نہیں..... ابن انیس رضی اللہ عنہ تنہا اللہ رب العزت کی ذات عالیہ پر بھروسہ رکھتے ہوئے مکہ گئے اور ۱۸ روز باہر رہ کر ۲۳ محرم کو واپس تشریف لائے۔ وہ خالد کو قتل کر کے اس کا سر بھی ہمراہ لائے تھے۔ آج ہماری حالت تو یہ ہے کہ مرغی یا بکری کو ذبح کرتے ہوئے خوف محسوس کرتے ہیں لیکن صحابہ کرام رضوان اللہ علیہم وہ جوانمرد، بہادر اور دلیر لوگ تھے جو اللہ کے باغیوں، نبی ﷺ کے گستاخوں کی گردنیں کاٹنے کے خوگر تھے۔

جب خدمت نبوی ﷺ میں پیش ہو کر انہوں نے سر آپ ﷺ کے سامنے پیش کیا تو

آپؐ نے فرمایا: چہرہ کامیاب ہوا اور انہیں ایک عصا مرحمت فرمایا اور فرمایا کہ یہ میرے اور تمہارے درمیان قیامت کے روز نشانی رہے گا۔ چنانچہ جب ان کا وقت قریب آیا تو انہوں نے وصیت کی یہ عصا بھی ان کے ساتھ ان کے کفن میں لپیٹ دیا جائے۔ (زاد المعاد ۲/۸۰۱، ابن ہشام ۲/۹۱۷-۹۲۷)

اللہ کے بندو! ہاں کل قیامت کے دن جب ابن انیس وہ عصا لے کر اللہ کی بارگاہ میں پیش ہوں گے تو تمام لوگوں کو پتہ چل جائے گا یہ عصا اللہ کے رسول ﷺ کی ناموس کے تحفظ کی علامت ہے۔

بتائیے آج ہم نے تحفظ حرم رسول ﷺ کے لیے کیا قربانی پیش کی ہے کہ جسے بطور علامت کے ہم قیامت کے دن اللہ تعالیٰ کے روبرو پیش کر سکیں گے؟

آج کافر ہمارا مذاق اڑاتے ہیں مسلمانوں کا قتل عام کرتے ہیں۔ قرآن مجید کو قدسوں تلے روند کر بے حرمتی کرتے ہیں۔ پیغمبر اسلام ﷺ کو گالیاں نکالتے ہیں اور پھر الٹا چور کو توال کر ڈالتے۔ چوری اوپر سے سینہ زوری کے مصداق مسلمانوں کے خلاف یہ بکواس کرتے ہیں کہ مسلمان دہشت گرد، تجزیہ نگار، عصا شعلہ، کے کینسر، شر پسند اور انتہا پسند لوگ ہیں۔

تو یہ عیسٰی بتائیں کہ اتنا کچھ ہونے کے بعد یہ ہمیں کیسا دیکھنا چاہتے ہیں کہ ہم ان کے سامنے منہ کے بل لیٹ جائیں اور یہ ہمارے مونہوں کو اپنے قدموں تلے روندتے پھریں؟ کیا یہ ہم سے بھی چاہتے ہیں؟

یورپ میں ایک عام بدکار ترین شخص کی توہین بھی جرم ہے۔ لیکن آزادی اظہار کے قحطے پورے کرنے کے لیے صرف اسلام ہی ان کا تختہ مشق رہ گیا ہے۔

ڈنمارک میں قانونی طور پر مذاہب کی توہین جرم ہے لیکن اس کے باوجود اسلام کا مذاق اڑانا جرم نہیں مگر اتنی مغرب کی کھلی منافقت نہیں تو اور کیا ہے؟

آج وقت پھر کسی معاڈ اور معوڈ اور ابن انیس جیسے قابل فخر غلامان محمد ﷺ کا شکر ہے۔ یہ واقعہ سنو اور آؤ ہم سب مل کر اپنی بزدلی اور کم ہمتی پر روئیں۔

عیسائیوں نے ہلاکو خان کے دور میں منگولیوں کے ایک سردار کے عیسائیت اختیار کرنے

کے موقع پر ایک عظیم الشان محفل کا انعقاد کیا اس موقع پر ایک عیسائی پادری نے نبی اکرم ﷺ کی شان میں نازیبا کلمات کہنا شروع کر دیے۔

پاس ہی بندھا ہوا کتا اس پر جھپٹ پڑا۔ لوگوں نے بڑی مشکل سے بچ بچاؤ کرا دیا۔ ایک شخص اس عیسائی پادری سے کہنے لگا: محمد ﷺ کی شان میں گستاخی کا ارتکاب کرنے کی وجہ سے یہ کتا تم پر حملہ آور ہوا ہے۔ اس نے طنزیہ انداز میں کہا۔ نہیں یہ کتا بڑا خوددار ہے۔ اس کی عزت نفس نے میرے ہاتھ کے یوں والے اشارے کو دیکھ کر یہ خیال کیا کہ شاید میں اسے مارنا چاہتا ہوں یہ دیکھ کر اس نے بھونکنا شروع کر دیا۔ پھر اس عیسائی نے دوبارہ نبی کریم ﷺ کی شان میں پہلے سے زیادہ بدگوئی کرنا شروع کر دی۔ یہ دیکھ کر کتا اپنی رستی توڑ کر شیر کی طرح جست لگا کر اس عیسائی پادری پر جھپٹ پڑا اور اپنے نو کیلے دانت اس کی گردن میں گاڑ دیے۔ نتیجتاً وہ شخص جہنم واصل ہوا۔ اس عجیب منظر کو دیکھ کر چالیس ہزار منگول حلقہ بگوش اسلام ہو گئے۔ (الدر السور لابن حجر (ج ۲))

اللہ کے بندو! کتنا نبی اکرم ﷺ کی توہین پر غضبناک ہو گیا اور اس نے کس انداز سے اپنے غیرت مند ہونے کا ثبوت پیش کیا۔ آج ہماری غیرت کہاں رخصت ہو گئی؟

اللہ کی قسم! جمادات و حیوانات وغیرہ اسلام ﷺ کے دیدار کے شوق میں تڑپ گئے کیا آج یہ شوق ہمارے اندر سے بالکل ختم ہو چکا ہے؟ جبکہ نبی مکرّم ﷺ نے ہمارے ساتھ ملاقات اور ہمیں دیکھنے کی خواہش کا اظہار کیا۔ سیدنا ابو ہریرہ رضی اللہ عنہ فرماتے ہیں کہ رسول اللہ ﷺ نے فرمایا: میں چاہتا ہوں کہ میں اپنے بھائیوں کو دیکھوں صحابہ کرام علیہم الرضوان نے عرض کیا۔ کیا ہم آپ کے بھائی نہیں ہیں آپ ﷺ نے فرمایا تم میرے ساتھی ہو اور میرے بھائی وہ ہیں جو ابھی تک نہیں آئے۔ وہ مجھ پر بن دیکھے ایمان لائیں گے اور میری نبوت اور رسالت کی تصدیق کریں گے۔ (صحیح مسلم)

اے امت محمدیہ ﷺ بتاؤ کل جب تم نبی اکرم ﷺ کے پاس حوض کوثر پر جاؤ گے تو امام الانباء حبیب رب کبریا تم سے پوچھیں گے بتاؤ دشمنان اسلام نے میری عزت و حرمت پہ ڈاکے ڈالے مجھے خوب اذیتیں پہنچائیں تو تم نے میری عزت و آبرو، حرمت و ناموس کے

دفاع میں کیا کردار پیش کیا؟

اس موقع پر عالم اسلام کے مسلم حکمرانوں کو ہوش کے ناخن دیتے ہوئے اسلامی غیرت و حیثیت کا مظاہرہ کرنا چاہئے اور کسی بھی قسم کی مصلحت اور مفادات سے بالاتر ہو کر ان ممالک کا مکمل سفارتی اور معاشی بائیکاٹ کرنا چاہئے اور جب تک بحرموں کو سزا نہیں دی جاتی، عالم اسلام ان ممالک کے ساتھ سفارتی تعلقات بحال نہ کرے تاکہ عالم کفر کو معلوم ہو جائے کہ مسلمان اپنے پیغمبر ﷺ کی شان میں نہ کسی گستاخی کو برداشت کر سکتے ہیں اور نہ ہی اس مذہبِ فضل کی معافی کا کوئی سوال ہے۔

ارشاد باری تعالیٰ ہے۔

وَإِنْ نَكَرْتُمْ آيْمَانَهُمْ مِنْ بَعْدِ عَهْدِهِمْ وَطَعْنُوا فِي دِينِكُمْ فَقَاتِلُوا أَتَمَّةَ الْكُفْرِ أَنَّهُمْ لَا آيْمَانَ لَهُمْ لَعَلَّهُمْ يَنْتَهُونَ (التوبہ: ۱۲)

اگر کوئی قوم جس کے ساتھ تمہارا عہد ہے تمہارے دین میں طعن کرتی ہے تو اس کا مطلب ہے اس نے عہد کھو ڈالا ہے اور اگر وہ عہد کھو ڈالے اور تمہارے دین پر طعن کرے تو ان کا علاج فحاکمواہم۔ المکرم ہے۔

تو لڑائی کس طرح ہوتی ہے کہ دشمن ملک کے ساتھ سفارتی تعلقات بھی قائم رہیں؟ تجارت بھی جاری رہے؟ ان کو اپنے ملک میں آنے کی بھی اجازت ہو؟ خود اپنے سفیر بھی ان کے ملک میں رکھے جائیں۔ ساری محبتیں اور پردوں کو لہی طرح جاری رہیں؟ اور ہم پھر بھی یہ کہیں کہ ہماری ان کے ساتھ لڑائی ہے۔ کیونکہ ہمارے پیغمبر ﷺ کی ان لوگوں نے توہین کی ہے۔ تاؤ تو صحیح اس طرح کر کے تمہاری پیغمبر ﷺ سے کس قسم کی دوستی ہو سکتی ہے؟

آج ہماری اسلامی غیرت کا تقاضا ہے کہ ہم پہلے قدم کے طور پر امریکہ و یورپ کی تمام مصنوعات کا بائیکاٹ کریں۔ اس کے زیادہ بہتر نتائج تکملین کے اور امریکہ و یورپ کے ہوش ٹکانے آجائیں گے۔ آج ہم مسلمان ہوتے ہوئے بھی معمولی قربانیاں پیش کرنے سے کیوں گھبراتے ہیں؟ کافروں کی تہذیب، لباس، شکل و صورت، مصنوعات غرض ہر چیز کا

بایکاٹ ہونا چاہئے۔ ہم مسلمان جتنی زیادہ سادہ اور اسلامی زندگی گزاریں گے کافرا اتنا ہی ہم سے ڈریں گے۔ کافر کبھی بھی بڑے مالدار، عیش پسند، مسلمانوں سے نہیں ڈرتا، ہمیشہ غریب، قناعت، پسند اور خوددار مسلمانوں سے لرزہ بر اندام رہتا ہے۔ جو دین حق و صداقت پر جان نچھاور کرنے کے لیے ہمد وقت مستعد رہتے ہیں۔

اے اللہ رب العزت! اپنے دین کی مدد فرما۔ ہمیں توفیق عطا فرما کہ ہم تیرے پیارے محبوب ﷺ کی ناموس و حرمت کا تحفظ کریں۔

ہمیں قیامت کے روز محمد رسول اللہ ﷺ کی شفاعت نصیب فرما۔ آپ ﷺ کے مبارک ہاتھوں سے حوض کوثر کا جام پلا اور جنت الفردوس میں ہمیں نبی اکرم ﷺ کی رفاقت نصیب فرما۔ ہمارے سینوں کو تن، من، وھن، حرمت رسول اور دین محمد ﷺ پر قربان کرنے کے جذبات سے لبریز فرما۔ (آمین یا رب العالمین)

☆☆☆

قرآن کی آواز تمام دنیا میں گونج رہی ہے اور اس
وقت تک گونجتی رہے گی
جب تک سمندروں میں پانی اور دریاؤں میں روانی ہے..... سورج چمکتا
اور چاند دمکتا ہے،
ستارے نکلتے، چشمے ابلتے ہیں، لالہ مہکتا اور بلبل چمکتا ہے،
کوہ سارکھڑے اور جھنڈے گڑے۔

قرآن و حدیث کی روشنی میں

توہینِ رسالت ﷺ کی سزا

مولانا عبدالماجد دریاوی رحمہ اللہ علیہ

وَإِنْ نَكُثُوا إِيمَانَهُمْ مِّنْ بَعْدِ عَهْدِهِمْ وَطَعْنُوا فِي دِينِكُمْ فَقَاتِلُوا أُمَّةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ ۝ (سورہ توبہ آیت: 12)

”اگر یہ لوگ عہد کرنے کے بعد اپنی قسموں کو توڑ ڈالیں۔ اور تمہارے دین پر طعن کریں، تو لڑو ان سردارانِ کفر سے، کہ ان کا کوئی قول قسم نہیں، تاکہ یہ باز رہیں۔“

اوپر سے ذکر بعض نالائق منکرین کا چلا آ رہا ہے۔ کہ یہ عجب کج راہ، کج رائے واقع ہوئے ہیں۔ مسلمانوں کی ایذا رسانی میں نہ کچھ رشتہ و قرابت کا پاس لحاظ رکھتے ہیں، نہ اپنے عہد و پیمان کا۔ انہیں امن و امان، صلح و آشتی کے ساتھ جو رہنے دیا گیا تھا، تو ان کے اسی وعدہ پر کہ وہ بھی مسلمانوں کے جذبات کی رعایت کریں گے، اور مسلمانوں کے روح و جسم، قلب و قالب کے لیے باعثِ ایذا نہ بنیں گے۔ ایسوں کے باب میں ارشاد ہوتا ہے، کہ اب یہ اگر خود ہی ان شرائط کا لحاظ نہ رکھیں، انہیں اپنی طرف سے توڑنے لگیں وَإِنْ نَكُثُوا إِيمَانَهُمْ مِّنْ بَعْدِ عَهْدِهِمْ۔ اور مسلمانوں کے دل، ان کے دین پر طعن کر کر کے چھلنی کرنے شروع کر دیں وَطَعْنُوا فِي دِينِكُمْ فَقَاتِلُوا أُمَّةَ الْكُفْرِ۔ ان کے قول و قسم، عہد و پیمان، کسی کا کچھ اعتبار نہیں، إِنَّهُمْ لَا أَيْمَانَ لَهُمْ۔ ان کی شرارتوں اور خباثتوں سے انہیں باز رکھنے کا۔ ہی علاج ہے۔ لَعَلَّهُمْ يَنْتَهُونَ ۝

صاحب معاملہ، آیت بالا کو لکھ کر اپنی تفسیر میں لکھتے ہیں:

فہذ دلیل علی ان الذی اذا طعن فی دین الاسلام ظاہر الایقی لہ عہد۔
یہ آیت دلیل ہے اس کی کہ جب ذمی دین اسلام پر گھلا ہوا طعن کرے، تو اس کا عہد
نوٹ جاتا ہے۔

اور فاضل نیشاپوری رحمۃ اللہ علیہ کی تفسیر میں ہے:

قال العلماء اذا طعن الذمی فی دین الاسلام طعنا ظاهرا جاز قتله لان
العہد سقود علیہ علی ان لا یطعن فاذا طعن فقد نکث عہدہ وخرج من الذمۃ۔
علماء نے کہا ہے کہ ذمی (یعنی وہ کافر جسے مسلمانوں نے پناہ دی ہے) نے جس
وقت گھلا ہوا طعن اسلام پر کیا، اس کا قتل جائز ہو جاتا ہے، اس لیے کہ اس کی امان مشروط تھی،
اس شرط سے کہ وہ طعن نہ کرے گا۔ طعن کر کے اس نے خود ہی اپنا عہد توڑ ڈالا، اور مسلمانوں
کی پناہ سے نکل گیا۔

اور علامہ جصاص رازی حنفی رحمۃ اللہ علیہ احکام القرآن میں کہتے ہیں:

فیہ دلالة علی ان اهل العہد متی خالفوا شینا مما عوہدوا علیہ
وطعنوا فی دیننا فقد نقضوا العہد۔

آیت میں دلالت ہے اس امر پر کہ جب اہل معاہدہ نے کوئی بات خلاف شرائط
معاہدہ کی، اور ہمارے دین پر طعن کیا، تو انہوں نے معاہدہ کو توڑ دیا۔

اور قاضی ابوبکر ابن عربی مالکی رحمۃ اللہ علیہ اپنے احکام القرآن میں لکھتے ہیں۔

اذا طعن الذمی فی الدین انتقض عہدہ لقولہ وان نکثوا ایمانہم
الی فقاتلوا اثمہ الکفر فامر اللہ بقتلہم وقتالہم اذا طعنوا فی دینکم۔

جب ذمی نے دین پر طعن کیا، تو اس کا عہد ٹوٹ گیا، حسب آیت وان نکثوا
الیم۔ اور اللہ نے حکم دیا کہ یہ قتل کیے جائیں، اور ان سے قتال کیا جائے۔ جب یہ دین میں

طعن کریں۔

غرض، طعن فی الدین کے بعد، ذمی اور معاہدہ کافروں کے عہد کا ٹوٹ جانا، ان سے امن کا مرتفع ہو جانا، ان کا مسلمانوں کی پناہ سے نکل جانا، قرآن مجید ہی سے سب کے نزدیک بالاتفاق ثابت ہے، لیکن خود طعن فی الدین کیا ہے؟

طعن کے معنی ابھی اوپر بیان ہو چکے۔ اب ہر مسلمان خود اپنے سے سوال کرے، اور اپنے ہی دل کو ٹھول کر جواب دے، کہ آیا رسول کریم صلی اللہ علیہ وسلم کی ذات مبارک پر حملہ اس کے لیے دلائل زار ہے یا نہیں؟ دل پر اس سے برجھی سی لگتی ہے یا نہیں؟ ذات گرامی کے ساتھ کوئی گستاخی، کوئی زبان درازی سن کر، وہ تڑپ جاتا، تلملا جاتا ہے، یا نہیں؟ اتنا ہی نہیں کوئی دوسرا مذہبی حملہ اس سے بڑھ کر بھی اس کے لیے دلائل زار، وخراس، واشتعال انگیز ہونا ممکن ہے؟ یقیناً ان سارے سوالات کا صرف ایک ہی جواب ہو سکتا ہے۔

بعض ائمہ تفسیر نے بھی اس جواب کا ذکر کیا ہے۔

ومن هنا اكذب قتل من سب الرسول صلوات الله وسلامه عليه. (ابن کثیر، جلد ۲ صفحہ: ۱۲۳)

اسی آیت سے رسول اللہ صلی اللہ علیہ وسلم کے حق میں بدگوئی کرنے والے کے قتل کی دلیل پکڑی گئی ہے۔

ابن کثیر رحمۃ اللہ علیہ شافعی المذہب تھے، ایک ٹھیکہ خفی عالم، اپنی تفسیر آیات احکام میں آیہ مذکور کے تحت میں لکھتے ہیں۔

ولا شك ان ليس طعن في الدين اكبر من سب النبي عليه

الصلوة اذ فيه اهانتہ

اس میں کوئی شبہ نہیں، کہ سب سے بڑا طعن فی الدین شتم نبوی صلی اللہ علیہ وسلم ہی ہے، کہ اس میں شریعت کی بھی توہین ہے، اور خود دین اسلام کی بھی۔

طعن فی الدین، کی اصطلاح کلام مجید میں صرف اسی مقام پر نہیں، ایک جگہ اور

بھی آئی ہے۔ اور وہاں سیاق عبارت، بالکل واضح و صریح، اہانت رسول صلی اللہ علیہ وسلم کا ہے۔ یہود کی شرارتوں کے سلسلہ میں آتا ہے کہ:

من الذین ہادوا یحرفون الکلم عن مواضعہ ویقولون سمعنا وصینا وسمع غیر مسمع وراعنا لیا بالسنتھم وطعنا فی الدین۔ (نساء، ع)
یہ یہود، رسول اللہ صلی اللہ علیہ وسلم سے جو کلام سنتے ہیں اسے توڑ مروڑ ڈالتے ہیں اور گستاخانہ کہتے ہیں سمعنا و عصینا (ہم نے سنا، اور ہم نے نہیں مانا) اور ایسے بیہودہ فقرے زبان سے نکالتے ہیں۔ اسمع غیر مسمع۔ اور رعنا۔ دین میں طعن کرتے ہوئے۔
گویا رسول سے گستاخی کے لئے طعن فی الدین خود محاورہ قرآنی ہی سے، ثابت ہے، منطقی نتیجہ، قرآن ہی کی تصریحات سے، یہ نکلا کہ:

۱..... طعن فی الدین کی سرِ قتل ہے، اور

۲..... شتم رسول، طعن فی الدین ہی کی ایک اعلیٰ فرد ہے۔

تائید میں دوسری آیات قرآنی بھی موجود ہیں، لیکن مقصود کے لیے اسی قدر بس

ہے۔

امام ابو داؤد نے سنن کی کتاب الحدود میں ایک باب الحکم فی عن سب النبی صلی اللہ علیہ وسلم کے عنوان سے باندھا ہے۔ اور اس کے تحت میں ایک طویل روایت حضرت ابن عباس رضی اللہ عنہما سے نقل کی ہے۔ متن روایت نزح ملخص ترجمہ کے، حسب ذیل ہے:

عن ابن عباس رضی اللہ عنہما ان اعمیٰ کانت لہ ام ولد تشتم النبی صلی اللہ علیہ وسلم ونقع قیہ فنهاہا فلا تنتھی ویزجرہا فلا تزجر قال فلما کانت ذات لیلۃ جعلت تقع فی النبی صلی اللہ علیہ وسلم وتشتمہ فاحذ المغول فوضعه فی بطنہا واتکا، علیہا فقتلہا فوق بین رجلیہ طفل فلطخت ماہانک بالدم فلما اصبح ذکر ذالک النبی صلی اللہ علیہ وسلم فقال اتشد اللہ حلال فعل ما فعل لی علیہ حق الاقام فقال

الاعمى يخطئ الناس وهو يتزلزل حتى تعد بين يدي النبي صلى الله عليه وسلم فقال يا رسول الله صلى الله عليه وسلم انا صاحبها كانت تشتمك وتقع فيك فانها فلا تنتهي وازجرها فلا تزجرولى منها، ابنان مثل اللولوتين وكانت بي رليقتة فلما كانت البارحة جعلت تشتمك وتقع فيك فاخذت المغول فوضعت في بطنها واتكأنت عليها حتى قتلها فقال النبي صلى الله عليه وسلم الا اشهدوا ان دمها بدر.

حضرت ابن عباس رضی اللہ عنہما کہتے ہیں، کہ ایک نابینا تھے، جن کی ام ولد رسول اللہ صلی اللہ علیہ وسلم کے حق میں بدزبانی اور بدگوئی کیا کرتی تھی، انہوں نے اسے منع کیا، لیکن وہ باز نہ آئی۔ ایک مرتبہ رات کے وقت وہ رسول اللہ صلی اللہ علیہ وسلم کی بجوو بدگوئی میں مصروف تھی، کہ ان نابینا نے ایک خنجر اٹھا کر اس کے پیٹ میں بھونک دیا۔ وہ مر کر رہ گئی..... صبح کو رسول اللہ صلی اللہ علیہ وسلم نے ماجرا دریافت کیا، وہ نابینا لرزتے کانپتے ہوئے سامنے آئے، اور عرض کی، یا رسول اللہ! صلی اللہ علیہ وسلم میں ہی اس کا شوہر ہوں، وہ آپ صلی اللہ علیہ وسلم کی بجوو میں لگی رہتی تھی، اور میرے منع کیے نہیں مانتی تھی، (میں اس سے ناخوش نہ تھا) اس کے بطن سے میرے دو بچے موتی کی طرح ہیں وہ میری رفیق زندگی تھی، لیکن کل شب میں اس نے پھر آپ کی بجوو بدگوئی شروع کی، تو میں نے خنجر لیکر اس کے پیٹ میں بھونک دیا اور اسے ہذا کر ڈالا۔ رسول اللہ صلی اللہ علیہ وسلم نے یہ قصہ سن کر حاضرین سے کہا، گواہ رہنا، اس عورت کا خون معاف ہے۔

اور امام نسائی رحمۃ اللہ علیہ بھی اپنے سنن میں یہی حدیث، کسی قدر اختصار اور خفیف تغیر الفاظ کے ساتھ، کتاب الحاربه کے باب احکم فی سن سب النبی صلی اللہ علیہ وسلم کے تحت میں لائے ہیں۔

اس عورت کا کوئی اور قصور ظاہر ہے کہ بجز حضور انور صلی اللہ علیہ وسلم کی شان میں گستاخی اور بدزبانی کے نہ تھا۔ اس جرم میں اسے سزا۔ قتل کی ملی اور حضور صلی اللہ علیہ وسلم نے

اس سزا کو جائز رکھا۔ صرف سکوت سے نہیں بلکہ صاف الفاظ میں فرمایا۔ ان دہندگان یقیناً اس کا خون معاف ہے۔

ابو داؤد ہی میں، اسی طرح کی ایک دوسری روایت، حضرت علی رضی اللہ عنہ کے حوالہ سے ہے:

عن علی ان یهودیہ کانت تشتم النبی صلی اللہ علیہ وسلم وتقع فیہ فحفظھا رجل حتی ماتت فابطل رسول اللہ صلی اللہ علیہ وسلم دمھا۔
حضرت علی رضی اللہ عنہ سے روایت ہے کہ ایک یہود، رسول اللہ صلی اللہ علیہ وسلم کی بدگوئی اور بھڑکائی تھی، پس ایک شخص نے اس کا گلا گھونٹ کر خاتمہ کر دیا، حضور صلی اللہ علیہ وسلم نے اس عورت کے خون کو معاف کر دیا۔
قاضی شوکانی، ان دونوں حدیثوں کو لا کر کہتے ہیں:

وفی حدیث ابن عباس رضی اللہ عنہما وحديث الشعبي دليل على انه يقتل من شتم النبي صلی اللہ علیہ۔
حدیث ابن عباس و حدیث شعبی سے نتیجہ یہ نکلا ہے کہ جو رسول اللہ صلی اللہ علیہ وسلم کے حق میں بدزبانی کرے، اس کی سزا قتل ہے۔
اور محدث ابن منذر کہتے ہیں:

وقد نقل ابن المنذر الاتفاق على ان من سب النبي صلی اللہ علیہ وسلم صریحاً وجب قتله۔

کہ اس پر سب کا اتفاق ہے کہ جو رسول صلی اللہ علیہ وسلم کے حق میں بدزبانی کرے، اس کی سزا قتل واجب ہے۔

حافظ ابن تیمیہ رحمۃ اللہ علیہ حدیث علی رضی اللہ عنہ کو قتل کر کے لکھتے ہیں:

وهذا الحديث نص في جواز قطعها لاجل شتم النبي صلی اللہ علیہ

علیہ وسلم ودلیل علی قتل الرجل الذی قتل المسلم والمسلمته اذا سبا

بطریق الاولیٰ بان هذه المرأة كانت موادعه مها ونته لان النبی صلی اللہ علیہ وسلم لما قدم المدینتہ وادع جميع اليهود الذین کانوا بها موادعته مطلقته ولم يضرب علیہم جزية (صارم المسلول)

یہ حدیث نص ہے اس امر میں، کہ رسول اللہ صلی اللہ علیہ وسلم سے بدزبانی کرنے کے جرم میں قتل جائز ہے، اور دلیل ہے ذی کے قتل پر، اور مسلم اور مسلمہ کے قتل پر، جرم شتم کی سزا میں بطریق اولیٰ، اس لیے کہ یہ عورت تو ان لوگوں میں تھی، جنہیں رسول اللہ صلی اللہ علیہ وسلم نے امن دے رکھا تھا۔ حضور جب مدینہ تشریف لائے ہیں تو آپ نے تمام یہود کو امن دے رکھا تھا، اور ان سے جزیہ تک نہیں لیا تھا۔

ابوداؤد ہی میں ایک روایت، اور نسائی میں متعدد روایات، اس مضمون کی مروی ہیں، کہ ایک شخص نے حضرت ابوبکر صدیق رضی اللہ عنہ سے بدزبانی کی۔ آپ کو غصہ آیا۔ اور حاضرین محفل میں سے ایک صاحب نے چاہا، کہ اس بے ادب کی زندگی کا خاتمہ کر دیں، حضرت صدیق رضی اللہ عنہ نے منع فرمایا، اور ارشاد کیا: -

لا والله ما كانت لبشر بعد محمد صلی اللہ علیہ وسلم۔
ہرگز ایسا نہ کرنا، یہ مرتبہ بعد رسول اللہ صلی اللہ علیہ وسلم کے اور کسی کو حاصل نہیں۔
گویا یہ فتویٰ حضرت صدیق رضی اللہ عنہ کا موجود ہے، کہ بدزبانی کی سزا قتل، صرف اس بدزبانی کے ساتھ مخصوص ہے، جو رسول اللہ صلی اللہ علیہ وسلم کے حق میں کی جائے۔

سیرت نبوی صلی اللہ علیہ وسلم کا ایک مشہور واقعہ، کعب بن اشرف یہودی کا قتل ہے۔ تفسیر اور حدیث کی ساری کتابوں میں اس کا تذکرہ ہے۔ بخاری و مسلم، دونوں میں یہ روایت خوب مفصل موجود ہے۔ دونوں کے الفاظ یہ ہیں۔

قال رسول الله صلى الله عليه وسلم من كعب بن الاشرف فانه قد اذى الله ورسوله فقام محمد بن مسلمة لقال يا رسول الله اتحب ان

القتلہ قال نعم۔

حضور صلی اللہ علیہ وسلم نے فرمایا، کون کعب بن اشرف کو ٹھیک کرے گا کہ اس نے اللہ اور اس کے رسول صلی اللہ علیہ وسلم کو بہت ستایا ہے۔ یہ سن کر محمد بن مسلمہ کھڑے ہوئے اور عرض کیا، کہ یا رسول اللہ صلی اللہ علیہ وسلم، میں اسے قتل کر ڈالوں فرمایا ”ہاں“۔

حافظ ابن تیمیہ رحمۃ اللہ علیہ نے یہ نکتہ خوب لکھا ہے، کہ کلام پاک میں جہاں جہاں ”اذی“ کا لفظ آیا ہے، زبان ہی کی سختیوں کے لیے آیا ہے، پس حدیث نبوی میں جو لفظ اذی اللہ و رسولہ آیا ہے، اس سے بھی مراد یہی ہے، کہ کعب بن اشرف، اللہ اور رسول کے حق میں زبان درازیاں کیا کرتا تھا۔

محدث زرقانی، صحاح ہی کے حوالہ سے، یہ حدیث لائے ہیں۔

ان کعب بن الاشرف کان شاعر و کان ھجو رسول اللہ صلی اللہ علیہ وسلم و یحرض علیہ کفار قریش۔ (مواہب لدنیہ جلد ۲ صفحہ: ۸، مصر)

کعب بن اشرف شاعر تھا، رسول اللہ صلی اللہ علیہ وسلم کی ہجو کرتا تھا اور کفار قریش کو آپ کے خلاف ابھارتا۔

قاضی عیاض مالکی رحمۃ اللہ علیہ، ابن تیمیہ حنبلی رحمۃ اللہ علیہ اور متعدد محدثین نے واقعہ کعب بن اشرف سے یہی استنباط کیا ہے، کہ رسول اللہ صلی اللہ علیہ وسلم کی شان میں بد زبانی کی سزا قتل ہے۔ اور محدث سیبلی رحمۃ اللہ علیہ لکھتے ہیں:

فہ من الفقہ وجوب قتل من سب النبی صلی اللہ علیہ وسلم وان کان ذاعھد۔ (روض الالف شرح ابن ہشام)

ایک فقہی حکم اس واقعہ سے یہ نکلتا ہے، کہ جو شخص رسول صلی اللہ علیہ وسلم کے حق میں بد زبانی کرے، اس کا قتل واجب ہے، خواہ وہ اہل عہد ہی میں سے ہو۔

لقال الامام مازری انما قتلہ کذا لک لانہ نقض عھد النبی صلی

اللہ علیہ وسلم وھجاء وسبه.. الخ (شرح صحیح مسلم کتاب الجہاد، باب قتل کعب بن اشرف)

کعب کے حق میں حکم قتل اس لیے ہوا، کہ اس نے عہد نبی صلی اللہ علیہ وسلم کو توڑ ڈالا تھا، آپ صلی اللہ علیہ وسلم سے بدزبانی کی تھی، آپ صلی اللہ علیہ وسلم کی بھجوں کی تھی۔ الخ خود فتح مکہ کے موقع پر، جب رحمت عالم صلی اللہ علیہ وسلم نے غفوعام کا اعلان فرمادیا تھا، اور بڑے بڑے موزیوں کو بلا سزا و انتقام بخش دیا تھا۔ اس وقت چند اشخاص کو آپ صلی اللہ علیہ وسلم نے مستثنیٰ کر دیا تھا، اور یہ ارشاد فرمادیا تھا، کہ انہیں کہیں بھی پناہ نہ ملنے پائے، اگر غلاف کعبہ پکڑے کھڑے ہوں، تو وہاں بھی قتل کر دیے جائیں۔ ان چند میں سے ابن خطل کی دو لونڈیاں تھیں، جن کا جرم صرف یہ تھا، کہ وہ حضور صلی اللہ علیہ وسلم کی شان میں بھجویہ اشعار کہا کرتی تھیں۔

كانت له قتيان كانتا قتيان بهجا ورسوله الله (صلی اللہ علیہ وسلم) فامر رسول الله صلى الله عليه وسلم لقتلهما معه. (ابن هشام)

اس کی دو کنیزیں تھیں..... یہ رسول اللہ صلی اللہ علیہ وسلم کی بھجوں میں اشعار گایا کرتی تھیں۔ آپ نے ابن خطل کے ساتھ لقتلہما کے بھی قتل کا حکم دیا۔ قسطلانی نے ان کا جرم صرف اسی قدر لکھا ہے۔

وقد كانتا قتيانه هجوه (شرح مواہب لدنیہ)
یہ دونوں کنیزیں ابن خطل کو رسول اللہ صلی اللہ علیہ وسلم کی بھجوں کا کر سنایا کرتی تھیں۔

ان دو کے علاوہ ایک اور کنیز سارہ کے بھی قتل کا حکم ہوا، جو حضور صلی اللہ علیہ وسلم ہی کے خاندان میں کسی کے ہاں کی لونڈی تھی، اور حضور صلی اللہ علیہ وسلم کی بدگوئی کیا کرتی تھی۔ قدیم ترین موجود سیرۃ نبوی میں ہے:

ومسارۃ مولاة لبعض بنی عبدالمطلب..... وکانت سارۃ من یوذیه
بمکہ. (ابن ہشام)

اور سارہ، جو اولاد عبدالمطلب میں سے کسی کی کنیز تھی..... یہ سارہ مکہ میں آپ
کے متعلق بدزبانی کرتی رہتی تھی۔
اور قسطلانی کے الفاظ ہیں:

کان ابن خطل یلیق علیہا بہجاء رسول اللہ ففتنی بہ. (شرح
مواہب لدنیہ)

ابن خطل، اس کو رسول اللہ صلی اللہ علیہ وسلم کی ہجو میں اشعار سکھاتا تھا اور یہ انہیں
گایا کرتی تھی۔

حافظ ابن حجر رحمۃ اللہ علیہ نے تینوں باندیوں کے نام ایک ساتھ شمار کر دیے ہیں۔
وقینتا نکانتا لابن خطل هجو النبی صلی اللہ علیہ وسلم ومسارۃ
مولاة بنی المطلب. (فتح الباری۔ مصری)

وہ گانے والیاں جو ابن خطل کی کنیزیں تھیں، اور رسول اللہ صلی اللہ علیہ وسلم کی ہجو
گاتی رہتی تھیں، اور سارہ تیسری خاندان مطلب کی کنیز یہ تھیں تو انہیں لوگوں میں، جن کے
لیے قتل کا حکم، شتم رسول کے جرم میں خود رسول اللہ صلی اللہ علیہ وسلم کی زبان مبارک سے
صادر ہو چکا تھا۔

استنباطات سے قطع نظر کر کے قاضی عیاض رحمۃ اللہ علیہ محدث نے تو ایک
حدیث ثریخ بھی، سب انبیاء کے واجب القتل ہونے پر حضرت علی رضی اللہ عنہ سے نقل
کر دی ہے۔

ابن الحسین بن علی عن ابیہ ان رسول اللہ صلی اللہ علیہ وسلم
قال من سب نبیا فاقتلوه ومن سب اصحابی فاضر بوه. (الشفاء، جلد ۲، باب فی
ایجاب قتل من سب)

حضرت حسین بن علی رضی اللہ عنہما اپنے والد سے روایت کرتے ہیں، کہ رسول اللہ صلی اللہ علیہ وسلم نے فرمایا، کہ جو کوئی کسی نبی کے حق میں بدزبانی کرے، اسے قتل کر دو، اور میرے کسی صحابی کے حق میں کرے، تو اسے مارو۔

کہا یہ جاتا ہے کہ فقہ حنفی میں اس جرم کو کوئی سنگین جرم ہی نہیں قرار دیا گیا ہے۔ کتاب و سنت کی تصریحات پچھلے نمبر میں گزر چکیں۔ اس نمبر میں ایک نظر، علماء ملت کے اقوال اور فقہاء امت کے احکام پر بھی کر لینی چاہیے۔

خلیفہ عمر بن عبدالعزیز رحمۃ اللہ علیہ کا تفقہ اور مرتبہ دینی، بلا نزاع و اختلاف، سارے اہل سنت کو مسلم ہے۔ ان کا ایک فرمان، قاضی عیاض رحمۃ اللہ علیہ نے نقل کیا ہے۔ غور کے قابل ہے:

ومن ذالک عمر بن عبدالعزیز رحمۃ اللہ علیہ الی عاملته بالکوفہ وقد استشاره فی قتل رجل سب عمر. فکتب الیه عمر انه لا یحل قتل امری مسلم بسب احد من الناس الا رجلا سب رسول اللہ صلی اللہ علیہ وسلم فمن سنہ فقد حل دمه. (الشفاء، جلد ۲ فصل فی الحجیۃ فی ایجاب قتل من سبه صلی اللہ علیہ وسلم).

عمر بن عبدالعزیز رحمۃ اللہ علیہ کی خدمت میں عامل کوفہ نے خط لکھ کر دریاft کیا، کہ ایک شخص نے عمر رضی اللہ عنہ کے حق میں (غالباً) حضرت عمر فاروق مراد ہیں، یا ممکن ہے، خود عمر بن عبدالعزیز ہی) بدزبانی کی ہے، اس کے قتل کے باب میں کیا حکم ہے۔ آپ نے جواب میں لکھا۔ کہ کسی مسلمان کا قتل، بجز رسول اللہ صلی اللہ علیہ وسلم کے حق میں بدزبانی کے، اور کسی کے حق میں بدزبانی کی بنا پر روا نہیں۔ البتہ جس نے سب رسول صلی اللہ علیہ وسلم کیا، اس کا خون حلال ہو گیا۔

فقہائے اہل سنت کے اکثر گروہ کے ہاں تو یہ کوئی نزاعی و اختلافی مسئلہ سرے سے ہے ہی نہیں۔ مالکیہ، حنبلیہ، شافعیہ، سب بالاتفاق اس جانب گئے ہیں کہ شاتم رسول

صلی اللہ علیہ وسلم سے ذمی کا عہد ٹوٹ جاتا ہے، اور جب عہد امان باقی نہ رہا، تو وہ واجب القتل ہو گیا۔ اختلاف صرف حنفیہ سے منقول ہے۔ اور اسی اختلاف کو چکا چکا کر، اور زور دے دے کر، پیش کیا جاتا ہے۔ لیکن دیکھنے کی اصل شے یہ ہے، کہ اختلاف کس چیز میں ہے؟ حنفیہ نے آیا، شتم رسول صلی اللہ علیہ وسلم کو کوئی جرم ہی نہیں قرار دیا ہے، یا جرم تسلیم کیا ہے، مگر کوئی سزا نہیں رکھی ہے، یا پھر سزا بھی رکھی ہے، لیکن بجائے قتل کے، کوئی اور سزا رکھی ہے؟ ممکن تو یہ ساری شقیں ہیں۔

قاضی عیاض، شفا میں لکھتے ہیں، کہ ہارون الرشید نے امام مالک رحمۃ اللہ علیہ کی خدمت میں عرض کی۔ کہ ایک شخص نے رسول اللہ صلی اللہ علیہ وسلم کے حق میں بدزبانی کی ہے، اور مفتیان عراق (حنفیہ) نے اس پر تازیانے لگنے کا حکم دیا ہے، آپ کیا فرماتے ہیں۔ امام اس پر بہت ناخوش ہوئے، اور فرمایا، کہ شتم رسول صلی اللہ علیہ وسلم سے بڑھ کرامت کے لیے کون سی چیز ہوگی (یعنی سزائے تازیانہ نا کافی ہے)۔ اس حکایت سے اتنا تو بہر حال ثابت ہوا، کہ حنفیہ قدیم کے نزدیک بھی یہ نہ تھا۔ کہ شتم رسول صلی اللہ علیہ وسلم سرے سے کوئی جرم ہی نہ ہو۔ جرم، اور تعزیر شدید کے قابل جرم، ان کے نزدیک بھی تھا۔ فرق جو کچھ تھا، وہ مدارج تعزیر کے باب میں تھا۔

یہ بیان غیروں کا تھا اب خود اپنوں کا بیان ملاحظہ ہو۔ ابو بکر حصاص رازی رحمۃ اللہ علیہ، حنفیہ کے محققین قدیم میں ہوئے ہیں۔ وہ آیہ کریمہ وان نکشو ایمانہم الخ کے ذیل میں لکھتے ہیں۔

دل علی ان اهل العهد من شرط بقاء عہدہم ترکہم..... فی دیننا ان اهل الذمہ مسنوعون من اظهار الطعن فی دین المسلمین وهو یشہد لقول من یقول من الفقہاء ان من اظهر شتم النبی صلی اللہ علیہ وسلم من اهل الذمہ فقد نقض عہدہ ووجب قتله وقد اختلف الفقہاء فی ذالک فقال اصحابنا یعزروا ولا یقتل (احکام القرآن جصاص رازی، جلد ۳ صفحہ

۱۰۱۵ مصر

آیہ کریمہ دلیل ہے اس امر پر کہ ذمیوں کے ساتھ جو عہد ہے، اس کے بقاء کی ایک شرط یہ بھی ہے، کہ وہ ہمارے دین پر طعن کرنے سے باز رہیں گے، اور اسی کی تائید میں ان فقہاء کا قول ہے۔ جنہوں نے یہ کہا ہے کہ جس ذمی نے شتم رسول صلی اللہ علیہ وسلم کیا، اس کا عہد ٹوٹ گیا، اور اس کا قتل واجب ہو گیا۔ لیکن فقہاء کا اس باب میں اختلاف ہے، چنانچہ فقہاء حنفیہ کا قول ہے کہ ذمی کو قتل نہیں کیا جائے گا، بلکہ تعزیر دی جائے گی۔

گویا شتم رسول صلی اللہ علیہ وسلم کے نفس جرم ہونے میں حنفیہ کو کچھ بھی تردد نہیں بلکہ وہ اس کے پاداش میں تعزیر بھی تجویز کرتے ہیں..... گفتگو جو کچھ ہے، وہ اس امر میں ہے، کہ آیا، اس سے نقض عہد ذمیت بھی ہو جاتا ہے؟

قد مائے حنفیہ کا استدلال یہ تھا، کہ نبی کے شتم سے جو گناہ ذمی پر عائد ہوتا ہے، وہ کونسا گناہ ہے؟ آخری گناہ جو کسی سے بھی ہونا ممکن ہے، وہ کفر ہے۔ کبار بلکہ اکبر کبار سے بھی بڑھ کر جو گناہ ہے، وہ کفر ہی ہے۔ اس کے بعد گناہ کا کوئی درجہ ہی نہیں۔ شتم نبی کا گناہ، کفر کا گناہ ہے، اس سے مسلمان کافر ہو جاتا ہے۔ لیکن جو ذمی ہے، تو وہ پہلے ہی سے کافر ہے۔ امن جو اسے ملا ہے۔ وہ بادیہ جو اس کے کفر کے ملا تھا۔ پھر اب نیا گناہ کونسا اس سے سرزد ہوا، جس کی بنا پر اس کا عہد امان سوخت کر دیا جائے اور وہ نقض امن کا مجرم قرار دیدیا جائے؟ اس استدلال کی صحت و عدم صحت پر یہاں بحث کرنا مقصود نہیں، مقصود ۲۱ حقیقت کا اظہار ہے، کہ حنفیہ نے جس شے پر جرح کی، وہ صرف جرم نقض عہد ہے، وہ صرف اتنی بات ہے، کہ آیا شتم نبی، نقض عہد کے بھی مترادف، یا اس کے مستلزم ہے؟ نہ یہ کہ آیا شتم رسول جائز و حلال ہے؟

فقہائے حنفیہ نے، جہاں شتم نبی کو عدم ناقض عہد قرار دیا ہے، وہیں اسی سطر میں، ایک ہی سانس میں اور بھی چند جرائم کو ناقض عہد لکھا ہے۔ قدوری کے الفاظ ہیں:

ومن امتنع من اذاء الجزیۃ او قتل مسلما او سب النبی صلی اللہ

علیہ وسلم اوزنی بمسلمۃ لم ینقض عہدہ۔

کسی ذمی نے اگر ادائے جزیہ سے انکار کیا، یا کسی مسلمان کو قتل کر ڈالا، یا رسول اللہ صلی اللہ علیہ وسلم سے بدزبانی کی، یا کسی مسلمان عورت سے زنا کیا، تو اس کا عہد نہ ٹوٹے گا۔

اور کنز میں ہے:

ولا ینقض عہدہ بالاباء عن الجزیۃ والزنا مسلمۃ وقتل مسلم
وسب النبی صلی اللہ علیہ وسلم۔

ذمی کا عہد نہیں ٹوٹتا ہے، اور جزیہ کے انکار سے کسی مسلمان عورت سے زنا کرنے سے، کسی مسلمان کو قتل کر ڈالنے سے رسول اللہ صلی اللہ علیہ وسلم کے حق میں بدزبانی کرنے سے۔

اور وفایہ کے الفاظ ہیں:

لا ینقض عن الجزیۃ اوزنی بمسلمۃ او قبلھا او سب النبی
صلی اللہ علیہ وسلم۔

ذمی کا عہد اس سے نہ ٹوٹے گا، کہ وہ جزیہ دینے سے انکار کرے، یا مسلمان عورت سے زنا کرے یا اس کا بوسہ لے یا رسول اللہ صلی اللہ علیہ وسلم کے حق میں بدزبانی کرے۔ حاصل ان عبارتوں کا یہ نکلا، کہ دین کا عہد، فلاں فلاں جرائم کی طرح، شتم رسول صلی اللہ علیہ وسلم کی بنا پر بھی نہیں ٹوٹتا۔ اس سے یہ نتیجہ کہاں سے نکلا، کہ شتم رسول صلی اللہ علیہ وسلم، سرے سے کوئی جرم ہی نہیں، اور ایسے گندہ ذہن سے فقہ حنفی کچھ غرض ہی نہیں کرتی؟ شتم رسول صلی اللہ علیہ وسلم کے ساتھ ساتھ آخردوسرے سنگین جرائم، بھی تو درج ہیں، کیا وہ سب بھی ذمی کو معاف ہیں؟ کیا ذمی آزاد ہے، کہ جب چاہے، جزیہ دے اور جب چاہے انکار کر دے، کوئی باز پرس اس سے نہ ہوگی؟ کیا ذمی جب چاہے، کسی مسلمہ کے ساتھ اپنا منہ کالا کرے، حنفی قانون اس سے کوئی مواخذہ نہ کرے گا؟ کیا ذمی جس

مسلمان کو چاہے قتل کر ڈالے، حنفیہ کی حکومت اسے آزاد چھوڑے رکھے گی؟ حنفی خود الگ رہے تو کیا کسی دشمن احناف نے بھی یہ چیزیں، حنفیوں کے متعلق فرض کی ہیں؟

”روشنی طبع“ ایک فارسی ضرب المثل میں، اکثر ”بلا“ بنجایا کرتی ہے۔ احناف پچھاروں کے حق میں۔ انکا علق نظر، ان کی شوٹرف نگاہی، ان کی باریک بینی ہی اکثر ان کی بدنامی کا باعث بن گئی ہیں۔ کہاں ان کا یہ فرمانا، کہ ”ذمی، شتم نبی کی بنا پر، نقض عہد کا مجرم نہیں ہوتا، اور اس لیے اسے حرائق نقض عہد نہ ملے گی۔“ اور کہاں اس سے یہ نتیجہ نکال لینا، کہ ”ذمی، شتم نبی کر کے ہزار، خصوصاً سزائے قتل سے محفوظ رہے گا“ ”مباحانک ہلدا بہتان عظیم! حاصل یہ ہے، کہ دوسرے مذاہب نے شتم نبی کو کوئی مستقل اور علیحدہ جرم نہیں قرار دیا، بلکہ اسے نقض معاہدہ میں شامل کر لیا ہے، جیسے آج سے چند سال قبل، رسوائے عالم راجپال کے قتل کے وقت تک، توہین مذہب، تعزیرات ہندی میں کوئی مستقل جرم تھی ہی نہیں، بلکہ ایسے گندہ ذہنوں کو اگر سزا ملتی تھی، تو بالواسطہ اس جرم قانونی کے ذیل میں کہ وہ رعایا کے دو گروہوں کے درمیان اشتعال جذبات کا باعث ہوئے! بخلاف اس کے حنفیہ نے شتم نبی کو، ضمنی، جمعی، اور بالواسطہ نہیں، بلکہ براہ راست، واماالت ایک مستقل و صریح جرم، مثل قتل، حرام کاری، وغیرہ کے قرار دیا، اس کی سزا بھی مستقل مقرر کی، بلا لحاظ اس امر کے کہ اس سے معاہدہ شکنی ہے یا نہیں۔ جس طرح تعزیرات ہند میں ابھی چند ہی سال سے جرم توہین مذہب کی ایک مستقل دفعہ بڑھی ہے، اس سے قطع نظر کر کے، کہ آیا اس توہین سے طبقوں میں منافرت بڑھتی ہے یا نہیں انصاف شرط ہے۔ حنفیہ کا جرم شتم نبی کے ساتھ یہ استخفاف ہوا، یا اس کی اہمیت کا اور زیادہ اعتراف؟

قدوری کی ایک شرح، ابھی پچھلی صدی میں لباب کے نام سے مصری نے لکھی ہے۔ اس میں فقہاء کی اسی قسم کی عبارتیں جیسی اوپر نقل ہوئیں، بتا کر کے لکھتے ہیں:

الجزیۃ جبراً اذا امتنع من بجزیتہ ویستوفی منہ القصاص ویقام
علیہ الحد اذا زنہ ویعاقب علی السب۔

ذمی نے اگر ادائے جزیہ سے انکار کیا ہے تو اس سے بجز وصول کیا جائے گا۔ اگر اس نے قتل کیا ہے، تو قصاص میں اسے قتل کیا جائے گا۔ اگر اس نے زنا کیا ہے، تو اس پر حد جاری ہوگی، اور اگر اس نے شتم رسول کیا ہے تو اسے اس کی سزا ملے گی۔
تویر الابصار، در مختار کا متن، حنفیہ کی کتب معتدہ میں ہے۔ اس میں حادی نے لکھا ہے:

ويؤدب المسلمي ويعاقب على سبه دين الاسلام والقران والنبی
صلی اللہ علیہ وسلم۔

ذمی کو سزائے سخت ملے گی اہانت اسلام پر اہانت قرآن پر، اور اہانت نبی صلی اللہ علیہ وسلم پر۔

غرض اہانت نبی پر، سزائے سخت دینے پر سب ہی حنفیہ کا اتفاق ہے۔ اب گفتگو یہ رہی۔ کہ حنفیہ کے نزدیک یہ سزا کیا ہے؟ صاحب لباب لکھتے ہیں:

واختار بعض المتأخرين قتله

متأخرین حنفیہ نے سزا قتل تجویز کی ہے۔ لیکن متأخرین، کی قید، تمام ترجیح نہیں۔ علامہ یعنی کا زمانہ متأخرین کا نہیں۔ متوسطین کا ہے، وہ شرح کنز میں فرماتے ہیں:

وقال الشافعي رحمه الله عليه من قبض لان ينقض الايمان به

فالامان، ولی۔ وھر قال مالک رحمه الله و احمد رحمه الله واختیاروی

هذا لان السلم اذا سب النبي صلى الله عليه وسلم يكفر حتى يفتى بقتله

فكيف اذا صد هذا من محرم عدد الدين۔

امام شافعی رحمۃ اللہ علیہ کے نزدیک شتم نبی سے ذمی کا عہد ٹوٹ جاتا ہے، اس

لیے کہ جب شتم نبی صلی اللہ علیہ وسلم ناقض ایمان ہے تو ناقض امان بھی ضرور ہوا۔ اور یہی

مسک امام مالک و احمد رحمہما اللہ کا بھی ہے۔ اور قول مختار میرے نزدیک بھی یہی ہے۔

اس لیے کہ جب ایک مسلمان، شتم نبی کر کے، کافر ہو کر واجب القتل ہو جاتا

ہے، تو ایک دشمن دین سے اس کے صدور کی سزا قتل کیوں نہ ہوگی۔

ابن نجیم رحمۃ اللہ علیہ حنفی نے عینی رحمۃ اللہ علیہ کے اس قول پر جرح کرنی چاہی ہے، اور لکھا ہے:

ان قول العینی واختیاری ان یقتل سبب النبی صلی اللہ علیہ وسلم لا اصل له فی روایتہ (بحر الرائق)

یعنی کے اس قول کے، کہ قول مختاریہ ہے کہ ذمی کو شتم نبی کے جرم میں قتل کر دیا جائے گا کوئی مسند روایات میں نہیں ہے۔

لیکن ابن عابدین رحمۃ اللہ علیہ نے بحر الرائق ہی کے حاشیہ، مخ الحائق میں اس کا جواب دے دیا ہے۔

وقوله لا اصل له فی روایتہ فاسد اذ صرحوا قاطبہ انہ یعزرو علی ذلک ویؤدب وهو بدل علی جواز قتله زجرا لئیرہ از یجوز العرفی فی التعزیر الی القتل اذا عظم موجدہ۔

صاحب بحر الرائق کا یہ اعتراض کہ عینی کے قول کی سند روایات میں موجود نہیں، لغو ہے، کیونکہ یہ تو صاف صاف بہ تصریح موجود ہے۔ کہ ذمی کو اس کی سزا ملے گی۔ اس سزا میں قتل بھی شامل ہے، جبکہ دوسروں کو حبیہ و تخویف مقصود ہو۔ موجب تعزیر اگر کوئی اہم جرم ہے تو تعزیر بھی اسی نسبت سے پرمقتی جائے گی، یہاں تک کہ قتل تک نہ پہنچ جائے۔

اور پھر اس حاشیہ میں شرح مقدسی سے منقول ہے:

(جن لوگوں نے تجویز قتل پر اعتراض کیا ہے، ان کا جواب یہ ہے کہ) ہمارے مذہب میں ذمی کے لیے اس جرم میں تعزیر شدید ہے، پھر اگر اسی میں وہ مرتبہ جائے تو اس کا خون معاف ہے۔ جیسے کسی اور تعزیر یا حد کے وقت اگر مجرم جاں بزن ہو سکے۔

بعض اکابر حنفیہ اس جانب بھی گئے ہیں۔ کہ اعلان شتم سے ذمی کا عہد ٹوٹ جاتا ہے۔ ابن ہمام رحمۃ اللہ علیہ، عبارت ہدایہ کی شرح میں فریقین کے دلائل نقل کرنے کے بعد

لکھتے ہیں:

والذی عندی ان سبه علیہ الصلوٰۃ والسلام اونسته مالا..... الی اللہ تعالیٰ ان ممالا یعتقدہ کنیۃ الولد الی اللہ تعالیٰ تقدس عن ذلک اذا اظهر یقتل بہ وینقیض عہدہ وان لم تطہرہ عشر علیہ وهو یکتہمہ فلا. (فتح القدیر)

میرے نزدیک تو ذمی جسوقت نبی صلی اللہ علیہ وسلم کی اہانت کا یا حق تعالیٰ سبحانہ کی جانب کسی امر تالایق کے انتساب کا اعلان کرے، تو واجب القتل ہو جاتا ہے اور اس کا عہد ٹوٹ جاتا ہے، البتہ اگر اعلان نہ کرے، اور دل ہی میں مخفی رکھے، تو نہ عہد ٹوٹے گا، نہ سزا ملے گی۔

صاحب درمختار نے توضیح مقام میں ببط سے کام لیا ہے۔ حادی اور تنویر الابصار کی عبارت نقل کرنے کے بعد، شارح لکھتا ہے:

قال العینی واختیاری فی السب ان یقتل وتبعہ ابن الہمام. قلت وبہ الفتی بہ شیخنا النخیلدر الریٰ وهو قول الشافعی، ثم رأیت فی معروضات المفتی ابی السعود انه ورد امر السلطانی بالعمل بقول انمتنا القائلین بقتله اذا اظهر انه ماضاه وبہ الفتی۔

یعنی رحمۃ اللہ علیہ کہتے ہیں۔ کہ ”شتم نبی کے باب میں قول مختاریہ ہے، کہ ذمی قتل کر دیا جائے گا۔“ اور ابن ہمام کی بھی یہی رائے ہے۔ اور ہمارے استاد خیر الدین رملی نے بھی یہی فتویٰ دیا ہے، اور یہی قول ہے امام شافعی رحمۃ اللہ کا، اس کے بعد میں نے معروضات مفتی ابوسعود میں پڑھا، کہ ”فرمان سلطانی صادر ہو چکا ہے، کہ عملدرآمد ہمارے ان ائمہ کے قول کے مطابق ہو، جنہوں نے شتم نبی کے عادی مجرم کے قتل کا حکم کیا ہے۔“ اور یہی فتویٰ مفتی موصوف کا ہے۔

آگے چل کر، صاحب درمختار، مفتی ابوسعود کے قول کی تائید میں، ابن کمال پاشا

کی چہل حدیث کے حدیث نمبر ۳۴ کا حوالہ دیتے ہیں، جس کی شرح میں ابن کمال پاشا موصوف نے لکھا ہے:

حق یہ ہے، کہ ذمی ہم حنفیہ کے نزدیک قتل کر دیا جائے گا، جب بالا اعلان شتم رسول کرے۔ چنانچہ ذخیرہ کی کتاب السیر میں اس کی تصریح ہے، اور یہ ہے، کہ امام محمد نے بالا اعلان شتم رسول کے جرم میں عورت تک کے قتل کا حکم کیا ہے، اور دلیل پکڑی ہے اس روایت سے، کہ جب عمر بن عدی کو یہ خبر پہونچی کہ عصماء بنت مردان، رسول اللہ صلی اللہ علیہ وسلم کی بد گوئی کر رہی ہے، تو رات میں اسے قتل کر ڈالا، اور آنحضرت صلی اللہ علیہ وسلم نے ان کے اس فعل کو پسند فرمایا۔ پس اسے یاد رکھنا چاہئے۔

در مختار ہی میں، ایک دوسرے موقع پر، کتاب المرتد کے تحت میں، گوضمناسی، تاہم یہ صراحت بھی موجود ہے۔

والکافر مسبب نبی من الانبياء فانه يقتل عدا ولا تقبل توبته مطلقا۔
جو مرتد، حضرات انبیاء میں سے کسی نبی کی اہانت کی بنا پر کافر ہوگا، اس کی توبہ کسی طرح مقبول نہیں، وہ قتل کیا جائے گا، بطور حد کے۔

در مختار کے شارح جلیل، شامی رحمۃ اللہ، در المختار میں اور زیادہ وسط و اطاب کو کام میں لاتے ہیں۔ تنویر الابصار کی عبارت میں جہاں یہ مقام آیا ہے، کہ شتم نبی سے ذمی کا عہد نہیں ٹوٹتا، وہاں یہ حاشیہ دیتے ہیں۔

امی اذا لم يعلق فلوا عن يشتمه او اعتاده قتل ولو امرأة وبه يفتی

اليوم۔

یہ حکم اس وقت کے لیے ہے، جب تک شتم نبی علی الاعلان نہ ہو، یا ذمی اس کا عادی مجرم ہو، تو وہ قتل کر دیا جائے گا، خواہ عورت ہی ہو۔ اور اسی پر آج فتویٰ ہے۔

پھر جہاں تنویر میں یہ مضمون ہے، کہ ذمی کو اہانت رسول پر سخت سزا دی جائے گی، اس عبارت پر یہ حاشیہ دیا ہے۔

اطلقہ فشمَل تادیبہ و عقابہ بالقتل اذا اعتاده و احلن بہ۔

یہ سزا کا حکم عام ہے قتل بھی اس کے تحت میں آ جاتا ہے جب شتم بالا اعلان ہو، یا مجرم اس کا عادی ہو۔

آگے دلائل و شواہد تفصیل سے درج کیے ہیں:

فخر المعاصرین مولانا عبدالحی فرنگی محلی رحمۃ اللہ علیہ، شاید ان ہی سب شواہد کو پیش نظر رکھ کے، بطور خلاصہ، حاشیہ شرح وقایہ میں تحریر فرماتے ہیں:

یودب اللمی و یعزور اذا صدر منه مثل هذه الامور لاسیما اذا

اعلن او تكرر منه بل صرحوا الوجوب قتله سیاستہ (عمدة الراعیۃ)

ذی سے جب اس قسم کی حرکتوں کا صدور ہوگا اسے سخت سزا دی جائے گی، خصوصاً جبکہ ان کا بہ اعلان ہو۔ بلکہ ہمارے فقہاء کی تو تصریح ہے، کہ ایسا شخص سیاستہ واجب القتل ہے۔

اتنی شہادتوں کے بعد، کیا حنفیہ کا نقطہ نظر اب بھی مشتبہ، مبہم، و مجہوم کہا جاسکتا ہے؟

(ماخوذ ”ج“، لکھنؤ، 16 ستمبر 1932ء)

توحید رسالت

نبوت محمدی صلی اللہ علیہ وسلم کا

عقلی ثبوت

مولانا سید ابوالاعلیٰ مودودیؒ

تھوڑی دیر کے لیے جسمانی آنکھیں بند کر کے تصور کی آنکھیں کھول لیجیے اور ایک ہزار چار سو برس پیچھے پلٹ کر دنیا کی حالت پر نظر ڈالیے۔ یہ کیسی دنیا تھی؟ انسان اور انسان کے درمیان تبادلہ خیالات کے وسائل کس قدر کم تھے۔ قوموں اور ملکوں کے درمیان تعلق کے ذرائع کتنے محدود تھے انسان کی معلومات کس قدر کم تھیں۔ اس کے خیالات کس قدر تنگ تھے۔ اس پر وہم اور توحش کا کس قدر غلبہ تھا۔ جہالت کے اندھیرے میں علم کی روشنی کتنی دھندلی تھی اور اس اندھیرے کو دھکیل دھکیل کر کتنی دقتوں کے ساتھ پھیل رہی تھی۔ دنیا میں نہ تار تھا، نہ ٹیلیفون تھا، نہ ریڈیو تھا، نہ ریل اور ہوائی جہاز تھے، نہ مطابع اور اشاعت خانے تھے، نہ مدرسوں اور کالجوں کی کثرت تھی، نہ اخبارات اور رسالے شائع ہوتے تھے، نہ کتابیں کثرت سے لکھی جاتی تھیں، نہ کثرت سے ان کی اشاعت ہوتی تھی۔ اس زمانے کے ایک عالم کی معلومات بھی بعض حیثیات سے موجودہ زمانے کے ایک عامی کی بہ نسبت کم تھیں۔ اس زمانے کی اونچی سوسائٹی کا آدمی بھی موجودہ زمانے کے ایک مزدور کی بہ نسبت کم شائستہ تھا۔ اس زمانے کا ایک نہایت روشن خیال آدمی بھی آج کل کے تاریک خیال آدمی سے زیادہ تاریک خیال تھا۔ جو باتیں آج ہر کس و نا کس کو معلوم ہیں وہ اس زمانے میں برسوں کی محنت اور تلاش و تحقیق کے بعد بمشکل معلوم ہو سکتی تھیں۔ جو معلومات آج روشنی کی طرح فضا میں پھیلی ہوئی ہیں اور ہر بچے کو ہوش سنبھالتے ہی حاصل ہو جاتی ہیں ان کے لیے اس زمانے میں سینکڑوں میل کے سفر کیے جاتے تھے اور عمریں ان کی جستجو میں بیت جاتی تھیں جن باتوں کو آج ادہام و خرافات سمجھا جاتا ہے وہ اس زمانے کے ”حقائق“ تھے جن افعال کو آج ناشائستہ اور وحشیانہ کہا

جاتا ہے وہ اس زمانے کے عام معلومات تھے جن طریقوں سے آج انسان کا ضمیر نفرت کرتا ہے وہ اس زمانے کے اخلاقیات میں نہ صرف جائز تھے، بلکہ کوئی شخص یہ خیال بھی نہ کر سکتا تھا کہ ان کے خلاف بھی کوئی طریقہ ہو سکتا ہے۔ انسان کی عجائب پرستی اس قدر بڑھی ہوئی تھی کہ وہ کس چیز میں اس وقت تک کوئی صداقت، کوئی بزرگی، کوئی پاکیزگی تسلیم ہی نہ کر سکتا تھا جب تک وہ فوق الفطرت نہ ہو، خلاف عادت نہ ہو، غیر معمولی نہ ہو۔ حتیٰ کہ انسان خود اپنے آپ کو اس قدر ذلیل سمجھتا تھا کہ کسی انسان کا اللہ رسیدہ ہونا اور کسی اللہ رسیدہ ہستی کا انسان ہونا اس کے تصور کی رسائی سے بہت دور تھا۔

اس تاریک دور میں زمین کا ایک گوشہ ایسا تھا جہاں تاریکی کا تسلط اور بھی زیادہ بڑھا ہوا تھا۔ جو ممالک اس زمانے کے معیار تمدن کے لحاظ سے متدن تھے۔ ان کے درمیان عرب کا ملک سب سے الگ تھلگ پڑا ہوا تھا۔ اس کے ارد گرد ایران، روم اور مصر کے ملکوں میں علوم و فنون اور تہذیب و دانش کی کچھ روشنی پائی جاتی تھی مگر ریت کے بڑے بڑے سمندروں نے عرب کو ان سے جدا کر رکھا تھا۔ عرب سوداگروں پر مہینوں کی راہ طے کر کے ان ملکوں میں تجارت کے لیے جاتے تھے اور صرف اموال کا مبادلہ کر کے واپس آتے تھے۔ علم و تہذیب کی کوئی روشنی ان کے ساتھ نہ آتی تھی۔ ان کے ملک میں نہ کوئی مدرسہ تھا، نہ کتب خانہ تھا، نہ لوگوں میں تعلیم کا چرچا تھا، نہ علوم و فنون سے کوئی دل چسپی تھی۔ تمام ملک میں کتنی کے چند آدمی تھے جنہیں کچھ لکھنا پڑھنا آتا تھا، مگر وہ بھی اتنا نہیں کہ اس زمانے کے علوم و فنون سے آشنا ہوتے۔ ان کے پاس ایک اعلیٰ درجہ کی باقاعدہ زبان ضرور تھی جس میں بلند خیالات کو ادا کرنے کی غیر معمولی صلاحیت تھی۔ ان میں بہترین ادبی مذاق بھی موجود تھا مگر ان کے لٹریچر کے جو کچھ باقیات ہم تک پہنچے ہیں انہیں دیکھنے سے معلوم ہوتا ہے کہ ان کی معلومات کس قدر محدود تھیں تہذیب و تمدن میں ان کا درجہ کس قدر پست تھا، ان پر اوہام کا کس قدر غلبہ تھا، ان کے خیالات اور ان کی عادات میں کتنی جہالت اور وحشت تھی، ان کے اخلاقی تصورات کتنے بھدے تھے۔

وہاں کوئی باقاعدہ حکومت نہ تھی۔ کوئی ضابطہ اور قانون نہ تھا۔ ہر قبیلہ اپنی جگہ خود مختار تھا اور صرف ”جنگل کے قانون“ کی پیروی کی جاتی تھی۔ جس کا جس پر بس چلتا اسے مار ڈالتا اور

اس کے مال پر قابض ہو جاتا، یہ بات ایک عرب بدوی کے فہم سے بالاتر تھی کہ جو شخص اس کے قبیلہ کا نہیں ہے اسے وہ کیوں نہ مار ڈالے اور اس کے مال پر کیوں نہ متصرف ہو جائے۔ اخلاق اور تہذیب و شائستگی کے جو کچھ بھی تصورات ان لوگوں میں تھے وہ نہایت ادنیٰ اور سخت تراشیدہ تھے پاک اور ناپاک، جائز اور ناجائز، شائستہ اور ناشائستہ کی تمیز سے وہ تقریباً نا آشنا تھے۔ ان کی زندگی نہایت گندی تھی۔ ان کے طریقے وحشیانہ تھے۔ زنا، جوا، شراب، چوری، راہ زنی اور قتل و خوں ریزی ان کی زندگی کے معمولات تھے۔ وہ ایک دوسرے کے سامنے بے تکلف برہنہ ہو جاتے تھے۔ ان کی عورتیں تک ننگی ہو کر کعبہ کا طواف کرتی تھیں۔ وہ اپنی لڑکیوں کو اپنے ہاتھ سے زندہ دفن کر دیتے تھے، محض اس جاہلانہ خیال کی بناء پر کہ کوئی ان کا داماد بنے۔ وہ اپنے باپوں کے مرنے کے بعد اپنی سوتیلی ماؤں سے نکاح کر لیتے تھے۔ انہیں کھانے اور لباس اور طہارت کے معمولی آداب تک معلوم نہ تھے۔

مذہب کے باب میں وہ ان تمام جہالتوں اور ضلالتوں کے حصہ دار تھے جس میں اس زمانے کی دنیا مبتلا تھی۔ بت پرستی، ارواح پرستی، کواکب پرستی، غرض ایک اللہ کی پرستش کے سوا اس وقت دنیا میں جتنی ”پرستیاں“ پائی جاتی تھیں وہ سب ان میں رائج تھیں۔ انبیائے قدیم اور ان کی تعلیمات کے متعلق کوئی صحیح علم ان کے پاس نہ تھا۔ وہ اتنا ضرور جانتے تھے کہ ابراہیم اور اسمعیل ان کے باپ ہیں مگر یہ نہ جانتے تھے کہ ان دونوں باپ بیٹوں کا دین کیا تھا اور وہ کس کی عبادت کرتے تھے۔ عاد اور ثمود کے قصے بھی ان میں مشہور تھے، مگر ان کی جو روایتیں عرب کے مورخین نے نقل کی ہیں، انہیں پڑھ جائیے، کہیں آپ کو صالحؑ اور ہودؑ کی تعلیمات کا نشان نہ ملے گا۔ انہیں یہودیوں اور عیسائیوں کے واسطے سے انبیائے بنی اسرائیل کی کہانیاں بھی پہنچی تھیں، مگر وہ جیسی کچھ تھیں ان کا اندازہ کرنے کے لیے صرف ایک نظر ان اسرائیلی روایات پر ڈال لینا کافی ہے جو مفسرین اسلام نے نقل کی ہیں۔ آپ کو معلوم ہو جائے گا کہ اہل عرب اور خود بنی اسرائیل جن انبیاء سے واقف تھے وہ کیسے انسان تھے اور نبوت کے متعلق ان لوگوں کا تصور کس قدر گھٹیا درجہ کا تھا۔

ایسے زمانہ میں ایسے ملک میں ایک شخص پیدا ہوتا ہے۔ بچپن ہی میں ماں باپ اور دادا کا سایہ اس کے سر سے اٹھ جاتا ہے اس لیے اس گئی گزری حالت میں ایک عرب بچے کو جو تھوڑی

بہت تربیت مل سکتی تھی وہ بھی اسے نہیں ملتی۔ ہوش سنبھالتا ہے تو بدوی لڑکوں کے ساتھ بکریاں چرانے لگتا ہے۔ جوان ہوتا ہے تو سوداگری میں لگ جاتا ہے، اٹھنا بیٹھنا، ملنا جلنا سب کچھ انہی عربوں کے ساتھ ہے جن کا حال اوپر آپ نے دیکھ لیا۔ تعلیم کا نام تک نہیں، حتیٰ کہ پڑھنا لکھنا تک نہیں آیا کسی عالم کی صحبت میسر نہ ہوئی کہ ”عالم“ کا وجود اس وقت تمام عرب میں کہیں نہ تھا۔ چند مرتبہ اسے عرب سے باہر قدم نکالنے کا اتفاق ضرور ہوا مگر یہ سفر صرف شام کے علاقے تک تھے اور ویسے ہی تجارتی سفر تھے جیسے اس زمانہ میں عرب کے تجارتی قافلے کیا کرتے تھے۔ بالفرض اگر ان اسفار کے دوران میں اس نے کچھ آثار علم و تہذیب کا مشاہدہ کیا اور کچھ اہل علم سے ملاقات کا اتفاق بھی ہوا تو ظاہر ہے کہ ایسے منتشر مشاہدات اور ایسی ہنگامی ملاقاتوں سے کسی انسان کی سیرت نہیں بن جاتی ان کا اثر کسی شخص پر اتنا زبردست نہیں ہو سکتا کہ وہ اپنے ماحول سے بالکل آزاد، بالکل مختلف اور اتنا بلند ہو جائے کہ اس میں اور اس کے ماحول میں کچھ نسبت ہی نہ رہے۔ ان سے ایسا علم حاصل ہونا ممکن نہیں ہے جو ایک اُن پڑھ بدوی کو ایک ملک کا نہیں، تمام دنیا کا اور ایک زمانہ کا نہیں، تمام زمانوں کا لیڈر بنادے۔ اگر کسی درجہ میں اس نے باہر کے لوگوں سے علمی استفادہ کیا بھی ہو تو جو معلومات اس وقت دنیا میں کسی کو حاصل ہی نہ تھیں، مذہب، اخلاق تہذیب و تمدن کے جو تصورات اور اصول اس وقت دنیا میں کہیں موجود ہی نہ تھے، انسانی سیرت کے جو نمونے اس وقت کہیں پائے ہی نہیں جاتے تھے، ان کے حصول کا کوئی ذریعہ نہیں ہو سکتا تھا۔

صرف عرب ہی کا نہیں تمام دنیا کا ماحول پیش نظر رکھیے اور دیکھیے۔ یہ شخص جن لوگوں میں پیدا ہوا جن میں بچپن گزرا، جن کے ساتھ پل کر جوان ہوا، جن سے اس کا میل جول رہا، جن سے اس کے معاملات رہے، ابتدائی سے عادات میں، اخلاق میں، وہ ان سب سے مختلف نظر آتا ہے۔ وہ کبھی جھوٹ نہیں بولتا۔ اس کی صداقت پر اس کی ساری قوم گواہی دیتی ہے۔ اس کے کسی بدترین دشمن نے بھی کبھی اس پر الزام نہیں لگایا کہ اس نے فلاں موقع پر جھوٹ بولا تھا۔ وہ کسی سے بدکلامی نہیں کرتا۔ کسی نے اس کی زبان سے کبھی گالی یا کوئی فحش بات نہیں سنی۔ وہ لوگوں سے ہر قسم کے معاملات کرتا ہے مگر کبھی کسی سے تلخ کلامی اور ٹوٹو میں کی نوبت ہی نہیں آتی۔ اس کی زبان میں سختی کی بجائے شیرینی ہے اور وہ بھی ایسی کہ جو اس سے

ماتا ہے گردیدہ ہو جاتا ہے۔ وہ کسی سے بد معاملگی نہیں کرتا۔ کسی کی حق تلفی نہیں کرتا۔ برسوں سوداگری کا پیشہ کرنے کے باوجود کسی کا ایک پیسا بھی ناجائز طریقہ سے نہیں لیتا۔ جن لوگوں سے اس کے معاملات پیش آتے ہیں وہ سب اس کی ایمان داری پر کامل بھروسہ رکھتے ہیں۔ ساری قوم اسے ”امین“ کہتی ہے۔ دشمن تک اس کے پاس اپنے قیمتی مال رکھواتے ہیں اور وہ ان کی بھی حفاظت کرتا ہے۔ بے حیا لوگوں کے درمیان وہ ایسا حیا دار ہے کہ ہوش سنبھالنے کے بعد کسی نے اسے برہنہ نہیں دیکھا۔ بد اخلاقوں کے درمیان وہ ایسا پاکیزہ اخلاق ہے کہ کبھی کسی بدکاری میں مبتلا نہیں ہوتا شراب اور جوئے کو ہاتھ تک نہیں لگاتا۔ ناشائستہ لوگوں کے درمیان وہ ایسا شائستہ ہے کہ ہر بد تمیزی اور گندگی سے نفرت کرتا ہے اور اس کے ہر کام میں سحرائی اور پاکیزگی پائی جاتی ہے سنگ دلوں کے درمیان وہ ایسا نرم دل ہے کہ ہر ایک کے دکھ درد میں شریک ہوتا ہے۔ یتیموں اور بیواؤں کی مدد کرتا ہے، مسافروں کی میزبانی کرتا ہے کسی کو اس سے دکھ نہیں پہنچتا اور وہ دوسروں کی خاطر دکھ اٹھاتا ہے۔ وحشیوں کے درمیان وہ ایسا صلح پسند ہے کہ اپنی قوم میں فساد اور خون ریزی کی گرم بازاری دیکھ کر اسے اذیت ہوتی ہے، اپنے قبیلہ کی لڑائیوں سے دامن بچاتا ہے اور مصالحت کی کوششوں میں پیش پیش رہتا ہے۔ بت پرستوں کے درمیان وہ ایسا سلیم الفطرت اور صحیح العقل ہے کہ زمین و آسمان میں کوئی چیز اسے پوجنے کے لائق نظر نہیں آتی، کسی مخلوق کے آگے اس کا سر نہیں جھکتا، بتوں کے چڑھاوے کا کھانا بھی وہ نبول نہیں کرتا، اس کا دل خود بخود شرک اور مخلوق پرستی سے نفرت کرتا ہے۔

اس ماحول میں یہ شخص ایسا ممتاز نظر آتا ہے جیسے گھٹا ٹوپ اندھیرے میں ایک شمع روشن ہے، یا پتھروں کے ڈھیر میں ایک ہیرا چمک رہا ہے۔

تقریباً چالیس برس تک ایسی پاک، صاف، شریفانہ زندگی بسر کرنے کے بعد اس کی زندگی میں ایک انقلاب شروع ہوتا ہے۔ وہ تاریکی سے گھبرا اٹھتا ہے جو اسے ہر طرف سے محیط نظر آرہی ہے۔ وہ جہالت، بد اخلاقی، بد کرداری، بد نظمی، شرک اور بت پرستی کے اس ہول ناک سمندر سے نکل جانا چاہتا ہے جو اسے گھیرے ہوئے تھا۔ اس ماحول میں کوئی چیز بھی اسے اپنی طبیعت کے مناسب نظر نہیں آتی، وہ سب سے الگ ہو کر آبادی سے دور

پیازوں کی صحبت میں جا جا کر بیٹھنے لگتا ہے۔ تنہائی اور سکون کے عالم میں کئی کئی دن گزارتا ہے۔ روزے رکھ رکھ کر اپنی روح اور اپنے دل و دماغ کو اور زیادہ پاک صاف کرتا ہے۔ سوچتا ہے، غور و فکر کرتا ہے، کوئی ایسی روشنی ڈھونڈتا ہے جس سے وہ اس چاروں طرف چھائی ہوئی تاریکی کو دور کر دے۔ ایسی طاقت حاصل کرنا چاہتا ہے جس سے اس بگڑی ہوئی دنیا کو توڑ پھوڑ کر پھر سے سنوار دے۔

ایک ایک اس کی حالت میں ایک عظیم الشان تغیر رونما ہوتا ہے ایک دم سے اس کے دل میں وہ روشنی آ جاتی ہے جو پہلے اس میں نہ تھی اچانک اس کے اندر وہ طاقت بھر جاتی ہے جس سے وہ اس وقت تک خالی تھا۔ وہ غار کی تنہائی سے نکل آتا ہے۔ اپنی قوم کے پاس آتا ہے۔ اس سے کہتا ہے کہ یہ بت جن کے آگے تم جھکتے ہو، یہ سب بے حقیقت چیزیں ہیں، انہیں چھوڑ دو۔ کوئی انسان، کوئی درخت، کوئی پتھر، کوئی روح، کوئی سیارہ اس قابل نہیں کہ تم اس کے آگے سر جھکاؤ۔ اس کی بندگی و عبادت کرو اور اس کی فرماں برداری و اطاعت کرو۔ یہ زمین، یہ چاند، یہ سورج، یہ ستارے، یہ زمین اور آسمان کی ساری چیزیں ایک خدا کی مخلوق ہیں۔ وہی تمہارا اور ان سب کا پیدا کرنے والا ہے۔ اسی کی بندگی کرو، اسی کا حکم مانو اور اسی کے آگے سر جھکاؤ۔ یہ چوری، یہ لوٹ مار، یہ قتل و غارت، یہ ظلم و ستم، یہ بدکاریاں جو تم کرتے ہو، سب گناہ ہیں، انہیں چھوڑ دو۔ خدا انہیں پسند نہیں کرتا۔ سچ بولو، انصاف کرو، نہ کسی کی جان لو، نہ کسی کا مال چھینو، جو کچھ حقوق کے ساتھ لو، جو کچھ حقوق کے ساتھ دو۔ تم سب انسان ہو۔ انسان اور انسان سب برابر ہیں۔ نہ کوئی ذلت کا داغ لے کر پیدا ہوا اور نہ کوئی عزت کا تمغہ لے کر دنیا میں آیا۔ بزرگی اور شرف نسل اور نسب میں نہیں، صرف خدا پرستی اور نیکی اور پاکیزگی میں ہے۔ جو خدا سے ڈرتا ہے اور نیک اور پاک ہے، وہی اعلیٰ درجہ کا انسان ہے اور جو ایسا نہیں وہ کچھ نہیں۔ مرنے کے بعد تم سب کو اپنے خدا کے پاس حاضر ہونا ہے۔ تم میں سے ہر شخص اپنے اعمال کے لیے خدا کے سامنے جواب دہ ہے اس خدا کے سامنے جو سب کچھ دیکھتا جانتا ہے تم کوئی چیز اس سے نہیں چھپا سکتے۔ تمہاری زندگی کا کارنامہ اس کے سامنے بے کم و کاست پیش ہوگا اور اسی کارنامے کے لحاظ سے وہ تمہارے انجام کا فیصلہ کرے گا۔ اس عادل حقیقی کے ہاں نہ کوئی سفارش کام آئے گی، نہ رشوت چلے گی، نہ کسی کا

نسب پوچھا جائے گا۔ وہاں صرف ایمان اور نیک عمل کی پوچھ ہوگی۔ جس کے پاس یہ سامان ہوگا، وہ جنت میں جائے گا اور جس کے پاس ان میں سے کچھ بھی نہ ہوگا وہ نامراد و زرخ میں ڈالا جائے گا۔

یہ تھا وہ پیغام جسے لے کر وہ غار سے نکلا۔

جاہل قوم اس کی دشمن ہو جاتی ہے۔ گالیاں دیتی ہے، پتھر مارتی ہے، ایک دن دو دن نہیں اکٹھے تیرہ برس تک اس پر سخت سے سخت ظلم توڑتی ہے۔ یہاں تک کہ اسے وطن سے نکال باہر کرتی ہے اور پھر نکالنے پر بھی دم نہیں لیتی، جہاں وہ جا کر پناہ لیتا ہے، وہاں بھی اسے ہر طرح ستاتی ہے۔ تمام عرب کو اس کے خلاف ابھار دیتی ہے اور کامل آٹھ برس اس کے خلاف برسر پیکار رہتی ہے۔ وہ ان سب تکلیفوں کو سہتا ہے مگر اپنی بات سے نہیں ملتا۔

یہ قوم اس کی دشمن کیوں ہوئی، کیا زراور زمین کا کوئی جھگڑا تھا؟ کیا خون کا کوئی دعویٰ تھا؟ کیا وہ ان سے دنیا کی کوئی چیز مانگ رہا تھا؟ نہیں ساری دشمنی صرف اسی بات پر تھی کہ وہ ایک خدا کی بندگی اور پرہیزگاری اور نیکو کاری کی تعلیم کیوں دیتا ہے، بت پرستی، شرک اور بد عملی کے خلاف تبلیغ کیوں کرتا ہے، پجاریوں اور پروہتوں کی پیشوائی پر کیوں ضرب لگاتا ہے، سرداروں کی سرداری کا ظلم کیوں توڑتا ہے، انسان اور انسان کے درمیان سے اونچ نیچ کا فرق کیوں مٹانا چاہتا ہے، قبائلی اور نسلی تعصبات کو جاہلیت کیوں قرار دیتا ہے، زمانہ قدیم سے سوسائٹی کا جو نظام بندھا چلا آ رہا ہے اسے کیوں توڑنا چاہتا ہے۔ قوم کہتی تھی کہ یہ باتیں جو تو کہہ رہا ہے، یہ سب خاندانی روایات اور قومی طریقہ کے خلاف ہیں تو انہیں چھوڑ دے ورنہ ہم تیرا جینا مشکل کر دیں گے۔

اچھا تو اس شخص نے یہ تکلیفیں کیوں اٹھائیں؟ قوم اسے بادشاہی دینے پر آمادہ تھی، دولت کے ڈھیر اس کے قدموں میں ڈالنے کو تیار تھی بشرطیکہ وہ اپنی اس تعلیم سے باز آ جائے مگر اس نے ان سب کو ٹھکرا دیا اور اپنی تعلیم کی خاطر پتھر کھانا اور ظلم سہنا قبول کیا۔ یہ آخر کیوں؟ کیا ان کے خدا پرست اور نیکو کار بن جانے میں اس کا کوئی ذاتی فائدہ تھا؟ کیا کوئی ایسا فائدہ تھا جس میں ریاست، امارت، دولت اور عیش کے سارے لالچ بھی ناقابل التفات تھے؟ کیا کوئی ایسا فائدہ تھا جس کی خاطر ایک شخص سخت سے سخت جسمانی اور روحانی

اڑتوں میں مبتلا ہونا اور کامل ۲۱ سال مبتلا رہنا بھی گوارا کر سکتا ہو؟ غور کرو! کیا نیک نفسی، ایثار اور ہم دردی بنی نوع کا اس سے بھی بلند تر کوئی مرتبہ تمہارے تصور میں آ سکتا ہے کہ کوئی شخص اپنے کسی فائدے کی خاطر نہیں، دوسروں کے بھلے کی خاطر تکلیفیں اٹھائے؟ جنہ کی بھلائی اور بہتری کے لیے وہ کوشش کرتا ہے وہی اسے پتھر ماریں، گالیاں دیں، گھر سے بے گھر کر دیں، غریب الوطنی میں بھی اس کا پیچھا نہ چھوڑیں اور ان سب باتوں پر بھی وہ ان کا بھلا جانے سے باز نہ آئے۔

پھر دیکھو! کیا کوئی جھوٹا شخص کسی بے اصل بات کے پیچھے ایسی مصیبتیں برداشت کر سکتا ہے؟ کیا کوئی تیر سکے لڑانے والا انسان محض گمان اور قیاس سے کوئی بات کہہ کر اس پر اتنا جھمک سکتا ہے؟ کہ مصیبتوں کے پہاڑ اس پر ٹوٹ جائیں، زمین اس پر تنگ کر دی جائے، تمام ملک اس کے خلاف اٹھ کھڑا ہو، بڑی بڑی فوجیں اس پر امنڈ امنڈ کرائیں، مگر وہ اپنی بات سے ایک ہر موہنے پر آمادہ نہ ہو؟ یہ استقامت یہ عزم اور یہ ثبات خود گواہی دے رہا ہے کہ اسے اپنی صداقت پر یقین اور کامل یقین تھا۔ اگر اس کے دل میں شک اور شبہ کا کوئی شائبہ بھی ہوتا تو وہ مسلسل ۲۱ سال تک مصائب کے ان پے در پے طوفانوں کے مقابلہ میں کبھی نہ ٹھہر سکتا۔

یہ تو اس شخص کے انقلاب حال کا ایک پہلو تھا، دوسرا پہلو اس سے بھی زیادہ حیرت انگیز ہے: چالیس برس کی عمر تک وہ ایک عرب تھا، عام عربوں کی طرح۔ اس دوران میں کسی نے اس سوداگر کو ایک حبیب، ایک جادو بیان مقرر کی حیثیت سے نہ جانا کسی نے اسے حکمت اور دانائی کی باتیں کرتے نہ سنا، کسی نے اسے الہیات، فلسفہ اخلاق، قانون، سیاسیات، معاشیات اور عمرانیات کے مسائل پر بحث کرتے نہ دیکھا۔ کسی نے اس سے خدا، ملائکہ، آسمانی کتابوں، پچھلے انبیاء، اہم انبیاء، قیامت، حیات بعد الموت اور دوزخ جنت کے متعلق ایک لفظ بھی نہ سنا۔ وہ پاکیزہ اخلاق، شائستہ اطوار اور بہترین سیرت تو ضرور رکھتا تھا۔ مگر چالیس برس کی عمر کو پہنچنے تک اس کی ذات میں کوئی بھی غیر معمولی بات نہ پائی گئی، جس سے لوگ متوقع ہوتے کہ یہ شخص اب کچھ بننے والا ہے۔ اس وقت تک جاننے والے اسے محض ایک خاموش، امن پسند اور نہایت شریف انسان کی حیثیت سے جانتے تھے مگر چالیس برس کے بعد جب وہ اپنے غار سے ایک نیا پیغام لے کر نکلا تو ایک لحمت اس کی کایا ہی پٹی ہوئی تھی۔

اب وہ ایک حیرت انگیز کلام سنا رہا تھا جسے سن کر سارا عرب مبہوت ہو گیا۔ اس کلام کی شدت تاثیر کا یہ حال تھا کہ اس کے کڑ دشمن بھی اسے سنتے ہوئے ڈرتے تھے کہ کہیں یہ دل میں اتر نہ جائے۔ اس کی فصاحت و بلاغت اور زور بیان کا یہ عالم تھا کہ تمام قوم عرب کو ”جسمیں بڑے بڑے شاعر، خطیب اور زبان آوری کی مدعی موجود تھے“ اس نے چیلنج دیا اور بار بار چیلنج دیا کہ تم سب مل کر ایک ہی سورۃ اس کے مانند بنالو مگر کوئی اس کے مقابلے کی جرأت نہ کر سکا۔ ایسا بے مثل کام کبھی عرب کے کانوں نے سنا ہی نہ تھا۔

اب یکا یک وہ ایک بے مثل حکیم، ایک لا جواب مصلح اخلاق و تمدن ایک حیرت انگیز ماہر سیاست، ایک زبردست مقنن، ایک اعلیٰ درجہ کا جج، ایک بے نظیر سپہ سالار بن کر ظاہر ہوا۔ اس ان پڑھ صحرائیوں نے حکمت اور دانائی کی وہ باتیں کہنا شروع کر دیں جو نہ اس سے پہلے کسی نے کہی تھیں، نہ اس کے بعد کوئی کہہ سکا۔ وہ امی الہیات کے عظیم الشان مسائل پر فیصلہ کن تقریریں کرنے لگا۔ تاریخ اقوام سے عروج و زوال ام کے فلسفہ پر لیکچر دینے لگا۔ پرانے مصلحین کے کارناموں پر تبصرے اور مذاہب عالم پر تنقید اور اختلافات اقوام کے فیصلے کرنے لگا۔ اخلاق اور تہذیب اور شائستگی کا درس دینے لگا۔

اس نے معاشرت، معیشت، اجتماعی معاملات اور بین الاقوامی تعلقات کے متعلق قوانین بنانا شروع کر دیے اور ایسے قوانین بنائے کہ بڑے بڑے علماء اور عقلا غور و خوض اور عمر بھر کے تجربات کے بعد بمشکل ان کی حکمتوں کو سمجھ سکتے ہیں اور دنیا کے تجربات جتنے بڑھتے جاتے ہیں، ان کی حکمتیں اور زیادہ کھلتی جاتی ہیں۔

وہ خاموش پُر امن سوداگر، جس نے تمام عمر کبھی تلوار نہ چلائی تھی، کبھی کوئی فوجی تربیت نہ پائی تھی حتیٰ کہ جو عمر بھر میں صرف ایک مرتبہ ایک لڑائی میں محض ایک تماشائی کی حیثیت سے شریک ہوا تھا، دیکھتے دیکھتے وہ ایک ایسا بہادر سپاہی بن گیا جس کا قدم سخت سے سخت معرکوں میں بھی اپنے مقام سے ایک انچ نہ ہٹا۔ ایسا زبردست جنرل بن گیا جس نے ۹ سال کے اندر تمام ملک عرب کو فتح کر لیا۔ ایسا حیرت انگیز ملٹری لیڈر بن گیا کہ اس کی پیدا کی ہوئی فوجی تنظیم اور جنگی روح کے اثر سے بے سروسامان عربوں نے چند سال میں دنیا کی دو عظیم الشان فوجی طاقتوں کو الٹ کر رکھ دیا۔

وہ الگ تھلگ رہنے والا سکون پسند انسان، جس کے اندر کسی نے چالیس برس تک سیاسی دل چسپی کی بوجھ سے نہ پائی تھی، یکا یک اتنا زبردست ریٹائرمنٹ اور مدبر بن کر ظاہر ہوا کہ ۲۳ سال کے اندر اس نے ۲۲ لاکھ مربع میل میں پھیلے ہوئے ریگستان کے منتشر، جنگ جُو، جاہل، سرکش، غیر متہدین اور ہمیشہ آپس میں لڑنے والے قبائل کو، ریل، تار اور ریڈیو اور پریس کی مدد کے بغیر ایک مذہب، ایک تہذیب، ایک قانون اور ایک نظام حکومت کا تابع بنا دیا۔ اس نے ان کے خیالات بدل دیے ان کے خصائل بدل دیے، ان کے اخلاق بدل دیے، ان کی ناشائستگی کو اعلیٰ درجے کی شائستگی میں، ان کی وحشت کو بہترین مدنیت میں، ان کی بدکرداری اور بداخلاقی کو صلاح و تقویٰ اور مکارم اخلاق میں، ان کی سرکشی اور انارکی کو انتہا درجہ کی پابندی قانون اور اطاعت امر میں تبدیل کر دیا۔ اس بانجھ قوم کو، جس کی گود میں صدیوں سے کوئی ایک بھی قابل ذکر انسان پیدا نہ ہوا تھا، اس نے ایسا مردم خیز بنایا کہ اس میں ہزار در ہزار اعظم رجال اٹھ کھڑے ہوئے اور دنیا کو دین، اخلاق اور تہذیب کا درس دینے کے لیے چار داگ عالم میں پھیل گئے۔

اور یہ کام اس نے ظلم اور جبر، دعا اور فریب سے انجام نہیں دیا بلکہ دل موہ لینے والے اخلاق اور رحوں کو مسخر کر لینے والی شرافت اور دماغوں پر قبضہ کر لینے والی تعلیم سے انجام دیا۔ اس نے اپنے اخلاق سے دشمنوں کو دوست بنایا۔ رحم اور شفقت سے دلوں کو موم کیا۔ عدل اور انصاف سے حکومت کی، حق اور صداقت سے کبھی یک سر مو انحراف نہ کیا۔ جنگ میں بھی کسی سے بد عہدی اور دغا نہ کی۔ اپنے بدترین دشمنوں پر بھی ظلم نہ کیا جو اس کے خون کے پیاسے تھے، جنہوں نے اسے پتھر مارے تھے، اسے وطن سے نکالا تھا، اس کے خلاف تمام عرب کو کھڑا کر دیا تھا، حتیٰ کہ جنہوں نے جوشِ عداوت میں اس کے چچا کا کلیجہ تک نکال کر چبا ڈالا تھا، انہیں بھی اس نے فتح پا کر بخش دیا۔ اپنی ذات کے لیے کبھی اس نے کسی سے بدلہ نہ لیا۔

ان سب باتوں کے ساتھ اس کے ضبط نفس بلکہ بے نفسی کا یہ عالم تھا کہ جب وہ تمام ملک کا بادشاہ ہو گیا اس وقت بھی وہ جیسا فقیر پہلے تھا ویسا ہی فقیر رہا۔ پھونس کے چھپر میں رہتا تھا۔ بورے پر سوتا تھا، موٹا جھوٹا پہنتا تھا، غریبوں کی سی غذا کھاتا تھا، فاقے تک گر گزرتا تھا۔ رات رات بھر اپنے خدا کی عبادت میں کھڑا رہتا تھا، غریبوں اور مصیبت زدوں کی

خدمت کرتا تھا، ایک مزدور کی طرح کام کرنے میں بھی اسے تامل نہ تھا۔ آخر وقت تک اس کے اندر شاہانہ تمکنت اور امیرانہ ترفع اور بڑے آدمیوں کے سے تکبر کی ذرا سی ٹو بھی پیدا نہ ہوئی۔ وہ ایک عام آدمی کی طرح لوگوں سے ملتا تھا۔ ان کے دکھ درد میں شریک ہوتا تھا، غوام کے درمیان اس طرح بیٹھتا تھا کہ اجنبی آدمی کو یہ معلوم کرنا مشکل ہوتا تھا کہ اس محفل میں قرم کا سردار اور ملک کا بادشاہ کون ہے۔

انتابڑا آدمی ہونے کے باوجود چھوٹے سے چھوٹے آدمی کے ساتھ بھی ایسا برتاؤ کرتا تھا کہ گویا وہ اسی جیسا ایک انسان ہے، تمام عمر کی جدوجہد میں اس نے اپنی ذات کے لیے کچھ بھی نہ چھوڑا۔ اپنا پورا ترکہ اپنی قوم پر وقف کر دیا۔ اپنے پیروؤں پر اس نے اپنے یا اپنی اولاد کے کچھ بھی حقوق قائم نہ کیے۔ حتیٰ کہ اپنی اولاد کو زکوٰۃ لینے کے حق سے بھی محروم کر دیا محض اس خوف سے کہ کہیں آگے چل کر اس کے پیرواس کی اولاد ہی کو ساری زکوٰۃ نہ دینے لگ جائیں۔

ابھی اس عظیم الشان آدمی کے کمالات کی فہرست ختم نہیں ہوئی۔ اس کے مرتبے کا صحیح اندازہ کرنے کے لیے آپ کو تاریخ عالم میں بحیثیت مجموعی ایک نظر ڈالنی چاہیے۔ آپ دیکھیں گے کہ صحرائے عرب کا پہاں پڑھ بادیہ نشین، جو چودہ سو برس پہلے اس تاریک دور میں پیدا ہوا تھا دراصل دور جدید کا بانی اور تمام دنیا کا لیڈر ہے، وہ نہ صرف ان کا لیڈر ہے جو اسے لیڈر مانتے ہیں، بلکہ ان کا بھی لیڈر ہے جو اسے نہیں مانتے۔ انہیں اس امر کا احساس تک نہیں کہ جس کے خلاف وہ زبان کھولتے ہیں اس کی راہ نمائی کس طرح ان کے خیالات میں، ان کے اصول حیات اور قوانین عمل میں اور ان کے عصر جدید کی روح میں پیوست ہو گئی ہے۔

یہی شخص ہے جس نے دنیا کے تصورات کا رخ، وہمیت، عجائب پرستی اور رہبانیت کی طرف سے ہٹا کر عقلیت، حقیقت پسندی اور متقیانہ دنیا داری کی طرف پھیر دیا۔ اسی نے محسوس معجزے مانگنے والی دنیا میں عقلی معجزوں کو سمجھنے اور انہی کو معیار صداقت ماننے کا مذاق پیدا کیا۔ اسی نے خرق عادات میں خدا کی خدائی کے آثار ڈھونڈنے والوں کی آنکھیں کھولیں اور انہیں آثارِ فطرت (Natural Phenomena) میں خدا کی نشانیاں دیکھنے کا خوگر بنایا۔ اسی نے خیالی گھوڑے دوڑانے والوں کو قیاس آرائی (Speculation) سے ہٹا کر تعلق، تفکر، مشاہدہ اور تحقیق کے راستے پر لگایا۔ اسی نے عقل، جس اور وجدان کے امتیازی

حدود انسان کو بتائے۔ مادیت اور روحانیت میں مناسبت پیدا کی، دین سے علم و عمل کا ربط قائم کیا، مذہب کی طاقت سے دنیا میں سائنٹفک اسپرٹ سے صحیح مذہبیت پیدا کی۔ اسی نے شرک اور مخلوق پرستی کی بنیادوں کو اکھاڑا اور علم کی طاقت سے توحید کا اعتقاد ایسی مضبوطی کے ساتھ قائم کیا کہ مشرکوں اور بت پرستوں کے مذہب بھی وحدانیت کا رنگ اختیار کرنے پر مجبور ہو گئے اسی نے اخلاق اور روحانیت کے بنیادی تصورات کو بدلا۔ جو لوگ ترک دنیا اور نفس کشی کو عین اخلاق سمجھتے تھے جن کے نزدیک نفس و جسم کے حقوق ادا کرنے اور دنیوی زندگی کے معاملات میں حصہ لینے کے ساتھ روحانی ترقی اور نجات ممکن ہی نہ تھی، انہیں اسی نے تمدن، سماج اور دنیوی عمل کے اندر فضیلت، اخلاق، ارتقاء و روحانی اور حصول نجات کا راستہ دکھایا۔ پھر وہی ہے جس نے انسان کو اس کی حقیقی قدر و قیمت سے آگاہ کیا، جو لوگ بھگوان، اوتار اور ابن اللہ کے سوا کسی کو ہادی و راہ نمائیں کرنے پر تیار نہ تھے، انہیں اسی نے بتایا کہ انسان اور تمہارے جیسا انسان آسمانی بادشاہت کا نمائندہ اور خداوند عالم کا خلیفہ ہو سکتا ہے، جو لوگ ہر طاقت و انسان کو اپنا خدا بناتے تھے انہیں اسی نے سمجھایا کہ انسان بجز انسان کے اور کچھ نہیں، نہ کوئی شخص تقدس، حکم رانی اور آقا کی پیدائش حق لے کر آیا ہے اور نہ کسی پر ناپاکی، محکومیت اور غلامی کا پیدائش داغ لگا ہوا ہے۔ اسی تعلیم نے دنیا میں وحدت انسانی، مساوات، جمہوریت اور آزادی کے تحریلات پیدا کیے ہیں۔

تصورات سے آگے بڑھیے۔ آپ کو اس اُمی کی لیڈر شپ کے عملی نتائج دنیا کے قوانین اور طریقوں اور معاملات میں اس کثرت سے نظر آئیں گے کہ ان کا شمار مشکل ہو جائے گا۔ اخلاق اور تہذیب، شائستگی اور طہارت و نظافت کے کتنے ہی اصول ہیں جو اس کی تعلیم سے نکل کر تمام دنیا میں پھیل گئے ہیں۔ معاشرت کے جو قوانین اس نے بنائے تھے۔ دنیا نے کس قدر ان کی خوشہ چینی کی اور اب تک کیے جا رہی ہے۔ معاشیات کے جو اصول اس نے سکھائے تھے ان سے دنیا میں کتنی تحریکیں پیدا ہوئیں اور اب تک پیدا ہوئے جا رہی ہیں۔ حکومت کے جو طریقے اس نے اختیار کیے تھے، ان سے دنیا کے سیاسی نظریات میں کتنے انقلاب برپا ہوئے اور ہو رہے ہیں۔ عدل اور قانون کے جو اصول اس نے وضع کیے تھے انہوں نے دنیا کے عدالتی نظامات اور قانونی افکار کو کس قدر متاثر کیا اور اب تک ان کی تاثیر

خاموشی کے ساتھ جاری ہے۔ جنگ اور صلح اور بین الاقوامی تعلقات کی تہذیب جس شخص نے عملاً دنیا میں قائم کی وہ دراصل یہی عرب کا اُمی ہے ورنہ پہلے دنیا اس سے ناواقف تھی کہ جنگ کی بھی کوئی تہذیب ہو سکتی ہے اور مختلف قوموں میں مشترک انسانیت کی بنیاد پر بھی معاملات ہونا ممکن ہے۔

انسانی تاریخ کے منظر میں اس حیرت انگیز انسان کی بلند و بالا شخصیت اتنی ابھری ہوئی نظر آتی ہے کہ ابتدا سے لے کر اب تک کے بڑے سے بڑے تاریخی انسان جنہیں دنیا اکابر (Heroes) میں شمار کرتی ہے، جب اس کے مقابلے میں لائے جاتے ہیں تو اس کے آگے بونے نظر آتے ہیں۔ دنیا کے اکابر میں سے کوئی بھی ایسا نہیں جس کے کمال کی چمک دیکھ کر انسانی زندگی کے ایک دو شعبوں سے آگے بڑھ سکی ہو۔ کوئی نظریات کا بادشاہ ہے مگر عملی قوت نہیں رکھتا۔ کوئی محض فوجی ذہانت کا مظہر ہے۔ کسی کی نظر اجتماعی زندگی کے ایک پہلو پر اتنی زیادہ گہری ہے کہ دوسرے پہلو اوجھل ہو گئے ہیں۔ کسی نے اخلاق اور روحانیت کو لیا تو معیشت و سیاست کو بھلا دیا۔ کسی نے معیشت و سیاست کو لیا تو اخلاق و روحانیت کو نظر انداز کر دیا۔ غرض تاریخ میں ہر طرف یک رخ ہیر وہی نظر آتے ہیں مگر تنہا یہی ایک شخصیت ایسی ہے جس میں تمام کمالات جمع ہیں وہ خود ہی فلسفی اور حکیم بھی ہے اور خود ہی اپنے فلسفہ کو عملی زندگی میں نافذ کرنے والا بھی۔ وہ سیاسی مدبر بھی ہے، واضح قانون بھی ہے، معلم اخلاق بھی ہے، مذہبی اور روحانی پیشوا بھی ہے۔ اس کی نظر انسان کی پوری زندگی پر پھیلتی ہے اور چھوٹی سے چھوٹی تفصیلات تک جاتی ہے کھانے پینے کے آداب اور جسم کی صفائی کے طریقوں سے لے کر بین الاقوامی تعلقات تک ایک ایک چیز کے متعلق وہ احکام اور ہدایات دیتا ہے، اپنے نظریات کے مطابق ایک مستقل تہذیب (Civilisation) وجود میں لا کر دکھا دیتا ہے اور زندگی کے تمام مختلف پہلوؤں میں ایسا صحیح توازن قائم کرتا ہے کہ افراط و تفریط کا کبھی نشان تک نظر نہیں آتا، کیا کوئی دوسرا شخص اس جامعیت کا تمہاری نظر میں ہے؟

(Equilibrium) دنیا کی بڑی بڑی تاریخی شخصیتوں میں سے کوئی ایک بھی ایسی جو کم و بیش اپنے ماحول کی پیدا کردہ نہ ہو، مگر اس شخص کی شان سب سے زوالی ہے۔ اس کے بنانے میں اس کے ماحول کا کوئی حصہ نظر نہیں آتا اور نہ کسی دلیل سے یہ ثابت کیا جاسکتا ہے کہ عرب کا

سے الگ اور سب سے ممتاز وہ انسانیت کا ایسا راہ نما ہے جو تاریخ کے ساتھ حرکت (March) کرتا ہے اور ہر دور میں ویسا ہی جدید (Modern) نظر آتا ہے جیسا اس سے پہلے دور کے لیے تھا۔ تم جن لوگوں کو فیاضی کے ساتھ ”تاریخ بنانے والے“ (Makers of History) کا لقب دیتے ہو وہ حقیقت میں تاریخ کے بنائے ہوئے (Creatures of History) ہیں۔ دراصل تاریخ بنانے والا پوری انسانی تاریخ میں یہی ایک شخص ہے۔ دنیا کے جتنے لیڈروں نے تاریخ میں انقلاب برپا کیے ہیں ان حالات پر تحقیقی نگاہ ڈالو۔ تم دیکھو گے کہ ہر ایسے موقع پر پہلے سے انقلاب کے اسباب پیدا ہو رہے تھے وہ اسباب خود ہی اس انقلاب کا رخ اور راستہ بھی معین کر رہے تھے جس کے برپا ہونے کے وہ متقاضی تھے۔ انقلابی لیڈر نے صرف اتنا کیا کہ حالات کے اقتضا کو قوت سے فعل میں لانے کے لیے اس ایکٹر کا پارٹ ادا کر دیا جس کے لیے اسٹیج اور کلام دونوں پہلے سے معین ہوں۔ مگر تاریخ بنانے والوں یا انقلاب برپا کرنے والوں کی پوری جماعت میں یہ اکیلا شخص ہے کہ جہاں انقلاب کے اسباب موجود نہ تھے وہاں اس نے خود اسباب کو پیدا کیا، جہاں انقلاب کا مولد موجود نہ تھا وہاں اس نے خود مواد تیار کیا۔ جہاں اس انقلاب کی اسپرٹ اور عملی استعداد لوگوں میں نہ پائی جاتی تھی وہاں اس نے خود اپنے مطلب کے آدمی تیار کیے، اپنی زبردست شخصیت کو پکھلا کر ہزار ہا انسانوں کے قالب میں اتار دیا اور انہیں ویسا بنایا جیسا وہ بنانا چاہتا تھا۔ اس کی طاقت اور قوت ارادی نے خود ہی انقلاب کا سامان لیا۔ خود ہی اس کی صورت اور نوعیت معین کی اور خود ہی اپنے ارادے کے زور سے حالات کی رفتار کو موڑ کر اس راستے پر چلایا جس پر وہ اسے چلانا چاہتا تھا۔ اس شان کا تاریخ ساز اور اس مرتبے کا انقلاب انگیز تمہیں اور کہاں نظر آتا ہے؟

آئیے! اب اس سوال پر غور کیجیے کہ ۱۴ سو برس پہلے کی تاریک دنیا میں عرب جیسے تاریک تر ملک کے ایک گوشہ میں، ایک گلہ بانی اور سوداگری کرنے والے اُن پڑھ بادیہ نشین کے اندر کیا ایک اتنا علم، اتنی روشنی، اتنی طاقت، اتنے کمالات اور اتنی زبردست تربیت یافتہ قوتیں پیدا ہو جانے کا کون سا ذریعہ تھا؟ آپ کہتے ہیں کہ سب اس کے اپنے دل و دماغ کی پیداوار تھی۔ میں کہتا ہوں کہ اگر یہ اسی کے دل و دماغ کی پیداوار تھی تو اسے خدائی کا دعویٰ

ماحول اس وقت تاریخی طور پر ایسے ایک انسان کی پیدائش کا متقاضی تھا۔ بہت کھینچ تان کر تم جو کچھ کہہ سکتے ہو وہ اس سے زیادہ کچھ نہ ہوگا کہ تاریخی اسباب عرب میں ایک ایسے لیڈر کے ظہور کا تقاضا کرتے تھے جو قبائلی انتشار کو مٹا کر ایک قوم بناتا اور ممالک کو فتح کر کے عربوں کی معاشی فلاح و بہبود کا سامان کرتا۔ یعنی ایک نیشنل لیڈر جو اس وقت کی تمام عربی خصوصیات کا حامل ہوتا۔ ظلم، بے رحمی، خوں ریزی اور مکر و دغا، غرض ہر ممکن تدبیر سے اپنی قوم کو خوش حال بنانا اور ایک سلطنت پیدا کر کے اپنے پس ماندوں کے لیے چھوڑ جانا۔ اس کے سوا اس وقت کی عربی تاریخ کا کوئی تقاضا قائم ثابت نہیں کر سکتے۔ ہیگل کے فلسفہ تاریخ یا مارکس کی مادی تعبیر تاریخ کے نقطہ نظر سے تم حد سے حد یہی حکم لگا سکتے ہو کہ اس وقت اس ماحول میں ایک قوم اور ایک سلطنت بنانے والا ظاہر ہونا چاہیے تھا یا ظاہر ہو سکتا تھا مگر ہیگلی یا مارکس فلسفہ اس واقعہ کی توجیہ کیوں کر کرے گا کہ اس وقت اس ماحول میں ایسا شخص پیدا ہوا جو بہترین اخلاق سکھانے والا، انسانیت کو سنوارنے اور نفوس کا تزکیہ کرنے والا اور جاہلیت کے ادھام و تعصبات کو مٹانے والا تھا جس کی نظر قوم اور نسل اور ملک کی حدیں توڑ کر پوری انسانیت پر پھیل گئی، جس نے اپنی قوم کے لیے نہیں بلکہ عالم انسانی کے لیے ایک اخلاقی و روحانی اور تمدنی و سیاسی نظام کی بنا ڈالی۔ جس نے معاشی معاملات اور سیاست مدن اور بین الاقوامی تعلقات کو عالم خیال میں نہیں بلکہ عالم واقعہ میں اخلاقی بنیادوں پر قائم کر کے دکھایا اور روحانیت و مادیت کی ایسی معتدل اور متوازن آمیزش کی جو آج بھی حکمت و دانائی کا ویسا ہی شاہکار ہے جیسا اس وقت تھا۔ کیا ایسے شخص کو تم عرب جاہلیت کے ماحول کی پیداوار کہہ سکتے ہو؟

یہی نہیں کہ وہ شخص اپنے ماحول کی پیداوار نظر نہیں آتا بلکہ جب ہم اس کے کارنامے پر غور کرتے ہیں تو معلوم ہوتا ہے کہ وہ زمان و مکان کی قیود سے آزاد ہے۔ اس کی نظر وقت اور حالات کی بندشوں کو توڑتی ہوئی صدیوں اور ہزاروں (Millennium) کے پردوں کو چاک کرتی ہوئی آگے بڑھتی ہے۔ وہ انسان کو ہر زمانے اور ہر ماحول میں دیکھتا ہے اور اس کی زندگی کے لیے ایسی اخلاقی اور عملی ہدایات دیتا ہے جو ہر حال میں یکساں مناسبت کے ساتھ ٹھیک بیٹھتی ہیں۔ وہ ان لوگوں میں سے نہیں ہے جنہیں تاریخ نے پرانا کر دیا ہے جن کی تعریف ہم صرف اس حیثیت سے کر سکتے ہیں کہ وہ اپنے زمانے کے اچھے راہ نمائے۔ سب

کرنا چاہیے تھا اور اگر وہ ایسا دعویٰ کرتا تو وہ دنیا جس نے رام کو خدا بنا ڈالا، جس نے کرشن کو بھگوان قرار دینے میں تامل نہ کیا، جس نے بودھ کو خود بخود معبود بنا لیا، جس نے مسیح کو آپ اپنی مرضی سے ابن اللہ مان لیا، جس نے آگ، پانی اور ہوا تک کو پوج ڈالا، وہ ایسے زبردست باکمال شخص کو خدا مان لینے سے کبھی انکار نہ کرتی، مگر دیکھو، وہ خود کیا کہہ رہا ہے۔ وہ اپنے کمالات میں سے ایک کا کریڈٹ بھی خود نہیں لیتا۔ کہتا ہے کہ میں ایک انسان ہوں، تمہی جیسا انسان۔ میرے پاس کچھ بھی اپنا نہیں۔ سب کچھ خدا کا ہے اور خدا ہی کی طرف سے ہے۔ یہ کلام جس کی نظیر لانے سے تمام نوع انسانی عاجز ہے میرا کلام نہیں ہے۔ میرے دماغ کی قابلیت کا نتیجہ نہیں ہے، لفظ بلفظ خدا کی طرف سے میرے پاس آیا ہے اور اس کی تعریف خدا ہی کے لیے ہے۔ یہ کارنامے جو میں نے دکھائے یہ تو انین جو میں نے وضع کیے، یہ اصول جو میں نے تمہیں سکھائے، ان میں سے کوئی چیز بھی میں نے خود نہیں گھڑی ہے۔ میں کچھ بھی اپنی ذاتی قابلیت سے پیش کرنے پر قادر نہیں ہوں۔ ہر چیز میں خدا کی راہ نمائی کا محتاج ہوں، ادھر سے جو اشارہ ہوتا ہے، وہی کرتا ہوں اور وہی کہتا ہوں۔

دیکھو یہ کیسی حیرت انگیز صداقت ہے۔ کیسی امانت اور راست بازی ہے۔ جھوٹا انسان تو بڑا بننے کے لیے دوسروں کے ایسے کمالات کا کریڈٹ بھی لے لینے میں تامل نہیں کرتا جن کے اصل مآخذ کا پتا باسانی چل جاتا ہے، لیکن یہ شخص ان کمالات کو بھی اپنی طرف منسوب نہیں کرتا، جنہیں اگر وہ اپنے کمالات کہتا تو کوئی اسے جھٹلا نہ سکتا تھا، کیوں کہ کسی کے پاس ان کے اصلی مآخذ تک پہنچنے کا کوئی ذریعہ ہی نہیں۔ سچائی کی اس سے زیادہ کھلی ہوئی دلیل اور کیا ہو سکتی ہے؟ اس شخص سے زیادہ سچا اور کون ہوگا جسے ایک نہایت مخفی ذریعے سے ایسے بے نظیر کمالات حاصل ہوں اور وہ بلا تکلف اپنے اصلی مآخذ کا حوالہ دے دے؟ بتاؤ کیا وجہ ہے کہ ہم اس کی تصدیق نہ کریں؟

قانون تحفظ ناموس رسالت ﷺ

ڈاکٹر اسرار احمد

میں ایک صاحب کی طرف سے ایک رقعہ ملا تھا، جس میں توہین رسالت کے حوالے سے سوال کیا گیا تھا۔ اسے پڑھ کر فوری طور پر ۹۱ میں بننے والا توہین رسالت کا قانون :ہن میں آیا، جس کے بارے میں نہ صرف اندرون ملک عیسائی اقلیت نے شدید احتجاج کیا بلکہ بین الاقوامی سطح پر بھی مغربی حکومتوں کی جانب سے تاحال احتجاج جاری ہے۔ مگر بعد ازاں، جب میں نے اس رقعے کو غور سے پڑھا تو اس میں زیر بحث موضوع سے ہٹ کر سوال کیا گیا تھا۔ رقعہ کی عبارت یہ ہے:

توہین رسالت کیا ہے؟ کیا حضور ﷺ کے ارشادات کی نفی توہین رسالت کے ضمن میں نہیں آتی؟ اگر آتی ہے تو کیا حکومت وقت سودی نظام جاری رکھ کر توہین رسالت کا ارتکاب نہیں کر رہی؟ حضور اکرم ﷺ نے اپنے آخری خطبہ حجۃ الوداع میں سود کو حرام قرار دیا ہے، اگر ہم اس نظام کے خلاف جدوجہد نہ کریں تو کیا ہم بھی توہین رسالت کا جرم کرنے والوں میں شامل نہ ہوں گے؟ اپنا موقف واضح طور پر سمجھا دیں۔

توہین رسالت کے قانون کے حوالے سے یہ مسئلہ کافی عرصہ زیر بحث رہا ہے، مگر میں نے اس مسئلہ پر کبھی گفتگو نہیں کی، تاہم میں اب اس کمی کی تلافی کرتے ہوئے اس موضوع پر اپنے نقطہ نظر کو مرتب انداز میں واضح کر رہا ہوں۔ اس رقعے میں اٹھائے گئے استفسار کے پس منظر میں جو چیز مضمحل ہے اسے سمجھنا ضروری ہے۔ ایک کفر حقیقی ہے اور دوسرا کفر قانونی، جس کے ارتکاب کے بعد کوئی شخص مرتد قرار پاتا ہے۔ کفر حقیقی کیا ہے؟ اسے بعض احادیث کی روشنی میں سمجھئے۔ حدیث کی رو سے جس شخص نے جان بوجھ کر نماز چھوڑ دی اس نے کفر کیا۔ لیکن اس فرمان نبوی ﷺ کا یہ مطلب نہیں کہ تارک نماز قانونی طور پر کافر ہو گیا۔ حضور اکرم ﷺ نے فرمایا کہ جس شخص نے قرآن کی حرام کردہ کسی شے کو اپنے لیے

حلال ٹھہرا لیا، اس کا قرآن مجید پر کوئی ایمان نہیں۔ لیکن کیا اس کے یہ معنی ہیں کہ ایسا شخص مرتد ہو گیا؟ اسی طرح حضور اکرم ﷺ نے تین مرتبہ قسم کھا کر ارشاد فرمایا کہ اللہ کی قسم! وہ شخص ایمان نہیں رکھتا۔ اس پر صحابہ کرامؓ نے پوچھا کہ کون اے اللہ کے رسول ﷺ؟ آپ ﷺ نے فرمایا کہ جس کا پڑوسی اس کی ایذا رسانی سے چین میں نہیں ہے۔ پڑوسی کے ساتھ نرا سلوک نہ شرک ہے، نہ کفر بلکہ یہ ایک اخلاقی بُرائی ہے، کج خلقی ہے۔ لیکن اس شخص کے رویے پر حضور ﷺ نے اس کے عدم ایمان کی تین دفعہ قسم کھائی۔ تو کیا ایسا شخص کافر ہے؟ یہ بڑا پیچیدہ اور مشکل مسئلہ تھا، جسے امام ابو حنیفہؒ نے اپنی کتاب الفقہ الاکبر میں بڑی عمدگی سے حل کیا ہے۔ امام صاحب فرماتے ہیں کہ گناہ کبیرہ کا مرتکب کافر نہیں ہوتا۔ البتہ دین کی کسی بنیادی چیز کے انکار سے کفر لازم آتا ہے۔ جیسے نماز کا انکار کرنے سے انسان کافر ہو جاتا ہے، مگر تارک صلوٰۃ کافر نہیں ہوتا۔ محض کفر حقیقی کا مرتکب قانوناً مرتد نہیں ہوتا۔ البتہ گناہ گار ہوتا ہے۔ اسی حوالے سے صوفیاء کے حلقے میں ایک قول مشہور ہے جس سے اس معاملے کے انتہائی پہلو کی عکاسی ہوتی ہے کہ جو دم غافل سودم کافر۔ گویا کفر حقیقی کی آخری حد یہ ہے کہ انسان کا جو سانس بھی غفلت میں گزرتا ہے، گویا ایک طرح کے کفر کی حالت میں گزرتا ہے۔ اسی طرح ایک شرک فی العقیدہ کا معاملہ ہے اور دوسرا شرک فی العمل ہے۔ ان دونوں میں زمین آسمان کا فرق ہے۔ اسی طرح کا معاملہ نفاق کا بھی ہے۔ ایک نفاق قلبی ہے اور دوسرا نفاق عملی یا فعلی ہے۔ یعنی ایک شخص جھوٹ بولتا ہے تو اس میں، ایک طرح کا نفاق موجود ہے لیکن آپ عقیدے کا نفاق نہیں کہہ سکتے۔ اسی طرح ناسوس رسالت ﷺ کی توہین کا معاملہ ہے۔ ایک توہین رسالت ظاہری اور قانونی ہے اور ایک حقیقی اور عملی ہے، اگرچہ اس میں نیت شامل نہیں ہوتی۔ چنانچہ حضور ﷺ کی سب سے بڑی توہین یہ ہے کہ آپ ﷺ کے احکام سے سرتابی کی جائے۔ آپ ﷺ کی نافرمانی بھی آپ ﷺ کی توہین ہی کے مترادف ہے۔ حضور اکرم ﷺ کے فرمان کو پس پشت ڈال کر من مانی کرنا اللہ تعالیٰ اور حضور اکرم ﷺ پر ایمان کے منافی ہے۔ لیکن اس کے باوجود قانونی اعتبار سے فرق و امتیاز اپنی جگہ موجود رہے گا۔ ایک معاملہ قاتل دست اندازی پولیس جرم کا ہے، جب کہ بعض اخلاقی جرائم ہوتے تو بہت بڑے ہیں مگر یہ قانون کی زد میں نہیں آتے، جیسے غیبت

کا گناہ ہے۔ اخلاقی سطح پر جرم اور قانونی سطح پر جرم کے مابین فرق تو رہے گا۔ چنانچہ توہین رسالت ﷺ کا قانونی اطلاق صرف کسی ایسے قول، فعل یا ظاہر و باہر عمل پر ہوگا، جس سے حضور اکرم ﷺ کی توہین کا پہلو نکلتا ہو اور اس امر کے شواہد بھی موجود ہوں کہ ایسا بدعتی سے کیا گیا ہے۔ غیر شعوری طور پر توہین رسالت ﷺ کا ارتکاب قابل معافی ہے، جو توبہ کرنے سے معاف ہو جائے گا۔ لیکن اگر شواہد سے یہ ثابت ہو جائے کہ کسی شخص کی طرف سے جان بوجھ کر اور شعوری طور پر اس کی تحریر و تقریر یا فعل کے ذریعہ توہین رسالت کا ارتکاب کیا گیا ہے تو ایسے شخص پر توہین رسالت ﷺ کے قانون کا یقیناً اطلاق ہوگا۔

جہاں تک حقیقی توہین رسالت کا تعلق ہے، پوری اُمت مسلمہ اسلامی نظام نافذ نہ کر کے توہین رسالت کے جرم کا ارتکاب کر رہی ہے۔ دنیا کا کون سا ایسا ملک ہے جس میں نظام مصطفیٰ ﷺ قائم ہے؟ اگرچہ سعودی عرب، ایران اور افغانستان میں چند اسلامی قوانین نافذ ہیں مگر اسلام کے نظام حیات کو کسی ایک ملک میں بھی نافذ نہ کرنا گویا حضور اکرم ﷺ کی توہین کے ارتکاب کے مترادف ہے۔ مزید اُمت کی عظیم اکثریت انفرادی سطح پر بھی اس جرم کی مرتکب ہو رہی ہے۔ البتہ کچھ لوگ ایسے ضرور موجود ہیں، جنہوں نے دین کو اپنے سینے سے لگا رکھا ہے اور حضور اکرم ﷺ کی سنتوں پر عمل پیرا ہیں۔ ذرا غور فرمائیے وہ مسلمان جو شیوہ بناتا ہے، وہ محمد رسول اللہ ﷺ کے ایک واضح حکم کی توہین کر رہا ہے۔ اس نے محض زمانے کے ایک فیشن یا ور چلن کی وجہ سے حضور ﷺ کے حکم اور عمل دونوں کو پس پشت ڈال رکھا ہے۔ داڑھی رکھنا تو تمام انبیاء علیہم السلام کی سنت ہے۔ خود حضور ﷺ کا واضح حکم ہے، آپ ﷺ نے فرمایا: داڑھیاں بڑھاؤ اور مونچھیں پست کرو۔ داڑھی رکھنا سنت مؤکدہ ہے، جس کو ترک کرنا یقیناً آپ ﷺ کے حکم کی توہین ہے۔ لیکن یہ توہین عموماً شعور اور ارادہ کے ساتھ نہیں ہوتی۔ لہذا اسے عمل کی کوتاہی کا نام ہی دیا جاسکتا ہے۔

پاکستان میں توہین رسالت کے مرتکب لوگوں کو سزا دینے کے لیے قانون سازی کی ضرورت کو محسوس کرتے ہوئے قانون تحفظ ناموس رسالت ﷺ کی منظوری کا باقاعدہ

مطالبہ ۱۹۸۳ء میں ہوا۔ لاہور میں مشتاق راج نامی وکیل نے انگریزی زبان میں Heavenly Communism نامی کتاب لکھی جس میں اس نے اللہ تعالیٰ، حضور ﷺ اور اسلامی شعائر کا مذاق اڑایا۔ اس کتاب پر پورے ملک میں زبردست احتجاج کیا گیا تو مجبوراً حکومت نے نقص امن کے خطرے کی وجہ سے اس وکیل کو دفعہ (a) ۲۹۵ کے تحت گرفتار کر لیا۔ ۱۹۸۳ء میں وفاقی شرعی عدالت میں جناب اسماعیل قریشی ایڈووکیٹ کی طرف سے شریعت پیشینہ دار کی گئی جس میں کہا گیا کہ توہین رسالت ﷺ کو قاتل گرفت جرم قرار دیا جائے اور اس کی سزا موت مقرر کی جائے۔ اس اہم مسئلے پر پورے ملک میں بحث و تحیص شروع ہو گئی۔ اسی دوران انسانی حقوق کے حوالے سے شہرت حاصل کرنے والی ایڈووکیٹ مسماۃ عاصمہ جیلانی نے اپنی تقریر میں حضور ﷺ کے لیے نامناسب الفاظ استعمال کیے۔ اس خاتون نے ”ای“ کے لیے ناخواندہ کا لفظ استعمال کیا جو بھینا توہین آمیز ہے۔ ایک اور خاتون آپاٹار فاطمہ جو دین کی پر جوش مبلغہ اور اس وقت ایم این اے تھیں (محترمہ مولانا امین احسن اصلاحی مرحوم کی خواہر سہیتی بھی تھیں) انہوں نے ۱۹۸۷ء میں قومی اسمبلی میں باقاعدہ ایک بل (C) ۲۹۵ کے نام سے پیش کیا۔ اس بل کو قومی اسمبلی نے باقاعدہ بحث کے بعد منظور کر لیا۔ اس قانون کے مطابق توہین رسالت ﷺ کا قانون لاگو ہو گیا، جس کے خلاف بین الاقوامی سطح پر احتجاج کیا جا رہا ہے۔ سابق امریکی صدر بیل کلنٹن اور پاپ پال تک کو اس قانون سے پریشانی لاحق ہے۔ تحفظ ناموس رسالت ﷺ کے قانون کی منظوری جناب اسماعیل قریشی ایڈووکیٹ کا اصل کارنامہ ہے۔

اسی طرح کا معاملہ قادیانیوں کو غیر مسلم قرار دینے کا ہے۔ ۱۹۷۳ء میں اٹھنے والی ختم نبوت کی تحریک کے نتیجے میں اس وقت کے وزیراعظم ذوالفقار علی بھٹو نے اس قادیانی مسئلے کو نہایت عمدہ طریقے سے قومی اسمبلی کے ذریعے حل کرایا۔ اگرچہ اس سے قبل مختلف عدالتی کیسوں میں قادیانیوں کے خلاف کفر کے فیصلے ہو چکے تھے مگر اس معاملہ کو قانونی حیثیت قومی اسمبلی کے فیصلے کے ذریعے حاصل ہوئی۔ اسی طرح تحفظ ناموس رسالت ﷺ

کا قانون وفاقی شرعی عدالت کی ہدایت پر قومی اسمبلی کے ذریعے نافذ العمل ہوا ہے۔ قانون تحفظ ناموس رسالت ﷺ کی حکمت کیا ہے اور یہ دنیا کی سمجھ میں کیوں نہیں آ رہا؟ اسے واضح کرنا ضروری ہے۔ بڑا اہم سوال ہے کہ پوری دنیا آخر اس قانون کو سمجھنے سے کیوں قاصر ہے؟ اسی طرح اسلام کا ایک قانون قتل مرتد کا ہے جو موجودہ دنیا کے حلق سے نیچے نہیں اترتا؟ دنیا میں سے مقبول عام تصورات میں سے ایک تصور آزادی کا ہے۔ یعنی ہر شخص کو آزادی حاصل ہونی چاہئے کہ وہ جو چاہے عقیدہ رکھے اور جب چاہے اپنے مذہب کو بدل لے، جب کہ اسلامی ریاست میں اسلام کو چھوڑ کر کوئی اور مذہب اختیار کرنے والے مرتد کی سزا قتل حاصل ہے۔ اسی طرح اظہار رائے کی آزادی کا معاملہ بھی ہے۔ ایک شخص اپنے مطالعہ اور غور و فکر سے جو بھی رائے پیش کرنا چاہے، اسے اس کی آزادی ہونی چاہئے۔ وہ اگر رشدی کی طرح پیغمبر ﷺ کی زندگی پر کچھ اچھالنا چاہے تو اسے اس کا بھی حق حاصل ہے۔ آج کی دنیا میں رائج ان نظریات کا اصل سبب کیا ہے؟ اسے جاننا ضروری ہے۔ دنیا میں یہ مقبول عام تصورات یہودیوں کی طویل جدوجہد کا نتیجہ ہیں۔ سیکولرزم کا نظریہ یہ ہے کہ دین اور ریاست دو الگ چیزیں ہیں۔ ریاست کا کوئی تعلق کسی بھی مذہب سے نہیں ہوگا۔ اگرچہ دنیا کی ہر ریاست کا ایک سرکاری مذہب تو ہوتا ہے مثلاً آج بھی سیکولرزم کا سب سے بڑا علمبردار امریکہ ہے، لیکن عیسائیت امریکہ کا سرکاری مذہب ہے۔ امریکہ میں سازی تعطیلات عیسائی مذہب کے حوالے سے ہی ہوتی ہیں، اگرچہ وہاں بھی قانون سازی کی سطح پر انجیل یا تورات کے کسی حکم سے ریاست امریکہ کو کوئی بحث و سر و کار نہیں۔ سیکولرزم کے نظریات پر مبنی نظام گزشتہ دو سو برس سے دنیا میں رائج ہے، یہ خود بخود نافذ نہیں ہوا۔ خدا، رام اور GOD کو عبادت گاہوں تک محدود کر کے اور اسے ایوان حکومت اور ایوان عدالت سے دیس نکالا دے کر No Admission کا بورڈ لگا دیا گیا ہے۔ ملکی قانون کو قانون ساز اسمبلی کے ممبران کی اکثریت سے منظور کرالیا جاتا ہے اور عدلیہ بھی کسی آسمانی وحی کی قطعاً پابند نہیں ہوتی۔ گویا سیکولرزم کے تحت انسانی زندگی میں مذہب کی حیثیت محض ایک ٹھیسے کی رہ گئی ہے، جبکہ انسان کی اجتماعی زندگی کا اصل نظام رائج الوقت سیکولر نظام کے تحت چل رہا ہے اور

سیاسی، معاشی اور معاشرتی نظام، دیوانی اور فوجداری قانون سب سیکولرازم کے تابع ہیں۔ گویا دنیا کا ۹۹ فیصد نظام لادینیت پر چل رہا ہے۔ اجتماعی زندگی سے تمام مذاہب کے عمل وغل کو یکسر اور کلی طور پر ختم کر دیا گیا ہے اور انہیں انفرادی زندگی تک محدود کر دیا گیا ہے۔ اس صورتحال میں اگر مذہب کے چھوٹے سے دائرے اور گوشے میں تبدیلی بھی واقع ہو جائے تو آخر کون سا بڑا فرق واقع ہو جائے گا؟ کوئی شخص پہلے ہندو یا عیسائی تھا اور اب مسلمان ہو گیا تو اس سے ملک کے نظام میں تو کوئی فرق واقع نہیں ہوتا۔ لہذا سیکولرازم کے تحت مذہب تبدیل کرنے کی آزادی بھی دی جاتی ہے اور بائیان مذہب کی ذات پر ہر قسم کی ہرزہ سرائی کی بھی اجازت ہوتی ہے۔ عیسائی حضرت عیسیٰ علیہ السلام کو Son Of God قرار دیتے ہیں جبکہ یہودی انہیں Son Of Man قرار دیتے ہیں۔ گویا ہر ایک کو اظہار رائے کی آزادی حاصل ہے۔ یہ سب کچھ یہودی سازش کی کرشمہ سازی ہے۔ یہودی بہت چھوٹی سی قوم ہے، پوری دنیا میں یہود کی تعداد ۱۳ یا ۱۴ ملین نے کسی طرح بھی زائد نہیں ہے۔ جن میں سے ۳۵ لاکھ یہودی اسرائیل میں آباد ہیں۔ اتنی ہی تعداد میں یہودی امریکہ میں آباد ہیں، جبکہ باقی پوری دنیا میں پھیلے ہوئے ہیں۔ اس کے باوجود وہ پوری دنیا کا کنٹرول حاصل کرنا چاہتے ہیں۔ ظاہر ہے کہ اگر سیاست کا رشتہ مذہب سے برقرار رہے۔ تو یہود کو اپنے پیش نظر مقاصد میں کبھی کامیابی حاصل نہیں ہو سکتی۔ اس صورت میں نہایت قلیل اقلیت کیا کر سکتی ہے؟ لہذا یہود نے سیاست اور مذہب کے باہمی رشتے کو منقطع کر دیا، اس میں جو آرڈر آف ایلومیناٹی تشکیل دیا گیا تھا، اس کا Insignia آج بھی ایک ڈالر نوٹ پر موجود ہے۔ یہود نے سیکولرازم کو دنیا میں بڑی طویل محنت کے بعد رائج کیا ہے۔ یہودی مذہب غیر تبلیغی مذہب ہے، وہ کسی دوسرے مذہب کے پیروکار کو یہودی بناتے ہی نہیں کیونکہ یہودیت نسل پرستی ہے۔ اس لیے ان کے لیے ضروری تھا کہ وہ عیسائیت میں تفریق پیدا کر دیں۔ چنانچہ یہود نے عیسائیوں کو پروٹسٹنٹ اور کیتھولک میں تقسیم کر دیا۔ اس تقسیم سے پہلے عیسائیوں کے عہد اقتدار میں سود کی مکمل ممانعت تھی لیکن پروٹسٹنٹ کے ذریعے یہودیوں نے سود کو جائز کر دیا۔ اس سودی نظام کی وجہ سے آج جس طرح پوری دنیا کی معیشت عالمی مالیاتی

اداروں کی گرفت میں ہے۔ اسی طرح ڈیڑھ صدی قبل یورپی ممالک کی معیشت پر یہودی گرفت مسلط ہو چکی تھی۔ علامہ اقبال نے اپنے سفر یورپ میں اسی صورتحال کا مشاہدہ کرنے کے بعد کہا تھا کہ ”فرنگ کی رگ جاں بچہ یہود میں ہے۔“ سیکولرزم کا نظریہ مذہب اور سیاست کی جدائی کا نام ہے۔

دیگر مذاہب کے برعکس اسلام صرف ایک مذہب نہیں بلکہ محل دین اور نظام زندگی ہے۔ لہذا کوئی بھی ایسی شے جو اس نظام کو نقصان پہنچاتی ہو، اس کا سدباب ضروری ہے۔ ارتداد کا مسئلہ کیا ہے؟ حضور اکرم ﷺ کی حیات طیبہ کے دوران مدینے کے یہود نے جب دیکھا کہ جو شخص ایک دفعہ حلقہٴ گروش اسلام ہو جاتا ہے، پھر اس سے علیحدہ ہی نہیں ہوتا تو انہوں نے سوچا کوئی ایسی چال چلنی چاہئے جس سے اسلام کی دھاک اور ساکھ مجروح ہو جائے۔ چنانچہ بعض یہودی صبح اسلام لاتے اور شام کو مرتد ہو جاتے تاکہ لوگوں کو اسلام سے متنفر کیا جاسکے۔ اسلام اگر محض ایک مذہب ہوتا تو مسلمانوں کے لیے ترک اسلام کے راستے کو کھلا رکھنے سے کوئی فرق نہ ہوتا، لیکن اسلام تو درحقیقت ایک مکمل ریاستی نظام بھی ہے، لہذا ارتداد کا فتنہ اسلامی ریاست کی جڑیں کھوکھلی کرنے کے لیے نہایت مؤثر ہتھیار ثابت ہوتا۔ چنانچہ اس فتنے کا سدباب کرنے کے لیے جو اپنا دین تبدیل کرے اسے قتل کر دو، کا حکم جاری کر دیا گیا۔ پس اسلامی ریاست کی حدود میں کوئی مسلمان اگر مرتد ہو جاتا ہے تو وہ واجب القتل ہے۔ قتل مرتد کا سزا ان لوگوں کی سمجھ میں کیسے آئے جو مذہب اور ریاست کو جدا سمجھتے ہیں، جبکہ اسلامی ریاست کی بنیاد ہی مذہب ہے۔ لہذا مذہب سے بغاوت و درحقیقت اسلامی ریاست سے بغاوت کے مترادف ہے۔ اسلامی ریاست ایک نظریاتی ریاست ہے۔ اگر ریاست کے نظریہ ہی کو کمزور کر دیا جائے تو پھر خود ریاست ہی کی بنیاد ختم ہو جاتی ہے۔ اسلام کا نظام حیات، اس کا سارا قانونی ڈھانچہ۔ رسالت و نبوت محمدی ﷺ پر استوار ہے۔ ایک شخص بہت پاکا موجد بھی ہو اور اس کے اخلاق بھی اچھے ہوں، لیکن اگر وہ آپ ﷺ کی رسالت و نبوت کو تسلیم نہیں کرتا تو وہ عقیدہٴ توحید کے باوجود غیر مسلم قرار پائے گا۔ کوئی شخص کتنا ہی متقی، عابد، زاہد اور پرہیزگار کیوں نہ ہو

جب تک رسالت محمدی ﷺ کا قلابہ اس کی گردن میں نہیں ہوگا، وہ ہرگز مومن نہیں ہو سکتا۔
 دین تو نام ہی محمد ﷺ کا ہے۔ شریعت کا سارا وجود ہی آپ ﷺ کی نبوت و رسالت کی
 بنیاد پر قائم ہے۔ اسلام کا پورا نظام محمد ﷺ کی شخصیت کے گرد گھومتا ہے۔ اگر اس تعلق کو
 مجروح کر دیا جائے تو گویا اسلام کی پوری عمارت زمیں بوس ہو جاتی ہے۔ حضور اکرم ﷺ
 کے ساتھ ایک بندہ مومن کے رشتے اور تعلق کے بارے میں فرمایا گیا کہ ان پر ایمان
 لاؤ، ان کی اطاعت کلی کرو اور تمام انسانوں سے بڑھ کر انہیں محبوب سمجھو۔ حضور اکرم ﷺ
 نے فرمایا کہ

ایک ہے محبت جس کا تعلق دل سے ہے جب کہ اطاعت کا تعلق عمل سے ہے جو فطر
 آتا ہے۔ ایک اور ضروری شے نبی اکرم ﷺ کا ادب و احترام ہے جسے قرآن مجید میں
 مختلف مقامات پر مختلف اسالیب میں بیان کیا گیا ہے۔

اسلامی ریاست یا اسلامی معاشرے کی دو بنیادیں ہیں، ایک قانونی اور دوسری
 جذباتی۔ قانونی بنیاد کا تقاضا تو یہ ہے کہ اللہ اور اس کے رسول ﷺ کے احکام سے سر تابی
 نہ کی جائے، ان سے تجاوز نہ کیا جائے۔ مسلمان فرد ہو یا ریاست دونوں قرآن و سنت
 کے دائرے کے اندر اندر آزاد ہیں، لیکن ان حدود سے تجاوز کی اجازت نہیں ہے۔ جبکہ
 حضور اکرم ﷺ کا ادب و احترام اسلام کے نظام معاشرت اور اسلامی تہذیب میں یک
 رنگی اور تسلسل کا ضامن ہے۔ اسلامی معاشرے کے استحکام کے لیے ایک ستون اگر
 دستوری و قانونی ہے دوسرا ستون حضور ﷺ کا ادب و احترام ہے آپ ﷺ کی اتباع کا
 جذبہ کمزور پڑ جائے تو اسلامی تہذیب کی بنیاد ختم ہو کر رہ جائے گی۔ اکبر کے وضع کردہ
 دین الہی کے اندر بھی یہی فتنہ مضمر تھا۔ اس وقت یہ نظریہ پیش کیا گیا تھا کہ دین کی اصل
 توحید ہی ہے، رسالت وغیرہ کی چنداں اہمیت نہیں ہے۔ چنانچہ اس سے امت محمدیہ ﷺ کا
 تشخص ختم ہو رہا تھا۔ اس فتنے کی سرکوبی کے لیے مجدد الف ثانی کھڑے ہوئے۔

شیخ احمد سرہندی حضرت مجدد الف ثانی کے مکاتیب میں اتباع سنت پر جس قدر زور دیا
 گیا ہے، اس کا عام آدمی تصور بھی نہیں کر سکتا۔ اگر توہین رسالت ﷺ کا قانون موجود نہ ہو تو


اسلام اور پاکستان کے دشمنوں کو موقع مل جائے گا کہ وہ ہماری معاشرتی اور ملی زندگی کے جذباتی مرکز و محور کو منہدم کر دیں۔ اس سے مسلمانوں کی جمعیت کا شیرازہ بکھر کر رہ جائے گا۔ غیر مسلم قرار دیئے جانے کے باوجود قادیانی فتنے کا پوری طرح سدباب نہیں ہو سکا ہے اور یہ فتنہ اپنی سرگرمیاں جاری رکھے ہوئے ہے۔ خفیہ طور پر اب بھی پاکستان میں مسلمانوں کو قادیانی بنایا جا رہا ہے۔ پوری دنیا میں قادیانی اُمت کا بول بالا ہے۔ قادیانی جماعت طے سرمدہ کے خطبات سٹیمپڈ پرنٹر ہو رہے ہیں۔ یہ سب کچھ اس لیے ہو رہا ہے کہ ہم پاکستان میں Half Way تو چلے گئے کہ ہم نے انہیں غیر مسلم قرار دے دیا مگر اس فتنے کو منطقی انجام تک پہنچانے کے لیے قتل مرتد کی سزا نافذ نہیں کی۔ قتل مرتد کے قانون کے نفاذ کے بعد جو مسلمان قادیانی ہوگا تو وہ مرتد شمار کیا جائے اور مرتد کی سزا قتل ہے۔ جب تک کہ قتل مرتد کی سزا کا نفاذ نہیں کیا جاتا، اس وقت تک قادیانی فتنے کا سدباب نہیں ہو سکتا۔ غیر مسلم قرار دیئے جانے کے بعد قادیانی ٹولے نے مظلومیہ کا لہو اٹھایا۔ کچھ ہے اور پوری دنیا میں انسانی حقوق کے حوالے سے انہوں نے اپنے لیے ہمدردی حاصل کر رکھی ہے کہ پاکستان میں ہمیں مسلم تسلیم نہیں کیا جاتا، ہمیں گلہ پڑھنے سے روکا جاتا ہے، ہمیں مساجد کی تعمیر کی اجازت نہیں ہے۔ میں نے کئی مواقع پر مجلس عمل ختم نبوت کے ذمہ دار حضرات سے بھی کہا ہے کہ جب تک آپ قتل مرتد کا قانون منظور کروانے کے لیے مورچہ بند نہیں ہوں گے، اس وقت تک قادیانی فتنے کو روکنا ناممکن ہے۔ جناب اسماعیل قریشی پوری ملت اسلامیہ کی طرف سے مبارکباد کے مستحق ہیں کہ ان کی کوششوں سے ملکی قانون میں توہین رسالت ﷺ کے جرم کے لیے سزائے موت نافذ کروادی۔ تو کیا توہین رسالت ﷺ کے قانون کی طرح پاکستان میں قتل مرتد کی سزا نافذ نہیں ہو سکتی؟ غالباً مجلس عمل ختم نبوت بھی عالمی فضا اور رجحان کے زیر اثر قتل مرتد کی سزا کے نفاذ کا مطالبہ کرنے کی جرأت نہیں کر رہی؟ پاکستان میں قانون تحفظ رسالت ﷺ کی جو مخالفت ہو رہی ہے وہ بظاہر عیسائی کر رہے ہیں، مگر درحقیقت اس کے پس پردہ قادیانی لابی سرگرم عمل ہے۔ عالمی سطح پر بھی قادیانی متحرک ہیں۔ قادیانی عیسائیت کے

آلہ کار بن چکے ہیں اور عیسائیت یہودی آلہ کار ہے۔ گویا توہین رسالت ﷺ کے قانون کی مخالفت اصل میں یہودی سازش ہے۔

قادیانی حضرت مسیح علیہ السلام کے بارے میں کہتے ہیں کہ آنجناب نے کشمیر میں آکر وفات پائی ہے اور کشمیر میں ان کی قبر بھی موجود ہے۔ گویا قادیانی حضرت مسیح علیہ السلام کے نہ تو رفع سادی کے قائل ہیں اور نہ ان کی دوبارہ آمد کے۔ مرزا غلام احمد قادیانی اس بات کا مدعی تھا کہ خود میں مثیل مسیح ہوں۔ مرزا قادیانی کے مطابق حضرت مسیح علیہ السلام دوبارہ نہیں آئیں گے، بلکہ ان کی سی صفات رکھنے والا شخص آئے گا اور وہ میں ہی ہوں۔ اس حوالے سے دیکھئے کہ عقائد کے ضمن میں قادیانیوں کا عیسائیوں سے کس قدر ہے جبکہ اس حوالے سے مسلمانوں کا عیسائیوں سے بہت زیادہ قرب ہے۔ اگر اس کے باوجود وہ قادیانیوں کے آلہ کار بنیں تو یہ بہت افسوسناک بات ہے۔

حرمت رسول کریم اور افرادِ شیعہ کی آپ ﷺ نسبت کی عظمت

مولانا اعجاز احمد خاں سنگھانوی



اللہ تعالیٰ نے اپنی ذات و صفات کا صحیح علم عام انسانوں تک پہنچانے کے لیے اور اس طریقہ زندگی کی تعلیم و ہدایت کے لیے جو اللہ تعالیٰ نے انسانوں کے لیے مقرر کیا ہے اور جس پر چل کر انسان اللہ تعالیٰ کی رضا اور حقیقی نجات و فلاح حاصل کر سکتا ہے۔ اس رب العزت نے نبوت و رسالت کا سلسلہ بھی قائم فرمایا اور ہر زمانہ اور دن دنیا کے ہر خطے میں اس کی ضرورت اور تقاضے کے مطابق نبی اور رسول بھیجے۔ یہ سب اللہ تعالیٰ کے پیارے اور برگزیدہ بندے تھے اور اپنے وقت میں جو ہدایت و تعلیم انہوں نے دنیا کو دی وہ بلاشبہ اللہ تعالیٰ کی ہی تعلیم تھی۔ الغرض قرآن مجید پورے زور اور اصرار کے ساتھ اس کی دعوت دیتا ہے کہ اللہ تعالیٰ کے سب پیغمبروں پر خواہ وہ کسی زمانہ، کسی ملک اور کسی قوم میں آئے ہوں بلا تفریق ایمان لایا جائے، سب کی سچائی اور پاکبازی کی شہادت دی جائے اور اللہ تعالیٰ کا پیغمبر ہونے کی مینیت سے اپنے دور اور اپنے اپنے دائرہ اور حلقہ میں سب کو واجب الاطاعت مانا جائے۔ اسی کے ساتھ قرآن مجید یہ بھی بتلاتا ہے کہ پہلے پیغمبروں کا دور ختم ہو چکا، اب دنیا کے اس دور کے لیے اللہ کے نبی و رسول حضرت محمد مصطفیٰ ﷺ ہیں۔

جو ہدایت و تعلیم لے کر آپ ﷺ تشریف لائے ہیں، وہ اگلے نبیوں اور رسولوں کی ان ساری تعلیمات پر حاوی ہے جو عارضی اور وقتی تھیں۔ بلکہ پچھلے پیغمبروں کی محکم تعلیمات کا مستند اور قابل اعتماد مجموعہ اب آپ ہی کی تعلیم اور آپ ہی کی لائی ہوئی کتاب مبین ہے، اس لیے آپ ﷺ کا اتباع اللہ تعالیٰ کے سارے پیغمبروں کا اتباع ہے اور آپ کا انکار سارے

نبیوں، رسولوں کا انکار ہے۔

حقیقت یہ ہے کہ اللہ تعالیٰ کی طرف سے رسول اکرم ﷺ جو جامع ہدایت و تعلیم لے کر آئے ہیں وہ تعلیم ایسی کامل و مکمل ہے کہ ہمیشہ ہمیشہ کے لیے اب یہی کافی وافی ہے اور ہر قسم کی تحریف و ملاوٹ کے اندیشے سے اس کی حفاظت کی ذمہ داری بھی اللہ رب العزت نے خود ہی سنبھال لی ہے۔

إِنَّا لَنَحْنُ نَزَّلْنَا الذِّكْرَ وَإِنَّا لَهُ لَحَافِظُونَ. (سورہ احزاب آیت: 9)

”ہم نے آپ پہ اتاری ہے یہ نصیحت اور ہم ہی اس کے نگہبان ہیں۔“

اور اسی لیے نبوت کے اس سلسلے کو جو ابتداء و نیا سے چلا آ رہا تھا، اب حضرت محمد مصطفیٰ ﷺ کی ذات پر ختم کر دیا اور یہ نبی عربی (ﷺ) نبی کامل ہونے کے ساتھ ساتھ آخری نبی ہیں اب دنیا میں آپ ﷺ کے بعد کوئی نبی اور رسول نہیں آئے گا۔

چنانچہ سورہ احزاب میں اعلان فرمایا گیا کہ سلسلہ نبوت آپ ﷺ پر ختم کر دیا گیا۔ اب آپ کے بعد کوئی نبی نہیں بھیجا جائے گا۔ الغرض بعثت محمدی ﷺ کے بعد اس دنیا میں پیدا ہونے والے سارے انسانوں کے لیے اب آپ ﷺ ہی کی ہدایت و تعلیم حکم نامہ اللہ ہے۔

وَلَكِنْ رَسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا (سورہ احزاب آیت نمبر 40)

”محمد ﷺ اللہ کے رسول ہیں اور سب نبیوں کے خاتم بھی ہیں (اب ان کے بعد کوئی نبی دنیا میں نہیں بھیجا جائے گا) اور اللہ سب چیزوں کا پورا علم رکھتا ہے۔“

قرآن مجید میں فرمایا گیا کہ نبی و رسول کی اطاعت دراصل اللہ تعالیٰ ہی کی اطاعت ہے، کیوں کہ انبیاء و رسل جو احکام دیتے ہیں وہ اُن کے اپنے احکام نہیں ہوتے بلکہ اللہ کے احکام ہوتے ہیں جن کو وہ حضرات اللہ تعالیٰ کی طرف سے اس کے بندوں کو پہنچاتے ہیں۔

مَنْ يُطِيعِ الرَّسُولَ فَقَدْ أَطَاعَ اللَّهَ ۖ (سورہ النساء آیت: 80)

جس نے (اللہ تعالیٰ کے) رسول ﷺ کی فرمانبرداری کی اس نے دراصل اللہ تعالیٰ کی

فرمانبرداری کی۔“

اور جس طرح رسول اللہ ﷺ کی اطاعت، اللہ تعالیٰ کی اطاعت ہے اسی طرح رسول اللہ ﷺ کی نافرمانی اور مخالفت دراصل اللہ کی نافرمانی اور اس کے خلاف بغاوت ہے۔ قرآن مجید میں ارشاد باری تعالیٰ ہے:

وَمَنْ يُشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ (سورۃ انفال آیت: 13)
”اور جس نے مخالفت کی اللہ کی اور اس کے رسول کی، تو معلوم ہونا چاہیے کہ اللہ کا عذاب بڑا سخت ہے۔“

جو لوگ اللہ تعالیٰ کے رسول ﷺ کی بات نہیں مانیں گے اور ان پر ایمان نہیں لائیں گے ان کو آخرت میں سخت سزا دی جائے گی۔ قرآن پاک میں ارشاد باری تعالیٰ ہے:

وَقُلِ الْحَقُّ مِنْ رَبِّكُمْ ۚ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ ۚ إِنَّا عْتَدْنَا لِلظَّالِمِينَ نَارًا ۖ أَحَاطَ بِهِمْ سُرَادِقُهَا وَإِنْ يَسْتَغِيثُوا يُغَاثُوا بِمَاءٍ كَالْمُهْلِ يَشْوِي الْوُجُوهَ ۚ بِئْسَ الشَّرَابُ ۖ وَسَاءَ ثَمْرُكَهَا ۚ (سورۃ کہف آیت: 29)

”اور اے رسول (ﷺ)! آپ کہہ دیجیے کہ یہ حق ہے تمہارے رب کی طرف سے، پس جس کا جی چاہے مانے اور ایمان لائے اور جس کا جی چاہے نہ مانے اور کفر و انکار پر ہی جما رہے، یقین رکھو ہم نے ایسے ظالموں کے لیے دوزخ کی آگ تیار کر رکھی ہے اس کی قاتیں انہیں گھیرے ہوئے ہیں اور جب وہ اس میں پڑ کر پیاس کی فریاد کریں گے تو اس کے جواب میں ان کو پانی دیا جائے گا (جو اپنی بد صورتی اور گھناؤنے پن میں) تیل کی گاؤ جیسا (ہوگا اور ایسا جلتا کھولتا ہوگا) کہ بھون ڈالے گا چہروں کو، کسا ہی بُرا پانی ہوگا اور بڑی بُری ”آرام گاہ“ ہے دوزخ۔“

کفار و مشرکین نبی آخر الزماں حضرت محمد مصطفیٰ ﷺ کی نافرمانی کی وجہ سے ہمیشہ ہمیشہ کے لیے جہنم کے عذاب میں گرفتار رہیں گے۔ چنانچہ سورۃ زخرف میں فرمایا گیا:

إِنَّ الْمُجْرِمِينَ لِي عَذَابٍ جَهَنَّمَ خَالِدُونَ ۖ لَا يُفْتَرُ عَنْهُمْ وَهُمْ فِيهِ

مُبِلْسُونَ ۝ وَمَا ظَلَمْنَهُمْ وَلَكِنْ كَانُوا هُمُ الظَّالِمِينَ ۝ (سورہ الزخرف آیت: 74 تا 75)

”یقین رکھو کہ مجرمین (جنہوں نے کفر یا شرک کا جرم کیا) ہمیشہ کے عذاب میں رہیں گے، ان کا عذاب ہلکا بھی نہیں کیا جائے گا، اور وہ اسی میں مایوس پڑے رہیں گے اور یہ ہم نے ان پر ظلم نہیں کیا لیکن یہ خود ہی ظالم ہیں (اور یہ ان کی ظالمانہ اور مجرمانہ حرکتوں کی سزا ہے) جس طرح کفار و مشرکین ایمان قبول نہ کرنے کی پاداش میں آخرت کی سخت اور اذیت ناک سزا جہنم میں گئے اسی طرح وہ کفار و مشرکین دنیا اور آخرت دونوں جگہ عبرت ناک انجام سے دوچار ہوں گے جنہوں نے رسول اکرم ﷺ کی عزت و حرمت کو پامال کیا، رسول اللہ ﷺ کو کالیف پہنچائیں، آپ کا مذاق اڑایا، آپ ﷺ پر پتھراؤ کر کے آپ ﷺ کو لہو لہان کیا، آپ ﷺ پر سب و شتم کیا اور آپ کو ذہنی اور جسمانی اذیتیں پہنچائیں۔ اللہ تعالیٰ نے ان نامی گرامی، مالدار، طاقت ور، صاحب حیثیت و عزت لوگوں کو دنیا میں عبرت ناک سزا دی اور ذلت کی موت مارا، اس سلسلے میں اس دنیاوی عذاب ذلت سے ان کو نہ ان کے مال و دولت نے بچایا، نہ ان کی اولاد کام آئی اور نہ ان کی سرداری اور ناموری آڑے آئی۔ یہ تو دنیا کی سزا تھی اور آخرت کا عذاب تو اس سے بھی سخت ہے۔

رسول اکرم ﷺ کی حرمت کو پامال کرنے والوں میں مندرجہ ذیل کفار و مشرکین سب سے آگے تھے ان میں عمر بن ہشام، ابولہب بن عبدالمطلب، امیہ بن خلف جمحی، عقبہ بن ابی معیط، ولید بن مغیرہ، ابوقیس بن الفاکہ، نصر بن حارث، اسود بن عبدیغوث، عاص بن وائل سہمی، نبیہ ومنہہ پسران حجاج۔

ابوجہل یعنی عمر بن ہشام:

یہ آپ ﷺ کی امت کا فرعون تھا جس نے آپ ﷺ کی دشمنی اور عداوت میں کوئی لمحہ نہیں چھوڑا۔ اس کا اصل نام ابوالحکم تھا۔ رسول اللہ ﷺ نے ابوجہل لقب عطا فرمایا اور وہ آج تک اسی نام سے مشہور ہے۔ ابوجہل کہا کرتا تھا کہ میرا نام عزیز کریم ہے یعنی عزت والا

اور سردار۔ اس پر یہ آیت نازل ہوئی۔

إِنَّ شَجَرَتَ الزُّقُومِ ۝ طَعَامُ الْآلِئِيمِ ۝ يَغْلَى لِي الْبُطُونُ ۝ كَهْلِي الْحَمِيمِ ۝ خُذُوهُ لَاعْتَلُوهُ إِلَىٰ سَوَاءِ الْجَحِيمِ ۝ ثُمَّ صُبُّوا فَوْقَ رَأْسِهِ مِنْ عَذَابِ الْحَمِيمِ ۝ ذُوقْ نَكَاتَ الْعَزِيزِ الْكَرِيمِ ۝ إِنَّ هَذَا مَا كُنْتُمْ بِهِ تَمْتَرُونَ ۝ (سورۃ الدخان آیت: 43-50)

”تحقیق نے قوم کا درخت بڑے مجرم کا کھانا ہوگا گرم پانی کی طرح پیٹ میں کھولے گا اور فرشتوں کو حکم ہوگا کہ اس کو پکڑو۔ پھر کھیٹتے ہوئے ٹھیک بیچ جہنم کے لے کر اس کو ڈال دو پھر اس کے سر پر گرم پانی چھوڑ دو اور اس سے کہو کہ چکھ اس عذاب کو تو بڑا معزز و مکرم ہے۔ یہ وہی ہے جس میں تم دھوکے میں پڑے ہوئے ہو۔“

ابو جہل غزوہ بدر میں ذلت کے ساتھ دونو جوانوں کے ہاتھوں مارا گیا۔ (۸)

ابولہب بن عبدالمطلب:

ابولہب کنیت تھی۔ اصل نام عبد العزیٰ بن عبدالمطلب تھا۔ رشتہ میں رسول اللہ ﷺ کا حقیقی چچا تھا، لیکن اپنے کفر و شقاوت کی وجہ سے حضور اکرم ﷺ کا شدید ترین دشمن تھا۔ جب آپ ﷺ کی جمع میں پیغام حق سناتے یہ بد بخت پتھر پھینکتا حتیٰ کہ آپ ﷺ کے پائے مبارک لبو لہان ہو جاتے اور زبان سے کہتا کہ:

”لوگو! اس کی بات ست سنو، یہ شخص (معاذ اللہ) جھوٹا بے دین ہے۔“

کبھی کہتا کہ:

”محمد ہم سے اُن چیزوں کا وعدہ کرتے ہیں جو مرنے کے بعد ملیں گی، ہم کو تو وہ چیزیں ہوتی نظر نہیں آتی۔“

پھر دونوں ہاتھوں سے خطاب کر کے کہتا:

تبا لکما ما اری لیکما شینا ممنا بقول محمد

”تم دونوں ٹوٹ جاؤ کہ میں تمہارے اندر اس میں سے کوئی چیز نہیں دیکھتا جو محمد بیان

کرتا ہے۔“

ایک مرتبہ حضور اکرم ﷺ نے ”کوہ صفا“ پر چڑھ کر سب کو پکارا۔ آپ ﷺ کی آواز پر تمام لوگ جمع ہو گئے۔ آپ ﷺ نے نہایت موثر انداز میں اسلام کی دعوت دی۔ وہاں ابولہب بھی موجود تھا۔ بعض روایات میں ہے کہ ہاتھ جھٹک کر کہنے لگا:

تبا لك سائر اليوم الهذا جمعتنا

”یعنی تو برباد ہو جائے کیا ہم کو اسی بات کے لیے جمع کیا تھا۔

بعض سے نقل ہے کہ اس نے ہاتھوں میں پتھر اٹھایا کہ آپ کی طرف پھینکے۔ غرض اس کی شقاوت اور حق سے عداوت انتہا کو پہنچ چکی تھی۔

اس کے باوجود جب اللہ کے عذاب سے ڈرایا جاتا تو کہتا کہ:

”اگر سچ مچ یہ بات ہونے والی ہے تو میرے پاس مال و اولاد بہت ہے ان سب کو فدیہ میں دے کر عذاب سے چھوٹ جاؤں گا۔“

اس کی بیوی ام جمیل کو بھی رسول کریم ﷺ سے بہت ضد تھی جو دشمنی کی آگ ابولہب بھڑکا تا یہ عورت (لگائی بجھائی کر کے) گویا لکڑیاں ڈال کر اس کو اور زیادہ تیز کرتی تھی۔

اللہ تعالیٰ نے سورۃ ابی لہب میں دونوں کا انجام بتلا کر متنبہ کیا ہے کہ مرد ہو یا عورت، اپنا ہو یا بیگانہ بڑا ہو یا چھوٹا، جو حق کی عداوت پر کمر باندھے گا وہ آخر کار ذلیل اور تباہ و برباد ہو کر رہے گا۔ پیغمبر کی قرابت قریبہ بھی اس کو تباہی سے نہ بچا سکے گی۔

یہ ابولہب کیا ہاتھ جھٹک کر باتیں بناتا اور اپنی قوت بازو پر مغرور ہو کر اللہ کے مقدس اور معصوم رسول ﷺ کی طرف دست درازی کرتا ہے۔ سمجھ لے کہ اب اس کے ہاتھ ٹوٹ چکے۔ اس کی سب کوششیں حق کو دبانے کی برباد ہو چکیں۔ اس کی سرداری ہمیشہ کے لیے مٹ گئی۔ اس کے اعمال اکارت ہوئے۔ اس کا بازو ٹوٹ گیا اور وہ تباہی کے گڑھے میں پہنچ چکا۔

چنانچہ غزوہ بدر کے سات روز بعد اس کے زہریلے قسم کا ایک دانہ نکلا، مرض لگ جانے کے خوف سے سب گھر والوں نے اس الگ ڈال دیا وہیں مر گیا اور تین روز تک اس کی لاش

یونہی پڑی رہی کسی نے نہ اٹھائی۔ جب لاش سڑنے لگی تو اس وقت حبشی مزدوروں سے اٹھوا کر دیوائی۔ انہوں نے ایک گڑھا کھود کر اس کو ایک لکڑی سے اندر دھکا دیا اور پر سے پتھر بھر دیے۔ یہ تو دنیا کی رسوائی اور بربادی تھی ”وللعذاب الاخرة اکبر لو كانوا يعلمون“ اور آخر کا عذاب بہت بڑا ہے کاش وہ جان لیتے۔ مال، اولاد، عزت و وجاہت کوئی چیز اس کو ہلاکت سے نہ بچا سکی۔

ابولہب کی بیوی ام جمیل باوجود مالدار ہونے کے سخت بخل اور خست کی بنا پر خود جنگل سے لکڑیاں چن کر لائی اور کانٹے حضور اکرم صلی اللہ علیہ وسلم کی راہ میں ڈال دیتی تاکہ حضور صلی اللہ علیہ وسلم اور آنے جانے والوں کو تکلیف پہنچے۔

عجیب بات یہ ہے کہ اس بد بخت کی موت بھی اسی طرح واقع ہوئی لکڑیوں کے ٹکڑے کی رسی گلے میں آپڑی جس سے گلا گھٹ کر دم نکل گیا۔

وہ جس طرح یہاں (دنیا میں) حق کی دشمنی اور پیغمبر صلی اللہ علیہ وسلم کی ایذا رسانی میں اپنے شوہر کی مددگار رہی دوزخ میں بھی اسی ہیئت سے اس کے ہمراہ رہے گی۔ شاید وہاں زقوم اور ضریح کی (جو جہنم کے خاردار درخت ہیں) لکڑیاں اٹھائے پھرے۔ اور ان کے ذریعے سے اپنے شوہر پر عتاب الہی کی آگ کو تیز کرتی رہے۔

امیہ بن خلف جمعی:

امیہ آپ ﷺ کو علی الاعلان گالیاں دیتا اور جب آپ کے پاس سے گزرتا تو آنکھیں مٹکاتا۔ اس پر یہ سورت نازل ہوئی۔

وَيْلٌ لِّكُلِّ هُمَزَةٍ لُّمَزَةٍ ۝ الَّذِي جَمَعَ مَالًا وَعَدْدَةً ۝ يَحْسَبُ أَنَّ
مَالَهُ أَخْلَدَهُ ۝ لَا يُنْبِذَنَّ فِي الْحُطَمَةِ ۝ وَمَا أَدْرَاكَ مَا الْحُطَمَةُ ۝
نَارُ اللَّهِ الْمَوْقَدَةُ ۝ الَّتِي تَطْلُعُ عَلَيْهَا لَافِتَةٌ ۝ إِنَّهَا عَلَيْهِمْ مُّوَصَّدَةٌ ۝
فِي عَمَدٍ مُمَدَّدَةٍ ۝ (صحیفہ: 30)

”بڑی خرابی ہے ہر ایسے شخص کے لیے جو پس پشت عیب نکالے اور رو، در رو طعن کرے۔

مال جمع کرتا ہو اور بار بار اس کو شمار کرتا ہو کیا اس کو یہ گمان ہے کہ اس کا مال ہمیشہ اس کے ساتھ رہے گا۔ ہرگز نہیں البتہ ضرور حطمہ میں ڈالا جائے گا اور تجھے معلوم بھی ہے کہ وہ حطمہ کیا چیز ہے۔ وہ حطمہ اللہ کی ایک دہکتی ہوئی آگ ہے جو دلوں پر چڑھ جائے گی تحقیق وہ آگ ان پر بند کر دی جائے گی اور آگ کے لمبے لمبے ستونوں میں جکڑ دیے جائیں گے۔“

امیہ بن خلف حجی جنگ بدر میں حضرت ضییبؓ یا حضرت بلالؓ کے ہاتھ سے مارا گیا۔

ابی بن خلف:

ابی بن خلف بھی اپنے بھائی امیہ بن خلف کے قدم بقدم تھا، ایک روز ایک بوسیدہ ہڈی لے کر آپ ﷺ کے پاس آیا اور اس کو ہاتھ میں مل کر اور اس کی خاک کو ہوا میں اڑا کر کہنے لگا:

”کیا اللہ اس کو پھر دوبارہ زندہ کرے گا۔“

آپ ﷺ نے فرمایا ہاں اس کو اور تیری ہڈیوں کو ایسا ہی ہو جانے کے بعد اللہ پھر زندہ کرے گا اور تجھ کو آگ میں ڈالے گا۔ اس پر یہ آیت نازل ہوئی:

وَضَرَبَ لَنَا مَثَلًا ۖ وَنَسِيَ خَلْقَهُ ۖ قَالَ مَنْ يُغْنِي الْعِظَامَ وَهِيَ رَمِيمٌ ۚ قُلْ يُحْيِيهَا الَّذِي أَنشَأَهَا أَوَّلَ مَرَّةٍ ۚ وَهُوَ بِكُلِّ خَلْقٍ عَلِيمٌ ۝ الَّذِي جَعَلَ لَكُم مِّنَ الشَّجَرِ الْأَخْضَرِ نَارًا ۖ فَإِذَا أَنتُم مِّنْهُ تُوقَلُونَ ۝ أَوَلَيْسَ الَّذِي خَلَقَ السَّمَوَاتِ وَالْأَرْضَ بِقَدِيرٍ عَلَىٰ أَن يَخْلُقَ مِثْلَهُمْ ۚ بَلَىٰ ۚ وَهُوَ الْخَلَّاقُ الْعَلِيمُ ۝ إِنَّمَا أَمْرُهُ إِذَا أَرَادَ شَيْئًا أَن يَقُولَ لَهُ كُنْ فَيَكُونُ ۝ فَسُبْحَنَ الَّذِي بِيَدِهِ مَلَكُوتُ كُلِّ شَيْءٍ ۖ وَإِلَيْهِ تُرْجَعُونَ ۝ (سورہ الصافات آیت: 78 تا 83)

”اور ہمارے لیے ایک مثال پیش کرتا ہے اور اپنی پیدائش کو بھول گیا اور کہنے لگا کہ ان پرانی ہڈیوں کو کون زندہ کرے گا۔ آپ کہہ دیجیے کہ جس نے ان کو پہلی بار پیدا کیا اور وہ ہر مخلوق کو جاننے والا ہے۔ جس اللہ نے سبز درخت سے آگ پیدا کی پھر تم اس درخت سے آگ سلگاتے ہو۔ کیا جس اللہ نے آسمان اور زمین کو پیدا کیا وہ اس پر قادر نہیں کہ ان جیسے لوگوں کو دوبارہ پیدا کر سکے کیوں نہیں وہ تو بڑا خلاق اور عظیم ہے۔ اس کی شان تو یہ ہے کہ جس چیز کے

پیدا کرنے کا ارادہ کرتا ہے اس کو کہتا ہے ہو جا بس وہ ہو جاتی ہے۔ بس پاک ہے وہ ذات جس کے ہاتھ میں ہر چیز کی بادشاہی ہے اور تم سب اس کی طرف لوٹائے جاؤ گے۔

ابی بن خلف جنگ احد میں رسول اللہ ﷺ کے ہاتھ سے مارا گیا۔ (۱۳)

عقبہ ابن ابی معیط:

یہ عقبہ بن ابی معیط، ابی بن خلف کا گہرا دوست تھا۔ ایک روز عقبہ رسول کریم ﷺ کے پاس آ کر کچھ دیر بیٹھا اور آپ ﷺ کا کلام سنا۔ ابی بن خلف کو جب خبر ہوئی تو فوراً عقبہ کے پاس آیا اور کہا مجھ کو یہ خبر ملی ہے کہ تو محمد کے پاس جا کر بیٹھا ہے اور ان کا کلام سنا ہے اللہ کی قسم جب تک محمد کے منہ پر جا کر نہ تھوک آئے اس وقت تک تجھ سے بات کرنا اور تیری صورت دیکھنا مجھ پر حرام ہے۔ چنانچہ بدنصیب عقبہ اٹھا اور جا کر چہرہ انور پر تھوکا۔ اس پر یہ آیت نازل ہوئی:

وَيَوْمَ يَعْصُ الظَّالِمُ عَلَى يَدَيْهِ يَقُولُ يَلْبِسُنِي اتَّخَذْتُ مَعَ الرَّسُولِ سَبِيلًا
 ۞ يَوْمَئِذٍ لَيْتَنِي لَمْ أَتَّخِذْ لَكَ خَلِيلًا ۝ لَقَدْ أَضَلَّنِي عَنِ الذِّكْرِ بَعْدَ إِذْ جَاءَنِي
 ۞ وَكَانَ الشَّيْطَانُ لِلْإِنْسَانِ خَلِيلًا ۝ وَقَالَ الرَّسُولُ يَرَبْ إِنَّ قَوْمِي
 اتَّخَذُوا هَذَا الْقُرْآنَ مَهْجُورًا ۝ وَكَذَلِكَ جَعَلْنَا لِكُلِّ لَبِيٍّ عَنِوَةً مِنَ
 الْمُجْرِمِينَ ۝ وَكَفَى بِرَبِّكَ هَادِيًا وَنَصِيرًا ۝ (سورۃ الفرقان آیت: 27 تا 31)

”اور اس دن کو یاد کرو کہ جس دن حسرت اور ندامت سے اپنے ہاتھ منہ کانٹے گا اور یہ کہے گا کہ کاش میں رسول کے ساتھ اپنی راہ بناتا اور کاش فلا نے کو اپنا دوست نہ بناتا اس سختی نے مجھ کو اللہ کی نصیحت سے گمراہ کیا اور رسول اللہ ﷺ یہ کہیں گے کہ اے پروردگار میری قوم نے اس قرآن (مجید) کو نظر انداز کر دیا تھا۔ اے ہمارے نبی آپ رنجیدہ نہ ہوں ہر نبی کے لیے اسی طرح مجرمین میں سے دشمن پیدا کیے ہیں اور تیرا رب ہدایت و نصرت کے لیے کافی ہے۔“

عقبہ بن ابی معیط جنگ بدر میں اسیر ہوا اور مقام صفراء میں پہنچ کر اس کی گردن مار دی گئی۔

ولید بن مغیرہ:

ولید بن مغیرہ یہ کہا کرتا تھا کہ بڑے تعجب کی بات ہے کہ محمد پر تو وحی نازل ہو اور میں اور ابو

مسعود ثقفی چھوڑ دیے جائیں۔ حالانکہ ہم دونوں اپنے اپنے شہر کے بڑے معزز ہیں میں قریش کا سردار ہوں اور ابوسعود قبیلہ ثقیف کا سردار ہے۔ اس پر یہ آیت نازل ہوئی:-

وَقَالُوا لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْقُرَيْتَيْنِ عَظِيمٍ ۝ اَهُمْ يَقْسِمُونَ رَحْمَتَ رَبِّكَ حُنَفَاءُ مِمَّنْ بَيْنَهُمْ مَّعِي شَتَّهُمْ فِي الْحَيٰوةِ الدُّنْيَا وَرَفَعْنَا بَعْضَهُمْ فَوْقَ بَعْضٍ فَرَجَلَتْ لِيَتَّخِذَ بَعْضُهُمْ بَعْضًا سَخِرَ بَا وَّرَحِمْتُ رَبِّكَ خَيْرٌ مِّمَّا يَجْمَعُونَ ۝ (سورۃ الزخرف آیت: (31-32))

”یہ کافر یہ کہتے ہیں کہ یہ قرآن مکہ اور طائف میں سے کسی بڑے آدمی پر کیوں نازل نہ کیا گیا کیا یہ لوگ اللہ کی خاص رحمت یعنی نبوت کو اپنی منشاء کے مطابق تقسیم کرنا چاہتے ہیں ہم نے تو ان کی دنیوی معیشت کو بھی اپنی ہی منشاء سے تقسیم کیا ہے اور اپنی ہی منشاء سے ایک کو دوسرے پر رفعت دی ہے تاکہ ایک دوسرے کو اپنا مسخر اور تابع بنائے اور آخر دی نعمت تو دنیاوی نعمت سے بدرجہا بہتر ہے پس جب دنیوی معیشت کی تقسیم ان کی رائے پر نہیں تو آخر دی نعمت کی تقسیم ان کی رائے پر کیسے ہو سکتی ہے۔ یعنی نبوت در رسالت کا مدار مال و دولت اور دنیاوی عزت پر نہیں ہے۔

ابوقیس بن الفاکہ:

یہ بھی حضور اکرم ﷺ کو شدید اذیاء پہنچاتا تھا۔ ابو جہل کا خاص معین اور مددگار تھا۔ ابوقیس جنگ بدر میں حضرت حمزہؓ کے ہاتھ سے مارا گیا۔ (۱۷)

نضر بن حارث:

نضر بن حارث سردار انہ قریش سے تھا۔ تجارت کے لیے فارس جاتا وہاں سے شاہان عجم کے قصص و تواریخ خرید کر لاتا اور قریش کو سناتا اور یہ کہتا کہ: ”محمد تو تم کو عدا و دشمنی کے قصے سناتے ہیں اور میں تم کو رستم اور اسفندیار اور شاہان فارس کے قصے سناتا ہوں۔“

یہ جھوٹے قصے لوگوں کو دلچسپ معلوم ہوتے ان قصوں کو سنتے اور قرآن کو نہ سنتے۔ اس

نے ایک گانے والی لونڈی بھی خرید رکھی تھی لوگوں کو اس کا گانا سنو تا جس کسی کے متعلق یہ معلوم ہوتا کہ یہ اسلام کی طرف راغب ہے اس کے پاس اس باندی کو لے جاتا اور کہتا کہ اس کو کھلا پلا اور گانا سنا پھر کہتا کہ:

”بتلا یہ بہتر ہے یا وہ شئی بہتر ہے جس کی طرف محمد بلاتے ہیں کہ نماز پڑھو اور روزہ رکھو اور اللہ کے دشمنوں سے جہاد کرو۔“

اس پر یہ آیتیں نازل ہوئیں:

وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ ۖ وَيَتَّخِذَهَا هُزُوًا ۚ أُولَٰئِكَ لَهُمْ عَذَابٌ مُّهِينٌ ۝ وَإِذَا تُلِيٰ عَلَيْهِ آيٰنُنَا وَلٰى مُسْتَكْبِرًا ۚ كَاٰنَ لَمْ يَسْمَعْهَا كَاٰنَ فِىٓ اٰذُنَيْهِ وَقَرَّ اَبْصَرُهُۥ بِعَذَابِ اٰلِیْمٍ ۝ (سورہ لقمان آیت: 6-7)

”بعض آدمی اللہ سے غافل کرنے والی باتوں کو خریدتا ہے تاکہ لوگوں کو اللہ کی راہ سے گمراہ کرے اور اللہ کی آیتوں کی ہنسی اڑائے ایسے لوگوں کے لیے ذلت کا عذاب ہے اور اس کے سامنے جب ہماری آیتیں پڑھی جاتی ہیں تو ازاراہ تکبران سے منہ موڑ لیتا ہے جیسا کہ سنا ہی نہیں گویا کہ کانوں میں ثقل ہے اس کو دردناک عذاب کی خوشخبری سنا دیجیے۔

نضر بن حارث جنگ بدر میں گرفتار ہوا اور رسول اکرم ﷺ کے حکم سے حضرت علیؑ نے اس کی گردن ماری۔

عاص بن وائل سہمی:

عاص بن وائل سہمی یہ بھی ان لوگوں میں سے تھا جو رسول اکرم ﷺ کی ذات بابرکات کے ساتھ استہزاء اور تمسخر کیا کرتا تھا۔ حضور اکرم ﷺ کے جتنے بیٹے ہوئے وہ سب آپ ہی کی زن دگی میں وفات پا گئے تو عاص بن وائل نے کہا:

ان محمدا ابتولا یعیش له ولد

”محمد تو ابتر ہیں ان کا کوئی لڑکا زندہ ہی نہیں رہتا۔“

اتر دم کئے کو کہتے ہیں جس شخص کا آگے پیچھے کوئی نام لیوا نہ رہے گویا وہ شخص دم کٹا ہوا جانور ہے۔

اس پر یہ آیت نازل ہوئی:

إِنْ شَأْنُكَ هُوَ الْاِتْرَ (مصحف: 30 سورہ کوثر)

”آپ ﷺ کا دشمن ہی اتر ہے۔“

آپ ﷺ کے نام لیوا تو لاکھوں اور کروڑوں ہیں لیکن عاص بن وائل کا نام لینے والا کوئی نہیں۔ عاص بن وائل کا یہ حشر ہوا کہ گدھے پر سوار ہو کر طائف جا رہا تھا راستے میں گدھے سے گرا اور کسی خاردار گھاس پر جا کر گرا جس سے پیر میں ایک معمولی سا کانٹا لگا مگر اس معمولی کانٹے سے پیر اس قدر پھولا کہ اونٹ کی گردن کے برابر ہو گیا اور اسی میں اس کا خاتمہ ہو گیا۔

نبیہ ومنہ پسرانِ حجاج:

نبیہ اور منہ بھی آپ ﷺ کے شدید ترین دشمنوں میں سے تھے جب کبھی آپ ﷺ کو دیکھتے تو کہتے کہ:

”کیا اللہ کو ان کے سوا اور کوئی پیغمبر بنانے کے لیے نہیں ملا تھا۔“

اللہ تعالیٰ نے ان کو جنگ بدر میں موت سے ہمکنار فرمایا۔

اسود بن مطلب:

اسود بن مطلب اور اس کے ساتھی جب کبھی رسول اللہ ﷺ اور آپ ﷺ کے صحابہؓ کو دیکھتے تو آنکھیں منکارتے اور یہ کہتے کہ:

”یہی ہیں وہ لوگ کہ جو روئے زمین کے بادشاہ ہوں گے اور قیصر و کسریٰ کے خزانوں پر قبضہ کریں گے۔“

اور یہ کہہ کر شیش اور تالیاں بجاتے۔ رسول اللہ ﷺ نے بددعا فرمائی کہ:

”اے اللہ اس کو نابینا فرما (تا کہ آنکھ مارنے کے قابل ہی نہ رہے) اور اس کے بیٹے کو ہلاک فرما۔“

چنانچہ اسود بن مطلب ایک کیکر کے درخت کے نیچے جا کر بیٹھا۔ وہ ابھی بیٹھا ہی تھا کہ اپنے لڑکوں کو آواز دی کہ:

”مجھ کو بچاؤ، میری آنکھوں میں کوئی فحش کانٹے چھارہا ہے۔“

لڑکوں نے کہا:

”ہمیں تو کوئی نظر نہیں آتا۔“

اسی طرح کہتے کہتے اندھا ہو گیا۔ اور بیٹا جنگ بدر میں مارا گیا۔ قریش جس وقت جنگ احد کی تیاری کر رہے تھے اسود بن مطلب اس وقت بیمار تھا لیکن لوگوں کو آپ ﷺ کے مقابلے کے لیے آمادہ کر رہا تھا۔ جنگ احد سے پہلے ہی انتقال کر گیا۔ (۲۳)

اسود بن عبد یغوث:

اسود بن عبد یغوث، رخ رسول اللہ ﷺ کے ماموں کا بیٹا تھا۔ یہ آپ ﷺ کے شہداء و ترین دشمنوں میں سے جب فقراء مساکین کو دیکھتا تو کہتا کہ:

”یہی روئے زمین کے بادشاہ بننے والے ہیں جو کسریٰ کی سلطنت کے وارث ہوں گے۔“

جب رسول اللہ ﷺ کو دیکھتا تو کہتا کہ:

”آج آسمان سے کوئی بات نہیں ہوئی اور اس قسم کے بیہودہ کلمات کہتا۔“

اس بدتمیزی کی سزا اسے یہ ملی کہ اس کے تمام سر میں پھوڑے اور پھنسیاں نکل آئیں اور اسی تکلیف میں مر گیا۔

حارث بن قیس سہمی:

جس کو حارث بن عیطلہ بھی کہا جاتا ہے۔ عیطلہ اس کا ماں کا نام ہے اور قیس باپ کا نام تھا۔ یہ بھی انہیں لوگوں میں سے تھا کہ جو آپ ﷺ کی اور آپ ﷺ کے اصحابؓ کے ساتھ استہزاء اور تمسخر کیا کرتا تھا اور یہ کہتا کرتا تھا کہ:

”محمد نے اپنے اصحاب کو یہ سمجھا کر دھوکہ دے رکھا ہے کہ مرنے کے بعد پھر زندہ ہوں گے۔“

واللہ ما یہلکنا الا الدھر

”اللہ کی قسم ہم کو زمانہ ہی ہلاک اور برباد کرتا ہے۔“

جب ان لوگوں کا استہزاء اور تمسخرہ سے گزر گیا، تب اللہ تعالیٰ نے آپ ﷺ کی تسلی کے لیے یہ آیتیں نازل فرمائیں۔

فَاصْذَعْ بِمَا تُؤْمَرُ وَأَعْرِضْ عَنِ الْمُشْرِكِينَ ۝ إِنَّا كَفَيْنَاكَ
الْمُسْتَهْزِئِينَ ۝ (سورہ النحل آیت: 94-95)

”جس چیز کا آپ کو حکم دیا گیا ہے، اس کو علی الاطلاق بیان کریں اور مشرکین اگر نہ مانیں تو ان سے اعراض فرمائیں اور جو لوگ آپ کی ہنسی اور مذاق اڑاتے ہیں ان کے لیے ہم کافی ہیں۔“
حادث کا یہ حشر ہوا کہ اس کے پیٹ میں دفعتاً ایسی بیماری پیدا ہوئی کہ منہ سے پاخانہ آنے لگا اور اسی میں مر گیا۔

یہ تو ان لوگوں کا تذکرہ تھا جنہوں نے رسول اللہ ﷺ کی عزت و حرمت کو پامال کیا حق بات کو نہ مانا اور نبی کریم ﷺ کا مذاق اڑایا اور آپ ﷺ کے ساتھ استہزاء کیا نتیجہ یہ نکلا کہ دنیا میں ذلت و رسوائی کی موت نصیب ہوئی اور آخرت کا ہمیشہ ہمیشہ کا عذاب دامن گیر ہو گیا۔
جس طرح رسول اکرم ﷺ کی ذات اقدس عزت و حرمت والی ہے اسی طرح جن اشخاص یا اشیاء کو آپ ﷺ سے نسبت ہے ان کی عزت و حرمت بھی ہر مسلمان پر واجب ہے جو شخص اس نسبت کا پاس اور لحاظ نہیں رکھتا وہ دنیا و آخرت میں بڑا نقصان اٹھانے والا ہوگا لہذا بڑی احتیاط اور خاص خیال رکھنے کی ضرورت ہے۔

حضور اکرم ﷺ سے جس قدر تعلق مضبوط ہوگا، ایمان اسی قدر مضبوط ہوگا اور نور معرفت اسی قدر روشن ہوگا۔

مسلمان، حضور اکرم ﷺ کے وارث ہیں۔ مادی وراثت میں جس طرح وارث کے لیے اپنے مورث اعلیٰ کے حق میں ادب و تعظیم ضروری ہے، ٹھیک اسی طرح مورث اعلیٰ حضرت محمد مصطفیٰ ﷺ کی تعظیم، آپ ﷺ کی عزت و حرمت کا پاس کرنا بھی ضروری ہے۔

حقیقت میں مومن حضور اکرم ﷺ کی ذات گرامی ہے۔ ہم مسلمان مجازی طور پر مومن

کہلاتے ہیں۔ اسی لیے قرآن پاک میں ارشاد باری تعالیٰ ہے:

النبي اولی بالمؤمنین - ”نبی اولیٰ ترہے تمام ایمان والوں سے۔“

حضور اکرم ﷺ وہ آفتاب ہدایت ہیں کہ جن کے طلوع ہونے سے کفر و ضلالت کی تمام تاریکیاں کا فور ہو گئیں۔ آپ ﷺ نہ ہوتے تو پورا جہاں ظلمت کدہ ہوتا۔ ہر مسلمان کا پہلا جذبہ حضور اکرم ﷺ کی عظمت اور آپ ﷺ کا احترام ہونا ضروری ہے۔

یہ ادب و احترام ہی تو ہے کہ گنبد خضریٰ کا نام آتے ہی آنکھیں نمناک ہو جاتی ہیں اور سر ادب و احترام سے جھک جاتا ہے، وہاں کیا ہے، اس گنبد کی عزت کیوں ہے۔ اس لیے کہ اس گنبد کو نسبت ہو گئی ہے۔ خاتم الانبیاء حضرت محمد مصطفیٰ ﷺ کی ذات اقدس سے۔ حجر اسود کی عزت و توقیر اور ادب و احترام ہو رہا ہے دور دور سے جا کر لوگ اسے چومتے چانتے ہیں، اسے بوسہ دیتے ہیں، آخر یہ کیوں، دنیا میں اور بہت سے پتھر بھی تو ہیں، بڑے بڑے عمدہ، خوبصورت اور نہایت حسین و جمیل پتھر موجود ہیں مگر اس طرح کوئی چومتا چانتا نہیں، حقیقت میں اس پتھر کو نسبت ہو گئی ”بیت اللہ“ کے ساتھ جو کہ شعار اللہ میں سے ہے۔

خانہ کعبہ ہی کو لیجیے۔ ظاہری طور پر ایک چھوٹا سا مکان ہے، اس پر باقاعدہ کپڑے کا غلاف چڑھایا جاتا ہے، اس کے ارد گرد لاکھوں مسلمان ہر سال دیوانہ وار طواف کرتے ہیں۔ پوری دنیا کے مسلمان جہاں کہیں بھی ہوں انہیں صرف اسی ایک گھر کی طرف منہ کر کے عبادت کرنی پڑتی ہے، کوئی مسلمان خانہ کعبہ کی طرف منہ کر کے پاخانہ یا پیشاب نہیں کرتا، اس کی طرف منہ کر کے تھوکتا نہیں، اس کی طرف پاؤں نہیں پھیلائے جاتے۔ آخر یہ ادب و احترام کیوں ہے؟

قرآن مجید جو کاغذ پر شائع کیا جاتا ہے، کاغذوں میں کلام الہی پنہاں نہیں ہے بلکہ یہ کاغذ پر کلام الہی کے نقوش ہیں۔ ان کاغذوں کی نسبت کلام الہی کی طرف ہو گئی۔ اس لیے وہ باعظمت ہو گئے۔ گتے کی وہ جلد باعظمت بن گئی، جس کے ساتھ نسبت ہو تو عظمت ضرور حاصل ہوتی ہے۔ نسبت ہے تو ہر مومن رسول کریم ﷺ کی عزت و توقیر اور ادب و احترام کرے گا۔

ہر مسلمان حضرت بی بی فاطمہؓ اور ازواج مطہرات و بنات رسول رضوان اللہ تعالیٰ علیہن اور صحابہ کرام رضوان اللہ تعالیٰ علیہم اجمعین کی عظمت کرے گا کیوں کہ وہ پیغمبر آخر الزماں ﷺ سے نسبت رکھتے ہیں۔ اسی طرح ملک عرب کی عظمت کرے گا کیوں کہ اسے پیغمبر اللہ ﷺ کا وطن ہونے کا شرف حاصل ہے۔

رسول کریم ﷺ نے وطن کی عظمت برقرار رکھنے کے لیے فرمایا کہ:

”جس نے عرب یا عربی سے محبت کی اس نے مجھ سے محبت کی۔“

معلوم یہ ہوا کہ جسے رسول اللہ ﷺ سے نسبت اور تعلق ہوگا اسی کا ایمان معتبر ہوگا۔ ایمان میں مورث اعلیٰ ہیں جناب رسول کریم ﷺ۔

احادیث نبوی آپ ﷺ کی وراثت ہیں، احادیث کو عظمت اس لیے ملی کہ ان کی نسبت ہوگئی رسول کریم ﷺ سے۔ اگر کلام رسول ﷺ درمیان میں نہ آئے تو کلام الہی کی وضاحت مشکل ہو جائے، کلام رسول سے شرح نہ ہوتی تو کلام الہی کیسے واضح ہوتا؟ کلام الہی میں ذکر آیا ”اقیموا الصلوٰۃ“ نماز قائم کرو۔“ صلوٰۃ کے معنی دعا کے ہیں، اس کا مطلب رسول کریم ﷺ نے واضح کیا۔

جس طرح حضور اکرم ﷺ کے امین ہیں اسی طرح آپ کلام الہی کے معانی اور اس کی شرح کے بھی امین ہیں۔

جس طرح حرمت و عزت رسول ﷺ کرنے کی برکت سے عزت و سرفرازی حاصل ہوتی ہے، اسی طرح حرمت رسول ﷺ کو پامال کرنے اور آپ کے آثار کی بے حرمتی کرنے سے زوال آتا ہے۔ اس کی ایک مثال پیش کی جاتی ہے کہ خسرو پرویز ایران کا زبردست فرمانروا تھا۔ اس کی بڑی شان و شوکت تھی اس کا محل بہت بڑا اور خوبصورت تھا۔ محل کے چاروں طرف سرسبز چراگاہیں، باغات اور جنگلات تھے، جن میں ہر قسم کے چرند پرند موجود تھے۔ خصوصاً تیتڑ، مور، شتر مرغ، ہرن اور شیر بکثرت پائے جاتے تھے۔ نو سو ساٹھ ہاتھیوں کی قطاریں شاہانہ شوکت و حشمت کی گواہ تھیں۔ اسباب اور ڈیرہ خیمہ اٹھانے کے

لیے بارہ ہزار قد آور اور آٹھ ہزار پست قامت اونٹ تھے۔

شاعی اصطل میں چھ ہزار گھوڑے اور خچر بندھے تھے۔ شاعی محل کے دروازے پر شب و روز چھ ہزار گھڑ سوار پہرہ دیتے تھے۔ شاعی محل کے اندر بارہ ہزار غلام تھے جن کے ذمہ مختلف خدمات تھیں اسی طرح تین ہزار کنواری لڑکیاں تھیں جن سے محل کی رونق قائم تھی۔ سونے، چاندی، جواہرات، بریشم اور عطریات کے ذخائر سو (۱۰۰) تہہ خانوں کی الماریوں میں محفوظ تھے۔

محل میں تیس ہزار قیمتی دیوار گیریاں اور پردے تھے۔ چاندی، سنگ مرمر اور اعلیٰ قسم کی لکڑی کے چالیس ہزار بریشم سے ڈھکے ہوئے ستون شاعی محل کی چھت کو سنبھالے ہوئے تھے۔ سونے کے ہزار گولے اس غرض سے گنبد میں لگائے گئے تھے کہ نجوم و کواکب کی رفتار اور ان کے اجتماع کی کیفیت معلوم ہو سکے۔ اس شان و شوکت اور کرفر کے ساتھ وہ حکومت کرتا تھا۔

رسول اکرم ﷺ کی طرف سے مختلف فرمانروایان سلطنت کے نام تبلیغی خطوط ارسال کیے گئے۔ چنانچہ ایک خط حضرت عبداللہ بن حذافہ سہمی کے ہاتھ سے خسرو پرویز کے نام بھی بھیجا گیا جس کا مضمون یہ تھا۔ (ترجمہ خط مبارک)۔

بسم اللہ الرحمن الرحیم ۵ یہ خط محمد رسول اللہ ﷺ کی طرف سے کسرئی رئیس فارس کے نام ہے۔ وہ شخص سلامتی اور عافیت میں رہے جو راہ راست کی پیروی کرتا ہے اور اقرار کرتا ہے کہ معبود برحق صرف اللہ تعالیٰ کی ذات ہے اور یہ کہ محمد اس کا بندہ اور رسول ہے۔ اے کسرئی! میں تمہیں اسلام یک طرف بلاتا ہوں میں بلاشبہ تمام دنیا کے لیے رسول بنا کر بھیجا گیا ہوں تاکہ ہر زندہ شخص کو اللہ کا خوف دلاؤں۔ اے کسرئی! تم اللہ سے ڈرو اور اسلام قبول کرو تو سلامت رہو گے ورنہ تمام قوم مجوس کے انکار و اعراض کا گناہ اور وبال تمہاری گردن پر ہوگا۔

اس دور میں عجم کے فرمانرواؤں کے نام جو عرضداشتیں بھیجی جاتی تھیں ان کے عنوان پر بادشاہ ایران کا لقب درج تھا۔ جب یہ مکتوب کسرئی کے سامنے پڑھا گیا تو وہ عالم غیظ میں بولا:

”اس شخص نے اپنا نام میرے نام سے پہلے کیوں لکھا؟“

اس کے بعد ازراہ نخوت و غرور بے ادبانہ کہنے لگا:

”کیا کوئی ادنیٰ غلام بھی اپنے شہنشاہ کو ایسا لکھ سکتا ہے؟ اور عرب کی بساط بھی کیا ہے کہ وہاں کا کوئی باشندہ اتنے جلیل القدر شہنشاہ کو خط لکھنے کا حوصلہ کرے۔“

غرض جھنجلا کر نامہ مبارکہ چاک کر ڈالا اور یمن کے حاکم شاہ باذان کو حکم دیا کہ:

”ججازی نبی کو گرفتار کر کے ہمارے پاس حاضر کرو۔“

اس غریب بادشاہ کو کیا معلوم تھا کہ جس برگزیدہ ہستی کو وہ نظر حقارت سے دیکھتا اور ایک معمولی متاد سمجھ کر اس کی گرفتاری کا حکم دے رہا ہے، کل کو اسی کے کفش بردار تاج و تخت ایران کے مالک ہوں گے اور جس دارالسلطنت سے وہ عاقبت نااندیشانہ فرمان جاری کر رہا ہے عنقریب اس پر اور اس کی ساری عملداری پر سرکار رسالت کے غلاموں کا پرچم اقبال لہرائے گا۔

جب شاہ نبوت کے قاصد حضرت عبداللہ بن حزامؓ مدینہ منورہ واپس آئے اور گزارش کی:

”یا رسول اللہ ﷺ کسریٰ نے حضور ﷺ کا مکتوب گرامی ازراہ تحقیر چاک کر ڈالا۔“

تو آپ ﷺ نے دعا کی:

”اللہ! جس طرح اس نے میرے نامہ کو چاک کیا ہے اسی طرح تو بھی اس کی سلطنت کو پارہ پارہ کر۔“

یہ دعا حرف بحرف پوری ہوئی اور ایران کی سلطنت چند ہی سال کے اندر ٹکڑے ٹکڑے ہو کر مسلمانوں کے قبضہ میں آئی اور ایرانی شاہزادیاں مسلمانوں کی لونڈیاں بنیں۔ جب امیر المومنین حضرت عمر فاروقؓ کے عہد سعادت میں ایران فتح ہوا تو اسیران جنگ میں یزدگرد شاہ ایران کی بیٹی شہربانو بھی داخل تھیں۔ جنہیں امیر المومنین حضرت عمر فاروقؓ نے سیدنا حسین بن علیؓ کو عطا فرمایا۔ سید علیہن حسین معروف بہ امام زین العابدینؓ انہیں کے لطف سے پیدا ہوئے تھے۔

جب کسریٰ کا حکم یمن پہنچا تو شاہ باذان نے بانویہ اور خرخرہ نام کے دو ہوشیار عہدہ داروں کو مدینہ منورہ روانہ کیا اور زبانی پیغام کے ساتھ ایک سرکاری فرمان بھی لکھ دیا جس میں تاکید کی گئی تھی کہ:

”تم فی الفور ان دونوں افسروں کے ساتھ شہنشاہ ایران کی دمت میں مدائن حاضر ہو جاؤ۔“

قاصد بلد الرسول پہنچ کر بارگاہ نبوی میں حاضر ہوئے اور شاہ باذان کا خط پیش کیا۔ آپ لکھنا پڑھنا نہیں جانتے تھے اس لیے کسی خواندہ آدمی سے خط پڑھوایا اور اس کا مضمون سن کر نہایت بے پرواہی کے ساتھ تبسم فرمایا۔

اب قاصدوں نے زبانی کہنا شروع کیا کہ:

”ہمارے شہنشاہ نے ملک باذان کو آپ کی گرفتاری کا حکم دیا ہے۔ مناسب ہے کہ ہمارے ساتھ فی الفور چل کھڑے ہو جائیے ورنہ کسریٰ کا مزاج سخت برہم ہے نہ صرف آپ خود ہلاک کر دیے جائیں گے بلکہ آپ کے پیرو بھی تباہ و برباد ہو جائیں گے اور شہنشاہ تمہارے ملک کی اینٹ سے اینٹ بجا دیں گے۔“

آپ ﷺ ان کی دھمکی کو خاطر میں نہ لائے اور کمان سکون و وقار کے ساتھ فرمایا کہ:

”آج تم آرام کرو۔ صبح کو میرے پاس آؤ۔ اس کا جواب دیا جائے گا۔“

رسول اکرم ﷺ کے چہرہ انور پر نبوت کا جو قدرتی رعب و جلال تھا اس سے دونوں قاصد مرعوب تھے۔ اس لیے دوبارہ لب کشائی کی ہمت نہ ہوئی اس کے علاوہ صحابہ کرام کی فدویت و عقیدت مندی کے جو منظر تھوڑی سی دیر میں دیکھ چکے تھے وہ بھی کسی حجت یا اصرار کی اجازت نہیں دیتے تھے۔ غرض قاصد عزت کے ساتھ ٹھہرائے گئے۔

اب رسول کریم ﷺ وحی الہی کا انتظار فرمانے لگے۔ چنانچہ آپ ﷺ کو اسی رات من جانب اللہ اطلاع دی گئی کہ:

”پرویز کے بیٹے شیروہ نہ باپ کا پیٹ چاک کر ڈالا ہے۔“

جب قاصد دوسرے دن ۱۰ جمادی الاولیٰ سن ۵ ہجری کو بدھ کے روز آستان نبوت پر حاضر ہوئے تو آپ ﷺ نے فرمایا کہ:

”شیروہ نے تمہارے شاہ پرویز کو قتل کر ڈالا ہے۔“

یہ سن کر قاصد محو حیرت رہ گئے اور ایک طویل سکوت کے بعد آنحضرت ﷺ سے خطاب کر کے کہنے لگے کہ:

”کیا آپ سمجھتے ہیں کہ اس قسم کے وحشت انگیز بیان کا نتیجہ کیا ہوگا؟ ہمارا شہنشاہ آپ کو اور آپ کی قوم کو فنا کر دے گا اور اس سرزمین کی خاک بھی دنیا سے بے نشان ہو جائے گی۔“
رسول پاک ﷺ نے فرمایا:

”تم اس فکر میں مت پڑو اور جا کر باذان کو میری طرف سے کہہ دو کہ۔ یز قتل ہوا اور عنقریب اس کی ساری مملکت اسلام کے قبضہ اقتدار میں آجائے گی۔ اگر تم اسلام قبول کر لو تو میں تم کو یمن کی حکومت پر بحال رکھوں گا ورنہ نتیجہ کے تم خود ذمہ دار ہو گے۔“
یہ سن کر قاصدوں کے دل میں کچھ ایسا ہول سمایا کہ یارائے گفتگو نہ رہا۔

قاصد مدینہ طیبہ سے رخصت ہو کر یمن پہنچے اور تمام ماجری ملک باذان کو سنایا۔ باذان نے کہا کہ:

”اگر یہ اطلاع صحیح ہے تو یہ یقیناً اللہ کے سچے نبی ہیں اور طوک عالم میں سب سے پہلا فرماں روا میں ہوں جو ان پر ایمان لائے گا۔“
بانویہ نے کہا:

”میں نے بڑے بڑے امراء و سلاطین کے دربار دیکھے ہیں لیکن ایک قدرتی رعب اور ہیبت کے ساتھ اعلیٰ اخلاق کہیں نہیں دیکھے۔“

چند ہی روز گزرے تھے کہ باذان کے نام شہنشاہ شیریہ کا فرمان صادر ہوا لکھا تھا کہ: ”کسریٰ پرویز ظالم نابکار تھا۔ اس لیے میں نے اسے موت کے گھاٹ اتار دیا ہے اور تمہیں تمہارے عہدہ پر بحال رکھتا ہوں اور حجاز میں جو صاحب مدعی نبوت ہیں تا حکم ثانی ان سے کچھ تعرض نہ کرو۔“

یہ اطلاع پا کر شاہ باذان اسی وقت اپنے دونوں بیٹوں سمیت مشرف بایمان ہوا اور یمن کے اکثر قبائل بھی سعادت اسلام سے بہرہ اندوز ہوئے۔ شاہ باذان نے اپنے اور اہل یمن

کے قبول حق کی اطلاع مرکزی نبوت کو بھیج دی۔ اس طرح یمن کی حکومت ایران سے منقطع ہو کر اسلامی عمل و خل میں آگئی اور سلطنت کے طول و عرض میں اسلامی قوانین نافذ ہو گئے۔ لیکن چند ہی مہینے گزرے تھے کہ باذان کا انتقال ہو گیا۔

جس ساعت میں خلیفہ اللہ علی الارض سردار دو عالم ﷺ کی زبان مبارک سے پاری فرمانروائی کے زوال کی دعا نکلی تھی، اسی وقت سے اس کے نیر اقبال کو گہن لگ چکا تھا اور نظام سلطنت میں ابتری شروع ہو گئی تھی۔ یہاں تک کہ عہد فاروقی میں اس کے پرزے اڑ گئے۔ کسریٰ کا خاندان ہزار ہا سال سے برسر حکومت تھا اور ایران کی سلطنت ایسی زبردست اور عظیم الشان فرمانروائی تھی کہ پردہ زمین پر اس کے مد مقابل کوئی حکومت نہ تھی۔ آخر امیر المومنین حضرت عمر فاروقؓ کے عہد خلافت میں ایران کے طول و عرض پر پرچم اسلام لہرانے لگا اور پارسیوں کی فرمانروائی دنیا کے نقشہ سے حرف غلط کی طرح مٹ گئی۔ اس وقت تمام عالم میں آتش پرست، پارسیوں کی کہیں حکومت نہیں ہے ہر جگہ اغیار کی ر...۔ یہ سزا ہے ہی برحق کا نامہ مبارکہ چاک کرنے اور آپ ﷺ کی حرمت کو پامال کرنے کی۔

معلوم ہوا کہ جس طرح ہادی برحق حضرت محمد مصطفیٰ ﷺ کی عزت و حرمت کی پاسداری ضروری ہے اسی طرح آپ ﷺ کے صحابہ کرامؓ، ازواج مطہرات اور بنات رسول کی عزت و حرمت کا لحاظ رکھنا بھی ضروری ہے اسی طرح جن چیزوں کو رسول کریم ﷺ سے نسبت تعلق ہے ان کی حرمت و عزت بھی لازم ہے ورنہ باغی و بربادی اور ذلت و خواری سے بچنے کے لیے کوئی جائے پناہ نہ ملے گی۔

معاشی بائیکاٹ ہی اصل حل ہے

مفتی محمد تقی عثمانی

آپ جانتے ہیں کہ اس وقت یہ اجتماع ان درندوں کی دریدہ و فنی کے خلاف اپنے جذبات کے اظہار اور احتجاج کے لیے منعقد ہوا ہے جو ان باطل اور ناپاک سرشت انسانوں نے حضور ﷺ کی شان میں کی ہے لیکن ان کی اس گستاخی کے جواب میں یہ اللہ رب العزت کا فضل و کرم ہے کہ پورے عالم اسلام، ساری دنیا کی زبان پر ایک ہی آواز ہے اور وہ ہے جناب محمد رسول اللہ ﷺ کی ناموس کا تحفظ۔

الحمد للہ! اس عظیم نام نے پوری امت کو ایک ہی مقصد پر متحد کر دیا ہے۔ یہ کسی ایک فرد کا مسئلہ نہیں یہ کسی ایک جماعت کا مسئلہ نہیں یہ کسی ایک ملک کا مسئلہ نہیں، یہ پوری ملت اسلامیہ کا مسئلہ ہے اور الحمد للہ مراکش سے لے کر انڈونیشیا تک پوری اسلامی دنیا اس کے خلاف سراپا احتجاج بنی ہوئی ہے۔ آج ہمیں نبی کریم ﷺ کی ناموس کے تحفظ کے لیے اور آپ کی ناموس پر ناپاک حملے کرنے والوں کے خلاف کیا کرنا ہے؟ یہ ایک لمحہ فکریہ ہے۔

حقیقت تو یہ ہے کہ سرکارِ دو عالم ﷺ کی شان میں ادنیٰ گستاخی کا اصل علاج وہی ہے جو غازی علم دین شہیدؒ نے کیا تھا یعنی وہ زبان جو نبی کریم ﷺ کی شان میں گستاخی کرنے کے لیے اٹھے، وہ اس قابل ہے کہ نکال دی جائے۔ وہ قلم اور ہاتھ جو سرورِ دو عالم ﷺ کی شان میں گستاخی کے مرتکب ہوئے وہ اس بات کے مستحق ہیں کہ قطع کر دیے جائیں اور غازی علم دین شہیدؒ نے اپنے عمل سے اس بات کو کر کے دکھایا ہے۔ جو اس گستاخی کا اصل علاج تھا، لیکن آج جب کہ ہم ان گستاخوں سے دُور بیٹھے ہیں تو کم از کم ہمیں اس احتجاج کے اندر اس بات کا عہد اور اقرار کرنا چاہیے کہ جن ناپاک زبانوں اور ناپاک ہاتھوں نے سرکارِ دو عالم ﷺ کی ناموس پر حملے کیے ہیں ان کی بنائی ہوئی تمام مصنوعات کا بائیکاٹ کریں۔ اگر کوئی شخص سرکارِ دو عالم ﷺ کی محبت کا ادنیٰ حصہ بھی اپنے دل میں رکھتا ہے وہ اگر ان ناپاک

لوگوں کی بنائی ہوئی اشیاء کو استعمال کرتا ہے تو یہ جناب رسول اللہ ﷺ کے ساتھ آپ ﷺ کے دین کے ساتھ، آپ ﷺ کی امت کے ساتھ غداری کے مترادف ہوگا۔ لہذا میں اس عظیم اجتماع سے یہ اہل کرتا ہوں کہ آج ہم یہ عہد لے کر اٹھیں کہ جن لوگوں نے سرکارِ دو عالم ﷺ کی شان میں گستاخی کی اور جن حکومتوں نے ان کی پشت پناہی کی ہے اور ان کا دفاع کیا ہے ان کی مصنوعات کا بائیکاٹ کریں۔

یاد رکھیے کہ یہ لوگ آزادی صحافت کی آڑ لے کر اور اس کا بھانہ بنا کر اس گستاخی کا ارتکاب کرنے والوں کو اس لیے نہیں روک سکتے کہ ہمارے ہاں اظہار رائے کی آزادی ہے۔ یہ اظہار رائے کی آزادی کا بھانہ، یہ مبہوم الفاظ..... ان کا مطلب صرف یہ ہے کہ جو ہمارے مفاد کے موافق ہو اس کو قبول کریں گے اور جو ہمارے مفاد کے خلاف ہو اس کو رد کریں گے۔ لہذا میرے بھائیو! یہ قوم صرف باتوں سے ماننے والی نہیں ہے، یہ جوتے کی آشنا قوم ہے جب تک کوئی ان پر جوتے نہیں پھیرے گا اس وقت تک یہ قابو میں نہیں آئیں گے۔ آج اگر ہم سے کوئی کہے کہ آؤ ڈنمارک پر چڑھائی کرتے ہیں تو یہ ہمارے اختیار سے فی الحال باہر ہے۔ یہ بات ضرور یاد رکھنی چاہیے کہ جب اللہ پاک اس بات کا موقع عطا فرمائے تو ہم اس کے لیے بھی تیار ہیں..... لیکن اس وقت ایک چیز جو مسلمان کے اختیار میں ہے، ہر تاجر کے اختیار میں ہے، وہ یہ ہے کہ ان کی مصنوعات کا بائیکاٹ کیا جائے۔ ہر شخص بتائے کیا وہ یورپ کی مصنوعات کے بغیر زندہ نہیں رہ سکتا؟ کیا تمہارے نزدیک نبی کریم ﷺ کی ناموس زیادہ عزیز ہے۔ ڈنمارک کا کھن زیادہ عزیز ہے؟ اگر سرکارِ دو عالم ﷺ کے نام پر ہمیں فاتے بھی کرنے پڑ جائیں، پیٹ پر پتھر بھی باندھنے پڑ جائیں تو ایک مسلمان کے لیے یہ کوئی بڑی بات نہیں۔ اگر آج ہم میں سے ہر شخص یہ تہہ کر لے کہ ان کی مصنوعات خریدیں گے اور نہ بیچیں گے اور نہ ہی استعمال کریں گے تو یہ دنیا پرست اور مال کے پجاری گھٹنے ٹیک دیں گے۔

یاد رکھیے! اس بائیکاٹ سے ان کو دن میں تارے نظر آ جائیں گے۔ ہم نے بین الاقوامی سطح پر اس مسئلے کو اٹھانے کے لیے ”اوائی سی“ کے ذریعے اس بات کی کوشش کی ہے اور ان شاء اللہ وہ کوشش اللہ کی رحمت سے کامیاب ہوگی۔ یہ قانون بنایا جائے کہ بین الاقوامی طور پر کوئی بھی شخص نہ صرف نبی کریم ﷺ کی بلکہ تمام انبیائے کرام میں سے کسی کی بھی شان میں

کوئی ادنیٰ گستاخی کا مرتکب ہو وہ سخت ترین سزا کا مستوجب ہوگا اور یہ قانون الحمد للہ بتاتا شروع کر دیا گیا ہے لیکن یہ قانون اسی وقت کامیاب ہو سکتا ہے اور ہم اس کے نفاذ میں اس وقت کامیاب ہو سکتے ہیں جب کہ عوام کی طرف سے یہ پریشر، دباؤ اور احتجاج برقرار رہے، لہذا جو لوگ کہتے ہیں کہ یہ کیوں بار بار احتجاج کر رہے ہیں؟ بار بار کیوں جلے منعقد کر رہے ہیں؟ تو یہ کہنے والے درحقیقت اس تحریک کو دبانے چاہتے ہیں لیکن اگر یہ تحریک جاری نہ رہی اور مسلمانوں کی طرف سے یہ دباؤ برقرار نہ رہا تو بین الاقوامی سطح پر ہونے والی وہ کوششیں بھی کامیاب نہیں ہو سکتیں جو اس وقت ہو رہی ہیں۔ لہذا میری آپ حضرات سے اس وقت تین گزارشات ہیں:

۱۔ اس بات کا عہد کریں کہ نبی کریم ﷺ کی حرمت کا پاس رکھتے ہوئے ان ممالک کا مکمل بائیکاٹ کریں گے۔

۲۔ اپنے احتجاج کے سلسلے کو جاری و ساری رکھیں گے۔ جب تک مجرموں کو کیفر کر دار تک نہیں پہنچایا جاتا اس وقت تک ہماری یہ تحریکیں جاری رہے گی۔

۳۔ ہماری یہ تحریک نبی کریم محمد مصطفیٰ ﷺ کی تعلیمات کے مطابق ہونی چاہیے۔ اس میں کسی بے گناہ کی جان، مسلمان کی آبرو پر حملہ نہیں ہونا چاہیے۔ سرکارِ دو عالم ﷺ کا ارشاد ہے کہ مومن کی جان و مال اور آبرو، کعبہ سے زیادہ حرمت رکھتی ہے لہذا ہمیں جس طرح سنورا کریم ﷺ سے محبت کا حق ادا کرنا ہے اسی طرح ہر انسان کا بھی حق ادا کرنا ہے۔ ہماری تحریک یہ ثابت کرتی ہے کہ ایک منظم اور مرتب تحریک ہے اور اس میں کسی بے گناہ کی جان و مال و آبرو پر کوئی حملہ نہیں ہوگا۔

یاد رکھیے! اس قسم کی تحریکوں میں ہمیشہ کچھ شر پسند عناصر ہاتھ دکھا جاتے ہیں اور اس کو بدنام کرنے کے لیے اور اس کو غلط رخ پڑانے کے لیے ایسے اقدامات کرتے ہیں جن سے وہ تحریک ناکام ہو۔ ایسے اقدامات سے ہمیشہ خبردار رہیں اور اپنی اس تحریک کو منظم اور برآمدن طور پر سرکارِ دو عالم ﷺ کی تعلیمات کے مطابق اس وقت تک جاری رکھیں جب تک یہ مجرم کیفر کر دار تک نہیں پہنچ جاتے۔

دنیا کو تہذیبی تصادم سے بچا جا جائے

توہین آمیز خاکوں کی اشاعت

ڈاکٹر محمد طاہر القادری کی طرف سے عالمی رہنماؤں کے نام خصوصی مراسلہ

بعض یورپی اخبارات میں پیغمبر اسلام ﷺ کے بارے میں توہین آمیز اور گستاخانہ خاکوں کی اشاعت نے دنیا کو انتہائی بیجانی اور اشتعال انگیز صورتحال سے دوچار کر دیا ہے۔ اس معاملے سے نبرد آزما ہونے میں حکومتوں کی ناکامی کے باعث دنیا بھر میں بڑھتے ہوئے اضطراب اور بے چینی کی ایسی فضا پیدا ہو گئی ہے جس کا خاتمہ ہوتا قریب قریب نظر نہیں آتا۔ اگر اس کشیدہ صورتحال کو اسی طرح بے قابو رہنے دیا گیا تو نہ اس بقائے باہمی کا تصور معرض خطر میں پڑ جائے گا اور اگر اس سے پیدا ہونے والے بگاڑ کا مداوا نہ کیا گیا تو اس امر کا امکان ہے کہ نہ صرف تہذیبیں آپس میں متصادم ہوں گی بلکہ یہ تصادم مذاہب اور معاشروں کو بھی اپنی پلیٹ میں لے لے گا۔ اس مراسلے کا مقصد معاملے کو صحیح تناظر میں رکھتے ہوئے حقیقت پسندانہ اور قابل عمل اقدامات تجویز کرنا ہے جس سے سلجھاؤ کی کوئی صورت نکال سکے۔

فی الوقت ملوث اخبارات آزادی اظہار کے حق کو اس قبیح اشاعت کا جواز بنا رہے ہیں۔ اس کے دفاع میں وکالت کرنے والے آزادی تقریر کی تقدیس پر زور دے رہے ہیں جس کا علم بلند رکھنا ان کے نزدیک ضروری ہے، چاہے اس کے نتائج کچھ بھی ہوں۔ تاہم فی الحقیقت یہ معاملہ آزادی اظہار کا نہیں کیوں کہ یہ کوئی مطلق حق نہیں، نہ ہی کوئی ایسا دعویٰ کر سکتا ہے۔

حقوق اپنی نوعیت کے اعتبار سے باہم منکوس ہوتے ہیں اور ان کی تنفیذ کا دارومدار

باہمی طور پر دیگر بنیادی حقوق پر ہوتا ہے۔ اس بات پر اصرار کرنا غلطی ہوگا کہ کوئی حق مطلق ہوتا ہے اس لیے کہ اس حق کی زد دوسروں کے بنیادی حقوق پر پڑ سکتی ہے۔ مہذب اور جمہوری دنیا کا حصہ ہونے کے دعویدار ہر ملک نے اظہار کی آزادی پر اپنے معاشرے کے مفاد میں کچھ حدود اور پابندیاں عائد کر رکھی ہیں تاکہ ایک خاص سطح کے انسانی طرز عمل کو برقرار رکھا جاسکے ایسی پابندیاں بعض اوقات مقامی رسوم و رواج اور معاشرتی روایات پر مبنی ہوتی ہیں تو بعض اوقات ثقافتی اقدار اور مذہبی تعلیمات ان کی بنیاد بنتی ہیں۔ اس کی روح یہ ہے کہ وہ اپنے اخلاقی، تہذیبی، سماجی اور معاشرتی اقدار اور وقار کے تحفظ کے داعی بنیں۔

لہذا اس شور و غوغا کا بلند کرنا کہ مسلمانوں کے احتجاج اور مظاہروں سے آزادی تفرید و تحریر پامال ہو رہی ہے حقیقت کو جھٹلانے کے مترادف ہے۔ مثال کے طور پر بچوں میں جنسی ہیجان پیدا کرنے والی آزادانہ جنس نگاری یا مذہبی و نسل پرستانہ نفرت کی میڈیا میں تشہیر کرنے پر بجا طور پر بہت سے ممالک میں پابندی لگی ہوئی ہے۔ بہت سے یورپی ملکوں میں عالمی جنگ کی تباہی سے انکار ایک جرم تصور کیا جاتا ہے۔ آسٹریا، نیدرلینڈ، چیک ریپبلک، فرانس، جرمنی، اسرائیل، ایٹھویا، پولینڈ، رومانیہ، سلواکیہ اور سویٹزرلینڈ میں یہ ایک فوجداری جرم ہے جس کی سزا جرماتوں اور قید کی صورت میں دی جاتی ہے۔ ایک برطانوی اخبار (27 جنوری 2003ء) نے اسرائیلی وزیراعظم ایرول شیرون کا کارٹون شائع کیا جس میں دکھایا گیا کہ وہ ایک فلسطینی بچے کا سر کھا رہا ہے اور کہہ رہا ہے ”اس میں کیا بُرائی ہے! تم نے اس سے پہلے کسی سیاستدان کو نو مولود بچوں کو کبھی چومتے ہوئے نہیں دیکھا۔“ اس کارٹون نے اسرائیل سمیت دنیا بھر کی یہودی آبادیوں میں ایک طوفان برپا کر دیا۔ خاکہ حقیقت کے چاہے کتنا ہی قریب ہو یہ ردِ عمل اس قوم کا اپنے لیڈر کے لیے ایک فطری بات تھی۔

حال ہی میں اٹلی کے وزیراعظم نے جب یہ بیان دیا کہ وہ رومی سیاست کے یسوع مسیح ہیں تو کلیسائے روم اور اطالوی سیاستدانوں نے اس پر گہرے غم و غصے کا اظہار کیا۔ کلیسائے روم کے اعلیٰ عہدیدار نے کہا کہ ہمیں معلوم ہے کہ وہ کہیں گے کہ انہوں نے یہ جملہ ازراہ نفی

کہا، لیکن اس طرح کے جملے مذاق میں بھی نہیں کہنے چاہئیں یہاں بھی معاملہ آزادی اظہار پر پابندی کا نہیں بلکہ تہذیبوں کی مقدس ہستیوں اور علامات کی گستاخی اور بے ادبی کے عنصر کی حوصلہ شکنی کرتا ہے۔

دنیا کے کم و بیش تمام ممالک میں ہر جانہ کے دیوانی قانون کے تحت ہنگ عزت کا قانون نافذ ہے جس کے تحت کسی فرد کو کسی کی حق تلفی یا شہرت کے نقصان پر ہر جانہ ادا کرنے کی سزا دی جاسکتی ہے۔ اس طرح آزادانہ اظہار کے مطلق حق کی تعزیر کسی فرد کے حقوق کو توازن عطا کرنے کے لیے عمل میں لائی جاتی ہے۔ بھیجہ اگر کسی کا کوئی عمل ایک خاص قوم یا ملت کے جذبات کو ٹھیس پہنچانے کا باعث بنتا ہے تو آزادی تقریر کی آڑ میں اسے کبھی جائز نہیں گردانا جاسکتا۔ مزید برآں بہت سے ملکوں میں مخصوص قومی اداروں کے دستور کی تعحیک و توہین قانونی طور پر قابل گرفت ہے اور اس کی حوصلہ شکنی کی جاتی ہے۔ ان قومی اداروں میں فوج، قانونی عدالتیں یا پارلیمنٹ شامل ہیں۔ اس طرح دنیا بھر میں توہین عدالت کا قانون موجود ہے جو آزادی تقریر پر سخت پابندیاں عائد کرتا ہے، اس کی خلاف ورزی کرنے پر قید کی سزا دی جاسکتی ہے۔ اگر مطلق آزادی اظہار کا قانون موجود ہے تو ان قوانین پر اعتراضات کیوں نہیں اٹھائے جاتے؟ کسی فرد کی عزت و آبرو کا تحفظ ایک بنیادی انسانی حق ہے جس میں نازیبا کلمے اور گستاخانہ الفاظ کہنے اور لکھنے کی ممانعت، ہنگ عزت پر پابندی اور مذہبی آزادی کا تحفظ شامل ہے۔ اقوام متحدہ بہت سے ممالک کے دساتیر اور قوانین میں ان حقوق کے تحفظ کی شق موجود ہے۔

یو این او چارٹر کی دفعہ:

UNO چارٹر کی دفعہ (ii) کے مطابق اقتصادی، سماجی، ثقافتی اور انسانی بین الاقوامی مسائل کے حل اور بین الاقوامی تعاون کے حصول کی خاطر انسانی حقوق اور بنیادی آزادیوں کے احترام کی حوصلہ افزائی کرنا، سب کے لیے بلا امتیاز نسل، جنس، زبان و مذہب کی آزادی جیسے بنیادی انسانی حقوق کو تسلیم کیا گیا۔

نیز اس شق کو انسانی حقوق کے یورپی کنونشن کی دفعہ 9 میں بھی تسلیم کیا گیا ہے۔ اپنے مذہب یا عقائد کی آزادی کو ظاہر کرنے پر صرف ایسی حدود عائد کی جائیں گی جو جمہوری معاشرے میں عوام کے اجتماعی تحفظ، عوام نظم و نسق کی بحالی، صحت یا اخلاق عامہ یا دوسروں کے حقوق اور آزادیوں کی حفاظت کے لیے ضروری ہوں اور ان کے لیے قانونی ضابطے موجود ہیں۔

ریاست ہائے متحدہ امریکہ کا دستور، ترمیمی بل برائے حقوق:

”کانگریس مذہب کو قائم کرنے یا اس کی آزادی میں رخنہ اندازی کرنے یا تقریر اور پریس کی آزادی کو پایہ زنجیر کرنے، یا لوگوں کے آزادانہ اجتماع کے حق کی پاسداری اور حکومت کو شکایات کے ازالے سے روکنے کے لئے کوئی قانون وضع نہیں کرے گی۔“

بعض امریکی ریاستوں نے گستاخانہ تشہیک و تنقیص کی روک تھام کے حوالے سے قوانین اپنی قانون کی کتابوں میں درج کر رکھے ہیں۔ (باب 272، سیکشن 360)

”جو کوئی بھی خدا کے پاک نام پر دانستہ گستاخانہ اور بے ادبی کے الفاظ کہتا ہے یا خدا کے بارے میں بدزبانی، یہودہ گستاخانہ زبان درازی اور یا وہ کوئی سے کام لیتا ہے یا اس کی مخلوق مملکت یا حتی انصاف کرنے والی ہیئت مقتدرہ کو ہدف بناتا ہے یا یسوع مسیح یا مقدس روح کی تشہیک کرتا ہے، مقدس صحیفوں میں درج خدائی فرامین کی ہتک اور توہین کرتا ہے اسے جیل میں قید کی سزا دی جائے گی۔“

گستاخانہ کلمات اور بے ادبی کی سزا اور حوصلہ شکنی کے لئے درج ذیل ممالک میں قوانین موجود ہیں۔

۱۔ آسٹریا (آرٹیکل 188، 189 کریمینل کوڈ)

۲۔ فن لینڈ (سیکشن 10 چپٹر 17 پینل کوڈ)

۳۔ جرمنی (آرٹیکل 166 کریمینل کوڈ)

۴۔ نیر لینڈ (آرٹیکل 147 کریمینل کوڈ)

۵۔ سین (آرٹیکل 525 کریمنل کوڈ)

۶۔ آئرلینڈ (آئرلینڈ کے دستور کے آرٹیکل i، 1، 6، 40 کے مطابق کفریہ مواد کی

اشاعت ایک جرم ہے)۔

منافرت ایکٹ 1989 کے امتناع میں ایک گروہ یا جماعت کے لیے مذہب کے خلاف نفرت بھڑکانا بھی شامل ہے۔

۷۔ کینیڈا (سیکشن 296 کینیڈین کریمنل کوڈ)

عیسائی مذہب کی تنقیص و تضحیک ایک جرم ہے۔

۸۔ نیوزی لینڈ (سیکشن 123 نیوزی لینڈ کرائمز ایکٹ 1961ء)

مثال کے طور پر عیسائی دنیا میں گرجوں کی تقدیس کو قانون کا درجہ حاصل ہے، بعض یورپی ممالک کے دساتیر میں ان کو تحفظ فراہم کیا گیا ہے۔ ڈنمارک کے دستور کی سیکشن 4 (اسٹیٹ چرچ) کی مثال موجود ہے جس میں کہا گیا ہے۔

”اوپنٹیلر کل لوتھرن (پروٹسٹنٹ) چرچ ڈنمارک کا ریاستی قائم کردہ چرچ ہوگا اور اس کی مدد و اعانت ریاست کے ذمہ ہوگی۔“

مذکورہ بالا قوانین سے یہ بات اظہر من الشمس ہے کہ آزادی تقریر ایک بنیادی حق تو ہے مگر یہ ایک مطلق حق نہیں۔ ماضی میں سینکڑوں کی تعداد میں ایسی کتابیں اور اخباری مضامین شائع ہوئے ہیں جن میں اسلام کو ہدف تنقید بنایا گیا ہے اور مسلمانوں کے بنیادی عقائد کی تضحیک کی کوشش کی گئی ہے مگر مسلمانان عالم نے کبھی اس عاملانہ بحث مباحثے پر اعتراض نہیں کیا کیونکہ یہ بات بخوبی ان کے علم میں ہے کہ یہ اسلام پر جاری بحث مباحثے کا حصہ ہے اور یہ آزادی اظہار کے ضابطوں کے زمرے میں آتا ہے۔ لاقعد اد اخباری مقالوں اور مضامین میں اسلام کو بالکل غلط رنگ میں پیش کیا جاتا ہے یہاں تک کہ صریحاً جھوٹ اور مبالغہ آمیز کہانیوں پر مبنی مواد اسلام کے حوالے سے پریس میں چھاپا جاتا ہے لیکن مسلمانوں نے کبھی تحمل اور برداشت کا دامن اپنے ہاتھ سے نہیں چھوڑا۔ اسلام کے علماء اور محققین نے ہمیشہ ایسے اعتراضات کا علمی اور عقلی جواب دینے پر ہی اکتفا کیا ہے۔ وہ یہ بات بخوبی

جانتے ہیں اور سمجھتے ہیں کہ وہ ایسے معاشروں میں رہ رہے ہیں جو آزاد اور حریت پسند جمہوریتوں کا حصہ ہونے کی داعی ہیں۔ تاہم جب کبھی آزادی اظہار کے حق کا غلط اور بجا استعمال کیا جاتا ہے اور اسلام کی مقدس ترین ہستیوں کی دیدہ دانستہ توہین کی جاتی ہے تو پھر اس معاملے پر بے چینی، اضطراب اور غم و غصے کا پیدا ہونا ایک فطری اور قابل فہم امر ہے۔

مختبر اسلام نبی اکرم ﷺ کو چاقو لہراتے ہوئے دکھانا اور دستار میں بم چھپائے ہوئے ظاہر کرنا ایک بین گستاخی اور توہین آمیز اقدام ہے اور اس تنازعہ کو غلط رخ دے کر اس تاثر کو ہوا دینا ہے کہ وہ اور ان کے پیروکار (محاذ اللہ) پر تشدد، دہشت گرد اور امن عالم کے دشمن ہیں۔ یہ عمل عدل و انصاف کے تمام مسلمہ ضابطوں کی دھجیاں بکھیرنے کے مترادف ہے۔

ایک دوسرے خاکے میں یوں عکاسی کی گئی ہے کہ وہ مردانہ خود کش بمباروں کی حمایت میں یہ کہہ رہے ہیں مزید برآں ان خاکوں کی اشاعت روز آوری میں نہیں ہوئی بلکہ وہ مسلمانوں کے خلاف تعصب اور جانبداری کے خاص ماحول میں شائع کیے گئے ہیں اور نہ صرف ڈنمارک میں پائی جانے والی فضا بلکہ یورپ بھر کی آبادیوں میں مسلمانوں کے خلاف تناؤ اور مخالفت پورے عروج پر ہے۔ ابھی کچھ عرصہ پہلے ڈنمارک کی ملکہ کے یہ متنازعہ جملے اخبار میں چھپے ہیں۔ ”ہمیں اسلام کی مخالفت کرتے ہوئے اس امر کی کوئی پروا نہیں اگر ہمارے خلاف ناپسندیدہ لیبیل بھی چسپاں کر دیئے جائیں کیونکہ کچھ چیزیں ایسی ہیں جن کے لیے ہمیں تحمل اور برداشت سے کام نہیں لینا۔“

مزید برآں بیشتر ملکوں نے دہشت گردی کے خلاف قانون سازی کرتے ہوئے افراد کی شہری آزادیوں پر سخت ناروا پابندیاں عائد کر رکھی ہیں۔ یہ قانون سازی اس طرح کی گئی ہے کہ ان کا خاص نشانہ وہاں کی مسلمان آبادی کو بنایا گیا ہے۔ اس سے ان میں یہ شدید احساس پایا جاتا ہے کہ ذرائع ابلاغ میں ایک بہت بڑی اقلیت سے مسلسل بلا روک ٹوک زیادتیاں کی جاتی ہیں اور ان کی ایسی منفی تصویر کشی کی جاتی ہے جس کا حقیقت سے کوئی تعلق نہیں۔ پھر ان کی شہری آزادیوں کو پابندیوں کی زنجیروں میں جکڑ کر ان کی روزمرہ زندگی کو اجڑا بنا دیا گیا ہے۔ یہ سب کچھ تقریر کی آزادی اور قومی مفاد کے نام پر روا رکھا جاتا ہے۔

یہ امر موجب حیرت ہے کہ مسلمانوں کی مقدس ہستیوں کو آزادی تحریر و تقریر کے نام پر تھجیک کا نشانہ بنایا جاتا ہے یہ جانتے ہوئے کہ ان کی طرف اس کا شدید رد عمل ہوگا۔ اس میں کوئی شک نہیں کہ ان توہین آمیز خاکوں کی اشاعت کا مقصد مسلمانوں کی دل آزادی، ان کے جذبات کو مجروح کرنا اور ان کے مذہب اور ثقافت کو تھجیک کا نشانہ بنانا ہے۔

صورتحال کی نزاکت کا احساس کرتے ہوئے بعض عالمی رہنماؤں اور زعماء نے ان توہین آمیز خاکوں کی اشاعت کی مذمت کی ہے۔ اس کے ساتھ آزادی تقریر کے حق پر لگائی گئی پابندیوں پر بھی زور دیا ہے۔

کوئی عتاق نے کہا: ”میں بھی آزادی تقریر کا احترام کرتا ہوں مگر تقریر کی آزادی مطلق نہیں ہوتی۔ یہ ذمہ داری اور انصاف کا بھی تقاضا کرتی ہے۔“

جیک سٹرا (برطانوی وزیر خارجہ) نے تبصرہ کرتے ہوئے کہا: ”آزادی تقریر کا تو ہم سب احترام کرتے ہیں، لیکن بے غزنی اور اشتعال انگیزی کی کوئی چھوٹ نہیں دی گئی۔ میرے خیال میں ان خاکوں کی بار دیگر اشاعت رخصتوں پر نمک چھڑکنے کے مترادف ہے۔ یہ سب کچھ بے حسی، عدم احترام اور غلطی پر مبنی تھا۔ ہر مذہب میں قابل حرمت چیزیں ہوتی ہیں۔ یہ ایسا معاملہ نہیں کہ تحریر و تقریر کی آزادی کے نام پر عیسائی رسوم و رواج اور مذہبی عبادات سے تعرض کرنے کا موسم آگیا ہے نہ ہی یہ یہودی مذہب، ہندو مذہب یا سکھ مذہب کے حقوق اور رسوم سے چھیڑ چھاڑ کرنے کا موسم ہے۔ ایسا اسلامی مذہب سے بھی روا نہیں رکھا جانا چاہئے۔ ہمیں اس صورت حال میں احتیاط اور مناسب ادب و احترام کا مظاہرہ کرنا چاہئے۔“ (بی بی سی نیوز اور ویب سائٹ) امریکی اسٹیٹ ڈپارٹمنٹ کی طرف سے یہ بیان جاری ہوا: ”یہ کارٹون واقعی توہین آمیز اور مسلمانوں کے جذبات کو ٹھیس پہنچانے کا موجب ہیں۔“ محکمے کے ترجمان کرٹس کوری کا بیان ہے۔ ”ہم سب آزادی اظہار اور پریس کی آزادی کا مکمل احترام کرتے ہیں، لیکن اس کے ساتھ پریس کو ذمہ داری کا مظاہرہ بھی کرنا ہوگا۔ مذہبی اور فرقہ وارانہ منافرت کو اس طرح ہوا دینا قابل قبول نہیں۔“ (ڈیلی ٹیلی

گراف (4-2-06)

قلب ڈوٹے بلیڈی (فرانسیسی وزیر خارجہ) نے اس موقع پر کہا: ”آزادی اصول تحمل و برداشت، عقیدوں اور مذاہب کے احترام کے جذبے کے ساتھ ملحوظ رکھنا چاہئے اور یہ ہمارے ملک میں سیکولرزم کے لیے بنیاد کا درجہ رکھتا ہے۔“ (بی بی سی انڈیا)

وینی کن کارڈینس Achille Selvestrine (پاپائے روم) نے ان کارٹونوں کی مذمت کرتے ہوئے کہا کہ ”مغربی کلچر کو اپنی حدود کے اندر رہنا سیکھنا چاہئے۔“

ان تصریحات سے یہ بات روز روشن کی طرح واضح ہو جاتی ہے کہ آزادی تحریر و تقریر کے بارے میں اس سوچ کو جبکہ دینا کہ اس آزادی کی کوئی حدود و قیود نہیں ایک غلط مفروضہ ہے۔ کوئی قول اور فعل جو کسی طبقہ کی اخلاقی اور مذہبی اقدار کو ٹھیس پہنچاتا ہے اور جس سے اس کی سلامتی، بقا اور تقدیس پر ضرب لگانے سے امن کے لیے سنگین خطرہ پیدا ہو جاتا ہے، اسے آزادی تحریر و تقریر کا حق نہیں گروانا جاسکتا۔ اسلام تحمل و روا داری، بھائے باہمی اور جیو اور جینے دو کے اصول کی تعلیم دیتا ہے۔ یہ دوسرے مذاہب کے معبودوں، مذہبی علامتوں کو بُرا کہنے کی حوصلہ شکنی کرتا ہے اور انسانیت کے احترام کا سبق دیتا ہے۔ (القرآن الانعام ۶: ۸۰) اسلامی قانون نے بلا امتیاز دیگر مذاہب کی سلامتی، وقار و احترام اور ان کے عقائد کے احترام پر بہت زور دیا ہے۔

اگر بین الاقوامی طور پر تسلیم شدہ بھائے باہمی اور تحمل و برداشت کے اصولوں کو بالائے طاق رکھ دیا جائے، اخلاقی اور مذہبی اقدار کی توہین و تحضیک کی جائے تو اس صورت میں موجودہ کشیدگی میں مزید اضافہ ہوگا اور تناؤ کی فضا اور بھی سنگین ہو جائے گی۔ یورپ اپنے آپ کو ایک تعلیم یافتہ اور مہذب معاشرہ سمجھتا ہے لیکن یہ بات ماورائے فہم ہے کہ اس کا ردِ عمل اپنی ایک بڑی اقلیت کے مذہب کے بنیادی حق کی خلاف ورزی کے بارے میں اس قدر بے حسی اور بے عملی کا مظاہرہ مظہر و عکاس ہوگا۔

ضرورت اس امر کی ہے کہ کوئی ایسی تدبیر اور لائحہ عمل اختیار کیا جائے جس سے ایسے

واقعات کو دوبارہ رونما ہونے سے روکا جاسکے جو عالمی امن کو سنگین خطرات سے دوچار کرنے کا باعث بن رہے ہیں۔ وہ لوگ جو اس بات کی وکالت کرتے ہیں کہ آزادی تحریر و تقریر سے تعرض نہیں کرنا چاہئے اور یہ کہ اس پر کوئی قدغن عائد نہیں کی جاسکتی انہیں اپنے جمہوری معاشروں پر ایک نظر ضرور ڈال لیتی چاہئے اور یہ دیکھ لینا چاہئے کہ ان کی شہری آزادیوں کو دہشت گردی کے خلاف حالیہ قانون سازی کے ذریعے کتنا کھوکھلا بنا دیا گیا ہے۔ ان کی طرف سے اٹھائے جانے والے اقدام نے افراد کے حقوق اور آزادیوں کو زنجیروں سے جکڑ دیا ہے اور اس سے پیدا ہونے والے مضمرات اس بات کا تقاضا کرتے ہیں کہ اس صورت حال کا فوری ازالہ کیا جائے۔ مسلمانوں میں اجنبیت اور نشانہ بنائے جانے کا احساس بہت شدت کر گیا ہے۔ بالخصوص جب ان کے مقدس ترین دینی شعائر اور شخصیات پر اخبارات کے ذریعے حملہ کیا جاتا ہے تو لامحالہ اس کا رد عمل بھی اتنا ہی شدید ہوگا۔

اگر اس مسئلے کو سنجیدگی سے لے کر اس صورت حال سے عہدہ برآ ہونے کے لیے مناسب اقدامات نہ کیے گئے تو پھر اس کے نتیجے میں ایسے معاشرتی، سیاسی اور اقتصادی و معاشی بحران جنم لیں گے جو تہذیبوں اور اقوام کے مابین خطرناک تصادم پیدا کرنے کا باعث ہوں گے۔

ان رسوا کن قابل مذمت خاکوں کی اشاعت سے پیدا ہونے والے غم و غصہ کے پیچھے ایسی وجوہ ہیں جو اس جرم پر حکومتوں کی بے اعتنائی اور لاپرواہی کا نتیجہ ہیں۔ اس وقت دنیا بھر میں سوا ارب مسلمانوں کے مذہبی جذبات کو بری طرح ٹھیس پہنچی ہے۔ چاہئے تو یہ تھا کہ معاملے کو ٹھنڈا کیا جاتا لیکن ایسا نہیں ہوا بلکہ اس معاملے کو سلجھانے کی بجائے اس کا جواز دینے کی مسلسل کوشش کی جا رہی ہے جس سے دنیا بھر میں اضطراب اور بے چینی کی کیفیت میں روز بروز اضافہ اور شدت پیدا ہو رہی ہے۔

اس بین الاقوامی اہمیت کے مسئلے کو حل کرنے اور اس سے رونما ہونے والی کشیدہ صورت حال کے ازالے کے لیے ضروری ہے کہ مندرجہ ذیل اقدامات کو عملی جامہ پہنایا جانا گزیر ہے۔
۱۔ وہ تمام اخبارات جنہوں نے ان خاکوں کو شائع کیا ہے۔ غیر مشروط معافی مانگیں اور

ان اشاعتوں کو واپس لیں۔

۲۔ ان تمام حکومتوں کے لیے جو آزادی تقریر و تحریر کو افراد اور جماعتوں کے حقوق سے متوازن بنانے کی حامی ہیں واضح قانون سازی کرنا ضروری ہے کہ ان کے مقدس اور قابل تکریم عقائد و نظریات کی تضحیک نہیں کی جائے گی۔

۳۔ تمام حکومتوں کو یہ امر یقینی بنانا چاہئے کہ اس طرح کی جانے والی قانون سازی کو ضابطے کے عمل سے گزار کر نافذ کیا جائے تاکہ اس قسم کی استعمال انگیزی اور تضحیک کو دوبارہ رونما ہونے سے روکا جاسکے۔

مجھے توقع ہے کہ عقل و ہوشمندی سے کام لیتے ہوئے ذمہ دار رہنما موقع کی مناسبت کے مطابق اس نقصان کی تلافی کریں گے جو بین الملحد ہی تعلقات کو پہنچ چکا ہے۔ میں اس بات کی توقع بھی رکھتا ہوں کہ متعلقہ ممالک کے رہنما ذمہ دارانہ قیادت کا مظاہرہ کرتے ہوئے مسلم دنیا کی طرف خیر سگالی کا ہاتھ بڑھائیں گے۔

محسن انسانیت ﷺ کی تعظیم و توقیر اور ادب و احترام

عالم انسانیت کا اجتماعی اور انسانی فریضہ

ڈاکٹر حافظ محمد ثانی

یہ ایک تاریخی اور ابدی حقیقت ہے کہ رہبر آدمیت، محسن انسانیت، ہادی اعظم حضرت محمد ﷺ کے ظہورِ قدسی سے عالمِ نو طلوع ہوا، انسانیت کی صبحِ سعادت کا آغاز ہوا، جب آپ ﷺ نے اس جہان میں قدم رکھا، اس وقت سے تاریخِ عالم نے ایک نئے سفر کا آغاز کیا۔ دنیا میں آپ ﷺ کی تشریف آوری سے ایک تاریخ ساز اور مثالی دور کا آغاز ہوا۔ ایک ایسا انقلاب رونما ہوا جس نے انسانی عزت و وقار کو بحال کر کے دنیا میں امن و سلامتی اور احترامِ انسانیت کو عام کیا۔ انسانیت کو توحید کے نور سے متور کر کے کفر و شرک اور ظلمت و جہالت کے اندھیروں اور تاریکیوں کو دور کیا۔ خورشید احمد گیلانی مرحوم کے الفاظ میں ”اس سے قبل انسان اس قدر پستی کا شکار تھا کہ ہر ابھرتی شے کے سامنے جھک جاتا، اتنا خوف زدہ تھا کہ ہر بیت زدہ شے کی بندگی پر آمادہ ہو جاتا، اتنا سہا ہوا تھا کہ ہر ایک کا زور اس پر چلتا تھا۔ وہ ظلم، جہالت، کفر و شرک کی تاریکیوں میں ڈوبا ہوا تھا، طبقاتی تقسیم اور غلامی کی زنجیروں میں جکڑا ہوا تھا۔ جنگ و جدل، در ظلم و سفاکی اس کا اوڑھنا بچھونا تھا۔ اس تاریک دور میں انسان اتنا نیست اور گھٹا ہوا تھا کہ کائنات میں سانس لیتے ہوئے خوف محسوس کرتا تھا، ظلم و استحصال اور طبقاتی و نسلی منافرت میں اتنا جکڑا ہوا تھا کہ ہر نئی زنجیر کو اپنے لیے تقدیر سمجھتا تھا۔“

محسن انسانیت ﷺ نے دنیائے انسانیت کو اس کا حقیقی مقام عطا کیا، اس کی عزت و آبرو کو بحال کیا، اس کے شرف و منزلت اور تکریم کا اعلان کیا۔ احترامِ انسانیت کا درس عام کیا۔ ظلم و جبر، استحصال، طبقاتی تقسیم اور غلامی کی زنجیروں میں جکڑے ہوئے انسانوں کو حریت، عزت و وقار اور مساوات کا پیغام دیا۔ آپ ﷺ نے اسے بتایا کہ تیری حرمت کعبے سے افضل ہے۔

تو زمین پر اللہ کا نائب اور اس کا خلیفہ ہے، تو مسجد ملائک اور اشرف المخلوقات ہے، یہ دنیا، یہ کائنات اور قدرت کے یہ مناظر تیرے لیے ہیں اور تو اپنے پروردگار کی بندگی کے لیے بھیجا گیا ہے، اس طرح آپ ﷺ نے انسان کو انسان کی غلامی سے نکال کر اسے اللہ کی بندگی اور صراطِ مستقیم پر گامزن کیا۔ اسے بندگی کا شعور اور خود آگہی کا مثالی درس دیا۔ اس کا نتیجہ یہ نکلا کہ وہ انسان جو لاعلمی اور خود فریبی کی بناء پر پہلے مٹی کے بتوں کے سامنے سجدہ ریز ہوتا تھا، بعد ازاں پہاڑ اس کی ہیبت سے رائی بنے، جو انسان پتھر کی مورتیوں اور انجانی قوتوں کے خوف سے جاں بلب تھا، صحرا اور دریا اس کی ٹھوکر سے دو نیم ہوئے۔

۱۱)

حقیقت تو یہ ہے کہ کائنات کا اعتبار ہو یا انسانیت کی مکرم، اس کی عزت و وقار کی بحالی ہو، یا شرف و منزلت اور دین و دنیا میں اس کی کامیابی، علم کی اشاعت ہو یا تہذیب و تمدن کا عروج، یہ سب کچھ صاحبِ لولاک، ہادیِ اعظم، سیدِ عرب و عجم حضرت محمد ﷺ کے دم قدم سے ہے۔ یہ عالم انسانیت پر رہبرِ آدمیت، محسنِ انسانیت ﷺ کے وہ احسانات ہیں، جنہیں تاریخِ انسانیت کبھی فراموش نہیں کر سکتی۔ آپ ﷺ عالمِ انسانیت کی آبرو اور اس کا وقار ہیں۔ آپ ﷺ انسانیت کی آبرو بڑھانے اور اسے دین کی اس روشن و درخشاں راہ پر گامزن کرنے کے لیے تشریف لائے، جو صراطِ مستقیم اور دین و دنیا کی کامیابی و سرفرازی کا راستہ ہے۔ ایسا روشن راستہ جس میں کہیں ظلمت اور تاریکی کا گزر نہیں اور یہی راستہ انسانیت کی فلاح اور نجات کی کلید ہے۔

اس تاریخی حقیقت کے متعلق مولانا سید ابوالحسن علی ندویؒ کیا خوب لکھتے ہیں: ”محسنِ انسانیت ﷺ نے انسانیت کو نئی زندگی، نیا حوصلہ، نئی طاقت، عزت و عظمت اور نئی منزل سفر عطا کی۔ آپ ﷺ کی آمد سے تہذیب و تمدن، علم و فن، روحانیت و اخلاص اور تعمیرِ انسانیت کے ایک نئے دور کا آغاز ہوا۔ انسانی معاشرے کو ایک بے بہادرت عطا ہوئی، انسانیت کو نئی زندگی ملی، عدل و انصاف کا دور دورہ ہوا، کمزوروں میں طاقت و دروں سے اپنا حق وصول کرنے کی ہمت و طاقت پیدا ہوئی، ہر سوء الفقت و محبت کی خوشبو پھیل گئی، ایمان و یقین کی

ہوائیں چلنے لگیں۔ انسانی قلوب نیکی اور بھلائی کی طرف ایسے کھینچنے لگے جیسے مقناطیس کی طرف لوہے کے ٹکڑے کھینچے چلے جاتے ہیں۔ آپ ﷺ نے انسانیت کی تعمیر، اس کی فلاح اور کردار سازی میں ناقابل فراموش کردار ادا کیا۔“ (۱)

(بحوالہ مقالات مفکر اسلام، مولانا سید ابوالحسن علی ندوی، ص 206)

مغرب کا نامور مورخ جان ولیم ڈرپیر یورپ کی ذہنی و علمی تاریخ کے ضمن میں اعتراف حقیقت کے طور پر لکھتا ہے: ”جسٹی نہیں کی موت کے چار سال بعد سرزمین عرب کے شہر مکہ میں وہ ہستی ﷺ پیدا ہوئی، جس نے نسل انسانی پر سب سے زیادہ اثر ڈالا۔“

ان تمام احسانات کا تقاضا یہ ہے کہ پوری دنیائے انسانیت بلا تفریق مذہب و ملت آپ ﷺ کو اپنا ہادی و رہبر، نجات دہندہ اور محسن تسلیم کرے۔ آپ ﷺ کے ادب و احترام اور عزت و توقیر کے تقاضے پورے کرے۔ آپ ﷺ کی عظمت و ناموس اور شرف و بزرگی کو سمجھے۔ آپ ﷺ انسانیت کے محسن اعظم ہیں، اب دنیائے انسانیت پر یہ لازم ہے کہ آپ ﷺ کی عزت و توقیر اور تکریم کو اپنا انسانی اور اخلاقی فریضہ تسلیم کرتے ہوئے آپ ﷺ کی عظمت کا اعتراف کرے، یہ انسانیت پر ایک ایسا قرض ہے جو اس پر ہمیشہ رہے گا۔ جبکہ یہ بھی ایک ابدی حقیقت ہے کہ آپ ﷺ کی سب سے نمایاں خصوصیت و امتیاز آپ ﷺ کا امام الانبیاء، سید المرسلین اور خاتم النبیین ہونا ہے، آپ ﷺ کی دعوت، آپ ﷺ کا پیغام اور دین اسلام آفاقی اور کائناتی ہیں۔ آپ ﷺ بنی نوع آدم اور پورے عالم انس و جن کے لیے ہادی اعظم اور خاتم الانبیاء بنا کر مبعوث فرمائے گئے، آپ ﷺ پر دین کی تکمیل کر دی گئی، اب پوری انسانیت آپ ﷺ کی تمتع اور آپ ﷺ پوری انسانیت کے بشیر و نذیر اور نجات دہندہ ہیں، قرآن کریم میں اس حوالے سے ارشاد فرمایا گیا: ”اور ہم نے آپ ﷺ کو تمام انسانوں کے لیے خوشخبری سنانے والا اور آگاہ کرنے والا بنا کر بھیجا ہے۔“ (سورہ سبار 28)

آپ ﷺ کی نبوت و رسالت کی آفاقیت اور عالمگیریت کے حوالے سے ارشاد و رہائی ہے: ”کہہ دیجیے، اے لوگو، میں تم سب کی طرف اللہ کا پیغام دے کر بھیجا گیا ہوں۔“

(سورۃ الاعراف/ 158)

ایک اور مقام پر فرمایا گیا: ”برکت والا ہے وہ (اللہ) جس نے حق و باطل میں امتیاز کرنے والی کتاب اپنے بندے حضرت محمد ﷺ پر نازل کی، تاکہ وہ دنیا جہاں کے لیے باخبر اور آگاہ کرنے والا ہو۔“ (سورۃ الفرقان/ 1)

ہادی اعظم، حضرت محمد ﷺ پوری انسانیت کے لیے نبی بنا کر مبعوث فرمائے گئے، بے شمار احادیث سے اس حقیقت کی وضاحت ہوتی ہے، آپ ﷺ کا ارشاد گرامی ہے: ”میں کالے اور گورے (مشرق و مغرب) تمام لوگوں کی طرف مبعوث کیا گیا ہوں۔“

(احمد بن حنبل، المسند 4/416)

ایک موقع پر آپ ﷺ نے اپنی پیغمبرانہ خصوصیت کے حوالے سے ارشاد فرمایا: ”میں تمام انسانوں کی طرف (نبی بنا کر) بھیجا گیا ہوں، حالانکہ مجھ سے پہلے جتنے بھی انبیاء مبعوث ہوئے، وہ خاص اپنی قوم کی طرف بھیجے جاتے تھے۔“ (حوالہ سابقہ)

رسول اکرم ﷺ کا ارشاد گرامی حضرت جابر بن عبد اللہ سے روایت ہے، پہلے (گزشتہ زمانوں میں) ہر نبی خاص اپنی قوم کی طرف مبعوث کیے جاتے تھے اور میں تمام انسانیت کے لیے مبعوث ہوا ہوں۔ (بخاری/ الجامع الصحیح 6871)

آپ ﷺ دعائے خلیل، تمنائے کلیم اور نوید عیسیٰ ہیں۔ ہادی آخر و اعظم، حضرت محمد ﷺ وہ عظیم المرتبت پیغمبر ہیں، جن کی بوت، عزت و توقیر، ایمان و اعانت کا اللہ نے تمام، بنیائے کرام سے عہد لیا تھا، اس لحاظ سے تمام الہامی مذاہب اور پوری انسانیت پر یہ دینی اور انسانی فریضہ ہے کہ وہ آپ ﷺ کی نبوت کا اعتراف کریں، آپ ﷺ کی عزت و توقیر اور ادب و احترام کو ملحوظ رکھیں، ارشادِ ربانی ہے: ”اور جب اللہ نے پیغمبروں سے عہد لیا کہ جب میں تمہیں کتاب اور دانائی عطا کروں، پھر تمہارے پاس کوئی نبی (حضرت محمد ﷺ) آئیں، جو تمہاری کتاب کی تصدیق کریں، تو تمہیں ضرور ان پر ایمان لانا ہوگا اور ضرور ان کی مدد کرنی ہوگی اور (عہد لینے کے بعد) پوچھا کہ کیا تم نے اس کا اقرار کیا اور اس اقرار پر

میرا ذمہ لیا (یعنی مجھے خاص نمبر لیا) تو انہوں نے کہا (ہاں) ہم نے اقرار کیا (اللہ نے) فرمایا کہ تم اس عہد و پیمان کے گواہ رہو اور میں بھی تمہارے ساتھ گواہ ہوں۔“

ر ر ر (سورہ آل عمران/81)

اللہ تعالیٰ سے یہ عہد تمام انبیائے کرامؑ نے کیا تھا، نتیجے کے طور پر ہر نبی کی امت کا یہ دینی فریضہ ہے کہ وہ اس عہد کی توثیق و تکمیل کرے، بالخصوص یہودیت اور عیسائیت کا یہ فریضہ ہے کہ وہ اس ابدی صداقت کو تسلیم کرتے ہوئے آپ ﷺ کی نبوت پر ایمان لائیں، آپ ﷺ کی عزت و توقیر، ادب و احترام، آپ ﷺ کی نبوت پر ایمان اور دین اسلام کو ایک ابدی ضابطہ حیات کے طور پر تسلیم کرنا، پوری انسانیت کا بالعموم اور اہل کتاب اور مسلمانوں کا بالخصوص یہ دینی اور انسانی فریضہ ہے۔ آپ ﷺ کی عزت و ناموس کا تحفظ اور آپ ﷺ کا ادب و احترام انسانیت کا دینی اور اجتماعی فریضہ ہے۔

تورات اور انجیل میں رسول اللہ ﷺ کا بطور خاص تذکرہ کر کے اللہ تعالیٰ نے اس حقیقت کو بیان فرمایا ہے کہ ان میں سے جو رسول اللہ ﷺ کی نبوت پر ایمان لاتے، آپ ﷺ کی مدد اور ادب و احترام کو ملحوظ رکھتے ہیں، وہی درحقیقت فلاح پانے والے ہیں۔ ارشادِ ربّانی ہے: ”وہ جو (محمد رسول اللہ ﷺ) کی جو نبی امی ہیں، پیروی کرتے ہیں، جن (کے) اوصاف (کو) وہ اپنے ہاں تورات اور انجیل میں لکھا ہوا پاتے ہیں۔ وہ انہیں نیکی کا حکم دیتے اور برے کاموں سے روکتے ہیں اور پاک چیزوں کو ان کے لیے حلال کرتے اور ناپاک چیزوں کو ان پر حرام ٹھہراتے ہیں اور ان پر سے بوجھ اور طوق جو ان (کے سر) پر (اور گلے میں) تھے، اتارتے ہیں، تو جو لوگ ان پر ایمان لائے اور ان کی رفاقت کی اور انہیں مدد دی اور جو ان کے ساتھ نازل ہوا ہے، اس کی پیروی کرتے ہیں، وہی مراد پانے والے ہیں۔“ (سورہ الاعراف/156، 157)

علامہ سید سلیمان ندویؒ اس آیت کے ذیل میں لکھتے ہیں: ”ان آیات میں صاف ظاہر کر دیا گیا کہ گزشتہ مذاہب کے پیروؤں کے لیے محمد رسول اللہ ﷺ پر ایمان لانا، اس لیے

ضروری ہے کہ وہ دین خالص جو انسانی تصرفات اور آمیزشوں سے مکدر ہو گیا تھا، وہ سابقہ آسمانی کتب کی پیش گوئیوں کے مطابق آپ ﷺ کے ذریعے پھر سے نکھارا گیا، نیز آپ ﷺ عالم کیرتینبر بنا کر مبعوث فرمائے گئے، اس لیے ہدایت نامہ، نبوت عمومی، نجات کامل اور فلاح عام اب صرف وحی محمدی ﷺ کے اندر محدود ہے۔“

(سید سلیمان ندوی/سیرت النبی ﷺ 403/4)

قرآن کے علاوہ کسی آسمانی صحیفے نے یہ دعویٰ نہیں کیا کہ وہ مکمل ہے اور اُس کے ذریعے دین تکمیل کو پہنچ گیا، بلکہ گزشتہ آسمانی مذاہب میں سے ہر ایک نے بھی کہا کہ ایک نبی (حضرت محمد ﷺ) آئیں گے، جو دین کی تکمیل کریں گے، اس کا تذکرہ تورات اور انجیل دونوں میں موجود ہے۔ (چنانچہ تورات/استثناء۔ 18، 19، انجیل/یوحنا۔ 14، 26 اور یوحنا 8/16 ملاحظہ کیے جاسکتے ہیں)

ان حقائق سے واضح ہوتا ہے کہ ختمی مرتبت، بحسن انسانیت، حضرت محمد ﷺ کی نبوت، آپ ﷺ کا پیغام اور آپ ﷺ کا دین عالمگیر ہے۔ تمام الہامی مذاہب کے پیروکاروں پر بطور خاص آپ ﷺ پر ایمان لانا، آپ ﷺ کی عزت و توقیر اور ادب و احترام فرض ہے۔ آپ ﷺ کی عزت و تکریم یہودیت، عیسائیت، اسلام اور پوری انسانیت کا اجتماعی فریضہ ہے۔ آپ ﷺ کی تعلیمات اور آپ ﷺ کی عظیم المرتبت شخصیت پوری انسانیت کی عالمی اور مشترکہ میراث ہیں۔ یہ انسانیت پر ایک قرض اور فرض ہے۔ تمام انبیائے کرام نے اپنی امتوں کو آپ ﷺ کی عزت و عظمت، ادب و احترام، اعانت و نصرت اور آپ ﷺ کی نبوت پر ایمان لانے کی تعلیم دی۔ انہیں اس کا پابند قرار دیا کہ وہ آپ ﷺ کی نبوت پر ایمان لائیں، آپ ﷺ کی نبوت کا احترام کریں، آپ ﷺ کے دین کو قبول کر کے اس کی ترویج و اشاعت میں اپنا کردار ادا کریں۔ یہ درحقیقت اللہ عز و جل کا تمام انبیائے کرام سے اور انبیائے کرام کا اپنی امتوں سے وہ میثاق تھا، جسے تورات، انجیل اور قرآن کریم نے پوری وضاحت اور صراحت کے ساتھ بیان فرمایا ہے۔ علاوہ ازیں دیگر مذاہب جنہیں غیر الہامی

مذہب سے تعبیر کیا جاتا ہے، اُن کی مقدس کتابیں بھی ایک نجات دہندہ کی آمد اور ایک عظیم المرتبت ہستی کے ظہور قدسی کے متعلق شہادتیں دیتی رہی ہیں۔ یہ تاریخی حقائق آج بھی اُن کی مقدس کتابوں میں موجود ہیں۔

رہے

اس لحاظ سے الہامی اور غیر الہامی مذاہب، تمام انسانی معاشروں، مذہب اقوام اور پوری امت کا یہ فریضہ ہے کہ وہ آپ ﷺ کی عزت و توقیر، ادب و احترام اور ناموس و وقار کو ملحوظ رکھیں۔ آپ ﷺ کی عظمت کو تسلیم کریں۔ آپ ﷺ کی عزت و تکریم پوری انسانیت کی ذمہ داری ہے۔

علامہ نبہائی ”جواہر الحمار“ میں فرماتے ہیں: ”اوجب علينا تعظيمه وتوقيره ونصرته ومحبيه والاوب معه“ (اسماعیل بن یوسف النبہانی/ جواہر الحمار فی فضائل النبی ﷺ المختار 3/251 مطبوعہ قاہرہ)

اللہ نے ہم (مسلمانوں) پر رسول اللہ ﷺ کی عزت و توقیر، تعظیم و تکریم، اعانت و نصرت، محبت اور ادب و احترام کو لازم قرار دیا ہے۔

علامہ شیخ اسماعیل حنفی ائمہ پر رسول اکرم ﷺ کی تعظیم و توقیر اور ادب و احترام کے متعلق تحریر فرماتے ہیں:

”لنه محب علی الامۃ ان یتکلموہ علیہ الصلاۃ والسلام ویقرؤہ فی جمیع الاحوال فی حال حیاتیہ وبعثہ دفاتیہ، فانه بقدر ازادیہ تعظیمہ وتوقیرہ فی القلوب یزداد نور الایمان“ (شیخ اسماعیل حنفی/ تفسیر روح البیان 7/216، مکتبہ اسلامیہ، کوئٹہ)

ائمہ پر واجب ہے کہ وہ رسول اکرم ﷺ کی تعظیم و توقیر کو بجالائے، تمام حالات میں آپ ﷺ کی حیاتیہ طیبہ میں بھی اور آپ ﷺ کے وصال کے بعد بھی۔ کیونکہ دلوں میں جس قدر رسول اللہ ﷺ کی تعظیم و توقیر میں اضافہ ہوگا، اتنا ہی نور ایمان میں اضافہ ہوگا۔

رسول اللہ ﷺ کی تعظیم و توقیر اور ادب و احترام جس طرح ائمہ پر فرض ہے، اسی طرح یہ دین کا لازمی اور بنیادی تقاضا بھی ہے، امام ابن تیمیہؒ اپنی معرکتہ الاراء کتاب ”القصارم

المسلول علی شاتم الرسول“ میں رقمطراز ہیں:

”فقیام المدح والثناء علیہ والتوقیر لہ، قیام الدین کلمہ، وسقوط ذلک سقوط الدین کلمہ۔“ (ابن تیمیہ/القصارم المسلمول علی شاتم الرسول ص 211، مطبوعہ قاہرہ)۔
آپ ﷺ ہی وہ عظیم المرتبت پیغمبر اور نجات دہندہ و محسن انسانیت ہیں، جن کی بدولت انسانیت کو دین و دنیا کی فلاح اور آخرت میں نجات کی راہ ملی۔ آپ ﷺ کی شخصی عظمت پر مسلم ہی نہیں، دنیا کے مشاہیر اور غیر مسلم دانشور بھی متحد و متفق ہیں، مغرب کے نامور دانشوروں نے آپ ﷺ کے حضور خراج عقیدت پیش کرتے ہوئے آپ ﷺ کی عظمت کو تسلیم کیا ہے۔ رسول اکرم ﷺ ہی پوری انسانیت میں سب سے بزر، سب سے زیادہ لائق تکریم، عزت و توقیر اور عظمت و احترام کے مستحق ہیں۔ آپ ﷺ کا ادب و احترام پوری انسانیت پر لازم ہے۔ یہ ایک ایسی تاریخی حقیقت ہے، جس کا اعتراف مذہب عالم کے غیر مسلم دانشوروں کو بھی ہے۔ مشہور ہندو شاعر کنور مہندر سنگھ بیدی سحر کیا خوب کہتے ہیں۔

عشق ہو جائے کسی سے، کوئی چارہ تو نہیں
صرف مسلم کا محمد ﷺ پہ اجارہ تو نہیں
شیش چندر سکینہ کیا خوب کہتے ہیں
یہ ذات مقدس تو ہر انساں کو ہے محبوب
مسلم ہی نہیں واسطہ دامان محمد ﷺ

معروف امریکی دانش ور ڈاکٹر میخائیل ایچ ہارٹ اور اس کی اعلیٰ تعلیم یافتہ بیوی نے دنیا کی مشہور و معروف شخصیات کی سوانح حیات کا مطالعہ کیا، اس مطالعے کے بعد انہوں نے ”The 100“ نامی کتاب لکھی، ان کے بقول اس کتاب میں انسانی تاریخ کی سوا اعلیٰ ترین شخصیات کے حالات درج ہیں۔ جنہوں نے ان کے نزدیک انسانی تاریخ پر نمایاں ترین اثرات ڈالے، اس کتاب میں پیغمبر اسلام حضرت محمد ﷺ کے تذکرے کو سرفہرست اور پہلے نمبر پر رکھا گیا ہے، کیوں کہ وہ تاریخ کے سب سے عظیم المرتبت اور سب سے عظیم

انسان ہیں۔ موصوف رقم طراز ہے: ”پوری انسانی تاریخ میں محمد ﷺ وہ واحد شخصیت ہیں، جو دینی اور دنیوی دونوں اعتبار سے غیر معمولی طور پر کامیاب و کامران اور سرفراز ٹھہرے۔“

فرانسیسی محقق اور دانشور ڈاکٹر گستاوی بان ”سمتہ بن عرب“ میں لکھتا ہے: ”اگر اشخاص کی زندگی، بزرگی اور عظمت کا اندازہ اُن کے کارناموں سے لگایا جاسکتا ہے تو ہم لکھیں گے کہ حضرت محمد ﷺ انسانی تاریخ میں سب سے عظیم شخصیت گزرے ہیں۔“

ہندو سیرت نگار سوامی لکشمین پرشاد اپنی کتاب ”عرب کا چاند ﷺ“ میں رقمطراز ہے: ”دنیا کی اُن جلیل القدر ہستیوں میں جن کے اسمائے گرامی ہاتھ کی انگلیوں پر شمار کیے جاسکتے ہیں، سرور کائنات حضرت محمد ﷺ کو کئی اعتبار سے ایک خاص امتیاز حاصل ہے۔“

کمپیوٹر سافٹ ویئر تیار کرنے والی دنیا کی مشہور کمپنی ”Micro Soft“ نے اکیسویں صدی عیسوی کے آغاز پر پوری دنیا سے یہ سوال کیا کہ ”دنیا کی سب سے عظیم ترین شخصیت کون ہے؟ جس نے اپنے فکر و عمل سے انسانی تاریخ اور انسانی زندگی پر گہرے نقوش مرتب کیے، اور دنیائے انسانیت اس سے متاثر ہوئی۔ اس کے جواب میں دنیا کے بیش تر افراد نے رسول اللہ ﷺ کی ذات و گرامی کو انسانی تاریخ کی سب سے عظیم المرتبت شخصیت قرار دیا۔ رائے دہندگان میں بیش تر افراد کا تعلق مغربی دنیا سے تھا۔“

اس لحاظ سے یہ کہنا بالکل درست ہے کہ رسول اکرم حضرت محمد ﷺ تمام انبیائے کرام، آسمانی کتب کی شہادت، یہودیت اور عیسائیت، دنیا کے دیگر مذاہب، تمام انسانی معاشروں اور مہذب اقوام کے نزدیک سب سے عظیم المرتبت ہستی ہیں۔ دنیائے انسانیت پر آپ ﷺ کے سب سے زیادہ احسانات ہیں، آپ ﷺ خاتم الانبیاء، سید المرسلین اور محسن انسانیت ہیں۔ ان تمام حقائق کا تقاضا یہ ہے کہ مشرق و مغرب، تمام مذاہب اور پوری انسانیت آپ ﷺ کی عزت و توقیر، ادب و احترام، عظمت و ناموس اور شان و وقار کو ملحوظ رکھے۔ یہ انسانیت کا اجتماعی فریضہ ہے۔ آئین، تہذیب اور اعلیٰ انسانی اقدار کا تقاضا ہے۔ جب کہ آپ ﷺ کی بے احترامی اور توہین گویا خالق کائنات، تمام انبیائے کرام، الہامی

مذہب اور پوری دنیا کے مذاہب و مہذب انسانی معاشروں کی توہین کے مترادف ہے، جسے کسی صورت برداشت نہیں کیا جاسکتا۔ آپ ﷺ کی شان میں معمولی گستاخی بھی ناقابل معافی جرم اور پوری انسانیت کی توہین اور دل آزاری کے مترادف ہے۔ خاص طور پر امت مسلمہ جس کے دین و ایمان کی بنیاد ہی سرکارِ دو جہاں ﷺ سے عقیدت و محبت کا اظہار اور آپ ﷺ پر ایمان کا لازمی و بنیادی تقاضا ہے۔ اہل ایمان کے دل سرور کائنات ﷺ کی محبت کے چراغ سے روشن رہتے اور ان کے گلستان عقیدت نبی ﷺ کی خوشبوؤں سے مہکتے اور لہلہاتے ہیں۔ ان کے دلوں کی دھڑکن اور ہر سانس کی آمد رسول اکرم ﷺ کی محبت، آپ ﷺ کی عظمت اور آپ ﷺ کے ذکر سے مشروط ہے۔ آپ ﷺ کی عزت و ناموس کے تحفظ کے لیے ایک گناہ گار سے گناہ گار فرد بھی اپنی متاع حیات کو قربان کرنا باعثِ فخر و سعادت سمجھتا ہے۔

ر ک م

شانِ رسالت ﷺ میں گستاخی اور توہین آمیز خاکوں کے ذریعے اسلام، مسلم لقمہ اور مہذب انسانوں کی دل آزاری انتہائی گھناؤنا اقدام، اور حد درجہ ناقابل برداشت ہیں۔ اظہارِ رائے کی آزادی کے نام پر آپ ﷺ کی توہین اور شانِ رسالت ﷺ میں گستاخی کو کوئی مہذب انسان برداشت نہیں کر سکتا۔ یہ دین و دنیا دونوں کے آئین سے غداری، پردرد گارِ عالم کے میثاق سے انحراف، دنیا میں بسنے والے ڈیڑھ ارب مسلمانوں اور دنیا کے مہذب انسانوں کے عقیدے، مذہب اور پوری انسانیت کی توہین ہے۔ جس کا کوئی جواز اور کوئی عذر قبول نہیں کیا جاسکتا۔ یہ ایسا بدترین جرم ہے، جس کی تائید اور اعانت بھی بدترین جرم سے کم نہیں۔

خلاصہ کلام یہ ہے کہ ہادیِ عالم، سرورِ کائنات حضرت محمد ﷺ کی عزت و توقیر، آپ ﷺ کا ادب و احترام، آپ ﷺ کی شان اور ناموس کا تحفظ اور آپ ﷺ کی عزت و تکریم بلا تفریقِ مذہب و ملت پوری انسانیت کا دینی، اخلاقی اور اجتماعی فریضہ ہے۔

کی محمد ﷺ سے وفا تو ہم تیرے ہیں

یہ جہاں چیز ہے کیا، لوح و قلم تیرے ہیں

ناموس رسالت صلی اللہ علیہ وسلم ایک علمی و تحقیقی جائزہ

مولانا ڈاکٹر سعید احمد صدیقی

۱۲۵

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَى مَنْ لَا نَبِيَّ بَعْدَهُ ، أَمَّا بَعْدُ !

سید الرسل، خاتم الانبیاء، نبی آخر الزماں، سرور کون و مکاں، حضرت محمد مصطفیٰ ﷺ کی شخصیت و سیرت عظمیٰ ازل سے ابد تک زمان و مکان پر احاطہ کئے ہوئے ہے، ہر شے رسالت مآب ﷺ کی نبوت کے بے کراں جلال و جمال کی گرفت میں ہے کائنات کا ذرہ ذرہ حضور اکرم ﷺ کی مدحت و رفعت ذکر کا شاہد ہے:

وَرَفَعْنَا لَكَ ذِكْرَكَ (۱)

کی صدا سے زمین و آسمان گونج رہے ہیں۔ یہ ذکر اتنا بلند ہوا کہ ساری رفعتیں اس کے سامنے پست ہو کر رہ گئیں۔ فرشِ زمیں سے عرشِ بریں تک سب اس کے ذکر سے معمور ہیں۔ دنیا کے ہر خطے میں بسنے والے کروڑوں مسلمان دن میں پانچ مرتبہ ہر نماز میں رحمتہ للعالمین، شفیع المذنبین ﷺ پر درود و سلام پڑھتے ہیں۔ ہر اذان کے وقت دنیا سستی ہے کہ محمد ﷺ بنی نوع انساں کے رہبر و رہنما ہیں اور اللہ کے اس وعدے کے پورا ہونے پر عہد تصدیق ثبت ہوتی رہی ہے کہ: وَرَفَعْنَا لَكَ ذِكْرَكَ

چشم اقوام یہ نظارہ ابد تک دیکھے رفعتِ شانِ رفعتنا لک ذکرک دیکھے (۲)

افضل ترین عبادت:

حضور نبی کریم ﷺ کی ذاتِ اقدس سے مسلمانوں کو جو محبت، عقیدت اور شفقتی و وابستگی ہے اور انہوں نے جس طرح آپ ﷺ کے سوانح، حالات، ارشادات و فرموداتِ حلیہ و شمائل، اخلاق و عادات اور معجزات کو محفوظ کیا ہے وہ تاریخِ عالم کا ایک حیرت انگیز واقعہ ہے ذکر حق کے بعد ذکرِ رسول ﷺ کو افضل ترین عبادت کہا گیا ہے کہ اس ذکر میں مخلوق ہی نہیں بلکہ خود خالق انس و جان بھی شریک ہے۔ (۳)

محبت کی پرانی رسم

محبت کی پرانی رسم ہے کہ محبوب کو خوبصورت القاب سے یاد کیا جاتا ہے، عموماً اس جذبہ محبت کے اظہار کے لئے مروجہ اسماء کا سہارا لیا جاتا ہے مگر بعض اوقات جذبے کی شدت اور اس کی خصوصی کیفیت نے اسماء و القاب تراشنے پر مجبور کرتی ہے تاکہ اظہار میں اپنائیت کا عنصر نمایاں ہو جائے۔ آنحضرت ﷺ کی ذات گرامی سے ہر مسلمان کو اک گونہ شفیقتی ہے۔ یہ وارثی محبت ایمان کی جان ہے، اس لئے ہر دور کا مسلمان اپنے محبوب ﷺ کے لئے نئے سے نیا اور حسین سے حسین تر نام وضع کرتا رہا ہے۔ (۳)

قرآن کریم کی پکار:

قرآن کریم نے ان خوبصورت اور پیارے پیارے ناموں سے ہمارے نبی ﷺ کو پکارا ہے۔ مُحَمَّدٌ (۵)

أَحْمَدُ (۶) الْمُرْقِلُ (۷) الْمَذْقُورُ (۸) الْبَشِيرُ (۹) الْكَافِرُ (۱۰) الدَّاعِي (۱۱)
الصَّاحِبُ (۱۲) النَّبِيُّ الْأَمِيُّ (۱۳) السَّراجُ (۱۴) الشَّاهِدُ (۱۵) الْمُبَشِّرُ (۱۶)
الْمُعَلِّمُ (۱۷) الْمُرْزَقِيُّ (۱۸) الْتَالِي (۱۹) الرَّؤُوفُ (۲۰) الرَّجِيمُ (۲۱) رَحْمَةُ
لِلْعَالَمِينَ (۲۲) خَاتَمُ النَّبِيِّينَ (۲۳)

صحابہؓ نے اپنے نبی کو پکارا

کتب احادیث میں ہمیں اپنے پیارے نبی ﷺ کے ایسے خوبصورت نام ملتے ہیں جن سے آپ ﷺ کی عظمت کا اظہار ہوتا ہے اور صحابہ کرامؓ نے آپ ﷺ کو مختلف خوبصورت ناموں سے پکارا، جن میں سے چند یہ ہیں:

مُحَمَّدٌ، أَحْمَدُ، الْمَاحِي، الْحَاشِر، الْعَاقِبُ (۲۴)، الْمُقْفِي،
نَبِيُّ التَّوْبَةِ، نَبِيُّ الرَّحْمَةِ (۲۵)، نَبِيُّ الْمَلْحَقَةِ (۲۶)، النَّبِيُّ
الْمُصْطَفَى (۲۷)، خَاتَمُ النَّبِيِّينَ (۲۸)، سَيِّدُ الْعَالَمِينَ، رَسُولُ
رَبِّ الْعَالَمِينَ، رَحْمَةُ لِّلْعَالَمِينَ (۲۹)، الصَّادِقُ الْمُصْذَرَقُ
(۳۰)، حَبِيبُ اللَّهِ، حَامِلُ لَوَاءِ الْحَمْدِ (۳۱)

آسانی کتابوں میں آپ ﷺ کے خوبصورت نام

کتب سماویہ میں مذکور اسماء کی فہرست خاصی طویل ہے اور بعض علماء نے ان کے استخراج پر بہت محنت کی ہے۔ کتب اسلاف کا ماحصل علامہ یوسف النجفانی رحمۃ اللہ علیہ (م ۱۳۵۰ھ) نے حجۃ اللہ علی العالمین میں درج کیا ہے اور بیسیوں نام گنوائے ہیں۔ مثلاً ما فعدا (طیب طیب)، فاد و لیلیط (یعنی فارق حق و باطل) منحنفا (یعنی محمد) الحمطایا (حامی الحرم) اخو ساج (یعنی صحیح الاسلام) لدمایا (یعنی السابق الاول) اور اخرایا (یعنی آخر الانبیاء) (۳۲)

قرآن کریم اور انبیاء کی ناموس

سرکارِ دو عالم ﷺ کے اُمتی اس وقت تک اپنے ایمان کو کامل نہیں سمجھتے جب تک تمام انبیاء پر ایمان نہ لے آئیں، تمام فرشتوں پر ایمان نہ لائیں، تمام انبیاء پر نازل شدہ کتابوں پر ایمان نہ لائیں، ارشادِ باری تعالیٰ ہے:

آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ
وَمَلَائِكَتِهِ وَكُتُبِهِ وَرُسُلِهِ لَا تَفْرِقُونَ بَيْنَ أَحَدٍ مِنْ رُسُلِهِ (۳۳)۔

سب نے مانا اللہ کو اور اس کے فرشتوں کو اور اس کی کتابوں کو اور اس کے رسولوں کو اور اس کے پیغمبروں میں سے کسی میں تفریق نہیں کرتے۔

پیغمبروں کے نام پر سورتیں:

اسلام میں سرکارِ دو عالم ﷺ کے بعد سب سے مقدس ہستیاں ابو بکرؓ، عمرؓ، عثمانؓ، علیؓ، حسینؓ کریمینؓ، وغیرہ ہیں، لیکن آپ دیکھیں ان کے نام پر قرآن کریم کی کوئی سورۃ نہیں ہے، اگر ہیں تو سابق انبیاء کرام کے نام پر جو عیسائیوں کے ہاں بھی مقدس ہیں، اور یہودیوں کے ہاں بھی مقدس ہے۔ حضرت ابراہیم علیہ السلام کے نام پر سورۃ ہے۔ حضرت یوسف علیہ السلام کے نام پر سورۃ ہے، حضرت ہود علیہ السلام کے نام پر سورۃ ہے، حضرت یونس علیہ السلام کے نام پر سورۃ ہے اور نوح علیہ السلام کے نام پر سورۃ ہے۔

بی بی مریم کے نام پر سورۃ

اسلام میں سب سے مقدس خواتین سیدہ خدیجہؓ، سیدہ عائشہؓ، سیدہ فاطمہ الزہراءؓ وغیرہن مانی جاتیں ہیں، لیکن ان کے نام پر قرآن کریم میں کوئی سورۃ نہیں ہے، اگر ہے تو بی بی مریم کے نام پر جن کو عیسائی دنیا سب سے مقدس مانتی ہے۔

۸۵۵

انبیاء کرام علیہ السلام کے نام اور قرآن کریم:

قرآن کریم میں چھبیس پیغمبروں کے نام آئے ہیں، سرکارِ دو عالم ﷺ کا اسم مبارک محمد چار مرتبہ آیا ہے اور احمد ایک مرتبہ آیا ہے، جبکہ سب سے زیادہ حضرت موسیٰ علیہ السلام کا ۱۳۵ مرتبہ اور حضرت ابراہیم علیہ السلام کا ۶۷ مرتبہ، جس کی تفصیل درج ذیل ہے:

نمبر شمار	پیغمبر کے نام	قرآن میں کتنی مرتبہ نام مبارک آیا
(۱)	سیدنا حضرت آدم علیہ الصلوٰۃ والسلام	۲۵
(۲)	حضرت نوح علیہ السلام	۴۳
(۳)	حضرت اویس علیہ السلام	۲
(۴)	حضرت ہود علیہ السلام	۷
(۵)	حضرت ابراہیم علیہ السلام	۶۷
(۶)	حضرت اسمعیل علیہ السلام	۱۲
(۷)	حضرت اسحاق علیہ السلام	۷
(۸)	حضرت صالح علیہ السلام	۸
(۹)	حضرت لوط علیہ السلام	۲۷
(۱۰)	حضرت یعقوب علیہ السلام	۱۶
(۱۱)	حضرت یوسف علیہ السلام	۲۷
(۱۲)	حضرت شعیب علیہ السلام	۱۱

۱۳۵	حضرت موسیٰ علیہ السلام	(۱۳)
۱۹	حضرت ہارون علیہ السلام	(۱۴)
۴	حضرت یونس علیہ السلام	(۱۵)
۱۶	حضرت داؤد علیہ السلام	(۱۶)
۱۷	حضرت سلیمان علیہ السلام	(۱۷)
۴	حضرت ایوب علیہ السلام	(۱۸)
۲	حضرت الیاس علیہ السلام	(۱۹)
۲	حضرت اسماعیل علیہ السلام	(۲۰)
۷	حضرت زکریا علیہ السلام	(۲۱)
۵	حضرت یحییٰ علیہ السلام	(۲۲)
۲	حضرت ذوالکفل علیہ السلام	(۲۳)
۱	حضرت عزیز علیہ السلام	(۲۴)
۳۳	حضرت عیسیٰ علیہ السلام	(۲۵)
۳	حضرت محمد مصطفیٰ ﷺ	(۲۶)
۱ (۳۳)	آپ ﷺ کا اسم گرامی احمد ﷺ	(۲۷)

آپ ﷺ کی انفرادی و امتیازی شان:

سرکارِ دو عالم ﷺ نے خود بھی تحدیثِ نعمت کے طور پر اپنی انفرادی و امتیازی شان کا ذکر کئی بار فرمایا، جن سے آپ ﷺ کی بلند مرتبہ شان کا اظہار ہوتا، آپ ﷺ کے یہ پانچ اوصاف اکثر کتب حدیث میں موجود ہیں۔

نصرت بالرعب مسيرة شهر وجعلت الارض مسجدا و
طهورا، واحلت لی العنائم، وکان النبی یبعث الی قومه

خاصۃً وبعثت الی الناس كافة واعطيت الشفاعة (۳۵)
 ”ایک مہینے کے فاصلے سے میری رعب کے ذریعے مدد کی گئی اور
 میرے لئے تمام زمین مجددہ گاہ اور پاک بنائی گئی، مال غنیمت میرے
 لئے حلال کیا گیا، اور نبی خاص اپنی قوم کی طرف بھیجے جاتے تھے اور
 میں تمام لوگوں کی طرف مبعوث کیا گیا ہوں اور مجھے شفاعت عطا کی
 گئی۔“

نور محمدی ﷺ کی مقدم تخلیق:

ہمارے پیارے نبی ﷺ کو یہ شرف و مقام و مرتبہ بھی حاصل ہے کہ آپ ﷺ کو
 حضرت آدم علیہ السلام کی تخلیق سے قبل منصب نبوت سے سرفراز کیا گیا، جیسا کہ جامع ترمذی کی
 اس حدیث مبارکہ سے اس کا اظہار ہوتا ہے، ارشاد نبوی ﷺ ہے:

عَنْ أَبِي هُرَيْرَةَ قَالَ قَالَ رَأَى رَسُولَ اللَّهِ ﷺ مَنًى وَجَبَتْ
 لَكَ النُّبُوَّةُ؟ قَالَ: ”وَأَدَمُ بَيْنَ الرُّوحِ وَالْجَسَدِ“ (۳۶)

”حضرت ابو ہریرہؓ سے روایت ہے کہ آپؐ نے فرمایا کہ رسول اللہ
 ﷺ سے کہا گیا کہ نبوت آپؐ کے لئے کب متعین کی گئی، تو
 آپؐ نے فرمایا جب آدم علیہ السلام روح اور جسم کے درمیان
 تھے۔“

انبیاء کرام علیہم السلام پر شرف و فضیلت:

امام الانبیاء، سید الرسل محمد مصطفیٰ احمد مجتبیٰ ﷺ کو تمام انبیاء سابقین پر شرف و
 فضیلت حاصل ہے، لیکن اس بابلی میں تقابلے جائزے کی حوصلہ افزائی نہیں کی جاتی کہ کسی بھی
 حوالے سے کسی نبی کی تنقیص کا کوئی پہلو نہ لکے تاہم آپ ﷺ کے عشاق کسی نہ کسی موقع پر
 کسی نہ کسی حوالے سے آپ ﷺ کی فضیلت کا اظہار ضرور کرتے ہیں، جیسا کہ حضرت امام
 بوہری رحمۃ اللہ علیہ اپنے مشہور عالم قصیدہ بردہ شریف میں ذکر فرمایا:

لَسَاكَ النَّبِيُّ فِي خَلْقٍ وَلِي خُلُقِي وَلَمْ يَدَا نُؤُهُ لِي عِلْمِي وَلَا كَرَمِي (۳۷)

”نبیوں پر فوقیت لے گئے خلقت اور خلق میں اور انبیاء نہ ان کے علم کو پہنچ سکے اور نہ کرم کو“

۱۳۱

غیر مسلم دانشور اور سرکارِ دو عالم ﷺ:

غیر مسلم دانشور جنہوں نے تاریخ کا مطالعہ کیا اور آپ ﷺ کی سیرت کا جائزہ لیا تو وہ بھی آپ ﷺ کی تقدیس صفات حسہ کے قائل ہوئے بغیر نہ رہ سکے اور وہ آپ ﷺ کی پاکیزہ سیرت کے بحر میں گرفتار ہوئے بغیر نہ رہ سکے۔

”سیرت طیبہ“ کی یہی وہ اثر انگیزی ہے جس نے زمانہ حال کے نامور امریکی مصنف مائیکل ایچ ہارٹ (Hart, Michael) کو اس امر پر مجبور کیا کہ وہ اپنی شہرہ آفاق کتاب The 100 میں پیغمبر اسلام ﷺ کو اعترافِ حقیقت کے طور پر نمایاں جگہ دے۔

مائیکل ایچ ہارٹ نے دنیا کی مشہور شخصیات کا مطالعہ کیا ہے، اس مطالعہ کا حاصل اس نے ۵۷۲ صفحات کی انگریزی کتاب The 100 کی صورت میں پیش کیا ہے۔ اس کتاب میں سوائس شخصیات کے حالات درج ہیں جنہوں نے مصنف کے مطالعہ کے مطابق تاریخ پر نمایاں ترین اثرات مرتب کئے۔ مذکورہ کتاب میں ابدی حقیقت کے اعتراف اور ”وَرَفَعْنَا لَكَ ذِكْرَكَ“ کی لافانی صداقت کے طور ہادی عالم ﷺ کو اول مقام دئے جانے کے متعلق مائیکل ہارٹ خود لکھتا ہے:

Muhammad was the only man in history who was supremely successful on both the religious and the secular levels, of humble origins.(38)

”محمد ﷺ تاریخ کے واحد شخص تھے جنہوں نے اعلیٰ ترین کامیابی حاصل کی، مذہبی سطح پر بھی اور دنیاوی سطح پر بھی“

محسنِ انسانیت سرورِ کائنات خاتم الانبیاء جناب محمد مصطفیٰ ﷺ کی ذاتِ گرامی چودہ صدیوں سے مورخین، محققین، دانشوروں، ادباء اور شعراء کا محبوب رہی ہے۔ آپ ﷺ کی

سیرت طیبہ وہ موضوع ہے، جس کے لئے دشمنوں اور دوستوں، مخالفین سب ہی نے مختلف اسباب کی بنا پر وہ کشش محسوس کی جس کی مثال کے لئے کوئی اور ہستی پیش نہیں کی جاسکتی۔ انگریز مستشرق ڈی ایس ماگولیس (D.S Margoliouth) نے آنحضرت ﷺ کی سیرت کے حوالے سے جو ہر افشانی کی اور سیرت طیبہ کے مباحث کو موضوع تنقید بنایا وہ اہل نظر سے پوشیدہ نہیں تاہم وہ اپنے تعصب اور کج ذہنی کے باوجود اس حقیقت کے اعتراف سے باز نہ رہا کہ محمد ﷺ کی سیرت نگاری ختم ہونے والی نہیں، اس کی کتاب کے مقدمے کا ابتدائی جملہ ضرب المثل بن گیا اور آفاقی حیثیت اختیار کر گیا وہ لکھتا ہے:

The biographers of the prophet Muhammad from a long series which it is impossible to end but in which it would be honourable to find a place. (39)

”محمد ﷺ کے سوانح نگاروں کا ایک طویل سلسلہ ہے، جس کا ختم ہونا ناممکن ہے، لیکن اس میں جبکہ پانا قابل عزت و تکریم ہے۔“

سرکارِ دو عالم ﷺ کے ساتھ محبت و عقیدت:

سرکارِ دو عالم محمد مصطفیٰ احمد مجتبیٰ ﷺ کے ساتھ عقیدت و احترام محبت والفت آپ ﷺ کی ناموس پر مرثنا آپ ﷺ کی غلامی کا طوق اپنے گلے میں ڈالنا نہ صرف ایک مومن کا شوق و ذوق ہے بلکہ یہ اس کے ایمان کا حصہ ہے اور خود ہادی برحق ﷺ نے اہل ایمان سے یہی فرمایا ارشاد نبوی ﷺ ہے۔

عن انس قال رسول الله ﷺ لا يؤمن احدكم حتى اكون احب اليه من والده و ولده و الناس اجمعين (۴۰)

”سیدنا انس h سے روایت ہے کہ نبی ﷺ نے فرمایا تم میں سے کوئی بھی اس وقت تک مومن نہیں ہو سکتا جب تک میں اسے اس کے والد

(ودالدہ) اولاد اور تمام لوگوں سے زیادہ محبوب نہ ہو جاؤں۔“

صحابہ کرامؓ کا شوق دیدار:

ہجرت نبوی کے موقع پر صحابہ کرامؓ مدینے میں کئی دنوں تک آپ ﷺ کی تشریف آوری کا انتظار کرتے رہے یہ روزانہ کا انتظار اور ضروری معمولات چھوڑ دینا رسول اکرم ﷺ کی زیارت کے شوق میں تھا حدیث کے الفاظ ہیں:

لَكَانُوا يَفْعَدُونَ كُلَّ غَدَاةٍ إِلَى الْحَرَّةِ لِيَنْتَظِرُوهُ حَتَّى يَرُدَّهُمْ
حَرُّ الظَّهْرِ (۴۱)

”روزانہ صبح کے ٹائم پر ”حرہ“ مقام پر آتے انتظار کرتے رہتے یہاں تک کہ دوپہر کی گرمی انہیں واپس کرتی۔“

آپ ﷺ نے مرض الموت کے زمانے میں جب پردہ اٹھا کر جہانکا اور صحابہ کرام رضی اللہ عنہم کی نماز کی حالت ملاحظہ فرمائی تو اس آخری دیدار سے صحابہ کرام رضی اللہ عنہم پر مسرت کی وہ کیفیت طاری ہوئی کہ خشوع نماز میں خلل پڑھنے کا اندیشہ ہو گیا۔ اس رضی اللہ عنہ بیان فرماتے ہیں:

كَانَ وَجْهُهُ وَرَقَةً مَصْحَفٍ ثُمَّ تَبَسَّمَ بِضَحْكِ لَهُمْنَا انْ
لَفْتَنَ مِنَ الْفَرَحِ بِرُؤْيَا النَّبِيِّ ﷺ (۴۲)

”آپ ﷺ کا چہرہ قرآن کے ورق کی طرح صاف تھا، پھر آپ ﷺ نے ہنستے ہوئے تبسم فرمایا تو ہمیں فکر لاحق ہو گئی کہ پیغمبر ﷺ کے دیکھنے سے جو خوشی ہوئی اس سے فتنے میں مبتلا نہ ہو جائیں۔“

صحابہ کرام رضی اللہ عنہم کے ادب و احترام کا منظر صلح حدیبیہ میں عروہ بن مسعود کو نظر آیا (جو کہ کفار کا اہلچی بن کر آیا تھا) تو وہ سخت متاثر ہوا اس نے صلح کے متعلق آپ سے گفتگو کی تو عرب کے طریقے کے مطابق داڑھی مبارک کی طرف ہاتھ بڑھانا چاہا لیکن جب ہاتھ بڑھتا تھا مغیرہ بن شعبہ رضی اللہ عنہ تلوار کے ذریعے اسے روک دیتے تھے اس واقعہ سے عروہ کی اس طرف توجہ ہو گئی اور اس نے صحابہؓ کے طرز عمل کو بغور دیکھنا شروع کر دیا تو اس پر یہ اثر پڑا کہ پلٹا تو کفار

سے بیان کیا کہ میں نے قیصر و کسریٰ اور نجاشی کے دربار دیکھے ہیں لیکن محمد ﷺ کے اصحاب جس قدر محمد ﷺ کی تعظیم کرتے ہیں اس قدر کسی بادشاہ کے رفقاء نہیں کرتے اگر وہ تھوکتے ہیں تو ان لوگوں کے ہاتھ میں ان کا لعاب گرنا ہے اور وہ اپنے جسم و چہرے پر اسے مل لیتے ہیں اگر وہ کوئی حکم دیتے ہیں تو ہر شخص مسابقت کرنا چاہتا ہے اگر وہ وضوء کرتے ہیں تو وہ لوگ بچے ہوئے پانی کے لئے باہم لڑ پڑتے ہیں، اگر ان کے سامنے بوتلے ہیں تو ان کی آوازیں پست ہو جاتی ہیں اور وہ ان کی طرف آنکھ بھر کر نہیں دیکھتے۔ (۴۳)

صلح حدیبیہ کے موقع پر جب عروہ بن مسعود نے رسول اللہ ﷺ سے کہا میں آپ کے سامنے ایسے چہرے اور غلط آدمی دیکھ رہا ہوں جو آپ کو چھوڑ کر بھاگ جائیں گے تو ابو بکر صدیق رضی اللہ عنہ غصہ میں آگئے اور فرمانے لگے:

أَمْصَصْ بظُرِ الثَّلَاتِ الْحَنَ نَفَرَ عَنْهُ وَلَدَعَهُ (۴۴)

”جا کر لات کی شرمگاہ چاٹ، کیا ہم رسول اللہ ﷺ کو چھوڑ کر بھاگ جائیں گے؟“

صحابہ کرام رضی اللہ عنہم کی جان نثاری:

سب سے زیادہ جان نثارانہ جذبات کا اظہار غزوہ احد میں ہوا، احد میں ایک موقع پر آپ ﷺ فرمانے لگے:

مَنْ يَرُدُّهُمْ عَنَّا وَلَهُ الْجَنَّةُ أَوْ هُوَ رَفِيقِي فِي الْجَنَّةِ

کون ہے جو ان دشمنوں کو ہم سے دور کرے تو اس کے لئے جنت ہے یا فرمایا کہ وہ جنت میں میرا رفیق ہوگا۔

آپ ﷺ کی جانب سے یہ بشارت سنتے ہی انصاری صحابہ رضی اللہ عنہم میں سے ایک ایک مقابلہ کرتا گیا اور شہید ہوتا گیا یہاں تک سات انصاری صحابہ آپ ﷺ کے سامنے شہید ہو گئے۔ (۴۵)

رسول اللہ ﷺ کی شفقت و رحمت:

ایک یہودی لڑکا بیمار ہو گیا تو نبی اکرم ﷺ اس کی پیار پرسی کے لئے اس کے گھر تشریف لے گئے، اس کا حال احوال، خیریت پوچھی اور بعد میں اس کو اسلام کی بھی دعوت دی تو اس نے باپ کی طرف دیکھا، تو باپ نے اشارہ کیا کہ ہاں! تو وہ لڑکا مسلمان ہو گیا، نبی اکرم ﷺ نے فرمایا اللہ کا شکر ہے جس نے اس کو آگ سے بچالیا۔ (۳۶)

اسی طرح آپ ﷺ کے پاس ایک مرتبہ ایک غیر مسلم مہمان آیا، اسے بکری کا دودھ پینے کو دیا گیا وہ اس نے پی لیا اور مزید کا طلبگار ہوا آپ ﷺ نے ایک اور بکری کا دودھ دوہنے کا حکم دیا اور اسے دودھ لا کر دیا، وہ اسے بھی پی گیا اور مزید مانگا غرضیکہ اس نے سات بکریوں کا دودھ سات مرتبہ پیا، چونکہ گھر میں دودھ کے علاوہ اور کوئی چیز نہ تھی، چنانچہ دودھ اسے دے دیا گیا اور تمام اہل خانہ خود بخوبی کے رہے، لیکن آپ ﷺ اس غیر مسلم مہمان سے اعلیٰ اخلاق کے ساتھ پیش آئے۔ (۳۷)

نصاری کا وفد مدینہ منورہ آیا تو آپ ﷺ نے ان کی مہمانداری کی اور ان کو مسجد میں ٹھہرایا، بلکہ انہیں اپنے طریق پر عبادت کرنے کی بھی اجازت دی، جب عام مسلمانوں نے انہیں منع کرنا چاہا تو آپ ﷺ نے ارشاد فرمایا انہیں اپنی عبادت کرنے دو، چنانچہ انہوں نے مشرق کی طرف منہ کر کے اپنی عبادت کی۔ (۳۸)

جنگ احد میں جب نبی معظم ﷺ کو کئی ایک زخم آئے تو چند صحابہ h نے آنحضرت ﷺ سے عرض کیا کاش ان مشرکین کے لئے آپ بددعا فرمائیں، نہ، اگر ﷺ نے فرمایا:

إني لم أبعث لعلنا و العما بعت رحمة (۳۹)

”میں بعثت کرنے کے لئے نبی نہیں بنایا گیا، مجھے تو رحمت کی نوید

دینے والا بنایا گیا ہے۔“

ثمثال بن اعلال جو کہ بنو خنیہ کے سردار تھے جب قیدی بنا کر لائے گئے تو دوران قید رحمت عالم ﷺ کے حسن سلوک سے اس قدر متاثر ہوئے کہ آزادی کے بعد گھر نہیں گئے بلکہ غسل کر کے کاشانہ نبوت پر حاضر ہوئے پہلے ایمان لائے اور پھر نکاراٹھے۔

”اے محمد ﷺ! اللہ کی قسم، روئے زمین پر آپ ﷺ سے زیادہ بغض مجھے کسی سے نہ تھا، مگر اب آپ ﷺ سے زیادہ مجھے محبوب کوئی نہیں۔ آپ ﷺ کے دین سے زیادہ دشمنی مجھے کسی دین سے نہیں تھی لیکن اب آپ ﷺ کے دین سے زیادہ مجھے محبت کسی دین سے نہیں ہے، آپ ﷺ کے شہر سے زیادہ مجھے ناپسندیدہ شہر کوئی نہ تھا لیکن اب آپ کے شہر سے زیادہ پسندیدہ شہر کوئی نہیں ہے۔“ (۵۰)

دنیا اور آخرت کی رسوائی:

ہمارے پیارے نبی ﷺ کی شانِ اقدس میں جس نے بھی گستاخی کی وہ ہمیشہ رسوا ہوئے اور بدترین موت مرے اور دنیا اور آخرت کی ذلت ان کا مقدر ٹھہری اور قدرت نے یہ اہل قانون مقرر کر دیا کہ محمد عربی ﷺ کو جو بھی تکلیف دے گا اس کا انجام برا ہوگا۔ ارشاد باری تعالیٰ ہے:

”بے شک جو لوگ اللہ اور اس کے رسول ﷺ کو تکلیف پہنچاتے ہیں، اللہ ان پر دنیا اور آخرت میں لعنت بھیج دیتا ہے اور ان کے لئے رسوا کن عذاب تیار کر رکھا ہے۔“ (۵۱)

سورۃ المجادلہ میں ارشاد ہوا:

”جو لوگ اللہ اور اس کے رسول ﷺ کی مخالفت کرتے ہیں وہی ذلیل ترین قوموں میں سے ہیں۔ اللہ نے یہ بات بھی لکھ دی ہے کہ یقیناً میں اور میرے پیغمبران پر غالب رہیں گے، بیشک اللہ بڑی قوت والا ہے۔“ (۵۲)

ایک مقام پر اللہ تعالیٰ نے گستاخ رسول کے بارے میں فرمایا:

إِنَّا كَفَيْنَاكَ الْمُسْتَهْزِئِينَ (۵۳)

”ہم مذاق اڑانے والوں سے نمٹنے کے لئے آپ کی طرف سے کافی ہیں۔“

آپ ﷺ کا مذاق اڑانے والے کافروں میں پانچ بڑے مشہور تھے: ولید بن مغیرہ، عاص بن وائل، اسود بن مطلب بن حارث بن زمعہ، اسود بن عبد یغوث اور حارث بن حلاطلہ، اللہ تعالیٰ نے ان سب کو ایک دن ہی ہلاک کر دیا۔ عبد اللہ بن مسعود رضی اللہ عنہ کی ایک روایت سے معلوم ہوتا ہے جسے امام بخاری رحمۃ اللہ عنہ کتاب الوضوء میں لائے ہیں، کہ کفار قریش ابو جہل، عتبہ، شیبہ، ولید بن عتبہ، امیہ بن خلف اور عقبہ بن ابی معیط تھے، جو میدان بدر میں بری طرح قتل کر دیئے گئے، اور دیگر مقتولین کے ساتھ ایک کنویں میں ڈال دیئے گئے۔ انہی لوگوں نے کچھ دیگر کافروں کے ساتھ مل کر رسول اللہ ﷺ کے کندھے پر کعبہ کے سامنے نماز پڑھنے کی حالت میں اونٹ کی اوجھڑی ڈال دی تھی، تو آپ نے بددعا کر دی تھی، تو آپ نے بددعا کر دی تھی کہ اے اللہ! تو اہل قریش اور ان بد معاشوں سے نمٹ لے۔“ (۵۴)

آج کے دور میں ہماری ذمہ داری:

آج کے دور میں ہماری یہ ذمہ داری ہے کہ ہم آپ ﷺ کے ساتھ محبت و عقیدت کے ساتھ ساتھ آپ ﷺ کی تعلیمات پر سچے دل سے عمل کریں اور دین مصطفیٰ ﷺ کے سچے داعی بن جائیں۔

مشترکہ سرمایہ:

پوری دنیا کو ہم یہ باور کرائیں کہ آپ ﷺ کی نبوت اور قرآن کریم پوری دنیا کا مشترکہ سرمایہ ہے۔

محسب اللہ عدوی رقم طراز ہیں:

”آج دنیا کو جس منشور اور مذہب کی ضرورت ہے وہ روشن دین اسلام ہے رسول اللہ ﷺ کی بعثت اور نزول کتاب تمام نوع انسانی کا مشترکہ سرمایہ ہے، جس طرح خدا کی مالا ی نعمتیں ہر فرد کے لئے عام ہیں، اسی طرح یہ روحانی نعمت بھی تمام مخلوق کے لئے عام ہے۔“ (۵۵)

ہادی برحق نبی آخر الزماں ﷺ کے بارے میں قرآن کریم کہتا ہے:

وَمَا أَرْسَلْنَاكَ إِلَّا رَحْمَةً لِّلْعَالَمِينَ (۵۶)

”اور ہم نے آپ ﷺ کو تمام عالموں کے لئے رحمت بنا کر بھیجا ہے۔“

ایک اور جگہ ارشاد باری تعالیٰ ہے:

وَمَا أَرْسَلْنَاكَ إِلَّا كَلَامًا لِّلنَّاسِ بَشِيرًا وَنَذِيرًا (۵۷)

”ہم نے آپ ﷺ کو تمام انسانوں کے انجام سے باخبر کرنے والا

اور خوشخبری دینے والا بنا کر بھیجا ہے۔“

ایک اور جگہ ارشاد باری تعالیٰ ہے:

”آپ ﷺ کہہ دیجئے اے لوگو! میں تم سب کی طرف اللہ کا رسول

بنا کر بھیجا گیا ہوں۔“

قرآن کریم کا اعلان:

خود قرآن مجید فرقان حمید اپنے بارے میں اعلان کرتا ہے:

تَبَرَّكَ الَّذِي نَزَّلَ الْقُرْآنَ عَلَى عَبْدِهِ لِيَكُونَ لِلْعَالَمِينَ نَذِيرًا (۵۹)

”پاک ہے وہ ذات جس نے حق و باطل میں فرق کرنے والا قرآن کریم

اپنے بندے پر اتارا تاکہ وہ تمام انسانوں کو انجام سے ڈرائے۔“

مولانا ظفر علی خان۔ زکیا خوب کہا:

نماز اچھی روزہ اچھا زکوٰۃ اچھی حج اچھا مگر باوجود اس کے میں مسلمان ہو نہیں سکتا

نہ جب تک کٹ مروں خواجہ طیبہ کی خدا شاہد ہے کامل میرا ایمان ہو نہیں سکتا
حرمت پر

إِن أُرِيدُ إِلَّا الْإِصْلَاحَ مَا اسْتَطَعْتُ وَمَا تَوْفِيقِي إِلَّا بِاللَّهِ عَلَيْهِ

تَوَكَّلْتُ وَإِلَيْهِ أُنِيبُ ۝ (۶۰)

وَصَلَّى اللّٰهُ عَلَى النَّبِيِّ الْكَرِيمِ مُحَمَّدٍ وَآلِهِ وَاصْحَابِهِ أَجْمَعِينَ



حواشہ و حوالہ جات

۱. القرآن، سورہ الانشراح، آیت ۴
۲. اقبال، علامہ، ڈاکٹر، کلیات اقبال، لاہور، خزینہ علم و ادب، ۲۰۰۲ء، جواب شکوہ، ص ۲۵۳
۳. طاہر رضا بخاری، ڈاکٹر، پیش لفظ، پروفیسر، پاک و ہند میں عربی نعتیہ شاعری، پروفیسر ڈاکٹر اسحاق قریشی، لاہور، مرکز معارف اولیاء، محکمہ اوقاف پنجاب، ۲۰۰۲ء، ص ۱۳
۴. محمد اسحاق قریشی، ڈاکٹر، پروفیسر، پاک و ہند میں عربی نعتیہ شاعری، لاہور، مرکز معارف اولیاء، محکمہ اوقاف پنجاب، ۲۰۰۲ء، ص ۳۰
۵. القرآن، سورہ آل عمران، ۱۴۴، الاحزاب، ۴۰، محمد، ۲، الفتح، ۲۹
۶. القرآن سورۃ الصف، آیت ۶
۷. سورہ المزمل، ۱، القرآن، سورہ مزمل، آیت ۶
۸. سورہ المنذر، ۱۰
۹. سورہ بقرہ، ۱۱۹، الاعراف، ۱۸۸، ہود، ۲، سبا، ۲۸، فاطر، ۲۴
۱۰. سورہ بقرہ، ۱۱۹، الاعراف، ۱۸۴، ۱۸۸، ہود، ۲۵، الحجر، ۸۹، الحج، ۴۹، الشملہ، ۱۱۵، العنکبوت، آیت ۵۰، فاطر، ۲۳، ص ۷۰، الاحقاف، ۹، قزاریات، ۵۱، ۵۰، الملک، ۲۶، الاحزاب، ۴۵
۱۱. سورہ الاحزاب، ۴۶
۱۲. سورہ الفتح، ۲
۱۳. سورہ الاعراف، ۱۵۷، ۱۵۸
۱۴. سورہ الاحزاب، ۴۶
۱۵. سورہ الاحزاب، ۴۵، الفتح، ۸
۱۶. سورہ الاحزاب، ۴۵
۱۷. سورہ آل عمران، ۱۶۴، الجمعہ، ۲
۱۸. سورہ آل عمران، ۱۶۴، الجمعہ، ۲
۱۹. سورہ آل عمران، ۱۶۴، الجمعہ، ۲
۲۰. سورہ التوبہ، ۱۲۸
۲۱. سورہ التوبہ، ۱۲۸
۲۲. سورہ الانبیاء، ۱۰۷
۲۳. سورہ الاحزاب، ۴۰
۲۴. البخاری، محمد بن اسماعیل، الجامع الصحیح، ریاض، دار السلام للنشر والتوزیع، موسوعۃ الحدیث الشریف الکتب المکتب، کتاب المناقب، باب ملجلہ فی اسماء رسول اللہ ﷺ، رقم الحدیث ۳۰۳۲، ص ۲۸۸

۲۵. القفیری، مسلم بن الحجاج، صحيح مسلم، رياض، دار السلام للنشر والتوزيع، موسوعة الحديث الشريف الكتب الستة، ۲۰۰۰ء، كتاب الفضائل، باب في اسمائه عليه السلام، رقم الحديث ۶۱۰۸، ص ۱۰۹۱
۲۶. الترمذی، ابو عیسیٰ محمد بن عیسیٰ، جامع الترمذی و شمائل الترمذی، کراچی، قرآن محل، ص ن۔ شمائل ترمذی، باب ملجلہ فی اسماء النبی صلی اللہ علیہ وسلم، ص ۳۱
۲۷. فاضل بریلی، احمد رضا خان، علامہ الامن والعلیٰ لناعلیٰ المصطفیٰ بدافع البلاء، لاہور، نوری کتب خانہ بحوالہ حکم، ص ۱۰۳
۲۸. البخاری، محمد بن اسمعیل الجامع الصحيح، محوله سابقہ، کتاب المناقب، باب خاتم النبیین، رقم الحديث ۳۵۳۵، ص ۲۸۸
۲۹. الترمذی، ابو عیسیٰ محمد بن عیسیٰ، جامع الترمذی، رياض، دار السلام للنشر والتوزيع، موسوعة الحديث الشريف الكتب الستة، ۲۰۰۰ء، ابواب المناقب، باب ملجلہ فی ہد التبرہ، رقم الحديث ۳۶۲۰، ص ۲۰۲۵
۳۰. البخاری، محمد بن اسمعیل، الجامع الصحيح، محوله سابقہ، کتاب المناقب، باب علامات النبوة فی الاسلام، رقم الحديث ۳۶۰۵، ص ۲۹۳
۳۱. ابو عیسیٰ محمد بن عیسیٰ جامع الترمذی، محوله سابقہ، ابواب المناقب، باب ملجلہ انا اول القلیس خروجا، رقم الحديث ۳۶۱۰، ص ۲۰۲۶
۳۲. بحوالہ محمد اسحاق قریشی، پروفیسر، لکڑ، برصغیر ہاک و ہند میں عربی نعتیہ شاعری، لاہور، مرکز معارف اولیا محکمہ اوقاف پنجاب، ۲۰۰۲ء، ص ۳۱
۳۳. القرآن، سورۃ البقرہ، ۲۸۵
۳۴. علی اصغر چوہدری، معلومات قرآن، لاہور، مکتبہ تعمیر انسانیت، ص ن، ۱۱۰۶۲
۳۵. البخاری، محمد بن اسمعیل، الجامع الصحيح، محوله سابقہ، کتاب الصلوٰۃ، باب جعلت الی الارض، مسجداً وطهوراً، رقم الحديث ۱۳۸، ص ۳۷
۳۶. الترمذی، ابو عیسیٰ محمد بن عیسیٰ، جامع الترمذی، محوله سابقہ، ابواب المناقب، باب ملجلہ فی فضل النبی صلی اللہ علیہ وسلم، رقم الحديث ۳۶۰۹، ص ۲۰۳۴
۳۷. ابو حنیفہ، شرف الدین ابو عبد اللہ محمد بن حسن، امام، قصیدہ بردہ، کراچی، مکتبہ خیر کثیر، آرام باغ، ص ن، ۲۸
۳۸. Hart, Michael/The 100, New York, 1978. (Muhammad) اور انسانی حقوق، لکڑ حافظ محمد ثانی، کراچی، دار الاشاعت، ۱۹۹۹ء، ص ۵۰
۳۹. The New Eneyclopedia Britanica, vii, edition, 1990, P.838
۴۰. القفیری، مسلم بن الحجاج، صحيح مسلم، محوله سابقہ، کتاب الايمان، باب وجوب صلوٰۃ رسول صلی اللہ علیہ وسلم، رقم الحديث ۱۶۶، ص ۶۸۸
۴۱. البخاری، محمد بن اسمعیل، الجامع الصحيح، محوله سابقہ، کتاب مناقب الانصار، بالمعجمۃ النبی صلی اللہ علیہ وسلم، رقم الحديث ۳۹۰۶، ص ۳۱۸
۴۲. البخاری، محوله سابقہ، کتاب الاذان، باب لعل العلم والفضل، رقم الحديث ۶۸۰، ص ۵۴
۴۳. البخاری، محمد بن اسمعیل، الجامع الصحيح، کتاب الشروط، باب الشروط فی الجہاد، رقم الحديث ۲۷۳۱، ۲۷۳۲، ص ۲۱۸
۴۴. ایضاً

۴۵. مسلم بن الحجاج، صحیح مسلم، محولہ سابقہ، کتاب الجہاد والسیر، باب غزوہ اُحد، رقم الحدیث نمبر ۴۶۴۱، ص ۹۹۸
۴۶. البخاری، محولہ سابقہ، کتاب الجنائز، باب انا اسلام العسیر، رقم الحدیث نمبر ۱۳۵۶، ص ۱۰۶
۴۷. مسلم بن الحجاج، صحیح مسلم، کتاب الاشربة، باب المؤمن یلکظ فی محی واحد، رقم الحدیث نمبر ۵۳۷۹، ص ۱۰۴۶
۴۸. شبلی نعمانی، علامہ سیرۃ النبی ﷺ، کراچی، دار الاشاعت، جلد ۲، ص ۵۰
۴۹. صحیح مسلم، محولہ سابقہ، کتاب البر والصلة، باب النهی عن لعن القتل، رقم الحدیث ۶۶۱۳، ص ۱۱۳۱
۵۰. البخاری، محمد بن اسماعیل، الجمع الصحیح، کتاب المغزی، باب وفد بنی حنفیة، رقم الحدیث ۴۳۷۲، ص ۳۸۵
۵۱. القرآن، سورۃ الاحزاب، آیت ۵۷
۵۲. القرآن، سورہ مجلہ، آیت ۲۱، ۲۰
۵۳. سورۃ الحج، آیت ۹۵
۵۴. البخاری، محمد بن اسماعیل، الجمع الصحیح، محولہ سابقہ، کتاب الوضوء، باب انا لقی علی ظہر البعلی، رقم الحدیث ۲۴۰، ص ۲۲
۵۵. ندوی، مجیب اللہ، مولانا اسلام کے بین الاقوامی اصول و تصورات، لاہور، ۱۹۹۰ء، بیال منکم درست لائبریری، ص ۲۹
۵۶. القرآن، سورۃ الانبیاء، آیت ۱۰۲
۵۷. القرآن، سورہ سبۃ، آیت ۲۸
۵۸. القرآن، سورۃ الاعراف، آیت ۱۵۸
۵۹. القرآن، سورہ فوکل، آیت ۰۱
۶۰. القرآن، سورۃ ہود، آیت ۸۸



توہین آمیز خاکوں کا مسئلہ

عالم اسلام کی حکمت عملی

ثروت جمالی اسمعی

آزادی اظہار کے نام پر اسلام اور مسلمانوں کے خلاف حصبانہ اور شرانگیز مہم، عین اس وقت شروع کی گئی جب پوری مسلم دنیا میں اسلامی قوتیں جمہوری ذرائع سے اپنی مقبولیت ثابت کر رہی ہیں۔ مصر، فلسطین، عراق، ایران، پاکستان، بنگلہ دیش، ملائیشیا، انڈونیشیا، اردن، بحرین، سعودی عرب، ترکی، اور الجزائر وغیرہ کے انتخابی تجربات اس کا گھلا ثبوت ہیں، خود یورپ اور امریکہ میں ہر سال ہزاروں مردوزن حلقہ جگوش اسلام ہو رہے ہیں۔ اور ان میں سے کوئی بھی اسلام کے کسی جدید روشن خیال اور اعتدال پسند ایڈیشن سے متاثر ہو کر مسلمان نہیں ہوتا بلکہ یہ سب کے سب اسی پندرہ سو سال پرانے اسلام کو جوں کا توں اپناتے ہیں۔ مسلمان ہونے والی مغربی اور خواتین کسی چوں چوں کے بغیر ستر و حجاب کی پابندی خوشی خوشی قبول کرتی ہیں اور مردوں کی شکل و صورت اور معمولات زندگی کے دل کی تبدیلی کی شہادت دینے لگتے ہیں۔

حالات کے تناظر میں یکے بعد دیگرے مغربی ملکوں کے اخبارات کی جانب سے انسانیت کے محسن اعظم ﷺ کی شان میں گستاخی کا ارتکاب جس کا نتیجہ لازمی طور پر دنیا کے ڈیڑھ ارب مسلمانوں کے اندر شدید اضطراب اور اشتعال کی صورت میں برآمد ہونا تھا، پھر اس شرانگیزی اور منافرت خیزی کو ذرائع ابلاغ کا جائز حق قرار دینے پر اصرار، اس کے بعد بش بلیمبر اور یورپی یونین کی طرف سے اس موقف کی بڑی حد تک ہموائی اور حالات کی خرابی میں براہ راست شریک ڈینش وزیر اعظم سے فون پر اظہار بیگہتی..... ان سب کو محض ایک سلسلہ اتفاقات باور نہیں کیا جاسکتا۔ یہ تو ممکن ہے کہ اس سلسلے کا آغاز کسی طے شدہ مشترکہ منصوبہ بندی کے تحت نہ ہو لیکن بعد میں درجنوں مغربی ملکوں کی اس میں سرگرم شرکت اور ایک قطعی نامعقول موقف پر ہٹ دھرمی کے ساتھ قائم رہنا ایک سوچی سمجھی سازش

ہی ہو سکتی ہے اور اس کا مقصد حالات کو بالآخر تہذیبوں کے تصادم کے اس نظریے کی عملی تکمیل تک پہنچانا دکھائی دیتا ہے جو کہ کیونسٹ روس کے خاتمے کے بعد سے مغربی مفکر پیش کر رہے ہیں۔ اس نظریے کا خلاصہ یہ ہے کہ اب دنیا میں اسلام وہ واحد نظام حیات ہے جس سے مغربی تہذیب کو خطرہ درپیش ہے لہذا اس کی حفاظت کے لیے اسلام اور کم از کم ”سیاسی اسلام“ کے خطرے کا قلع قمع ضروری ہے مسلم دنیا میں امریکہ اور اس کے مغربی اتحادیوں کی جارحانہ سرگرمیاں اسی فکر کے تابع دکھائی دیتی ہیں اور مغربی ملکوں کی جانب سے اتنی بڑی تعداد میں اتنے منظم انداز سے مسلمانوں کی محبوب ترین ہستی کے ہدف تنہیک بنائے جانے سے لگتا ہے کہ مغرب اور اسلام میں کھراؤ کی مطلوبہ منزل کو جلد سے جلد قریب لانے کی کوشش کی جا رہی ہے۔ یہ کارٹون کروسیڈ شروع کرنے اور پھر اس میں بتدریج شریک ہوتے چلے جانے والے عناصر شاید اس گمان میں جلاتے کہ اس کھیل میں جیت بھی ان کی ہوگی اور پٹ بھی۔ اس حال سے ان کا اولین مقصد تو یہی ہوگا کہ مسلم ملکوں کے اندر جمہوری ذرائع سے اپنی مقبولیت ثابت کرنے والی اسلامی قوتوں کو مشتعل کر کے تشدد پر آمادہ کیا جائے اور پھر دنیا کو بتایا جائے کہ اسلامی تحریکیں، جمہوری تقاضے پورے کرنے کی اہلیت سے محروم ہیں۔ اسلام بنیادی طرز پر دہشت گردی کا مبلغ تحمل و برداشت سے عاری اور جمہوری اصولوں اور آزادیوں پر غنی مغربی تہذیب سے متصادم ہے۔ اسلامی قوتیں عالمی امن کے لیے خطرہ ہیں۔ یہ کبھی جمہوری عمل کا حصہ نہیں بن سکتیں۔ لہذا انہیں کچلے بغیر اور ”سیاسی اسلام“ کا خاتمہ کیے بغیر دنیا میں سکون نہیں ہو سکتا۔ غالباً اسی طرح مسلم ملکوں میں مغرب کے تابعدار حکمرانوں کو بھی جمہوری سیاست میں ابھرتی ہوئی اسلامی تحریکوں کو دبانے کا ایک جواز مہیا کرنے کی کوشش کی گئی ہے۔ اس کے ساتھ ساتھ اس سازش کے خالقوں کے پیش نظریہ بھی یقیناً ہوگا کہ اس تدبیر سے مغرب میں قبول اسلام کے بڑھتے ہوئے رجحان کی روک تھام کی جائے اور اسلام کی طرف مائل ہونے والوں کو بتایا جائے کہ اسلام اس دہشت اور محبت کا نہیں، بد امنی، تشدد، نفرت اور خونریزی کا علمبردار ہے۔ اور اگر بفرض محال اسلامی تحریکیں اس شیطانی شرارت پر کوئی تند و تیز رد عمل ظاہر نہ کریں تو اس صورت میں یہ تحریکیں خود پوری دنیا میں عام مسلمانوں کے نزدیک بزدل اور بے حوصلہ قرار پائیں گی

اور ان کے چڑھتے سیلاب کے آگے مسلمان عوام کے مجروح اور شکستہ جذبات کا ملہ خود ہی بند باندھنے کا ذریعہ بن جائے گا۔ اس کے علاوہ بے بسی، لاچارگی اور شکست خوردگی کی کیفیت پوری دنیا کے مسلمانوں کو نفسیاتی طور پر توڑ پھوڑ کر رکھ دے گی۔ واقعات و حالات کی گواہی یہی ہے کہ اس سازش کے پس پشت یہ تمام مقاصد کار فرما تھے مگر قدرت کے منصوبے شاید کچھ اور ہیں چنانچہ چند ہفتوں کے اندر ہی یہ چال خود سازشی عناصر کو الٹی نظر آ رہی ہے۔ پوری امت مسلمہ نے اس معاملے میں ایمانی حمیت اور یکسوئی و یکجہتی کا مظاہرہ کیا ہے۔ پھر اظہار رائے کی آزادی کے نام پر اسلام کے خلاف اشتعال انگیز کارٹونوں کی اشاعت کی اس بھونڈی اور ناپاک مہم کو جائز ثابت کرنے کے لیے دیئے جانے والے دلائل اتنے بودے ہیں کہ اپنی تردید آپ کر رہے ہیں۔ یہ دلائل کسی معقول آدمی کو قائل کرنے کی صلاحیت سے بالکل عاری ہیں اور خود مغرب میں تنقید کا نشانہ بنے ہوئے ہیں۔ جبکہ عام لوگوں میں انتہا پسند اور متعصب سازشی عناصر کے رویے پر سوچ بچار کے ساتھ ساتھ اسلام کے بارے میں جستجو کی ایک نئی اور طاقتور لہر نے جنم لیا ہے اس طرح اللہ تعالیٰ نے اہل مغرب تک اسلام کا درست تعارف پہنچانے کا ایک سنہری موقع مسلمانوں کو فراہم کر دیا ہے۔ اب یہ ہم مسلمانوں کا کام ہے کہ ہم اس سے کیسے اور کتنا فائدہ اٹھاتے ہیں۔ وقت کا تقاضا ہے کہ عالمی اسلامی تحریکیں اس مقصد کے لیے اچھی طرح سوچ سمجھ کر ایک مشترکہ حکمت عملی ترتیب دیں اور پھر پورے اہتمام سے اسے بروئے کار لائیں۔

اسلام اور مسلمانوں کے خلاف مغرب کی متعصبانہ مہم نے دنیا کے سامنے اسلام کا درست تعارف پیش کرنے کا جو سنہری موقع مسلمانوں کو فراہم کر دیا ہے اس سے فائدہ اٹھانے کے حوالے سے سب سے پہلی بات تو یہی ہے کہ اسلام سے کھلے بغض پر مبنی اس مہم کے خلاف خود مسلمانوں کا طرز احتجاج اسلام کے تعارف کا اولین ذریعہ ہے۔ اگرچہ پوری طرح اسلامی احکام کے تابع ہو تو غیر جانبدار لوگوں ہی کے نہیں بدترین مخالفین کے دلوں کو جیتنے کا ذریعہ بھی بن سکتا ہے۔ اس حوالے سے مکمل ہدایت قرآن و سنت میں موجود ہے اور اسلامی تحریکوں کی قیادتوں اور علمائے کرام کی ذمہ داری ہے کہ وہ خود بھی انہیں ملحوظ رکھیں اور مسلم عوام کو بھی ان سے آگاہ کریں۔ اس کے ساتھ علمی و فکری میدانوں اور ابلاغ کے محاذ پر

اسلامی قوتوں کی جانب سے عالمی سطح پر منظم اور مربوط جدوجہد انتہائی ضروری ہے۔ جس کا فی الوقت تقریباً اقدان نظر آتا ہے۔ ایسے چوٹی کے چند مسلمان اسکالر جو قرآن و سنت کی حقانیت پر پورا اعتماد رکھتے ہوں جن کا قلب و ذہن دونوں مسلمان ہوں اور جو اسلام کے بارے میں کسی معذرت خواہی کا شکار نہ ہوں، اگر صرف اس کام کے لیے فارغ کر دیئے جائیں کہ وہ اسلام کے خلاف نئی شکلوں میں آئے دن کے جانے والے پروپیگنڈے کا جدید ذہن کے مطابق اطمینان بخش جواب دیں گے روزمرہ حالات واقعات اور معاملات و مسائل کے حوالے تحقیق و تجزیے کا کام کریں گے، انسانیت کے لیے اسلام کی دعوت اور پیغام کو جدید دور کے تقاضوں کے مطابق پیش کریں گے، مغربی تہذیب نے انسانیت کے لیے جو سنگین مسائل پیدا کیے ہیں ان کی نشاندہی کر کے اسلام کی روشنی میں ان کا حل سامنے لائیں گے..... تو اسلام کے دفاع اور ابلاغ کا ایک مستقل نظام وجود میں آسکتا ہے۔ جدید اصطلاح میں اسے مسلم دنیا کا عالمی ٹھنک ٹینک کہا جاسکتا ہے۔

مغرب نے اپنے مخصوص مقاصد کے لیے اسلام اور عالم اسلام پر کام کرنے والے بے شمار ٹھنک ٹینک بنائے ہیں لیکن اسلامی دنیا میں بین الاقوامی سطح پر ایسا کوئی ادارہ فعال دکھائی نہیں دیتا۔ اس کی کو بلا تاخیر پورا کیا جانا چاہئے۔ یہ کام حکومتوں سے کہیں بہتر انداز میں اسلامی تحریکیں کر سکتی ہیں۔ اس کے لیے جو جذبہ دلولہ اور بصیرت درکار ہے وہ سرکاری دربار کے وابستگان۔ کہ بس کی بات نہیں ہے۔ اس ادارے کو سرکاری مصلحتیں اور سرخ فیتے کا شکار ہونے سے بچانے کے لیے وسائل بھی مسلم دنیا کے اہل خیر کو نجی طور پر فراہم کرنے چاہئیں۔ جو اُمت پوری دنیا میں جہادی تحریکوں کی مالی سرپرستی کر سکتی ہے اس کے لیے اپنے چند اہل علم کو فکری محاذ پر لڑنے کے لیے دنیاوی فکروں سے فارغ کر دینا بھی مشکل نہیں ہے۔ بس ضرورت اس جانب توجہ دینے کی ہے۔ جدید انفارمیشن ٹیکنالوجی کے سبب اب دنیا کے کونے کونے کے لوگ ایک دوسرے سے باسانی اور ہمہ وقت مربوط رہ سکتے ہیں۔ اور علمی و فکری کام کے لیے باہمی تبادلہ خیال اور مشاورت میں جغرافیائی فاصلے قطعاً حائل نہیں رہے ہیں۔

اسلام پر دہشت گردی، خواتین کے حقوق، اقلیتوں سے بدسلوکی، انسانی حقوق کی پامالی وغیرہ کے حوالے سے جو حملے مغرب کے فکری مورچوں سے آئے دن ہوتے رہتے ہیں ان کا جواب دینے کے لیے اسلامی دنیا کے علمی جرائد کے خصوصی نمبر پورے عالمی اسلام کے اہل علم و دانش کے تعاون سے شائع کیے جانے چاہئیں۔ ان کاوشوں کی حیثیت بھی محض دفاعی نہیں ہونی چاہئے بلکہ مغرب کے سیکولر نظام سیاست اور سرمایہ دارانہ معیشت کے ہاتھوں انسانیت..... غربت اور بے روزگاری، ارتکاز دولت، امیر اور غریب کے درمیان بڑھتے ہوئے فاصلوں، سودی نظام کی تباہ کاریوں، آزادی نسواں کے نام پر عورت کے بدترین استحصال..... ان خصوصی شماروں میں ان کا مکمل تجزیہ بھی کیا جائے اور اسلام ان مسائل سے کس طرح نمٹ سکتا ہے اس بارے میں مکمل رہنمائی بھی فراہم کی جائے۔ یہ کام بھی اسلامی تحریکیں ہی بہتر طور پر کر سکتی ہیں۔ اس کے لیے اچھی منصوبہ بندی کی جائے، بنیادی موضوعات اور ان کے ذیلی عنوانات کا تعین اچھی طرح سوچ سمجھ کر کیا جائے، پھر یہ موضوعات موزوں ترین افراد کے لیے مختص کیے جائیں اور مواد کی فراہمی میں بھی پورا تعاون کیا جائے تو بہت اچھی کاوشیں منظر عام پر لائی جاسکتی ہیں۔ لکھنے والوں کو کسی بھی زبان میں لکھنے کی آزادی حاصل ہونی چاہئے اور ان کی تحریروں کا بعد میں ترجمہ کرانے کا مناسب بندوبست کیا جانا چاہئے۔ اصل دستاویز عربی، اردو، انگریزی، کسی بھی زبان میں منظر عام پر لائی جاسکتی ہے۔ مگر بعد میں اس کو دنیا کا تمام زبانوں میں ترجمہ کر کے شائع کرنے کا اہتمام ہو سکتا ہے۔ پاکستان میں سوشلزم کے خلاف یہ کام اسلامی قوتوں نے انتہائی موثر انداز میں کیا تھا۔ انسانیت دشمن مغربی سرمایہ داری کے خلاف بھی علمی و فکری جہاد وقت کی آواز ہے۔ اسلام اور مادہ پرستی میں براہ راست جنگ شروع ہو چکی ہے اور اسے جیتنے کے لیے بارود سے زیادہ دلیل کی قوت درکار ہے۔ اور الحمد للہ دلیل کے میدان میں اسلام کا کوئی مد مقابل نہیں۔ ضرورت صرف اللہ کے پیغام کو درست طور پر دنیا کے سامنے پیش کرنے کی ہے۔ اسلامی تحریکوں کا سیاسی جدوجہد اور جہادی کاوشوں کے ساتھ ساتھ اس محاذ پر پوری طرح سرگرم ہونا ضروری ہے۔

ابلاغ کے محاذ پر اسلام کی جنگ لڑنے کے لیے جدید ذرائع ابلاغ سے بھرپور کام لیا جانا انتہائی ضروری ہے۔ اس کی بہت کم وقت میں اور بہت تھوڑے وسائل کے ساتھ رو بہ عمل لائی جاسکتے والی ایک تدبیر ویب سائٹس کی ہے۔ فی الوقت عالم اسلام کی کوئی نمائندہ ویب سائٹ انٹرنیٹ پر موجود نہیں ہے۔ عالمی اسلامی تحریکیں باہمی تعاون اور مشاورت سے یہ کام بھی کر سکتی ہیں۔ تاہم اسلام کے پیغام کو دنیا تک پہنچانے اور اس کے بارے میں کیے جانے والے گمراہ کن پروپیگنڈے کا بروقت ازالہ کرنے کے لیے، ایک ایسا نئی وی چینل بھی اسلامی قوتوں کو قائم کرنا چاہئے جس کے ذریعے واقعات کو ان کے صحیح رنگ میں دنیا کے سامنے لایا جائے اور وقت کے مسائل پر اسلام کا موقف دٹوک اور بے لاگ انداز میں پیش کیا جائے۔ اس چینل کی نشریات کم از کم تین زبانوں یعنی اردو، عربی اور انگریزی میں ہونی چاہیے۔ احتجاجی مظاہروں، مصنوعات کا بائیکاٹ اور سفارتی تعلقات کا خاتمہ وغیرہ جیسے اقدامات کی بلاشبہ اپنی افادیت ہے لیکن دور رس نتائج کے لیے ٹھوس اور پائیدار حکومت عملی ناگزیر ہے۔ جس کے چند نکات اس سلسلہ تحریر میں پیش کیے گئے ہیں۔ تاہم اس سمت میں فوری اقدامات وقت کی ناگزیر ضرورت ہیں اور عالمی اسلامی قوتوں کو اسے اپنی ترجیحات میں شامل کرنا چاہئے۔

اللہ رب العزت کی بارگاہ میں

اللہ مرے مجھ کو دل و جان سے پیارے
 سرکار محمد ﷺ مری آنکھوں کے ہیں تارے
 پر کیف سنبھالوں سے بھرا ہوا جہان ہے
 ملتے ہیں شب و روز مجھے تیرے سہارے
 احسان سے تیرے بحر بلا خیز کے اندر
 چلتا ہوں تو مڑ جاتے ہیں طوفان کے دھارے
 اس سارے کرم کی کوئی توجیہ کروں کیا
 کشتی مری سرکار لگاتے ہیں کنارے
 امراض کے آلام نے دم توڑ دیا ہے
 جیتا ہوں تجھے ٹوٹے ہوئے دل سے پکارے
 کردار کو پاکیزگی قلب و نظر دے
 شعلے مرے بن جائیں محبت کے شرارے
 اللہ صد، بسر احد، بسر محمد ﷺ
 کر مجھ کو شفیاب کہ ہو جائیں مرے وارے نیارے

محمود صفدر عثمانی

شہیدان ناموس رسالت ﷺ

عہد بہ عہد..... تاریخی جائزہ

گلزار احمد ساجد

حمد و ثناء رب ذوالجلال کے لیے جس نے مخلوق کی ہدایت کے لیے قرآن مجید نازل فرمایا..... اور درود و سلام نبی آخر الزماں حضرت محمد ﷺ پر جنہوں نے چارواک عالم میں اس کو پھیلا یا۔ اور رب ذوالجلال کی لاکھوں رحمتیں نازل ہوں، ان مقدس شخصیات کی قبور پر جنہوں نے ناموس رسالت ﷺ کے لیے اپنی جانوں کا نذرانہ پیش کیا۔

حضور خاتم النبیین ﷺ اور امت مسلمہ کے مابین وہی ربط و تعلق ہے، جو جسم و جان کا ہے۔ آپ ﷺ کی ناموس کی حفاظت ملت اسلامیہ کا اہم ترین فریضہ رہا ہے۔ مسلمان سب کچھ برداشت کر سکتا ہے، مگر آپ ﷺ کی توہین، تنقیص اور بے ادبی یا آپ ﷺ کی شان مبارک میں ادنیٰ سی گستاخی کا شائبہ تک بھی برداشت نہیں کر سکتا۔

مسلمان اپنے آقا و مولا ختم المرسلین و خاتم النبیین حضرت محمد ﷺ کی عزت و ناموس پر مرٹنے اور اس کی خاطر دنیا کی ہر چیز قربان کرنے کو اپنی زندگی کا حاصل سمجھتے ہیں۔ اس پر تاریخ کی کسی جرح سے نہ ٹوٹنے والی ایسی شہادت موجود ہے جو مسلمہ حقیقت بن چکی ہے۔ اس لیے مسلمانوں کو خواہ وہ ایشیا ہو یا یورپ، افریقہ ہو یا کوئی اور خطہٴ ارض جہاں بھی اقتدار حاصل رہا، وہاں کی عدالتوں نے اسلامی قانون کی رو سے شائقانِ رسول ﷺ کو سزائے موت کا فیصلہ سنایا۔ اس کے برعکس جب کبھی یا جہاں ان کے پاس حکومت نہیں رہی، وہاں جاں نثارانِ رسول ﷺ نے غیر مسلم حکومت کے رائج الوقت قانون کی پروا کیے بغیر گستاخانِ رسول ﷺ کو کفر و کدار تک پہنچایا اور خود ہنستے، مسکراتے تختہٴ دار چڑھ گئے۔ اور نسل نو کو یہ پیغام دے گئے کہ۔

نماز اچھی، حج اچھا، روزہ اچھا، زکوٰۃ اچھی
مگر میں باوجود ان کے مسلمان ہو نہیں سکتا
نہ جب تک کٹ مروں میں خواہجہ بٹھا کی عزت پر
خدا شاہد ہے کامل میرا ایمان ہو نہیں سکتا

جنگ یمامہ، جھوٹے مدعیان نبوت کے خلاف امت محمدیہ کا پہلا جہاد
نبی آخر الزمان حضرت محمد مصطفیٰ ﷺ کی رحلت کے بعد منافقین نے نبوت کے جھوٹے
دعویداروں کی صورت میں سر اٹھایا۔ جانشین رسول ﷺ، امیر المومنین، خلیفہ اول و بلا فصل
سیدنا ابوبکر صدیق نے ناموس رسالت ﷺ و آدمیوں کے ختم نبوت کی پاسبانی کا حق ادا کرتے
ہوئے اللہ کی تلوار حضرت خالد بن ولیدؓ کو اس فتنے کی جڑیں کاٹنے اور ان بے ایمانوں کے سر
تن سے جدا کرنے پر مامور کیا..... جنگ یمامہ کفر و اسلام کے اسی معرکہ کی تاریخ ہے، جس
میں بارہ سو کے قریب صحابہ کرامؓ نے جام شہادت نوش کیا۔ ان شہداء میں تین سو ستر ایسے
صحابہ کرامؓ تھے جو قرآن کے حافظ تھے اور ان کا درجہ مسلمانوں میں بہت بلند تھا۔ جنگ یمامہ
کے جذبے اور ولولے شیع ختم نبوت کے پروانوں کے لیے رہتی دنیا تک نمونہ عمل رہیں گے۔
اے جان دینے والا! محمد ﷺ کے نام پر
ارفع بہشت سے بھی تمہارا مقام ہے
ختم نبوت کا پہلا شہید

حضرت حبیب بن زید انصاریؓ

تاریخ اسلام میں عقیدہ ختم نبوت کے لیے سب سے پہلے اپنی جان کا نذرانہ رسول اللہ ﷺ
کے نوجوان انصاری صحابی حضرت حبیب بن زید انصاریؓ نے پیش کیا۔ وہ مسیلہ کذاب کے
ساتھیوں کے ہاتھوں گرفتار ہوئے اور انہیں مسیلہ کے دربار میں پیش کیا گیا۔ مسیلہ نے ان سے
پوچھا کہ کیا تم حضرت محمد ﷺ کو اللہ کا رسول مانتے ہو؟ انہوں نے جواب دیا، ہاں مانتا ہوں۔

مسیلہ نے پھر پوچھا کہ تم مجھے اللہ کا رسول تسلیم کرتے ہو؟ حضرت حبیب بن زیدؓ نے
جواب میں فرمایا، میرے کان تمہاری یہ بات سننے کے لیے تیار نہیں ہیں۔ مسیلہ نے انہیں

قتل کرنے کا حکم دیا۔ اور تاریخ کی کتابوں میں لکھا ہے کہ حضرت حبیب بن زید کو میلہ کے دربار میں اس درندگی کے ساتھ شہید کیا گیا کہ پہلے ان کا ایک بازو کاٹا گیا پھر دوسرا بازو، پھر ایک ٹانگہ پھر دوسری ٹانگہ، اس دوران میلہ مسلسل سوال کرتا جاتا تھا اور اس عاشق رسول ﷺ صحابی کا ہر سوال پر یہی جواب تھا کہ میرے کان جناب نبی اکرم ﷺ کے بعد کسی اور کے لیے نبوت کا لفظ سننے کے لیے تیار نہیں۔ حتیٰ کہ حضرت حبیب بن زید انصاریؓ عقیدہ ختم نبوت کے اسی والہانہ اظہار کے ساتھ جام شہادت نوش کر گئے۔

حضرت زید بن خطاب القرشی العدویؓ

یہ اس لشکر کے علمبردار تھے جو میلہ کذاب کے مقابلہ میں حضرت صدیق اکبرؓ نے روانہ کیا تھا۔ دشمن کے ایک حملہ میں ان کا لشکر متفرق ہو گیا، تو انہوں نے کہا کہ اب مرد مرد نہیں رہے، پھر بلند آواز سے کہا! اللہ! میں اپنے ساتھیوں کے فرار کا تیرے حضور میں عذر پیش کرتا ہوں۔ میلہ کذاب اور محکم بن طفیل کی سازشوں سے برأت کا اظہار کرتا ہوں۔ یہ کہہ کر آگے بڑھے اور شدت سے حملہ کیا اور مرتدین کو قتل کرتے ہوئے شہید ہو گئے۔ یہ حضرت زید خلیفہ ثانیؓ سیدنا عمر فاروقؓ کے بھائی ہیں۔

حضرت سالم بن معقل شہیدؓ

حضرت سالم بن معقلؓ اصلی باشندے اصطر کے تھے۔ بعض نے ان کا وطن موضوع کرد (علاقہ فارس) بھی لکھا ہے۔ شیعہ بنت تعار انصاریہ کے غلام تھے۔ یہ خاتون ابو حذیفہ بن عتبہ بن ربیعہ بن عبد شمس بن عبد مناف کی زوجہ ہیں۔ انہوں نے ان کو آزاد کر دیا اور ابو حذیفہؓ نے ان کو اپنی تربیت میں لے لیا۔ حتیٰ کہ حتمی (منہ بولا بیٹا) بنا لیا۔ جب تنسیخ تبنیت کا حکم اتر تو اپنی بیٹی فاطمہ بنت ولید بن عتبہؓ فرشیہ کا نکاح ان سے کر دیا۔

حضرت سالمؓ کو انصاری اس لیے کہتے ہیں کہ وہ انصاریہ کے آزاد کردہ تھے، اور مہاجر اس لیے شمار کرتے ہیں کہ انہوں نے مکہ میں ابو حذیفہؓ کے ہاں پرورش پائی، اور مکہ سے ہجرت کر کے اس قافلہ میں مدینہ پہنچے جس میں حضرت عمر فاروقؓ بھی شامل تھے۔

ان کا شمار فضلاء الموالی، خیار الصحابہ اور کبار صحابہ میں کیا جاتا ہے۔ ان کو بھی اصل وطن کے لحاظ سے کہا جاتا ہے۔ قرآن مجید کے جید قاری تھے۔ نبی کریم ﷺ نے معلمین قرآن میں ان کے نام کا تعین فرمایا تھا۔ غزوہ بدر میں حاضر تھے، جنگ یمامہ میں حضرت سالم اور ان کے مربی حضرت ابوحنظہؓ دونوں نے جام شہادت نوش کیا۔ دفن ہونے میں حضرت سالمؓ کا سر ابوحنظہؓ کے پاؤں کی جانب تھا۔

حضرت سائب بن عثمان بن مظعون القرشی الحنفی شہیدؓ

یہ سائب بن مظعون کے برادر زادے ہیں۔ ان کے والد عثمان بن مظعون اور ان کے چچاؤں قدامہ، عبداللہ اور سائب نے ہجرت حبشہ کی تھی۔ یہ بھی حبشہ کی ہجرت دوم میں شامل تھے جب یمامہ میں شہادت کے مرتبہ پر فائز ہوئے، اس وقت ان کی عمر ۳ سال سے زائد تھی۔

حضرت شجاع بن ابی وہب الاسدی شہیدؓ

ان کا نسب نبی کریم ﷺ کے ساتھ خزیمہ میں شامل ہو جاتا ہے۔ یہ بھی حبشہ کی ہجرت دوم میں شامل تھے اور پھر یہ بن کر کہ اہل مکہ مسلمان ہو گئے ہیں، حبشہ سے واپس آ گئے تھے۔ غزوہ بدر میں آنحضرت ﷺ کے ساتھ رہے، مواخات میں نبی کریم ﷺ نے انہیں ابن خول کا بھائی بنایا تھا۔ جنگ یمامہ میں شہید ہوئے، اس وقت ان کی عمر چالیس سال سے کچھ زائد تھی۔

حضرت عبداللہ بن مخرمہ شہیدؓ

نبی کریم ﷺ کے ساتھ ان کا نسب گیارہویں پشت میں فہر سے مل جاتا ہے۔ ان کی والدہ اُمّ فہک بنت صفوان ہیں۔ یہ مہاجرین اولین میں سے ہیں اور بقول ذوالحجرتین بھی ہیں۔ جب یمامہ میں اکتالیس سال کی عمر میں شہید ہوئے۔

انہوں نے دعا کی تھی کہ الہی مجھے اس وقت تک موت نہ آئے جب تک میں اپنے بند بند کو تیری راہ میں زخم رسیدہ نہ دیکھ لوں۔ جب یمامہ میں ان کے زخموں کا یہی حال تھا کہ جملہ مفاسل (جوڑوں) پر زخموں کے نشان تھے۔

حضرت ابن عمرؓ فرماتے ہیں کہ جب میں ان کے پاس آخری وقت پہنچا تو انہوں نے مجھ

سے پوچھا کہ روزہ داروں نے روزے کھول لیے ہیں؟ میں نے کہا، ہاں۔ انہوں نے کہا میرے منہ میں پانی ڈال دو۔ ابن عمرؓ حوض پر گئے اور ڈول پانی لے کر آئے۔ آکر دیکھا تو وہ سانس پورے کر چکے تھے۔

حضرت مالک بن اُمیہ بن عمر السلمی شہیدؓ

یہ بنو اسد بن خزیمہ کے حلیف ہیں، بدر میں حاضر ہوئے۔ جنگ یمامہ میں جا شہادت نوش کیا۔

حضرت مالک بن عمرو السلمی شہیدؓ

یہ بنو عبد شمس کے حلیف ہیں، بدر میں حاضر تھے۔ جنگ یمامہ میں شہید ہوئے۔

حضرت ابو حذیفہ بن عتبہ شہیدؓ

ابو حذیفہ بن عتبہ بن ربیعہ بن عبد شمس بن عبد مناف قرشی، ان کا نام مہشم یا ہشم یا ہاشم بیان کیا گیا ہے۔ فضلاء صحابہؓ میں سے ہیں۔ ابھی نبی کریم ﷺ دار ارقم میں داخل نہ ہوئے تھے کہ یہ اسلام لائے تھے۔ اڈل ہجرت حبشہ کی، پھر مکہ سے مدینہ ہجرت کی۔ ان کی اہلیہ سہلمہ بنت سہیل نے ہجرت حبشہ میں ساتھ دیا تھا۔ بدر، احد، خندق، حدیبیہ جملہ غزوات میں آنحضرت ﷺ کے ہمراہ رہے، جنگ یمامہ میں عمر ۵۳ سال جا شہادت نوش کیا۔

حضرت عبد اللہ بن عبد اللہ بن ابی بن سلول الانصاری الخزرجی شہیدؓ

یہ بنو عوف بن خزرج میں سے ہیں، ان کا قبیلہ مدینہ بھر میں مشہور تھا۔ ان کو ابن الحلی بھی کہتے ہیں۔ سلول عبد اللہ منافق کی دادی کا نام ہے، ابی اپنی ماں کی نسبت سے مشہور ہے۔ حضرت عبد اللہ کے باپ عبد اللہ کو اہل یثرب اپنا بادشاہ بنانے لگے تھے، اس کے لیے تاج تیار کرنے کی تجویزیں ہو رہی تھیں کہ سرور عالم ﷺ رونق افروز مدینہ ہو گئے۔ خزرجی مسلمان ہو گئے، ابن ابی کا اقتدار خاک میں مل گیا۔ رشک و حسد نے اسے رئیس المنافقین بنا دیا۔

جب سورہ توبہ ”لیجوز جن الاعز مہا الازل“ کا جملہ رئیس المنافقین کے منہ سے نکلا تو اس کے بیٹے حضرت عبد اللہ جو نہایت مخلص مسلمان تھے، حضور اکرم ﷺ کی خدمت میں گئے اور عرض کیا کہ اگر ارشاد ہو تو اپنے نالائق باپ کا سر کاٹ کر حاضر کروں۔ آپ ﷺ نے

فرمایا نہیں، تم اپنے باپ سے حسن سلوک رکھو۔

الغرض ابن ابی ریحس المنافقین کے گھر میں حضرت عبداللہ، صدق و اخلاص کا کامل نمونہ تھے۔ ایمان اور محبت رسول ﷺ کے مدارج میں ترقی یافتہ تھے۔ ان کا شمار خیار صحابہؓ اور فضلاء صحابہؓ میں ہوتا تھا۔ بدر، احد اور دیگر تمام غزوات میں آنحضرت ﷺ کے ہر کاب رہے اور جنگ یمامہ میں اپنی جان کا نذرانہ اللہ تبارک و تعالیٰ کے حضور پیش کیا۔

حضرت سماک بن خزیمۃ الانصاری شہیدؓ

ان کی کنیت ابو زبانیہ ہے اور اپنی کنیت سے مشہور ہیں۔ ان کا شمار چیدہ اور برگزیدہ بہادروں میں ہوتا ہے۔ تمام مغازی میں حضور اکرم ﷺ کے ساتھ ساتھ رہا کرتے تھے۔ بدر میں حاضر تھے جبکہ یمامہ میں شہید ہوئے۔

حضرت عاصم بن ماض الانصاری شہیدؓ

یہ اور ان کے بھائی معاذ بن ماض غزوہ بدر میں حاضر تھے۔ مواخات میں ان کو نبی کریم ﷺ نے سہیل بن حرملہؓ کا بھائی بنایا تھا۔ میر معونہ یا بقول بعض یوم یمامہ میں جام شہادت نوش کیا۔

حضرت نعمان بن اعقر بن الریح البلوی الانصاری شہیدؓ

یہ انصار بنو معاویہ بن مالک کے حلیف تھے۔ بدر، احد، خندق اور جملہ مشاہد میں شریک ہوئے، جبکہ یمامہ میں شہید ہوئے۔

حضرت معن بن عدی بن جد بن عجلان ضیعہ البلوی الانصاری شہیدؓ

انصار بن عمر کے حلیف تھے۔ عاصم بن عدی کے برادر حقیقی ہیں۔ مواخات میں نبی کریم ﷺ نے زید بن خطابؓ کو ان کا بھائی بنایا تھا۔ بدر سمیت جملہ مشاہد میں حاضر باش رہے۔ جبکہ یمامہ میں شہید ہوئے۔

حضرت عقبہ بن عامر الانصاری الخزرجی شہیدؓ

بیت عقبہ اولیٰ سے مشرف تھے، بدر و احد میں حاضر تھے۔ احد کے دن خود اپنی پر سبز عمامہ سجائے رکھا تھا اور دور سے نمایاں ہوتے تھے۔ خندق اور دیگر مشاہد میں بالالتزام حاضر

رہے، جبکہ یمامہ میں جام شہادت نوش کیا۔

حضرت عبدالرحمن بن عبداللہ الجبلوی الانصاری شہیدؓ

یہ فرار بن ملی کی نسل اور بنو قضاع میں سے ہیں۔ ان کا نام عبدالعزیٰ تھا۔ آنحضرت ﷺ نے ان کا نام عبدالرحمن عدو الادمان تجویز فرمایا۔

بدر میں حاضر تھے، جبکہ یمامہ میں شہادت کے مرتبہ جلیلہ پر فائز ہوئے۔

حضرت عباد بن بشر بن وقش الانصاری الاشہلی شہیدؓ

حضرت عباد بن بشر وقش بن زغبہ بن زعمور ابن عبدالاشہل الانصاری الاشہلی یہ قدیم الاسلام ہیں۔ مدینہ میں حضرت مصعب بن عمیرؓ کے ہاتھ پر مسلمان ہوئے تھے۔ بدر، احد اور دیگر جملہ مشاہد میں آنحضرت ﷺ کے ساتھ ساتھ رہتے تھے۔ فضلاء صحابہؓ میں سے ہیں۔

حضرت انس بن مالکؓ نے روایت کی ہے کہ اندھیری رات میں ان کا عصار روشن ہو جایا کرتا تھا۔ یہ ان چھ بزرگوں میں سے ہیں جو لعب بن اشرف یہودی کے قتل میں شامل تھے۔ جبکہ یمامہ میں مردانہ وار لڑتے ہوئے، مرتدین کو مارتے ہوئے ہمر ۳۵ سال شہید ہوئے۔

حضرت ثابت ہزال بن عمرو الانصاری شہیدؓ

حضرت ثابتؓ بن ہزال الانصاریؓ بدر اور دیگر جملہ مشاہد میں۔ اضر باش رہے، جبکہ یمامہ میں شہادت پائی۔

حضرت ثابت بن اخلد بن نعمان بن خنسا الانصاری شہیدؓ

یہ بنو مالک بن نجار میں سے ہیں۔ بدر و احد میں حاضر ہوئے اور جبکہ یمامہ میں شہید ہوئے۔

حضرت ایاس بن ورقہ الانصاری الخزرجی شہیدؓ

یہ بنو سالم بن عوف بن خزرج سے ہیں۔ بدر میں حاضر ہوئے اور جبکہ یمامہ میں شہادت پائی۔

مندرجہ بالا شہداء ناموس رسالت ﷺ کے علاوہ مولانا ابوالقاسم دلاوری نے ابن اثیر کے

حوالے سے درج ذیل شہدائے ناموس رسالت ﷺ صحابہؓ کے اسمائے مبارک لکھے ہیں:

☆ حضرت عباد بن حارث الانصاریؓ جو جنگِ اُحد میں شریک تھے۔

☆ حضرت عمیر بن ادسؓ شریکِ اُحد

☆ حضرت عامر ابن ثابتؓ بن سلمہ انصاری

☆ حضرت عمارہ ابن حزم انصاریؓ جو غزوہ بدر میں شریک تھے۔

☆ حضرت علی بن عبید اللہ ابن حارثؓ

☆ حضرت فروہ بن نعمانؓ جو جنگِ اُحد میں شریک تھے۔

☆ حضرت قیس بن حارث بن عدی انصاریؓ شریکِ جنگِ اُحد۔

☆ حضرت سعد بن حجاز انصاریؓ شریکِ غزوہ اُحد۔

☆ حضرت سلمہ ابن مسعود بن سنان انصاریؓ

☆ حضرت سائب بن عوامؓ جوذیرؓ کے حقیقی بھائی اور سید المرسلین ﷺ کے چھوٹے بھائی تھے۔

☆ حضرت طفیل بن عمر لہویؓ شریکِ غزوہ خیبر۔

☆ حضرت زرارہ ابن قیس انصاریؓ۔

☆ حضرت مالک ابن اُمیہ سلمیٰ بدریؓ۔

☆ حضرت مسعد ابن سنانؓ اسود شریکِ غزوہ اُحد۔

☆ حضرت صفوانؓ

☆ حضرت فرار ابن ازور اسدیؓ جنہوں نے حضرت خالدؓ کے حکم سے مالک بن نویرہ کو قتل کیا۔

☆ حضرت عبد اللہ بن حارثؓ سہمیؓ

☆ حضرت عبد اللہ ابن عتیکؓ انصاری بدریؓ، جنہوں نے گستاخ رسول ﷺ یہودی ابو

رافع بن ابی الحقیق کو حضور اکرم ﷺ کے حکم پر قتل کرنے کا فریضہ سرانجام دیا۔

☆ حضرت ہریم ابن عبد اللہؓ مطلی قرشیؓ۔

☆ اور ان کے بھائی حضرت جنادہؓ

- ☆ ولید بن عبد شمس بن مغیرہ جو حضرت خالدؓ کے عم زاد بھائی تھے۔
- ☆ حضرت ابوجہ ابن غزیہؓ انصاری جو اُحد میں موجود تھے۔
- ☆ حضرت ابوقیس ابن حارثؓ کہی جو مہاجرین حبش میں داخل اور جنگ اُحد میں شریک تھے۔
- ☆ حضرت یزید بن ثابتؓ جو حضرت زید بن ثابتؓ انصاری کے بھائی تھے۔
- ☆ حضرت مالک ابن عوس ابن عتیک انصاریؓ جو اُحد میں شریک تھے۔
- ☆ نعمان بن عسر بدریؓ
- ☆ حضرت یزید بن اوسؓ جو فتح مکہ کے دن مسلمان ہوئے تھے۔
- ☆ حضرت ابو عقیل بلوی بدریؓ
- اس طرح بعض مورخین نے چند اور نام بھی بتائے ہیں۔

(”آئمہ تلبیس“ جلد اول، ص ۸۷-۸۸)

برصغیر میں تحریک تحفظ ناموس رسالت ﷺ

برصغیر پاک و ہند میں برطانوی دور استعمار سے قبل، حتیٰ کہ مغل شہنشاہ اکبر کے سیکولر دور میں بھی شاتم رسول ﷺ کو سزائے موت دی گئی۔ لیکن جب اس ملک پر سازشوں کے ذریعے انگریزوں کا غاصبانہ قبضہ ہو گیا تو انہوں نے توہین رسالت ﷺ کے اس قانون کو یکسر موقوف کر دیا۔ پھر انگریز حکومت ہی کی شہ پر جب ہندوؤں، آریہ سماجیوں اور مہاسماجیوں نے مسلمانوں کی دل آزاری کرتے ہوئے پیغمبر اسلام حضرت محمد ﷺ کی ذات گرامی قدر پر حملے کرنے شروع کر دیے تو مسلمانوں نے شاتمان رسول ﷺ کو قتل کر کے اقرار جرم کرتے ہوئے دارورسن کی روایت کو از سر نو زندہ کیا۔

عزت	پہ	تری	کلی	والے	ﷺ
حرم	پہ	تری	کلی	والے	ﷺ
کٹنے	کے	لے	مرنے	کے	لے
تیار	ہیں	ہم	تیار	ہیں	ہم

تیار ہیں ہم تیار ہیں ہم
(سید محمد امین گیلانی)

”غلامی کا ہر سال جدوجہد ”آزادی“ کے لیے مصائب کے کوہِ گراں لے کر آیا۔ ان دنوں ہر صبح کا طلوع ہونے والا آفتاب اپنی کرنوں میں محبانِ وطن کے لیے ایسے فیصلے لے کر طلوع ہوتا کہ جن میں دارورسن کے فیصلے جلی طور پر رقم ہوتے۔

لیکن ۱۹۲۶ء کا سورج عجیب انداز سے ابھرا کہ غیر ملکی استعمار اگر ایک طرف آتشیں اسلحہ سے لیس تھا تو دوسری طرف سیاسی بساط کے مہرے اس رخ پر چلائے کہ ان کی ہر چال شہ کو مات دیتی ہوئی چلی گئی۔

سائنس کمیشن میں ہندوستان کی عدم شمولیت، لارڈ برکن ہیڈ کا چیئرمین اور ہندوستانی رہنماؤں کے فیصلے ہنوز متصادم تھے کہ آریہ سماج اور مرزائیوں کی چپقلش نے ہندوستان میں تحریکِ شاتمِ رسول ﷺ کو جنم دیا۔

۱۸۷۵ء میں پنڈت دیانند کی کتاب ”ستیا رتھ پرکاش“ پہلی بار بنارس میں شائع ہوئی۔ قادیانی مذہب کے بانی مرزا غلام احمد نے ”ستیا رتھ پرکاش“ کے شائع ہوتے ہی کتاب لہذا کے مصنف اور دوسرے رہنماؤں کو چیلنج کیا کہ ”جو کتاب میں (مرزا غلام احمد) مستقبلِ قریب میں لکھنے والا ہوں اگر ہندو اور سوامی دیانند مجھے اس کا جواب دیں تو میں انہیں دس ہزار روپیہ انعام دوں گا۔“ اس کے بعد مرزا غلام احمد کی کتاب ”براہین احمدیہ“ کا سلسلہ شائع ہونا شروع ہوا جس میں ہندو دھرم، وید، آریہ سماج، پنڈت دیانند پر اعتراضات و الزامات تراشے گئے۔

اکتوبر ۱۸۸۳ء میں پنڈت دیانند کی موت واقع ہوئی اور ۱۸۸۴ء میں ”براہین احمدیہ“ کی چوتھی جلد شائع ہوئی۔ اس میں پنڈت دیانند کی موت پر اس کے خلاف زور قلم کا مظاہرہ دیکھا گیا۔ آخر اسی سال ”ستیا رتھ پرکاش“ کا دوسرا ایڈیشن شائع ہوا تو اضافی طور پر جن دو ابواب کو شامل اشاعت کیا، ان میں داعیِ اسلام حضور خاتم الانبیاء ﷺ کی ذاتِ گرامی پر براہِ راست

حملہ کیے گئے تھے، جنہیں مسلمان برداشت نہ کر سکے اور کتاب ہذا کے خلاف ہندوستان بھر میں احتجاجی مظاہرے اور جلے ہوئے نیز حکومت سے اس کتاب کی مضبوطی کا مطالبہ کیا گیا۔ انہی دنوں قاسم علی (مرزائی) کی کتاب ”انیسویں صدی کا مہارشی دیانند“ شائع ہوئی جس میں پنڈت دیانند کو ہدف تنقید بنایا گیا تھا۔ اس کتاب کے بازار میں آتے ہی ہندو مسلمان پھر ایک دوسرے کے آمنے سامنے آکھڑے ہوئے۔ قاسم علی (مرزائی) کے جواب میں آریہ سماجی لیڈر پنڈت چھاوتی ایم اے پروفیسر ڈی اے وی کالج لاہور نے (نعوذ باللہ) ”رنگیلا رسول“ ایسی رسوائی عالم کتاب لکھی۔

اس مسموم فضا میں امرتسر کے ایک ہندی رسالہ ”دورت مان“ نے بھی خاتم الانبیاء علیہ السلام کی ذات گرامی پر کچھڑا اچھالا جسے رائج الوقت قانون نے چھ ماہ کی سزا دی۔ لیکن کتاب ”رنگیلا رسول“ (نعوذ باللہ) نے حالات کو بد سے بدتر کر دیا۔“

(حیات امیر شریعت صفحات ۱۰۰-۱۰۱-۱۰۲ از جانا بزم مرزا)

شاتم رسول واجب القتل ہے، جمعیۃ العلمائے ہند کا فتویٰ

”علمائے دین کی توجہ جب کتاب ”رنگیلا رسول“ کی طرف ہوئی تو جمعیۃ العلمائے ہند نے شاتم رسول ﷺ کو واجب القتل قرار دیا۔ اس فتویٰ کے شائع ہوتے ہی عبدالعزیز نامی شخص نے کتاب ہذا کے ناشر راجپال راجس نے کہ مصنف کی ذمہ داری بھی قبول کر لی تھی، لاہور میں قاتلانہ حملہ کیا جس سے راجپال زخمی ہوا، اور حملہ آور کو چودہ سال کی سزا ہوئی۔

اس کے بعد خدا بخش نامی (المعروف اکوجیا) نے حملہ کیا، مگر یہ وار بھی جان لیوا ثابت نہ ہوا۔ خدا بخش کو چھ سال کے لیے جیل بھیج دیا گیا۔

ہندوستان کے مسلمانوں نے حکومت ہند سے مطالبہ کیا کہ راجپال کو گرفتار کر کے اس پر مقدمہ چلایا جائے۔ آخر مسلسل قاتلانہ حملوں اور مسلمانوں کے اضطراب کے رد عمل پر حکومت نے مہاشہ راجپال کو گرفتار کر لیا۔ عدالت نے تین سال قید اور جرمانے کی سزا دی لیکن سیشن جج نے جرمانہ معاف کر دیا اور سزا بحال رکھی۔ ہائیکورٹ میں اپیل پر جشٹ

کنوردیپ سنگھ (عیسائی) نے راج پال کو بری کر دیا۔ اس فیصلے پر لاہور کے انگریزی روزنامہ ”مسلم آؤٹ لک“ نے تبصرہ کیا تو اسے توہین عدالت پر سزا ہوئی۔ جسٹس کنوردیپ سنگھ کے اس رویہ پر عوام کا احتجاج اس قدر عام ہوا کہ حکومت کو عدالت عالیہ کی پوزیشن محفوظ کرنا مشکل ہو گئی۔“ (حیات امیر شریعت صفحات نمبر ۱۰۲-۱۰۳ از جانا باز مرزا)

مسلمانوں کا جذبہ شوق شہادت اور شاتم رسول ﷺ کا قتل عام

”ایک طرف سائنس کمیشن کے ارکان ہندوستان کی سیاسی فضا میں ایسی بوسنگھ رہے تھے جس سے انہیں اپنے لیے سکون میسر نہیں تھا، دوسری طرف مہاشہ راجپال کے بری ہونے پر فرقہ پرست ہندوؤں نے منظم سازش کے تحت تحریک شاتم رسول کو ہندوستان میں ہوا دی، جس سے آریہ سماجی ہندوؤں کے حوصلے بڑھے اور انہوں نے پیغمبر آخر الزماں حضور نبی کریم ﷺ کے خلاف پہلے سے زیادہ تقریر و تحریر پر ہنگامہ شروع کر دیا۔“ (حیات امیر شریعت ص ۱۱۶ از جانا باز مرزا)۔

”ایسے حالات میں اول الذکر گروہ (آریہ سماج) نے سرور کائنات ﷺ کی توہین کرنے کا فیصلہ پختہ کر لیا۔ اس سلسلے میں وہ ایسی ایسی تحریریں سامنے لائے کہ مسلمانوں کے دل بیٹھ گئے، غلامی کا بھوان کی گردنوں پر کڑھالیا سے بھی زیادہ بوجھل محسوس ہونے لگا۔ غم اور غصے کے طے جلے جذبات سے وہ ہندوؤں کا مقابلہ کرتے رہے۔ آخر انہی دنوں شاہ جی نے عصمتِ انبیاء کے تحفظ کا فیصلہ کیا۔ درویش اپنی گودڑی سنبھال کر بے سرو سامانی کے عالم میں نکل کھڑا ہوا۔ قانون فرنگ اور ولت ہندو اس کے ارادوں میں نہ تو کانٹے بکھیر سکی اور نہ ہی اس کے قدموں کی رفتار مدہم ہو سکی۔“

صدائے امیر شریعت

”مسلمانو! میں تمہاری سوئی ہوئی غیرت کو جھنجھوڑنے آیا ہوں۔ آج کفار نے توہین پیغمبر ﷺ کا فیصلہ کر لیا ہے۔ انہیں شاید یہ غلط فہمی ہوئی ہے کہ مسلمان مرچکا ہے۔ آؤ اپنی زندگی کا ثبوت دیں۔ عزیز نوجوانو! تمہارے دامن کے سارے داغ صاف ہونے کا وقت آپہنچا

ہے۔ کلمہ حضرت علی کے کہیں ﷺ تمہاری راہ دیکھ رہے ہیں۔ ان کی آبرو خطرے میں ہے۔ ان کی عزت پر غصے بھونک رہے ہیں۔ اگر قیامت کے دن محمد ﷺ کی شفاعت کے طالب ہو تو پھر نبی ﷺ کی توہین کرنے والی زبان نہ رہے یا سننے والے کان نہ رہیں۔“ (حیات امیر شریعت ص ۱۱۱۸ از جانباز مرزا)

ان خیالات کو شاہ جی نے برصغیر کے مسلمانوں میں بیان کیا۔ وہ شب و روز دیوانوں کی طرح تقریریں کرتے، گاؤں، قصبات شہر اور بستیوں کو اپنے پاؤں تلے روند ڈالا۔ ہندوستان کے مسلمانوں کے نجد خون میں حرارت پیدا ہوئی۔ بس پھر کیا تھا؟ شیر کی طرح پھرا ہوا مسلمان گستاخ ہندوؤں کو تلاش کرنے لگا۔ نگاہیں جنت کی تلاش میں موت سے ہٹتا رہنے کو بے قرار نظر آنے لگیں۔ دلوں میں شوق شہادت کی لذت محسوس ہونے لگی۔ خرد مسکراتی رہی مگر عشق منزل کی جانب رواں دواں رہا۔ اس طرح شاہ جی نے مسلمان نوجوان کو ابھار کر ایسے مقام پر لا کھڑا کیا کہ اس کے آگے دو ہی راستے تھے، یا تو ہندوستان میں داعی اسلام حضرت محمد ﷺ کی عزت ہمیشہ کے لیے نابود ہو جائے یا پھر غیر مسلموں کو آئندہ جرأت نہ ہو کہ وہ حضور ﷺ کی ذات گرامی پر زبان طعن دراز کریں۔

دلوں کے اس فیصلہ کن مقام پر پہنچ کر سب سے پہلے ۱۱ اپریل ۱۹۲۹ء کو لاہور کے ایک بڑھی نوجوان غازی علم الدین نے دوپہر کے وقت لاہور میں کتاب ”رنگیلا رسول“ (نعوذ باللہ) کے ناشر مہاشہ راجپال کو اس کی دکان (اسپتال روڈ) میں قتل کر دیا۔

(حیات امیر شریعت ص ۱۱۱۸-۱۱۱۹ از جانباز مرزا)

اس طرح غازی عبدالرشید قاضی، غازی محمد صدیق، غازی عبداللہ، غازی غلام محمد، غازی عبدالقیوم، غازی میاں محمد، غازی مرید حسین، غازی حاجی محمد مانک اور غازی عبدالنسان وغیرہ بھی گستاخان رسول ﷺ کو جہنم واصل کر کے بارگاہ رسالت ﷺ میں مقبول ہوئے۔

کب موت سے ڈرتے ہیں غلامان محمد ﷺ

یہ اپنے غلاموں پہ ہے فیضان محمد ﷺ
 ہوتا ہے الگ سر مرا شانوں سے تو ہو جائے
 پر ہاتھ سے چھوٹے کا نہ دامن محمد ﷺ
 (سید محمد امین گیلانی)

ایچ ساجد اعوان کی شہرہ آفاق کتاب ”محفظہ ناموس رسالت“ اور گستاخ رسول کی سزا“ میں ”محفظہ ناموس رسالت“ کی چند کم شدہ کڑیاں، شخصیات و واقعات کے عنوان سے مزید شہیدان ناموس رسالت ﷺ کا تذکرہ ملتا ہے۔ ملاحظہ فرمائیں:

۱۔ غازی محمد منیر شہید موضع موکہ ضلع فیروز پور (بھارتی پنجاب) کے وٹرنری اسپتال میں لحاظ پیشہ چر اسی تھے، جذبہ عشق رسول ﷺ سے سرشار ایک موقع پر محفظہ ناموس نبی (ﷺ) کے لیے آگے بڑھے اور جان پر کھیل گئے۔ شاتم رسول کو داخل فی النار کرنے کے بعد عدالتی فیصلے کی رو سے انہیں سزائے موت کا مستحق گردانا گیا۔ وہ جام شہادت کے متنی تھے اور سردار ملک کر لافانی نسخہ حیات بتلا گئے۔ دنیائے صحافت میں شہید موصوف کا تعارف غالباً کیپٹن ممتاز ملک صاحب کے ایک مضمون بعنوان ”نوجوانان اسلام کی حرمت و شان“ سے ہوا۔ انہوں نے جنوری ۱۹۸۳ء کو کونائے وقت کے پرچوں سے شہیدان رسالت کا مختصر تذکرہ قلمبند کیا تھا۔ تاہم ان کے نقش قدم کا کھوج مجھے غازی میاں محمد شہید کے برادر حقیقی ملک نور محمد صاحب لی کمال مہربانی سے ملا۔

۲۔ غازی خدا بخش اکو جہانے راجپال مردود پر سب سے پہلے ۲۶ ستمبر ۱۹۷۷ء کی صبح قاتلانہ حملہ کیا۔ یہ سرفروش اندرون کی گیٹ لاہور کا رہنے والا تھا۔ باپ کا نام محمد اکبر اور اس کا تعلق ایک معروف کشمیری خاندان سے تھا، اس کو سات سال قید سخت جس میں تین ماہ کی قید تنہائی بھی شامل تھی سزا کا حکم سنایا گیا۔

۳۔ راجپال نامی گستاخ رسول بچ رہا تھا، اس لیے ۱۹ اکتوبر ۱۹۷۷ء کی شام کو غازی عبدالعزیز ایک غور پٹھان نے اپنی قسمت آزمائی۔ مذکورہ نوجوان رمضانہ علاقہ غزنی

افغانستان کا رہنے والا تھا اور بغرض تجارت ہندوستان چلا آیا تھا۔ لاہور میں آریہ سماجی کتب فروش پر چھٹا مگر اپنے مقصد میں ناکام رہا۔ اقدام قتل کے سبب انہیں سات سال قید سخت کی سزا دی گئی۔ ازاں بعد اس فتنے کا سد باب غازی علم الدین شہید کے ہاتھوں ہوا۔

۳۔ غازی محمد حنیف شہید نے اپنی بے مثال وفاؤں کا باب مسلم ریاستی دارالحکومت ”بھوپال“ میں رقم کیا۔ کہا جاتا ہے وسط ہند کے اس تہذیبی شہر میں ایک گرلز ہائی اسکول کی انگریز ہیڈ مسٹریس نے سوچی سمجھی اسکیم کے تحت مدرسہ کی صفائی کے بہانے قرآن کریم کے بوسیدہ اوراق ایک خاکروب کے ہاتھوں کوڑے میں ڈلوائے اور جب اس پر احتجاج کیا گیا تو اس بد زبان و بد نصیب عورت نے قرآن پاک، دین متین اور پیغمبر اسلام (ﷺ) کے بارے میں نازیبا اور اشتعال انگیز الفاظ کہے۔ بھوپال کے ایک غیرت مند نوجوان محمد حنیف نے جو پیشے کے اعتبار سے قصاب تھے، انگریز عورت کو راستے میں روک لیا اور اس سے کہا کہ وہ اپنی اس ناپاک جسارت اور شیطانی حرکت پر شہر کے مسلمانوں سے معافی مانگے اور اعلان توبہ کرے۔ حکومت کے نشہ میں چور اس صبیح اٹلیس نے یہ مطالبہ ٹھکرا دیا اور جلد ملتے کے ہاتھوں انجام کو پہنچی۔ غازی محمد حنیف اس غلط کار عورت کو کیفر کردار تک پہنچا کر تھانے میں حاضر ہو گئے۔ قابلِ قتل کیا اور تمام عدالتوں میں اعترافِ حقیقت بیان فرمائی۔ کچھ عرصہ جیل میں گزارا۔ مقدمہ کی سماعت ہوئی اور محمد حنیف غازی کو پھانسی کی سزا سنائی گئی۔

۵۔ ضلع گجرات کے معروف قصبہ منڈی بہاؤ الدین سے نزدیکی گاؤں ”آہلہ“ میں بھی ایک سکھ گستاخ رسول کو جہنم رسید کیا گیا تھا۔ قاتل کا نام غازی محمد اعظم تھا، جو بفضلِ تعالیٰ بقیدِ حیات ہیں۔ بناء بریں سرگودھا روڈ پر واقع بنڈی بھنڈیاں کے علاقہ میں ذخیرہ ہیرا نوالہ سے ملحقہ بستی چک کوکارہ میں بھی اس طرز کا ایک تاریخی واقعہ پیش آیا۔ قاتل و مقتول ہم جماعت تھے۔ ہندو طالب علم نے شانِ رسول ﷺ میں ارتکاب گستاخی کیا اور مسلمان مجاہد نے نہایت سوچ سمجھ کر اسے موت کے گھاٹ اتار دیا۔ کم عمری کی بناء پر عدالتی سزا سے بچ نکلے اور ابھی زندہ ہیں۔

۶۔ پکا قلعہ حیدر آباد (سندھ) میں قیام پاکستان سے فقط ایک برس قبل ۱۹۴۶ء میں ہندو جن

سنگھیوں کا ایک بڑا اجتماع ہوا تھا۔ اس میں آٹھ دس ہزار ہندو شریک تھے۔ مذکورہ جلسے میں ملت اسلامیہ کو نہ صرف غلیظ گالیاں دی گئیں بلکہ ان کے ایک گرونیوں مہاراج نے، نبی اکرم ﷺ کی شان مبارک میں بھی گستاخانہ باتیں کیں۔ اس بات نے تین نمبر تالاب کے مسلمان نوجوانوں کو بے تاب کر دیا۔ جب یہ پچیس نوجوان حرمت نبی ﷺ پر اپنی جانیں نچھاور کرنے کا جذبہ لیے قلعہ پر حملہ آور ہوئے اور نعرہ تکبیر بلند کیا تو جلسے میں بھگدڑ مچ گئی۔ عاشقانِ مصطفیٰ ﷺ نے بے تحاشہ ڈنڈے اور لٹھیاں برسانا شروع کر دیں۔ اسی اثناء میں نینوں مہاراج، ایک جوشیلے نوجوان عبدالخالق قریشی ولد محمد ابراہیم قریشی کے سامنے آ گیا۔ نوجوان نے اس بے غیرت لیچھ کے پیٹ میں چھرا گھونپ دیا۔ وارکاری ثابت ہوا اور شاتمِ رسول اپنے ہی پیر و کاروں کے درمیان تڑپ تڑپ کر جہنم رسید ہو گیا۔ جن سنگھی بد خواص ہو کر اپنی لٹھیاں، جوتیاں، تلواریں اور دوسرے ہتھیار چھوڑ کر بھاگ کھڑے ہوئے۔ اس واقعے میں حصہ لینے والے چند معلومہ خوش قسمت اشخاص مندرجہ ذیل ہیں: حاجی محمد بخش عرف موشیدی، اللہ درایہ شیدی، محمد علی شیدی، علی مراد شیدی، لکھناوالو، صدیق گودر، نبی بخش عرف نبو، مہر محمد عرف مہرل، اللہ نوشیدی، رحیم بخش ابراہیم حجام، عبدالخالق قریشی، لالہ مجیدی، بسروئی۔

۷۔ گستاخ آریہ سماجی ”لکھرام“ کو بھی کسی نامعلوم مسلمان نے سوگ بادش کیا۔ دلچسپ بات یہ ہے کہ مرزا قادیانی نے بھی اس ملعون کی ہلاکت کی پیش گوئی بعض مصلحتوں کے پیش نظر داغی تھی۔ یہی وجہ ہے کہ پولیس کی تفتیش میں مرزا قادیانی پر تحریک قتل اور اعانت کا شبہ ہوا اور اس کی خانہ تلاشی بھی لی گئی مگر کوئی ثبوت بہم نہ پہنچ سکا۔ حقیقت حال یہ ہے کہ اس مردود کا قاتل بھی کوئی مسلمان ہی ہو سکتا ہے۔ مرزائیوں کا تحفظ ناموس رسالت سے کیا واسطہ؟ وہ تو خود تحریک شاتمِ رسول کی ایک کڑی ہیں۔ الغرض مرزا قادیانی کی پیش گوئی اس سوچ کا تجرباتی مظہر نظر آتی ہے کہ غیرت مند مسلمان اس ناپاک وجود کو برداشت نہیں کر سکیں گے، لہذا کیوں نہ الہامی دعوت آزمائیں۔

۸۔ ۴ اپریل ۱۹۳۵ء کو ہندوستان کے مسلم اخبارات میں یہ خبر چھپی کہ یکم اپریل کو بمبئی

میں ایک باغیرت مسلمان..... نے ایک ہندو..... کو ہلاک کر دیا اور پولیس کے سامنے بیان دیا کہ مقتول نے ایک مقامی ورینکلر اخبار میں حضرت رسول اکرم ﷺ کی عکسی تصویر شائع کر کے اس کے جذبات مجروح کیے تھے۔

۹-۱۲۸ اپریل ۱۹۳۵ء کے اخبار میں ایک اور خبر نمایاں تھی کہ ملتان شہر میں ۱۱۴ اپریل کو سات بجے شام سکی ”ویر بھان“ آریہ سماج نے حضور ختمی مرتبت آقائے دو جہاں ﷺ کی شان میں گستاخانہ الفاظ استعمال کیے۔ آج بعد دوپہر آریہ سماجی مذکور کو ساڑھے تین بجے گلی گردھاری لال اندرون پاک دروازہ میں کسی نامعلوم شخص نے پیٹ میں چھرا اتار کر ہلاک کر دیا۔ شبہ قتل میں محمد بخش چوب تراش، حاجی فیض بخش، حاجی عبداللہ اور الہی بخش کو گرفتار کیا گیا۔ ازاں بعد عدم ثبوت کی بناء پر عدالت سے رہا ہوئے۔

۱۰۔ جہلم شہر میں دریا کے کنارے واقع شمالی محلہ کے ایک مسلمان غازی غلام محمد شہید کی سرگزشت بھی قابل ذکر ہے۔ ان کے مقدر جاننے کی تفصیل کچھ یوں ہے ”شہنشاہ دو عالم ﷺ کی ولادت باسعادت کا مبارک دن تھا۔ ہر طرف خوشیوں نے ڈیرے ڈال رکھے تھے۔ کائنات کی نعمت کبریٰ کے درود مسعود پر کون شکر ادا نہ کرتا، اس روز بھی اللہ تعالیٰ کے اس احسان عظیم پر پوری ملت اسلامیہ سرسبز و تھیں۔ اظہار مسرت کے طور پر عید میلاد کا ایک جلوس تشکیل دیا گیا۔ فرزند ان توحید کا یہ قافلہ مذکورہ بالا شہر کے کسی چوراہے سے گزر رہا تھا۔ قریب ہی سکھوں کی آبادی تھی۔ سکھ مت کا ایک آوارہ بھدو کار اہل سنگھ پارچہ فروش آوازے کئے لگا۔ یہ مجاہد اس کے نزدیک کھڑا نہ صرف تمام ادھی حرکات دیکھ رہا تھا بلکہ زہر میں بجھے ہوئے اس کے بے باکانہ جملے بھی سنائی دے رہے تھے۔ اسی اثناء میں جلوس کے پیچھے گدھے پر سوار کوئی لڑکا دکھائی دیا، اب کے وہ انتہائی گمراہ کن ولرزہ خیز الفاظ بک رہا تھا۔ اس نے زور سے چلا کر کہا ”وہ دیکھو مسلمانوں کا نبی براق پر چڑھ کر آگیا ہے۔“ ان سے رہا نہ گیا، بجھلت اس کے سامنے جا کھڑے ہوئے اور کہا کہ ”بے غیرت مٹے اپنی زبان کو قاتل میں رکھو ورنہ پکڑے پکڑے کر کے رکھ دوں گا۔“ مگر وہ اپنی ذلیل حرکتوں سے باز نہیں آیا۔ غازی

غلام محمد نے غصہ کی حالت میں اپنا چاقو اس کے سینے میں گھونپ دیا اور پے در پے وار کیے۔
 بجرم قتل آپ کی گرفتاری عمل میں آئی۔ عدالت میں مقدمہ چلا اور مزائے موت کے مستحق
 ٹھہرایا گیا۔ آپ جنازہ گاہ جہلم کے قریب مشہور قبرستان میں مدفون ہیں۔“
 ۱۱۔ ۱۹۳۲ء میں لکھنؤ چھاؤنی میں ایک سکھ میجر ہر دیال سنگھ کو شعائر اسلامی کا مذاق اڑانے
 اور تضحیک کرنے کی پاداش میں ایک مسلمان فوجی بابو معراج الدین نے قتل کر دیا تھا۔“

شہدائے ملتان، تھانہ کپ

ملتان شہر کے ایک تھانہ (کپ) کے سب انسپکٹر غلام مصطفیٰ نے (جس کے متعلق لوگوں
 کی رائے تھی کہ یہ مرزائی ہے) ۱۸ جولائی ۱۹۵۲ء کو عوام کے ایک جلوس پر لاشمی چارج کیا
 تھا۔ عوام نے تھانہ کے سامنے جمع ہو کر پاکستان کے وزیر خارجہ مرتد چوہدری ظفر اللہ خان
 کے خلاف احتجاج کیا، تو اس مجمع پر بلا وارننگ گولی چلا دی گئی۔ دس منٹ تک ستر (۷۰)
 راؤنڈ چلائے گئے جس کے نتیجے میں چھ (۶) مسلمان شہید ہوئے اور زخمیوں کی تعداد کہیں
 زیادہ تھی۔ اس خونی واردات کے خلاف سارے پاکستان میں یوم احتجاج منایا گیا۔

امیر شریعت سید عطاء اللہ بخاری نے ۲۵ جولائی ۱۹۵۲ء کو شہدائے ملتان کو حسب ذیل
 الفاظ میں خراج عقیدت پیش کیا۔

”جب مسئلہ کذاب نے نبوت کا دعویٰ کر کے اسلام کے بنیادی عقیدہ کو گزند پہنچانے کی
 ناپاک کوشش کی تو حضرت صدیق اکبرؓ نے اس کا ذب و مفتری سے کسی قسم کا مناظرہ کر کے
 دعویٰ نبوت کے جواز میں دلیل طلب نہیں کی۔ اگر کیا تو یہ کہ سات ہزار سے زائد حافظ قرآن
 صحابہ کرامؓ ناموس رسالت ﷺ اور تاج و تخت ختم نبوت پر قربان کر دیے اور اس طرح
 مسلمانوں کی متاع دین و ایمان کو ایک عیار اور مکار کی دست برد سے بچالیا اور آئندہ کے
 لیے ملت اسلامیہ کو سبق دیا کہ جو شخص اس قسم کی ناپاک کوشش کرے، اس کے لیے اسلام
 اور ملت اسلامیہ کا فیصلہ کیا ہے؟

ملتان کے غیور اور صاحب ایمان مسلمانوں نے بھی اس دورِ ہڈ آشوب میں جب کہ کفر و

ارتداد کی سیاہ گھٹاؤں نے ایمان و یقین کو پریشان کر رکھا ہے، اسلام کی لاج رکھ لی اور اپنے جگر گوشوں کو شیخ رسالت پر پروا نہ دار قرار کر کے ثابت کرویا ہے کہ مسلمان آج بھی فخر و عالم کی عزت و ناموس کے لئے گولیوں کی بارش میں مسکرا سکتا ہے۔

رتبہ شہید ناز کا گر جان جانیے
قربان جانے والے کے قربان جانیے
خدا کی نعمتیں بچھاؤں تم پر اے شہیدان ناموس رسالت، سلام ہو تم پر اے ختم المرسلین
کی عزت و آبرو پر قربان ہونے والو، مبارک ہیں ان کے والدین کہ ان کے نذرانے سرکار رسالت مآب ﷺ میں شرف قبولیت حاصل کر گئے۔

یوں تو اس دنیا میں ہزاروں بچے جنم لیتے ہیں اور مر جاتے ہیں۔ ہزاروں کلیاں کھلتی ہیں اور بادِ موسم کے پھیردوں کی تاب نہ لا کر مڑ جھکا جاتی ہیں، مگر وہ موت جو حق اور راستی کی راہ میں آئے حیات جاودا بن کر آتی ہے۔

جو موت آئے تو زندگی بن آئے

قضا کی نرالی ادا چاہتا ہوں

تحریک ختم نبوت ۱۹۷۴ء

اس تحریک میں تینتیس (۳۳) شیخ رسالت ﷺ کے پروانوں نے جام شہادت نوش کیا۔
(فت روزہ ”لولاک“ فیصل آباد ۵ جلد نمبر ۱۵ شمارہ نمبر ۱۶، ۳۷ فروری ۱۹۷۹ء)

مولانا ٹمٹس الدین شہید

حضرت مولانا ٹمٹس الدین شہید ۱۹۳۵ء میں پیدا ہوئے۔ آپ کے والد محمد زاہد فورٹ سنڈھین کے نامور عالم دین شریعہ جاتے ہیں۔ مولانا ٹمٹس الدین مرحوم نے میٹرک کے بعد مختلف دینی مدارس میں دینی تعلیم کی تکمیل کی۔ آپ کے اساتذہ میں حضرت مولانا محمد عبداللہ درخواتی، مولانا محمد یوسف بنوری، مولانا عبدالحق اکوڑہ، خٹک اور مولانا سرفراز خان صفدر مدظلہ العالی سرفہرست ہیں۔ دورہ حدیث ۱۹۶۹ء میں مدرسہ نعیمیہ العلوم گوجرانوالہ میں

جمع ہوئے تاکہ اس امر پر غور کیا جائے کہ ملک کے طالب علم جو انوں میں دینی جذبہ اجاگر کیا جائے اور ایک ایسا متحدہ پلیٹ فارم قائم کیا جائے کہ ملک میں اسلامی نظام کے لیے عملی جدوجہد کی جائے۔ کافی غور و خوض کے بعد جمعیت طلبائے اسلام کا قیام عمل میں لایا گیا، اور ملک کے دوسرے صوبوں میں کنوینز مقرر کرنے کا فیصلہ کیا گیا۔ اجلاس میں جب مذہب بلوچستان کا نام آیا تو اس مدرسہ کا نو جوان طالب علم جس کی پیشانی سے عزم و ہمت کے سوتے پھوٹ رہے تھے، کھڑا ہوا اور کہا کہ بلوچستان کی ذمہ داری میں اٹھانے کے لیے تیار ہوں۔ ان کی اس پیشکش کو قبول کر لیا گیا اور اس نو جوان کو بلوچستان کا پہلا کنوینز مقرر کر دیا۔ یہ وہ نو جوان تھا جو بعد میں ”شمس الدین شہید“ کے نام سے تاریخ بلوچستان میں جگہ گرا رہا ہے۔

مولانا شمس الدین شہیدؒ نے جن محاذوں پر خاص طور پر کام کیا، ان میں ایک محاذ مرزائیت کا بھی ہے۔ انہوں نے جمعیت طلبائے اسلام کے جیالوں سے مل کر بلوچستان سے مرزائیت کا جنازہ نکال دیا تھا۔ ۱۹۷۳ء میں جب قادیانیوں نے انتہائی دخل و فریب کے ساتھ قرآن کے معنی و مفہوم میں لٹھ انداز تحریف کر کے مسلمانوں کو گمراہ کرنے کے لیے بطور خاص شائع کیے تو مولانا کی غیرت ایمانی جوش میں آئی۔ آپ نے مطالبہ کیا کہ قرآن شریف کے تحریف شدہ نسخے کو فوراً ضبط کیا جائے اور قادیانیوں کو فوراً یہاں سے نکال دیا جائے۔ حکام نے اسے معمولی بات سمجھ کر ٹالنے کی کوشش کی۔ اس ناپاک حرکت پر فورٹ سنڈھین کے غیور مسلمان نرپا احتجاج بن گئے۔ عوام نے اپنے عقائد کی کھلم کھڑ توہین کے خلاف احتجاج کے لیے ۱۵ جولائی ۱۹۷۳ء کو ایک مقامی پارک میں جلسہ عام کا اعلان کر دیا۔ عوام عملی کارروائی کرنے پر زور دے رہے ہیں۔ اس دوران ایک قادیانی مسلمانوں کے جوش اور غضب کا نشانہ بنا اور جہنم رسید ہوا، اس موقع پر مولانا شمس الدین شہیدؒ، مولانا محمد خان شیرانی اور صاحبزادہ نور الحق سمیت ۳۶ سرکردہ حضرات رضا کارانہ طور پر گرفتاری کے لیے پیش ہوئے اور کئی راتیں تھانے میں گزاریں۔

(فت روزہ ختم نبوت، ص ۱۳-۱۴ جلد نمبر ۸ شمارہ نمبر ۲۰۰۲ تا ۱۹۶۲ اپریل ۱۹۹۰ء)

کوئٹہ سے ٹوبہ آتے ہوئے لکٹی کے مقام پر مولانا شمس الدین مردہ پائے گئے ملک

محل حسن کے پیٹرول کی گاڑی اس وقت وہاں سے گزر رہی تھی۔ انہوں نے ڈوب اطلاع کر دی کہ مولوی صاحب موٹر میں مردہ پڑے ہیں۔ کوئی دوسرا آدمی نہیں ہے۔ لوگ وہاں گئے اور انہیں ڈوب لے آئے۔ یوں بمبو حکومت کی شرارت پر ۱۳ مارچ ۱۹۷۳ء کو مولانا شمس الدین نے جام شہادت نوش کر لیا۔ گھرانے پر سب گھر والوں، عزیز واقارب اور دوستوں نے انہیں شہید ہونے پر مبارکباد دی۔

۱۳ مارچ ۱۹۷۳ء کو ہزاروں اٹھکبار آنکھوں نے انہیں رخصت کیا۔ انہیں دفن کرنے کے بعد ان کی قبر پر پھولوں کی بارش ہوئی۔ ان کے خون سے عطر کی خوشبو آ رہی تھی۔
(ماخوذ از ڈوب میں تحریک ختم نبوت ایک نظر میں بحوالہ تحریک ختم نبوت ۱۹۷۳ء، ص ۶۱ از مولانا اللہ وسایا صاحب)

شہدائے ساہیوال ۱۹۸۳ء

۲۶ اکتوبر ۱۹۸۳ء جامع رشیدیہ ساہیوال کے مدرس اور مولانا حبیب اللہ فاضلی رشیدی کے عزیز الحاج حافظ بشیر احمد حبیب کو اطلاع ملی کہ مرزائی مشن روڈ پر واقع اپنی عبادت گاہ میں اذان دیتے ہیں۔ چنانچہ ۲۶ اکتوبر کی صبح کو قاری صاحب مذکور اپنے چند ساتھیوں سمیت تحقیق حال کے لیے موقع پر گئے۔ جب صبح کی اذان کی آواز آئی تو مذکور اور پولی ٹیکنک اسٹی ٹیوٹ کے طالب علم اظہار رفتی نے قادیانیوں کی عبادت گاہ کے عین گیٹ سے جھانک کر دیکھنا چاہا کہ کون اذان دے رہا ہے تاکہ اس کے خلاف صدارتی آرڈی نرس (انتہاء قادیانیت) کی خلاف ورزی پر قانونی کارروائی کی جائے۔ اس اثناء میں قادیانی غنڈوں نے فائرنگ کر کے قاری بشیر احمد حبیب اور اظہار رفتی کو موقع پر شہید کر دیا۔ انا للہ وانا الیہ راجعون۔

اس خونی واقعہ کی اطلاع پورے شہر میں جگمگ کی طرح پھیل گئی۔ پورا شہر جامعہ رشیدیہ میں جمع ہو گیا اور شہر میں مکمل ہڑتال ہو گئی۔ نماز جنازہ کا عظیم اجتماع ہوا، جلوس نکلتے، جلسے ہوئے، انتظامیہ نے کئی ایک علمائے کرام کو گرفتار کر لیا۔ اخبارات کے نمائندوں کو سختی سے پابند کر دیا گیا کہ وہ اس خبر کو شائع نہ کریں۔ اس عظیم حادثہ کے بعد پورا ملک سراپا

احتجاج بن کیا۔ طرموں کی گرفتاری اور ان کو کفر کردار تک پہنچانے کے مطالبات شروع ہو گئے۔ اس صورت حال کا جائزہ لینے کے لیے مرکزی مجلس عمل کا ہنگامی اجلاس ساہیوال طلب کر لیا گیا۔

(ہفت روزہ ختم نبوت ص ۱۸ جلد نمبر ۱۱ شمارہ نمبر ۱۵۔ ۱۳۴۷ھ تا ۱۹۹۳ء)

ہفت روزہ ختم نبوت کراچی نے اپنے ادارہ میں مسئلہ ختم نبوت اور قادیانی جارحیت کے انسداد سے متعلق مندرجہ ذیل تجاویز اور مطالبات پیش کیے:

۱۔ قادیانی معاہدہ میں بہت سی جگہاں بھی اذان ہوتی ہے۔ (ساہیوال کا سانحہ اس کی روشن دلیل ہے) یہ نہ صرف شعائر اسلامی کی توہین ہے، بلکہ ملکی قانون کی بھی تشویش ہے۔ قانون نافذ کرنے والے ادارے اس کا احساس کریں۔

۲۔ قادیانی معاہدہ سے کلمات طہیہ اور آیات قرآنی ہٹائی جائیں۔

۳۔ ریوے سے کراچی تک قادیانی مراکز میں دافر مقدار میں اسلحہ موجود ہے، ان مراکز پر چھاپہ مار کر اسلحہ ضبط کیا جائے۔

۴۔ قادیانی اخبارات و رسائل کے ڈیٹیکشن منسوخ کیے جائیں۔

۵۔ مرزا قادیانی اور اس کی ذریت کا لٹریچر جو سرگرم فروادہ لٹکا پٹندہ ہے اسے ضبط کیا جائے۔

۶۔ قاری بشیر احمد حبیب شہید اور اظہار رشتہ شہید کے قاتلوں کو قراقرظ سزا دی جائے۔
محمد عباس شہید

محمد عباس شہید پچانہ کے لواحق گاؤں چک نمبر ۵۶۳ گ ب کے رہائشی تھے، جنہیں جولائی ۱۹۸۹ء میں قادیانی فتنوں نے حملہ کر کے شہید کر دیا تھا۔

(ہفت روزہ ختم نبوت ص ۱۶ جلد نمبر ۸ شمارہ نمبر ۱۱۔ ۱۳۰۷ھ تا ۱۳۰۸ھ اگست ۱۹۸۹ء)
سرदार احمد خان شہید

یہ نوجوان چک سکندر ۳۰ کھاریاں (چک ہاسریاں اسے چک کاٹا بھی کہا جاتا ہے) کے رہائشی تھے۔ گاؤں میں عید کے روز اور اس کے دو دن بعد تک لوگ قربانی کے جانور ذبح کرتے رہے۔ قربانی کے جانوروں کی کھالیں جمع کرنے کے لیے مسلمان نوجوانوں کا ایک

گروپ گاؤں میں چکر لگا رہا تھا۔ وہ سب معاہدے کے مطابق مہتے تھے، قادیانیوں نے غصہ طور پر سازش کر رکھی تھی اور وہ مسلح ہو کر ایک چوہارے میں بیٹھے تھے، جب یہ نوجوان ان کی زد میں آئے تو انہوں نے آتشیں اسلحہ کے فائر کھول دیے۔ نتیجتاً ایک مسلمان نوجوان سردار احمد خان شہید ہو گیا اور دوسرے زخمی ہوئے۔ محمد امیر اصل ہدف تھا مگر اسے اللہ نے بچا لیا۔

(فت روزہ ختم نبوت ص ۱۸ جلد نمبر ۸ شمارہ نمبر ۱۳-۱۳ تا ۱۹ ستمبر ۱۹۸۹ء)

شہدائے جامع مسجد منزل گاہ سکھر

جامع مسجد منزل گاہ سکھر پر قادیانیوں کا دستی بموں سے حملہ ۲ مسلمان شہید، ۱۲ زخمی، شہر میں مکمل ہڑتال، جنازہ میں ڈیڑھ لاکھ شیدائیان ختم نبوت کی شرکت۔

سکھر۔ تفصیلات کے مطابق جامع مسجد منزل گاہ میں صبح فجر کی نماز ہو رہی تھی کہ ایک کار اور دو موٹر سائیکلوں پر سوار قادیانیوں نے مسجد کی شمالی جانب سے دو بم پھینکے جس سے مدرسہ کا ایک طالب علم حافظ منظور احمد اور ایک نمازی ملک نور احمد موقع پر شہید ہو گئے جب کہ ۱۲ افراد زخمی ہو گئے۔

کہا جاتا ہے کہ مسلح قادیانی مدرسہ کے مہتمم اور شیخ الحدیث مولانا محمد مراد کو قتل کرنا چاہتے تھے، جو شدید زخمی ہیں۔ اس حادثہ فوجہ کی اطلاع آنا فانا پورے شہر میں پھیل گئی تو ہزاروں کی تعداد میں مسلمان جمع ہو گئے۔ جمعہ میں شہداء کی نماز جنازہ ادا کی گئی، جس میں ایک لاکھ سے زیادہ فضاءیان ختم نبوت نے شرکت کی۔ پورا شہر بند ہو گیا۔ جمعہ المبارک کے اجتماعات میں اس مرزائی فتنہ گردی پر غم و غصہ کا اظہار کیا گیا کہ قاتلوں کو فی الفور گرفتار کر کے کیفر کردار تک پہنچایا جائے۔

(فت روزہ ختم نبوت ص ۱۷ جلد نمبر ۱۱ شمارہ نمبر ۳۶-۱۳ تا ۲۰ مئی ۱۹۹۳ء)

شہیدان ناموں رسالت ﷺ شہدائے ختم نبوت کا پوری تسبیح پر احسان ہے کہ انہوں نے اپنی لاشوں سے بند باندھ کر آنے والی سلوں کو دریائے اردن میں غرق ہونے سے بچا لیا۔ اللہ تبارک و تعالیٰ ہمیں بھی ان شہدائے ناموں رسالت ﷺ کی راہوں پر چلنے کی توفیق عطا فرمائے۔ (آمین)

نعت رسول مقبول صلی اللہ علیہ وسلم

اقبال عظیم مرحوم

کتنا پیارا ہے موسم وہاں کا، کتنی پر کیف ساری فضا ہے
تم مرے ساتھ خود چل کے دیکھو، گرد و طیبہ بھی خاکِ شفا ہے

یہ وہی ہمیر طیبہ ہے جس میں خواب گاہ حبیب خدا ہے
کام ہے جن کا عقدہ کشائی، نام بھی جن کا خیر الوریٰ ہے

جن کا رُتبہ سوا ہے، فہم وادراک سے ماوراء ہے
 بحر و برجن کے زیرِ نگیں ہیں، تابہ افلاک جن کی ضیاء ہے

پیشواؤں کے جو پیشوا ہیں، اک لقب جن کا صدر العلماء ہے
قاب قوسین ہے جن کی منزل، رگور سدرة المنتہی ہے

مستقل ان کی ڈیوڑھی عطا ہو، میرے معبود یہ التجا ہے
کوئی پوچھے تو یہ کہہ سکوں میں باب جبریل میرا پتہ ہے

ہمک کہ ہے مالِ دنیا حیرانِ آبِ عالم ہے
خوش و غم میں بھرتے ہیں گڑھے

س ۱۲۱ کے تحت

عظمت رسول ﷺ کی گواہی

ڈاکٹر محمد جنید ندوی

فیکلٹی آف اسلامک سٹڈیز،

انٹرنیشنل اسلامک یونیورسٹی، اسلام آباد

موضوع کا تعارف

حمد و ثنا اُس پاک، بلند و برتر اور طاقت ور ترین ذات 'اللہ' کے لیے ہے جس نے کائنات اور اس میں پائے جانے والی مخلوقات کو اپنے ارادے اور حکمت خاص کے تحت وجود اور حسن بخشا اور اس نظام کو چلا رہا ہے۔ جس کی عظمت کو بیان کرنے کے لیے اگر کرہ ارض کے تمام سمندر سیاہی بن جائیں اور تمام درخت قلم بن جائیں تب بھی اللہ کی عظمت کو بیان کرنے اور اللہ کی عظمت کا حق ادا کرنے سے قاصر رہیں گے۔

بے حد و حساب دُرود و سلام ہوں اللہ کے محبوب، سرکارِ دو عالم، فخر بنی آدم، رسول الثقلین حضرت محمد مصطفیٰ صلی اللہ علیہ وسلم پر جن کی عظمت کا اعتراف خالق کائنات جن و انس اور دیگر مخلوقات نے مختلف اسالیب میں کیا تھا، کیا ہے اور کرتی رہیں گی۔ اور جن کے ذریعہ انسانیت کو بلند رتبہ نصیب ہوا۔

ہر ذی شعور انسان کے لیے یہ بات قابل فہم ہے کہ جو شے کسی کی نظر میں عظیم ہو اُس کی عظمت کو ظاہر کرنے کے لیے اُس شے کی عظمت کی گواہی اور مثالیں بھی دی جاتی ہیں۔ اور یہ بات بھی سب کو معلوم ہے کہ اس کائنات کی مخلوقات میں سب سے عظیم مقام انبیاء علیہم السلام کو حاصل ہے۔ لیکن اللہ تعالیٰ نے اپنی حکمت اور محبت خاص سے ہی آخر زمان محمد ﷺ کو مبعوث فرما کر عظمت انبیاء علیہم السلام میں منفرد مقام عظمت عطا فرمایا دیا ہے جس کی گواہی کلام الہی میں قیامت تک کے لیے محفوظ کر دی گئی ہے۔

اللہ تعالیٰ کے فضل و کرم سے اُمتِ مسلمہ کے پاس عظمتِ رسول ﷺ کی گواہی پیش کرنے کے متعدد معادد کے موجود ہیں۔ لیکن یہ مقالہ اُن تمام معادد کو پیش کرنے کا متحمل نہیں ہو سکتا۔ لہذا، زیرِ نظر مقالہ میں عظمتِ رسول ﷺ کی گواہی پیش کرنے کی سعادت حاصل کرنے کے لیے ہم نے صرف دو معادد کا انتخاب کیا ہے۔ ایک کلامِ الہی یعنی قرآن مجید، اور دوسرا کلامِ انسانی یعنی مستشرقین یا مغربی مفکرین کے اقوال۔ قرآن مجید میں عظمتِ رسول ﷺ کی گواہی پیش کرنے کے لیے ہم نے خالصتاً قرآن مجید کی آیات کے ترجمہ سے استفادہ کیا ہے اور اہل مغرب کے نقطہ نظر سے عظمتِ رسول ﷺ کی گواہی کے لیے ہم نے مغربی مفکرین کے اقوال کا ترجمہ پیش کیا ہے۔

قرآن مجید میں عظمتِ رسول ﷺ کی گواہی

محمد (ﷺ) اللہ کے رسول ہیں، (سورۃ النح: ۲۹)۔ وہ (ﷺ) اللہ کے رسول ہیں اور سب نبیوں کے خاتم ہیں (سورۃ التوبہ: ۱۲۸)۔ آپ (ﷺ) اللہ کے رسول اور خاتم النبیین ہیں (سورۃ الاحزاب: ۴۰)۔ اُس قسم ہے اس حکمت سے بھرپور قرآن کی۔ بے شک آپ (ﷺ) رسولوں میں سے ہیں۔ سیدھے راستے پر ہیں (سورۃ اُلس: ۱)۔ اور بے شک آپ (ﷺ) اخلاقِ حسنہ کے اعلیٰ ترین درجہ پر ہیں (سورۃ القلم: ۴)۔ اور عنقریب اللہ تعالیٰ آپ (ﷺ) کو دے گا، پھر آپ (ﷺ) خوش ہو جائیں گے (سورۃ النبی: ۵)۔

وہ ذاتِ پاک ہے جو اپنے بندے (محمد ﷺ) کو رات کے وقت مسجد حرام (کعبہ) سے مسجد اقصیٰ (بیت المقدس) تک لے گیا جس کے آس پاس ہم نے برکتیں نازل کی ہیں تاکہ ہم اُن (محمد ﷺ) کو اپنے کچھ عجائباتِ قدرت دکھائیں (سورۃ بنی اسرائیل: ۱)۔

اور ہم (اللہ) نے آپ (ﷺ) کو تمام جہانوں کے لیے رحمت بنا کر بھیجا ہے (سورۃ الانبیاء: ۱۰۷)۔ اور ہم (اللہ) نے آپ (ﷺ) کے لیے آپ (ﷺ) کا ذکر بلند کیا (سورۃ الانشراح: ۴)۔ ہم (اللہ) نے آپ (ﷺ) کو کوثر عطا فرمائی ہے (سورۃ الکثر: ۱۰۸)۔ اے نبی (ﷺ) بے شک ہم نے آپ (ﷺ) کو شہادت دینے والا اور

بشارت دینے والا اور ڈارنے والا (یعنی آگاہ کرنے والا) اور سب کو اللہ کی طرف بلانے والا بنا کر بھیجا ہے (سورۃ الاحزاب: ۴۵، ۴۶)۔

اے نبی آپ (ﷺ) کہہ دیجئے کہ اے دنیا جہان کے لوگو میں تم سب کی طرف اللہ کا بھیجا ہوا خیر ہوں، جس کی بادشاہی تمام آسمانوں اور زمین میں ہے۔ اُس کے سوا کوئی عبادت کے لائق نہیں ہے۔ وہ ہی زندگی دیتا ہے اور وہ ہی موت دیتا ہے۔ پس ایمان لاؤ اللہ پر اور اُس کے ہی انبی پر، اللہ پر۔ جو اللہ پر اور اُس کے احکامات پر ایمان رکھتے ہیں، اور اِجاء کرو اُن (ﷺ) کی تاکہ تم راہِ راست پر آ جاؤ (سورۃ الاعراف: ۱۵۸)۔ اللہ تعالیٰ اور اُس کے فرشتے نبی (ﷺ) پر درود بھیجتے ہیں، سو اے لوگو جو ایمان لائے ہو تم اُن پر درود و سلام بھیجو (سورۃ الاحزاب: ۵۶)۔

یقیناً اللہ (تعالیٰ) نے ایمان والوں پر احسان کیا کہ اُن ہی میں سے رسول (ﷺ) مبعوث کیا جو انہیں اللہ کی آیات انہیں پڑھ کر سناتے ہیں، اُن کا تزکیہ کرتے ہیں اور (انہیں) کتاب (قرآن) و حکمت کی تعلیم دیتے ہیں، اور اس سے پہلے وہ صریح گمراہی میں پڑے ہوئے تھے (سورۃ آل عمران: ۱۶۳) دیکھو! تم لوگوں کے پاس ایک رسول آیا ہے جو خود تم میں سے ہی ہے، تمہارا نقصان میں پڑنا اُس پر شاق ہے تمہاری فلاح کا حریص ہے، ایمان لانے والوں کے لیے ہوشیق اور رحیم ہے۔۔۔ (سورۃ التوبہ: ۱۲۸ تا ۱۲۹)۔ اور یہ رسول (ﷺ) اپنے نفس کی خواہش سے نہیں بولتے، یہ تو بس وہی کہتے ہیں جو اُن پر وحی کے ذریعے سے پہنچایا جاتا ہے (سورۃ النجم: ۴)۔

تم لوگوں کے لیے اللہ کے رسول کی ذات ایک بہترین نمونہ تقلید ہے، ہر اُس شخص کے لیے جو اللہ اور آخرت کے دن کا امیدوار ہے (سورۃ الاحزاب: ۲۱)۔ اور رسول (ﷺ) جو حکم دیں اُسے تم لے لو اور جس چیز سے وہ (ﷺ) منع کریں اُس سے رُک جاؤ۔۔۔ (سورۃ المشر: ۷)۔ جس نے رسول (ﷺ) کی اطاعت کی دراصل اُس نے اللہ کی اطاعت کی (سورۃ النساء: ۸۰)۔ اللہ اور اُس کے رسول (ﷺ) کی اطاعت کرو اگر تم

ایمان والے ہو (سورۃ الانفال: ۱)۔ قسم ہے آپ (ﷺ) کے رب کی یہ لوگ اُس وقت تک تک مؤمن نہیں ہو سکتے، جب تک یہ اپنے جھگڑوں میں آپ (ﷺ) کو حکم (منصف) نہ بنالیں۔ پھر آپ (ﷺ) کے فیصلہ پر اپنے دلوں میں تلخی محسوس نہ کریں اور (فیصلے کو) خوشی سے قبول نہ کر لیں (سورۃ النساء: ۶۵)۔

نبی (ﷺ) مومنوں کے لیے اُن کی جانوں سے بھی بڑھ کر ہیں (سورۃ الاحزاب: ۶)۔ نبی (ﷺ) مومنوں پر اُن کی جانوں سے زیادہ حق رکھتے ہیں (سورۃ الاحزاب: ۶)۔ آپ (ﷺ) فرما دیجئے کہ اگر تم اللہ اور رسول سے محبت رکھتے ہو تو تم لوگ میری اتباع کرو، اللہ (تعالیٰ) تم سے محبت کرنے لگیں گے اور تمہارے سب گناہ معاف کر دیں گے (سورۃ آل عمران: ۳۱ تا ۳۲)۔ اے لوگو جو ایمان والو! تم اپنی آوازوں کو پیغمبر (ﷺ) کی آواز سے بلند مت کیا کرو اور اُن سے ایسے کھل کر بولا کر وجیسے تم آپس میں ایک دوسرے سے کھل کر بولتے ہو، کہیں ایسا نہ ہو کہ تمہارے اعمال برباد ہو جائیں اور تم کو خبر بھی نہ ہو (سورۃ الحجرات: ۵ تا ۱۱)۔

بے شک جو لوگ اللہ اور اُس کے رسول (ﷺ) کو ایذا پہنچاتے ہیں، اللہ اُن پر دنیا اور آخرت میں لعنت کرتا ہے اور اُن کے لیے ذلیل کرنے والا عذاب تیار کر رکھا ہے (سورۃ الاحزاب: ۵۷)۔ اور جو لوگ اللہ کے رسول (ﷺ) کو تکلیف دیتے ہیں اُن کے لیے دردناک عذاب ہے (سورۃ التوبہ: ۶۱)۔

اقوال مستشرقین میں عظمت رسول ﷺ کی گواہی

تاریخ انسانی میں محمد (ﷺ) کا مقام سب سے بلند اور منفرد ہے۔ اُن کی عظیم ترین فتح یہ ہے کہ انہوں نے انسانوں کو یہ عقیدہ تسلیم کرنے پر راضی کیا کہ خدا ایک ہے اور مسلمانوں کی ایک امت ہے۔ (اے۔ کی لیوم، کتاب: اسلام)۔۔۔ محمد (ﷺ) کا طرز عمل، اخلاقی انسانی کا حیرت انگیز کارنامہ تھا اور ہم یہ یقین کرنے پر مجبور ہیں کہ محمد (ﷺ) کی تعلیمات خالص سچائی پر مبنی تھیں۔ (لیو۔ نالٹائی)۔۔۔ اور سب سے

حیران کن حقیقت یہ ہے کہ ایسا فقید المثال ذہن رکھنے والا انسان محکمہ تھانہ مغرور، بلکہ عجز و رضا کا پیکر تھا۔ اپنی ہر کامیابی کو خدا کی عظمت سے منسوب کرنے والا۔ (ایس۔ پی۔ سکاٹ، کتاب: ہسٹری آف مورش ایمپائر ان یورپ)

دین و سنی میں عیسائی راہبوں نے جہالت و تعصب کی وجہ سے اسلام کی نہایت بھینک تصویر پیش کی۔ انہوں نے محمد (ﷺ) اور دین اسلام کے خلاف منظم تحریک چلائی۔ یہ سب راہب اور مصنف غلط کار تھے، کیوں کہ محمد (ﷺ) ایک عظیم ہستی اور صحیح معنوں میں انسانیت کے نجات دہندہ تھے۔ (جارج۔ برنارڈ۔ شا)۔۔۔ ایسا کوئی ثبوت، شہادت اور اشارہ تک نہیں ملتا جس سے یہ کہا جاسکے کہ محمد (ﷺ) نے کبھی کسی موقع پر اپنے دعوے کی تصدیق کے لیے کوئی فریب یا نام نہاد معجزہ دکھایا ہو۔ اپنے دین اور مذہب کے نفاذ کے لیے انہوں نے کوئی غلط حربہ اختیار نہیں کیا۔ اس کے برعکس اُس علم پر پورا انحصار کیا جو انہیں خدا کی طرف سے وصیت ہوا تھا۔ (جے۔ ڈیون پورٹ، کتاب: آپولوجی فار محمد اینڈ اسلام)

عربوں میں ایک آدمی پیدا ہوا جس نے مشرق اور جنوب کی پوری معلوم دنیا متحد کر دی۔۔۔۔۔ وہ انسان محمد (ﷺ) تھے۔ (جے۔ ایچ۔ ڈینین، کتاب: ایموشنز آف دی ہیروز آف سیویلائزیشن)۔۔۔ عرب بنیادی طور پر انارکسٹ اور انتشار پسند تھے۔ محمد (ﷺ) نے یہ زبردست معجزہ کروکھایا کہ انہیں متحد کر دیا۔ بلا شک و شبہ دنیا میں کوئی ایسا رہنما نہیں ہوا جسے محمد (ﷺ) جیسے اور وفادار پیروکار ملے ہوں۔ (ای۔ ڈرنگم، کتاب: دالائف آف مو حاتم)۔۔۔۔۔ اپنی ذہانت اور جوش و خلوں سے محمد (ﷺ) نے ایک ایسے لاقانون علاقے کے لیے موثر قوانین وضع کیے۔ سماجی اور مذہبی ادارے قائم کیے۔ انہیں ایسی عبادت (نماز) پر لگا دیا، جس میں رنگ، نسل، فارت، غربت اور ہر طرح کی اونچ نیچ ختم ہو جاتی ہے۔ دنیا کا کوئی پیغمبر محمد (ﷺ) کی طرح ایسے معاشرے اور سماج کی بنیاد نہ رکھ سکا جو مثالی ہو اور آنے والے ہر زمانے کے لیے تقلید کی ترغیب دیتا

ہو۔ (جی۔ ایم۔ ڈی کارٹ، کتاب: مباحث)

زوئے زمین پر محمد (ﷺ) جیسا دُور آمدیش اور صاحب بصیرت انسان کوئی دوسرا دکھائی نہیں دیتا۔ محمد (ﷺ) جبر کے قائل ہی نہیں تھے۔ وہ انسان کی حدود، انسان کی صلاحیتوں اور اُس کی کوتاہیوں سے پوری طرح واقف تھے۔۔۔ (لین۔ پول، کتاب: سنڈیز ان موسک)۔۔۔ محمد (ﷺ) کے ساتھ ہی اُس مساوات اور جمہوریت نے جنم لیا جو اُس سے پہلے دُنیا میں موجود نہیں تھی۔ اب دولت اور حسب و نسب کے پیدائشی وجودوں کی کوئی اہمیت نہ رہی۔۔۔ محمد (ﷺ) نے دھکارے ہوئے غلاموں کو آزاد بنا دیا۔ (ای۔ بلائڈن، کتاب: ریکرکٹنٹی، اسلام اینڈ وانکیردریس)

محمد (ﷺ) ایک ایسی شخصیت تھے جن کے سامنے ایک عظیم مقصد اور بلند ترین نصب العین تھا۔ وہ اپنے اس مقصد کی تکمیل اور نصب العین کے حصول کی راہ میں حائل ہر مشکل اور دشواری کا مقابلہ کر سکتے تھے۔ یہ قوت اور صلاحیت اللہ کی عطا تھی۔ محمد (ﷺ) کے کارناموں سے دراصل خدائے واحد کے جلال و شوکت کا اظہار ہوتا ہے۔ خدا نے اُن کے ہاتھوں کو وہ تاثیر عطا کی تھی کہ وہ پوری دُنیا کو ہلا سکتے تھے۔ محمد (ﷺ) کی کامیابی، جس کی مثال تاریخ میں نہیں ملتی، دراصل عطیہ خداوندی تھی۔۔۔ محمد (ﷺ) نے دُنیا کو ایک عجیب قلعہ دیا۔۔۔ ایک ایسا قلعہ اور طرز حیات جو اس سے پہلے دُنیا پر موجود نہیں تھا۔ محمد (ﷺ) نے موت کا خوف دلوں سے نکال دیا اور ایک ایسے طرز حیات کی بنا ڈالی جس میں انسان ہر وقت خوفِ خدا میں ڈوبا رہتا ہے۔ (اے۔ جی۔ لیونارڈ، کتاب: اسلام)

خلاصہ کلام

مندرجہ بالا گزارشات کا خلاصہ یہ ہے کہ عظمت رسول (ﷺ) کی گواہی قرآن مجید اور قوامِ عالم کے مفکرین بابائے دُحل دے رہے ہیں۔ اس کی وجہ یہ ہے کہ حضرت محمد مصطفیٰ صلی اللہ علیہ وسلم کی ذاتِ مقدسہ اپنی ظاہری و باطنی وسعتوں اور پنیائوں کے لحاظ سے کوئی شخصیت نہیں، بلکہ ایک عالمگیر اور بین الاقوامی شخصیت ہے جو کسی شخص واحد کا دستور زندگی

نہیں بلکہ جہانوں کے لیے ایک مکمل دستور حیات ہے۔ جوں جوں زمانہ ترقی کرتا چلا جائے گا اُسی حد تک انسانی زندگی کی استواری و ہمواری کے لیے اس عظیم شخصیت کی ضرورت شدید سے شدید تر ہوتی چلی جائے گی۔ حضور ﷺ کی زندگی ایک بین الاقوامی مشن کی داستان ہے، وہ قرآن کے ابدی اصولوں کی تفسیر ہے جسے عمل کی زبان میں مرتب کیا گیا ہے۔ وہ اس مقدس پیغام کی تکمیل ہے جس کی مشعل آدم، ابراہیم، موسیٰ اور جملہ انبیاء علیہم السلام اپنے دور میں روشن کرتے رہے ہیں۔ یہ ایک حقیقت ہے کہ قرآن اور سیرت محمدی علیٰ صاحبہا الصلوٰۃ والسلام دونوں ہی بیکر ناپید کنار ہیں، کوئی انسان یہ چاہے کہ ان کے تمام معانی اور فوائد ویرکات کا احاطہ کرے تو اس میں کبھی کامیاب نہیں ہو سکتا، البتہ جس چیز کی کوشش کی جاسکتی ہے وہ بس یہ ہے کہ جس حد تک ممکن ہو آدمی ان کا زیادہ سے زیادہ فہم حاصل کرے اور ان کی مدد سے روح دین تک رسائی پائے۔

اسلامی علوم و فنون میں آج تک جو کچھ مدون و مرتب ہوا ہے اس میں غالب حصہ سیرت مصطفیٰ ﷺ پر مشتمل ہے اور شاید یہ کہتا بلا مبالغہ نہ ہوگا کہ دنیائے علم میں مدونات، مصنفات اور کتب و رسائل میں سب سے زیادہ تعداد سیرت مصطفیٰ ﷺ سے متعلق ہے۔ اس کی ایک وجہ یہ ہے کہ سیرت مصطفیٰ ﷺ ایک فرد کی سیرت نہیں بلکہ ایک تاریخی دلالت کی داستان ہے اور دوسری وجہ یہ ہے کہ سیرت مصطفیٰ ﷺ اپنے تنوعات کے اعتبار سے نہ ختم ہونے والا سلسلہ ہے جو چودہ سو سال سے جاری ہے اور ان شاء اللہ قیامت تک جاری رہے گا۔ دُنیا جب تک آباد ہے، سیرت نبویہ ایک زندہ عامل کی حیثیت رکھے گی، اور دنیا کے ترقی پذیر تمدن اور تبدل پذیر حالت میں کسی ہمہ گیر و جامع اسوہ حسنہ (ﷺ) کے کسی ایک پہلو کو کبھی اہمیت حاصل رہے گی تو کبھی کسی اور پہلو کو۔

خلق و تقدیر و ہدایت ابتداء اُست
رحمۃ للعالمین انتہا اُست

مولانا سید زوار حسین شاہ ٹرسٹ (رجسٹرڈ)

کے زیر انتظام

دارالعلم وتحقیق

برائے اعلیٰ تعلیم و ٹیکنالوجی کا قیام

ادارے کے تحت

مرکز تحقیق

تحقیقی لائبریری

اور

فن تحقیق مطالعہ اسلام کے حوالے سے مختلف کورس

تمام اہل علم و اہل خیر حضرات سے التماس ہے کہ وہ اپنی دعاؤں،
تجاویز اور عطیات (خصوصاً عطیہ کتب) کے ذریعے اس اعلیٰ و دینی
کام میں شرکت فرمائیں۔

برائے رابطہ

اے۔ ۱۷/۴، ناظم آباد نمبر ۴، کراچی، فون: ۳۶۶۸۴۷۹۰

Email: syed .Azizurrah @ gmail.com

بتلا دو گستاخ نبی کو غیرت مسلم زندہ ہے

پروفیسر فائزہ احسان صدیقی

بعد از خدا بزرگ

سورہ آل عمران، آیت ۸۱۔ ارشاد باری تعالیٰ ہے:

”اور یاد کرو جب اللہ نے پیغمبروں سے ان کا عہد لیا جو میں تم کو کتاب و حکمت دوں، پھر تشریف لائے تمہارے پاس وہ رسول کہ تمہاری کتابوں کی تصدیق فرمائے اور تم ضرور ضرور اس پر ایمان لانا، اور ضرور ضرور اس کی مدد کرنا، فرمایا، کیوں تم نے اقرار کیا اور اس پر میرا بھاری ذمہ لیا سب نے عرض کی ہم نے اقرار کیا۔ فرمایا، تو ایک دوسرے پر گواہ ہو جاؤ اور میں آپ تمہارے ساتھ گواہوں میں ہوں۔“

اللہ تعالیٰ کا جملہ انبیاء و رسل کی ارواح سے نبی آخر الزماں حضرت محمد صلی اللہ علیہ وسلم کے متعلق یہ عہد لینا یہ ثابت کرتا ہے کہ:

☆ حضرت محمد صلی اللہ علیہ وسلم اس دنیا میں اپنی تشریف آوری کے بعد دیگر آسمانی کتب و صحائف کی تصدیق فرمائیں گے۔ اور الحمد للہ ایسا ہی ہوا۔

☆ حضرت محمد صلی اللہ علیہ وسلم اگرچہ کہ اس وقت بھی نبی تھے جب حضرت آدم علیہ السلام تخلیق کے مراحل سے گزر رہے تھے۔ یعنی آپ کی رسالت و نبوت ازل سے پہلے سے ہے۔

☆ جبکہ اس کائنات میں بہ لحاظ ظہور آپ صلی اللہ علیہ وسلم کی رسالت آخری نبی و رسول کے طور پر سامنے آئی تھی اور آپ صلی اللہ علیہ وسلم آپ حمی مرتبت اور خاتم النبیین بنا کر بھیجے گئے۔

☆ ارواح انبیاء و رسل کو عالم ارواح میں آپ صلی اللہ علیہ وسلم پر ایمان لانے کا حکم دیا

گیا۔ یعنی آپ صلی اللہ علیہ وسلم کو سردارِ رسل بنایا گیا۔ اور دیگر تمام انبیاء کرام دراصل آپ صلی اللہ علیہ وسلم کی رسالت پر عالم ارواح میں ہی اللہ تعالیٰ سے میثاق کے ذریعے آپ صلی اللہ علیہ وسلم پر ایمان لائے تھے ہیں اور اس طرح آپ صلی اللہ علیہ وسلم کی امت میں شامل ہیں یہی سبب ہے کہ انبیاء سابقین کے امتی یعنی اہل کتاب آپ صلی اللہ علیہ وسلم کی ولادت سے قبل آپ صلی اللہ علیہ وسلم کے توسل سے دعا مانگا کرتے تھے۔

☆ تمام انبیاء و رسل کو اللہ عز و جل کی جانب سے سرکارِ دو عالم صلی اللہ علیہ وسلم کی مدد و نصرت کا حکم دیا گیا۔ بالفاظِ دیگر یہ حکم بلواسطہ انبیاء و رسل کے امتیوں کے لیے بھی تھا۔ اور ہے اور رہے گا۔

☆ یہ امر اور عہد و میثاق اس حقیقت کا واضح ثبوت ہے کہ آپ صلی اللہ علیہ وسلم کی نبوت و رسالت ازلی اور ابدی ہے۔ آپ صلی اللہ علیہ وسلم کو کسی ایک امت کے لیے اور کسی ایک مقام و ملک کے لیے اور کسی ایک عرصہ وقت کے لیے نبی و رسول بنا کر نہیں بھیجا گیا۔ یعنی آپ صلی اللہ علیہ وسلم کی رسالت و نبوت ہمہ گیر ہے ازلی و ابدی ہے۔ اس رسالت و نبوت کا دائرہ کار جملہ مخلوقات کے لیے تھا اور ہے اور رہے گا۔ آپ صلی اللہ علیہ وسلم کی رسالت و نبوت زمان و مکاں کی پابند اور محدود نہیں ہے بلکہ زمان و مکان کی قید سے آزاد ہے۔

☆ تو جملہ انبیاء کرام کی ارواح نے جناب باری تعالیٰ میں نہ صرف یہ اقرار کیا اور اللہ تعالیٰ نے اس ایمان و اقرار کا وہ لیا اور انبیاء کرام کو ایک دوسرے پر گواہ بنایا اور خود ذات باری تعالیٰ نے اپنے آپ کو بھی انبیاء کے اس اقرار و ایمان پر گواہوں میں شامل فرمایا۔

☆ آپ صلی اللہ علیہ وسلم پر نازل کی جانے والی آسمانی کتاب قرآن پاک وہ پیغامِ ہدایت ہے جو ابد لا باد تک کے لیے ہے اور دیگر انبیاء و رسل پر ایمان لانے کا حکم دیتی

ہے اور ان دیگر انبیاء و رسل پر نازل ہونے والی کتب و صحائف پر ایمان لانے کا حکم دیتی ہے البتہ توریت، زبور، انجیل اور دیگر صحائف میں درج مندرجات میں لفظی اور معنوی تحریفات اور ان کے متن میں تبدیلی یا ان کے معدوم ہونے کی شہادت بھی قرآن حکیم دیتا ہے۔

☆ دیگر اہل کتاب نے اپنے پیغمبران کرام سے متعلق وہ لغویات اور بیانات ان کتب ساوی میں شامل کر لیں جس نے انبیاء کرام کے نظریہ عصمت و عفت و ناموس کی دجیاں بکھیر کر رکھ دیں۔ انہوں نے اپنے انبیاء کی تکذیب بھی کی اور ان کو قتل بھی کیا۔ اور ان انبیاء کرام کی لائی ہوئی شریعتوں کو نہ صرف لفظی و معنوی تحریفات سے بلکہ عملاً بھی ان کو جھٹلایا اور پامال کیا۔

☆ سرور کونین کو عطا ہونے والی کتاب ہدایت نے صرف حضرت محمد مصطفیٰ صلی اللہ علیہ وسلم کے مقام و مرتبے کو متعین نہیں فرمایا بلکہ جملہ انبیاء علیہم السلام پر ایمان اور ان کی عزت و تکریم کو مسلمانوں کے عقیدے کا حصہ بنایا۔ چنانچہ مسلمان یہ عقیدہ رکھتے ہیں کہ جس طرح کوئی آنحضرت صلی اللہ علیہ وسلم کی شان میں گستاخی کا مرتکب موجب سزا ہے اور اس کی سزا موت ہے ہمینہ دیگر انبیاء میں سے بھی کسی کی بھی شان میں گستاخی کا مرتکب اسی سزا کے لائق ہے۔ اور شاتم رسول صلی اللہ علیہ وسلم کی سزا قرآن و سنت سے ثابت ہے۔

سورہ توبہ آیات ۶۱ تا ۶۹

”اور ان میں بعض ایسے ہیں جو پیغمبر (صلی اللہ علیہ وسلم) کو ایذا دیتے ہیں اور کہتے ہیں کہ یہ شخص نرا کان ہے۔ (ان سے) کہہ دو کہ (وہ) کان (ہے تو) تمہاری بھلائی کے لئے۔ وہ اللہ کا اور مومنوں (کی بات) کا یقین رکھتا ہے اور جو لوگ تم میں سے ایمان لائے ہیں ان کے لئے رحمت ہے اور جو لوگ رسول اللہ (صلی اللہ

علیہ وسلم) کو رنج پہنچاتے ہیں ان کے لئے عذاب الیم (تیار) ہے۔“
مومنوں یہ لوگ تمہارے سامنے اللہ کی قسمیں کھاتے ہیں تاکہ تم کو
خوش کر دیں حالانکہ اگر یہ (دل سے) مومن ہوتے تو اللہ اور اس
کے پیغمبر خوش کرنے کے زیادہ مستحق ہوتے۔

کیا ان لوگوں کو معلوم نہیں کہ جو شخص اللہ اور اس کے رسول (صلی اللہ
علیہ وسلم سے مقابلہ کرتا ہے تو اس کے لئے جہنم کی آگ (تیار) ہے
جس میں وہ ہمیشہ (جلا) رہے گا۔ یہ بڑی رسوائی ہے۔

منافق ڈرتے رہتے ہیں کہ ان (کے پیغمبر) پر کہیں کوئی ایسی
سورت (نہ) اتر آئے کہ ان کے دل کی باتوں کو ان (مسلمانوں) پر
ظاہر کر دے۔ کہہ دو کہ ہنسی کئے جاؤ۔ جس بات سے تم ڈرتے ہو اللہ
اس کو ضرور ظاہر کر دے گا۔

اور اگر تم ان سے (اس بارے میں) دریافت کرو تو کہیں گے ہم تو
یونہی بات چیت اور دل لگی کرتے تھے کہو کیا تم اللہ اور اس کی
آیتوں اور اس کے رسول (صلی اللہ علیہ وسلم) سے ہنسی کرتے ہو۔

بہانے مت بنائے تم ایمان لانے کے بعد کافر ہو چکے ہو۔ اگر ہم تم
میں سے ایک جماعت کو معاف کر دیں تو دوسری جماعت کو سزا بھی
دیں گے۔ کیونکہ وہ گناہ کرتے رہے ہیں۔

منافق مرد اور منافق عورتیں ایک دوسرے کے ہم جنس (یعنی ایک
طرح کے) ہیں کہ برے کام کرنے کو کہتے ہیں اور نیک کاموں
سے منع کرتے ہیں اور (خرچ کرنے سے) ہاتھ بند کئے رہتے
ہیں۔ انہوں نے اللہ کو بھلا دیا تو اللہ نے ان کو بھلا دیا۔ بے شک
منافق نافرمان ہیں۔

اللہ نے منافق مردوں اور منافق عورتوں اور کافروں سے آتش جہنم کا وعدہ کیا ہے جس میں ہمیشہ (جلتے) رہیں گے۔ وہی ان کے لائق ہے۔ اور اللہ نے ان پر لعنت کر دی ہے اور ان کے لئے ہمیشہ کا عذاب (تیار) ہے۔

(تم منافق لوگ) ان لوگوں کی طرح ہو، جو تم سے پہلے ہو چکے ہیں۔ وہ تم سے بہت زیادہ طاقتور اور مال و اولاد میں کہیں زیادہ تھے تو وہ اپنے حصے سے بہرہ یاب ہو چکے ہیں۔ سو جس طرح تم سے پہلے لوگ اپنے حصے سے فائدہ اٹھا چکے ہیں۔ اسی طرح تم نے اپنے حصے سے فائدہ اٹھا لیا۔ اور جس طرح وہ باطل میں ڈوبے وہ اسی طرح تم باطل میں ڈوبے رہے یہ وہ لوگ ہیں جن کے اعمال دنیا و آخرت میں ضائع ہو گئے۔ اور یہی نقصان اٹھانے والے ہیں۔

یہ خاص ناموس رسالت کے عنوانات سے ہیں۔

امت محمدیہ صلی اللہ علیہ وسلم نہ صرف اللہ عز و جل کی توحید خالص پر، اپنے نبی مکرم پر ایمان رکھتی ہے بلکہ حضرت محمد صلی اللہ علیہ وسلم پر اللہ عز و جل کا بندہ ہونے اور اللہ کا رسول برحق اور اللہ عز و جل کے محبوب ہونے پر ایمان رکھتی ہے۔ بلکہ جملہ انبیاء و رسل پر، قرآن حکیم کے ساتھ دیگر کتب ساوی پر، ملائکہ پر، روز قیامت پر اور حیات بعد الموت پر الحمد للہ ایمان رکھتی ہے۔

جملہ انبیاء علیہم السلام اور مسلمان:

الحمد للہ سب مسلمان تمام نبیوں اور رسولوں کی عزت و احترام کرتے ہیں۔ بلکہ تاریخ شاہد ہے کہ مسلمانوں نے کبھی بھی کسی نبی یا رسول پر الزام تراشی کی نہ کبھی کسی بھی اعتبار سے کسی نبی یا رسول کی عزت و ناموس کے خلاف کسی قول و فعل کا ارتکاب کیا اور نہ ہی کسی دور میں ایسا ممکن ہے۔ اس کی سب سے بڑی وجہ اللہ تعالیٰ کا فرمان اور حبیب مکرم کا ارشاد بھی ہے۔

ہے کہ غیر مذہب کو اور ان کے مذہبی پیشواؤں کو اور عبادت گاہوں کو برا بھلا نہ کہو اور نہ ڈھاؤ۔ چنانچہ مسلمانوں نے کسی کے بتوں اور باطل خداؤں تک کو کبھی کچھ نہ کہا۔

جہاں تک انبیاء کرام علیہم السلام کی ناموس کے تحفظ کی بات ہے دلائل و براہین اس بات پر شاہد ہیں کہ اسلام دنیا کا واحد دین ہے جس نے تمام انبیائے کرام اور رسولوں کی عصمت و عفت کو بیان کیا ہے۔ مسلمان ہر پیغمبر کی عزت و کرم کو جزو ایمان سمجھتے ہیں۔ کسی ایک کی بھی توہین ہو تو ہم اس توہین کو اتنا ہی جرم سمجھتے ہیں کہ ہماری نگاہوں میں وہ ناقابل معافی جرم ہوتا ہے۔

انبیاء کی گستاخی کا مرتکب خواہ کسی بھی مذہب سے تعلق رکھتا ہو اس کی سزا جو کتاب و سنت نے مقرر کی ہے اس پر امت کا اجماع ہے۔ اس سزا کی حکمتیں ہیں کیونکہ ان مقدس ہستیوں کی اہانت و راصل زمین پر بہت بڑے فتنے اور فساد کی موجب ہوتی ہے اور اسلام فتنہ و فساد کو قتل سے بھی شدید تر قرار دیتا ہے۔

قرآن حکیم میں تمام انبیاء کے بارے میں جن کو یہود و نصاریٰ اپنے انبیاء مانتے ہیں قرآن حکیم میں جگہ جگہ ان انبیاء کا تعظیم کے ساتھ ذکر ملتا ہے۔ بلکہ ان کے شاندار کردار کا بھی ذکر کیا گیا ہے۔ بلکہ حضرت محمد صلی اللہ علیہ وسلم نے بھی یہ فرمایا ہے۔
”سارے نبی آپس میں بھائی بھائی ہیں۔“

آنحضرت محمد صلی اللہ علیہ وسلم کی شان اقدس کے ضمن تو ادب تعظیم و توقیر کے لحاظ کا یہ عالم ہے حتیٰ کہ نعلین پاک کی توہین میں اگر ایک جملہ بھی کہہ دیا جائے تو بھی توہین رسالت ہے۔ یہ ایک بین حقیقت ہے کہ تمام انبیاء کی تعلیمات آج تحریف شدہ ہیں اور اپنی حقیقی شکل میں موجود نہیں ہیں سوائے خاتم المرسلین صلی اللہ علیہ وسلم کی تعلیمات کے اور آخری کلام الہی اور تابعدار کتاب ہدایت قرآن حکیم کے۔ کیونکہ قرآن حکیم کے متعلق ارشاد باری تعالیٰ ہے:

لن نزلنا ذکر وان له لا حافظون۔

ترجمہ: اور ہم نے ہی اس ذکر (قرآن) کو نازل کیا ہے اور ہم ہی اس کی حفاظت کرنے والے ہیں۔

تحفظ ناموس رسالت ایمان کا بنیادی عقیدہ ہے:

بلاشبہ اسلام کی تعلیمات انبیاء کی ناموس کی محافظت کرتی ہیں اور اسلام مختلف مذاہب کے مابین رواداری اور مکالمے کا درس دیتا ہے۔ عقیدہ ختم نبوت اور تمام انبیاء کرام کی رسالت پر ایمان لانا اور انبیاء کرام کی ناموس کا تحفظ اور نبی اکرم حضرت محمد رسول اللہ صلی اللہ علیہ وسلم سے محبت رکھنا ایمان کی بنیاد ہے۔

۔ محمد کی محبت دین حق کی شرط اول ہے

اسی میں ہوا اگر خالی تو سب کچھ نامکمل ہے

ہر صاحب ایمان کے لیے حضور اکرم صلی اللہ علیہ وسلم سے سچی اور حقیقی محبت رکھنا۔ اور خود اپنے آپ سے بڑھ کر، اپنے والدین سے، اپنی اولاد سے، اپنے اہل و عیال سے، اپنے مال و تجارت سے بڑھ کر، غرض کہ دنیا کی ہر شے سے بڑھ کر محبت رکھنا ایمان کی تکمیل کی سند ہے۔

لہذا سرور کائنات، فخر موجودات حضرت محمد صلی اللہ علیہ وسلم کی تحفظ ناموس کا معاملہ ہمارے ایمان کا بنیادی عقیدہ ہے اگر ہمارے ماں باپ کی عزت و ناموس پر کوئی حرف گیری کرتا ہے تو ہم ضبط نہیں کر سکتے۔ پھر اللہ کے حبیب صلی اللہ علیہ وسلم جو ہمارے لیے خواہ ابی و امی ہیں کوئی غیرت مند مسلمان کسی کے قول و عمل سے ناموس کے عدم تحفظ کو کیوں کر اور کیسے برداشت کر سکتا ہے؟ ہر گز نہیں۔

سورہ مائدہ آیت ۳۲ تا ۳۳ میں ہے کہ:

ترجمہ ”اور بے شک ان کے پاس ہمارے رسول روشن دلیلوں کے ساتھ آئے اور پھر بے شک ان میں بہت اس کے بعد زمین میں زیادتی کرنے والے ہیں۔ وہ کہ اللہ اور اس کے رسول سے جنگ

کرتے ہیں اور ملک میں فساد کرتے پھرتے ہیں۔ ان کا بدلہ یہی ہے کہ گن گن کر قتل کئے جائیں یا سولی دیئے جائیں یا انکے ایک طرف کے ہاتھ اور دوسری طرف کے پاؤں کاٹے جائیں۔ یا زمین سے دور کر دیئے جائیں، یہ دنیا میں ان کی رسوائی ہے اور آخرت میں ان کے لیے بڑا عذاب۔“

سورہ توبہ آیت ۶۱:

ترجمہ ”اور ان میں کوئی وہ ہیں کہ نبی مکرم صلی اللہ علیہ وسلم کو ایذا دیتے ہیں اور کہتے ہیں وہ تو کان ہیں، تم فرماؤ تمہارے بھلے کے لیے کان ہیں، اللہ پر ایمان لاتے ہیں اور مسلمانوں کی بات پر یقین کرتے ہیں اور جو تم میں مسلمان ہیں ان کے واسطے رحمت ہیں اور جو رسول اللہ صلی اللہ علیہ وسلم کو ایذا دیتے ہیں ان کے لیے دردناک عذاب ہے۔“

سورہ توبہ آیت ۶۳:

ترجمہ ”کیا انہیں خبر نہیں کہ جو خلاف کرے اللہ اور اس کے رسول کا تو اس کے لیے جہنم کی آگ ہے کہ ہمیشہ اس میں رہے گا، یہی بڑی رسوائی ہے۔“

اور ناموس رسالت صلی اللہ علیہ وسلم پر حملہ تو بہت بڑی گستاخی ہے اور گستاخی کرنے والا کسی رعایت کا ہرگز ہرگز مستحق نہیں۔ اس کی سزا موت ہے احادیث مبارکہ میں بڑی وضاحت سے ناموس رسالت صلی اللہ علیہ وسلم پر حملہ کرنے والوں کی سزا موجود ہے۔

تمیز کا رہا ہے ازل سے تا امروز

جماعِ مصطفیٰ سے شرارِ یلہی

☆ تو ہیں رسالت کے کمرہ اور بہترین حرم کا پہلا مرتکب شیطان لعین تھا جس نے

حضرت آدم علیہ السلام کو سجدہ تعظیم کے حکم پر حکم عدولی کا ارتکاب کیا۔ کیونکہ یہ سجدہ بظاہر آدم علیہ السلام کو اور دراصل نور محمدی جو اللہ عز و جل نے پیشانی آدم علیہ السلام میں جاگزیں فرمایا تھا، اسی نور مقدس کے لیے تھا۔ (جامع المعجزات صفحہ ۱۱)
اور احترام و تعظیم و توقیر حبیب مکرم سے انحراف و افکار کا پہلا مجرم ابلیس قرار پایا۔

☆ اس دنیائے فانی میں ولادت با سعادت اور اعلان نبوت کے بعد تبلیغ اسلام کے لیے پہلے پہل جب آپ صلی اللہ علیہ وسلم نے توحید کا پیغام دیا تو سننے والے اور اس پر ایمان نہ لانے والے تو بہت تھے۔ اور ان میں جرم توہین کا مرتکب ابولہب تھا۔ (سیرت ابن ہشام) اور اللہ تعالیٰ نے ابولہب اور اس کی بیوی کی مذمت میں سورہ لہب نازل فرمادی۔ اللہ تعالیٰ نے دونوں کو سخت ترین سزا دی۔ دونوں نہایت بے بسی اور ذلت کی موت کا شکار ہوئے۔

☆ عتبہ بن ابی لہب نے آپ صلی اللہ علیہ وسلم کے اعلان نبوت فرمانے کے بعد رسول اکرم صلی اللہ علیہ وسلم کی صاحبزادی حضرت رقیہ رضی اللہ عنہ سے تنہی نکاح کیا۔ جس کے باعث اللہ تعالیٰ نے اپنے حبیب مکرم کو اذیت دینے والے عتبہ پر ایک شیر مسلط فرمادیا۔ (حسب دعائے نبوی) جس شیر نے اسے چیر پھاڑ کر رکھ دیا۔

☆ سردار منافقین عبد اللہ بن ابی اور اس کے صحابی بیٹے کا واقعہ:
غزوہ تبوک سے واپسی کے سفر میں رئیس المنافقین نے اپنے ساتھیوں کے درمیان بیٹھ کر شانِ اقدس علیہ الصلوٰۃ میں گستاخانہ کلمات کہے جو درج ذیل آیت کی شانِ نزول بنے۔

ترجمہ ”کہتے ہیں ہم مدینہ پھر کر گئے تو ضرور جو بڑی عزت والا ہے وہ اس میں سے نکال دے گا اسے جو نہایت ذلت والا ہے۔ اور عزت تو اللہ اور اس کے رسول اور مسلمانوں کیلئے ہے مگر منافقوں کو خبر نہیں۔“

تو ایک جانب تو اس آیت شریفہ کو نازل فرما کر اللہ عز و جل نے منافقین کی مذمت فرمائی اور

ہمیشہ کے لیے یہ واضح فرمادیا کہ بظاہر جو لوگ اہل ایمان ہونے کا دعویٰ کرتے ہوں لیکن شانِ اقدس میں گستاخی کریں یا گستاخی پر خاموش رہیں وہ بھی منافقین کے درجے میں آجاتے ہیں۔

دوسری جانب عبداللہ بن ابی ریحس المنافقین کے بیٹے (حضرت عبداللہ رضی اللہ عنہ جو مسلمان ہو گئے تھے اور جماعہ صحابہ رضوان اللہ عنہم اجمعین میں شامل تھے) نے اپنے باپ کی گردن پر تگوار رکھ دی اور کہا کہ تو اقرار کر کہ تو خود ذلیل ہے اور اللہ اور اس کا رسول عزت والے ہیں ورنہ میں تجھے قتل کرتا ہوں۔“

قرآن پاک کی یہ آیت مقدسہ اور متذکرہ بالا ایمان افروز واقعہ سے یہ معلوم ہوا کہ خلوت و جلوت اور صراحت و کنایت و اشارت بھی تو چن رسالت کا جرم خواہ کسی بھی انداز اور کسی بھی مجلس میں ہو یا گوشہ تنہائی میں ہو وہ مجرم مستحق قتل ہے۔

غالباً یہی واقعہ اس بات کا سبب بنا کہ آپ کے چچا حضرت عباس رضی اللہ عنہ ۹ ہجری ۶۳ھ میں غزوہ تبوک سے واپسی کے موقع پر حاضر خدمت ہوئے اور عرض کیا، اجازت ہو تو آپ کی صفات و ثناء بیان کروں، فرمایا، کہو، اللہ تعالیٰ تمہارے منہ کو سلامت رکھے..... حضرت عباس رضی اللہ عنہ نے اشعار پیش کئے..... اشعار کیا ہیں ذکر میلاد مبارک ہے اور میلاد کی یہ وہ محفل ہے جس میں خود سرکارِ دو عالم صلی اللہ علیہ وسلم تشریف فرما ہیں، اور سماعت فرما رہے ہیں۔ (اشرف علی تھانوی۔ السرورِ ظہورِ نورِ مطبوعہ ساڈھوگرہ صفحہ ۳۷)

حضرت عباس رضی اللہ عنہ نے بطور خاص میلادِ پاک کا ذکر فرمایا اور آپ صلی اللہ علیہ وسلم کو قبل ولادت، بعد ولادت سے جو اعزازات اور اکرام حاصل ہوئے ان کا بیان فرمایا اور وہ بھی سرکارِ دو عالم علیہ الصلوٰۃ والسلام صحابہ کرام رضی اللہ عنہم کے حق و روبرو۔ سبحان اللہ، سبحان اللہ۔

(اشرف علی تھانوی۔ السرورِ ظہورِ نورِ مطبوعہ ساڈھوگرہ صفحہ ۳۷)

اور بلاشبہ یہ گستاخی و اہانت رسول کی عالمی مہم کار و عمل ہے کہ الحمد للہ ہر سال ماہ نور یا ماہ ربیع الاول میں اہل ایمان پہلے سے زیادہ جوش و خروش اور جذبہ محبت سے محافل میلاد کا اہتمام و انعقاد کرتے ہیں اور ان شاء اللہ کرتے رہیں گے۔

ظاہری حیات طیبہ اور گستاخان رسول علیہ الصلوٰۃ والسلام کے ساتھ معاملہ:
نبی کریم صلی اللہ علیہ وسلم نے اپنی ظاہری حیات طیبہ میں بعض گستاخوں کو عبرتاً انجام سے دو چار کرنے کے لیے آپ صلی اللہ علیہ وسلم نے ان کے قتل کے فیصلے جاری فرمائے جو غلامانِ مصطفیٰ کے لیے بلاشبہ قابلِ تقلید ہیں۔

گستاخ رسول صلی اللہ علیہ وسلم کے لیے ظاف کعبہ اللہ میں بھی امان نہیں:
☆ عبد اللہ بن خطل

حضرت انس رضی اللہ عنہ سے مروی ہے کہ فتح مکہ کے موقع پر جبکہ دیگر کفار و مشرکین کے لیے عام معافی کا حکم تھا۔ کسی نے حضور صلی اللہ علیہ وسلم سے عرض کیا، ”آپ صلی اللہ علیہ وسلم کی شانِ اقدس میں توہین کرنے والا عبد اللہ بن خطل کعبہ کے پردوں سے لپٹا ہوا ہے۔“ آپ صلی اللہ علیہ وسلم نے فرمایا:
”اقتلوه، (یعنی اسے قتل کرو۔)“

یہ عبد اللہ بن خطل، نبی اکرم نور مجسم صلی اللہ علیہ وسلم کی ہجو میں اشعار کہہ کہہ کر توہین و تنقیص کا مرتکب ہوا کرتا تھا۔ اس نے دو گانے والیاں رکھی ہوئی تھیں کہ وہ اس کے اشعار گایا کریں۔ آپ صلی اللہ علیہ وسلم کے حکم کے مطابق اس کی گردن حطاف اور چاہ زم زم کے درمیان ماری گئی اور اس کی دونوں بازوئیں (گالنے والیوں) کو بھی قتل کرنے کا حکم دیا گیا۔ بخاری شریف جلد اول صفحہ ۲۳۹، بخاری شریف جلد دوم صفحہ ۶۱۴، امام ابن حجر عسقلانی رحمۃ اللہ علیہ فتح الباری جلد ۷ صفحہ ۵۰۳)

☆ گستاخ کعب بن اشرف:-

حضرت جابر بن عبد اللہ رضی اللہ عنہ سے روایت ہے کہ نبی اکرم صلی اللہ علیہ

وسلم نے فرمایا ”تم میں سے کعب بن اشرف کی خبر کون لے گا؟ اس نے اللہ اور اس کے رسول کو اذیت دی ہے۔“

محمد بن مسلمہ انصاری رضی اللہ عنہ نے عرض کیا کہ آپ صلی اللہ علیہ وسلم اجازت مرحمت فرمائیں تو میں اسے قتل کر دوں۔ ارشاد اکرم اثبات میں ہوا۔ اور انہوں نے بہت حکمت سے اس کا کام تمام کر دیا۔

(بخاری شریف جلد دوم صفحہ ۵۷۶)

☆ دو گستاخ عورتیں:

قبیلہ ”نظمہ“ کی ایک عورت نے حضور علیہ الصلوٰۃ والسلام کی جھوکی۔ آپ صلی اللہ علیہ وسلم نے فرمایا ”کون ہے جو میرے لیے اس کو ٹھکانے لگائے گا۔“ اسی قبیلہ کے ایک شخص نے اس عورت کو قتل کرنے کی اجازت لی اور اس عورت کو قتل کر دیا تو رسول اللہ صلی اللہ علیہ وسلم نے فرمایا ”اس کا خون مباح ہے۔“

(بحوالہ امام شہاب الدین خفاجی رحمۃ اللہ علیہ نسیم الریاض جلد ۴، صفحہ ۳۶۰)

ایک بد بخت عورت حضور رحمۃ اللہ علیہ صلی اللہ علیہ وسلم کو (معاذ اللہ) گالیاں دیتی تھی رسول اللہ صلی اللہ علیہ وسلم کے حکم سے حضرت خالد بن ولید نے اس کو ہمیشہ کے لیے خاموش کر دیا۔

(بحوالہ امام خفاجی رحمۃ اللہ علیہ نسیم الریاض جلد ۴، صفحہ ۳۵۷)

☆ بیٹا عاشق باپ گستاخ رسول صلی اللہ علیہ وسلم

حضرت حافظ الحدیث عبدالباقی بن قانع بن مرزوق رحمۃ اللہ علیہ روایت کرتے ہیں کہ ایک شخص نے بارگاہ نبوی میں حاضر ہو کر عرض کیا یا رسول اللہ صلی اللہ علیہ وسلم میں نے اپنے باپ کو آپ صلی اللہ علیہ وسلم کی شان میں گستاخی کرتے ہوئے سنا تو میں نے اپنے باپ کو قتل کر دیا۔ نبی اکرم صلی اللہ علیہ وسلم نے اپنے اس عاشق صادق سے کوئی باز پرس نہیں فرمائی۔

(بحوالہ امام غفاجی رحمۃ اللہ علیہ نسیم الریاض جلد ۴، صفحہ ۳۵۹)

☆ رسول اکرم صلی اللہ علیہ وسلم کے قول کو جھٹلانے والا گستاخ:

حضرت سعید بن جبیر رضی اللہ عنہ سے روایت ہے کہ ایک شخص نے رسول اللہ صلی اللہ علیہ وسلم کی تکذیب کی تو آپ صلی اللہ علیہ وسلم نے حضرت علی رضی اللہ عنہ اور حضرت زبیر رضی اللہ عنہ سے فرمایا: ”جاؤ اور اسے قتل کر دو۔“

(حوالہ گزشتہ)

☆ صحابی کی یہودی گستاخ رسول:

عکرمہ نے حضرت عبداللہ ابن عباس رضی اللہ عنہ سے روایت کی ہے کہ ایک نابینا صحابی رضی اللہ عنہ نے اپنی ام ولد جو نبی کریم صلی اللہ علیہ وسلم کو سب و شتم کیا کرتی اور بد گوئی کرتی تھی اور باوجود ڈانٹ ڈپٹ کے باز نہ آئی تو انہوں نے خنجر سے اسے قتل کر دیا۔ صبح کے وقت آپ صلی اللہ علیہ وسلم نے لوگوں کو جمع کر کے فرمایا: ”میں ایسا کرنے والے کو اللہ کی قسم دیتا ہوں اور اپنے حق کی جو میرا اس پر ہے کہ وہ کھڑا ہو جائے۔“ تو وہ نابینا صحابی نے اس قتل کے متعلق تفصیلاً بتایا۔ تو نبی کریم صلی اللہ علیہ وسلم نے فرمایا:

”لوگو! گواہ رہنا کہ اس کا خون رائیگاں گیا۔“

(بحوالہ سنن ابوداؤد، جلد دوم صفحہ ۳۵۲، ۳۵۳)

☆ گستاخ یہودی عورت:

فصعی نے حضرت علی کرم اللہ وجہہ الکریم سے روایت کی ہے کہ ایک یہودی عورت نبی کریم صلی اللہ علیہ وسلم کو سب و شتم کرتی اور آپ صلی اللہ علیہ وسلم کی بھوکرتی۔ ایک شخص نے اس کا گلا گھونٹ دیا یہاں تک کہ وہ مر گئی۔ پس رسول اللہ صلی اللہ علیہ وسلم نے اس کے خون کو باطل قرار دیا۔

(سنن ابوداؤد)

☆ سیدنا صدیق اکبر رضی اللہ عنہ کا گستاخوں کے لیے جارحانہ اقدام

غنیہ اول حضرت سیدہ صدیق اکبر رضی اللہ عنہ کی غداقت کے آغاز سے مرتدین (مشرکین زکوٰۃ) جھوٹے مدعیان نبوت نے سراٹھایا جن کا سر کپکنے کے لیے اہل ایمان نے بھرپور عسکری مقابلہ کیا اور خلیفہ راشد نے فرمایا:

”میں اپنے آقا سے ہمسری و برابری کا دعویٰ کرنے والے کذاب

مدعیان کو زندہ نہیں دیکھنا چاہتا۔“

☆ خلیفہ ہارون الرشید کے جواب میں امام مالک رحمۃ اللہ علیہ کا فتویٰ:

عباسی خلیفہ ہارون الرشید نے امام مالک سے اس شخص کے بارے میں معلوم کیا جو سرکارِ دو عالم کی شان میں گستاخی کرتا ہو۔ ہارون الرشید نے لکھا تھا کہ عراق کے علماء نے شاتم رسول صلی اللہ علیہ وسلم کے لیے کوڑوں کی سزا تجویز کی ہے۔ آپ فتویٰ دیں۔ امام مالک نے غصہ کا اظہار کرتے ہوئے فرمایا:

”جو شخص آقائے نامدار صلی اللہ علیہ وسلم کو گالی دے وہ ملت اسلامیہ کا فرد نہیں رہتا اور وہ واجب القتل ہے اور جو شخص اصحاب رسول صلی اللہ علیہ وسلم کو برا کہے اور گالیاں دے اس کو کوڑے مارے جائیں۔“

☆ قاضیان اندلس کے فیصلے:

گستاخوں کا قتل اور نشانوں کا ظہور:

۱..... ابن حاتم طلیطلی نے ایک مناظرے میں رسول اکرم صلی اللہ علیہ وسلم کو حیم اور علی کا خسر (حقن علی) کہا تھا۔ اور اس خیال کا اظہار کیا کہ آپ کا زہد اختیار ہی نہیں تھا۔ اگر آپ کو دنیا کی نعمتیں میسر ہوتیں تو آپ کبھی سادہ زندگی نہیں گزارتے۔“

اندلس کے فقہانے بالاتفاق ابن حاتم کو قتل کرنے کا فتویٰ جاری کیا۔ اور اسے سولی پر چڑھا دیا گیا۔

۲..... اندلس میں ابراہیم فزاری نامی شاعر اپنے اشعار میں انبیاء کرام اور خصوصاً نبی اکرم صلی اللہ علیہ وسلم کی شانِ اقدس میں گستاخی کا مرتکب پایا گیا اس وقت کے جید

عالم و فاضل و محدث امام قاضی یحییٰ کی عدالت میں گستاخ رسول شاعر کو لایا گیا۔ عدالت میں بہت معروف فقہاء موجود تھے۔ قاضی یحییٰ بن عمر نے اس کی پھانسی کا حکم دیا۔ چنانچہ اسے پھانسی پر لٹکا دیا گیا اور اس کا چہرہ قبلہ کی طرف سے پھر گیا۔ اس واقعہ کو اللہ کی نشانی سے تعبیر کیا گیا۔

اس واقعہ کے بعد ایک کتا آیا اور گستاخ رسول شاعر کا خون چائے لگا۔ قاضی یحییٰ فرماتے ہیں کہ یہ دیکھ کر مجھے نبی کریم صلی اللہ علیہ وسلم کی یہ حدیث یاد آ گئی کہ، ”کتا مسلمان کا خون نہیں پیتا۔“

(بحوالہ قاضی عیاض، کتاب الشفاء جلد دوم)

شب و شتم کے معنی و مفہوم:

سب کے معنی یہ ہیں کہ کسی ہستی کے بارے میں ایسے کلمات کہے جائیں جن سے اس چیز میں عیب و نقص پیدا ہو سکے۔ اور شتم کے معنی گالی گلوچ اور گستاخی کے ہیں۔

(ازمرقاۃ)

گستاخ رسول اور نصاریٰ:

☆ شاتم ربی نالذہ اور سلطان صلاح الدین ایوبی:

پرنس ربی نالذہ مدینہ منورہ میں روضہ مبارک کو (نعوذ باللہ) منہدم اور مکہ معظمہ میں خانہ کعبہ کو مسمار کرنے کی ناپاک جسارت سے حملہ آور ہوا۔ وہ شیطان صفت کبھی شانِ اقدس میں گستاخی کرتا اور کبھی مسلمانوں کے کارواں لوٹ لیتا۔

۱۱۸۳ء میں اور اس کے بعد ۱۱۸۲ء میں دوبار اس نے مسلمان تاجروں کو لوٹ لیا اور قید کر لیا۔ جب ان لوگوں نے رہائی کا مطالبہ کیا تو اس نے اہانت سے جواب دیا:

”تم لوگ محمد (صلی اللہ علیہ وسلم) پر ایمان رکھتے ہو اس سے کیوں

نہیں کہتے کہ وہ آ کر تم کو چھڑائے۔“

جس وقت سلطان صلاح الدین ایوبی کورنجی ٹالڈ کی اس گستاخانہ گفتگو کی خبر پہنچی اس نے قسم کھا کر کہا کہ، ”اللہ نے چاہا تو میں اسے اپنے ہاتھوں سے قتل کروں گا۔“

صلیبی جنگوں کے موقع پر فرنگیوں کو شکست ہو گئی۔ فرنگی حکمران قید ہوئے ان میں اوروں کے ساتھ رنجی ٹالڈ بھی تھا۔ یہ قیدی جب سلطان صلاح الدین ایوبی کے سامنے پیش کیا گیا تو سلطان صلاح الدین ایوبی نے اس کو تمام بد اعمالیاں گنوائیں اور یہ بھی بتایا کہ اس وقت میں محمد صلی اللہ علیہ وسلم سے مدد چاہتا ہوں اور یہ کہہ کر اسے اپنے ہاتھوں سے قتل کر دیا۔

☆ پادری یولوفیمیس کا قتل:

(۱۹۱۱ء) کے قرطبہ کے ایک پادری نے ۸۵۰ء میں سرعام پیغمبر اسلام صلی اللہ علیہ وسلم کی شان اقدس میں گستاخی و بے ادبی کا آغاز کیا۔ یہ امیر عبدالرحمن کا دور حکومت تھا۔ لین پول ”اسٹوری آف دی نیشنز“ سیریز کے مصنف لکھتے ہیں کہ پادری یولوفیمیس کی حرکتوں کے باعث امیر عبدالرحمن کے بیٹے امیر محمد کے ہاتھوں کیفر کردار کو پہنچا۔

☆ پریکس کا قتل:

یہ عربی دان پادری تھا۔ اس نے ایک دن مسلمانوں کے سامنے صلیب کبریٰ صلی اللہ علیہ وسلم کے بارے میں سب و شتم کے الفاظ کہے۔ سننے والوں نے قاضی وقت کے پاس اس کے خلاف درخواست گزاری۔ قاضی کے دریافت کرنے پر اس نے قطعاً انکار کر دیا۔ لیکن قاضی وقت نے شریعت کے مطابق قتل کا حکم سنا دیا۔ اور جیل بھیج دیا جہاں اس شاتم رسول نے پھر اپنی نازیبا حرکت کا اعادہ کیا۔ چنانچہ مقررہ دن اس کا سر قلم کر دیا گیا۔

(ماخوذ از عبرتنامہ اندلس جلد اول صفحہ ۴۷۱ تا ۴۷۳)

☆ سانکویا سانچو کا قتل

اسحاق کے قتل کے دو دن بعد ایک فرنگی عیسائی نے جس کا نام سانکویا سانچو تھا اور جو امیر عبدالرحمن کی فوج کا ایک سپاہی تھا اور پادری یولوف جیسس کا شاگرد تھا اس نے پیغمبر اسلام کو گالیاں دیں اور قتل ہو کر جہنم واصل ہوا۔
(بحوالہ از عبرتنامہ اندلس صفحہ ۱۱۳۳ از لین پول)

☆ عیسائی جنون کا ایک اور مظاہرہ اور سزائے موت

سانچو کے قتل کے بعد ۱۷ جون ۸۵۱ء میں چھ راہب قاضی کے سامنے پیش ہوئے اور کہا کہ: ”ہم بھی اپنے دینی بھائیوں اسحاق اور سانچو کے الفاظ دہراتے ہیں اور پھر پیغمبر اسلام صلی اللہ علیہ وسلم پر سب و شتم کرنے لگے۔“ یہ چھ کے چھ قتل کر دیئے گئے۔
(بحوالہ عبرتنامہ اندلس، نیز مسلمان اندلس میں)

☆ سیسی نند کا قتل

سینٹ ایکس کلوس کے گرجا کا ایک پادری جس کا نام سیسی نند تھا نبی کریم صلی اللہ علیہ وسلم کی گستاخی کا مرتکب ہو کر جہنم واصل ہوا۔

☆ پولوس کا قتل

پولوس سینٹ ایکس کلوس کے گرجا میں بچاری یا سردار تھا۔ سیسی نند نے قتل کرنے سے پہلے اسے ذلت کی موت مرنے کی وصیت کی تھی۔ یہ ملعون بھی سیسی نند کے قتل کے چار دن بعد شان مصطفیٰ صلی اللہ علیہ وسلم میں نازیبا الفاظ کہنے کی پاداش میں قتل کیا گیا۔

☆ تھوڈ و میر کا قتل

یہ عیسائی راہب شہر قرمونہ کا رہنے والا تھا۔ توہین رسالت صلی اللہ علیہ وسلم کا مرتکب ہو کر مسلم حکومت کے حکم سے قتل کیا گیا۔

☆ آئزک کا قتل

پینٹس کی طرح آئزک قبول اسلام کے ارادے سے قاضی کی عدالت میں آیا۔ جب اسے دین اسلام کے عقائد بتائے گئے تو اس نے سب و شتم شروع کر دی۔ قاضی نے اس سے کہا کہ تو جانتا ہے کہ اسلام میں اس کی کیا سزا ہے؟ اس نے کہا کہ وہ جان بوجھ کر یہاں آیا ہے۔ اس لیے خداوند خدا کا فرمان ہے کہ:

”مبارک ہیں وہ لوگ جو دینداری میں ستائے گئے۔ آسمان کی بادشاہت انہی کے لیے ہے۔ اس شاتم رسول صلی اللہ علیہ وسلم کو بھی قتل کیا گیا۔

(تاریخ اندلس از سید ریاست علی ندوی)

شامت رسول صلی اللہ علیہ وسلم کی یہ باقاعدہ منظم تحریک امیر عبدالرحمن کے عہد میں ۸۶۰ء میں اختتام کو پہنچی۔

اس تمام تفصیل سے یہ حقیقت روز روشن کی طرح عیاں ہو جاتی ہے کہ عیسائی یعنی نصاریٰ دین اسلام اور پیغمبر اسلام کے سلسلے میں ہمیشہ سے مٹنی اور ناقابل برداشت رویے کے حامل رہے ہیں۔

مغلیہ دور حکومت میں گستاخ رسول صلی اللہ علیہ وسلم کو سزائے موت:

مغل شہنشاہ اکبر کے سیکولر دور حکومت میں شاتم رسول صلی اللہ علیہ وسلم کو سزائے موت دی گئی۔ یہ سزا ایک سرکش برہمن کو ہوئی، جس نے مسجد کی جگہ اسی عمارتی سامان سے بت خانے کی تعمیر شروع کرادی۔ اس کے خلاف جب تادیبی کارروائی شروع ہوئی تو اس نے گواہوں کی موجودگی میں حضور نبی کریم صلی اللہ علیہ وسلم کو برا بھلا کہنا شروع کر دیا اور سب و شتم کیا۔ شیخ عبدالغنی (چیف جسٹس) نے گستاخ رسول برہمن کو قتل کا حکم دیا اور اس حکم پر الحمد للہ عملدرآمد ہوا۔

اس حوالے سے یہ وضاحت ہوگئی کہ ۱۸۶۰ء سے پہلے متحدہ ہندوستان میں بھی تو ہیں رسالت کی سزا ”سزائے موت کا قانون“ موجود تھا۔

سلطنت مغیہ کے سقوط کے بعد برصغیر پر ایست اغنیا کمپنی نے شامرانہ چالوں سے اپنی حکومت قائم کر لی تو ۱۸۶۰ء میں برٹش گورنمنٹ نے توہین قانون رسالت کو منسوخ کر دیا تو مسلمان سرفروشنوں نے اس قانون کو اپنے ہاتھ میں لے لیا اور گستاخان رسول صلی اللہ علیہ وسلم کو قتل کر کے انہیں کیفر کردار تک پہنچاتے رہے۔

مسلمانوں کی تاریخ اس امر پر گواہ ہے کہ اسپین و اندلس کی حکومت کے دوران توہین رسالت صلی اللہ علیہ وسلم کے مرتکب افراد کو کسی مسلمان نے انفرادی طور پر کبھی کیفر کردار تک نہیں پہنچایا، کیونکہ قانون کی حکمرانی تھی اور صاحبان اقتدار اپنے آقا و مولیٰ سے اور دین کے تقاضوں سے پوری طرح باخبر اور قلعہ تھے۔ لہذا شامیان رسول صلی اللہ علیہ وسلم کو جتنی سزائیں ملیں اسلامی حکومت کی جانب سے تھیں۔ انفرادی طور پر افراد کو قانون ہاتھ میں لینے کی ضرورت پیش نہ آئی۔ یہ سب میں مسلمانوں کی حکومت صدیوں سے تھی اور ہندو، سکھ دونوں مذاہب کے علمبرداروں نے صرف مغیہ خاندان کے شہنشاہ اکبر (جو خود مذہب کے معاملے میں کمزور پڑ چکا تھا) کے زمانے میں ایک مرتبہ گستاخی کی کوشش کی لیکن سب بے رونا برہمن کو مسلمان علماء نے قتل کی سزا دلوائی۔

برصغیر میں فرنگی حکومت نے ایک حربہ اور سوچی سمجھی حکمت عملی کے تحت ”لڑاؤ اور حکومت کرؤ“ کے تحت کام کیا۔

جب مسلمانوں کو غلامی کی زنجیروں میں جکڑ لیا گیا۔ اور اوجان کو مغلس و قلاش اور حصول تعلیم سے بے بہرہ رکھنے کی اور بدست و پابانے کی ہمہ جہتی تدابیر کی گئیں۔

مرزا غلام احمد قادیانی اور منشی رام سوامی (سوامی شردھاتند) انگریزوں کے آلہ کار بن گئے۔ غلام قادیانی نے دو کتابیں ”پرانی تحریریں“ اور ”براہین احمدیہ“ آریہ مذہب کے خلاف لکھیں اور سوامی شردھاتند نے مسلمانوں کے خلاف قاتریر لکھیں۔ یعنی نبوت کے جھوٹے دعویدار غلام احمد قادیانی کو انگریزوں نے پیدا کیا اور اس نے نبوت کا دعویٰ کر کے خود توہین رسالت کی اور جو اباہندوؤں نے مسلمانوں کے نبی مقبول محمد صلی اللہ علیہ وسلم کے

خلاف کتب لکھنا شروع کیں۔ نتیجتاً تیرہ سو سال میں پیغمبر اسلام اور اللہ عزوجل کے حبیب مکرم کی شان اقدس میں کبھی اتنی ہرزہ سرائی نہیں ہوئی جتنی انگریزوں کی ان شاطرانہ چالوں کے باعث ایک صدی میں کی گئی۔

۔ ان شہیدوں کی دیت اہل کلیسا سے نہ مانگ

قدر و قیمت میں ہے خوں، جن کا حرم سے بڑھ کر

اور پھر اس پر آشوب دور میں دین اسلام اور پیغمبر اسلام کے خلاف خوب زہرا گلا جاتا رہا تو مسلم امہ کے ہر فرد نے اپنی اپنی بساط کے مطابق تحفظ اسلام، تحفظ قرآن اور تحفظ ناموس رسالت کے لیے بہت کام کیا۔ اور جب پیغمبر اسلام صلی اللہ علیہ وسلم کی ذات گرامی پر حملے ہوئے تو مسلمانوں نے شاکمان رسول کو قتل کر دیا اور اقرار جرم کرتے ہوئے تختہ دار پر چڑھ گئے۔

نمبر	گستاخان رسول	جہنم واصل کرنے والے شہداء
۱	راج پال (۲۷ ستمبر ۱۹۲۷ء)	غازی خدا بخش (عبدالعزیز) ۲۹ اکتوبر ۱۹۲۷ء
۲	سوامی شرودھانند ۱۲ نومبر ۱۹۲۷ء	غازی عبدالرشید شہید
۳	راج پال ۳۱ اکتوبر ۱۹۲۹ء	غازی علم الدین شہید
۴	نھو ۱۱ اکتوبر ۱۹۳۳ء	غازی عبدالقیوم شہید
۵	بھیسائی عورت	غازی محمد حنیف شہید
۶	ہندو پال لال ۱۱ جنوری ۱۹۳۵ء	غازی محمد صدیق شہید
۷	رام گوپال ۱۹۳۷ء	غازی مرید حسین
۸	چرن داس ۱۱۲ اپریل ۱۹۳۸ء	غازی میاں محمد شہید
۹	چل چل سنگھ ۱۹۳۲ء	غازی عبداللہ شہید
۱۰	نینوں مہاراج ۱۹۳۶ء	غازی عبدالقیوم قریشی شہید

مسلمانوں کی غیرت ایمانی کا یہ عالم تھا کہ ۱۸۹۹ء امرتسرہ کے ایک گرجا گھر کے سامنے

ایک پادری دوران تقریر حضور پر نور صلی اللہ علیہ وسلم کا نام نامی اسم گرامی ادب و احترام سے نہ لیتا تھا، دو تین دفعہ ٹوکنے کے باوجود وہ اس سے باز نہ آیا تو ایک بھنگ گھونٹنے والے نے اپنا ڈنڈا پادری کے سر پر دے مارا اور اس کا بھیجا نکل پڑا۔ اس واقعہ کے راوی حضرت حمید جماعت علی شاہ رحمۃ اللہ علیہ ہیں۔

ان غلامان رسول صلی اللہ علیہ وسلم میں سے دو اول الذکر نے شاتمان رسول کو عداوت قتل کرنے کی کوشش کی اور اس جرم کا اقرار کرتے ہوئے دارورسن کی روایت کو از سر نو زندہ کیا۔ حضرات شاتمان رسول کو داخل جہنم کرنے میں کامیاب ہوئے اور دو فرنگ میں قانون تحفظ ناموس رسالت کی منسوخی کے باعث عدالتی فیصلے کی رو سے انہیں سزائے موت کا مستحق قرار دیا گیا۔

○ شاتم رسول راج پال نے سرور کونین صلی اللہ علیہ وسلم کی شان میں گستاخی کا ارتکاب..... نامی کتاب لکھ کر کیا۔ (راج پال گستاخ رسول صلی اللہ علیہ وسلم کو کیفر کردار تک پہنچانے کے لیے غازی خدا بخش نے کمر ہمت باندھی اور ۲۴ ستمبر ۱۹۲۷ء کو عدالت کے استفسار پر غازی خدا بخش نے گرجدار آواز میں کہا، ”میں مسلمان ہوں ناموس رسالت کا تحفظ میرا فرض ہے میں اپنے آقا کی توہین ہرگز برداشت نہیں کر سکتا۔ پھر راج پال کی طرف اشارہ کرتے ہوئے کہا اس نے میرے رسول صلی اللہ علیہ وسلم کی شان میں گستاخی کی تھی اس لیے میں نے اس پر قاتلانہ حملہ کیا لیکن یہ کم بخت اس وقت میرے ہاتھ سے بچ نکلا۔

○ دوسرے مرد غازی عبدالعزیز نے ۱۱۹ اکتوبر ۱۹۲۷ء کو گستاخ رسول کو یہی سزا دینی چاہی مگر کامیاب نہ ہوئے۔ یہ دونوں مردان غازی قید و بند کی صعوبتیں اٹھا کر سرخرو ہوئے۔

○ سوامی شردھانند کو کیفر کردار تک پہنچانے والے۔ العرشد نے جیل میں آخری ملاقات کے لیے آنے والے اپنے اہل خانہ سے مسکراتے ہوئے۔

”آپ لوگ کسی قسم کا غم نہ کریں یہ تو مقامِ سرت ہے کہ مجھ جیسا
مگن ہمارے محبوب اللہ صلی اللہ علیہ وسلم کی حرمت و تقدس کے لیے اپنی
جان بچاؤ کر رہا ہے۔ دین کے سلسلے میں کسی کی پرواہ نہیں کرنی
چاہیے اور دین پر ثابت قدم رہنا ہی اصل عبادت ہے“

۱۴ نومبر ۱۹۷۲ء کو غازی عبدالرشید شہید کو تختہ دار پر چڑھایا گیا۔ انہوں
نے اسی دوران اپنے احباب کو بتایا کہ مجھے خواب میں سید الشہداء حضرت
امام حسین رضی اللہ عنہ نے فرمایا تھا:

”تمہارے شہر میں میرے نانا نبی کریم رؤف الرحیم صلی اللہ علیہ وسلم
کی توہین کی جا رہی ہے اور تم خاموش ہو“

○ غازی علم دین شہید

جس کی بیروی مسلمانانِ برصغیر کے رہنما قائد اعظم محمد علی جناح نے کی۔ ۳۱
اکتوبر ۱۹۲۹ء کو تختہ دار پر چڑھتے ہوئے حاضرین سے مخاطب ہو کر فرمایا:
”لوگو! گواہ رہنا میں نے راج پال کو حرمت رسول صلی اللہ علیہ وسلم کی
خاطر قتل کیا ہے اور آج میں اپنے نبی پاک صلی اللہ علیہ وسلم کا کلمہ
پڑھتے ہوئے ان پر اپنی جان نثار کر رہا ہوں۔“

اس وقت جیل کے قیدی اس فدائی رسول صلی اللہ علیہ وسلم کی آخری جھلک دیکھنے کے
لیے تعظیماً کھڑے تھے اور ساری جیل درود و سلام سے گونج رہی تھی۔

ایک کروڑ مرتبہ درود پاک کا ورد کرنے والے شاعر مشرق علامہ اقبال نے اس موقع پر
علم دین شہید کو یوں خراج تحسین پیش کیا:

”ہم سب باتیں کرتے رہے اور ایک ترکھان کا بیٹا پڑھے لکھوں
سے بازی لے گیا۔“

انگریز حکومت کے ہاتھوں پھانسی کی سزا پانے والے غازی علم دین کی یہ موت

شہادت ہے کہ نہیں؟ علامہ اقبال رحمۃ اللہ علیہ سے دریافت کیا گیا تو علامہ نے فرمایا:

”حضور صلی اللہ علیہ وسلم کی ذات اقدس سے گستاخی صرف پیغمبری کی عزت و عظمت کو داغدار نہیں کرتی بلکہ یہ ایمان اور عقیدے کا قتل ہوتا ہے۔ اس قسم کے کسی بھی واقعے کو روکنے کے لیے جو کام بھی کیا جائے وہ اللہ تعالیٰ کی خوشنودی حاصل کرنے کے لیے ہوتا ہے۔“

○ غازی عبدالقیوم شہید:

گستاخ رسول تھورام جس نے ۱۹۳۳ء میں ”ہسٹری آف اسلام“ نامی کتاب لکھی۔ جس میں شان رسالت میں گستاخانہ اور توہین آمیز الفاظ استعمال کئے۔

غازی عبدالقیوم نے بھری عدالت میں اسے کیفر کردار تک پہنچایا انگریز جج نے اس مرد غازی سے پوچھا کہ بھری عدالت میں واردات کی جرأت کیسے ہوئی؟ تو اس نے جارج پنجم کی آویزاں تصویر کی طرف اشارہ کرتے ہوئے کہا:

”تم اپنے بادشاہ کی توہین برداشت نہیں کر سکتے ہم اپنے دین و دنیا کے شہنشاہ کی شان میں گستاخ کرنے والے کو کیسے معاف کر دیتا۔“

○ غازی محمد حنیف شہید

گستاخ رسول عیسائی ہیڈ مسٹر لیس گرلز ہائی اسکول بھوپال سے گستاخی رسول کے جرم پر شہر کے مسلمانوں سے معافی مانگنے کو کہا۔ اس نے غازی محمد حنیف کے اس مطالبے کو ٹھکرا دیا تو اس مرد ملت نے اس کو کیفر کردار تک پہنچا کر خود قتل کرنے میں جا کر اس وقوع کا اقبال کیا۔ اور چھانسی کی سزا پائی۔

○ غازی محمد صدیق شہید

فیروز پور ضلع قصور کے غازی محمد صدیق شہید کو ۲۰ برس کی عمر میں خواب میں سرور کائنات کی زیارت نصیب ہوئی اور حکم ہوا کہ قصور کے ایک دریدہ دہن گستاخ پالامل زد کر کا منہ بند کیا جائے۔ غازی محمد صدیق نے تعمیل حکم فرمایا۔

آفرین ہے ان کی ماں پر جس نے ان کی سزائے موت کے فیصلے کی خبر سن کر اپنے خلیفہ جگر کا ماتھا چوما اور کہا:

”یہ ایک بیٹا تو کیا ایسے بیٹے بھی ہوتے تو میں ان سب کو اپنے

آقا کے نام پر قربان کر دیتی۔“

بیٹے نے بھی یہی کہا کہ:

”یہ ایک جان کیا چیز ہے ایسی ہزاروں جانیں میرے آقا صلی اللہ

علیہ وسلم کی خاک پر قربان ہیں۔“

۶ مارچ ۱۹۳۵ء کو یہ پروانہ رسالت اپنے آقا کے قدموں میں جا پہنچا۔

○ غازی میاں محمد شہید

۱۶ مئی ۱۹۳۷ء کو غازی میاں محمد شہید کی قسمت نے پلٹا کھایا۔ ہندو ڈوگرہ نے پیغمبر

اسلام کی شان میں گستاخی کر کے ان کی حمیت ایمانی کو لٹکا رہا تھا۔ انہوں نے صبر کا دامن ہاتھ

سے نہ چھوڑا اور اسے کہا کہ اپنی ناپاک زبان سے ہمارے نبی صلی اللہ علیہ وسلم کی شان میں

گستاخانہ جملے کہنے سے باز رہے۔ ہندو ڈوگرہ سپاہی نے جواب دیا کہ:

”اے روکنے کا کسی کو حق حاصل نہیں“

انہوں نے اپنے (ہندو) حوالدار سے شکایت کی جو بے نتیجہ رہی۔

پھر بعد نماز عشاء انہوں نے اللہ رب العزت سے حوصلہ اور تقدس رسول پر جان

قربان کرنے کی توفیق مانگی اور التجا کی کہ میری قربانی منظور فرمائے۔ پھر جا کر اس ڈوگرہ

سپاہی کو کیفِ کردار تک پہنچا دیا۔

اپنا بیان قلمبند کراتے ہوئے انہوں نے کہا:

”میرا ایک ایک حرف صداقت پر مبنی ہے، میں نے حوالدار سے بھی اس کے گستاخانہ رویے

کی شکایت کی تھی اس کی طرف سے مثبت جواب نہ ملا۔ اس کے بعد میرے سامنے صرف دو

راستے تھے کہ دلوں میں ایمان سے محروم ہو کر بے غیرتی اور بزدلی کی زندگی قبول کر لیتا یا پھر کوئی

عملی قدم اٹھاتا۔ میں نے بالآخر دوسری صورت قبول کر لی میری خوشی کی کوئی انتہا نہیں۔
 رسول پاک صلی اللہ علیہ وسلم اگر راضی ہو جائیں اور تمام دنیا بگڑ بیٹھے تو مجھے کوئی غم
 نہیں۔ جس کے حضور صلی اللہ علیہ وسلم ہو گئے اس کا زمانہ ہو گیا۔ مجھے کوئی پچھتاوا نہیں البتہ
 اپنے مقدر پر نازاں ضرور ہوں۔

○ غازی عبد اللہ شہید

۱۹۳۳ء میں قصور کے رہنے والے جوان عبد اللہ کو سرکارِ دو عالم صلی اللہ علیہ وسلم نے
 خواب میں حکم دیا کہ:

”وہ شیخوپورہ کے نواح میں گستاخ رسول چر چل جائے گا منہ بند
 کرے۔“

قبیل فرمان کے بعد اور موت کی سزا سننے پر دونوں مرتبہ مجدد شمر بجالائے۔ سبحان
 اللہ پولیس نے جب یہ منظر دیکھا کہ چر چل سنگہ کی لاش کے قریب غازی محمد عبد اللہ بیحد
 اطمینان سے بیٹھے ہوئے تھے۔ پولیس کے سپاہیوں نے پاس ہی بیٹھے ہوئے سکھوں سے
 پوچھا:

”یہ اکیلا آدمی تھا اور تم ڈھیر سارے، حرمت کی بات ہے تم پھر بھی
 چر چل سنگہ کو نہ بچا سکے۔ بلکہ قریب آنے کی ہمت بھی نہ کر سکے۔“
 سکھوں نے جواب دیا:

”یہ اکیلے نہ تھے ان کے ساتھ تو مسلح جم غفیر تھا۔“

سبحان اللہ سبحان اللہ یعنی ثابت ہوا کہ فرشتے ان کی نصرت و مدد کو گرہوں سے اتر
 آئے تھے۔ سبحان اللہ

○ حیدر آباد سندھ کے غازیانِ امت مسلمہ

قیام پاکستان سے فقط ایک برس پہلے کا قلعہ حیدر آباد (سندھ) میں ہندو جن
 سنگھیوں کا ایک بڑا اجتماع ہوا تھا۔ جس میں آٹھ ہزار ہندو شریک تھے۔ اس جلعے میں نہ

صرف ملت اسلامیہ کو نہ صرف گالیاں دی گئیں بلکہ ان کے ایک گرونینوں مہاراج نے بھی مکرم صلی اللہ علیہ وسلم کی شان مبارک میں گستاخی کا ارتکاب کیا۔
عبدالخالق قریشی نامی غیرت مند مسلم جوان نے شاتم رسول کو بردقت جہنم رسید کر دیا۔
عیسائیوں سے تو چین رسالت کا جائزہ

گیارہویں، بارہویں اور تیرہویں صدی عیسوی کے دوران مسلمانوں اور مسیحیوں کے درمیان صلیبی جنگوں کے نتیجے میں اہل کلیسا نے اسلام اور پیغمبر اسلام حضرت محمد صلی اللہ علیہ وسلم کے خلاف بہت اہانت آمیز اور گستاخانہ تحریریں منظر عام پر آئیں۔

1..... انہوں نے اسم مبارک کو نسخ کرنے کی جسارت کی۔

2..... پی۔ کے۔ ہئی امریکی پروفیسر نے 1962ء ”اسلام اور مغرب“ کے نام سے جو کتاب لکھی، اس کا ایک باب ”اسلام مغربی لٹریچر میں“ ہے۔ جس میں اسلام اور اہل اسلام کے خلاف 29 اقتباسات نقل کئے ہیں۔

قلب۔ کے۔ ہئی نے:

۱ شام کے مشہور عیسائی عالم (۷۳۹ء) کی کتاب۔

۲ اٹلی کے مشہور شاعر دانٹے کی کتاب ”ڈیوائن کامیڈی“۔

۳ مورخ تھوفین۔

۴ قرطبہ کا ایک شب یولوگیس۔

۵ متعدد عیسائی عالم۔

۶ ایلیزبتھ دور (اول) کا مصنف فانس بیکن۔

۷ ۱۶۷۹ء میں انگریزی پادری لانس لاث ایڈیسن

۸ فرانس کا ادیب والٹیر ۱۷۴۲ء نے اپنی کتاب ”ٹریجڈی“

۹ انیسویں صدی کے معروف مستشرق ولیم مور

سے اقتباسات لئے ہیں جو ناموس رسالت کے برخلاف ہیں۔ عربی، فارسی اور اردو

اب میں آتیں بھی انبیائے سابق کی ناموس کے خلاف کہیں بھی کچھ نہیں ملتا یعنی تعصب و تنگ نظری و دیگر مذاہب کے ماننے والوں کا وتیرہ ہے۔ اور بنیاد پرستی اور شدت پسندی کا الزام لگانے ہیں مسلمانوں پر۔

متحدہ برصغیر پر مسلط کے دوران تحفظ ناموس رسالت کو کیونکہ انگریزی حکومت نے منسوخ کر دیا تھا۔ لیکن مسلمانوں کی غیرت ایمانی زندہ تھی۔ لہذا انہوں نے گستاخان رسول کو کفر کردار تک پہنچایا۔ اب دشمنان اسلام نے ہمہ جہتی بنیادوں پر ایسی حکمت عملی تیار کی جو ان کی متاع بے بہا یعنی غیرت و حقیقت ایمان کو پامال کر دے جس میں نمبر ۱ حکمت عملی یہ تھی۔

یہ فائدہ کثر کہ میت سے ڈرتا نہیں ذرا

روح محمد اس کے بدن سے نکال دو

روح محمد صلی اللہ علیہ وسلم وطن مسلم سے نکالنے کی حکمت عملی بہت عیاری اور شاطرانہ

تدابیر سے مرتب کی گئی۔

پہلی شاطرانہ تدبیر:

۱..... امت مسلمہ میں افتراق اور فرقہ واریت پیدا کرنے کے لیے متعدد کارروائیاں

کی گئیں۔ مثلاً اس دور کے علماء و خطباء کو کثیر و خطیر رقوم کی چٹکھٹ کر کے ضمنی اور غیر اہم

مباحثات کو ہوا دینے کی سازش کرنا۔

۲..... مقام محمدی صلی اللہ علیہ وسلم کو گھٹانے کے لیے حقیقہ توحید سے مصلحت

قراردینا۔

۳..... محبت رسول صلی اللہ علیہ وسلم جو ایمان کی تکمیل کی بنیاد ہے اس محبت میں کمی

لانے کے لیے درجہ غلو تک پہنچنے کا الزام خود مسلمانوں سے ایک دوسرے کو دینا۔

۴..... محبت رسول کریم صلی اللہ علیہ وسلم کو تعصب و تعصب والے اعمال اور اذکار یعنی

وسلام جو قرآنی آیت کے مطابق حکم باری تعالیٰ ہے اس کو بدعت قرار دینا۔

۵..... بدعت کی تعریف اور اقسام کو واضح نہ کرتا۔
یہ سارے کام مسلمانوں کو آلہ کار بنا کر ہی کئے گئے۔

دوسری شاطرانہ تدبیر

مسلمان عورت جو ماں، بہن، بیوی، بیٹی کے روپ میں اسلام کے خاندانی نظام کی استقامت میں اور نسلوں کی اسلامی تربیت میں بنیادی کردار ادا کرتی رہی ہے۔ جیسا کہ پیغمبر اسلام حضرت محمد رسول اللہ صلی اللہ علیہ وسلم کا ارشاد گرامی قدر ہے:

”عورتیں قوم کے ستون ہیں“

یعنی دین کا شعور رکھنے والی اور دین پر کاربند خواتین یا مسلمان خواتین کا مطلوبہ کردار عمل رکھنے والی خواتین ہی راسخ العقیدہ اور صحیح مسلمانوں کی نس لو پروان چڑھا سکتی ہیں۔

(الف) لہذا مسلم خواتین کو وہ علم و تعلیم دی جائے گی جس کے ذریعے وہ ”زن“ سے ”نازن“ ہو جائیں۔

(ب) زن سے نازن بننے کا طریقہ جدید تعلیم یافتہ عورتوں کو مغرب کے آزادی نسواں کے اور مساوات مرد و زن کے غیر فطری اور پُر فریب نعرے سے فریب میں مبتلا کیا گیا۔

(ج) ”امہیاتِ محالہ“ سے متصادم کوششیں جاری ہیں یعنی مسلمان عورت سے پردہ و حیا سے دور کیا جا رہا ہے۔

(د) مسلمان خواتین کے لیے مثالی (آئیڈیل) کردار و سیرت کی حامل خواتین کے بجائے ان کے سامنے بے دین، مغرب زدہ اور بے حیا خواجھن کو عزت و منصب عطا کر کے احساسِ طرح در پردہ انہیں آئیڈیل بنادیا جاتا ہے۔ جبکہ دراصل مسلمان خواتین کے سامنے آئیڈیل ہونا چاہیے تھا۔

حضرت نبی کریم صلی اللہ علیہ وسلم (جسے اللہ تعالیٰ نے تابیدی شعائر اللہ میں شامل کر دیا) اپنی پیچھے پیچوں کے لیے سعی و جدوجہد کا عمل۔

- ۲: حضرت خدیجہ الکبریٰ رضی اللہ عنہا کا خواتین میں سب سے پہلے ایمان لانا، اور اسلام اور فروغِ دین کے لیے اپنا مال انفاقِ اللہ کی راہ میں خرچ کرنا۔
- ۳: حضرت عائشہ صدیقہ رضی اللہ عنہا کی طرح علم و حکمت کو اپنا شعار بنانا۔
- ۴: حضرت فاطمہ الزہراء رضی اللہ عنہا کا صبر و رضا اور حیا کو شعار کرنا۔
- ۵: حضرت زینب رضی اللہ عنہا کی طرح جابر سلطان کے سامنے کھڑے حق بلند کرنے جیسی صفات کی حامل خواتین ہمارے لیے مثال اور قابلِ تقلید میں ان صفات عالیہ ہے عاری خواتین سے جو نسل پیدا ہوگی اس نسل کے ظلم میں روح محمد صلی اللہ علیہ وسلم کس حد تک جلوہ گر ہوگی؟ خود سوچ لیجئے۔

3..... نصابِ تعلیم میں اسلامی روح اور تعلیمات کو عملاً خارج کرنا:

برصغیر میں لارڈ میکالے کے نافذ کردہ نصابِ تعلیم اور مقاصدِ تعلیم اسلام کے نام پر بنائے جانے والے ملک میں آج تک جاری و ساری ہے۔ بار بار تعلیمی اصلاحات اور تعلیمی پالیسیاں بنائے جانے کے باوجود تعلیمی نظام انتہائی ناقص ہے اور مغربی ممالک کو ہمارے نصابِ تعلیم کو مرتب کرنے کا حق دے دیا گیا ہے۔

4..... نظامِ ملکیت و اراضی اور جاگیرداری و نظامِ سرمایہ داری و ذریعہ شاعی کے باعث دولت کی تقسیم میں عدم مساوات کے باعث، معاشرہ انتہائی شرمناک طبقاتی تقسیم کا شکار ہے اور ایک بڑا طبقہ اس محرومی کا شکار ہے۔

5..... دورِ جدید میں الیکٹرونک میڈیا کے ذریعے پاکستان پر ہندو یہود اور نصاریٰ نے جو ثقافتی یلغار کر رکھی ہے۔ اس سے بیشمار معاشرتی بلکہ ہمہ جہتی مقاصد و دشمنانِ اسلام حاصل کر رہے ہیں۔ اور اس ”ثقافتی یلغار“ کے باعث مسلمانوں کو نام کا مسلمان اور عملاً اسلام سے دور کر کے مخالفین بڑی حد تک کامیاب ہو رہے ہیں۔

6..... گلوبلائزیشن کے نام پر اور عالمگیریت کے نام پر ہماری اسلامی ثقافتی اقدار کو نیست و نابود کیا جا رہا ہے۔ اور ہم بے حسی کے ساتھ خاموش تماشاخی بنے بیٹھے ہیں۔

ویلنٹائن ڈے، ہم کیوں مناتے ہیں؟

7..... مسلمانوں کو سادگی اور سادہ طرز زندگی سے بچھ دور کر دیا گیا ہے۔ ملٹی نیشنل کمپنیوں کی اشتہار بازی نہ صرف پر تعیش زندگی کا رجحان پیدا کرتی ہے۔ بلکہ مارکیٹنگ اور مارکیٹ اکونومی کے ذریعے زیادہ سے زیادہ اشیاء کی خریداری کرنے اور اسراف کرنے کی ترغیب دی جاتی ہے۔ اسراف (جائز ضروریات پر ایک سے زیادہ خرچ کرنا) مسلمانوں میں یہود، نصاریٰ اور ہنود سے کہیں زیادہ ہے۔

8..... کرپشن اور ناجائز ذرائع سے حاصل کردہ آمدنیاں نیز جاگیر داری و ڈیرہ شاعی اور اجارہ دار یوں کے قیام اور ذخیرہ اندازی کے ذریعے حاصل کردہ دولت سے تہذیر (غیر ضروری، ناجائز اور حرام مذاات پر قوم خرچ کرنا) کا رجحان بڑھتا جا رہا ہے۔

9..... عریانیت اور فحاشی کا دور دورہ ہے۔ سرکاری سرپرستی (جو عموماً بین السطور) یہود، یہود و نصاریٰ کے مقاصد حاصل کرنے اور کروانے کے لئے سرگرم عمل ہیں۔

10..... مغربی دنیا کے اخلاقی اور معاشرتی بگاڑ کو تو بہت اجاگر کیا جاتا ہے۔ لیکن ان کے معاشروں میں رائج قانون کی بالادستی، قانون کا یکساں اطلاق اور عملی و سائنسی تحقیق میں عرق ریزی اور انہماک کا ذوق مسلمانوں سے دور ہے۔

11..... مسلمانوں میں سماجی انصاف کا شدید فقدان ہے۔

12..... ہر مسلمان ملک بظاہر آزاد ہے لیکن دراصل واحد سپر پاور کے تحت ان کے نام نہاد حکمران مغربی دنیا خصوصاً یہود و نصاریٰ کی کٹھ پتلی حکومتیں ہیں۔ اور نام نہاد جمہوریتوں، اشرافیہ اور کٹھ پتلی انتظامیہ کے ذریعے استعماری طاقتوں کے جبر کا شکار ہیں اور اقوام متحدہ، ورلڈ بینک اور آئی۔ ایم۔ ایف کے ذریعے ان کے مستقبل کے ایجنڈے کو پورا کرنے میں لگے ہوئے ہیں۔ اور غریب عوام کو مہنگائی اور ٹیکسز (بلواسطہ) کے بوجھ سے نیم جان کر دیا ہے۔ کاسہ گدائی لے کر ملکوں ملکوں امداد کے طلب گار حکمران عزت نفس سے مبرا ہوتے ہیں اور قومیں بھی۔

13..... انسانی حقوق کے علمبرداروں کی نظر میں مسلمانوں کے انسانی حقوق کو پامال کرنا اور کچھ پتلی حکمرانوں کے ذریعے انسانی حقوق سے محروم کرنے کا عمل جاری ہے۔

14..... مسلمان ممالک کے قدرتی وسائل پر تسلط حاصل کرنے کے لیے ان پر حملے کرنے کے بہانے ڈھونے جاتے ہیں۔ بلکہ حملے کرنے کے لیے باقاعدہ منصوبہ بندی سے ڈرامے رچائے جاتے ہیں۔

15..... اسلامی شعور، اہل ایمان کی فراست سے اور اسلامی طرز حیات سے بے بہرہ مسلمان بڑی آسانی سے دھونس، دھمکی اور حرص و لالچ میں آ کر ان کے ایجنڈے کو پورا کر رہے ہیں۔ اور اپنی قوم کے کسی رد عمل کو کوئی اہمیت نہیں دیتے۔

16..... مسلمانوں کے درمیان ضمنی اور غیر اہم امور میں اختلافات کو ہوا دینا فرقہ واریت کے ذریعے، نیز صوبائی عصبیت کو ابھار کر، صوبوں کے حق اور ترقیاتی اخراجات میں بددیانتی کروا کے پاکستان کے اتحاد کو پارہ پارہ کیا جا رہا ہے۔

17..... آزادی اظہار رائے اور آزادی صحافت کے نام پر پیغمبر اسلام حضرت محمد صلی اللہ علیہ وسلم کی شان اقدس و حرمت کے خلاف کبھی ملعون تسلیمہ نسرین (نام نہاد بنگالی مسلمان) کبھی ملعون سلمان رشدی (نام نہاد پاکستانی مسلمان) سے تاجدار دو عالم سید الکونین کے خلاف ناپاک جسارتیں کروائی جاتی ہیں اور انسانی حقوق کی علمبردار ایک حکومت اسے ”سر“ کے خطاب سے نوازتی ہے اور ان کو تحفظ فراہم کرتی ہے۔

18..... مسلمانوں کو دہشت گرد، شدت پسند، بنیاد پرست اور مذہبی جنونی مشہور کیا جاتا ہے۔ جبکہ یہود و نصاریٰ کی بنیاد پرستی اور ان پیغمبر مکرم صلی اللہ علیہ وسلم کی شان اقدس کی گستاخیاں جو اس مقالے کے حصہ اول میں مذکور ہیں اور پاکستان کی بیٹی ڈاکٹر عافیہ صدیقی کے ساتھ انتہائی شرمناک سلوک اور سزاؤں؟

گوانتا نامو بے کے جیل خانے میں بے قصور قیدیوں کے ساتھ برسرِ طاقت سلوک۔

کے، یہود و نصاریٰ کے مذہبی رواداری کے منہ بولتے شبوت۔

19..... یہود و نصاریٰ کی ایک سازش پاکستان اور عالم اسلام کے ضمن میں یہ بھی ہے کہ صرف گزشتہ 40 برس سے بیوٹی پارلرز کا ایک جال بچھا دیا گیا ہے۔ جہاں آرائش و زیبائش کو عورت کا پیدائشی حق بتا کر انہیں ویکسنگ، تھریڈنگ، ہیرا سٹائلنگ، اور میک اپ کے ذریعے حسین تر بننے کی طرف مائل کیا جاتا ہے۔ اول الذکر دو عمل ایسے ہیں جن کے لیے احادیث مبارکہ میں ایسا کرنے والیوں پر اللہ اور اللہ کے رسول صلی اللہ علیہ وسلم کی جانب سے لعنت بھیجی گئی ہے۔

20..... جو ممالک علم دین کی تعلیم کے ساتھ ساتھ سائنس، ٹیکنالوجی اور دیگر علوم نافع اور مروجہ علمی ترقیوں کے حصول کے لیے اپنے بجٹ میں مختص تعلیمی بجٹ مطلوبہ حد تک بلند نہیں کرتے اور علم و تعلیم کی دوڑ میں پیچھے رہتے ہیں جیسے مسلمان ممالک جو جبہ ترقی یافتہ ممالک سے ٹیکنالوجی لینے کے محتاج ہوں تو اول تو ٹیکنالوجی کی صفات کے ساتھ ساتھ ہمیشہ آئیڈیالوجی (ممالک غیر کی) بھی ان پر اثر انداز ہوتی ہے جہاں ممالک میں صفاتی ہے۔ بلکہ ترقی یافتہ ممالک سے نہ صرف اشیائے سرلیہ صاف کی جاتی ہیں۔ نیز ان کے ساتھ شیور کی مرغی کی فیڈ، میک اپ کا سامان، کولڈ ڈرنگس، مایویٹ اور بیٹار اور ایسی اشیاء جن میں حرام اشیاء کی ملاوٹ کا امکان ہے اور یہ اشیاء مسلمانوں میں بے حیائی اور بے غیرتی پیدا کر رہی ہیں۔

21..... پر قیاس اور عقل و حکمت کی زندگی انسان کو عیش و عشرت کی عمیق وادیوں کی گہرائی میں گرا دیتی ہے اور اس میں جب جہاد ختم کر دیتی ہے۔ اور جہاد کی روح اور غیرت انجیلی کا خون ہوتا چلا جاتا ہے۔

22..... ہیرا سٹائلنگ اور میک اپ بھی بے پردگی کا ذریعہ بنتے ہیں۔ اس لیے کہ بال عورت کی سر میں شامل ہیں اور ان کو اسٹائل دینے کا مقصد فقہ نمود و نمائش کے جذبے کو بھڑکانے کا ہے۔ لہذا خلاف شریعت ہے۔

23..... شادی یا عہد یا تقریبات کے موقع پر آرائش و زیبائش، میک اپ اور سنگھار پر

ان دونوں کے لیے) کثیر رقم تبریر اور اسراف، دونوں گناہوں کا باعث ہیں۔ پھر ایک ایسا ملک جہاں 40 فیصد سے زیادہ افراد خط غربت سے نیچے کی زندگی گزار رہے ہیں وہاں یہ فضول خرچی اور عیاشی سراسر اسلامی اخلاق کے خلاف ہے۔ اور اس گناہ میں بلا امتیاز ہر فرقے کی خواتین جتلا ہیں۔ اور یہود و نصاریٰ کے لیے ”بیونی پارلرز“ کا یہ سیلاب ہم خرمہ و ہم ثواب کا باعث ہے۔ کاسمیک انڈسٹری کے لیے ہمارا ملک ان کی بہترین مارکیٹ ہے اور مزید یہ کہ ان بیونی پارلرز سے استفادہ اسلامی روح کو غفلت کی نیند سلانے اور حیا و بے پردگی کے رجحان کو پروان چڑھانے کا آسان ذریعہ ہے۔

24..... اسی طرح شادی بیاہ کے موقع پر عروسی جوڑے اور ویسے کے جوڑے پر ہزاروں اور اعلیٰ آمدنی والے طبقے میں لاکھوں تک خرچ کی جانے والی رقم تبریر کا گناہ نہیں تو اور کیا ہے؟ اور تبریر کرنے والے شیطان کے بھائی ہیں۔

25..... غرض یہ کہ مندرجہ بالا عوامل نے غیرت مسلم کو غفلت کی نیند سلا دیا ہے۔ اور وہ فاقہ کش جائز اور ناجائز آمدنی حاصل کر کے عیش کی زندگی گزارنے پر آمادہ ہیں اور روح محمدی کو ان کے بدن سے نکالنے میں کیا ہمارے دشمن پوری طرح کامیاب ہیں یا نہیں؟ ہمارے لیے لمحہ فکریہ ہے اور ان ہمہ جہت و ہمہ گیر سازشوں سے اور حکومت عملیوں اور پالیسیوں پر عمل درآمد، اور مستعدی سے کاربندیوں سے یہ ہوا کہ موحہ دور میں شان رسالت صلی اللہ علیہ وسلم میں گستاخ:

ناروے کے ایک اخبار نے 10 جنوری 2006ء کو مسلمانوں کے نبی اکرم حضرت محمد رسول اللہ صلی اللہ علیہ وسلم کے (نعوذ باللہ) دلخراش کارٹون بنا کر مسلمانوں کے جذبات مجروح کرنے کے لیے شائع کئے۔ اس اخبار کی دیکھا دیکھی فرانس اور پھر جرمنی کے اخبارات نے بھی ایسی ہی ناپاک حرکات کیں۔ ان ممالک کی حکومتوں نے نام نہاد آزادی صحافت کا نام دے کر ان گستاخان رسول صلی اللہ علیہ وسلم کو اعزازات سے نوازا۔ اور ان اخبارات کے خلاف کوئی قدم اٹھانے سے انکار دیا۔

مسلمانانِ عالم اس قسم کی بے حرمتی اور گستاخانِ رسول صلی اللہ علیہ وسلم کی حرکتوں پر سراپا احتجاج بن گئے مگر اہل ایمان کے کردار و عمل میں مندرجہ بالا جو کمزوریاں پیدا ہو چکی ہیں ان کے لیے کیونکہ نہ تو کوئی حقیقی حکومت عملیاں بنائی گئیں نہ اپنی جمعیت میں جذبہ باہم کی شعوری کوششیں کی گئیں۔ نہ مسلمان ممالک کے نام نہاد حکمرانوں نے امت مسلمہ کے اجتماعی ردِ عمل کے مطابق کوئی حکمتِ عملی گستاخانِ رسول صلی اللہ علیہ وسلم سے نبرد آماہونے کے لیے اختیار کی۔ المختصر کہ حب اللہ (اللہ کی رسی) کو جب (یعنی قرآن حکیم اور سیرت نبوی صلی اللہ علیہ وسلم کے اتباع سے بے بہرہ) مضبوطی سے امت نے نہ تھام رکھا ہو تو دشمنانِ اسلام جانتے ہیں کہ یہ احتجاج کیونکر موثر ہو سکتا ہے۔ آج کا مسلمان اہل ایمان کا سا عمل نہی رکھتے یہ صرف احتجاج ہی کر سکیں گے۔ وہ اہل ایمان جو جہاد اکبر یعنی اپنے نفس سے جہاد نہیں کر سکتے بھلا جہاد اصغر کیونکر کریں گے؟ وہ قیثات کی عمیق گہرائیوں میں طاغوتی قوتوں کی سازشوں کی بدولت گرتے چلے جا رہے ہیں۔ جہاد تو وہ کر سکتے ہیں جو نفس کے جہاد میں ہمہ وقت مصروف رہیں۔

مسلمانوں کو چاہئے تو یہ تھا کہ اہل یورپ کا معاشی بائیکاٹ کریں اور ان سے تجارت بند کر دیں ان سے اشیاء کی درآمد نہ کریں۔ تو بین رسالت کے مرتکب ممالک سے ہر ہر طرح سے کاروباری بین الاقوامی تجارتی تعلقات منقطع کر دیں۔ لیکن عملاً کوئی حکمتِ عملی نہ اختیار کی گئی۔ مسلمانوں کو دنیا کی سب سے طاقتور کیونٹی ہونا چاہیے تھا۔ تاہم ان میں اتحاد نہ ہونے کے باعث وہ کمزور ہیں۔

مسلمان ممالک کے حکمران مسلم امہ کے احساسات و جذبات کی ترجمانی اور پاسبانی نہیں کرتے۔ انہیں صرف اور صرف اپنے مفادات اور اپنا اقتدار عزیز ہے۔ امت مسلمہ کو جاگنا ہوگا، اپنے اندر اسلامی تعلیمات و اقدار کو حیات نو دینا ہوگی اور بقول علامہ اقبال رحمۃ اللہ علیہ:

محمد کی محبت دین حق کی شرط اول ہے
اسی میں ہوا گر خامی تو سب کچھ نامکمل ہے

محمد صلی اللہ علیہ وسلم کی محبت سے مراد حقوق نبی مکرم صلی اللہ علیہ وسلم ہیں جو مندرجہ ذیل

ہیں:

- ۱ آپ صلی اللہ علیہ وسلم پر ایمان لانا اور رکھنا۔
 - ۲ آپ صلی اللہ علیہ وسلم کی تعظیم و توقیر دل و جان سے کرنا۔
 - ۳ آپ صلی اللہ علیہ وسلم سے دنیا کی ہر شے سے بڑھ کر محبت کرنا۔
 - ۴ آپ صلی اللہ علیہ وسلم کی اطاعت کرنا۔
 - ۵ آپ صلی اللہ علیہ وسلم کا اتباع و پیروی کرنا۔
- اللہ تعالیٰ ہمیں ان حقوق محمدی صلی اللہ علیہ وسلم کی ادائیگی کی توفیق و سعادت عطا فرمائے اور ہم جل اللہ کو مضبوطی سے تھام لیں تو طاغوتی قوتیں گستاخی رسول صلی اللہ علیہ وسلم کی جرأت نہیں کر سکیں گی اور اگر وہ یہ ناپاک جسارت کریں تو ہم حقیقی طور پر ان کو منہ توڑ جواب دینے کے اہل ہوں گے۔ ان شاء اللہ
- کیونکہ میرا ایمان ہے کہ مندرجہ بالا تمام تر کمزوریوں کے باوجود بقول شاعر
- بتلا دو گستاخ نبی کو غیرت مسلم زندہ ہے
- ان پہ مر مٹنے کا جذبہ کل بھی تھا اور آج بھی ہے
- جب درج بالا کمزوریوں کا ادراک اور تشخیص امت کی ایک ناچیز خاتون بھی کر سکتی ہے
- تو ان شاء اللہ اس امت کے افراد ان کا سید باب بھی جلد ہی کر لیں گے۔ اللہ ہماری مدد و نصرت فرمائے۔ آمین۔

اللہ اللہ موت کو کس نے مسیحا کر دیا

خود نہ تھے جو راہ پر اوروں کے ہادی بن گئے
 کس نے ذروں کو اٹھایا اور صحرا کر دیا
 کس نے قطروں کو ملایا اور دریا کر دیا
 زندہ ہو جاتے ہیں جو مرتے ہیں ان کے نام پر
 اللہ اللہ موت کو کس نے مسیحا کر دیا
 آدمیت کا غرض ساماں مہیا کر دیا
 اک عرب نے آدمی کا بول بالا کر دیا
 خود نہ تھے جو راہ پر اوروں کے ہادی بن گئے
 کیا نظر تھی جس نے مردوں کو مسیحا کر دیا
 تیری حکمت نے یتیموں کو کیا ذرّ یتیم
 اور غلاموں کو زمانے بھر کا مولا کر دیا
 کہہ دیا لا تَقْتُلُوا اخْتَرْتُمْ کَیْ نَکُنْ کَانَ مِیْن
 اور دل کو سر بسر جو تمنا کر دیا

(شاعر، اختر، انتخاب: محمد طیب طوقانی، سرائے نو، لکھنؤ)



حرمت و عظمت رسول صلی اللہ علیہ وآلہ وسلم اور درود شریف

سید انور قدوائی

چیف ایڈیٹر الجامعہ محمدی شریف جھٹ

سرکار دو جہاں، محسن انسانیت، رہبر آدمیت، سید عرب و عجم، فخر دو عالم، امام الانبیاء، سید المرسلین، رحمت الامین، خاتم النبیین، حضرت محمد مصطفیٰ احمد مجتبیٰ صلی اللہ علیہ وآلہ وسلم سے عقیدت و محبت ایمان کی اساس اور دین کی بنیاد ہے۔ رسول اللہ ﷺ کی اطاعت و محبت دین کا لازمی تقاضا ہے۔ ہمارا ایمان ہے اور حق بھی یہ ہے کہ رب کائنات نے اس مقدس ہستی کی اطاعت و محبت کے لئے دنیا کو خلق کیا اور ان کے دین کو ”اسلام“ یعنی امن و سلامتی کا دین قرار دیا۔ علامہ اقبالؒ کے بقول ”نگاہ عشق و مستی میں وہی اول وہی آخر“ ہیں۔ انہیں انسانیت کا محسن قرار دیا اور ان کی حیات طیبہ نمونہ عمل قرار پائی۔ آپ ﷺ کی حرمت اور عظمت یہ ہے کہ رب کائنات نے ان پر درود بھیجا اور اسے ایمان کا لازمی جز و قرار دیا کہ نماز میں ہر مسلمان دن میں پانچ بار حضرت ابراہیمؑ اور ان کی اولاد اور حضرت محمد رسول اللہ ﷺ ان کی آل پر درود بھیجتا ہے اور اس بات کی شہادت دیتا ہے کہ انہیں ہے کوئی اللہ کے سوا اور محمد ﷺ اس کے بندے اور رسول ﷺ ہیں۔ یہ بھی ان کی عظمت و حرمت ہے کہ انہیں خاتم النبیین قرار دیا گیا کہ ان کے بعد کوئی اور نبی نہیں آئے گا اور ان کا دین آخری اور افضل دین قرار دیا گیا۔ اللہ تعالیٰ نے خود اس کا نام اسلام تجویز فرمایا اور یہ فیصلہ کر دیا کہ جو اس دین سے بہرہ ور نہیں ہے یا اس کا منکر ہے وہ جاہل ہے۔ عمر بن ہشام قبیلہ قریش کا سردار تھا اور دور جہالت میں عربی زبان کا ایک عالم جانا جاتا تھا لیکن وہ دین اسلام سے منکر تھا اس لئے اسے ابو جہل (جہالت کا باپ) قرار دیا گیا۔ کائنات کی تمام حرمت و عظمت اسم محمد ﷺ سے وابستہ ہیں اور اس کی شہادت قرآن ہی نہیں دوسرے مذاہب بھی دیتے ہیں۔ تاریخ شہادت دیتی ہے کہ اس بھری دنیا میں اسلام ہی امن و سلامتی کا دین ہے اور یہ قرار دیا گیا کہ اس پر ہی عمل کر کے انسانیت کو چین و سکون نصیب ہو سکتا ہے۔ اس نے آج سے چودہ سو سال قبل انسانیت کے لئے جو راہ حیات متعین کر دی تھی اس پر نام نہاد ترقی یافتہ دنیا نے مہر تصدیق ثبت کی ہے۔ اقوام متحدہ کا

انسانی حقوق کے چارٹر کا بڑا شہرہ ہے لیکن اس بات کا اعتراف بھی کیا گیا ہے سرور کائنات ﷺ نے خطبہ الوداع میں جو چار رپیش کیا تھا آج کا یہ چار راس سے اخذ کیا گیا ہے۔


مغربی دنیا میں آج جمہوری نظام کو مثال بنا کر پیش کیا جاتا ہے اور یونانی تہذیب کے دور میں اتھنز میں رائج نظام کو اس کی بنیاد اور ستراط کی ایک کتاب ڈیوکرسیس کو اس کی ابتداء قرار دیا جاتا ہے جبکہ ہند کے دور تہذیب کے ایک اوتار سدھارتھا۔ مہاتما بدھ نے گیان کے بعد اپنی ریاست کپل وستو میں کونسل آف ایلڈرز قائم کر کے جو نظام حکومت قائم کیا تھا کو جمہوریت کی ابتدا قرار دیا جاتا ہے۔ بدھ مت زمانہ قبل از مسیح بھارت ویش اور مشرق وسطیٰ میں پھیلا۔ بھارت ویش میں ایک جنگ کی تباہی و بربادی دیکھ کر بھارت کا ایک بادشاہ اشوکا بدھ ہو گیا تھا لیکن کپل وشیوہ یا اتھنز کا نظام حکومت کو کسی صورت عوامی اور جمہوری نظام قرار نہیں دیا جاسکتا جبکہ سرور کائنات ﷺ نے مکہ سے ہجرت کے بعد مدینہ منورہ میں پہلی جو اسلامی ریاست قائم کی اسے آج کے جدید دور کی پہلی فلاحی عوامی حکومت قرار دیا جاسکتا ہے۔ سرور کائنات ﷺ نے صحابہ کرام سے مشاورت کر کے اہم فیصلے کئے قرآن پاک میں آپس میں مشاورت کرنے کا حکم دیا گیا۔ جرم و سزا کا ایسا نظام مرتب کیا گیا جو کج بھی مشعل راہ ہے۔ رابطہ عالم اسلامی کے سربراہ مرحوم معروف دوالہی نے ایک انٹرویو میں بتایا کہ 1930ء اور 1932ء میں سعودی عرب میں بدوؤں نے حجاج کے قافلے لوٹنے شروع کر دیئے تو اس وقت شدید تشویش لاحق ہوئی اور باہمی مشاورت سے سعودی حکومت نے اسلامی سزائیں نافذ کیں ان کا کہنا تھا کہ اس کی برکت تھی کہ اس کے بعد سعودی عرب میں لوٹ مار کی کوئی واردات نہیں ہوئی۔ یہ پہلا تعزیر کا نظام ہے جس میں اصلاح کا پہلو موجود ہے۔

قرآن پاک نے رسول ﷺ پر درود بھیجا ہے اور اسے ایمان کا لازمی جزو قرار دیا ہے۔ علماء کرام اور مشائخ عظام کا کہنا ہے کہ درود شریف اسم اعظم ہے۔ اس کے ذکر سے انسان کی تمام تکالیف دور ہو جاتی ہیں اور اللہ کی رحمت و برکت نازل ہوتی ہے۔ علامہ راغب احسن تحریک پاکستان کے ایک ممتاز رہنما قیام پاکستان سے قبل انڈین پارلیمنٹ کے رکن اور قائد اعظمؒ کے قریبی ساتھی تھے میرے والد محترم سید امیر الدین قدوائی سے ان کے حقیقی بھائیوں جیسے تعلقات تھے 1947ء میں تقسیم کے بعد وہ کلکتہ میں مقیم تھے بنگالی حکومت نے ان کی گرفتاری کے وارنٹ جاری کئے ایک عمارت کی چوتھی منزل پر ان کی رہائش تھی کھڑکی سے نیچے دیکھا تو پولیس عمارت کا گھیرا

زال رہی تھی میرے والد کے نام ایک مراسلہ میں انہوں نے لکھا کہ پولیس افسر مجھے گرفتار کرنے کے لئے عمارت میں داخل ہو گئے، ان کا کہنا کہ اس وقت مجھے آپ یاد آئے کہ آپ کہا کرتے تھے کہ درود شریف اسم اعظم ہے۔ اسے پڑھا کرو تمام تکالیف دور ہو جائیں گی چنانچہ میں نے درود شریف پڑھنا شروع کر دیا اور عمارت کی سیڑھیاں اترنے لگا۔ کلکتہ کا ایس پی اور دوسرے افسر مجھے بخوبی پہچانتے تھے راستے میں میرا ان سے آمنا سامنا ہوا میں ان کے درمیان سے گزر کر نیچے آ گیا اور وہ اوپر چلے گئے۔ ایسا لگتا تھا کہ وہ اندھے ہو گئے تھے مجھے دیکھا لیکن میں انہیں نظر نہیں آیا۔ نیچے کھڑے پولیس والوں کے درمیان سے گزر کر میں ایئر پورٹ پہنچا اور وہاں سے بخیریت ڈھا کہ آ گیا۔ یہ حرمت و عظمت رسول اللہ ﷺ کی ایک روشن مثال اور درود شریف کی کرامت ہے۔

اسی طرح قرآن پاک کا ایک ایک حرف حرمت و عظمت رسول ﷺ سے انتساب ہے یہی وجہ ہے کہ اللہ کا یہ کلام وحی کے ذریعہ ”اللہ کی زبان“ میں رسول پاک ﷺ پر اتارا گیا اور رسول اللہ ﷺ کے ارشادات جنہیں ہم حدیث کہتے ہیں اسے وحی غیر مقوی کہا جاتا ہے کہ اگرچہ یہ بھی اللہ کی جانب سے ہے لیکن الفاظ یا زبان سرور کائنات ﷺ کی ہے اس طرح اللہ کی جانب سے دیئے گئے مقررہ اصولوں، قرآن اور آزمودہ تدبیروں (سنت رسول ﷺ) ہی سے جو اسلامی، فلاحی معاشرہ اور نظام مرتب کیا جائے وہ مکمل اور رحمت و برکت کا نظام ہوگا اس کے علاوہ کوئی چاہے کتنا ذہین، باصلاحیت کیونہ ہو ”پرفیکٹ یعنی مکمل“ سسٹم ترتیب نہیں دے سکتا اس میں کمی اور خلاء موجود رہے گا یہی وجہ ہے کہ تمام تر دعویٰ کے باوجود کسی بھی ترقی یافتہ ملک میں مثالی جمہوری، عوامی سسٹم رائج نہیں ہو سکا امریکہ اور یورپ میں اشراقیہ کی ہی بالا دستی ہے کوئی عام آدمی سینٹ، کانگریس کا رکن بننا تو درکنار کسی بڑے کلب ہوٹل میں جانے کا تصور نہیں کر سکتا اور دنیا میں انسانی بنیادی حقوق کا درس دینے والا یہ ملک ترقی پذیر اور پسماندہ ممالک میں بالا دستی قائم کرنے کے لئے خود آگ و خون سے کھیل رہا ہے۔ بھارت کے آنجنابی صدر ڈاکٹر رادھا کرشنن جو ایک عالم اور فلسفی شخصیت تھے برطانیہ کی ایڈنبرا یونیورسٹی کے سالانہ جلسہ تقسیم اسناد سے خطاب کرتے ہوئے کہا تھا یہ ان دنوں کی بات ہے جب دیت نام جنگ عروج پر تھی سرد جنگ کا زمانہ تھا کہ انسانی ذہن نے بڑی ترقی کی ہے ایک طرف انسان چاند پر چہل قدمی کر رہا ہے زمینی خلائی جہاز کائنات کو مسخر کرنے میں

مصروف ہیں جبکہ دوسری جانب یہ حال ہے کہ دیت نام میں اندیشہ کا خون بہہ رہا ہے۔ کوریاتیں جنگ جاری ہے انسان اپنی دنیا میں کھڑا ہو کر چلنے کے قابل نہیں ہوا اور اس سارے فساد کی جڑ یہی ہے کہ انسان مجبور محض ہونے کے باوجود زمین پر خدا بن بیٹھا ہے۔ یہ کچھ بیٹھا ہے کہ وہ سب کچھ کر سکتا ہے زمین پر حکمرانی قائم کر سکتا ہے اور اس اختیار و اقتدار نے اسے اندھا کر دیا ہے اسے احساس ہی نہیں ہے کہ موت اس کا پیچھا کر رہی ہے جبکہ غلطی رسول اللہ ﷺ یہ ہے کہ سب کچھ اللہ کا ہے اور انسان نے اس دنیا میں اللہ اور اس کے رسول ﷺ کے احکامات کو نافذ کرتا ہے اس کی حیثیت حکمران بادشاہ کی نہیں اللہ اور اس کے رسول ﷺ کے نمائندہ کی ہے امیر المومنین حضرت علی کرم اللہ وجہہ کا ارشاد ہے کہ موت انسان کا پیچھا کر رہی ہے جبکہ مومن وہ ہے جو موت کا تعاقب کرتا ہے۔ کسی نے امیر المومنین سے سوال کیا کہ انسان بڑا با اختیار ہے تو ارشاد ہوا کہ ہاں اس نے پوچھا کہ کتنا اختیار ہے جناب علی کرم اللہ وجہہ نے کہا ایک ٹانگ پر کھڑے ہو جاؤ اس نے ایسا کیا تو ارشاد ہوا کہ اب دوسری ٹانگ پر کھڑے ہو جاؤ۔ اس نے کہا کہ ایسا ممکن نہیں ہے فرمایا کہ بس اتنا ہی با اختیار ہے۔ اس جہان فانی میں سارے جنگ و جدل کی بجائے یہی ہے کہ لوگ اللہ کے بتائے ہوئے راستے سے بھٹک گئے ہیں ہمارا ایمان ہے کہ اسلام ہی سہی، رحمت، افلاح کا راستہ دکھاتا ہے اور ترقی، ہلکتی انسانیت کو اس وقت چین و سکون نصیب ہو گا جب وہ اسلام کے سچے اصولوں پر عمل کرے گی اور یہی حرمت و عظمت رسول اللہ صلی اللہ علیہ وآلہ وسلم ہے تاریخ کے اوراق الٹ کر دیکھیں جس قوم نے ان سہرے اصولوں میں سے جس کو اپنایا اس کو برکت حاصل ہوئی۔



حضور اکرم صلی اللہ علیہ وسلم کے ساتھ ہمارے تعلق کی بنیادیں

ڈاکٹر حافظ حقانی میاں قادری

ڈائریکٹر اسلامک سینٹر کنیکٹیکٹ (امریکہ)

قرآن مجید میں ارشادِ باری ہے:

النبي اولی بالمومنین من انفسهم

”بلاشبہ نبی مومنوں کے لیے ان کی اپنی ذات سے بھی مقدم ہیں۔“

یعنی اہل ایمان کے ساتھ نبی کو ان کی جانوں سے بھی زیادہ تعلق اور لگاؤ ہے اولیٰ کا معنی قریب بھی ہوتا ہے۔ مطلب وہی ہے کہ اللہ تعالیٰ کا نبی مومنوں سے ان کی جانوں سے بھی زیادہ قریب ترین ہے۔ آفتابِ نبوت صلی اللہ علیہ وسلم سے نورِ ایمان کی جو کرنیں پھوٹی ہیں مومنین کا نورِ ایمان اسی کی ایک شعاع ہے اس لحاظ سے اگر دیکھا جائے تو ایک بندہ مومن کا ایمانی وجود اپنے منبع اور مخزن سے وابستہ ہے جس طرح سورج حسی طور پر اپنے نور سے دھوپ کے زیادہ قریب تر ہے یا ایک اور مثال سے اس کو یوں سمجھیں کہ بیٹے کا جسم باپ کے جسم کا ایک حصہ ہے اس لیے یہ کہنا بالکل صحیح ہے کہ باپ کا وجود بیٹے سے بہ نسبت خود بیٹے کے وجود کے اقرب ہے اور صاحبِ ابریز کے الفاظ کے مطابق پیغمبر کے قلبِ اطہر سے ایک تار سا نکل کر ہر اہل ایمان کے قلب کے ساتھ آکر مل جاتا ہے اگر یہ تار یعنی تعلق ٹوٹ جائے تو انسان عظیم سعادت سے محروم ہو جاتا ہے۔

اس طرح یوں کہہ سکتے ہیں کہ نبی کا ایمانی وجود اصل میں اور امت کا ایمانی وجود اس کا سایہ اور عکس ہے نبی روحانی باپ اور امت روحانی اولاد ہوتی ہے۔

نبی کا روحانی وجود امت کے اپنے وجود سے بھی نزدیک تر ہے باپ کا فطری اور طبعی تعلق اگر ساری دنیا سے بڑھ کر ہے اور اس کی پوری شفقت سب سے بڑھ کر ہونے کی وجہ سے اس کا حق تعظیم سب سے زیادہ ہے تو احادیث کی کتب میں وارد:

انما انا لکم بمنزلة الوالد

کی رو سے حضور صلی اللہ علیہ وسلم کی روحانی شفقت و محبت بھی ساری دنیا سے بڑھ چڑھ کر ہونے کی وجہ سے آپ کا حق تعظیم و اطاعت بھی سب سے بڑھ چڑھ کر ہے۔

تمام انبیاء علیہم الصلوٰۃ والتسلیمات اپنی اپنی امتوں کے روحانی باپ ہیں اس لیے حضرت ام سلمہ فرماتی ہیں: انا ام الرجال والنساء

”میں مسلمان مرد و عورت سب کی ماں ہوں۔“

ہمیں یہ بات یاد رکھنی چاہیے اور ذہن نشین کر لینی چاہیے کہ باپ کے ذریعے اگر ہمیں عارضی جسمانی حیات ملی ہے تو امام الاولین والآخرین سید الانبیاء والمرسلین جناب محمد رسول اللہ صلی اللہ علیہ وسلم کی روحانیت کبریٰ کی بدولت جاودانی زندگی عطا ہوئی ہے۔ حاصل یہ ہے کہ نبی کریم صلی اللہ علیہ وسلم کا مسلمانوں سے اور مسلمانوں کا حضور صلی اللہ علیہ وسلم سے جو تعلق ہے وہ تمام دوسرے انسانی تعلقات سے ایک بالاتر نوعیت اور کیفیت رکھتا ہے کوئی رشتہ اس رشتے سے کوئی تعلق اس تعلق سے جو نبی اور اہل ایمان کے درمیان ہے ذرہ برابر بھی کوئی نسبت نہیں رکھتا رسول اللہ صلی اللہ علیہ وسلم مسلمانوں کی اپنی ذات سے بھی بڑھ کر ہم سب کے خیر خواہ ہیں۔

لوگوں کے ماں باپ ان کے بیوی بچے تو ان کو نقصان پہنچا سکتے ہیں ان کے ساتھ خود غرضی برت سکتے ہیں ان کو گمراہ کر سکتے ہیں ان سے غلطیوں کا ارتکاب کر سکتے ہیں ان کو جہنم میں دکیل سکتے ہیں مگر رسول اللہ صلی اللہ علیہ وسلم مومنین کے حق میں صرف وہی بات کرتے ہیں جس میں ان کی کامیابی و کامرانی اور فلاح و بہبود ہو لوگ اپنے پاؤں پر خود کھلاڑا مار سکتے ہیں۔ حماقتیں کر کے اعمال بد کر کے اپنے ہاتھوں اپنا نقصان کر سکتے ہیں کیوں کہ انسانی نفس دو حالتوں سے خالی نہیں ہو سکتا اگر نفس انسانی برا ہے تو اسے نفس امارہ بالسوء کہا جائے گا اور اگر نفس انسانی اچھا ہے تو اسے نفس لواہ یا نفس مطمئنہ کہا جائے گا، لیکن آپ صلی اللہ علیہ وسلم تو سراپا خیر ہیں وہ مومنین کے میں خیر خواہ اور خیر اندیش ہی ہیں۔

جہاں تک نفس امارہ کا تعلق ہے تو ظاہر ہے کہ وہ تو کسی درجے میں بھی خیر خواہ یا ہمدرد نہیں ہو سکتا اس لیے اس کے حقوق کا تو موال ہی پیدا نہیں ہوتا البتہ نفس لواہ یا نفس مطمئنہ بے

ٹھک ہمدرد اور خیر خواہ ہے مگر اس کا علم ناقص اور ناقص ہونے کی وجہ سے بہت سی باتیں اس پر مخفی رہ سکتی ہیں۔ اس لیے اگر وہ خیر سگالی کرنا بھی چاہے تو بہت حد تک مجبور ہے اور اس کا دائرہ کار محدود ہے لہذا اس پر کسی حد تک بھروسہ کیا جاسکتا ہے؟؟؟

اس کے برخلاف پیغمبر صدق و صفا جناب رسول اکرم صلی اللہ علیہ وسلم کے، وہ ان کے لیے وہی تجویز کریں گے جو فی الحقیقت مومنین کے لیے فائدہ مند اور ان کے حق میں نفع بخش ہوگا۔

جناب نبی کریم صلی اللہ علیہ وسلم ہدایت میں اللہ کے نائب ہیں تو علم میں بھی نائب ہیں شفقت و رحمت میں بھی نائب ہیں۔ ہمدردی اور راحت میں بھی نائب ہیں اب ان کا حق سب سے اول ہوا اسی لیے ہماری جان و مال میں خود ہمیں تصرف کا اتنا حق نہیں ہے جتنا پیغمبر کو ہے نبی جان مانگیں تو جان دینا شہادت، مال مانگیں تو مال اللہ کے ذمہ قرض۔ ہم اگر اپنی جان خود لے لیں تو خود کشتی حرام موت اگر ہم ان کی مرضی کے خلاف مال خرچ کریں تو فضول خرچی اور اسراف۔ حضور اکرم صلی اللہ علیہ وسلم جب سب سے بڑھ کر ہیں تو سب سے عزیز تر ہیں ہر چیز سے حتیٰ کہ جان و مال سے بھی زیادہ آپ صلی اللہ علیہ وسلم کی محبت ہونی چاہیے۔ اپنی رائے پر آپ صلی اللہ علیہ وسلم کی رائے کو اپنے فیصلے پر آپ صلی اللہ علیہ وسلم کے فیصلے کو ترجیح ہونی چاہیے آپ صلی اللہ علیہ وسلم کی اس حد درجہ کی خیر خواہی کا منطقی تقاضا یہ ہے کہ آپ صلی اللہ علیہ وسلم کی مکمل اتباع و اطاعت کریں۔ اس پہلو پر درج ذیل احادیث روشنی ڈالتی ہیں:

○..... حضرت انس بن مالک فرماتے ہیں کہ آپ صلی اللہ علیہ وسلم نے فرمایا: تم میں سے کوئی شخص اس وقت تک مومن نہیں ہو سکتا کہ جب تک اس کو میری محبت، اولاد، والدین اور سب لوگوں سے زیادہ نہ ہو۔

○..... حضرت عبداللہ بن عمر فرماتے ہیں کہ رسول اللہ صلی اللہ علیہ وسلم نے فرمایا کہ کوئی شخص اس وقت تک مومن نہیں ہو سکتا جب تک کہ وہ اپنی خواہش نفس کو اس چیز کے تابع نہ کر دے جس کو میں لایا ہوں۔

○..... عبداللہ بن ہشام فرماتے ہیں کہ ہم آپ صلی اللہ علیہ وسلم کے ساتھ تھے۔ آپ صلی اللہ علیہ وسلم حضرت عمرؓ کا ہاتھ پکڑے ہوئے تھے۔ حضرت عمرؓ کہنے لگے یا رسول اللہ صلی

اللہ علیہ وسلم! آپ صلی اللہ علیہ وسلم میرے نزدیک، میری اپنی جان کے علاوہ ہر چیز سے زیادہ محبوب ہیں۔ آپ صلی اللہ علیہ وسلم نے فرمایا کہ اس ذات کی قسم جس کے قبضہ قدرت میں میری جان ہے جب تک میں تمہارے نزدیک تمہاری جان سے بھی زیادہ محبوب نہ ہو جاؤں تم مومن نہیں ہو سکتے حضرت عمرؓ نے عرض کیا یا رسول اللہ صلی اللہ علیہ وسلم! اللہ کی قسم! اب آپ صلی اللہ علیہ وسلم میرے نزدیک میری جان سے بھی زیادہ عزیز ہیں۔ آپ صلی اللہ علیہ وسلم نے فرمایا کہ اے عمر اب تم صحیح کامل مومن ہو۔

(۱)..... حضور اکرم صلی اللہ علیہ وسلم نے فرمایا کہ میں ہر مومن کے لیے دنیا و آخرت میں شفیق تر ہوں ان کے اپنے نفسوں سے اور ان کے آباء سے۔

آج ہمارا حال یہ ہے کہ ہم نے احکام نبوی صلی اللہ علیہ وسلم روگردانی اور سرکشی پر کمر باندھ رکھی ہے۔ کفار و مشرکین یہود و ہنود اور نصاریٰ کی رسموں اور عادتوں کو اپنارہے ہیں ان ہی کا راگ الاپ رہے ہیں۔ نتیجہ یہ ہے کہ ان باطل قوتوں اور طاقتوں کی طرف سے یہ پیغام، حکم اور دھمکی آرہی ہے کہ اپنے نبی کی محبت سے بھی دست برداری کا اعلان کر دو۔

ایمان کا تقاضا یہ ہے کہ ہم اسلام دشمنی میں جان بوجھ کر یا انجانے میں دشمنان دین و دشمنان ملت اسلامیہ کا ساتھ نہ دیں اور ان کی چالیں اور سازشوں کو سمجھنے کی کوشش کریں۔ نبی کریم صلی اللہ علیہ وسلم سے اپنے تعلق کی بنیاد مضبوط بنانے والے سب سے پہلے اصحاب کرام رضوان اللہ علیہم اجمعین تھے۔ جو صحیح معنی حضور اکرم صلی اللہ علیہ وسلم سے محبت کرنے والے اور آپ صلی اللہ علیہ وسلم کی اتباع کرنے والے تھے ناموس رسالت اور حرمت رسالت کے لیے اپنی جانیں قربان کرنے والے تھے۔

صحابہ کرام رضوان اللہ علیہم اجمعین کی پاکیزہ زندگی ہزاروں پہلو ہیں وہ کیسے نبی کی ذات سے محبت کرنے والے تھے۔ اتباع سنت کرنے والے تھے، دین کی کیسی تڑپ ان کے سینوں میں تھی کیسے امر بالمعروف و نہی عن المنکر کرنے والے تھے کیسے دین کے لیے نکلنے والے تھے دین کے لیے کیسی کیسی سختی بھوک اور پیاس برداشت کرنے والے تھے۔ کیسے دین کی نصرت کرنے والے تھے کیسے راتوں کو اللہ کے حضور آہ و زاری کرنے والے تھے۔ کیسے جہاد کرنے والے تھے اور کس طرح گستاخ رسول کو کفر کردار تک پہنچانے والے تھے۔

حضرت جابر بن عبد اللہؓ فرماتے ہیں کہ حضور صلی اللہ علیہ وسلم نے فرمایا کون ہے جو کعب بن اشرف کا کام تمام کر دے کیوں کہ اس نے اللہ اور اس کے رسول کو بہت تکلیف پہنچائی ہے؟ تو محمد بن مسلمہ نے کھڑے ہو کر عرض کیا یا رسول اللہ صلی اللہ علیہ وسلم! کیا آپ صلی اللہ علیہ وسلم چاہتے ہیں کہ میں اسے قتل کر دوں؟ حضور اکرم صلی اللہ علیہ وسلم نے فرمایا ہاں انہوں نے کہا کہ مصلحتاً کچھ کہنے کی مجھے اجازت دے دیں۔ آپ صلی اللہ علیہ وسلم نے فرمایا ٹھیک ہے تم کہہ سکتے ہو چنانچہ حضرت محمد بن مسلمہ (چند مہاتمیوں کو لے کر) کعب بن اشرف کے پاس گئے اور اس سے کہا اس آدمی (یعنی حضور اکرم صلی اللہ علیہ وسلم) نے تمہارے صدقہ کا مطالبہ کیا ہے اور مشکل اور دشوار کام ہمارے ذمہ لگا کر ہمیں ٹھکا دیا ہے تمہارے پاس قرضہ لینے آیا ہوں۔ اس نے کہا ابھی تو وہاں اور کلام تمہارا ہے۔ اللہ کی قسم ایک نہ ایک دن تم اس سے ضرور ٹکنا چاہو گے۔ حضرت محمدؐ نے کہا ابھی تو ہم ان کا اتباع شروع کر چکے ہیں اس لیے ابھی ہم ان کو (جلدی) چھوڑنا نہیں چاہتے ہیں وہ دیکھتے ہیں کہ آخر ان کا انجام کیا ہوتا ہے؟ ہم چاہتے ہیں کہ آپ ہمیں ایک سبق یا دو سبق نصیحت ادا کر دے دو۔ (ایک سبق ساتھ صاحب کا ہوتا ہے اور ایک صاحب ساڑھے تین سبق کا) کعب نے کہا ہاں میں ادھار دینے کو تیار ہوں لیکن تم میرے پاس کوئی چیز رہن رکھو ان حضرات نے کہا تم رہن میں کون سی چیز چاہتے ہو؟ اس نے کہا تم اپنی عورتیں میرے پاس رہن رکھ دو۔ ان حضرات نے کہا تم تو عرب میں سب سے زیادہ حسین و جمیل آدمی ہو۔ ہم تمہارے پاس اپنی عورتیں کیسے رہن رکھ دیں؟ اس نے کہا اچھا پھر اپنے بیٹے میرے پاس رہن رکھ دو۔ ان حضرات نے کہا ہم اپنے بیٹے کیسے تمہارے پاس رہن رکھ دیں پھر تو لوگ انہیں یہ طعنہ دیا کہ وہ بے وقوف ہیں تو ہے جسے ایک دو سبق غلہ کے بدلہ میں رہن رکھا گیا تھا۔ یہ ہمارے لیے بڑی عار کی بات ہے ہاں ہم تمہارے پاس ہتھیار رہن رکھ دیتے ہیں۔ حضرت محمد بن مسلمہ نے اس سے ہتھیار لے کر کھانا کھانے کا وعدہ کر لیا چنانچہ کعب کے رضاعی بھائی حضرت ابونا نضلہؓ کو ساتھ لے کر حضرت محمد بن مسلمہ رات کو کعب کے پاس آئے۔ کعب نے ان حضرات کو قلعہ میں بلایا۔ یہ قلعہ میں گئے وہ ان کے پاس اتر کر آنے لگا تو اس کی بیوی نے اس سے کہا اس وقت تم باہر کہاں جا رہے ہو؟ اس نے کہا یہ محمد بن

مسلمہ میرے بھائی ایسا نکلا آئے ہیں اس کی بیوی نے کہا میں تو ایسی آواز سن رہی ہوں جس سے خون چپکا ہوا محسوس ہو رہا ہے۔ اس نے کہا یہ تو میرے بھائی محمد بن مسلمہ اور میرے رضاعی بھائی ایسا نکلا ہیں۔ یہاں آدھی کو اگر رات کے وقت بھی مقابلہ کے لیے بلایا جائے تو دو رات کو بھی ضرور نکل آتا ہے۔ حضرت محمد بن مسلمہ نے اپنے ساتھ دو تین اور آدمیوں کو بھی داخل کر لیا اور ان سے کہا میں اس کے بالوں کو پکڑ کر سو گھنٹے لگ جاؤں گا اور تمہیں بھی سو گھنٹوں کا جب تم کچھ کھو کھو گئے اس کا سرا جی طرح پکڑ لیا ہے تو تم اس پر ٹکوار سے وار کر دینا۔ کعب موتیوں سے جڑی ہوئی ایک پٹے پہنے ہوئے نچے اتر کر ان حضرات کے پاس آیا اور اس سے علم کی خوشبو بھک رہی تھی۔ حضرت محمد بن مسلمہ نے کہا آج جیسی عمدہ خوشبو میں نے کبھی نہیں دیکھی۔ اس نے کہا میرے پاس عرب کی سب سے زیادہ خوشبو لگانے والی جڑی خوب صحت و صحت ہے حضرت محمد بن مسلمہ نے کہا کیا آپ مجھے اس بات کی اجازت دیتے ہیں کہ میں آپ کا سر سٹگھ لوں؟ کعب نے کہا ضرور۔ چنانچہ حضرت محمد بن مسلمہ نے خود سٹگھا اور اپنے ساتھیوں کو سٹگھایا۔ پھر کعب بے کہا کیا دوبارہ اجازت ہے؟ اس نے کہا ضرور جب حضرت محمد بن مسلمہ نے اس کا سر مضبوطی سے پکڑ لیا تو ساتھیوں سے کہا پکڑو۔ انہوں نے اسے قتل کر دیا پھر ان حضرات نے حضور اکرم صلی اللہ علیہ وسلم کی خدمت میں جا کر اس آگے کر سارا واقعہ بتلایا۔ حضرت عروہ کی روایت میں یہ ہے کہ جب ان حضرات نے واقعہ بتلایا تو حضور اکرم صلی اللہ علیہ وسلم نے اللہ کا شکر ادا کیا۔ ان سب کی روایت میں یہ ہے کہ یہ حضرات جب جمعہ غزوہ (مدینہ کے مشہور قبرستان) کے قریب پہنچے تو روزہ سے اللہ اکبر کہا حضور اکرم صلی اللہ علیہ وسلم اس رات کھڑے ہو کر نماز پڑھتے رہے۔ جب آپ نے ان کی تکبیر کی آواز سنی تو آپ صلی اللہ علیہ وسلم نے بھی اللہ اکبر کہا اور آپ صلی اللہ علیہ وسلم مجھے لگے کہ ان حضرات نے اسے قتل کر دیا ہے پھر یہ حضرات حضور اکرم صلی اللہ علیہ وسلم کی خدمت میں حاضر ہوئے تو آپ صلی اللہ علیہ وسلم نے فرمایا یہ جرم کا سیاق ہو گئے ان حضرات نے عرض کیا یا رسول اللہ صلی اللہ علیہ وسلم! اور آپ کا جرم و بارگ بھی (کا سیاق تھا) ان حضرات نے نبی اکبر آپ صلی اللہ علیہ وسلم کے سامنے ڈال دیا۔ حضور صلی اللہ علیہ وسلم نے اس کے قتل ہو جانے پر اللہ کا شکر ادا کیا۔

حضرت عکرمہ کی مرسل روایت میں یہ ہے کہ (اس قتل سے) تمام یہودی خوفزدہ ہو گئے اور گھبرا گئے۔ انہوں نے حضور صلی اللہ علیہ وسلم کی خدمت میں آ کر کہا کہ ہمارا سردار دھوکہ سے قتل کر دیا گیا ہے۔ حضور صلی اللہ علیہ وسلم نے ان کو اس کی ناپاک حرکتیں یاد دلائیں کہ کیسے وہ اسلام کے خلاف لوگوں کو ابھارتا تھا اور مسلمانوں کو اذیت پہنچا کرتا تھا (یہ سن کر) وہ یہودی ڈر گئے اور کچھ نہ بولے۔

ابن اسحاق نے ذکر کیا ہے کہ حضور اکرم صلی اللہ علیہ وسلم نے فرمایا کہ میری طرف سے کعب بن اشرف کو قتل کرنے کے لیے کون تیار ہے؟ حضرت محمد بن مسلمہؓ نے کہا یا رسول اللہ صلی اللہ علیہ وسلم میں اس کی ذمہ داری اٹھاتا ہوں میں اسے قتل کروں گا۔ حضور اکرم صلی اللہ علیہ وسلم نے فرمایا اگر تم یہ کام کر سکتے ہو تو ضرور کرو۔ راوی کہتے ہیں کہ حضرت محمد واپس چلے گئے اور کھانا پینا چھوڑ دیا۔ بس اتنا کھاتے پیتے تھے جس سے جان بچی رہے۔ یہ بات حضور صلی اللہ علیہ وسلم کو بتائی گئی۔ آپ نے انہیں بلا کر فرمایا تم نے کھانا پینا کیوں چھوڑ دیا ہے؟ انہوں نے عرض کیا یا رسول اللہ صلی اللہ علیہ وسلم! میں نے آپ صلی اللہ علیہ وسلم کے سامنے ایک بات کہی ہے پتہ نہیں میں اسے پورا کر سکوں گا یا نہیں (اس فکر میں، میں نے کھانا پینا چھوڑ دیا ہے) آپ نے فرمایا تمہارے ذمہ تو محنت اور کوشش کرتا ہی ہے۔ ابن اسحاق نے حضرت ابن عباسؓ کی روایت میں یہ بھی نقل کیا ہے (کہ حضرت محمد بن مسلمہ جب اپنے ساتھیوں کو لے کر چلے تو) حضور اکرم صلی اللہ علیہ وسلم بھی ان حضرات کے ساتھ بیعت الغرقہ تک پیدل تشریف لے گئے پھر آپ نے ان کو روانہ فرمایا اور ارشاد فرمایا اللہ کا نام لے کر چلو۔ اے اللہ ان کی اعانت فرما۔

حضرت عبداللہ بن کعب بن مالکؓ فرماتے ہیں کہ اللہ تعالیٰ نے اپنے رسول صلی اللہ علیہ وسلم (کے دین کے پھیلنے اور ترقی پانے) کے لیے جن مفید صورتوں اور حالات کو وجود عطا فرمایا ان میں سے ایک بات یہ تھی کہ انصار کے دونوں قبیلوں اوس اور خزرج کا حضور صلی اللہ علیہ وسلم کی نصرت میں اور ان کے کام کرنے میں ایک دوسرے سے ہر وقت ایسا مقابلہ لگا رہتا تھا جیسے کہ دو پہلوانوں میں ہوا کرتا ہے۔ قبیلہ اوس والے جب کوئی ایسا کام کر لیتے جس سے حضور صلی اللہ علیہ وسلم (کے دین کو اور حضور صلی اللہ علیہ وسلم والی محنت) کو فائدہ ہوتا تو قبیلہ

خزرج والے کہتے تھے کہ یہ کام کر کے حضور صلی اللہ علیہ وسلم کے ہاں فضیلت میں ہم سے آگے نہیں نکل سکتے ہو اور جب تک دنیا ہی کام نہ کر لیتے وہ حضرات چین سے نہ بیٹھتے اور جب قبیلہ خزرج والے کوئی ایسا کام کر لیتے تو قبیلہ اوس والے یہی بات کہتے چنانچہ جب قبیلہ اوس (کے ایک صحابی حضرت محمد بن مسلمہؓ) نے کعب بن اشرف کو حضور اکرم صلی اللہ علیہ وسلم سے دشمنی رکھنے کی وجہ سے قتل کر دیا تو قبیلہ خزرج نے کہا اللہ کی قسم! تم یہ کارنامہ کر کے فضیلت میں کبھی بھی ہم سے آگے نہیں بڑھ سکتے ہو اور پھر انہوں نے سوچا کہ کون سا آدمی حضور صلی اللہ علیہ وسلم سے دشمنی رکھنے میں کعب بن اشرف جیسا ہے وہ آخر اس نتیجے پر پہنچے کہ خیبر کا ابن ابی الحقیق دشمنی میں کعب جیسا ہے چنانچہ ان حضرات نے اسے قتل کرنے کی حضور صلی اللہ علیہ وسلم سے اجازت مانگی۔ حضور صلی اللہ علیہ وسلم نے انہیں اجازت دے دی تو قبیلہ خزرج میں سے بنو سلمہ کے پانچ آدمی حضرت عبداللہ بن عتیک، حضرت مسعود بن سنان، حضرت عبداللہ بن انیس، حضرت ابوقحادہ، حضرت حارث بن ربیع اور حضرت خزاعی بن اسود رضی اللہ عنہم (خیبر جانے کے لیے) تیار ہوئے۔ حضور صلی اللہ علیہ وسلم نے حضرت عبداللہ بن عتیک کو ان کا امیر بنایا اور انہیں کسی بچے یا عورت کو قتل کرنے سے منع فرمایا چنانچہ وہ حضرات (مدینہ سے) روانہ ہوئے اور خیبر پہنچ کر وہ حضرات رات کے وقت ابن ابی الحقیق کے گھر گئے اور گھر کے ہر کمرے کو باہر سے بند کر دیا تاکہ کسی کمرے میں سے اندر والے باہر نہ آسکیں۔ ابن ابی الحقیق اپنے بالا خانہ میں تھا جہاں تک جانے کے لیے کھجور سے بنی ہوئی ایک سیڑھی لگی ہوئی تھی۔ چنانچہ یہ حضرات اس سیڑھی سے چڑھ کر اس کے دروازے پر پہنچ گئے اور اندر آنے کی اجازت چاہی تو اس کی بیوی نکل کر باہر آئی اور کہنے لگی تم لوگ کون ہو؟ ان حضرات نے کہا ہم عرب کے لوگ ہیں اور غلہ کی تلاش میں آئے ہیں۔ اس نے کہا ابورافع یہ ہے جس سے تم ملنا چاہتے ہو اندر آ جاؤ۔ فرماتے ہیں کہ جب ہم اندر چلے گئے تو ہم نے اندر سے کمرہ بند کر لیا تاکہ اس تک پہنچنے میں کوئی حائل ہی نہ ہو سکے (یہ دیکھ کر) اس کی بیوی شور مچا کر ہماری خبر کرنے لگی۔ ابورافع اپنے بستر پر تھا ہم تمواریں لے کر اس پر تیزی سے جھپٹے اللہ کی قسم! رات کے اندھیرے میں ہمیں اس کا پتہ صرف اس کی سفیدی سے ہی چلا ایسا سفید تھا جیسے کہ مصری سفید چادر پڑی ہو جب اس کی بیوی ہمارے بارے میں شور مچا کر بتانے لگی تو ہمارے ایک ساتھی

نے (قتل کرنے کے لیے) اس پر تلوار اٹھالی لیکن پھر اسے یاد آیا کہ حضور اکرم صلی اللہ علیہ وسلم نے (بچے اور عورت کو قتل کرنے سے) منع فرمایا تھا اس وجہ سے اس نے تلوار روک لی اگر حضور صلی اللہ علیہ وسلم نے ہمیں منع نہ فرمایا ہوتا تو ہم رات ہی کو اس سے ٹھٹ جاتے جب ہم لوگوں نے تلواروں سے اس پر حملہ کیا (لیکن اس کا کام تمام نہ ہوا) تو حضرت عبداللہ بن انیس نے تلوار کی نوک اس کے پیٹ پر رکھ کر تلوار پر اپنا سارا وزن ڈال دیا جس سے تلوار پار ہو گئی ابو رافع بس بس ہی کہتا رہا۔ اس کے بعد ہم لوگ وہاں سے باہر آئے۔ حضرت عبداللہ بن عتیک کی نگاہ کمزور تھی وہ میزھی سے گر گئے جس سے ان کے ہاتھ میں بری طرح موج آ گئی۔ ہم انہیں وہاں سے اٹھا کر یہود کے چشموں سے پہنے والی ایک نہر کے پاس لائے اور اس میں داخل ہو گئے ادھر وہ لوگ آگ جلا کر ہر طرف ہماری تلاش میں دوڑ پڑے آخر ناامید ہو کر اس کے پاس واپس گئے اور اس کو سب نے گھیر لیا اور ان سب کے بیچ میں اس کی جان بٹل رہی تھی ہم نے آپس میں کہا ہمیں کیسے پتہ چلے گا کہ اللہ کا دشمن مر گیا؟ ہم میں سے ایک ساتھی نے کہا کہ میں جا کر دیکھ آتا ہوں چنانچہ وہ گئے اور عام لوگوں میں شامل ہو گئے۔ وہ فرماتے ہیں کہ وہاں جا کر میں نے دیکھا کہ ابورافع کی بیوی اور بہت سے یہودی اس کے ارد گرد جمع ہیں۔ اس کی بیوی کے ہاتھ میں چراغ ہے اور وہ اس کے چہرے کو دیکھ رہی ہے اور وہ ان کو بتا رہی ہے اور کہہ رہی ہے کہ اللہ کی قسم! آواز تو میں نے ابن عتیک کی سنی تھی لیکن پھر میں نے اپنے آپ کو جھٹلایا اور میں نے کہا ابن عتیک یہاں اس علاقہ میں کہاں؟ پھر اس نے آگے بڑھا اس کے چہرے کو غور سے دیکھا اور پھر کہا یہود کے معبود کی قسم! یہ تو مر چکا ہے میں نے اس سے زیادہ لذیذ بات کبھی نہیں سنی۔ فرماتے ہیں کہ ہمارا ساتھی ہمارے پاس واپس آیا اور اس نے ہمیں (اس کی موت) کی خبر دی۔ ہم اپنے ساتھی کو اٹھا کر چلے اور حضور صلی اللہ علیہ وسلم کی خدمت میں حاضر ہو کر اللہ کے دشمن کو قتل کر دینے کی خبر دی۔ حضور صلی اللہ علیہ وسلم کے سامنے ہمارا اختلاف ہو گیا کہ کس نے قتل کیا ہے؟ ہر ایک کہنے لگا کہ اس نے قتل کیا ہے۔ حضور اکرم صلی اللہ علیہ وسلم نے فرمایا اپنی تلواریں لاؤ ہم اپنی تلواریں لائے۔ آپ صلی اللہ علیہ وسلم نے انہیں دیکھ کر حضرت عبداللہ بن انیس کی تلوار کے بارے میں کہا کہ اس نے قتل کیا ہے کیوں کہ میں اس میں کھانے کا اثر دیکھ رہا ہوں (یہ تلوار اس کے معدے میں سے گزری ہے)۔

حضرت براءؓ فرماتے ہیں کہ حضور اکرم صلی اللہ علیہ وسلم نے ابورافعؓ سے یہودی (کو قتل کرنے کے لیے) چند انصار کو بھیجا اور حضرت عبداللہ بن عتیکؓ کو ان کا امیر بنالیا۔ ابورافعؓ رسول اللہ صلی اللہ علیہ وسلم کو بہت اذیت پہنچاتا تھا اور آپ کے مخالفین کی (مالی امداد کیا کرتا تھا اور وہ سرزمین حجاز میں (خیبر میں) اپنے قلعہ میں رہا کرتا تھا۔ یہ حضرات سورج ڈوبنے کے بعد خیبر کے قریب پہنچے لوگ (حجاز کا ہوں سے) اپنے جانور واپس لا چکے تھے۔ حضرت عبداللہ نے (اپنے ساتھیوں سے) کہا کہ تم یہاں بیٹھے رہو میں جاتا ہوں اور دربان سے کوئی ایسی تدبیر کرتا ہوں جس سے میں (قلعہ کے اندر) داخل ہو جاؤں گا چنانچہ یہ گئے اور دروازے کے قریب جا کر اپنا کپڑا اپنے اوپر ڈال کر اس طرح بیٹھ گئے کہ جیسے کہ یہ قضا حاجت کے لیے بیٹھے ہوں سب لوگ اندر جا چکے تھے تو ان کو دربان نے آواز دے کر کہا اے اللہ کے بندے اگر تمہیں اندر آنا ہے تو آ جاؤ میں دروازہ بند کرنا چاہتا ہوں۔ میں اندر داخل ہو کر چھپ گیا۔ جب سب لوگ اندر آ گئے تو اس نے دروازہ بند کر کے چابیاں کیل پر لٹکا دیں۔ میں نے کھڑے ہو کر چابیاں لیں اور دروازہ کھول لیا۔ ابورافعؓ کے پاس رات کو قصے کہانیاں ہوا کرتی تھیں اور وہ اپنے بالا خانے میں تھا۔ جب قصے کہانیاں سنانے والے لوگ اس کے پاس سے چلے تو میں نے بالا خانے پر چڑھنا شروع کیا جب بھی میں کوئی دروازہ کھولتا تو میں اندر سے اسے بند کر لیتا اور میں نے کہا اگر لوگوں کو میرا پتہ چل بھی گیا تو میں ان کے آنے سے پہلے اسے قتل کر لوں گا۔ جب میں اس کے پاس پہنچا تو وہ اندھیرے کمرے میں اپنے اہل و عیال میں تھا۔ مجھے پتہ نہیں چل رہا تھا کہ وہ کمرے میں کس جگہ ہے اس لیے میں نے اسے آواز دی اے ابورافعؓ! اس نے کہا یہ کون ہے؟ میں آواز کی طرف بڑھا اور میں نے اس پر تلوار کا ایک وار کیا لیکن چونکہ میں گھبرایا ہوا تھا اس وجہ سے اس کا کام تمام نہ کر سکا اور اس نے شور مچایا تو میں کمرے سے باہر نکل کر تھوڑی دیر کھڑا رہا۔ پھر میں اندر اس کی طرف گیا اور میں نے کہا اے ابورافعؓ! یہ شور کیسا تھا؟ اس نے کہا تیری ماں کا ناس ہو، کمرے میں کوئی آدمی ہے جس نے مجھے ابھی تلوار ماری تھی یہ سن کر میں نے اس کو زور سے تلوار ماری جس سے وہ زخمی تو ہو گیا لیکن مر نہیں۔ میں نے تلوار کی نوک اس کے پیٹ پر رکھ کر اس کو زور سے اسے دبایا کہ اس کی کمر تک پہنچ گئی۔ تب میں سمجھا کہ میں نے اس کا کام تمام کر دیا ہے پھر میں ایک ایک دروازہ

کہو تو ہوا واپس چلا۔ یہاں تک کہ میں ابھانچ کی سڑی تک پہنچ گیا (اللہ میں سڑی سے نیچے اترنے لگا ایک جگہ پہنچ کر اس میں سمجھا کہ سڑی ختم ہوگئی ہے اب میں دن میں تک پہنچ گیا ہوں) اس خیل سے میں نے قدم آگے بڑھایا تو میں چاندنی رات میں گر گیا ابھری پڑی ٹوٹ گئی جسے میں نے پکڑی سے پانچواں حصہ میں چل دیا یہاں تک کہ میں صواتے پر جا کر بیٹھ گیا میں نے دل میں کہا آج رات میں یہاں سے باہر نہیں جاؤں گا جب تک مجھے پتہ نہ چل جائے کہ میں نے اسے قتل کرویا ہے یا نہیں؟ صبح جب مرغ بھلا تو ایک آدمی نے کھوکھی دیکھ کر چڑھ کر یہ اعلان کیا کہ اہل جہاز کا تاج ابھانچ مر گیا ہے پھر میں وہاں سے اپنے ساتھیوں کے پاس پہنچا اور میں نے ان سے کہا جلدی چلو اللہ نے ابھانچ کو قتل کر دیا ہے (چنانچہ ہم وہاں سے مدینہ کے لیے روانہ ہوئے) میں نے حضور اکرم صلی اللہ علیہ وسلم کی خدمت میں حاضر ہو کر سدا واقعہ سنایا۔ آپ صلی اللہ علیہ وسلم نے فرمایا اپنا پاؤں پھیلاؤ میں نے پھیلا دیا آپ صلی اللہ علیہ وسلم نے اس پر اپنا دست مبارک بھروسہ دیا کہ مجھ سے ہی میرا پاؤں لیکم ایسے ٹھیک ہو گیا جیسا سے کبھی وہی نہ ہو۔

بخاری کی ایک روایت میں یہ ہے کہ حضرت ابوبکر کعب قرماتے ہیں کہ یہ حضرات جب حضور اکرم صلی اللہ علیہ وسلم کی خدمت میں پہنچے تو اس وقت حضور صلی اللہ علیہ وسلم حبرہ شریف فرماتے تھے (ان کو دیکھ کر) آپ صلی اللہ علیہ وسلم نے فرمایا یہ حبرہ کا بیابان ہو گئے ان حضرات نے کہا یا رسول اللہ صلی اللہ علیہ وسلم! آپ صلی اللہ علیہ وسلم کا حبرہ بھی کا بیابان ہو گیا آپ صلی اللہ علیہ وسلم نے فرمایا کیا تم اسے قتل کرتے ہو؟ ان حضرات نے کہا ہاں آپ صلی اللہ علیہ وسلم نے فرمایا ذرا مجھے کو اورو آپ صلی اللہ علیہ وسلم نے کو اکر لے لے کر اسے دیکھا آپ صلی اللہ علیہ وسلم نے فرمایا ہاں کو اکر دیکھو یہاں کے کھانے کا تر ہے۔

حضرت حمیرہ قرماتے ہیں کہ رسول اللہ صلی اللہ علیہ وسلم نے فرمایا جس یہودی پر تم کاہن پالو اسے قتل کرو چنانچہ ابن شیبہ ایک یہودی تاجر تھا جس کا مسلمانوں سے کل جول تھا اور اس کے ان سے تجارتی تعلقات تھے۔ حضرت حمیرہ نے اس پر حملہ کر کے اسے قتل کر ڈالا۔ ان کے بڑے بھائی حضرت حمیرہ اس وقت تک مسلمان نہیں ہوئے تھے۔ حضرت حمیرہ ابن شیبہ کو قتل کرنے کی وجہ سے حضرت حمیرہ کو مارے جاتے تھے اور کہتے تھے کہ اسے اللہ کے

دشمن! تو نے اسے قتل کر دیا حالاں کہ اللہ کی قسم! تیرے پیٹ کی بہت سی چربی اس کے مال سے نئی ہے۔ حضرت حمصہ کہتے ہیں کہ میں نے کہا اللہ کی قسم! اگر حضور صلی اللہ علیہ وسلم مجھے تمہارے قتل کرنے کا حکم دیتے تو میں تمہاری گردن بھی اڑا دیتا۔ اللہ کی قسم! اسی بات سے حضرت حمصہ کے اسلام کی ابتداء ہوئی (بھائی کی اس بات کا ان کے دل پر بڑا اثر پڑا) حضرت حمصہ نے کہا! اللہ کی قسم! اگر محمد (علیہ السلام) تمہیں میرے قتل کا حکم دے دیں تو کیا تم مجھے ضرور قتل کر دو گے؟ حضرت حمصہ نے کہا ہاں اللہ کی قسم تو حضرت حمصہ نے کہا اللہ کی قسم جس دین نے تجھ کو یہاں تک پہنچا دیا ہے وہ تو عجیب دین ہے۔ ابن اسحاق نے بھی اس جیسی حدیث بیان کی ہے جس میں یہ ہے کہ حضرت حمصہ فرماتے ہیں کہ میں نے کہا مجھے اس (ابن شیبہ) کے قتل کرنے کا اس ذات نے حکم دیا ہے کہ اگر وہ مجھے تمہارے قتل کرنے کا حکم دے تو میں تمہاری گردن بھی اڑا دوں چنانچہ حضرت حمصہ آخر میں مسلمان ہو گئے۔

احترام رسول ﷺ

قرآن و حدیث کی روشنی میں

ڈاکٹر محمد عبدالعلی اچکزئی

قرآن حکیم میں نبی کریم ﷺ پر ایمان لانے اور آپ کی اطاعت و اتباع کرنے کا حکم کئی مقامات پر موجود ہے، مثلاً ایک جگہ ارشاد ہے:

فَآمِنُوا بِاللّٰهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللّٰهِ وَكَلِمَاتِهِ
وَالْبَيْعُوهُ لَعَلَّكُمْ تَهْتَدُونَ. (۱)

”پس تم اللہ پر ایمان لاؤ اور اس کے رسول نبی امی پر بھی جو خود اللہ پر اور اس کے احکام پر ایمان رکھتا ہے اور اس رسول کا اتباع کرو تا کہ تم راہ مقصد پر آ لگو“

رسول اللہ ﷺ پر ایمان اور آپ کی اطاعت و اتباع تو امت پر فرض ہونا ہی چاہیے تھا، کیونکہ انبیاء کے بھیجے کا مقصد ہی اس کے بغیر پورا نہیں ہوتا، لیکن حق تعالیٰ نے ہمارے رسول مقبول ﷺ کے بارے میں صرف اسی پر اکتفاء نہیں فرمایا، بلکہ امت پر آپ کی تعظیم و توقیر اور احترام و ادب کو بھی لازم قرار دیا ہے، جیسا کہ سورۃ الاعراف میں ارشاد ہے:

فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ أُولَٰئِكَ
هُمْ الْمُقْبِلُونَ. (۲)

”سو جو لوگ اس پر ایمان لائے اور اس کی تعظیم کی اور اس کی مدد کی اور تابع ہوئے اس نور کے جو اس کے ساتھ اتر رہا ہے، وہی لوگ فلاح پانے والے ہیں“

اس آیت میں فلاح پانے کے لئے چار شرطیں ذکر کی گئی ہیں، اول آنحضرت ﷺ پر ایمان دوسرے آپ کی تعظیم و تکریم، تیسرے آپ کی امداد اور چوتھے قرآن کی اتباع۔ تعظیم و تکریم کے لئے اس جگہ لفظ غُزُوۃ لایا گیا ہے، جو تعزیر سے مشتق ہے، تعزیر کے اصل معنی شفقت کے ساتھ منع کرنے، حفاظت کرنے کے ہیں، حضرت عبداللہ بن عباسؓ نے غُزُوۃ کے معنی تعظیم و تکریم کرنے کے بتلائے ہیں اور بردنے کہا کہ اعلیٰ درجہ کی تعظیم کو تعزیر سے تعبیر کیا جاتا ہے۔ مراد یہ ہے کہ وہ لوگ جو آنحضرت ﷺ کی عظمت و محبت کے ساتھ آپ کی تائید و حمایت اور مخالفین کے مقابلہ میں آپ کی مدد کریں اور وہ مکمل فلاح پانے والے ہیں (۳) آیت کریمہ سے معلوم ہوا کہ حضور ﷺ کی تعظیم و تکریم کے بغیر ایمان اور اعمال صالحہ کچھ فائدہ نہیں دے سکتے اور آپ کی تعظیم و تکریم نہ کرنے والے لوگ فلاح پانے سے محروم ہیں۔

اللہ تعالیٰ نے رسول اللہ ﷺ کے ادب و احترام کے ضمن میں متعدد مقامات پر واضح احکامات نازل فرمائے اور صحابہ کرامؓ کو یہ تعلیم دی کہ وہ اس کا لحاظ کریں اور آپ کی شان میں ذرہ برابر فرق نہ آنے پائے۔

رسول اللہ ﷺ کو عام لوگوں کی طرح پکارنے سے منع فرمایا گیا ہے، ارشادِ بانی ہے:

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا. (۴)

”رسول اللہ ﷺ کو اس طرح نہ پکارو جس طرح تم آپس میں ایک دوسرے کو پکارتے ہو“

اس آیت میں آپ کے ادب و احترام اور مسلمانوں کو آپ کے مقام کو ملحوظ رکھنے کا حکم دیا گیا ہے، جیسا کہ مولانا شبیر احمد عثمانی لکھتے ہیں:

”یعنی حضرت کے بلانے پر حاضر ہونا فرض ہو جاتا ہے، آپ کا بلانا اوروں کی طرح نہیں کہ چاہے اس پر لبیک کہے یا نہ کہے، اگر حضور ﷺ کے بلانے پر حاضر نہ ہو تو آپ کی بددعاء سے ڈرنا چاہئے، کیونکہ آپ کی دعا معمولی انسانوں جیسی نہیں، نیز مخاطبات میں حضور ﷺ کے ادب و عظمت کا پورا خیال رکھنا چاہئے، عام لوگوں کی طرح ”یا محمد“ وغیرہ کہہ کر خطاب نہ کیا جائے، بلکہ ”یا نبی اللہ“ اور ”یا رسول اللہ“ جیسے منظمی القاب سے

پکارتا چاہئے۔ (۵)

اس آیت نے مسلمانوں پر آنحضرت ﷺ کا ادب و احترام اور تعظیم و تکریم فرض قرار دی ہے، یہاں تک کہ جب وہ حضور ﷺ کو وصفی نام یا نبی اللہ اور یا رسول اللہ سے پکاریں گے، تو اس وقت بھی وہ اپنی آواز کو پست اور آپ کی تعظیم و توقیر کو پوری طرح ملحوظ رکھیں گے۔ اس مقصد کی زیادہ وضاحت اور تائید ان آیات کریمہ سے ہوتی ہے، جو سورۃ الحجرات کی ابتداء میں ذکر کی گئی ہیں، ارشاد باری تعالیٰ ہے:

يَا أَيُّهَا الَّذِينَ آمَنُوا لَا تَقْلِبُوا عَلَى الْوُجُوهِ الَّذِينَ يَدْعُوا اللَّهَ وَرُسُلَهُ وَاتَّقُوا اللَّهَ ط إِنَّ اللَّهَ سَمِيعٌ عَلِيمٌ ۝ يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ ۝ إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَٰئِكَ الَّذِينَ امْتَحَنَ اللَّهُ قُلُوبَهُمْ لِلتَّقْوَى ط لَهُمْ مَغْفِرَةٌ وَأَجْرٌ عَظِيمٌ ۝ إِنَّ الَّذِينَ يُنَادُونَكَ مِنَ الْحُجُرَاتِ أَكْثَرُهُمْ لَا يَعْقِلُونَ ۝ وَلَوْ أَنَّهُمْ صَبَرُوا حَتَّى تَخْرُجَ إِلَيْهِمْ لَكَانَ خَيْرًا لَهُمْ ط وَاللَّهُ غَفُورٌ رَّحِيمٌ ۝ (۶)

”اے ایمان والو! اگے نہ بڑھو اللہ سے اور اس کے رسول سے اور ڈرتے رہو اللہ سے۔ اللہ سنا ہے جانتا ہے۔ اے ایمان والو! بلند نہ کرو اپنی آوازیں نبی کی آواز سے اوپر اور اس سے نہ بولو تڑخ کر جیسے تڑختے ہو ایک دوسرے پر، کہیں اکارت نہ ہو جائے تمہارے کام اور تم کو خبر بھی نہ ہو۔ جو لوگ دبی آواز سے بولتے ہیں رسول اللہ ﷺ کے پاس، وہی ہے جن کے دلوں کو جانچ لیا ہے اللہ نے ادب کے واسطے، ان کے لئے معافی ہے اور ثواب بڑا۔ جو لوگ پکارتے ہیں تجھ کو دیوار کے پیچھے سے، وہ اکثر عقل نہیں رکھتے اور اگر وہ صبر کرتے، جب تک تو نکلتا ان کی طرف، تو ان کے حق میں بہتر ہوتا اور اللہ بخشنے والا مہربان ہے۔

مندرجہ بالا پانچ آیتوں میں مجلس نبوی ﷺ سے متعلق تین آداب کا ذکر ہے۔ پہلا ادب جو کہ پہلی آیت میں بیان ہوا ہے، وہ یہ ہے کہ رسول اللہ ﷺ کے سامنے قدم اور پیش قدمی نہ کرو۔ حکم عام ہے، یعنی کسی بھی قول یا فعل میں آنحضرت ﷺ سے پیش

قدی نہ کرو، بلکہ انتظار کرو کہ رسول اللہ ﷺ کیا جواب دیتے ہیں، بدون انتظار کے از خود گفتگو شروع کر دینا درست نہیں۔ اسی طرح اگر آپ ﷺ چل رہے ہیں تو کوئی آپ سے آگے نہ بڑھے کھانے کی مجلس ہے، تو آپ سے پہلے کھانا شروع نہ کرے۔

دوسری آیت میں دوسرا ادب بیان ہوا ہے، کہ رسول اللہ ﷺ کے سامنے آپ ﷺ کی آواز سے زیادہ آواز بلند کرنا یا بلند آواز سے اس طرح گفتگو کرنا جیسے آپس میں ایک دوسرے سے بے محابا کیا کرتے ہیں، ایک قسم کی بے ادبی اور گستاخی ہے۔ علماء فرماتے ہیں کہ رسول اللہ ﷺ کی تعظیم اور ادب آپ کی وفات کے بعد بھی ایسا ہی واجب ہے جیسا کہ حیات میں تھا۔ اسی لئے بعض علماء نے فرمایا کہ آپ کی قبر شریف کے سامنے بھی زیادہ بلند آواز سے سلام و کلام کرنا ادب کے خلاف ہے۔ اسی طرح جس مجلس میں رسول اللہ ﷺ کی احادیث پڑھی یا بیان کی جارہی ہو، اس میں بھی شور و شغب کرنا بے ادبی ہے۔ آیت کے آخر میں یہ بھی بتایا گیا ہے کہ کہیں تمہارے اعمال برباد نہ ہو جائیں اور تم کو خبر بھی نہ ہو۔ مطلب یہ ہے کہ رسول اللہ ﷺ سے پیش قدمی یا ان کی آواز پر اپنی آواز کو بلند کر کے غالب کرنا ایک ایسا امر ہے جس سے رسول اللہ ﷺ کی شان میں گستاخی اور بے ادبی ہونے کا احتمال ہے، جو سبب ہے ایذائے رسول ﷺ کا، جو کہ ایک قسم کی معصیت ہے اور بعض معصیوں کا خاصہ یہ ہوتا ہے کہ اس کے کرنے والے سے توبہ اور اعمال صالحہ کی توفیق سلب ہو جاتی ہے اور وہ گناہوں میں منہمک ہو کر انجام کار کفر تک پہنچ جاتا ہے، جو سبب ہے حبط اعمال کا۔

تیسری آیت میں اللہ تعالیٰ کے مذکورہ احکام پر عمل کرنے والوں کے لئے اس وعدہ کو بیان کیا گیا ہے کہ ان کے دلوں کو اللہ نے تقویٰ کے لئے ازمایا ہے اور آخرت میں ان کے لئے بخشش اور اجر عظیم ہوگا۔

چوتھی آیت میں نبی کریم ﷺ سے متعلق ایک تیسرا ادب سکھایا گیا ہے، کہ جس وقت آپ اپنے مکان اور آرام گاہ میں تشریف فرما ہوں، اس وقت باہر کھڑے ہو کر آپ کو پکارنا خصوصاً گنوار پن کے ساتھ کہ نام لے کر پکارا جائے، یہ بے ادبی ہے۔ تفاسیر میں مذکور ہے کہ بنو تمیم کے کچھ لوگ آپ ﷺ کی خدمت میں حاضر ہوئے، تو آپ ﷺ

باہر تشریف فرما نہ تھے، بلکہ ازواج مطہرات کے حجرات میں سے کسی مکان میں تھے۔ یہ لوگ غیر مہذب گاؤں والے تھے، باہر ہی سے کھڑے ہو کر آپ ﷺ کا نام لے کر پکارنے لگے کہ یا محمد ﷺ اخرج الینا۔ اس پر یہ آیت نازل ہوئی، جس میں اس طرح پکارنے کی ممانعت اور انتظار کرنے کا حکم دیا گیا اور پانچویں آیت میں اس سلسلے میں مزید ہدایت دی گئی ہے کہ رسول اللہ ﷺ سے ملاقات کرنے کے لئے اس وقت تک انتظار کرنا چاہیے، جب تک کہ آپ ﷺ خود باہر نہ نکلیں۔ (۷)

ان آیت کی تفسیر میں حافظ ابن کثیرؒ لکھا ہے کہ:

هذه آداب اذب الله بهاء عباده المؤمنين فيما يعاملون به الرسول صلى الله عليه وسلم من التوقير والاحترام والتبجيل والاعظام (۸)

”ان آیتوں میں اللہ تعالیٰ نے اپنے مومنین بندوں کو رسول اللہ ﷺ کے اداب سکھائے ہیں کہ انہیں ہر معاملہ میں رسول اللہ ﷺ کے ساتھ تعظیم و تکریم اور احترام سے پیش آنا چاہئے“

اسی طرح صاحب تفسیر مظہری لکھتے ہیں:

يجب عليكم بتجيله وتعظيمه ومراعاة آدابه وخفض الصوت بحضرته وخطابه بالنبي والرسول ونحو ذلك (۹)

”(اے مسلمانو!) تم پر واجب ہے کہ آپ کی تعظیم و تکریم کرو اور آپ کے اداب کو ملحوظ رکھو اور آپ کے حضور ﷺ میں اپنی آوازوں کو پست رکھو اور آپ کو نبی اور رسول کے اوصاف سے مخاطب کرو“

صحابہ کرام رضی اللہ عنہم آپ ﷺ کا درجہ احترام کرتے تھے، عبد اللہ بن عمرو بن العاصؓ کہتے ہیں:

ما كان احد الي من رسول الله صلى الله عليه وسلم ولا اجل في عيني منه وما كنت اطيع ان املا عيني منه اجلالا له ولو منلت ان اصفه ما اطق لاني لم اكن املا عيني منه (۱۰)

”رسول اللہ ﷺ سے زیادہ مجھے کوئی محبوب نہیں رہا، میری آنکھوں نے آپ ﷺ

کے احرام کی وجہ سے میں کبھی آپ ﷺ کو آنکھ بھر کر نہیں دیکھ سکا، اگر مجھ سے کوئی آپ ﷺ کی شخصیت کے بارے میں پوچھے، تو میں کما حقہ جواب نہیں دے سکوں گا، اس لئے کہ میں نے آنکھیں بھر کر آپ ﷺ کو کبھی نہیں دیکھا۔
حضرت انس رضی اللہ عنہ سے روایت ہے، فرماتے ہیں:

كَانَ يَخْرُجُ عَلَى أَصْحَابِهِ مِنَ الْمُهَاجِرِينَ وَالْأَنْصَارِ وَهُمْ جُلُوسٌ وَفِيهِمْ أَبُو بَكْرٍ وَعُمَرُ فَلَا يَرْفَعُ إِلَيْهِ أَحَدٌ مِنْهُمْ بِصِرَّةٍ إِلَّا أَبُو بَكْرٍ وَعُمَرُ، فَالْتَمَعَا كَأَنَّهُ يَنْظُرَانِ إِلَيْهِ وَيَتَسَمَّانِ إِلَيْهِ وَيَتَسَمَّى إِلَيْهِمَا. (۱۱)

”رسول اللہ صلی اللہ علیہ وسلم جب انصار و مہاجرین صحابہ کی طرف تشریف لاتے اور وہ بشمول ابوبکر و عمر بیٹھے ہوئے ہوتے تو کسی کی جرأت نہیں ہوتی تھی کہ آپ کی طرف نظر اٹھا کر دیکھ سکے، ہاں البتہ ابوبکر و عمر دونوں آپ کی طرف دیکھتے اور مسکراتے، آپ بھی انہیں دیکھ کر مسکرایا کرتے تھے۔“

صلح حدیبیہ کے موقع پر عروہ بن مسعود ثقفی قریش کی طرف سے بات چیت کے لئے آنحضور ﷺ کی خدمت میں حاضر ہوئے، عروہ جب واپس اپنے ساتھیوں کے پاس آئے تو ان کے سامنے صحابہ کرام کے آپ کا ادب کرنے کا نقشہ ان الفاظ میں کھینچا:

أَيُّ قَوْمٍ وَاللَّهِ لَقَدْ وَفَدْتُ عَلَى الْمَلُوكِ وَوَفَدْتُ عَلَى قَبِصْرٍ وَكَسْرَى وَالنَّجَاشِيِّ وَاللَّهِ إِنْ رَأَيْتُ مَلَكًا قَطُّ يَعِظُمُهُ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ. (۱۲)

”اے لوگو! بخدا میں بادشاہوں کے دربار میں وفد لے کر گیا ہوں، قیصر و کسریٰ اور نجاشی سب کے دربار میں، لیکن خدا کی قسم! میں نے کبھی نہیں دیکھا کہ کسی بادشاہ کے مصاحب اس کی اس درجہ تعظیم کرتے ہوں جتنی محمد ﷺ کے اصحاب آپ کی کرتے تھے۔“

جس طرح نبی کریم ﷺ کا ادب و احترام امت مسلمہ پر لازم ہے، اسی طرح آپ کی شان میں گستاخی اور آپ کو اذیت پہنچانا بھی سخت حرام اور ممنوع ہے، شان رسول میں گستاخی کے احتمال کا سد باب کرتے ہوئے ارشاد خداوندی ہے:

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انْظُرْنَا وَاسْمَعُوا وَلِلْكَافِرِينَ

غَذَابُ الْآلِمِ (۱۳)

”اے ایمان والو! تم داعنا مت کہا کرو بلکہ انہیں لانا کہا کرو اور خوب غور سے سنا کرو اور کافروں کے لئے دردناک عذاب ہے“

داعنا کے معنی ہیں ہمارا لحاظ اور خیال کیجئے، بات سمجھ میں نہ آئے تو سامع اس لفظ کا استعمال کر کے شکم کو اپنی طرف متوجہ کرتا تھا، لیکن یہودی اپنے بغض و عناد کی وجہ سے اس لفظ کو تھوڑا سا بگاڑ کر استعمال کرتے تھے، جس سے اس کے معنی میں تبدیلی اور ان کے جذبہ عناد کی تسلی ہو جاتی، مثلاً وہ کہتے (ہمارے چرواہے) اور یہودی کی زبان میں داعنا حق کو بھی کہتے ہیں، اللہ تعالیٰ نے مسلمانوں کو منع فرمایا کہ یہ لفظ نہ کہو، اس سے یہ مسئلہ معلوم ہوا کہ ایسے الفاظ جن میں تنقیص و اہانت کا شائبہ ہو، ادب و احترام کے پیش نظر اور سد ذریعہ کے طور پر ان کا استعمال صحیح نہیں۔

رسول اللہ ﷺ کو اذیت رسانی کتنا بڑا جرم ہے، اس کے بارے میں سورۃ التوبہ میں ارشاد فرمایا۔

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ. (۱۴)

”جو لوگ بد گوئی کرتے ہیں اللہ کے رسول کی، ان کے لئے عذاب ہے دردناک“
حضرت شیخ الہند رحمۃ اللہ علیہ نے یہاں ایذا کے معنی بد گوئی کے کئے ہیں (۱۵) جس سے معلوم ہوا کہ ایذا کے مفہوم میں بد گوئی اور ہر وہ امر داخل ہے جس سے آنحضرت ﷺ کو تکلیف پہنچے اور اللہ تعالیٰ نے واضح کر دیا کہ رسول اللہ ﷺ کو اذیت پہنچانے والوں کے لئے دردناک عذاب مقرر ہے، اسی طرح سورۃ احزاب میں ارشاد فرمایا:

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا. (۱۶)

”جو لوگ ستاتے ہیں اللہ کو اور اس کے رسول ﷺ کو، ان پر اللہ تعالیٰ نے لعنت کی دنیا میں اور آخرت میں اور تیار کر رکھا ہے ان کے واسطے ذلت کا عذاب“
امام قرطبی اس آیت کی ذیل میں لکھتے ہیں:

وَأَمَّا آذِيَةُ رَسُولِهِ صَلَّى اللَّهُ عَلَيْهِ وَسَلَّمَ فَهِيَ كُلُّ مَا يُؤْذِيهِ مِنَ الْقَوْلِ فِي

غیر معنی واحد ومن الافعال ایضاً (۱۷)

”جہاں تک اذیت کے مفہوم کا تعلق ہے، تو اس میں ہر طرح کے وہ تمام اقوال اور افعال آتے ہیں جو آپؐ کے لئے باعث تکلیف ہو سکتے ہیں“

اس آیت میں حضور ﷺ کو اذیت پہنچانے والوں کی مذمت ان الفاظ میں فرمائی کہ اللہ تعالیٰ انہیں دنیا اور آخرت میں اپنی رحمت و برکت سے محروم کر دے گا اور ان کو آخرت میں رسوا کن عذاب میں مبتلا کرے گا۔

ابولہب نے جب نبی کریم ﷺ کے لئے نعوذ باللہ بئاً لک (تیرے لئے ہلاکت ہو) کہا تو اللہ تعالیٰ نے پوری سورت کا نزول فرما کر اس کے ہمیشہ جہنم میں رہنے کا اعلان فرمادیا، اللہ تعالیٰ نے ارشاد فرمایا:

تَبَّتْ يُدَا اَبِيْ لَهَبٍ وَتَبَّ. مَا اَغْنٰ عَنْهُ مَالُهُ وَمَا كَسَبَ. سَيَصْلٰى نَارًا ذَاتَ لَهَبٍ. (۱۸)

”ابولہب کے دونوں ہاتھ ٹوٹ جائیں اور تباہ ہو جائے (اس نے ہمارے حبیب ﷺ پر ہاتھ اٹھانے کی کوشش کی ہے) اسے اس کے مال نے کچھ فائدہ نہ پہنچایا اور نہ ہی اس کے کمائی نے، عنقریب وہ شعلوں والی آگ میں جا پڑے گا“

اسی طرح اس کی بیوی جو آپؐ کی راہوں میں کانٹے چن کر بھجاتی تھی اور آپؐ علیہ الصلوٰۃ والسلام کے مقابلے میں لوگوں کو بھڑکاتی تھی، اس کے بارے میں فرمایا:

وَاَمْرَاۗتُہٗ حَمٰلَۃٌ الْخَطْبِ فِیْ جَنِّدِہَا حَبْلٌ مِّنْ مَّسَدٍ. (۱۹)

”اور اس کی عورت (بھی) جو (کانٹے دار) لکڑیوں کا بوجھ (سر پر) اٹھائے پھرتی ہے (اور ہمارے حبیب ﷺ کے تلووں کو زخمی کرنے کے لئے رات کو ان کی راہوں میں بچھاوتی ہے) اس کی گردن میں کھجور کی چھال کا (دبی) رسہ ہوگا (جس سے وہ کانٹوں کا گتھا باندھتی ہے)۔“

نبی کریم ﷺ کی حرمت میں قرآن کے علاوہ کتب احادیث میں بھی بے شمار احادیث موجود ہیں، ان میں سے چند احادیث درج ذیل ہیں:

۱۔ کعب بن اشرف جو کہ یہودی تھا، نبی کریم ﷺ کی شان اقدس میں

گستاخی کرتا تھا، اپنے اشعار و اقوال میں نبی کریم ﷺ کی نفوذ باللہ جو بیان کرتا تھا، آپ نے اس کے اس عمل قبیح کی وجہ سے اسے قتل کرنے کا حکم فرمایا (۲۰) حضور نبی کریم ﷺ کے کلمات مبارکہ فَإِنَّهُ لَفَذَى اللَّهِ تَعَالَى وَرَسُولُهُ صَلَّى اللَّهُ عَلَيْهِ وَسَلَّمَ خَاصٌ طور پر اس قتل کی وجہ بیان کرتے ہیں۔

۲۔ عَنْ عَلِيٍّ أَنَّ يَهُودِيَةً كَانَتْ تَشْتُمُ النَّبِيَّ صَلَّى اللَّهُ عَلَيْهِ وَسَلَّمَ وَتَقَعُ فِيهِ فَخَنَقَهَا رَجُلٌ حَتَّى مَاتَتْ فَابْطَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ دَمَهَا (۲۱)
”حضرت علیؑ سے مروی ہے کہ ایک یہودی عورت نبی کریم ﷺ پر (نفوذ باللہ) سب و شتم کرتی تھی اور آپؐ (العیاذ باللہ) غیب کرتی تھی تو ایک آدمی نے اس کا گلہ کھونٹ کر اسے مار دیا، نبی کریم ﷺ نے اس کا خون باطل (یعنی مباح) قرار دیا“

۳۔ حضرت علیؑ سے روایت ہے کہ رسول اللہ صلی اللہ علیہ وسلم نے فرمایا:

مَنْ مَسَّ نَبِيًّا فَاقِ تَلْوُهُ وَمَنْ مَسَّ أَصْحَابِي فَاضْرِبْهُ (۲۲)

”جس نے نبی ﷺ کو برا بھلا کہا، اسے قتل کرو اور جس نے میرے اصحابؓ کو برا بھلا کہا اسے مارو“

مذکورہ بالا احادیث اس بات پر دلالت کرتی ہیں کہ جو مسلمان نبی کریم ﷺ کی شان میں گستاخی کرے اس کی سزا قتل ہے، وہ بالاتفاق مرتد اور کافر ہے، اس کے علاوہ اگر کوئی ذمی یا کافر شان رسالت میں بے ادبی و گستاخی کرے تو اس کو قتل کرنا بھی جائز ہے، جیسا کہ قاضی عیاض لکھتے ہیں:

قَالَ ابُو بَكْرٍ بْنُ الْمُنْذِرِ أَجْمَعَ عَوَامُ أَهْلِ الْعِلْمِ عَلَى أَنَّ مَنْ مَسَّ النَّبِيَّ صَلَّى اللَّهُ عَلَيْهِ وَسَلَّمَ يُقْتَلُ (۲۳)

”ابو بکر بن المنذر فرماتے ہیں کہ تمام اہل علم کا اس بات پر اجماع ہے کہ جس نے نبی کریم ﷺ کو (نفوذ باللہ) گالی دی تو اسے قتل کیا جائے گا“
قاضی عیاض مزید لکھتے ہیں:

وَكَيْفَ ذَلِكَ أَقُولُ حُكْمٌ مِنْ غَمَصَةٍ أَوْ عَيْسِرَةٍ بِرِغَابَةِ الْغَنَمِ أَوْ السَّبْرِ أَوْ النَّسِيَانِ أَوْ السَّحَرِ أَوْ مَا أَصَابَهُ مِنْ جَرَحٍ أَوْ هَزِيمَةٍ لِبَعْضِ جَبِوشَةٍ أَوْ لِدَرٍ

من عدوہ او شدۃ من زمنہ او بالمیل الی نسانہ لحکم ہذا کلہ لمن قصد بہ
نقصہ القتل (۲۴)

”میں کہتا ہوں کہ اسی طرح جس کسی نے نبی کریم ﷺ کو (نعوذ باللہ) حقیر جانا یا آپ کو (نعوذ باللہ) بکریاں چرانے یا سہو یا نسیان یا جادو میں مبتلا ہونے یا زخمی ہونے یا آپ کے بعض لشکروں کو شکست کا سامنا کرنے یا دشمن کی طرف سے تکلیف پہنچنے یا اپنے زمانہ کی سختی کی وجہ سے یا عورتوں کی طرف مائل ہونے کی وجہ سے عار دلائی، تو اس کا حکم وہی ہوگا جو آپ کی عیب جوئی کرنے والا کا ہے، یعنی اسے قتل کیا جائے گا“

حضرت قاضی عیاض اس مسئلہ کی مزید وضاحت کرتے ہوئے فرماتے ہیں:

اعلم ولفنا اللہ وایاک ان جمیع من سب النبی ﷺ او عابہ او ألحق بہ
نقصاً فی نفسہ او نسبہ او دینہ او خصلة من خصاله او عرض بہ او شبہہ
بشیء علی طریق السب لہ او الازراء علیہ او التصغیر لسانہ او الغص منه
والعیب لہ فہو سب لہ والحکم فیہ حکم الساب یقتل (۲۵)

”جان لو! اللہ تعالیٰ ہمیں اور تمہیں توفیق عطا فرمائیں کہ جس شخص نے نبی کریم ﷺ کو (نعوذ باللہ) گالی دی، یا آپ علیہ الصلوٰۃ والسلام کی ذات اقدس یا آپ کے دین یا آپ کی عادات مبارکہ میں سے کسی عادت کے ساتھ کسی نقص کو ملحق کیا یا اشارتاً آپ کے لئے کوئی نامناسب بات کہی، یا آپ کو کسی شئی کے ساتھ (نعوذ باللہ) گالی کے طور پر تشبیہ دی، یا آپ پر عیب لگایا، یا آپ کے لئے اسم تصغیر (اہانت کے طور پر) استعمال کیا، یا آپ کی شان و قدر گھٹانے کی کوشش کی، یا آپ کی طرف کسی برائی کی نسبت کی، تو وہ درحقیقت ان تمام سورتوں میں آپ پر سب و شتم کرنے والا ہے اور اس کا حکم شتم کا ہے، یعنی اسے قتل کیا جائے گا“

مذکورہ بالا اقوال سے معلوم ہو گیا کہ شتم رسول ﷺ کے کافر اور مستحق قتل ہونے پر تمام امت کا اجماع ہے، البتہ کسی امر کے گستاخی و بے ادبی ہونے میں اختلاف ہونا ممکن ہے، اس صورت میں فرو کی تکفیر سے اجتناب کیا جائے گا، کیونکہ اختلاف کی صورت میں تکفیر کرنا صحیح نہیں۔ بعض امور صریح ہوتے ہیں کہ ان میں نیت کا جاننا ضروری نہیں

ہوتا، جیسے کسی ملعون کا نفوذ باللہ نبی کریم ﷺ پر زبان طعن دراز کرنا یا سبب ختم کرنا
 دلالت حال اس بات کی نشاندہی کر دیتی ہے کہ یہ عمل توہین یا استخفاف کی نیت سے
 کیا گیا ہے، البتہ بعض اوقات قائل کی نیت کا پوچھنا ضروری ہوتا ہے، جیسے بعض فقہاء نے
 نبی علیہ الصلوٰۃ والسلام کے لئے اسم تعظیم کے استعمال کو تعظیم کی نیت سے یا اہانت کی نیت سے
 رکھتے ہوئے جائز قرار دیا ہے۔ بالعموم توہین و تعظیم کا تعلق عرف سے ہوتا ہے، ممکن ہے کہ
 ایک لفظ کسی علاقے میں ادب کے لئے استعمال ہوتا ہو اور وہی لفظ دوسرے علاقے میں
 سخت توہین کے لئے مستعمل ہو، اس صورت میں فرد کی نیت و عرف کا اعتبار کیا جائے گا
 تاہم نبی کریم ﷺ کے لئے ایسا کلمہ استعمال کرنا جو کسی بھی اعتبار سے بے ادبی
 اور گستاخی کا شاہد رکھتا ہو، اگرچہ اس علاقے و زمانہ کا عرف یا زبان اس کی اجازت بھی
 دیتی ہو، نامناسب ہے۔ (۲۶)

نقیب اتحاد ملت اسلامیہ

ماہنامہ مسیحائی کراچی

اشاعت خاص: ”ختم نبوت علیہ وسلم نمبر“

احمد خیر الدین انصاری

☆.....☆.....☆

ہدیہ: ۴۵۰ روپے بمع ڈاک ضخامت: ۱۰۲۳ صفحات

محدود تعداد میں دستیاب ہے۔

لی بے ۱۹، بلاک، اے، نارتھ ناظم آباد، کراچی ۷۴۰۰۔

فون: 36630641۔ موبائل: 03323569913

حوالہ جات

- (۱) الاعراف، ۷: ۱۵۸
- (۲) الاعراف، ۷: ۱۵۷
- (۳) مفتی محمد شفیع، معارف القرآن، ادارۃ المعارف، کراچی، ۱۹۷۹ء، ۸۶: ۲۰۔
- (۴) النور، ۲۳: ۲۳
- (۵) شبیر احمد عثمانی، فوائد القرآن، شاہ فہد قرآن شریف پرنٹنگ پریس، مدینہ منورہ، ۱۹۸۹ء، ص ۳۷۹۔
- (۶) الحجرات، ۱: ۵
- (۷) مفتی محمد شفیع، معارف القرآن، ۸: ۱۰۰-۱۰۳، ملخصاً۔
- (۸) حافظ ثناء الدین اسماعیل بن کثیر القرطبی، تفسیر القرآن العظیم، سہیل اکیڈمی، لاہور، ۱۹۷۳ء، ۴: ۲۰۵۔
- (۹) قاضی ثناء اللہ پانی پتی، تفسیر مظہری، دائرۃ اشاعت العلوم لدوۃ المصنفین، ۳۱: ۹۔
- (۱۰) مسلم، کتاب الایمان، باب کون الاسلام یهدم ما قبلہ و کذا الحج والہجرۃ۔
- (۱۱) سنن ترمذی، ابواب المناقب، باب مناقب ابوبکر رضی اللہ عنہ
- (۱۲) بخاری، کتاب الشروط، باب الشروط فی الجہاد والمصالحہ مع اہل الحرب و کتابہ الشروط
- (۱۳) القہر، ۲۰: ۱۰۳
- (۱۴) التوبۃ، ۹: ۶۱
- (۱۵) تفسیر فوائد القرآن، ص ۲۶۰
- (۱۶) الاحزاب، ۳۳: ۵۷
- (۱۷) ابی عبد اللہ محمد بن احمد الانصاری القرطبی، الجامع لاحکام القرآن، دار لکب العربی، القاہرہ، ۱۹۷۷ء، ۱۲: ۲۳۸
- (۱۸) ۳۱: ۱۱۱
- (۱۹) سورۃ لہب، ۱: ۵
- (۲۰) مسلم، کتاب الجہاد، باب قتل کعب بن الاشرف طاغوت الیہود
- (۲۱) سنن ابو داود، کتاب الدیات، باب الحکم فیمن سب النبی ﷺ
- (۲۲) القاضی ابی الفضل عیاض، الشفاء بتعریف حقوق المصطفی، دار الکتب العلمیہ، بیروت، ۲۰۰۲ء، ۲۰: ۱۲۷
- (۲۳) ایضاً، ۲: ۱۳۳
- (۲۴) ایضاً، ۲: ۱۳۶
- (۲۵) ایضاً، ۲: ۱۳۳
- (۲۶) غیر محمود علی، حرمت تکفیر مسلم مجذوقہ اسلامی، کراچی، ۱۹۸۵ء، ۱۰: ۳۰۹، ص ۳۵۶۔

عظمت رسول ﷺ

اور

گستاخانہ رسول کا انجام تاریخ کے تناظر میں

ڈاکٹر عبد الرؤف ظفر

عظمت رسول ﷺ:

یہ ایک آشکارہ عالم حقیقت ہے کہ اعتراف عظمت کے لیے با عظمت انسان ہو ضروری ہے اور اس اعلیٰ انسان کی عظمت و بلندی کا کیا اندازہ لگائیں جس کی عظمت کا اعلان خود انسانوں کا خالق قرآن مجید میں ورد فعلنا لک ذکر فرما کر رہا ہو۔ اسلام میں رسول اکرم ﷺ کا مقام و مرتبہ اللہ تعالیٰ کے بعد سب سے بلند تر ہے۔ آپ ﷺ کی ذات نہ صرف وحی الہی کی شارح ہے بلکہ شارع بھی ہے: ارشاد باری تعالیٰ ہے۔

(وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ) ”آپ ﷺ کی زبان مبارک سے ادا ہونے والے الفاظ مشابہ باری تعالیٰ کے مطابق ہیں“ (۱)

آپ ﷺ کی ذات ہر قسم کے گناہ اور لغزش سے معصوم ہے۔ قرآن مجید میں آپ کی محبت کا حکم دیتے ہوئے مسلمانوں سے فرمایا گیا ہے۔

(قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ)

”فرمادینے اگر تم اللہ تعالیٰ سے محبت کرتے ہو تو رسول اقدس ﷺ کی اطاعت کرو اور تم سے محبت کرے گا اور تمہاری خطاؤں سے درگزر فرمائے گا وہ بڑا معاف کرنے والا رحیم ہے۔“ (۲)

اللہ تبارک و تعالیٰ نے اپنے بندوں کی ہدایت کے لیے ایک لاکھ چوبیس ہزار کم و بیش

خبر اور سب سے پہلے فرمائے ان میں سے کسی نبی کو ہم کلامی کا شرف بخشا کسی کو یہ بیضاء عطا
یہ کسی کو زندہ کر دینے اور مردوں کو شفا بخشنے کے معجزات عنایت فرمائے کسی نبی کو وحی اللہ
کسی کو عظیم اللہ کسی کو ظلیل اللہ اور کسی کو روح اللہ کے خطابات سے نوازا لیکن تاج محبوبیت
عرفِ اقصائے دو جہاں سید ولد آدم سرور کائنات احمد مجتبیٰ علیہ السلام کے سر مبارک پر ہی رکھا
جتنے معجزات دیگر انبیاء کرام کو فردا فردا عطا کیے وہ سب مجموعی طور پر آپ ﷺ کی ذات
میں جمع کر دیئے گئے۔

حسن یوسف دم عیسیٰ یہ بیضاء داری

آنچہ خوباں ہمہ دارند تو تہاداری

حضرت آدم علیہ السلام سے لے کر حضرت عیسیٰ تک تمام انبیاء کرام سے آپ ﷺ کی
نبوت کی تصدیق کروائی گئی۔

ارشاد خداوندی ہے:

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ
رَسُولٌ مِثْلُ مَا مَعَكُمْ لِتُؤْمِنُوا بِهِ وَلَنْ تُصْرِنَهُ قَالُوا أَأَقْرَرْتُمْ وَأَخَذْتُمْ عَلَىٰ
ذَلِكَكُمْ إِضْرِبْ بِي قَالُوا أَأَقْرَرْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ ۝ فَمَنْ
تَوَلَّىٰ بَعْدَ ذَلِكَ فَأُولَٰئِكَ هُمُ الْفَاسِقُونَ (۳)

”یاد کرو اللہ نے پیغمبروں سے عہد لیا تھا کہ آج میں نے تمہیں کتاب اور حکمت و دانش
سے نوازا ہے اگر کوئی دوسرا رسول تمہارے پاس اسی تعلیم کی تصدیق کرتا ہوا آئے جو پہلے
سے تمہارے پاس موجود ہے تو تم کو اس پر ایمان لانا ہوگا اور اس کی مدد کرنی ہوگی۔“ کیا
تم اس کا اقرار کرتے ہو اور اس پر میری طرف سے عہد کی بھاری ذمہ داری اٹھاتے ہو
”؟“ انہوں نے کہا ہاں ہم اقرار کرتے ہیں“ اللہ نے فرمایا ”اچھا تو گواہ رہو اور میں بھی
تمہارے ساتھ گواہ ہوں، اس کے بعد جو اپنے عہد سے پھر جائے وہی فاسق ہے۔“

اس آیت کی تفسیر میں سیدنا علی کرم اللہ وجہہ فرماتے ہیں:

”آدم سے لے کر مسیح تک جتنے پیغمبر گزرے خدا نے ہر ایک سے آپ ﷺ کی نبوت

کی تصدیق اور تائید کا پختہ قول و قرار لیا“ (۴)

اس لیے پیغمبروں نے اپنے اپنے زمانے میں اس حق کو ادا کیا اور اپنی امتوں کو امام الانبیاء کی آمد کی بشارتیں سنائیں تو ریت و انجیل بھی آپ ﷺ کی شان میں مدح سراہیں اب تک بھی موجودہ توریت و انجیل میں باوجود اس قدر تغیر و تبدل ترمیم و تحریف کے اکثر بشارتیں صاف صاف موجود ہیں اور قرآن مجید خود اس پر گواہ ہے:

الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ (۵)

(یہ وہ لوگ ہیں جو پیروی کرے گے اس رسول نبی کی جس کو وہ اپنے ہاں تورات اور انجیل میں لکھا ہوا پائیں گے) آپ ﷺ کی تشریف آوری سے بیشتر سامی مذاہب کے لوگوں کے علاوہ غیر سامی مذاہب کے لوگوں میں بھی آپ ﷺ کا خوب چرچا تھا اور ارباب نظر اس کا خوب اظہار کرتے تھے مکہ مکرمہ کے سادات قریش کو جو بتوں کو پوجتے تھے اور مدینہ منورہ کے سادات کو بھی آپ ﷺ کی تشریف آوری پر کامل ایمان تھا چنانچہ قریش کے مورث اعلیٰ کعب بن لوی بن مالک ہر جمعہ کو قریش مکہ کو جمع کر کے ان کے سامنے یہ خطبہ پڑھا کرتے تھے:

نہار و لیل کل یوم حادث سواء علينا ليلها ونهارها
تو وہاں بالا احداث فینا تو رہا و بالنعمة الصنافی علينا ستورہا
صدور انباء تفلح اہلیہا لہا عقد ما يستحيل مدیرہا
علی غفلة یا تہی السی محمد ﷺ فیخبر اخبار اصدوقا خیرہا
والجسی شاہد فحواء دعوتہ حین العشیرۃ تبغی الحق خذلانا
یہ رات اردن کی گردش ہمارے برابر ہے کبھی کبھی کسی حادثہ کا ظہور ہو جاتا ہے اور
مسی کوئی اچھی بات ظاہر ہو جاتی ہے بعض ایسے حوادث بھی ہو جاتے ہیں جن سے نجات
مشکل ہو جاتی ہے۔ ایسی بے خبری میں نبی ﷺ تشریف لے آئیں گے جو بچے خبر دینے

والے (خداوند تعالیٰ) کی طرف سے کچی خبریں ارشاد فرمائیں گے کاش میں دعوت کے وقت موجود ہوتا (یعنی میں ان پر ایمان لے آتا) جب قوم قریش اس دین حق سے بھاگتے ہوئے ذلیل ہو جائے گی، (۶)

اللہ تعالیٰ نے آپ ﷺ کے مرتبے کو بڑھاتے ہوئے آپ کو شفاعت عظمیٰ عطا کی ہے جو آپ ﷺ قیامت کے دن ساری مخلوقات کے لیے اس وقت کریں گے جبکہ دیگر انبیاء کرام اس سے معذرت کر چکے ہوں گے یہ شفاعت آپ ﷺ کی اپنی امت کے ساتھ محبت اور شفقت پر دلالت کرتی ہے حضرت ابو ہریرہؓ نے آپ سے یہ حدیث نقل کی ہے:

”لکل لبي دعوة مستجابة يدعو بها واريد ان اختبي دعوتي شفاعه لا متي يوم القيامة“ (۷) (ہر نبی کے لیے ایک دعاء مستجاب ہے جس کے ساتھ وہ دعا کرتا ہے اور میں نے اپنی دعا مستجاب کو قیامت کے دن اپنی شفاعت کے لیے جن لیا ہے۔ اس مقام و مرتبہ کی وجہ سے اللہ تعالیٰ نے ہم پر آپ ﷺ کی تعظیم، ادب و محبت اور نصرت کو واجب قرار دیا اور ارشاد باری تعالیٰ ہے

(إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ لَتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا) (۸)

(اے نبی ہم نے تم کو شہادت دینے والا اور خبردار کرنے والا بنا کر بھیجا ہے تاکہ اے لوگو! تم اللہ اور اس کے رسول پر ایمان لاؤ اور اس کا (یعنی رسول کا) ساتھ دو اس کی تعظیم و توقیر کرو اور صبح شام اللہ کی تسبیح کرتے رہو)

یہ چند باتیں موضوع کی مناسبت سے عرض کر دیں ورنہ اس ذات کی تعریف میں قلم و صفحات اور انسانی دماغ ساتھ دینے سے قاصر محسوس ہوتے ہیں

بقول شاعر:

اری کل مدح فی النبی ﷺ مقصرا وان بالغ المثنیٰ علیہ و اکثر
میں نے ہر تعریف کو نبی کریم ﷺ کی تعریف سے کم ہی دیکھا اگرچہ تعریف کرنے والے

کتنا ہی مبالغہ کیوں نہ کرے۔

شاتم رسول کے پس پردہ محرکات:

گستاخان رسالت کی جانب سے اسلام کی شان و شوکت کے سبب حسد کی بنیاد پر جنم لینے والا گستاخی رسول کا یہ سلسلہ زمانہ قدیم سے چلا آ رہا ہے۔ دشمنان اسلام تو بین رسالت کو بطور ہتھیار استعمال کر رہے ہیں تاکہ حق و باطل کو غلط ملط کر دیا جائے عامۃ الناس مسلمانوں کے اذہان میں اسلام اور آپ ﷺ کے متعلق شکوک و شبہات پیدا کر دیے جائیں اسلام کی طرف راغب اور اسلام میں دلچسپی لینے والے غیر مسلموں کی راہ میں رکاوٹ ڈالی جاسکے اور اسلام کی عالم گیر و عظیم الشان شہادت کو مجروح کیا جاسکے۔

گستاخ رسول ﷺ کا حکم قرآن کی روشنی میں:

شان رسالت میں گستاخی کرنے والوں کے عبرتناک انجام کا تذکرہ کرتے ہوئے اللہ تعالیٰ فرماتا ہے۔ (وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ أُذُنٌ قُلْ أُذُنٌ خَيْرٌ لَّكُمْ يُؤْمِنُ بِاللَّهِ وَيُؤْمِنُ لِلْمُؤْمِنِينَ وَرَحْمَةٌ لِّلَّذِينَ آمَنُوا مِنْكُمْ وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ) (۹)

(ان میں سے کچھ وہ لوگ ہیں جو اپنی باتوں سے نبی کو دکھ دیتے ہیں اور کہتے ہیں کہ یہ شخص کانوں کا کچا ہے کہو وہ تمہاری بھلائی کے لیے ایسا ہے اللہ پر ایمان رکھتا ہے اور اہل ایمان پر اعتماد کرتا ہے اور سراسر رحمت ہے ان لوگوں کے لیے جو تم میں سے ایمان دار ہیں اور جو لوگ اللہ کے رسول کو دکھ دیتے ہیں ان کے لیے دردناک عذاب ہے) قرآن مجید میں ایک اور موقع پر شاتم رسول کی سزایاں کرتے ہوئے ارشاد باری تعالیٰ ہے۔

وَإِنْ نَكُوثُوا أَيْمَانَهُمْ مِنْ بَعْدِ عَهْدِهِمْ وَطَعْنُوا فِي دِينِكُمْ فَقَاتِلُوا أَيْمَةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ ۚ أَلَا تَفْقَهُونَ ۚ قَوْمًا نَّكَثُوا أَيْمَانَهُمْ وَهَمُّوا

بِإِخْرَاجِ الرُّسُولِ وَهُمْ يَدُّوْكُمْ أَوَّلَ مَرَّةٍ اتَّخَشَوْنَهُمْ فَاللَّهُ أَحَقُّ أَنْ تَخْشَوْهُ
إِنْ كُنْتُمْ مُؤْمِنِينَ ۝ قَاتِلُوهُمْ يُعَذِّبُهُمُ اللَّهُ بِأَيْدِيكُمْ وَيُخْزِيهِمْ وَيَنْصُرْكُمْ عَلَيْهِمْ
وَيُشْفِ ضُدُوزَ قَوْمٍ مُؤْمِنِينَ ۝ وَيُذْهِبْ غَيْظَ قُلُوبِهِمْ وَيَتُوبَ اللَّهُ عَلَى مَنْ
يَشَاءُ ۚ وَاللَّهُ عَلِيمٌ حَكِيمٌ ۝ (۱۰)

(اور اگر وہ اپنے عہد کے بعد اپنی قسمیں توڑ دیں اور تمہارے دین میں طعن کریں تو
کفر کے سرداروں سے قتال کرو بے شک ان لوگوں کی کوئی قسمیں نہیں تاکہ وہ باز آجائیں
۔ کیا تم ان لوگوں سے نہیں لڑو گے جنہوں نے اپنی قسمیں توڑ دیں اور رسول ﷺ کو نکالنے
کا ارادہ کیا اور انہوں نے ہی پہلی بار تم سے ابتدا کی۔ کیا تم ان سے ڈرتے ہو اللہ زیادہ
حق دار ہے کہ تم اس سے ڈرو اگر تم مؤمن ہو۔ ان سے قتال کرو اللہ انہیں تمہارے ہا
تھوں سے عذاب دے گا اور انہیں رسوا کرے گا اور ان کے خلاف تمہاری مدد کرے گا اور
مؤمنوں کے سینوں کو شفا دے گا اور ان کے دلوں کا غصہ دور کرے گا اور اللہ جسے چاہتا
ہے توبہ کی توفیق دیتا ہے اور اللہ سب کچھ جاننے والا اور کمال حکمت والا ہے۔

ان آیات بینات میں اللہ تعالیٰ نے نقض عہد کے مرتکبین اور دین اسلام میں طعن
کرنے والے بیسے اللہ کی گستاخی یا اسلام کے کسی بھی مسئلے پر طعن و تشنیع سے کام لینے
والے اور اللہ کے رسول کو مکہ مکرمہ سے نکالنے والے لوگوں سے قتل و قتال کا حکم دیا گیا ہے
۔ امام ابن کثیر اس آیت کریمہ کی تفسیر میں لکھتے ہیں (اور اللہ کا فرمان اور وہ تمہارے دین
میں طعن کریں) یعنی اس میں عیب نکالیں اور تنقیص کریں، یہی سے شاتم رسول کے قتل
کا حکم اخذ کیا گیا ہے یا جو بھی شخص دین اسلام میں طعن کرے یا تنقیص کے ساتھ اس کا
تذکرہ کرے اس کا یہ حکم ہے۔ (۱۱)

قرآن مجید میں ایک دوسرے مقام پر اللہ اور اس کے نبی کو تکلیف پہنچانے والے شخص کو
زیادہ آزارت میں لعنت و رسوا کن عذاب کی وعید سنائی گئی ہے۔

اِرْشَادُہٗ اُوْنٰی ہ: اِنَّ الدِّیْنَ یُؤْذِنُ اللّٰہُ وَرَسُوْلُہٗ لَعْنُہُمُ اللّٰہُ فِی الدُّنْیَا

والآخرة (۱۲)

جو لوگ اللہ اور اس کے رسول کو اذیت دیتے ہیں ان پر دنیا و آخرت میں اللہ نے لعنت فرمائی ہے۔

اسی طرح مزید فرمایا (مَلْعُونِينَ اُنْمَا تُقْفُوا اُخَذُوا وَقَتْلُوا تَفْتِيلًا) (۱۳)

(ان پر ہر طرف سے لعنت کی بوچھاڑ ہوگی جہاں پائیں جائیں گے، پکڑے جائیں گے اور بری طرح مارے جائیں گے)

امام تقی الدین سبکی فرماتے ہیں مذکورہ آیت کریمہ شاتم رسول کے کفر اور بطور سزا اس کو قتل کرنے پر دلالت کرتی ہیں نیز ان آیات کریمہ میں نبی کریم ﷺ کی عظمت شان کا بھی تذکرہ ہے کیونکہ آپ ﷺ کی شان اقدس میں گستاخی بھی کفر ہے کیونکہ عذاب الیم اور عذاب مہین کفار کے ساتھ خاص ہے (۱۴)

ایک اور جگہ فرمان ربانی ہے:

يَحْلَزُ الْمُنَافِقُونَ اَنْ تُنْزَلَ عَلَيْهِمْ سُورَةٌ تُنَبِّئُهُمْ بِمَا فِي قُلُوبِهِمْ قُلِ اسْتَهْزِئُوا اِنَّ اللّهَ مُخْرِجٌ مَا تَحْذَرُونَ ۝ وَلَئِنْ سَأَلْتَهُمْ لَيَقُولُنَّ اِنَّمَا كُنَّا نَخُوضُ وَنَلْعَبُ قُلْ اَبَالَهٖ وَآيَاتِهٖ وَرَسُولِهٖ كُنْتُمْ تَسْتَهْزِئُونَ ۝ لَا تَعْتَذِرُوْا قَدْ كَفَرْتُمْ بَعْدَ اِيْمَانِكُمْ اِنْ نَعْفُ عَنْ طَآئِفَةٍ مِنْكُمْ نُعَذِّبْ طَآئِفَةً بِاَنَّهُمْ كَانُوا مُجْرِمِيْنَ۔ (۱۵)

یہ منافق ڈر رہے ہیں کہ کہیں مسلمانوں پر ایسی سورت نازل ہو جائے جو ان کے دلوں کے بھید کھول کر رکھ دے۔ اے نبی! ان سے کہو: اور مذاق اڑاؤ۔ اللہ اس چیز کو کھول دینے والا ہے جس کے کھل جانے سے تم ڈرتے ہو کیا

اگر ان سے پوچھو کہ تم کیا باتیں کر رہے تھے تو جھٹ کہ دیں گے کہ ہم ہنسی اور مذاق اور دل لگی کر رہے تھے۔ ان سے کہو کیا تماری ہنسی اور دل لگی اللہ تعالیٰ، اس کی آیات اور اس کے رسول کے ساتھ ہی تھی؟ اب عذر نہ تراشو۔ تم نے ایمان لانے کے بعد کفر کیا

ہے، اگر ہم نے تم میں سے ایک گروہ کو معاف بھی کر دیا تو دوسرے گروہ کو ہم تو غرور سزا دیں گے کیونکہ وہ مجرم ہیں

اس آیت تفسیر میں امام ابن تیمیہ فرماتے ہیں:

یہ آیت مبارکہ اس امر پر نص صریح ہے کہ اللہ تعالیٰ، اس کی آیات اور اس کے رسول کا مذاق اڑانا کفر ہے، جب مذاق اڑانا کفر ہے تو سب و شتم بالاولیٰ اور سنجیدہ یا مزاح میں نبی کریم ﷺ کی شان اقدس میں گستاخی کرنے والا کافر ہے۔ (۱۶)

ایک اور جگہ قرآن مجید اطاعت رسول کو ان الفاظ میں بیان کیا:

(وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ مِّنْهُمْ مِّنْ بَعْدِ ذَلِكَ وَمَا أُولَئِكَ بِالْمُؤْمِنِينَ) (۱۷) (یہ لوگ کہتے ہیں کہ ہم ایمان لائے اللہ اور اس کے رسول پر اور ہم نے اطاعت قبول کی مگر ان کے بعد ان میں سے ایک گروہ (اطاعت سے) منہ موڑ جاتا ہے ایسے لوگ ہر گز مؤمن نہیں ہیں)

امام ابن تیمیہ ان آیات مبارکہ کے سیاق میں فرماتے ہیں:

اللہ تعالیٰ نے ان آیات مبارکہ میں واضح کر دیا ہے کہ جس شخص نے بھی رسول اللہ ﷺ کی اتباع اور اطاعت سے روگردانی کی اور منہ موڑا وہ منافقین میں سے ہے۔ مؤمن نہیں ہے کیونکہ مؤمن کا یہ شیوہ ہے کہ وہ نبی کریم ﷺ کی ہر بات پر سمعنا و اطعنا کے سوا کچھ نہیں کہتا۔ اس سے معلوم ہوا کہ خواہش نفس سے مغلوب ہو کر حکم رسول سے مجرد اعراض کرنے اور غیر سے فیصلے کروانے سے اگر آدمی منافق ہو جاتا ہے تو شان رسالت ﷺ میں گستاخی اور جسارت کرنا کتنا بڑا جرم ہوگا (۱۸)۔

سورۃ الحجرات میں ادب نبوی ﷺ کو اللہ تعالیٰ ان الفاظ میں بیان کرتا ہے:

(يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ) (۱۹)
(اے ایمان والو! اپنی آوازیں نبی کی آواز سے بلند نہ کرو اور نہ ہی نبی کے ساتھ اونچی

آواز میں بات کرو جس طرح آپس میں ایک دوسرے سے کرتے ہو کہیں ایسا نہ کہ تمہارے اعمال ضائع ہو جائیں اور تمہیں نذر بھی نہ ہو۔)

امام ابن تیمیہ اس آیت کی تفسیر کرتے ہوئے لکھتے ہیں:

اللہ تعالیٰ نے صحابہ کرام کو نبی کریم ﷺ کی آواز سے اپنی آواز بلند کرنے اور آپس میں گفتگو کرنے جیسے انداز کو نبی کریم ﷺ کے ساتھ اختیار کرنے سے منع کیا ہے، کیونکہ ایسا کرنے سے بعض اوقات اعمال ضائع بھی ہو سکتے ہیں اور صاحب اعمال کو شعور بھی نہ ہو۔ اور اعمال کا ضیاع ارتکاب کفر کے بغیر نہیں ہوتا کیونکہ جو شخص حالت ایمان میں مر جائے وہ ضرور جنت میں داخل ہوگا اگر اپنے گناہوں کے سبب جہنم میں چلا بھی گیا تو بالآخر جہنم سے نکل کر جنت میں داخل ہوگا۔ اگر کسی شخص کے سارے اعمال ضائع ہو جائیں تو وہ کبھی جنت میں داخل نہ ہوگا اور اعمال اپنے منافی امور سے ضائع ہوتے ہیں اور سوائے کفر کے مطلقاً اعمال کے منافی شئی کوئی نہیں (۲۰)۔

گستاخ رسول ﷺ کا حکم حدیث رسول کی روشنی میں:

سنت نبوی کے کاغذ میں مطابقت کرنے سے محسوس ہوتا ہے کہ آپ ﷺ کے زمانہ میں گستاخ رسول کی سزا قتل معروفہ تھی چنانچہ صحیحین میں سیدہ عائشہؓ سے روایت ہے کہ نبی کریم ﷺ نے واقعہ اُکک کے بارے میں خطبہ دیا اور عبد اللہ بن ابی منافق کے بارے میں فرمایا (من یعلنہ من رجل بلغنی آذانی فی اہلی) (۲۱)۔

(کون ہے جو مجھے اس آدمی کے بارے میں معذور سمجھے جس نے مجھے میرے اہل کے بارے میں تکلیف دی؟)

قبائلس کے سردار سیدنا سعد بن معاذ بولے میں آپ کو معذور سمجھتا ہوں اے اللہ کے رسول اگر وہ آدمی قبیلہ اوس سے خلق رکھتا تو میں خود اس کی گردن اڑا دیتا اور اگر وہ اوسے بھائیوں قبیلہ خزرج میں سے وہ شخص ہے تو ہم وہی کریں گے جس کا آپ خلم دیں گے۔ (۲۲)۔

اس کی تشریح کرتے ہوئے امام آقی الدین سبکی لکھتے ہیں کہ سیدہ سعد بن معاذ کا قول

اس امر پر دلالت کرتا ہے کہ ان کے ہاں گستاخ رسول کی سزا قتل معروف تھی نیز نبی کریم ﷺ نے ان کے اس قول کو باقی رکھا اور اس پر انکار نہیں کیا اور نہ ہی یہ کہا کہ اس کو قتل کرنا جائز نہیں ہے سیدنا سعد بن معاذ نے عبداللہ بن ابی کو منافق ہونے کی وجہ سے قتل کرنے کا ارادہ نہیں کیا تھا بلکہ وہ اس کو شان رسالت میں گستاخی کرنے کی وجہ سے قتل کرنا چاہتے تھے کیونکہ اس نے نبی کریم ﷺ کو اذیت دی تھی۔ (۲۳)

حضرت عبداللہ ابن عباسؓ فرماتے ہیں کہ ایک نابینا صحابی کی لوٹھی نبی کریم ﷺ کو گالیاں دیا کرتی تھی وہ اسے بار بار منع کرتا لیکن وہ باز نہ آتی ایک رات اس نے حسب معمول نبی کریم ﷺ کو گالیاں دینا شروع کر دیں تو اس صحابی نے کدال لیا اور اس کے پیٹ پر رکھ کر خوب زور سے دبا دیا اور اس کو قتل کر دیا۔۔۔ نبی کریم ﷺ کے سامنے جب یہ مقدمہ پیش ہوا تو آپ ﷺ نے یہ فرمایا (الا اشهدو ان دمہا ہدر) (۲۴) خبردار گواہ بن جاؤ اس کا خون رائیگاں ہے۔۔۔

امام ابو داؤد نے اس حدیث پر باب قائم کیا ہے (باب الحکم فیمن سب النبی ﷺ) شاتم رسول کے حکم کا بیان۔

امام ابن تیمیہؒ اس عورت کے مسئلہ یا کافرہ ہونے کا اختلاف نکل کرنے کے بعد فرماتے ہیں یہ عورت اس آدمی کی بیوی تھی یا لوٹھی تھی دونوں حالتوں میں اگر اس کو قتل کرنا جائز تھا تو نبی کریم ضرور اس کی وضاحت فرماتے کہ اس کو قتل کرنا حرام ہے اور اس کا خون معصوم ہے اور اس معصوم کے قتل کے بدلہ میں کفارہ واجب کرتے چنانچہ آپ ﷺ کے اس قول اشهدو ان دمہا ہدر سے معلوم ہو گیا کہ اس کا خون مباح ہو گیا اور اس کے خون کو مباح کرنے والا جرم شان رسالت میں سب و شتم تھا لہذا نبی کریم ﷺ نے اس کا جرم سن کر اس کا خون رائیگاں قرار دے دیا (۲۵)

شاتم رسول ﷺ کے قتل پر اجماع:

رسول اللہ ﷺ کی توہین کرنا بالا جماع کفر ہے اور توہین کرنے والا بالاتفاق واجب

اقتل ہے اور اس کی توبہ قبول کرنے میں ائمہ مذاہب کے مختلف قول ہیں، خواہ توہین کا تعلق آپ ﷺ کی ذات کے ساتھ ہو یا آپ ﷺ کے نسب کے ساتھ ہو، آپ کے دین کے ساتھ یا آپ کی کسی صفت کے ساتھ ہو اور یہ اہانت خواہ صراحۃً ہو یا کنایۃً ہو یا تعریضاً ہو یا تمکویماً ہو، اسی طرح کوئی شخص آپ کو بددعا کرے، آپ پر لعنت کرے یا آپ کا برا چاہے۔ آپ کے عوارض بشریہ یا آپ سے متعلق اشیاء یا اشخاص کا آپ کی طرف نسبت کرتے ہوئے بطریق طعن یا مذمت ذکر کرے، غرض جس شخص سے کوئی ایسا کلام صادر ہو جس سے آپ ﷺ کی اہانت ظاہر ہو وہ کفر ہے اور اس کا قاتل واجب القتل ہے، اسی طرح علامہ قاضی عیاض مالکی نے ذکر کیا ہے (۲۶)

علامہ قاضی عیاض مالکی لکھتے ہیں:

قال محمد بن مسنون اجمع العلماء علی ان شاتم النبی ﷺ المنقص له کافروا لوعید جار علیہ بعذاب اللہ له وحکمہ عند الامۃ القتل ومن شک فی کفرہ وعذابه کفر (۲۷)

”محمد بن یحون نے کہا ہے علماء کا اس بات پر اجماع ہے نبی ﷺ کی اہانت کرنے والا اور آپ کی تنقیص (آپ کی شان میں کمی) کرنے والا کافر ہے اور اس پر عذاب الہی کی وعید جاری ہے اور امت کے نزدیک اس کا حکم قتل کرنا ہے اور جو شخص اسے کفر اور عذاب میں شک کرے وہ بھی کافر ہے

بعض نقہاء حنفیہ کا قول یہ ہے کہ رسول اللہ ﷺ کو گالی دینے والے کی توبہ قبول نہیں ہوگی۔

علامہ شامی لکھتے ہیں: والکافر بسب نبی من الانبیاء فانه یقتل ولا یقبل لوبتہ مطلقا ولو سب اللہ تعالیٰ قبلت لانه حق اللہ تعالیٰ والاول حق عبد ومن شک فی عذابه وکفرہ کفر (۲۸)

”جو شخص کسی نبی کو گالی دینے سے کافر ہو گیا اس کو بطور حد قتل کیا جائے گا اور اس کی توبہ مطلق قبول نہیں ہے (خواہ خود توبہ کرے

یا توبہ پر گواہی ہو) اور اگر اس نے اللہ تعالیٰ کو گالی دی تو اس کی توبہ قبول کر لی جائے

کی کیونکہ وہ اللہ تعالیٰ کا حق ہے اور نبی کو گالی دینا بندے کا حق ہے اور جو شخص اس کے عذاب اور کفر میں شک کرے وہ بھی کافر ہو جائے۔

اسحاق بن راہویہ سے مروی ہے وہ فرماتے ہیں کہ تمام مسلمانوں کا اس مرت پر اجماع کہ اللہ تعالیٰ یا نبی کریم ﷺ کو گالی دینے والا اللہ کی نازل کردہ شریعت کو ٹھکرانے والا اور نبیاء کرام میں سے کسی نبی کو قتل کرنے والا لپکا کافر ہے (۲۹)

ابو سلیمان الخطابی الشافعی فرماتے ہیں کہ میں شاتم رسول کو قتل کرنے کے بارے میں کسی ایک کو بھی نہیں جانتا جس نے قتل کرنے سے اختلاف کیا ہو۔ (۳۰)

محمد بن یحیٰ بن حمزہ القمیری وانی شیخ المالکیہ فرماتے ہیں: اہل علم کا اجماع ہے کہ نبی کریم ﷺ کو گالیاں دینے والا اور آپ ﷺ کی تنقیص کرنے والا کافر ہے۔ اس کے لیے عذاب الہی کی وعید ہے اور امت کے نزدیک اس کی سزا قتل ہے (۳۱)

شوافع میں سے ابو بکر الفارسی فرماتے ہیں کہ نبی کریم کو گالیاں دینے والے کو قتل کرنے پر تمام مسلمانوں کا اجماع ہے جیسا کہ عام مسلمانوں کو گالیاں دینے کی سزا کوڑے مارنا ہے (۳۲)

مجاہد سے نقل کیا گیا ہے کہ امیر المؤمنین حضرت عمرؓ کے پاس ایک شاتم رسول شخص لایا گیا حضرت عمرؓ نے اس کو قتل کر دیا اور فرمایا جو آدمی بھی اللہ تعالیٰ یا انبیاء کرام میں سے کسی نبی کو گالی دے اس کو قتل کر دو۔ (۳۳)

امام ابن تیمیہ نے اجماع صحابہ سے استدلال کرتے ہوئے شاتم رسول کے خون کو رایگاں قرار دیا ہے کیونکہ صحابہ کرام شاتم رسول کو قتل کرنا واجب سمجھتے تھے۔ (۳۳)

حد قتل صرف مرتکب توہین رسالت کے لیے:

ابو ہریرہؓ فرماتے ہیں میں ابو بکر صدیقؓ کے پاس تھا وہ کسی آدمی پر بہت زیادہ ناراض تھے میں نے کہا اے خلیفۃ الرسول مجھے اجازت دیں میں اس کی گردن اڑا دوں میری اس بات نے ان کا غصہ ختم کر دیا حضرت ابو بکرؓ اٹھے اور میرے پاس آ کر کہا ابھی آپ

نے کیا کہا تھا میں نے کہا آپ اجازت دیں میں اس گستاخ کی گردن اڑا دوں انہوں نے فرمایا نہیں اللہ کی قسم نہیں محمد ﷺ کے بعد کسی انسان کی یہ شان نہیں ہے (کہ اس کی گستاخی پر کسی کو قتل کر دیا جائے) (۳۴)

گستاخان رسول کا تاریخی جائزہ:

اس امت محمدیہ پر امام الانبیاء محمد مصطفیٰ کی ذات پر نہ صرف ایمان لانا فرض و ضروری ہے بلکہ آپ کا ادب و احترام اور آپ کی عزت و حرمت اہل ایمان کی سب سے بڑی متاع دین ہے۔ رسول اکرم کی ذات عالی صفات میں کسی بھی نوعیت کی گستاخی ایک مسلمان کیلئے ناقابل برداشت ہے خود اللہ رب العزت نے آپ کی عزت و ناموس کو مسلمانوں کیلئے ان کی اپنی عزتوں سے اعلیٰ و ارفع قرار دیتے ہوئے ارشاد فرمایا:

النبی اولیٰ بالمؤمنین من انفسہم (۳۵)

بلاشبہ نبی ﷺ تو اہل ایمان کے لئے ان کی اپنی ذات پر مقدم ہے۔

تاریخ کے اوراق میں یہ بات روز روشن کی طرح عیاں ہے کہ جب بھی کسی بد بخت سے اپنے خبیث باطن اور نبی کے لائے ہوئے دین کی شان و شوکت سے حسد کے سبب نبی کریم کی شان میں گستاخی ظاہر ہوئی تو اللہ تعالیٰ نے اس کو ذلت و رسوائی کے طے تلے دوادیا۔

گستاخان رسول کا انجام کیا ہوا اس سوال کے جواب کیلئے اوراق تاریخ میں ایسے بالتفصیل واقعات موجود ہیں جنہیں ان مختصر صفحات پر تحریر میں لانا مضمون کو مقالہ بنادے گا۔ تاہم کوشش کی جائے گی کہ ایسے گستاخان رسول کا مختصر حال آپ کی خدمت میں پیش کیا جائے جن کے واقعات آج کے انسانوں کو یہ سبق دے رہے ہیں کہ نبی کریم کی شان اقدس میں کبھی گستاخی نہ کرنا آپ کی باتوں کا مذاق نہ اڑانا ورنہ دنیا و آخرت میں ذلیل و خوار اور تباہ و برباد ہو جاؤ گے۔ خود اللہ رب العزت کلام پاک میں ارشاد فرما رہے ہیں:

انا کفینک المستہزئین (۳۶)

اے نبی! میں ہی تم کا کافی ہیں آپ کی طرف سے ان مذاق اڑانے والوں کے خلاف۔

ابولہب:

اس کا اصل نام عبدالعزیٰ تھا۔ نبوت ملنے کے بعد جب آپؐ نے مکہ میں تبلیغ شروع کی تو اس وقت جن لوگوں نے آپؐ کی شدت سے مخالفت کی ان میں سے ایک یہ بھی تھا۔ جب نبی کریمؐ نے صفاء پہاڑی پر لوگوں کے سامنے توحید کا اعلان کیا تو اس وقت اسی نے آپؐ سے بدتمیزی کرتے ہوئے کہا:

بإلک الہلک! جمعنا (۳۷) (تو تباہ ہوتے ہیں اسی لیے جمع کیا تھا)۔

ابولہب کی اس بدتمیزی کے جواب میں اللہ تعالیٰ نے سورۃ الملہب نازل فرمائی۔ اس سورۃ مبارکہ سے معلوم ہوتا ہے کہ اللہ تعالیٰ نے اس لعین کے انجام سے پہلے ہی سب کو آگاہ کر دیا تھا۔ ابولہب کے انجام کو بیان کرتے ہوئے مولانا عبدالرحمن کیلانی لکھتے ہیں:

”اس کو جنگ بدر کی شکست فاش کی خبر سن کر اتنا صدمہ ہوا کہ بیمار پڑ گیا۔ ساتویں دن یہ بیماری چپک کی شکل اختیار کر گئی۔ چھوت کے سبب اس کے بیٹوں نے اس کے ساتھ کھانا پینا چھوڑ دیا۔ بالآخر وہ نہایت بے کسی کی موت مرا۔ مرنے کے بعد بھی اس کا کوئی بیٹا اسکے قریب نہ پھٹکا تین دن تک اس کی لاش بے گور و کفن رہی پھر جب لوگوں نے اس کے بیٹوں کو طعنے دیئے تو انہوں نے ایک جہشی کو کچھ معاوضہ دیا کہ وہ ایک گڑھا کھود کر اس میں لاش دھکیل دے اور اوپر سے مٹی ڈال دے یا پتھر وغیرہ دور سے پھینک کر لاش کو چھپا دے (۳۸)۔“

ام جہیل:

اس کا نام اردوئی اور کنیت ام جہیل تھی۔ یہ ابوسفیان کی بہن اور ابولہب کی بیوی تھی۔ رسول اللہؐ کے ساتھ دشمنی میں یہ اپنے شوہر سے کم نہ تھی۔ آپؐ کی جہو میں اشعار کہتی تھی اور آپؐ کے راستے میں لکڑیاں اور کانٹے لاکر بچھا دیتی تھی۔ قرآن کریم میں سورۃ الملہب میں ان بات کی طرف ہی اشارہ کیا گیا ہے:

وامرأه حمالة الحطب (۳۹)

(اور اس کی بیوی جو لکڑیاں اٹھائے پھرتی تھی)۔

قدرت خداوندی نے جب انتقام و قہر کے سلسلے کا آغاز ان کی فحش و عجلت سے کیا تو اس فحش و عجلت کی نوبت یہاں تک پہنچی کہ یہ لکڑیاں لا کر لانے لگی ایک روز یہ لکڑیاں اٹھا کر لارعی تھی کہ گر پڑی۔ لکڑیوں کی گانٹھ جو اس کے سر پر تھی وہ بھی گری اور جس رسی سے یہ گانٹھ بندھی ہوئی تھی وہ پھندے کی طرح گلے میں پھنس گئی اور گلا ایسا گھٹا کہ تڑپ تڑپ کر مر گئی (۴۰)۔

عتیبہ بن ابولہب:

ابولہب کے دو بیٹے تھے جن کا نام عتبہ اور عتیبہ تھا۔ نبوت سے پہلے رسول کریم کی دو بیٹیوں حضرت رقیہ اور حضرت ام کلثوم کا نکاح ان دونوں سے ہوا تھا۔ جب آپؐ نے نبوت کا اعلان فرمایا تو ابولہب نے اپنے بیٹوں سے کہا کہ جب تک تم محمدؐ کی بیٹیوں کو طلاق نہیں دو گے اس وقت تک میں تم سے ملنا حرام سمجھتا ہوں اس کے بعد ان دونوں نے آپؐ کی بیٹیوں کو طلاق دے دی۔ عتیبہ گستاخی میں اس قدر بڑھ گیا کہ رسول کریمؐ کے بارے میں نازیبا الفاظ کہنے لگا اور ایک مرتبہ تو آپؐ کے چہرہ انور پر نعوذ باللہ تھوکنے کی کوشش کی لیکن اس کا ناپاک تھوک آپؐ پر نہ پڑا۔ اس کی اس حرکت سے آپؐ کو بہت صدمہ ہوا اور آپؐ نے فرمایا:

اللهم سلط عليه كلباً من كلابك

اے اللہ اس پر اپنے کتوں میں سے ایک کتے کو مسلط کر دے۔

کچھ عرصہ بعد عتیبہ اپنے باپ ابولہب کے ساتھ شام کے سفر پر روانہ ہوا۔ دوران سفر قافلہ نے ایک ایسی جگہ پڑاؤ کیا جسکے متعلق مقامی لوگوں نے بتایا کہ رات کے وقت درندے بھی ادھر آ جاتے ہیں۔ ابولہب نے اپنے اہل قریش ساتھیوں سے کہا کہ میرے بیٹے کی حفاظت کا کچھ انتظام کرو کیونکہ مجھے محمدؐ کی بددعا کا خوف ہے۔ اس پر قافلہ والوں

نے عتیبہ کے گرد ہر طرف سے اونٹ بٹھا دیئے اور سو گئے رات کو ایک شیر آیا اور اونٹوں کے حلقے سے گذر کر اس نے عتیبہ کو پھاڑ کھایا (۴۲)۔

ابو جہل:

ابو جہل کے کا سردار اور اسلام کا بہت بڑا دشمن تھا۔ دسین اسلام کو بڑے اہم مواقع پر اس نے نقصان پہنچایا۔ آپؐ کی ہجرت کے موقع پر اس نے اہل قریش کو مشورہ دیا کہ ہر قبیلے کا ایک ایک نوجوان آپؐ کو قتل کرنے میں شریک ہوتا کہ قصاص نہ لیا جاسکے اللہ نے دونو جوان بچوں سے اس کا کام تمام کرادیا۔ حضرت عبدالرحمن بن عوفؓ ابو جہل کے قتل کا واقعہ بیان کرتے ہوئے فرماتے ہیں:

”بدر کے میدان میں جب صف بندی ہوئی تو میں نے اپنے دائیں بائیں دونو عمر لڑکوں کو دیکھا ان میں سے ایک نے مجھ سے پوچھا چچا کیا آپ ابو جہل کو جانتے ہیں۔ میں نے اس سے کہا تمہیں اس سے کیا غرض تو اس نے کہا وہ نبیؐ کو گالیاں دیتا ہے۔ اللہ کی قسم! آج میں اسے نہیں چھوڑ دوں گا۔ یہی بات دوسرے نے بھی کہی اتنے میں مجھے صفوں کے درمیان ابو جہل نظر آ گیا تو میں نے اس کی طرف اشارہ کرتے ہوئے ان نوجوانوں کو بتایا کہ وہ رہا ابو جہل تو وہ دونوں اس کی طرف جلدی سے چلے اور اس پر جھپٹ پڑے اور مارتے مارتے ابو جہل کو قتل کر دیا اور پھر رسول کریمؐ کی خدمت میں حاضر ہو کر بتایا کہ ہم نے اسے قتل کر دیا ہے (۴۳)۔

کعب بن اشرف:

کعب بن اشرف یہودی آپؐ اور اسلام سے بہت تعصب رکھتا تھا جب اسے مسلمانوں کی بدر میں فتح کی خبر ملی تو اسے بہت صدمہ ہوا اور کہنے لگا کہ اگر یہ خبر درست ہے کہ کہہ کے سب خدا مارے گئے ہیں تو اب جینے سے مر جانا بہتر ہے۔ کعب بن اشرف فتح بدر کے بعد مکہ گیا اور اہل مکہ کے مقتولین کے مرعے لکھے جنہیں پڑھ کر خود بھی روتا اور

اہل مکہ کو بھی رلاتا اور مسلمانوں کے خلاف جنگ پر ابھارتا پھر مدینہ واپس آ کر مسلمان عورتوں کے بارے میں عشقیہ اشعار کہنے شروع کر دیئے اور اشعار میں رسول اکرم کی بھی ہجو کرتا تھا۔ آپ کو اس کے ان افعال خبیثہ سے بہت تکلیف ہوتی آپ نے ایک مرتبہ اپنی مجلس میں فرمایا کہ کون کعب بن اشرف کا کام تمام کرے گا کیونکہ اس نے اللہ اور اس کے رسول کو اذیت دی ہے۔ اس پر حضرت محمد بن مسلمہ نے کھڑے ہو کر کہا حضور یہ کام میں کرونگا۔ کیا اسے قتل کرنا ہے آپ نے فرمایا ہاں۔ پھر ایک دن حضرت محمد بن مسلمہ اپنے دو ساتھیوں عبس بن حمر اور عباد بن بشیر کو ساتھ لیے رات کے وقت کعب کے قلعہ نما گھر پہنچے اور اسے آواز دی۔ کعب بن اشرف باہر آ گیا۔ محمد بن مسلمہ نے اپنے ساتھیوں سے کہہ رکھا تھا کہ جب وہ آجائے گا تو میں اس کے بال پکڑ کر سونگھوں گا جب تم دیکھو کہ میں نے اس کا سر پکڑ کر قابو میں کر لیا ہے تو اس پر بل پڑنا اور اسے مار ڈالنا۔

جب کعب اتر آ تو اس نے چادر اوڑھ رکھی تھی۔ محمد بن مسلمہ نے کہا کہ یہ ہمیں آپ سے بہت عمدہ خوشبو آ رہی ہے۔ اس نے کہا میرے پاس عرب کی سب سے زیادہ خوشبو والی عورت ہے۔ محمد بن مسلمہ نے کہا اجازت ہو تو آپ کا سر سونگھ لوں۔ کعب بولا ہاں، ہاں محمد بن مسلمہ نے اس کے سر پر اپنا ہاتھ ڈالا۔ ایک بار پھر محمد بن مسلمہ نے کہا کہ ایک بار دوبارہ سونگھنا چاہتا ہوں۔ کعب نے کہا ہاں، ہاں۔ محمد بن مسلمہ نے اس کے سر میں ہاتھ ڈال کر اچھی طرح منبوطی سے پکڑ لیا پھر محمد بن مسلمہ کے ساتھیوں نے اس یہودی پر حملہ کرتے ہوئے اسے قتل کر ڈالا (۴۴)

ابو رافع عبد اللہ بن ابی الحقیق:

حضرت براء بن عازبؓ سے روایت ہے کہ رسول اللہ ﷺ نے عبد اللہ بن ابی حیکم کو چند صحابہ پر امیر مقرر کر کے ابو رافع یہودی کی طرف اس کا کام تمام کرنے کیلئے بھیجا۔ ابو رافع رسول کریم کو تکلیف دیتا تھا اور عہد شکنی کرتے ہوئے آپ کے مخالفین کی مدد کیا کرتا تھا۔ رافع حجاز کے ایک قلعہ میں اقامت گزیرا تھا یہ حضرات جب وہاں پہنچے تو سورج

غروب ہونے کو تھا۔ عبداللہؑ نے اپنے رفقاء سے کہا تم یہاں رہو میں قلعہ میں جاتا ہوں جب یہ اندر پہنچے تو ایک افسانہ گو اور ارفع کو افسانہ سنارہا تھا۔ جب یہ سب لوگ چلے گئے تو میں اس کی طرف پہنچا تو وہ ایک تاریک کمرے میں اپنے اہل خانہ کے ساتھ تھا اور کچھ پتہ نہ چلتا تھا کہ وہ کہاں ہے۔ میں نے کہا یہاں اور ارفع ہے۔ اس نے پوچھا کون ہے؟ میں اس آواز کی جانب متوجہ ہوا اور اس پر تلواریں چلا دی لیکن اس کا کام تمام نہ کر سکا کچھ دیر بعد میں پھر اس کی طرف لوٹا اور کہا اور ارفع یہ آواز کیسی ہے۔ اس نے کہا تیری ماں مرے ایک آدمی نے مجھے تلواریں مار دی ہے بس میں نے تلواریں مار کر اسے لہو لہان کر دیا۔ مگر وہ نہ مرا پھر میں نے تلواریں کی نوک اس کے پیٹ پر رکھ دی یہاں تک کہ وہ پشت تک پہنچ گئی واپسی پر میں نے ایک سیڑھی پر پاؤں رکھا تو وہ ٹوٹ گئی جس سے میں گر پڑا اور میری پنڈلی ٹوٹ گئی صبح میں اپنے ساتھیوں کو لیکر آپ کی خدمت میں حاضر ہوا اور سارا قصہ عرض کیا۔ آپ نے فرمایا: اپنا پاؤں پھیلاؤ میں نے (زخمی) پاؤں پھیلا دیا۔ آپ نے اسے چھوا تو وہ ایسا ہو گیا کہ گویا اس میں تکلیف ہی نہ تھی (۴۵)

یہودی عورت:

حضرت علیؑ سے مروی ہے کہ ایک یہودی عورت نبی اکرمؐ کی گستاخی کرتے ہوئے آپ کو گالیاں دیا کرتی تھی چنانچہ اسے قتل کر دیا گیا۔ اس کا مقدمہ جب آپ کے پاس آیا تو آپ نے اس کے خون کو باطل قرار دے دیا (۴۶)

قبیلہ بنی خطمہ کی ایک عورت:

یہ خاتون یزید بن زید بن حصین الخطمی کی بیوی تھی یہ رسول کریمؐ کو ایذا دیا کرتی تھی۔ اسلام میں عیب نکالتی اور آپ کے خلاف لوگوں کو بھڑکایا کرتی تھی۔ عمیر بن عدی الخطمی کو جب اس کی باتوں کا علم ہوا تو وہ آدمی رات کے وقت اس عورت کے گھر داخل ہوئے۔ اپنی تلوار کو اس کے سینے پر رکھا اور اس کی پشت سے پار کر دیا۔ اس عورت کو قتل کر کے

بارگاہ رسالت میں آ کر مطلع کیا تو حضور نے اس شخص کے قبیلہ کے متعلق بشارت دی کہ آئندہ اس قبیلہ کی دو بکریاں بھی آپس میں نہیں ٹکرائیں گی اور سب لوگ اتحاد و اتفاق سے رہیں گے۔ (۴۷)

مرتد کاتب وحی عیسائی:

ایک عیسائی مسلمان ہوا اور اس نے بطور کاتب وحی سورۃ بقرہ اور آل عمران لکھی۔ یہ شخص بعد میں مرتد ہو گیا اور کہنے لگا کہ میں نے جو محمد کو لکھ کر دیا ہے اسے وہی کچھ آتا ہے۔ مزید کچھ نہیں آتا بعد میں یہ آدمی جب فوت ہوا اور اس کے ساتھیوں نے اس کو دفن کر دیا تو زمین نے اسے باہر پھینک دیا اسے پھر دفن کیا گیا۔ زمین نے پھر باہر پھینک دیا بعد میں لوگوں نے اس کو اسی حال میں چھوڑ دیا اور زمین نے اسے اپنے اندر جگہ نہ دی (۴۸)

ابو عصفک یہودی:

یہ ایک بوڑھا یہودی تھا جس کی عمر ۱۲۰ سال تھی یہ شخص مدینہ میں آ کر لوگوں کو رسول کریم ﷺ کی عداوت پر بھڑکایا کرتا تھا بدر کی فتح و کامرانی پر یہ یہودی حسد کرنے لگا اس نے رسول کریم ﷺ اور صحابہ کرام کی مذمت میں ایک جھوٹا قصیدہ کہا حضرت سالم بن عمیر نے ماہ شوال میں اس کے گھر جا کر جب یہ گرمیوں کے موسم میں محن میں سو رہا تھا اپنی تلوار اس کے سینہ پر رکھتے ہوئے اس کا کام تمام کر دیا (۴۹)

ابن خطل:

عبداللہ بن خطل شروع میں مسلمان تھا ایک مرتبہ آپ ﷺ نے اسے صدقہ کی وصولی کے لیے روانہ کیا اور ایک انصاری مسلمان کو خادم کے طور پر اس کے ساتھ کر دیا راستے میں ایک مقام پر پڑا وڈالا تو اس انصاری مسلمان خادم سے ابن خطل نے کہا کہ وہ بکرا ذبح کرے اور کھانا بنائے جب وہ اٹھا تو کھانے کے لیے کچھ تیار نہ تھا جس پر اس نے اس انصاری خادم کو قتل کر دیا اور پھر مرتد ہو گیا اس کی ایک بائعی اور اس بائعی کی ایک سہیلی آپ ﷺ کی جھوٹ پر مشتمل گانے گاتی تھیں۔ فتح مکہ کے روز آپ ﷺ نے ابن خطل

کے ساتھ ان دونوں کے قتل کا بھی حکم دیا (۵۰)۔

عمیر بن امیہ کی بہن:

عمیر بن امیہ کی بہن رسول اکرم ﷺ کی توہین کی مرتکب ہوئی تو سیدنا عمیر نے اپنی بہن کو قتل کر دیا بعد ازاں رسول ﷺ نے اس کا خون رائیگاں قرار دے دیا (۵۱)

نضر بن حارث اور عقبہ بن ابی معیط:

نبی کریم ﷺ کی گستاخی کرنے والے سردار نضر بن حارث اور عقبہ بن ابی معیط کو جنگ بدر کے بعد آپ ﷺ کے حکم پر قتل کر دیا گیا (۵۲)۔

حورث بن نصیر:

یہ شخص آپ کو ایذا دیا کرتا تھا اور آپ کے خون کو ہدر (ضائع) قرار دیا کرتا تھا فتح مکہ کے موقع پر آپ ﷺ نے اس کے قتل کا بھی حکم صادر فرمایا اور حضرت علیؓ نے اس کی گردن اڑائی (۵۳)۔

قبیلہ بلقین کی ایک عورت:

قبیلہ بلقین کی ایک ملعونہ گستاخ رسول عورت کو آپ ﷺ کے حکم پر سیدنا خالد بن ولید نے قتل کیا (۵۴)

حارث بن طلاطل:

یہ شخص آپ ﷺ کی شان میں گستاخی کرتے ہوئے آپ ﷺ کو تکلیف پہنچایا کرتا تھا حضرت علیؓ نے اس پر قابو پا کر اسے قتل کر دیا (۵۵)۔

گستاخ عیسائی:

عبدالملک بن مروان کے عہد میں گورنر یمن ایوب بن یحییٰ نے ایک عیسائی کو توہین رسا

لت کے جرم میں قتل کروایا عبدالملک بن مروان نے اس پر اظہار مسرت کیا (۵۶)۔

پادری پولو جسس:

۸۵۰ء میں قرطبہ کے ایک عیسائی پادری پولو جسس نے باقاعدہ توہین رسالت کی تحریک کا آغاز کیا تو امیر المؤمنین عبدالرحمن کے بیٹے نے اسے واصل جہنم کر دیا (۵۷)۔

رہلجی نالڈ:

تیسری صلیبی جنگ کے دوران والئی کرک رہلجی نالڈ نے سلطان صلاح الدین ایوبی سے معاہدہ کیا تھا کہ مسلمان تاجروں کو کوئی گزند نہیں پہنچائے گا لیکن وہ اپنے وعدہ پر پورا نہ اترے۔ سلطان بھی اسے نظر انداز کرتا رہا لیکن ایک مرتبہ اس نے مسلمانوں کے قافلے کو لوٹنے کے بعد گستاخی کرتے ہوئے کہا ”بلاؤ اپنے محمد کو وہ تمہیں چھڑائے“ جب یہ خبر سلطان کو ملی تو انہوں نے یہ عہد کر لیا کہ وہ رہلجی نالڈ کو اپنے ہاتھوں سے قتل کرے گا۔ ۱۱۸۷ء کو حطین فتح ہوا تو بہت سے عیسائی قید ہوئے ان میں رہلجی نالڈ بھی تھا۔

سلطان نے بوڑھے اور نادار شہریوں کو بغیر فدیہ لیے رہا کر دیا اور دوسرے قیدیوں سے بھی آبرو مندانہ سلوک کیا۔ شاہ یروشلم بھی قیدی تھا اسے اپنی ساتھ والی کرسی پہ بٹھایا لیکن رہلجی نالڈ کو اپنے سامنے بلایا اور اسے لٹنے والے مسلمانوں کے قافلہ سے متعلق روار کھے گئے سلوک کو یاد دلایا اور اسے یہ بھی یاد دلایا کہ تو نے ہمارے نبی کے بارے گستاخانہ الفاظ کہے تھے اب میں اپنے اس پیغمبر ہی کی مدد سے تمہارا سر قلم کرتا ہوں اور اپنے ہاتھوں سے اس گستاخ کا سر قلم کر دیا (۵۸)

برصغیر کے گستاخان رسول

حقیقت رائے:

یہ شخص سیالکوٹ کے ایک کھتری گھرانے سے تعلق رکھتا تھا اس نے اپنے سکول میں نبی

کریم اور حضرت فاطمہ کی شان اقدس میں نازیبا کلمات استعمال کیے تھے۔ اسی جرم میں اسے گرفتار کر کے لاہور عدالتی کارروائی کیلئے بھیجا گیا اور اسے سزائے موت سنائی گئی۔ ہندو افسر اکٹھے ہو کر ذکر کیا خان گورنر لاہور کے پاس آئے اور رحم کی اپیل کی لیکن اس نے سزا پر نظر ثانی کرنے سے انکار کر دیا چنانچہ حقیقت رائے کو پہلے کوڑے لگائے گئے کہ اس نے حضرت فاطمہ کی گستاخی کی تھی پھر ناموس رسالت پر حملہ کرنے کی سزا کے طور پر اس کی گردن اڑادی گئی یہ مغلیہ دور حکومت کے آخری سالوں کا واقعہ ہے (۵۹)

عیسائی پادری:

۱۹۶۱ء میں مغل پورہ لاہور کے ایک عیسائی پادری نے نبی کریم ﷺ کی شان میں زبان درازی کی غیرت مند نو جوان زاہد حسین نے موقع پر ہی اس کا سر پھاڑ کر اس کا کام تمام کر دیا۔ (۶۰)

چنچل سنگھ:

۱۹۴۳ء میں شیخوپورہ کے ایک ملعون چنچل سنگھ نے آپ کی شان اقدس میں ہرزہ سرائی۔ قصور کے ایک نو جوان نے سکھوں کے جھوم میں اسے جہنم واصل کر دیا (۶۱)

انگریز میجر کی بیوی:

تقسیم ہند سے قبل ایک انگریز میجر کی بیوی نے اپنے مسلمان خاندان کے سامنے آپ ﷺ کی شان میں گستاخی کی اور اس خاندان نے میجر کی بیوی کو جہنم واصل کر دیا (۶۲)

راج پال:

یہ شخص لاہور کا رہنے والا ایک ہندو پبلشر تھا۔ اس نے نبی کریم کی تہذیب پر مشتمل کتاب ”ریگبلا رسول“ شائع کی تو مسلمانوں میں غم و غصہ کی لہر دوڑ گئی اور ان کے جذبات سخت شیش پتھر توہین رسالت کے اس واقعہ کے بعد کچھ مہمان رسول نے اس لعین پر

قائدانہ حملے کیے جن میں وہ بال بال فک گیا۔ ایک دن یہ انارکلی میں اپنی دکان پر بیٹھا ہوا تھا کہ غازی علم الدین شہید اپنے ساتھ خنجر لیے ہوئے اس کی دکان پہ آ گیا اور اس پر خنجر سے وار کر کے اسے جہنم واصل کر دیا (۶۳)

تھورام:

یہ آریہ سماج ہندو تھا اس نے 1933ء میں ”ہسٹری آف اسلام“ نامی ایک کتاب لکھی جس میں اس نے نبی محترم کی ذات اقدس کو ہدف تنقید بنایا اور شان رسالت میں توہین آمیز اور گستاخانہ الفاظ استعمال کیے جس سے مسلمانوں میں غم و غصہ کی لہر دوڑ گئی اور اس کے خلاف مقدمہ چلا لیکن اس عدالت میں 1934ء میں ایک محب رسول غازی عبدالقیوم شہید خنجر لیے عدالت کے کمرہ میں داخل ہوا اور تھورام کے قریب پہنچا اور خنجر سے اس پر حملہ کر کے اس کی شہ رگ کاٹ دی۔ غازی عبدالقیوم نے اس کا کام تمام کرنے کے بعد اپنے آپ کو گرفتاری کے لیے پیش کر دیا (۶۴)

کھیم چند:

1941ء کی بات ہے کہ چکوال جہلم روڈ پر قصبہ خانپور کے قریب ایک ریست ہاؤس میں ڈی سی او چکوال چوہدری کھیم چند مقیم تھے یہ راجپال (جو ہندو پبلشر تھا) کا رشتہ دار تھا۔ اس بد بخت نے شان رسالت میں کچھ بکواس کی تو غازی منظور حسین شہید اپنے دوست غازی عبدالعزیز شہید کو ساتھ لیے اس ریست ہاؤس تک جا پہنچا اور ان دونوں مجبان نبیؐ نے اس گستاخ کو کیفر کردار تک پہنچایا (۶۵)

جرمن ایڈیٹر ”ہیزک بروڈز“:

جرمنی سے شائع ہونے والے ایک اخبار ”ڈائولٹ“ کے ایڈیٹر ”ہیزک بروڈز“ نے بھی ستمبر 2005ء کو اس ناپاک جسارت میں حصہ لیا جس میں نبی رحمت کے خاکے بنائے گئے اور انہیں شائع کیا گیا جس پر پورے عالم اسلام سمیت جرمنی میں بسنے والے تمام

مسلمانوں میں بے چینی کی کیفیت پیدا ہو گئی۔

20 مارچ 2006ء کو برلن میں جو کہ جرمنی کا دار الحکومت ہے یہ واقعہ پیش آیا کہ ایک محب رسول پاکستانی عامر چیمہ جو کہ حصول تعلیم کی غرض سے جرمنی گیا ہوا تھا۔ اس اخبار کے دفتر میں پہنچا اور سید ہائیڈیٹر کے کمرے میں جا کر اس پر حملہ آور ہوتے ہوئے اسے شدید زخمی کر دیا۔ انہی زخموں کی وجہ سے وہ بد بخت ایڈیٹر جہنم واصل ہو گیا (۶۶)۔

سلمان رشدی:

پاکستان میں انفرادی اور اجتماعی کوششوں کی بدولت جب توہین رسالت کے جرم کی سزائے موت کا قانون قومی اسمبلی نے منظور کر لیا تو اس پر یورپ، امریکہ، بھارت اور خود پاکستان کا سیکولر ذہن تلملا اٹھا۔ ان کے خیال میں جب تک مسلمانوں کے دل و دماغ سے ذات مصطفیٰ کا رشتہ محبت و عقیدت ختم نہ کیا جائے وہ مسلمانوں کی آئے روز بڑھتی تعداد کو روک نہیں سکتے۔ اس کے لیے انہوں نے ایک نہایت گھٹیا اور گھناؤنی اسکیم سوچی انہوں نے ایک آبرو باختہ، ضمیر فروش اور رسوائے زمانہ شیطان صفت ملعون ملحد سلمان رشدی کی خدمات حاصل کیں اور اس سے ”شیطانی کلمات“ نامی ایک کتاب لکھوائی۔ یہ کتاب وائیکنگ پبلیکیشنز کے یہودی ادارے نے اکتوبر 1988ء میں شائع کی۔ اس کتاب کو ناول کی شکل دے کر اس میں ابو الانبیاء حضرت ابراہیم اور امام الانبیاء حضرت محمد ﷺ،

اہل بیت ازواج مطہرات اور اصحاب رسول کی شان میں جس فحش انداز میں حملے کیے گئے آج تک دنیا کے کسی ذلیل اور ذلیل ترین شخص کو ایسی جسارت حاصل نہیں ہوئی (۶۷)۔ اس گستاخ کا انجام دیکھئے کہ اس نے چار شادیاں کیں اور سب بیویوں نے اس سے تنگ آ کر طلاق لے لی ہے اس کے دل میں مسلمانوں کا ایسا خوف بیٹھ چکا ہے کہ یہ چھپا ہوا ہے کہ کہیں قتل نہ کر دیا جاؤں (۶۸)۔

جے لینڈ پوسٹن نامی ڈینش اخبار:

ستمبر ۲۰۰۵ء میں جے لینڈ پوسٹن نامی ڈینش اخبار میں توہین رسالت کا ارتکاب کرتے

ہوئے نبی کریم ﷺ کے انتہائی توہین آمیز خاکے شائع کیے گئے۔ ان سب خاکوں میں سب سے توہین آمیز خاکہ وہ تھا جس میں نبی کریم ﷺ کے چہرہ انور کو نعوذ باللہ کراہت آمیز مشابہت دے کر عمامہ مبارک میں ایک بم کو چھپا ہوا دکھایا گیا تھا۔

یہ خاکے ان دو سالوں میں گاہے بگاہے شائع ہوتے رہے ۲۰۰۸ء میں ایک بار پھر نئی منصوبہ بندی اور اشتراک کے ساتھ انہی خاکوں کو دوبارہ شائع کیا گیا اور ہالینڈ میں ایک فلم بنائی گئی جس میں ان خاکوں کو دکھایا گیا اور ساتھ ہی یہ ثابت کرنے کی کوشش کی گئی کہ دنیا میں قتل و غارت اور دہشت گردی کا سبب اسلام ہی ہے۔ (۶۹) ۲۰۱۰ء میں Face Book پر انہی خاکوں کو منظر عام پر لایا گیا جس پر پاکستان میں اس Web Site پر پابندی عائد کر دی گئی۔ بعد ازاں بجلی کے ایک شارٹ سرکٹ کے سبب ان توہین آمیز خاکوں کا موجد جل گیا جس کی تفصیلات انٹرنیٹ پر ملاحظہ کی جاسکتی ہیں۔

حوالہ جات

- ۱۔ انجم: ۳۔
- ۲۔ آل عمران: ۱۳۔
- ۳۔ آل عمران: ۸۱۔
- ۴۔ طبری، ابن جریر جامع البیان المعروف تفسیر طبری (شرکتہ مکتبہ مصطفیٰ البابی الخلیفہ) ۳/۳۲۲۔
- ۵۔ الاعراف: ۱۵۷۔
- ۶۔ الاحکام السلطانیہ، قاضی علی بن محمد بصری ص ۱۵۷۔
- ۷۔ الاحزاب: ۲۰۔
- ۸۔ مسلم الجامع الصحیح ۱۹۸-۱۹۹۔
- ۸۔ الفتح: ۸-۹۔
- ۹۔ التوبہ: ۶۱۔
- ۱۰۔ التوبہ: ۱۲-۱۵۔
- ۱۱۔ ابن کثیر تفسیر، دار الکتب العلمیہ، بیروت ۷/۳۳۹۔
- ۱۲۔ الاحزاب: ۵۷۔

- ۱۳۔ الاحزاب: ۶۱۔
- ۱۴۔ النبی، السیف المسلول، ص ۱۳۳۔
- ۱۵۔ التوبة: ۶۴-۶۶۔
- ۱۶۔ الصارم المسلول (المکتب الاسلامی، بیروت) ص: ۳۷-۳۸۔
- ۱۷۔ التور: ۳۷۔
- ۱۸۔ ماہنامہ رشد، جلد نمبر ۱۹ شمارہ نمبر ۳ ص ۷۵ جون ۲۰۰۸
- ۱۹۔ الحجرات: ۲۔
- ۲۰۔ الصارم المسلول ص ۵۹-۶۰
- ۲۱۔ بخاری، الجامع الصحیح حدیث نمبر ۳۷۵۰ ص ۸۳۰، مسلم، الجامع الصحیح ۲۷۷۰۔
- ۲۲۔ النساء
- ۲۳۔ النبی، السیف المسلول، ص ۱۳۳
- ۲۴۔ ابی داؤد، السنن، حدیث نمبر ۴۳۶۱
- ۲۵۔ الصارم المسلول ص ۳۷
- ۲۶۔ قاضی عیاض، الشفاء ۲/۸۹ مطبوعہ عبدالتواب اکیڈمی ملتان۔
- ۲۷۔ النساء
- ۲۸۔ صحتی حق الشای علامہ علاؤ الدین متوفی ۷۸۸ھ محدث علی بن ابی طالب، ۳/۴۰۰ مطبوعہ مکتبہ استنبول۔
- ۲۹۔ الصارم المسلول ص ۹۔
- ۳۰۔ معالم السنن الخطابی ۶: ۱۹۹۔
- ۳۱۔ السیف المسلول: ص ۱۲۰۔
- ۳۲۔ الصارم المسلول: ص ۲۰۹۔
- ۳۳۔ النساء: ص ۱۲۰۔
- ۳۴۔ ابوداؤد، السنن، ۳۳۶۳۔
- ۳۵۔ الاحزاب: ۶۔
- ۳۶۔ الحجرات: ۹۵۔
- ۳۷۔ بخاری، الجامع الصحیح حدیث نمبر ۴۹۷۳۔
- ۳۸۔ کیلانی، عبد الرحمن، تیسیر القرآن، ۴/۷۰۸۔
- ۳۹۔ المہلب: ۴۔
- ۴۰۔ مولانا محمد ادریس کاندھلوی، معارف القرآن، ۸/۵۷۱۔
- ۴۱۔ مولانا سید دودی، تفسیر القرآن، ۶/۵۲۲۔

- ۳۲۔ بخاری، الجامع الصحیح، حدیث نمبر ۳۱۳۱، ص ۵۲۱۔
- ۳۳۔ ایضاً، کتاب المغازی، حدیث نمبر ۴۰۳۷، ص ۶۸۲؛ عبدالحق محدث، مدارج المنہج، ص ۳۱۸۵-۳۱۸۶۔ الصائم المسلمول علی شاتم الرسول اردو ترجمہ غلام احمد حریری، ص ۱۶۱-۱۶۰۔
- ۳۵۔ بخاری، الجامع الصحیح، ص ۶۸۲ حدیث نمبر ۴۰۳۸، مدارج المنہج ۱۹۰/۲-۱۸۹۔
- ۳۶۔ شوکانی، نیل الاوطار، ۳۷۹/۷۔
- ۳۷۔ الصائم المسلمول اردو ترجمہ، ۱۴۸، الشفاء، ۳۸۶/۲۔
- ۳۸۔ ابی داؤد، السنن، کتاب المہرود، ۳۳۶/۱۔
- ۳۹۔ مدارج المنہج: ۱۷۸/۲ بحوالہ مواہب الدنیہ۔
- ۵۰۔ التبیحی، السنن الکبریٰ، ۲۰۵/۸۔
- ۵۱۔ مجمع الزوائد تحقیق عبد اللہ درویش حدیث نمبر ۱۰۵۷۔
- ۵۲۔ البدایہ والنہایہ ۳/۳۳۳۔
- ۵۳۔ مدارج المنہج ۳۹۹ طبری ۱/۳۹۹۔
- ۵۴۔ عبد الرزاق، مصنف، حدیث نمبر ۹۷۵۰۔
- ۵۵۔ عبدالحق، مدارج المنہج ۲/۵۰۱۔
- ۵۶۔ ہفت روزہ الحمد یت ص ۱۵، شمارہ نمبر ۵۲۴، ۱۰ فروری ۲۰۱۱ء۔
- ۵۷۔ ایضاً۔
- ۵۸۔ ناموس رسالت اور قانون توہین رسالت، ص ۳۱۵۔
- ۵۹۔ ایضاً، ص ۳۲۱۔
- ۶۰۔ ہفت روزہ الحمد یت ص ۱۵، جلد نمبر ۴۲، شمارہ نمبر ۵۲۴ (۱۰ فروری ۲۰۱۱ء)۔
- ۶۱۔ ہفت روزہ الحمد یت ص ۱۴۔
- ۶۲۔ ہفت روزہ الحمد یت، ص ۱۵، شمارہ نمبر ۵۲۴ (۱۰ فروری ۲۰۱۱ء)۔
- ۶۳۔ ناموس رسالت اور قانون توہین رسالت، ص ۳۱۴۔
- ۶۴۔ ایضاً۔
- ۶۵۔ غازی علم الدین شہید سے غازی عام چیمہ تک ص ۷۵۔
- ۶۶۔ ہفت روزہ الحمد یت، ص ۱۴، شمارہ نمبر ۵۲۴ (۱۰ فروری ۲۰۱۱ء)۔
- ۶۷۔ ناموس رسالت و قانون توہین رسالت، ص ۳۳۹۔
- ۶۸۔ www.salmanrushdie.com
- ۶۹۔ ماہنامہ رشد ج ۱، ش ۳ ص ۱۸۶ جون ۲۰۰۸۔

نقوش رفتگان

إِنَّ لِلّٰهِ وَإِنَّ إِلَيْهِ رَاجِعُونَ ۝

عالم اسلام کے عظیم محدث حضرت مولانا محمد ادریس میرٹھی رحمۃ اللہ علیہ کے بڑے صاحبزادے جناب انیس احمد گزشتہ ماہ انتقال فرما گئے۔ مرحوم ماہنامہ مسیحائی کے دیرینہ ساتھی جناب عتیق احمد کے والد تھے۔ ادارہ مسیحائی ان کے رنج و غم میں برابر کا شریک ہے اور دعا گو ہے کہ اللہ تعالیٰ مرحوم کو اپنے جوار رحمت میں جگہ عطا اور پسماندگان کو صبر جمیل عطا فرمائے۔ آمین

گزشتہ ماہ ہی معروف صحافی، ماہنا۔ مسیحائی کے معاون جناب سید نعمت اللہ بخاری کی والدہ ماجدہ انتقال فرما گئیں اللہ تعالیٰ مرحومہ کو اپنے جوار رحمت میں جگہ عطا فرمائے۔ آمین

جناب سید نعمت اللہ بخاری اور تمام پسماندگان کو صبر جمیل عطا فرمائے۔ آمین ثم آمین۔

وقار زیست

شا کر کنڈان..... سرگودھا

میری والدہ نے مجھے بچپن میں ہکی روٹی پڑھائی تھی جو دینی تعلیم سیکھنے اور سکھانے کا نہایت آسان اور عمدہ طریقہ تھا۔ یہ کتابچہ جس اعزاز سے لکھا گیا تھا اس کا سبق بچوں کو آسانی سے یاد ہو جاتا تھا گھر کی ان پڑھ خواتین تک کو ارکان اسلام، مسائل، فرائض اور احکامات تک زبانی یاد تھے۔ ایک دن مجھے والد نے یہ سبق دیا۔

”جے کوئی بچے مفتان ایمان دیاں کنیاں نیں

توں آکھ! جے ست (۷)

آمنت باللہ، نیاں میں اللہ تعالیٰ نوں۔ و ملکتہ تے منے میں سب فرشتے اللہ تعالیٰ دے۔ و کتبہ، تے نیاں میں ساریاں کتاباں اوس دیاں۔ و رسلہ، تے منے میں سب پیغمبر اوس دے۔ و الیوم الآخر، تے نیاں میں دیھاڑ ا قیامت دا.....“

اس دن سے یہ بات میرے ذہن میں بیٹھ گئی اور مجھے پکا یقین ہو گیا کہ اگر میں تمام رسولوں کو نہیں مانوں گا تو میرا ایمان مکمل نہیں ہوگا بلکہ ہوگا بھی نہیں۔ یہ یقین میری اکیلی ذات کا ہی نہیں بلکہ کائنات کے تمام مسلمانوں کا ہے۔ اس کی ایک وجہ یہ بھی ہے کہ قرآن مجید اللہ رب العزت کا کلام ہے اور یہی ہمارے ایمان اور ہمارے دین کا محور و منبع ہے جو نبی آخر الزماں حضرت محمد مصطفیٰ ﷺ کی وساطت سے ہم تک پہنچا۔ لہذا اس کی کسی بات سے اور اس کے لانے والے کی کسی بات سے روگردانی ہمیں حلقہ دین سے خارج کر دیتی ہے اور قرآن مجید میں واضح طور پر یہ حکم ہے کہ: (ترجمہ)

”رسول اس کتاب پر جو ان کے پروردگار کی طرف سے ان پر نازل ہوئی ایمان رکھتے ہیں اور جو لوگ اس رسول کو ماننے والے ہیں انہوں نے بھی اس ہدایت کو دل سے تسلیم کر لیا ہے۔ یہ سب اللہ اور اس کے فرشتوں اور اس کی کتابوں اور اس کے رسولوں کو مانتے

ہیں اور کہتے ہیں کہ ہم اللہ کے رسولوں کو ایک دوسرے سے الگ نہیں کرتے۔“ (القرآن: ۲۸۵:۲)

ہم حضرت محمد رسول اللہ ﷺ کے ماننے والے اللہ تعالیٰ کے حکم کے مطابق حضرت آدم علیہ السلام سے حضور اکرم ﷺ تک تشریف لانے والے تمام انبیاء و رسل پر ایمان رکھتے ہیں اور ان میں سے کسی ایک کے بارے میں بھی منفی سوچ ذہن میں نہیں پال سکتے۔ کیوں کہ ہم جانتے ہیں کہ اگر کسی ایک کے بارے میں بھی غلط سوچ ذہن میں ابھرے گی تو فوراً ہم پر یہ حکم لاگو ہو جائے گا کہ:

”جو لوگ اللہ اور اس کے رسولوں سے کفر کرتے ہیں اور چاہتے ہیں کہ اللہ اور اس کے رسولوں کے درمیان تفریق کریں اور کہتے ہیں کہ ہم کسی کو مانیں گے اور کسی کو نہ مانیں گے اور کفر و ایمان کے بیچ ایک راہ نکالنے کا ارادہ رکھتے ہیں وہ سب یکے کا فر ہیں اور ایسے کافروں کے لیے ہم نے وہ سزا مہیا کر رکھی ہے جو انہیں ذلیل و خوار کر دینے والی ہے۔“ (القرآن: ۱۵:۳-۱۵۱)

اس ارشاد ربانی سے کم و بیش ایک لاکھ چوبیس ہزار پیغمبروں کے جاننے کی پابندی جب ہر مسلمان سختی سے اپنے اوپر روا رکھتا ہے اور کسی کے بارے میں کوئی ایسی بات سوچ بھی نہیں سکتا جس سے تضحیک کا کوئی پہلو لگتا ہو یا شان میں گستاخی کا احتمال ہوتا ہو تو دیگر مذاہب و ادیان کے ماننے والوں کو بھی چاہیے کہ اگر وہ حضرت محمد مصطفیٰ ﷺ کو آخری نبی نہیں بھی مانتے تو کم از کم اخلاقی اور تہذیبی طور پر تو اس بات کا احترام کریں کہ مسلمانوں کی اور حضور نبی اکرم کی دل آزاری نہ ہو۔ انہیں یہ احساس ہونا چاہیے کہ جب خاتم النبیین حضرت محمد مصطفیٰ ﷺ کے پیروکاران کے نبیوں اور پیغمبروں کے بارے میں کوئی ایسی بات نہیں کرتے تو وہ بھی نہ کریں لیکن بد قسمتی سے ایسا ہوتا نہیں اور کچھ سر پھرے لوگ اپنے بکواسیات سے توہین رسالت کے مرتکب ہوتے ہیں۔ اگرچہ رسالت کے ساتھ توہین جیسا لفظ جوڑنا بھی سوء ادب ہے اور اسے لکھنا نامعقولیت ہے جسے جذبہ محبت کسی صورت گوارا نہیں کر سکتا لیکن اس کے بغیر بات بھی نہیں سمجھائی جاسکتی لہذا اسے لکھنا ایک مجبوری بھی ہے جس کا تعلق صرف مسلمانوں کی حد تک نہیں بلکہ جب بھی کوئی توہین رسالت کا مرتکب

ہوگا تو اس کے لیے تقریباً تمام ادیان میں سخت سے سخت سزا موجود پائے گا۔

ہم دیکھتے ہیں کہ جب غزوہ خندق کے دوران بنو قریظہ وعدہ خلائی کرتے ہیں اور حضورؐ، حضرت علیؑ کو ان کی سرکوبی کے لیے بھیجتے ہیں۔ وہ جب بنو قریظہ کے قلعوں کے پاس پہنچتے ہیں تو انہیں حضورؐ کی شان میں گستاخانہ کلمات کہتے سن کر واپس حضورؐ کی خدمت میں حاضر ہو کر عرض کرتے ہیں کہ ”یا رسول اللہؐ آپ خود ان خبیثوں کی طرف تشریف لے جائیں تو بہتر ہے۔“

آپؐ فرماتے ہیں ”میں سمجھتا ہوں کہ تم نے ان کو میرے تئیں برا بھلا کہتے سنا ہے۔“
حضرت علیؑ عرض کرتے ہیں ”جی ہاں!“

اور پھر ہمیں تاریخ یہ بھی بتاتی ہے کہ یہود نے اپنے پرانے ہم مذہب حضرت سعد بن معاذؓ کو فیصلے کے لیے چنا۔ حضرت سعدؓ بن معاذ چونکہ توریت کے عالم تھے سو انہوں نے توریت کے مطابق فیصلہ کیا کہ:

”مردوں کو قتل کر دیا جائے، عورتوں اور بچوں کو قیدی بنا لیا جائے اور اموال تقسیم کر دیے جائیں۔“

(الرحیق المختوم از مولانا صفی الرحمن مبارک پوری، ص ۵۱۳)

یہ یہود کی اپنی کتاب توریت کا فیصلہ تھا، لیکن قرآن مجید پر ایمان ہونے کے ناطے ہمارے پاس اس سے انوکھی سزا بھی موجود ہے اور وہ یہ کہ حضرت محمدؐ رسول اللہؐ کا چچا ابولہب جب کہتا ہے:

”اے محمدؐ (ﷺ) تمہارے وہ ہاتھ ٹوٹ جائیں جن سے تو نے ہمیں بلایا ہے۔“ تو حضورؐ اگر محمدؐ اس پر بالکل خاموش ہو جاتے ہیں۔ صاف ظاہر ہے آپؐ کو اس کا ذکر تو ہوا ہوگا، لیکن ایک تو اسلام کے ابھی ابتدائی دن تھے۔ دوسرا آپؐ کو صابر و شاکر اور رحمۃ للعالمین بنا کر بھیجا گیا تھا۔ اور صحت کا تقاضا یہی ہے کہ دشمن کو بھی اس کا سایہ مہیا کیا جائے۔ تیسرا ابھی تک یہ حکم بھی نازل نہیں ہوا تھا کہ ہاتھ کے بدلے ہاتھ، کان کے بدلے کان اور قتل کے بدلے قتل سے بدلہ لیا جائے۔ لیکن نازاٹھانے والی وہ ہستی جس کو اپنے محبوب کا بار بار آسمان کی طرف نگاہ اٹھانا تک گوارا نہیں تھا اور بیک جنبش قلم اس نے

قبلہ کا رخ خاموش خواہش کے لیے تبدیل کر دیا۔ وہ یہ کیسے برداشت کر لیتی کہ کوئی اس کو برا بھلا کہے اور وہ محبت خاموش بیٹھا رہے لہذا فوراً اپنا حکم صادر فرما دیا:

”ابولہب کے ہاتھ ٹوٹ گئے اور وہ ہلاک ہوا۔ اس کا مال اور اس کی کمائی اس کے کسی کام نہ آئی۔ وہ شعلے مارتی ہوئی آگ میں داخل ہوگا۔“ (القرآن: ۱۱۱)

اس پر ہی اس سلسلے کو موقوف نہیں کر دیا بلکہ اپنے محبوب کی چچی جو حضور کی شان میں بدکلامی اور گستاخی کرتی تھی اس کو بھی اس کی بدتمیزی کا فیصلہ سنا دیا:

”اور اس کی بیوی تھی ابند من اٹھانے والی۔ اس کی گردن میں مونچ کی غٹی ہوئی رہی ہوگی۔“ (القرآن: ۱۱۱)

اور لوگوں نے یہ سب کچھ کھلی آنکھوں دیکھا بلکہ اس کے بیٹوں کے ساتھ جو ہوا وہ بھی کسی سے پوشیدہ نہیں اور تاریخ کے اوراق آج بھی ہمیں اس کے بارے میں وضاحت سے بیان کر رہے ہیں اور قیامت تک یہ لعنت اور پھٹکار ان کے لیے جاری رہے گی۔

افسوس کہ اتنا سب کچھ جاننے کے باوجود آج ہم دیکھتے ہیں کہ منکرین رسالت محمدیؐ ہمارے آقا حضرت محمدؐ کی مخالفت کے خلاف زبان دراز اور ہرزہ سرائی کرتے ہیں۔ آپؐ کے خاکے بناتے ہیں۔ آپؐ کو اٹلے سیدھے ناموں سے پکارتے ہیں اور گالیاں دیتے ہیں لیکن ہم آپؐ کے امتی ہونے کا دعوے دار آپؐ کی ذات سے محبت کو اپنا ایمان سمجھنے والے اسلام پر اپنی اجارہ داری کا دعویٰ کرتے ہوئے بھی سنت الہی پورا نہیں کرتے بلکہ الٹا قانون الہی جو ہمارے اپنے دنیوی قانون اور آئین میں ۲۹۵ سی کی شق کے نام سے شامل ہے اسے بدل دینا چاہتے ہیں۔ یہ وہ قانون ہے جو تخلیق آدم سے ہی ہرنبی کے عہد میں لاگور ہا اور جس کے بارے میں تمام مذاہب و ادیان کے ماننے والوں نے سخت سے سخت قانون سازی کی اور اس پر عمل بھی کیا۔

"The Encyclopedia of Religion" جلد دوم مطبوعہ لندن ایڈیشن ۱۹۸۷ء کے صفحہ نمبر ۲۳۸ سے ۲۳۵ میں "Blasphemy" کے ذیلی عنوان "Judro Christian Concept" کے تحت خدا، دیوتاؤں، مذہب، روح القدس، نظریہ تثلیث کے خلاف ہرزہ سرائی اور بکواس کرنے والوں کے بارے میں بڑی

تفصیل سے بحث کی گئی ہے۔ Leonard W. Lary کے اس مقالے میں یہودیوں اور عیسائیوں کے مذہبی احکامات جو رسولوں کی توہین کے سلسلے میں واضح ہیں انہیں بھی ہم پڑھ سکتے ہیں۔ صفحہ ۲۳۰ پر تحریر ہے:

مذکورہ انسائیکلو پیڈیا کے مطابق حضرت عیسیٰ علیہ السلام کے چار سو سال بعد کئی واقعات پیش آئے۔

اسی مضمون میں آگے چل کر آگسٹن کی "Theory of Porsacution" کا ذکر بھی کیا گیا ہے اور پھر مختلف اوقات میں جو سزائیں دی گئیں ان کے بارے میں ہمیں پتا چلتا ہے جس طرح کہ ۱۵۵۳ء میں مائیکل سروٹس کو سزائے موت دی گئی، کیوں کہ اس نے حضرت عیسیٰ علیہ السلام کی توہین کی تھی اور نظریہ حلیث کو بُرا بھلا کہا تھا۔ اسی سال انگلینڈ میں ۱۵ اشخاص کو زندہ جلایا گیا۔ پادری ڈیوڈ کو اسی سلسلے میں ۱۵۷۹ء میں عمر قید کی سزا دی گئی۔ ۱۶۰۰ء میں بروڈو کو روم میں سزا کے طور پر زندہ جلا دیا گیا۔ انگلینڈ کے ایک پادری جان بڈل کو سترہ سال کی قید ہوئی۔ اور وہ جیل میں ہی ۱۶۶۲ء میں مر گیا۔ ۱۶۵۶ء میں جیمز ٹیلر کو بری طرح زد و کوب کرنے کے بعد قید کر دیا گیا۔

اٹھارویں صدی کے بعد امریکہ اور یورپ میں ۷۲ کے قریب گستاخان رسالت کے مجرموں کو سزائیں دی گئیں۔ ایک مجرم کی تو زبان میں لوہے کی سلاخ سے سوراخ کر کے قید کیا گیا۔ انگلینڈ میں ۱۸۲۱ء اور ۱۸۳۳ء کے دوران ۷۳ مجرموں کو سزائیں ملیں۔

اسی طرح کی بہت سی معلومات اس انسائیکلو پیڈیا میں درج ہیں۔ یہاں تک کہ برطانیہ، امریکا، لینڈ اور امریکہ میں گاہے بننے والے ایسے قوانین جن کا تعلق حضرت عیسیٰ علیہ السلام کی رسالت کی توہین سے ہے کا بھی تذکرہ شامل ہے۔ اس میں یہودیوں اور مسلمانوں کے نظریات بھی بحث میں شامل ہے جس میں Carl W. Ernst نے سورہ لہب اور حضور نبی کریم ﷺ کے حکم سے دو شعراء کے قتل کا حوالہ بھی دیا گیا ہے۔

لندن سے شائع ہونے والے مذکورہ بالا انسائیکلو پیڈیا کے علاوہ امریکہ سے شائع ہونے والے انسائیکلو پیڈیا آف ریلیجن کی جلد (بار دوم) کے صفحہ نمبر ۹۶۸ سے صفحہ نمبر ۹۷۷ تک پچھلے ہوئے Carl W. Ernst اور Loonad W. Lary کے

مقالات کے علاوہ Daniel J. Lasker کا مضمون بھی دیکھا جاسکتا ہے جن میں یہودیوں عیسائیوں اور مسلمانوں کے نظریات پر بات کی گئی ہے اور توہین رسالت کے مرتکب اشخاص کی سزا قتل پر آکر ٹھہرتی ہے۔

اگر ہم انسائیکلو پیڈیا کی ان تحاریر سے صرف نظر بھی کر لیں تو عہد نامہ حقیق جن پر یہودیوں اور عیسائیوں کا اتفاق ہے اور دونوں اسے حق جانتے ہیں اور عہد نامہ جدید جن پر عیسائیوں کا ایمان ہے۔ یہ کئی ایک مقامات پر اپنے قانون سے ہمیں آگاہ کرتے ہیں۔

بالکل کا ذکر کرتے ہوئے ہمیں پہلے یہ دیکھنا پڑے گا کہ وہ اللہ اور رسول کے حقیقی فرق کے معنی خالق و مخلوق کے کس حد تک قائل ہیں۔ یہود حضرت عزیر علیہ السلام کو اللہ کا بیٹا اور خداوند خدا بھی سمجھتے ہیں جبکہ عیسائی حضرت عیسیٰ علیہ السلام کو خدا کا بیٹا اور خداوند یسوع کے نام سے پکارتے ہیں۔ اس تناظر میں جب عہد نامہ حقیق یا جدید میں خدا کی بات ہوتی ہے تو اس کا اشارہ کس طرف ہوتا ہے یہ ہم سب بخوبی سمجھتے ہیں۔ لہذا خروج کے باب ۳۳ کی آیت نمبر ۱۸ میں جب یہ کہا جاتا ہے کہ ”تو اپنے خدا کو بُرا مت کہہ اور قوم کے سردار پر لعنت مت بھیج“ تو کیا واقعی یہاں اللہ تعالیٰ کو بُرا کہنے کی طرف اشارہ ہے یا کسی اور جانب ہے۔ اس کا ذکر چند سطریں بعد آئے گا البتہ اس آیت سے یہ اشارہ ضرور ملتا ہے کہ ایک غلط کام سے منع کیا گیا ہے، لیکن جب اس ممانعت کو اس سے اگلی منزل میں دیکھتے ہیں تو عہد نامہ حقیق کے اسفار تواریخی کی کتاب احبار کے باب ۳۳ کی آیت ۱۶ ہمیں بتاتی ہے کہ: ”جو کوئی خداوند کے نام پر کفر بکے وہ ضرور قتل کیا جائے گا۔ ساری جماعت اسے ضرور سنگسار کرے خواہ وہ پردہ پوشی ہو یا دلکشی۔ جس کسی نے خداوند کے نام پر کفر بکا وہ قتل کیا جائے گا۔“

اس آیت کی سمجھ شاید اس وقت تک نہ آئے جب تک اس کے پس منظر سے آگاہی نہ ہو۔ سو اس کے تسلسل میں یہ واقع آتا ہے کہ:

”ایک اسرائیلی عورت کا بیٹا جس کا باپ مصری آدمی تھا قتل کر بنی اسرائیل کے درمیان گیا اور اس اسرائیلی عورت کے بیٹے نے خیمہ گاہ میں ایک اسرائیلی مرد سے جھگڑا کیا۔ اسرائیلی عورت کے بیٹے نے پاک نام پر کفر بکا اور لعنت کی۔ وہ اس کو موسیٰ (علیہ السلام) کے پاس لائے۔ انہوں نے اسے قید میں ڈال دیا جب تک کہ موسیٰ خداوند کی

بات کے مطابق فیصلہ نہ کرنے اور خداوند سے موسیٰ نے کلام کر کے فرمایا کہ کافر کو خیمہ گاہ سے باہر لے جا اور سب جنہوں نے اسے لعنت کرتے سنا اس کے سر پر ہاتھ رکھیں اور ساری جماعت اسے سنگسار کرے اور بنی اسرائیل سے خطاب کر کے کہو کہ جس انسان نے اپنے خدا پر لعنت کی گناہ اس کے سر پر ہوگا۔“

چنانچہ اس واقعے کے بعد کفر بکنے والے کے قتل کا حکم ہوا۔ کفر بکنے والے کے خلاف یا توہین و گستاخی کرنے والے کے خلاف اس طرح کی سخت سزاؤں کی وعید بائبل میں کئی مقامات پر سنائی گئی ہے۔

بائبل کے حوالے دینے کا مقصد یہ ہے کہ اسلام کے خلاف اس طرح کی حرکات عیسائی مذہب سے تعلق رکھنے والے لوگ زیادہ کر رہے ہیں یہ الگ بات کہ اس کے پیچھے کس کا پیسہ اور ہاتھ ہے اور وہ کون سی لابی ہے لیکن سامنے یہی لوگ ہیں حضور سید البشر ﷺ کے خاکے بنانا، آپؐ پر کفر بکنا، آپؐ کو گالیاں دینا، آپؐ کی زندگی پر مختلف قسم کے الزامات اور بہتان تراشنا، ان لوگوں میں ایک فیشن بننا جا رہا ہے اور اس کی وجہ یہ ہے کہ ہمارے حکمران جو صرف نام کے مسلمان ہیں اور ہماری این جی اوز جو انہیں لوگوں کے پیسے سے اپنا نام چکائے ہوئے ہیں ان کفر بکنے والوں کی پشت پناہی کرتے ہیں۔ آج پیسہ، اللہ سے نزدیک دکھائی دیتا ہے۔ ہم نے عزت پر ذلت کی زندگی کو ترجیح دے دی ہے۔ لالچ اور ہوس نے ہماری آنکھیں بند کر دی ہیں۔ اور غلط کاریوں نے ہماری سوچ پر قبضہ کر رکھا ہے۔

حضور انور آقا حضرت محمد مصطفیٰ ﷺ سے محبت کا تقاضا تو یہ ہے کہ آپؐ کے فرمان کے مطابق آپؐ کی ہستی ہمیں اپنے والدین، اولاد اور تمام لوگوں سے زیادہ محبوب ہو، لیکن ہم بھی کفر کے غلبے میں آچکے ہیں۔ عیسائیت نے ہمارے جذبات کو، ہماری فکر کو، ہمارے دلوں بلکہ ہمارے دینی رجحانات کو بھی خرید لیا ہے اور ہم اپنے اسباق بھول چکے ہیں۔ ہماری حالت تو اتنی پست ہو گئی ہے کہ گورنمنٹ کی وزیر کے برابر کی ایک عہدے دار محترمہ فوزیہ وہاب جو کہ پاکستان پیپلز پارٹی کی سیکریٹری اطلاعات بھی ہیں سے ایک پریس کانفرنس میں جب یہ سوال کیا گیا کہ ”خلفائے راشدین کے دور میں تو وہ اپنے آپ کو

عدالت میں پیش کرتے تھے اور قاضی کے سامنے ملزموں کی طرح فیصلہ سنتے تھے لیکن آج ہمارے صدر صاحب اپنے مقدمات کے لیے عدالت میں پیش کیوں نہیں ہو سکتے۔“ تو محترمہ نے کہا:

”آصف علی زرداری ایک ملک کے صدر ہیں اور صدر کو استثناء حاصل ہے اور یہ آئین کے مطابق ہے۔“

دوسرا سوال ہوا کہ۔ کیا اس وقت آئین نہیں تھا کہ خلیفہ وقت قاضی کے سامنے جوابدہ ہوتا ہے۔“

فرمانے لگیں۔ ”اس وقت آئین نہیں تھا۔“

سوال ہوا کہ ”کیا قرآن آئین نہیں ہے۔“ (تو نعوذ باللہ) گویا ہوئیں:

”قرآن آئین نہیں ہے۔“

چاہیے تو یہ تھا کہ ان محترمہ پر حد جاری کر دی جاتی تاکہ آنے والی نسلوں کو بھی قرآن کی آئین پر برتری کا اندازہ ہو جاتا تو جب اس طرح کے حکمران ہوں تو پھر ان سے بہتر توقع رکھنا عبث ہے۔

بات ہو رہی تھی حضور اکرم ﷺ سے محبت کی تو اسی سے میل کھاتا ہوا ایک واقعہ حضرت عیسیٰ علیہ السلام کی نسبت سے بھی ملاحظہ فرمائیے:

حضرت عیسیٰ علیہ السلام نے اپنے بارہ شاگردوں کو اپنی ذات سے محبت کا جو حکم دیا تھا اسے ”انجیل مقدس، جو متی رسول کی معرفت لکھی گئی“ کے باب دس کی آیات نمبر ۳۲ اور ۳۱ میں ہمیں یوں ملتا ہے:

”یہ نہ سمجھو کہ میں زمین پر صلح کرانے آیا ہوں۔ صلح کرانے نہیں بلکہ تلوار چلوانے آیا ہوں۔ کیوں کہ میں اس لیے آیا ہوں کہ آدی کو اس کے باپ سے اور بیٹی کو اس کی ماں سے اور بہو کو اس کی ساس سے جدا کروں۔ اور آدی کے دشمن اس کے گھر ہی کے لوگ ہوں گے۔ جو کوئی باپ یا ماں کو مجھ سے زیادہ عزیز رکھتا ہے وہ میرے لائق نہیں اور جو کوئی بیٹے یا بیٹی کو مجھ سے زیادہ عزیز رکھتا ہے وہ میرے لائق نہیں۔ اور جو کوئی اپنی صلیب نہ اٹھائے اور میرے پیچھے نہ چلے وہ میرے لائق نہیں۔ جو کوئی اپنی جان بچاتا ہے اسے

کھوئے گا اور جو کوئی میری خاطر اپنی جان کھوتا ہے اسے بچائے گا۔“

عہد نامہ جدید کی یہ آیات قابل غور ہیں۔ ہمارے ارباب اقتدار اپنے انہیں خوار جوں کی پیروی ہی کر لیں جنہیں اپنا سب کچھ گردانتے ہیں۔ کیوں کہ یہاں حضرت عیسیٰ علیہ السلام اور حضور نبی محترم حضرت محمد ﷺ کی تعلیمات میں ذرا بھر بھی فرق نہیں۔ یہی بات تو حضور نبی کریم ﷺ نے فرمائی ہے لیکن جب ہم اس بات پر عمل پیرا ہوتے ہیں اور حضور نبی کریم ﷺ کو اپنی جانوں اور مالوں، عزیزوں اور رشتے داروں غرض کہ عزیز سے عزیز تر شے سے بھی زیادہ محبت کرتے ہیں۔ آپ سے نفرت کرنے والوں سے نفرت کرتے ہیں اور آپ کی عزت و ناموس کے تحفظ کے لیے جان لینے اور جان دینے کی بات کرتے ہیں تو کسی کو کیوں برا لگتا ہے۔ میں نے انجیل سے یہ حوالہ اس لیے دیا ہے کہ ہمارا بھی یہی ایمان ہے اور جب کوئی ہمارے ایمان پر حملہ آور ہوتا ہے تو اس کو ہم کسی صورت برداشت نہیں کر سکتے چاہے وہ سلیمان رشدی ہو، نعمت احمد ہو، تسلیمہ ہو یا آسیہ ہو۔

یہ قانون ہمارا بنایا ہوا نہیں ہے یہ اللہ تعالیٰ کا بنایا ہوا ہے اور تمام مذاہب میں موجود ہے۔ ہم نے تو صرف عمل کرنا ہے۔ یہ قانون ہمیں جہاں بائبل میں لکھا ملتا ہے وہیں قرآن مجید فرقان حمید میں بھی کئی مقامات پر کئی صورتوں میں لکھا ہوا ملتا ہے۔ مثلاً سورۃ توبہ میں ارشاد باری تعالیٰ ہے کہ:

”وہ جو رسول کو ایذا دیتے ہیں ان کے لیے دردناک عذاب ہے۔“

اللہ تعالیٰ کو اپنے محبوب کے تقدس اور وقار کا اتنا احساس ہے کہ ”راعنا“ کے لفظ میں کوئی ایسی بات نہیں تھی جس میں ہنگ کا کوئی پہلو ہوتا لیکن جب یہود نے اسی لفظ کو ٹیڑھی زبان اور لہجے میں ادا کر کے اس کے معنی بدل دیے جس سے تھیک کا پہلو سامنے آیا تو اللہ تعالیٰ کو یہ بات ناگوار گزری اور فوراً ارشاد فرمایا کہ:

”اے ایمان والو! تم راعنا نہ کہا کرو بلکہ ”انظرنا“ (ہماری طرف لگاؤ توجہ فرمائیے) کہا کرو اور کافروں کے لیے دردناک عذاب ہے۔“ (القرآن: ۲: ۱۰۳) بات یہیں تک محدود نہ رہی بلکہ حضور اکرم ﷺ کی شان، آپ کی عظمت اور آپ کے وقار زیت کا اس حد تک خیال رہا کہ اونچی آواز سے بات کرنے سے بھی منع فرما دیا۔ اور ارشاد فرمایا:

”اے ایمان والو! اپنی آواز نہی پاک کی (مقدس) آواز سے بلند نہ کرو اور نہ ہی آپ کے حضور چلا چلا کر باتیں کرو۔ جیسے تم آپس میں ایک دوسرے سے چیخ چیخ کر باتیں کرتے ہو۔ کہیں تمہارے اعمال ضائع نہ ہو جائیں اور تمہیں شعور بھی نہ ہو۔“ (القرآن: ۳۹-۲)

اپنی پلکوں سے دربار پہ دستک دینا
اونچی آواز ہوئی، عمر کا سرمایہ گیا
عزت بخاری نے حضور کے دربار کو ادب کی چابیاں کیا ہے جہاں آج بھی لوگ
مؤدب اور سر جھکا کر حاضر ہوتے ہیں۔

ادب گاہیت زیر آسماں از عرش نازک تر
نفس گم کردہ می آید جنید و بازید ایں جا
مجھے ایذا پہنچانے کے حوالے سے سورۃ احزاب کی ایک آیت کا ترجمہ بھی یاد آ رہا ہے۔
اللہ تعالیٰ کا فرمان ہے:

”بے شک جو لوگ اللہ و رسول کو ایذا دیتے ہیں، ان پر اللہ کی لعنت ہے دنیا و آخرت میں اللہ تعالیٰ نے ان کے لیے ذلت کا عذاب تیار کر رکھا ہے۔“

اب مجھے ہانکھل کا وہ حوالہ جو اوپر دیا جا چکا ہے دہرانا ہے اور وہ یہ کہ اللہ تعالیٰ کو ایذا دینا کوئی حقیقت نہیں، کون ہے جو ایسا کر سکتا ہے بلکہ امام احمد رضا ربیلوی کے مطابق:

”اللہ عز و جل ایذا سے پاک ہے اسے کون ایذا دے سکتا ہے، مگر حبیب کی شان میں گستاخی کو اپنا ایذا فرمایا۔ ان آیتوں سے اس شخص پر جو رسول اللہ ﷺ کے بدگوئیوں سے محبت کا برتاؤ کرے سات کوڑے ثابت ہوئے۔

(۱) وہ ظالم ہے۔ (۲) گم راہ ہے۔ (۳) کافر ہے۔ (۴) اس کے لیے دردناک عذاب ہے۔ (۵) وہ آخرت میں ذلیل و خوار ہوگا (۶) اس نے اللہ واحد قہار کو ایذا دی (۷) اس پر دونوں جہان میں اللہ کی لعنت ہے۔“

(ماہنامہ ضیائے اسلام حیدرآباد، مارچ، اپریل، مئی ۱۲)

قرآن مجید فرقان حمید کی ناموس رسالت کے حوالے سے آیات کے پس منظر میں جب ہم اسلام کے ابتدائی ایام کا جائزہ لیتے ہیں تو کئی ایسے مواقع ابھر کر سامنے آتے ہیں،

جو ہمیں آگاہ کرتے ہیں کہ دشمنوں پر بھی مہربان ہونے اور معافی دینے کی خاصیت سے مزین ہونے کے باوجود حضورؐ نے اپنی شان میں گستاخی کرنے والوں کو سزا نہیں دیں۔ ہمیں تاریخ بتاتی ہے کہ جنگ بدر سے واپسی پر نضر بن حارث کی گردن مارنے کے حکم سے یہ سلسلہ شروع ہوا جو صفراء کے مقام پر پیش آیا۔

سرور کائنات ﷺ کو نشانہ تھیک بنانے والی عصماء کے عمر بن عدی کے ہاتھوں فتانی النار ہونے، ابی عقیق کا حضورؐ کے خلاف لوگوں کو درغلانے اور نفرت پھیلانے کی پاداش میں سالم بن عمر کا اسے نیست و نابود کرنا۔ کعب بن اشرف کا تاجدار کون و مکاں کے خلاف بدکلامی اور بدزبانی کے باعث محمد بن مسلمہ کے ہاتھوں جہنم رسید ہونا۔ ابورافع کا سرور عالم ﷺ کے خلاف ناپاک زبان استعمال کرنے پر عبداللہ بن عقیق کا اسے قتل کرنا۔ حضورؐ کے بارے یا وہ کوئی اور ہرزہ سرائی پر عبداللہ بن خطل کا حضرت سعیدؓ کے ہاتھوں فتح مکہ کے موقع پر مارا جانا۔ حویرث بن قنید کا غلیظ شعر کہنے کے باعث حضرت علیؓ کے ہاتھوں انجام کو پہنچنا۔ حارث بن طلاء ظل کا حضرت علیؓ ہی کے ہاتھوں کیفر کردار کو پہنچنا۔ مقیس بن صبابہ کا صحابہ کے ہاتھوں ختم ہونا۔ قریبہ اور ارب کا سرکار مدینہ کی جھوگانے پر واصل جہنم ہونا۔ غرض کہ ایک طویل فہرست ہے جس میں ام سعد، عمر بن ہشام کی ایک ہاندی، سارہ عبدالمطلب کی باندی وغیرہ کتنے یہ گستاخان رسول اور شاتمان رسول اپنی بدکلامی کے باعث موت کے گھاٹ اتارے گئے۔

خلفائے راشدین کے عہد میں بہت سے ایسے واقعات تاریخ کے صفحات میں محفوظ ہیں جب شاتمان رسول کی سزا قتل واجب ہوئی۔

اس سلسلے میں بہت سے فتاویٰ بھی موجود ہیں۔ وقت کے ساتھ ساتھ علمائے دین اور مفتیان دین ایسے فتاویٰ کی تجدید کرتے رہے ہیں۔

ہمارے سابق وزیر حج واداقاف اور حکومت پاکستان کے مذہبی حوالے سے خاص سابق مشیر چونکہ سید حامد سعید کاظمی کے ایک مضمون ”توہین رسالت کی سزا“ مطبوعہ ضیائے اسلام، مارچ/اپریل ۲۰۰۶ء کا ذکر کرنا ضروری سمجھتا ہوں۔ اس مضمون میں قرآن مجید، احادیث اور اجماع امت کے گستاخان رسول کے قتل کے بارے میں بہت سے

حوالے نقل کیے گئے ہیں جس میں سے صرف ایک حوالے پر اکتفا کروں گا۔ لکھتے ہیں:

”محمد بن سحون نے فرمایا: علماء امت کا اجماع ہے کہ نبی کریم ﷺ کو گالی دینے والا، حضور کی توہین کرنے والا کافر ہے اور اسکے لیے اللہ تعالیٰ کے عذاب کی وعید جاری ہے اور امت کے نزدیک اس کا حکم قتل ہے جو اس کے کفر اور عذاب میں شک کرے، کافر ہے۔“

علماء امت کا یہ اجماع قابل غور ہے۔ اس سے یہ بات بھی واضح ہو جاتی ہے کہ سابق گورنر پنجاب سلمان تاثیر اور سپریم کورٹ بار کی صدر عاصمہ جیلانی جیسے بے شمار لوگ اور وہ تمام شخصیات جو اللہ تعالیٰ کے بتائے ہوئے قانون کو بدلنے کی کوشش میں ہیں اور ہرزہ سرائی میں مبتلا ہیں۔ ان کے بارے میں کیا حکم ہو سکتا ہے ہر آدمی فیصلہ کرنے کا اہل ہے۔ ایک بات مجھے سمجھ نہیں آتی کہ اگر کوئی آدمی کسی دوسرے شخص کے ماں باپ کو گالی دے رہا ہو، ان کی بے عزتی کر رہا ہو، بیوی پر تہمت لگا رہا ہو تو کیا وہ شخص خاموشی و تماشائی بنا رہے گا۔ اگر ایسا ہوگا تو اس سے زیادہ بے غیرت شاید کوئی نہیں۔ لیکن ہمارے ہاں (خاص طور پر) عوام میں عام طور پر کوئی اتنا بے غیرت نہیں ہوتا جو اپنے ماں باپ کے خلاف گالیاں سن لے یا بیوی پر لگے بہتان کو برداشت کر لے بلکہ اس کا رد عمل یہ ہوتا ہے کہ اس آدمی کا سر پھاڑ دے گا یا گولی مار دے گا اور..... شاید اجتماعی طور پر آئین اور عدالتی تحفظ سے ایسے فیصلے کو قانون کہا جاتا ہے اور یہی قانون ماں باپ سے پیارے، عزیزوں سے عزیز اور جان سے عزیز جان حضرت محمد مصطفیٰ ﷺ کی شان میں گستاخی کرنے والے پر لاگو ہونا ضروری ہے، لیکن اختتامیہ میں حضرت علامہ اقبالؒ کے یہ اشعار میں وقار و زیست کی معاونت میں پیش کرنا چاہوں گا جو ہمیں حقیقت حال سے کافی حد تک واقفیت دلادیں گے۔

ستیزہ کار رہا ہے ازل سے تا امروز
چراغِ مصطفوی سے شرابو لہمی
اسی کشاکشِ جہیم ہے زندہ ہیں اقوام
یہی ہے رازِ تب و تابِ ملیحِ عربی



اہل سایہ

صادق علی

قیامت کے دن کی سختی، ہولناکی اور اس دن انسان کی لاچارگی و بے چارگی پر گفتگو تقریباً تقریباً تمام آسمانی کتب میں موجود ہے۔ حتیٰ کہ غیر آسمانی مذاہب کی تعلیمات میں بھی آخرت اور قیامت کا تذکرہ کسی نہ کسی شکل میں موجود ہے۔ یہ دن جسے قرآن کریم میں (۱) یَوْمُ الْآخِرَتِ (۲) یَوْمُ الْحِسَابِ (۳) یَوْمُ التَّغَابُنِ (۴) یَوْمُ الْحَاقَّةِ (۵) یَوْمُ الْقِيَامَةِ (۶) یَوْمُ النَّبَاِ الْعَظِيمِ (۷) الْإِنْفِطَارِ (۸) الْإِنْشِقَاقِ (۹) الْفَاسِقَةِ (۱۰) الْقَارِعَةِ (۱۱) یَوْمُ التَّكْوِينِ (۱۲) یَوْمُ الْجَزَاءِ (۱۳) یَوْمُ الْوَعْدِ (۱۴) یَوْمُ الْحِجَابِ (۱۵) یَوْمُ الْخُلُودِ (۱۶) یَوْمُ يُنَادِ الْمُنَادُ (۱۷) یَوْمُ الصُّحُفِ (۱۸) یَوْمُ الْخُرُوجِ (۱۹) یَوْمُ تَشَقُّقِ الْأَرْضِ (۲۰) یَوْمُ الدِّينِ (۲۱) یَوْمُ تَمُورُ السَّمَاءِ (۲۲) یَوْمُ يُدْفَنُونَ النَّارَ (۲۳) یَوْمُ يَذُوعُ الدَّاعِ (۲۴) یَوْمُ عِيسَى (۲۵) یَوْمُ نَحْسِ مُسْتَمِرٍّ (۲۶) یَوْمُ يُسَبِّحُونَ عَلَىٰ وَجْهِهِمْ (۲۷) یَوْمُ مَقْلُومٍ (۲۸) یَوْمُ الْآخِرِ (۲۹) یَوْمُ الْجَمْعِ (۳۰) یَوْمُ يُكْشَفُ عَنْ سَاقٍ (۳۱) یَوْمُ إِذْ وَقَعَتِ الْوَاقِعَةُ (۳۲) یَوْمُ تَكُونُ السَّمَاءُ كَالْمُهْلِ (۳۳) یَوْمُ يُوعَدُونَ (۳۴) یَوْمُ يَخْرُجُونَ مِنَ الْأَجْدَاثِ (۳۵) یَوْمُ تَرْجَفُ الْأَرْضُ وَالْجِبَالُ (۳۶) یَوْمُ عِيسَى (۳۷) یَوْمُ الْفَضْلِ (۳۸) یَوْمُ لَا يَنْطَقُونَ (۳۹) یَوْمُ جَمْعِنَاكُمْ الْأَوَّلِينَ (۴۰) یَوْمُ الْفَضْلِ كَانَ مِيقَاتَا (۴۱) یَوْمُ يُنْفَخُ فِي الصُّورِ (۴۲) یَوْمُ الْحَقِّ (۴۳) یَوْمُ يُنْظَرُ الْمَرْءُ (۴۴) یَوْمُ تَرْجَفُ الرَّاجِفَةُ (۴۵) یَوْمُ يَقُومُ الرُّوحُ وَالْمَلَائِكَةُ (۴۶) یَوْمُ يَتَذَكَّرُ الْإِنْسَانُ (۴۷) یَوْمُ يَقْرَأُ الْمَرْءُ (۴۸) یَوْمُ يَقُومُ النَّاسُ (۴۹) یَوْمُ عَظِيمٍ (۵۰) یَوْمُ مَوْعُودٍ (۵۱) یَوْمُ تُبْلَى السَّرَائِرُ (۵۲) یَوْمُ أَذْهَىٰ وَآمِرُ (۵۳) یَوْمُ يَكُونُ النَّاسُ كَالْفَرَاشِ (۵۴) یَوْمُ لَا تَمْلِكُ نَفْسٌ لِّنَفْسٍ (۵۵) یَوْمُ هُمْ بَرْزُؤُونَ (۵۶) یَوْمًا كَانَ شَرُّهُ مُسْتَطِيرًا

(۵۷) یَوْمَاعْبُوْهُمَا قُمْطَرِیْرًا (۵۸) یَوْمًا قَلِیْلًا (۵۹) یَوْمَکُمْ هٰذَا (۶۰) یَوْمَهُمْ
الَّذِیْ فِیْهِ یُضَعَّکُوْنَ (۶۱) یَوْمَیْذِ یُوْذِیْ الدِّیْنَ کَفَرُوْا (۶۲) وَالْقَوَالِی اللّٰہِ
یَوْمَیْذِیْنَ السَّلَامِ (۶۳) یَوْمَ یَاْتُوْنَنَا (۶۴) یَوْمَیْذِ زُرْقًا (۶۵) یَوْمَیْذِ لَا تَنْفَعُ
الشَّفَاعَةُ (۶۶) یَوْمَیْذِ لِّلْمُجْرِمِیْنَ (۶۷) یَوْمَیْذِ اٰمَنُوْنَ (۶۸) یَوْمَیْذِ یُفْرَحُ
الْمُؤْمِنُوْنَ (۶۹) یَوْمَ تَقُوْمُ السَّاعَةُ (۷۰) یَوْمَیْذِ یَتَفَرَّقُوْنَ (۷۱) یَوْمَیْذِ
یُضَدَّعُوْنَ (۷۲) یَوْمَیْذِ فُتِحَتْ رَحْمَتُہٗ (۷۳) یَوْمَیْذِ یُخْسِرُ الْمُبْتَطِلُوْنَ (۷۴) یَوْمَیْذِ
یَوْمَیْذِ لِّلْمُکَذِّبِیْنَ (۷۵) اِلٰہِیْ یَوْمَیْذِ یُؤْمِنُوْا بِہِیْ (۷۶) وَجُوْةٌ یَوْمَیْذِ
نَاضِرَةٌ (۷۷) وَجُوْةٌ یَوْمَیْلِمُ بِاَسْرَةٍ (۷۸) یَوْمَیْذِیْنَ الْمَسَاقِی (۷۹) قُلُوْبٌ یَوْمَیْذِ
وَاجِفَةٌ (۸۰) یَوْمَ یُفْتَنُوْنَ (۸۱) یَوْمَیْذِ شَانَ یَغِیْبِہٖ (۸۲) وَجُوْةٌ یَوْمَیْذِ مُسْفِرَةٌ
(۸۳) وَجُوْةٌ یَوْمَیْذِ غَبِرَةٌ (۸۴) یَوْمَیْذِ الْمَحْجُوْبُوْنَ (۸۵) وَجُوْةٌ
یَوْمَیْذِ خَاشِعَةٌ (۸۶) وَجُوْةٌ یَوْمَیْذِ نَاعِمَةٌ (۸۷) وَجَآئِ یَوْمَیْذِ بَیْجَہُنَّ (۸۸) اِنْ
رَبُّہُمْ یَوْمَیْذِ الْخَبِیْرِ (۸۹) یَوْمَیْذِ الْمُجْرِمِ لَوْ یَقْتَدِیْ (۹۰) خِزْیِ یَوْمَیْذِ (۹۱) یَوْمَ
لَا یَنْتَعِ فِیْہِ خَلْقٌ وَلَا شَفَاعَةٌ (۹۲) یَوْمَ تَجِدُ (۹۳) یَوْمَ یَنْفَعُ الصَّادِقِیْنَ (۹۴) یَوْمَ
نَحْشِرُہُمْ جَمِیْعًا (۹۵) اَلْیَوْمَ تُجْزَوْنَ عَذَابُ الْہُوْنِ (۹۶) یَوْمَ یُعْثُوْنَ
(۹۷) یَوْمَ یَلْقَوْنٰہُ (۹۸) یَوْمَ کَبِیْرٍ (۹۹) یَوْمَ اَلِیْمٍ (۱۰۰) ذٰلِکَ یَوْمَ مَّشْہُوْدٌ
(۱۰۱) یَوْمَ مَجْمُوْعٌ لَّہٗ النَّاسُ (۱۰۲) یَوْمَ یَاْتِیْہُمُ الْعَذَابُ (۱۰۳) یَوْمَ تَبْدُلُ
الْاَرْضَ وَالسَّمٰوٰثِ (۱۰۴) یَوْمَ الْوَقْتِ الْمَعْلُوْمِ (۱۰۵) اِنْ الْخِزْیَ الْیَوْمَ
وَالسُّوْءُ (۱۰۶) یَوْمَ الْقِیَامَةِ (۱۰۷) یَوْمَ یَدْعُوْکُمْ (۱۰۸) یَوْمَ یُنَادِیْہُمْ
(۱۰۹) یَوْمَ تُسَبِّرُ الْجِبَالُ (۱۱۰) یَوْمَ الْحُسْرَةِ (۱۱۱) کَذٰلِکَ الْیَوْمَ تُنْسٰی
(۱۱۲) یَوْمَ نَطْوِی السَّمَآءَ کَطَیِّ السِّجْلِ (۱۱۳) یَوْمَ عَقِیْمٍ (۱۱۴) یَوْمَ تَنْزِلُ
السَّاعَةُ فِیْہِ عَظِیْمٌ (۱۱۵) یَوْمَ یُرْجَعُوْنَ اِلَیْہِ (۱۱۶) یَوْمَ تَشَقَّقُ السَّمَآءُ
بِالْغَمَامِ (۱۱۷) یَوْمَیْذِ یَتَفَرَّقُوْنَ (۱۱۸) یَوْمَیْذِ یَتَّبِعُوْنَ الدَّاعِیَ (۱۱۹) الْیَوْمَ

نَحْتَمُ عَلَىٰ أَفْوَاهِهِمْ (۱۲۰) الْيَوْمَ تُكَلِّمُنَا أَيْدِيهِمْ وَتَشْهَدُ أَرْجُلُهُمْ
 (۱۲۱) الْيَوْمَ مُسْتَسْلِمُونَ (۱۲۲) لِمَنِ الْمُلْكُ الْيَوْمَ ط لِلَّهِ (۱۲۳) يَوْمُ
 الْأَزْفَلِ (۱۲۴) لَا ظُلْمَ الْيَوْمَ (۱۲۵) يَوْمَ التَّلَاقِ (۱۲۶) يَوْمَ التَّنَادِ (۱۲۷)
 يَوْمَ يَقُومُ الْأَشْهَادِ (۱۲۸) يَوْمَ نَبْطِشُ الْبَطْشَةَ الْكُبْرَى (۱۲۹) يَوْمَ يَقُومُ
 الْحِسَابُ (۱۳۰) هَذَا يَوْمُ الْفَضْلِ..... بِهِ تُكَلِّبُونَ، کے ناموں اور کیفیات سے
 ذکر کیا گیا ہے وہ دن بڑا ہی سخت، شدید اور ناقابل برداشت ہوگا۔ حضور اکرم ﷺ کا
 ارشاد گرامی ہے کہ:

”جو شخص چاہتا ہو کہ روز قیامت کو اس طرح دیکھ لے جیسے آنکھوں سے دیکھا جاتا
 ہے، تو وہ سورہ النور، سورۃ الانقطار اور سورۃ الانشقاق پڑھ لے۔“ (احمد ترمذی بحوالہ
 مشکوٰۃ المصابیح، حصہ سوم، کتاب الفتن صفحہ ۵۸)

دھوپ کی گرمی پسینے کی کثرت، حساب کتاب کی گھبراہٹ، جہنم کی دہشت، مجرموں کی
 عبرتناک حالت، عامی کی عسرت، ماحول کی شدت غرضیکہ ہر چیز انسان کے ادماں خطا
 کر رہی ہوگی، صرف ایک آیہ قرآنی اس سلسلے میں بطور ثبوت پیش خدمت ہے جس میں
 فرمایا گیا ہے:

يَوْمَذُ الْمُجْرِمُ لَوْ يَفْتَدِي مِنْ عَذَابٍ يَوْمِنَا بَيْنِيهِ وَصَاحِبَتِهِ وَأَخِيهِ ه
 وَفَصِيلَتِهِ الَّتِي تُؤَيِّه ه وَمَنْ فِي الْأَرْضِ جَمِيعًا ثُمَّ يَنْجِيهِ

(سورت المعارج آیت ۱۱ تا ۱۴)

ترجمہ: گنہگار چاہے گا کہ کسی طرح بدلے میں دے دے اس دن کے عذاب سے
 اپنے بیٹے کو اور اپنی گھر والی کو اور اپنے بھائی کو اور اپنے گھرانے کو جس میں رہتا تھا اور جتنے
 زمین پر ہیں سب کو (تاکہ) اپنے آپ کو بچالے۔ (۱۳۱)

اس دن انسان کا کیا حال ہوگا؟ اس کا نقشہ سورۃ یحس کی آیات ۳۳ تا ۳۷ میں کھینچا گیا ہے۔
 يَوْمَ يَقْرَأُ الْمَرْءُ الْكُفْرَ ه وَآيِهِ ه وَصَاحِبَتِهِ وَبَيْنَهُ لِكُلِّ امْرِئٍ

مِنْهُمْ يَوْمَئِذٍ شَأْنٌ يُغْنِيهِ ه

ترجمہ: جس دن بھاگے مرد اپنے بھائی سے اور اپنی ماں سے، اور اپنے باپ سے اور اپنی گھروالی اور اپنی بیٹیوں سے۔ ہر مرد کو ان میں سے اس دن ایک فکر لگا ہوا (ہوگا) جو اس کے لئے کافی ہے۔ (۱۳۲)

دوسری طرف یہی یوم قیامت ہوگا، یہی حالت زار ہوگی، یہی نفسا نفسی، کشاکش کا عالم ہوگا۔ مگر اللہ کے کچھ مقرب بندے، کچھ نیکوکار، کچھ فرمانبردار، کچھ پرہیزگار، مطمئن اور پُر امن حالت میں ہونگے۔ اس سختی کے ماحول اور شدت کے زمانہ میں یہ نیکو کار و سعید روحیں، دائمی سرور کی لذت، انعامات الہی کی مسرت، سایوں کی ٹھنڈک، ٹھنڈے چشموں کی قربت، آب کوثر کی راحت، رضائے الہی کی چاہت، شفاعت محمدی کی سہولت، رحمت الہی کی خصوصیت، شفقت رسالت ﷺ کی زیادت، اللہ پاک کی توجہ کی برکت اور مالک حقیقی مہربان کی زیارت کے تبرک سے بطور خاص مالا ہو گئے۔ بہرہ مند ہو گئے، مستفید ہو گئے، مستعیر ہو گئے، مستفیض ہو گئے۔ بطور تبرک ایک قرآنی آیت پیش خدمت ہے۔ اللہ تعالیٰ نے سورت المرسلات کی آیات ۴۱ تا ۴۳ میں فرمایا ہے۔

إِنَّ الْمُتَّقِينَ فِي ظِلِّ وَعُيُونٍ ه وَفَوَاحِشَةٍ مِمَّا يَشْتَهُونَ ه كُلُّوا وَاشْرَبُوا هَنِيئًا م بِمَا كُنْتُمْ تَعْمَلُونَ ه إِنَّ كَذَلِكَ نَجْزِي الْمُحْسِنِينَ ه

ترجمہ: بے شک ڈروالے سایوں اور چشموں میں ہیں اور میوؤں میں اور جوان کا جی چاہے کھاؤ اور پیو چتا ہوا اپنے اعمال کا صلہ بے شک نیکوں کو ہم ایسا ہی بدلہ دیتے ہیں۔ (۱۳۳)

دوسرے مقام پر مومنین و متقین کے لئے مقام سایہ دار کا ذکر ان الفاظ میں آیا ہے۔

مَثَلُ الْجَنَّةِ الَّتِي وُعدَ الْمُتَّقُونَ تَجْرِي مِنْ تَحْتِهَا الْأَنْهَارُ ط أَكْثُهَا دَائِمٌ وَظِلُّهَا ط يَلِكُ عُقْبَى الْبَلْبِ ط أَتَقُوا عُقْبَى الْكَافِرِينَ النَّارَ ه

ترجمہ: احوال اس جنت کا ڈرنے والوں کے لئے جس کا وعدہ ہے اس کے نیچے نہریں

بہتی ہیں۔ اس کے میوے ہمیشہ اور اس کا سایہ، ڈرنے والوں کا تو یہ انجام ہے، اور کافروں کا انجام آگ ہے۔ (۱۳۳)

ایک اور مقام پر سورت اِس میں ”أَصْحَابُ الْجَنَّةِ“ کے بارے میں مقامِ راحت و سایہ کا ذکر ان الفاظ میں آیا ہے۔

إِنَّ أَصْحَابَ الْجَنَّةِ الْيَوْمَ فِي شُغْلٍ فَاكِهُونَ هُمْ وَأَزْوَاجُهُمْ فِي ظِلِّ عَلَى الْأَرْبَابِ مُتَكُونَ هَلَهُمْ فِيهَا فَاكِهَةٌ وَلَهُمْ مَا يَدْعُونَ ه

ترجمہ: اہل جنت بے شک اس دن اپنے مشغلوں میں خوش دل ہوں گے۔ وہ اور ان کی بیویاں سایوں میں، مسمریوں پر تکیہ لگائے بیٹھے ہوں گے۔ ان کے لئے وہاں ہر طرح کے میوے ہونگے اور جو کچھ مانگیں گے ان کو ملے گا۔ (۱۳۵)

سورۃ النساء میں اہل ایمان اور نیکو کاروں کا اجر بھی سایہ دار جگہ فرمایا گیا ہے۔ چنانچہ ارشادِ الہی ہے:

وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا لَهُمْ فِيهَا أَزْوَاجٌ مُطَهَّرَةٌ وَهُمْ فِيهَا شُرَافٌ تَلَا

ترجمہ: اور جو لوگ ایمان لائے اور اچھے کام کئے، ہم ان کو عنقریب ایسے باغوں میں داخل کریں گے کہ ان کے نیچے نہریں جاری ہونگی، ان میں ہمیشہ ہمیشہ رہیں گے ان کے واسطے ان میں پاک صاف بیبیاں ہوں گی، ہم ان کو نہایت گنجان سایہ میں داخل کریں گے۔ (۱۳۶)

اللہ پاک نے اپنے قلمس الحقاہد اور نیکو کار لوگوں کے لئے تین مقامات پر راحت و آرام کا بندوبست کیا ہے۔ اور یہ راحت و آرام ”ظِلّ“ (سایہ، چھاؤں) کے لفظ سے قرآن کریم میں ذکر کیا گیا ہے۔ مفرات القرآن جلد دوم زیر لفظ ”ظِلّ ل“ میں مرقوم ہے:

الظِّل: سایہ۔ یہ الصّح (دھوپ) کی ضد ہے اور قسّی ء سے زیادہ عام ہے۔ کیونکہ (مجازاً) الظِّلّ کا لفظ تورات کی تاریکی اور باغات کے سایہ پر بھی بولا جاتا ہے۔ نیز ہر وہ جگہ جہاں دھوپ نہ پہنچے اسے ظلّ کہہ دیا جاتا ہے۔ مگر قسّی ء اس سایہ کو کہتے ہیں جو زوال

آفتاب سے ظاہر ہوتا ہے۔ اور ہر قسم کی عزت و حفاظت اور ہر قسم کی خوشحالی کو ظِلّ سے تعبیر کرتے ہیں۔ (ص ۶۵۱)

امام راغب اصفہانی ظِلّ - ظِلَال - ظِلَالِیۃ - ظِلّ و غیرہ کے معانی لکھتے ہوئے رقمطراز ہیں:
(الف): اِنَّ الْمُتَّقِيْنَ فِیْ ظِلِّ (مرسلات) پر ہیزگار ہر طرح سے (عزت و حفاظت کے) سائے میں ہونگے۔ (ص ۶۵۱)

(ب): اُكْلُهَا ذَاتِہُمْ وَظِلُّهَا (الرعد ۳۵) اس کے پھل ہمیشہ قائم رہنے والے ہیں اور اس کی خوشگواریاں بھی (ایضاً)

(ج): نَعْمَ وَاَزْوَاجُہُمْ فِیْ ظِلِّ (شس ۵۶) وہ بھی اور ان کی بیویاں بھی ہر قسم کی خوشحالیوں کے) سائے میں (ہوں گے) (ایضاً)

(د): وَظَلَّلْنَا عَلَیْکُمُ الْغَمَامَ (البقرہ ۵۷) اور ہم نے تم پر بادلوں کا سایہ کئے رکھا۔ (ص ۶۵۲)

(ه): وَنُدْخِلُہُمْ ظِلَالًا ظِلَالًا (النساء ۵۷) اور ان کو ہم کھنے سائے میں داخل کریں گے۔ (ایضاً) ۱۳۷

(و): وَلَا الظِّلُّ وَلَا الْحَرُورُ (فاطر ۲۱) اور نہ سایہ اور نہ دھوپ (یعنی گرمی) (ص ۶۵۳)

(ز): وَذَٰبِقَۃٌ عَلَیْہُمْ ظِلَالُہَا (الدھر ۱۴) ان سے ان کے سائے قریب ہوں گے۔ (ایضاً)

اللہ تعالیٰ موجودہ زندگی میں بھی اپنے بندوں کو سایہ (حفاظت) فراہم کرتا ہے۔ یوم قیامت کو بھی نیکو کار سائے (راحت و آرام) میں ہوں گے۔ اور جنت میں بھی مومنین و متقین آرام دہ، بے سکون، فرحت انگیز، سکینت آمیز سایوں میں ہوں گے۔ جیسا کہ سورت واقعہ آیہ ۳۷ تا ۳۷ میں آیا ہے۔ آیت ۳۰ میں وَظِلُّ مَصْدُودٍ (اور لہبہ سایہ) (۱۳۸) کہہ کر آغوشِ رحمت میں ان کا ہونا ذکر کیا گیا ہے۔

جاتے ہیں“ (مکثوۃ المصابیح، جلد اول، ص ۴۹۳، بحوالہ صحیح مسلم)

(۵) حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ ”تم میں سے کسی کو اس کے عمل کی وجہ سے نجات نہیں ملے گی۔ صحابہؓ نے عرض کیا: ہاں آپ ﷺ کو یا رسول اللہ ﷺ؟ نبی علیہ السلام نے فرمایا ”ہاں! ہاں! مجھے مگر یہ کہ اللہ تعالیٰ مجھے اپنی رحمت میں چھپالے گا۔“ لہذا اپنے کردار و گفتار کو درست کرو، ثواب طلب کرو، صبح شام عمل خیر کرو، میانہ روی اختیار کرو، (پھر) میانہ روی اختیار کرو تا کہ مقصد (ثواب و نجات) حاصل کر لو۔“ (مکثوۃ المصابیح، جلد اول، ص ۴۹۳۔ متفق علیہ)

(۶) حضرت ثوبان رضی اللہ تعالیٰ عنہ سے روایت ہے کہ رسول اللہ ﷺ نے

فرمایا ”بندہ جب ہمیشہ اللہ تعالیٰ کی رضا کا طالب رہتا ہے۔ تو اللہ تعالیٰ جناب جبرائیل علیہ السلام سے فرماتا ہے ”میرا ملاں بندہ میری رضامندی کا طالب ہے۔ خبردار ہو جاؤ اس پر میری رحمت سایہ نکلن ہے“ اس پر جلالان عرش اور ان کے ارد گرد جو فرشتے ہیں اس جملہ کا اعادہ کرتے ہیں۔ اسی طرح ساتوں آسمانوں کے فرشتے بھی اللہ تعالیٰ کی رحمت کا اعلان کرتے ہیں پھر وہ رحمت زمین پر اس بندے پر نازل ہوتی ہے۔“ (مکثوۃ المصابیح، جلد اول، ص ۵۲۲، بحوالہ مسند احمد)

SP-5

(۷) حضرت ابو امامہ رضی اللہ تعالیٰ عنہ سے روایت ہے کہ ”میں نے رسول اللہ ﷺ سے سنا کہ قرآن کریم کی تلاوت کرو کیونکہ وہ قیامت کے دن اپنے پڑھنے والے کی شفاعت کرے گا۔ اور چمکتی ہوئی دو سورتیں (زہراوین) بقرہ اور آل عمران کی تلاوت کرو، یہ دونوں (سورتیں) قیامت کے دن بادل کی طرح (اپنے پڑھنے والوں پر) سایہ نکلن ہوں گی۔“ (مکثوۃ المصابیح، جلد اول، ص ۴۵۸، بحوالہ صحیح مسلم)

(۸) فرمایا: ”کوئی قوم اللہ کے گمروں میں سے کسی گمراہ میں مجتمع ہو کر تلاوت کلام پاک اور اس کا دور نہیں کرتی مگر ان پر سکینت (اطمینان قلب) نازل ہوتی ہے اور رحمت (الہی) ان کو ڈھانپ لیتی ہے، ملائکہ ان کو گمراہ لیتے ہیں، اور حق تعالیٰ شانہ ان کا ذکر ملائکہ کی

مجلس میں کرتا ہے۔“ (۱۳۱)

(۹) ایک شخص نے سرکارِ دو عالم سے دریافت کیا کہ ”کیا بات ہے کہ سب لوگ تو اپنی اپنی قبروں میں پریشان ہوتے ہیں مگر شہداء کو کوئی پریشانی نہیں ہوتی“ فرمایا ”ان کے لئے لکوار کا سایہ تمام قتلوں سے آڑ میں جاتا ہے۔“

(جنت کی کنجی، حدیث نمبر ۴۳۹، ص ۶۰، بحوالہ نسائی)

قیامت کے دن ایسے کئی گروہ ہوں گے جو اللہ رب العزت کے فرائیم کردہ ”سایوں“ کے نیچے آرام و راحت میں ہونگے۔ کچھ اللہ کے عرش کے سایہ تلے ہو گئے، کچھ رحمت الہی کے سائے میں ہو گئے، کچھ مطلقاً آرام وہ سائے میں ہو گئے، کچھ اپنے و نیاوی اعمال و افعال کے فرحت بخش سائے تلے ہو گئے۔ یعنی قیامت کے دن ناقابلِ برداشت سختی کے وقت بھی وہ لوگ آرام و راحت کے مزے لوٹ رہے ہونگے۔ صحیحین کی ایک حدیث میں ان سات قسم کے لوگوں (گروہوں) کا ذکر کیا گیا ہے جو قیامت کے دن اللہ کے (عرش کے) سائے کے نیچے ہونگے۔ تیرکا حدیث بمعہ عربی متن درج ذیل ہے۔

عن ابی ہریرۃ قال، قال رسول اللہ ﷺ سبعة یظلہم اللہ فی ظلہ یوم لا ظل الا ظلہ، امام عادل و شاب نشاء فی عبادة اللہ و رجل قلبہ معلق بالمسجد اذا خرج منه حتی يعود الیہ و رجلین تحابا فی اللہ اجتمعا علیہ و تفرقا علیہ و رجل ذکر اللہ خالیا فضاضت عیناہ و رجل رعتہ امرأۃ ذات حسب و جمال فقال انی اخاف ان یورجل تصدق بصلۃ لا خفاھا حتی لا تعلم شمالہ ما تنفق بيمينہ (۱۳۲)

ترجمہ: حضرت ابو ہریرہ رضی اللہ تعالیٰ عنہ سے روایت ہے کہ رسول اللہ ﷺ نے فرمایا کہ ”اللہ تعالیٰ سات (قسم کے) لوگوں پر اس دن سایہ عافیت فرمائے گا جس دن اس کے سائے کے علاوہ کوئی اور سایہ نہ ہوگا، (۱) امام عادل (۲) وہ نوجوان جو بچپن سے

عبادت الہی میں مصروف رہا ہو (۳) وہ شخص جس کا دل مسجد میں اٹکا رہے اور مسجد سے واپسی کے بعد پھر مسجد میں واپسی کی تمنا اور آرزو کرے (۴) ایسے دو شخص جو اللہ کے لئے محبت رکھتے ہوں اور اللہ کے لئے ملیں اور اللہ ہی کے لئے جدائی اختیار کریں (۵) ایسا شخص جو تنہائی میں اللہ کو یاد کرے اور اس پر رقت طاری ہو جائے (۶) ایسا شخص جسے کوئی حسین و جمیل عورت جو اچھے حسب نسب والی (بھی) ہو اپنی طرف بلائے تو وہ (جواباً) کہہ دے کہ میں اللہ سے ڈرتا ہوں (یعنی گناہ میں ملوث نہ ہو) (۷) وہ شخص جو اللہ کی راہ میں کچھ خرچ کرے اور اس کو اتنا پوشیدہ رکھے کہ بائیں ہاتھ کو یہ معلوم نہ ہونے پائے کہ اس نے دائیں ہاتھ سے کیا خرچ کیا ہے۔ (۱۳۳)

بقول مولانا احمد سعید دہلوی ”کتب احادیث کے تتبع اور تلاش سے ان حضرات کی تعداد بہت زیادہ معلوم ہوتی ہے جو قیامت کے دن ”سائے“ میں ہو گئے۔ اگرچہ بعض احادیث میں (سب میں نہیں) اسناد ضعیف ہیں لیکن فضائل و مناقب میں ان کا ضعف ہرگز معزز نہیں۔ بعض احادیث میں بجائے عرش کے سایہ کے یا رحمت کے، صرف سایہ یا اطمینان یا راحت کے الفاظ استعمال کئے گئے ہیں لیکن مقصد و نتیجہ ان سب کا ایک ہی ہے۔ یعنی سکون، راحت اور عافیت میں ہونا۔ اس لئے علماء نے ایسی احادیث کو بھی شامل فہرست کر لیا ہے تاکہ اعمال کی اہمیت اور عقائد کی فضیلت مکمل کر سب کے سامنے آجائے اور خاص طور پر انعام رب کریم کی فراوانی اور وسعت کو سب خاص و عام محسوس کر سکیں۔“

”کتب حدیث کا مطالعہ کرنے سے معلوم ہوتا ہے کہ ان مقدس لوگوں کی تعداد بہتر (۷۳) تک پہنچ گئی ہے۔ اگرچہ بعض علماء سے اتنی (۸۰) یا پچاسی (۸۲) بھی متحول ہیں مگر بہتر (۷۳) پر تقریباً اتمام ملائے حدیث کا اتفاق ہے جبکہ اتنی، پچاسی پر علماء متفرق ہیں“ (۱۳۳)

مولانا محمد ذکریا سہارنپوری نے اپنی کتاب ”فضائل صدقات“ جلد اول میں مذکورہ بالا سات آدمیوں والی ”حدیث سایہ“ ذکر کرنے کے بعد لکھا ہے کہ۔

”دوسری احادیث میں ان کے علاوہ اور بھی بعض لوگوں کے متعلق یہ وارد ہوا ہے کہ وہ اس سخت دن میں عرش کے سایہ کے نیچے ہونگے۔ علماء نے ان کی تعداد بیاسی (۸۲) تک گنوئی ہے۔ جن کو صاحب ”اتحاف“ نے نقل کیا ہے۔ (ص ۲۰)

ذیل میں چند ایسی احادیث پیش کی جاتی ہیں جن سے یہ ثابت ہوگا کہ قیامت کے خلاف صفة رالعة (۱۳۵) گھڑی میں بھی بعض لوگ اللہ کے ”سائے“ کے نیچے رحمت و سکون میں ہونگے۔ یہ سایہ عرش الہی کا ہو یا رحمت الہی کا، سورتوں کا سایہ ہو یا آرام وہ بادلوں کا سایہ۔ مطلقاً سایہ ہو یا اعمال کا سایہ۔ آئیے دیکھتے ہیں کہ اقوال رسول مقبول ﷺ اس سلسلے میں کیا ظاہر کرتے ہیں۔

(الف) فرمایا ”قیامت کے دن جب تک لوگ حساب کتاب میں مبتلا رہیں گے صدقہ دینے والے، اپنے صدقہ کے سایہ میں ہونگے۔“ (۱۳۶)

(ب) فرمایا ”قیامت کے دن مومن کا صدقہ اس پر سایہ کرتا ہوگا“

(مشکوٰۃ المصابیح اول، باب فضل لصدقہ ص ۴۱۸)

(ج) فرمایا ”جس نے کسی مفلس مقروض کو مہلت دی یا اس کا قرض معاف کر دیا تو اللہ تعالیٰ اس کو قیامت میں اپنے عرش کے سایہ میں جگہ دے گا“ (جنت کی کنجی، ص ۴۲، حدیث ۲۸۸ بحوالہ ترمذی شریف) (مزید دیکھئے مشکوٰۃ المصابیح ج ۱، کتاب البیوع، ص ۳۳)

(د) فرمایا ”جو شخص مفلس کو مہلت دیتا ہے یا قرض کا روپیہ معاف کر دیتا ہے تو اس کو اللہ تعالیٰ سب سے پیشتر اپنے سایہ میں لے لے گا۔“ (جنت کی کنجی، ص ۴۲، حدیث ۲۸۹ بحوالہ طبرانی)

(ه) فرمایا ”قیامت کے دن اللہ تعالیٰ فرمائے گا، وہ لوگ کہاں ہیں جو صرف میرے لئے آپس میں محبت کیا کرتے تھے آج میں ان کو اپنے سایہ میں جگہ دوں گا۔“ (جنت کی کنجی، ص ۱۲۲، حدیث ۱۰۱۹ بحوالہ مسلم شریف) (۱۳۷)

(و) فرمایا ”اللہ کے لئے محبت کرنے والے اس دن عرش کے سایہ میں ہونگے“

جس دن سوائے عرش الہی کے کوئی سایہ نہ ہوگا۔ ان لوگوں پر نبی اور شہید غبطہ (۱۳۸) کرتے ہوں گے“ (جنت کی کنجی، ص ۱۲۳، حدیث ۱۰۲۵، بحوالہ ترمذی شریف) (ز) فرمایا ”سچا تاجر قیامت کے روز عرش (الہی) کے سایہ میں ہوگا“ (تفسیر معارف القرآن، جلد دوم، ص ۳۷۹)

(ح) فرمایا ”قیامت میں جب سب لوگ جمع ہونگے تو کہا جائے گا“ اس امت کے فاقہ کش کہاں ہیں؟“ اس پر لوگوں کی ایک جماعت سامنے آئے گی۔ ارشاد ہوگا ”تم نے کیا عمل کیا تھے؟“ عرض کریں گے:

”الہی ہم پر بلائیں ڈالی گئیں، ہم نے صبر کیا۔ تو نے دولت اور سلطنت ہمارے غیروں کو دی لیکن ہم نے اُف تک نہ کی“ ارشاد ہوگا ”تم سچ کہتے ہو“ پھر اس جماعت کو سب سے پیشتر جنت میں داخل کر دیا جائے گا۔ اور دولت والوں پر حساب کتاب کی سختی ہوتی رہے گی۔

کسی نے دریافت کیا حضور مومن اس دن کہاں ہوں گے؟“ ارشاد ہوا ”مومن اس دن نور کی کرسیوں پر بیٹھے ہونگے، اور ان پر سایہ کرے گا، مومن کو اتنا بڑا دن (۱۳۹) صرف ایک ساعت کے برابر معلوم ہوگا (۱۵۰)

(ط) فرمایا ”کیا تم جانتے ہو کہ قیامت کے دن اللہ تعالیٰ کے سایہ کی طرف سبقت کرنے والے کون لوگ ہیں؟“ عرض کی گئی ”اللہ اور اس کا رسول ﷺ ہی بہتر جانتے ہیں“ فرمایا ”یہ وہ لوگ ہیں کہ جب انہیں حق دیا جائے تو قبول کر لیتے ہیں، جب ان سے سوال کیا جائے تو خرچ کرتے ہیں اور لوگوں کو اسی طرح حکم دیتے ہیں جیسے اپنی ذات کو حکم دیتے ہیں“ (مکثوۃ المصالح، دوم، کتاب لامارۃ والقناتۃ، ص ۱۹۹)

(ی) تین چیزیں ایسی ہیں کہ وہ جس شخص میں پائی جائیں گی اللہ اس کو (قیامت کے روز) اپنے عرش کے سایہ میں جگہ دے گا۔ اس دن جبکہ اس کے سایہ کے سوا کوئی سایہ نہ ہوگا۔

(۱) ایسی حالت میں وضو کرنا جبکہ وضو کرنے کو طبیعت نہ چاہے۔ (مثلاً سخت جاڑے میں شدید ٹھنڈے پانی سے)

(۲) تاریک راتوں میں مسجد جانا (تاکہ مسجد آباد ہو اور جماعت کے ساتھ نماز پڑھی جائے)

(۳) بھوکے آدمی کو کھانا کھلانا (تاکہ بھوکے کا پیٹ بھرے) (ترغیب و ترہیب بحوالہ زادراہ، ص ۱۰۹-۱۰۸)

(ک) اللہ تعالیٰ (قیامت کے دن) مومن کو اپنا قرب بخشے گا اور اپنا پردہ ڈال کر اسے چھپالے گا اور فرمائے گا ”کیا تو فلاں گناہ کو جانتا ہے، کیا تو فلاں گناہ کو جانتا ہے؟“ وہ عرض کرے گا ہاں اے رب۔ یہاں تک کہ اپنے سارے گناہوں کا اقرار کر کے گا اور اپنے دل میں سمجھ لے گا کہ وہ ہلاک ہو گیا (کہ اسی اثنا میں اللہ تعالیٰ) فرمائے گا ”میں نے دنیا میں تیری پردہ پوشی فرمائی۔ آج تیرے گناہوں کو معاف کرتا ہوں“ (مکتوٰۃ کتاب الفتن - حصہ سوم، ص ۸۹، ۹۰)

(ل) (قیامت کے دن) ”ہر ایک آدمی اپنی خیرات کے سائے میں ہوگا۔ یہاں تک کہ لوگوں کے درمیان فیصلہ کیا جائے گا۔“ (۱۵۱)

اس کے بعد مقام جنت ہے جہاں اللہ کے مقربین، مؤدبین، مقربین، خاشعین، صادقین، قاضین، موئنین، واصلین اور ابرار و اخیار اللہ کی نعمتِ راحت و مسرت کے سایوں میں ہوں گے۔ سورۃ النساء آیت نمبر ۵۷ میں خداوند تعالیٰ نے یہ خوشخبری دی ہے کہ۔

(ترجمہ) اور جو لوگ ایمان لائے اور نیک عمل کیے ہم ان کو عنقریب ایسے باغ میں داخل کریں گے کہ ان کے نیچے نہریں جاری ہوں گی اس میں (وہ) ہمیشہ ہمیشہ رہیں گے ان کے واسطے اس میں پاک صاف پیمیاں ہوں گی ہم ان کو نہایت منجان سایہ میں داخل کریں گے۔ (ترجمہ مولانا اشرف علی تھانوی)

مذکورہ آیت میں وَنُدْخِلُهُمْ ظِلًّا ظَلِيلًا کے الفاظ استعمال ہوئے ہیں۔ آئیے دیکھتے

ہیں کہ اردو مفسرین نے ظلاً ظلیلاً کے کیا معنی لکھے ہیں۔

- اول: حضرت شاہ رفیع الدین دہلوی: سایہ دار چھاؤں۔ چھاؤں دار سایہ۔
دوم: حضرت شاہ عبدالقادر دہلوی: گمن کی چھاؤں۔
سوم: مولانا محمود الحسن اسیر مالٹا: گمن کی چھاؤں (حضرت شاہ عبدالقادر کا تتبع)
چہارم: مولانا اشرف علی تھانوی: نہایت گنجان سایہ۔
پنجم: شیخ نذیر احمد دہلوی: گمنی گمنی چھاؤں۔
ششم: مولانا احمد رضا خان بریلوی: سایہ ہی سایہ۔
ہفتم: مولانا عاشق الہی میرٹھی: گمنی گمنی چھاؤں۔
ہشتم: علامہ وحید الزماں: گھٹا ہوا سایہ۔
نہم: مولانا فتح محمد جالندھری: گھٹا سایہ۔
دہم: مولانا عبدالماجد دریابادی: گنجان سایہ۔ ۱۵۲
یازدہم: غلام احمد پرویز: خدا کی حفاظت اور سایہ عافیت۔ ۱۵۳
دوازدہم: مولانا ابوالکلام آزاد: (رحمت) کا بڑا اچھا سایہ۔ ۱۵۴
سیزدہم: ابو محمد عبدالحق دہلوی: دراز سایہ۔ ٹھنڈی چھاؤں۔ ۱۵۵
چہار دہم: مولانا مودودی: گمنی چھاؤں۔ ۱۵۶
پانزدہم: مولانا امین احسن اصلاحی: گمنی چھاؤں۔ ۱۵۷
شانزدہم: سید محمد کرم شاہ الازہری: گھٹا سایہ۔ ۱۵۸
ہفدہم: حضرت فاضل شاہ: سایہ ہی سایہ۔ ۱۵۹
ہشتم دہم: سید امیر علی دہلوی (طبع آبادی): گمن کا سایہ۔ ۱۶۰
نوزدہم: مولانا احمد حسن محدث دہلوی: گمن کی چھاؤں۔

(بہ حوالہ احسن التفاسیر۔ جلد اول، صفحہ نمبر ۳۳۲، مطبوعہ مکتبہ سلفیہ لاہور)
پہلے: مفتی احمد یار خان نعیمی: سایہ ہی سایہ۔ (بہ حوالہ تفسیر نعیمی، جلد نمبر ۵، صفحہ

نمبر ۱۷۴، مطبوعہ مکتبہ اسلامیہ گجرات)

تویہ ہے ٹھنڈا، فرحت بخش وہ ”سایہ گھٹا“ جسے علامہ حقانی نے ان الفاظ میں مشرح کیا ہے ”بعض علماء فرماتے ہیں کہ جنت میں دور دور تک درخت مستقل ہوں گے اس لیے ان کا سایہ بھی دراز ہوگا۔ بعض کہتے ہیں کہ سایہ دراز سے خدا کی مہربانی اور دائمی عنایت مراد ہے جو اس کے تقرب اور روحانی جنت کی طرف اشارہ کرتی ہے۔“ ۱۶۱

مولانا نعیم الدین مراد آبادی اپنے مشہور حاشیہ قرآن ”خزائن العرفان“ میں لکھتے ہیں کہ ”ظِلًّا ظَلِيلًا“ یعنی سایہ جنت جس کی راحت و آسائش رسائی فہم و احاطہ بیان سے

بالا تر ہے۔“ ۱۶۲

مولانا اشرف علی تھانوی اپنے تفسیری حاشیہ میں لکھتے ہیں کہ ”یعنی دنیا کا سایہ نہ ہوگا کہ خود سایہ کے اندر بھی دھوپ چھتی ہے۔ وہ بالکل

متصل (جڑا ہوا۔ گہرا) ہوگا۔“ ۱۶۳

علامہ شبیر احمد عثمانی اپنے مشہور عالم حاشیہ قرآن ”تفسیر عثمانی“ میں لکھتے ہیں کہ ”اور ان کو گہری اور گنجان چھاؤں میں داخل کریں گے جو آفتاب کی دھوپ سے بالکل

محفوظ ہوگی۔“ ۱۶۴

مفتی محمد شفیع صاحب اپنی تفسیر ”معارف القرآن“ میں تفسیر مظہری کے حوالے سے لکھتے ہیں کہ

ظِلًّا ظَلِيلًا: ظل کے بعد ظلیل کا لفظ مذکر اشارہ کر دیا کہ وہ سایہ ہمیشہ رہنے والا ہوگا اور گھٹا سایہ ہوگا۔ جیسا کہ کہا جاتا ہے کہ شَمْسٌ شَامِسٌ، لَيْلٌ لَيْلٌ۔ اس سے اشارہ اس بات کی طرف ہے کہ جنت کی نعمتیں ہمیشہ رہنے والی ہوں گی۔ (جلد دوم، صفحہ نمبر

۱۶۵) (۳۳۲)

مفتی احمد یار خاں نعیمی گجراتی ”تفسیر نعیمی“ میں فرماتے ہیں کہ:

”یہ جنت کی تیسری نعمت کا ذکر ہے ظل کے معنی ہیں سایہ اور ظلیل کے معنی ہیں گھٹا

سایہ جس میں کہیں سے دھوپ چمن کرنا آئے یا دائی سایہ جو کبھی ٹٹانہ ہو۔“
(تفسیر نفیسی، جلد پنجم، صفحہ ۷۷۷)

سید احمد حسن محدث دہلوی تفسیر احسن التفسیر میں لکھتے ہیں کہ

”جنت کے محلوں اور گھنے درختوں کی چھاؤں ہوگی اور اس میں وہ جنتی بیٹھیں گے۔ اگرچہ جنت میں دھوپ نہ ہوگی..... لیکن زیادہ ٹھنڈک کے لیے اس سایہ میں جنتی لوگ بیٹھیں گے۔“ (جلد اول، صفحہ نمبر ۳۳۲)

اب روایات کی روشنی میں دیکھتے ہیں کہ جنت میں اہل جنت کے لیے کیا کیا اور کن خوبیوں والے سائے میسر ہوں گے۔ اور اہل جزا کس شادمانی و فرحانی کے ساتھ ان سایوں سے لطف اندوز ہو رہے ہیں۔ بقول آیت قرآنی جنت میں

فِيهَا شَجَرَاتُ كُنُوزٍ لَا يَمُوتُ لَهَا وَفَرِحَانِ (الدھر ۱۳) ٹھنڈک، سکون، آرام، طمانیت، انبساط ہو گا۔ تخنی، تکلیف، دکھ، بے چینی، فکر مندی اور غم وغیرہ سے اہل جنت اس طرح آزاد ہوں گے جیسے انہیں کوئی تکلیف پہنچی ہی نہیں۔ سرکارِ عالمیاء علیہ السلام کا ارشاد پاک ہے کہ:

(ایک) ”جنت میں سب سے آخر میں داخل ہونے والا آدمی کبھی چلے گا کبھی گرے گا اور کبھی اسے آگ ٹھلسائے گی جب (باہر) نکل آئے گا تو (جہنم) کی طرف متوجہ ہو کر کہے گا ”باہر کت ہے وہ ذات جس نے مجھے تجھ سے نجات دی اللہ تعالیٰ نے مجھے اتنا عطا فرما دیا کہ اولین و آخرین میں سے کسی کو عطا نہیں فرمایا ہو گا“ اس کے لیے ایک درخت ظاہر کیا جائے گا تو وہ کہے گا کہ ”اے میرے رب مجھے اس درخت کے قریب کر دے تاکہ میں اس کا سایہ حاصل کر سکوں اور اس کا پانی پی سکوں۔“ اللہ تعالیٰ فرمائے گا ”اے ابنِ آدم! میں تجھے یہ عطا کر دوں تو شاید تو اس کے سوا اور بھی مانگے“ عرض گزار ہو گا ”اے رب!..... پس وہ عہد کرے گا کہ اس کے سوا اور کچھ نہیں مانگے گا“ اور اس کا رب عذر قبول کر لے گا کہ وہ ایسی چیز کو دیکھ رہا ہے جس پر وہ صبر نہیں کر سکتا۔ وہ اس (درخت) کے نزدیک کر دیا جائے گا تو اس سے سایہ حاصل کرے گا اور اس کا پانی پیئے گا۔ پھر اس

کے لیے ایک اور درخت ظاہر کر دیا جائے گا۔ جو پہلے سے بھی زیادہ خوبصورت ہوگا۔ وہ (بندہ) عرض گزار ہوگا اے رب! مجھے اس درخت کے قریب کر دے تاکہ میں اس کا پانی پی سکوں اور اس کا سایہ حاصل کروں میں اس کے سوا کوئی اور سوال نہیں کروں گا۔“ اللہ تعالیٰ فرمائے گا ”اے ابنِ آدم! کیا تو نے مجھ سے عہد نہیں کیا تھا کہ اس کے سوا کوئی اور سوال نہ کروں گا (اب) تجھے اگر دے دوں تو شاید تو کوئی اور سوال کرے۔“ پس وہ عہد کرے گا کہ اس کے سوا کوئی اور سوال نہیں کرے گا۔ اور اس کا رب عذر قبول کر لے گا کہ اُس نے ایسی چیز دیکھی ہے جس پر مبر نہیں کر سکتا۔ پس اسے درخت کے نزدیک کر دیا جائے گا وہ اس سے سایہ حاصل کرے گا اور اس کا پانی پیئے گا۔

پھر دروازہ جنت کے پاس اس کے لیے ایک درخت ظاہر کیا جائے گا جو پہلے دونوں درختوں سے زیادہ خوبصورت ہوگا وہ بندہ عرض گزار ہوگا ”اے رب! مجھے اس کے نزدیک کر دے تاکہ اس کا سایہ حاصل کر سکوں اور اس کا پانی پیوں میں اس کے سوا کوئی اور سوال نہیں کروں گا۔“ اللہ تعالیٰ فرمائے گا ”اے ابنِ آدم! کیا تو نے مجھ سے عہد نہیں کیا تھا کہ میں اس کے سوا اور کوئی سوال نہیں کروں گا“ (وہ بندہ) کہے گا ”اے رب کیوں نہیں میں اس کے سوا کوئی اور سوال نہیں کروں گا“ رب تعالیٰ اس کا عذر قبول کر لے گا کہ اس نے وہ چیز دیکھی ہے کہ مبر نہیں کر سکتا پس اسے اس درخت کے نزدیک کر دیا جائے گا وہ نزدیک ہو کر جب اہل جنت کی آواز سنے گا تو عرض کرے گا ”اے میرے رب مجھے اس میں داخل کر دے“ رب تعالیٰ فرمائے گا ”اے ابنِ آدم! تجھ سے مجھے کیا چیز فارغ کرے گی کیا تو اس بات پر راضی ہے کہ میں تجھے ساری دُنیا جتنا اور اتنا ہی اور دے دوں؟“ عرض کرے گا ”اے رب یہ تو مجھے مذاق معلوم ہوتا ہے۔ جب کہ تو (سارے) جہانوں کا مالک ہے۔ (ترجمہ مولانا عبدالحکیم خان اختر شاہ جہانپوری ۱۶۶)

(دو) ”جنت میں ایک درخت ہے جس کے سائے میں اگر سو سال تک چلتا رہے تو اسے عبور نہ کر سکے اور جنت میں تم سے کسی کی کمان برابر جگہ ان چیزوں سے بہتر ہے

جن پر سورج طلوع اور غروب ہوتا ہے۔ (متفق علیہ) ۱۶۷
 (سہ) حضور ﷺ کے حضور ”سدرۃ المنتہی“ کا ذکر ہوا تو آپ ﷺ نے فرمایا
 ”سوار اس کی شاخوں کے سائے میں سو سال چل سکتا ہے“ یا فرمایا ”سوار اس کے
 سائے میں بیٹھ سکتے ہیں“ ۱۶۸

(چہار) جنت میں جب اہل جنت کو انعام الہیہ سے نوازا جا رہا ہوگا۔ تو اس کے ساتھ
 ہی دیدار ذات سے جنتی مستفید ہوں گے۔ (طویل حدیث) سرکارِ دین و دنیا ﷺ
 فرماتے ہیں کہ:

”اس مجلس میں کوئی شخص باقی نہیں رہے گا مگر اللہ تعالیٰ اس کے سامنے موجود ہوگا پھر
 ان میں سے (اللہ تعالیٰ) ایک آدمی سے فرمائے گا ”اے فلاں ابن فلاں کیا ٹوا نکار کرتا
 ہے کہ ایک روز تو نے ایسا کہا تھا اور دنیا میں اس کی عہد شکنی کے بعض واقعات یاد کروائے
 گا۔“ وہ عرض گزار ہوگا ”اے رب! کیا تو نے مجھے بخش نہیں دیا“ فرمایا جائے گا ”کیوں
 نہیں میری مغفرت کی وسعت سے ہی تو اس مقام پر پہنچا ہے اسی دوران ان (تمام اہل
 جنت جو دیدارِ الہی سے مشرف ہو رہے ہوں گے) کے اوپر ایک بادل چھا جائے گا اور
 بارش ہونے لگے گی کہ اس جیسی خوشبو کبھی میسر نہیں آئی ہوگی۔“ ۱۶۹

(پنج) ”طوبیٰ ہے اس شخص کے لیے جس کو اپنا عیب لوگوں کے عیبوں سے اچھا لگے
 “(طوبیٰ لِمَنْ شَغَلَتْ عَنْهُ عَيْبُ النَّاسِ) بلاغ المرام میں مسند بزار کے حوالے
 سے شامل حدیث کا اردو ترجمہ کرتے ہوئے مولانا عبد التواب محدث ملتانی حاشیہ میں
 لکھتے ہیں

”طوبیٰ نام ہے ایک درخت کا جنت میں اتنا پھیلا ہوا ہے کہ سوار اس کے سایہ کو سو برس تک
 نہ جھاگ سکے گا۔ یعنی یہ درخت (مراد ہے درخت کا سایہ) اس شخص کو ملے گا جو اپنے عیوب کو
 دور کرنے کی فکر میں لگا رہتا ہے۔ اور دوسرے کا عیب اس کو فکر مند نہیں کرتا یا طوبیٰ سے مراد
 خوشی ہو۔“ (بلوغ المرام، عربی اردو، باب الترہیب من مساوی الاخلاق، ص ۴۶۵)

(شش) رسول اللہ ﷺ فرماتے ہیں کہ

”جنت میں ایک درخت ہے کہ جس کے سائے تلے کوئی سوار ایک سو سال بھی چلا ہے تو اس (درخت) کا (پھیلا ہوا) سایہ (پھر بھی) ختم نہ ہو یہ شجر الخلد ہے“ (تفسیر ابن کثیر، اردو، بحوالہ ابن جریر، جلد اول، پارہ پنجم، ص ۵۰)

(ہفت) حضرت ابو ہریرہ رضی اللہ عنہ سے نقل فرماتے ہیں کہ

”تحقیق جنت میں ایک ایسا درخت ہے جس کے سایہ کو ایک سوار سو سال میں بھی نکلے نہ کر سکے گا آپ اگر (اس درخت کا سایہ حاصل کرنا) چاہیں تو یہ آیت (وَوُضِّلَ مَمْلُودٌ) پڑھیں۔ (متفق علیہ بحوالہ تفسیر مظہری و تفسیر معارف القرآن)

(ہشت) حضرت ابن عباس رضی اللہ عنہما سے نقل فرماتے ہیں کہ

”جنت میں ایک درخت ہے جس کے ہر طرف سو سو سال کے راستے تک سایہ پھیلا ہوا ہے جنتی لوگ اس کے نیچے آکر بیٹھتے ہیں اور آپس میں باتیں کرتے ہیں کسی کو دنیوی کھیل تماشے اور دل بہلاوے یاد آتے ہیں۔“ ۱۶۵

(نہم) حضرت ربیع بن انسؓ نے ”ظِلُّ ظَلِيلٍ“ کی تفسیر کرتے ہوئے فرمایا ہے کہ

هُوَ ظِلُّ الْعَرْشِ الَّذِي لَا يَزُولُ (یعنی وہ سایہ عرش الہی کا ہے جو کبھی زائل نہیں ہو گا) (بحوالہ معارف القرآن جلد دوم ص ۴۴۲)

(دہم) تین چیزیں ذیل کی جس شخص میں ہوں گی اللہ تعالیٰ اس پر روز قیامت اپنا سایہ پھلائے گا بعد ازاں اسے جنت (کے سایوں) میں داخل کرے گا۔

(۱) کمزور کی مدد کرنے والا۔

(۲) ماں باپ کے ساتھ نیک سلوک کرنے والا۔

(۳) غلام پر احسان کرنے والا۔ اچھا

سورة الرعد آیت میں جنت کے سایہ دار درخت ”شجر طوبی“ کا ذکر آیا ہے ”احسن

التفاسیر“ جلد دوم میں مولانا سید احمد حسن محدث دہلوی نے ایک حدیث نقل کی ہے کہ

رسول اللہ ﷺ نے فرمایا ”جنت میں ایک درخت ہے جس کا نام ”طوبی“ ہے اور اس کے انگوڑی طرح کے خوشے بڑے بڑے ہیں۔ (دیکھئے ص ۲۳۳)

آئیے چند اور احادیث مبارکہ ملاحظہ فرمائیں جن میں مطلقاً مختلف اعمال انجام دینے والوں کا ”سایہ“ میں ہونا بیان کیا گیا ہے یہ سایہ قبر میں بھی ہے موجودہ زندگی میں بھی موجود ہے حشر کے روز بھی ہے اور جنت کا بھی۔ ایمان و ایقان میں اضافہ کی خاطر اور ترغیب اعمال صالحہ کے پیش نظر یہ احادیث پیش کی جا رہی ہیں۔

☆ کسی نے پوچھا: ”یا رسول اللہ ﷺ! (عالمًا بلحاظ اجر و فضیلت) سب سے بڑی سورۃ کون سی ہے؟“

فرمایا ”قُلْ هُوَ اللّٰهُ اَحَدٌ“

عرض کیا گیا: قرآن میں سب سے بڑی آیت کون سی ہے؟

فرمایا ”آیت الکرسی اللّٰهُ لَا اِلٰهَ اِلَّا هُوَ الْحَيُّ الْقَيُّوْمُ..... اِلٰی الْخ“

پوچھنے والے نے پوچھا ”اے نبی ﷺ کون سی آیت آپ کو اور آپ کی امت کو پہنچانا محبوب ہے؟“

فرمایا ”سورۃ البقرہ کے خاتمہ کی آیت کہ وہ رحمت الہی کے (یا) خزانہ عرش الہی کے نیچے ہے اللہ نے وہ آیت امت کو دے دی دنیا و آخرت کی کوئی خیر نہیں مگر یہ آیت اس پر مشتمل ہے۔“ (سنن داری، بحوالہ فیضانِ سنت، ص ۷۴، مصنفہ مولانا محمد الیاس قادری)

☆ فرمایا رسول مقبول ﷺ نے ”تین چیزیں قیامت کے دن عرش کے نیچے (عرش کے سایہ میں ہوں گی)“

ایک کلام پاک کہ جھگڑے کا بندوں سے، قرآن پاک کے لیے ظاہر ہے اور باطن۔ دوسری چیز امانت ہے (جو اپنے حاطین کے لیے اللہ سے سفارش کرے گی) اور تیسری رشتہ داری ہے جو پکا کرے گی کہ جس شخص نے مجھ کو جوڑا اس کو اپنی رحمت سے ملا دے۔ اور جس نے مجھے توڑا اے اللہ! اپنی رحمت سے اس کو جدا کر دے۔“ (فضائل

اعمال، باب فضائل قرآن، ص ۶۱۹، مصنفہ مولانا محمد زکریا۔ بحوالہ شرح المستندہ ۲/۱۷۱
☆ رسول اللہ ﷺ نے ارشاد فرمایا:

”جو شخص مجھ پر ایک بار درود شریف پڑھے، اللہ تعالیٰ اس درود شریف کے پڑھنے والے کے سانس سے ایک سفید بادل پیدا فرما دیتا ہے۔ پھر اسے برسنے کا حکم دیتا ہے۔ جب وہ برستا ہے تو اللہ تبارک و تعالیٰ زمین پر برسنے والے ہر قطرے سے سونا پیدا فرماتا ہے۔ اور پہاڑ پر گرنے والے ہر قطرہ سے چاندی پیدا فرماتا ہے اور کافر پر گرنے والے ہر قطرہ کی برکت سے اسے ایمان کی دولت نصیب فرماتا ہے“ (۱۷۳)

☆ ارشاد رسالت مآب ﷺ ہے کہ ”قیامت کے روز اللہ کے عرش کے سوا کوئی سایہ نہیں ہوگا۔ مگر تین (قسم کے) اشخاص اللہ کے عرش کے سائے میں ہوں گے۔ عرض کیا گیا یا رسول اللہ ﷺ وہ خوش نصیب کون ہوں گے۔ ارشاد فرمایا:

(نمبر ۱): وہ جو میرے کسی امتی کی پریشانی دور کرے۔

(نمبر ۲): جو میری سنت کو زندہ کرے۔

(نمبر ۳): جو مجھ پر کثرت سے درود پڑھے۔ ۱۷۴

☆ حضور ﷺ کا ارشاد بامراد ہے کہ:

”جو شخص کسی راستہ پر علم کی طلب کے لئے چلے، اللہ اس کے لئے جنت کا راستہ آسان کر دیتا ہے اور اس پر سکینہ (اطمینان قلب) اترتا ہے اور رحمت (الہی) اسے ڈھانپ لیتی ہے۔ اور ملائکہ اسے گھیر لیتے ہیں اور اللہ تعالیٰ اس کا ذکر ان لوگوں میں کرتا ہے جو اس کے مقرب (قرب تر) ہیں اور جس کے عمل نے سستی کی تو اس کا نسب اسے (درجہ میں) آگے نہیں کر سکتا۔ (فیضانِ سنت، ص ۳۰۴، بحوالہ صحیح مسلم)

☆ حضور رحمت ﷺ کا فرمانِ عالی شان ہے کہ:

تین باتیں جس شخص میں ہوں گی اللہ تعالیٰ (قیامت کے دن) اس کا حساب بہت آسان طریقے سے لے گا اور اس کو اپنی رحمت (کے سائے) میں جنت میں داخل کرے

گا۔ وہ شخص اور اس کی خوبیاں یہ ہیں۔

اول: جو تمہیں محروم کرے تم اسے عطا کرو

دوم: جو تم پر ظلم کرے تم اسے معاف کرو

سوم: جو تم سے قطع تعلقی کرے تم اس سے ملاپ کرو (فیضان سنت، ص ۳۸۸، بحوالہ کنز العمال)

عمامہ کے مسائل بیان کرتے ہوئے مولانا محمد الیاس قادری حدیث رسول ﷺ کے حوالے سے فیضان سنت ص ۷۰۹ پر لکھتے ہیں۔

(احد) ”عمامہ کے ہر بیچ پر کہ جو مسلمان اپنے سر پر دیتا ہے اس پر روز قیامت ایک نور عطا کیا جائے گا (مادردی) (بندہ جس کے حلقہ یا سایہ میں ہوگا)

(ثانیہ) خصوصاً ﷺ نے فرمایا (عمامہ کی طرف اشارہ کر کے) ”فرشتوں کے تاج

ایسے ہی ہوتے ہیں (ابن شاذان) ۵۷۱

☆ سرکار عالی، صاحب شان جلالی، ذات رحمت کمالی، صاحب خیر مکانی ﷺ کا فرمان عالی شان ہے کہ نمازی کے لئے تین کراہتیں (عزتیں) ہیں۔

(۱) ”نمازی جب نماز کے لئے کھڑا ہوتا ہے تو اس کے سر سے لے کر آسمان تک

رحمت الہی کی گھٹا چھا جاتی ہے اور نیکیاں بارش کی طرح برسائی جاتی ہیں۔“

(۲) ”فرشتے نمازی کے قدموں سے لے کر آسمان تک اس کے چاروں طرف جمع

ہوتے ہیں۔“

(۳) ”ایک فرشتہ پکارتا ہے اے نمازی اگر تو دیکھ لے کہ تو کس سے باتیں کر رہا ہے تو

کبھی نماز سے ہٹا پسند نہ کرے“ (فیضان سنت، ص ۹۰۹ تا ۹۱۰، بحوالہ تنبیہ الغالین)

☆ ”جب کوئی جماعت ذکر الہی کے لیے بیٹھتی ہے تو فرشتے اسے گھیر لیتے ہیں (اللہ کی)

رحمت ان کو ڈھانپ لیتی ہے، سکون و اطمینان کی دولت ان کے لیے نازل ہوتی ہے، اللہ ان

کا تذکرہ ان فرشتوں میں کرتا ہے جو اس کے قریب تر ہوتے ہیں۔“ (صحیح مسلم) ۶۷۱

یہ مقامات فضیلت و درجات عالیہ تھے جو اللہ تعالیٰ اپنے صالح بندوں کو ان کے اعمالے خوش ہو کر انعام کے طور عطا فرمائے گا۔ سرکارِ مدینہ، سرورِ قلب و سینہ، رحمت کا فریضہ، نجات کا سفینہ ﷺ کی تو تلقین و ہدایت بھی یہی ہے کہ:

اے لوگو! (اے مسلمانو!) جب تم خدا سے جنت کی دعا مانگو تو جنت الفردوس طلب کیا کرو کیونکہ وہ جنت تمام جنتوں سے اوپر ہے (عرش الہی کے سائے تلے) کیونکہ جنت الفردوس کے (عین اوپر) خدا تعالیٰ کا عرش (مبارک) ہے۔ (بحوالہ اصحاب السنن)

یہاں تک تو قرآن و حدیث کے تفصیلی حوالوں کے ساتھ آیات، احادیث، دلائل، اخبار، آثار موجود ہیں۔ دنیا میں اہل سایہ، قبر میں اہل سایہ، حشر کے دن اہل سایہ اور جنت میں اہل سایہ، بلکہ جنتوں میں اہل سائے والی جنت کا تذکرہ تھا۔ مولانا احمد سعید دہلوی (حجبان الہند) نے اپنی موقر اردو تصنیف (مجموعہ احادیث) ”جنت کی کنجی“ میں بغیر حوالوں کے ان نیکوں کا روں اور خوش نصیبوں کی فہرست دی ہے جو سائے میں ہو نکلے۔ آئیے بطور تبرک اس فہرست کو دیکھتے ہیں تاکہ ہمیں معلوم ہو جائے کہ وہ کون خوش بخت اصحاب ہیں جو سائے جیسی عظیم نعمت سے نوازے جائیں گے۔ یاد رہے کہ اس فہرست میں وہ تمام افراد بھی شامل ہیں جن کا ذکر خیر ابھی قرآن و حدیث کے حوالے سے ہوتا رہا ہے۔

(۱) عدل کرنے والا حاکم۔

(۲) جوانی میں عبادت کرنے والا۔

(۳) جس کے دل میں ہر وقت مسجد کا خیال رہتا ہو۔

(۴) وہ شخص جو صرف اللہ کے لیے آپس میں محبت کریں۔

(۵) وہ شخص جس کو حسین و جمیل عورت نے تخلیہ میں اپنا نفس سوچ دیا ہو اور با

وجود قدرت علی الزنا کے وہ خوفِ خدا سے یہ کہہ کر اس عورت سے الگ ہو جائے اسی
أَخَافُ اللَّهَ رَبَّ الْعَالَمِينَ۔

(۶) وہ جو کہ صدقہ میں اس قدر اخفاء کرتا ہے کہ دائیں ہاتھ کی خبر بائیں ہاتھ کو بھی نہیں ہونے دیتا۔

(۷) تجلیہ میں خوفِ خدا سے رونے والا۔ ۷۷۔

(۸) جو شخص اپنے مقروض کو (قرض کی ادائیگی میں) مہلت دیتا ہے یا قرض کی رقم معاف ہی کر دیتا ہے (مقروض کی بد حالی کو دیکھ کر)۔

(۹) جو شخص مجاہد فی سبیل اللہ کی امداد و معاونت کرتا ہے۔

(۱۰) جو شخص کسی نیک آدمی کو اللہ کے واسطے دوست رکھتا ہے۔

(۱۱) جو شخص مکاتب (۱۷۸) کو آزاد کرانے میں اس کا ہاتھ بٹاتا ہے۔

(۱۲) تجارت میں سچ بولنے والا۔

(۱۳) مجاہدین کے لشکر کی امداد و اعانت کرتا ہوا جو شخص خود بھی شہید جائے۔

(۱۴) جس شخص کے اخلاق اچھے ہوں اور وہ حسنِ خلق سے متصف ہو۔

(۱۵) رات کے اندھیرے میں مسجد کی طرف جانے والا۔

(۱۶) جو شخص موسیٰ دقتوں اور دشواریوں کے باوجود وضو کی تکلیف برداشت کرتا ہو۔

(۱۷) جس شخص نے کسی انسان کو بھوک کی حالت میں کھانا کھلایا ہو۔

(۱۸) بیوہ عورت کی خدمت کرنے والا۔

(۱۹) وہ شخص جو یتیم کی پرورش اور یتیم کے ساتھ حسنِ سلوک کرتا ہو۔

(۲۰) سلطانِ عادل کی نیک نیتی سے خدمت کرنے والا۔

(۲۱) وہ شخص جو دوسروں کے حقوق ادا کرتا ہے اور اپنا حق قبول کرتا ہے۔

(۲۲) جس شخص نے حرام کی طرف نگاہ پھیر کے بھی نہیں دیکھا۔

(۲۳) جو شخص دوسروں کے حق میں وہ فیصلہ کرتا ہے اور وہی حکم لگاتا ہے جو اپنے لیے

پسند کرتا ہے۔

(۲۴) جو شخص بندگانِ خدا کی خیر خواہی کرتا ہے اور ہر وقت اسی خیال میں لگا رہتا ہے۔

(۲۵) جو شخص اہل ایمان کے ساتھ مہربانی کا سلوک کرتا ہے اور ان سے نرمی سے پیش آتا ہے۔

(۲۶) جس عورت کا بچہ مر جائے تو جو شخص (ایسی غمزدہ عورت) کے ساتھ تعزیت کرے گا وہ بھی عرش الہی کے سایہ میں ہوگا۔

(۲۷) جو شخص صلہ رحمی کرتا ہے اور قرابت داروں کے حق کو پہچانتا ہے۔

(۲۸) وہ بیوہ عورت جو چھوٹے بچوں کی پرورش کے خیال سے دوسرا نکاح نہ کرے۔

(۲۹) جو شخص عمدہ کھانا تیار کرے اور اچھی غذا کا انتظام کرے پھر اس کھانے میں (اپنے ساتھ) کسی یتیم کو شریک کرے۔

(۳۰) وہ شخص جو ہر موقع پر اللہ رب العزت کی معیت کا یقین رکھتا ہو۔ (دوسرے

لفظوں میں عقیدۂ احسان ۹۷۱ پر کار بند ہو)

(۳۱) غریبوں کا وہ شکستہ حال طبقہ جن کی غربت اور فقری کے باعث کوئی شخص ان کی طرف متوجہ نہ ہو۔ اگر وہ کسی مجلس میں جائیں تو ان کو کوئی پہچانتے بھی نہیں۔ خاموش اور غیر معروف زندگی بسر کرنے والے فاقوں کی مصیبت سے مر گئے لیکن کسی کو خبر تک نہ ہوئی۔ دنیا میں مجہول لیکن آسمانوں پر مشہور۔ لوگ ان کو بیمار سمجھتے ہیں لیکن ان کو سوائے خوف خدا کے دوسرا کوئی مرض نہیں ہوتا۔

(۳۲) وہ شخص جس نے بچپن میں قرآن سیکھا اور جوان ہو کر بھی اس کو پڑھتا رہا ہو۔

(۳۳) وہ شخص جس کی آنکھ محارم اللہ (اللہ کی حرام کردہ) (منع کردہ) چیزیں سے باز

رہی ہو۔

(۳۴) وہ شخص جس کی آنکھ خوف خدا سے روتی رہی ہو۔

(۳۵) قرآن کی خدمت کرنے والا۔ (حافظ ہو یا ناظرہ) خود بھی قرآن پر عمل کرتے

ہیں اور دوسروں کو بھی قرآن کا مطلب بتاتے ہیں۔

(۳۶) وہ شخص جس کی آنکھ نے خدا کی راہ میں جاگنے کی تکلیف برداشت کی ہو۔

(۳۷) وہ شخص جو اللہ کے راستے میں کسی ملامت کرنے والے کی ملامت سے نہیں ڈرتا۔

(۳۸) وہ شخص جس نے کبھی اپنا ہاتھ مالِ غیر (نا جائز مال) کی طرف نہیں بڑھایا۔

(۳۹) جو لوگ سود نہیں لیتے اور اس کاروبار سے ہی دور رہتے ہیں۔

(۴۰) جو لوگ رشوت نہیں لیتے۔

(۴۱) بیماروں کی عیادت کرنے والا شخص۔

(۴۲) جنازے کے ساتھ جانے والا شخص۔

(۴۳) نفلی روزے رکھنے والا شخص۔

(۴۴) وہ شخص جو ذکرِ الہی کی غرض سے وقت کا شمار (انتظار) کرتا رہتا ہو۔ مثلاً (یہ

انتظار کرے کہ) وقت ہو جائے تو نماز پڑھوں۔

(۴۵) جس نے کسی غمگین کا غم دور کیا اور مصیبت زدہ کی مصیبت دور کی۔

(۴۶) وہ شخص جس نے رسول اللہ ﷺ کی سنت کو زندہ کیا۔

(۴۷) حضرت علی کرم اللہ وجہہ سے دوستی رکھنے والا آدمی۔

(۴۸) کثرت سے سرکارِ دو عالم ﷺ کی خدمت میں درود بھیجنے والا اور خدا کا ذکر

کرنے والا۔

(۴۹) دل اور زبان دونوں سے خدا کا ذکر کرنے والا۔

(۵۰) جن مسلمانوں کے بچے صغریٰ (چھوٹی عمر) کی حالت میں مر گئے ہوں۔

(۵۱) جو شخص صبح کی نماز کے بعد سورۃ انعام کی پہلی تین آیتیں پڑھا کرتا ہے۔ سورۃ

انعام ساتویں پارے میں ہے۔

(۵۲) جن لوگوں کے دل پاک صاف اور بدن صاف و پاکیزہ ہوں خدا کے

لئے (ایک دوسرے سے) محبت کرتے ہیں۔ خدا کے ذکر کے ساتھ ان کا بھی ذکر کیا جاتا

ہے۔ اور جہاں ان کا ذکر کیا جاتا ہو ان کے ساتھ ہی خدا کا ذکر بھی کیا جاتا ہو۔

(۵۳) سردی کے موسم میں وضو کی پابندی کرنے والے، مسجدوں کو آباد اور ان کی تعمیر

میں سعی کرنے والے اور صبح کے وقت کثرت سے استغفار میں مشغول رہنے والے۔

(۵۴) وہ امام جس سے اس کے مقتدی راضی ہوں۔

(۵۵) نیکی کا حکم کرنے والے اور بُرائی سے منع کرنے والے۔ خدا تعالیٰ کی اطاعت

کے لیے اس کے بندوں کو بلانے والے۔

(۵۶) وہ شخص جو اللہ تعالیٰ کی دی ہوئی نعمتوں پر لوگوں سے حسد نہیں کرتا۔ ماں باپ

کے ساتھ نیکی (کا سلوک) کرتا ہے۔ چغل خوری سے احتساب کا عادی ہے۔

(۵۷) وہ لوگ جو قرآن کی تعلیم دیتے ہیں۔

(۵۸) جس شخص نے اپنا مال اور اپنی جان جہاد فی سبیل اللہ میں خرچ کر دی اور

شہادت کا مرتبہ حاصل کر لیا۔ اس کے لیے عرش الہی کے نیچے ایک خیمہ بھی نصب کیا

جائے گا۔

(۵۹) وہ مؤذن جو اللہ تعالیٰ کے لیے پانچوں وقت اذان دیتا ہے۔

(۶۰) وہ شخص جو ماں باپ کی نافرمانی نہیں کرتا۔

(۶۱) وہ غلام جس نے اپنے مجازی آقا (مراد ہے دنیاوی آقا) کے ساتھ ساتھ

مولائے حقیقی (مراد ہے رب کریم) کا حق بھی ادا کیا۔

(۶۲) وہ شخص جو لوگوں کی حاجت براری اور مشکل کشائی میں لگا رہتا ہے۔

(۶۳) اللہ کے لیے اپنے وطن سے ہجرت کر جانے والا۔ ۱۸۰

(۶۴) اہل تقویٰ (یہ سب سے زیادہ عالی مرتبہ لوگ ہوں گے)

(۶۵) وہ شخص جو لوگوں کے درمیان صلح کرانے (یا صلح جوئی کے ماحول کو قائم رکھنے

کے لیے) کی سعی کرتا ہے۔

(۶۶) وہ انسان جس کے دل نے کبھی زنا کا ارادہ نہیں کیا۔

(۶۷) لا الہ الا اللہ کا ورد کثرت سے کرنے والا۔

(۶۸) ایسا شخص جو جب بھی کوئی بات کرتا ہے تو علم کی کرتا ہے اور جب بھی سکوت

کرتا ہے تو علم کی بات پر شکوت کرتا ہے۔

(۶۹) بے کار و بے ہنر اور صنعت نہ جاننے والے انسان کی اعانت کرنے والا آدمی۔

(۷۰) جو شخص اللہ تعالیٰ اور رسول اللہ ﷺ پر ایمان لایا۔ خدا کی راہ میں اس نے جہاد

کیا۔ اور ہمیشہ سچ بولتا رہا۔

(۷۱) امانت کو صحیح طریقے سے ادا کرنے والا۔

(۷۲) غلے کی نگرانی کے لئے آرزو نہ کرنے والا شخص۔ ۱۸۱

(۷۳) وہ شخص جو ہر روز نماز مغرب کے بعد دو رکعتیں پڑھتا ہے اور ہر رکعت میں سورۃ

فاتحہ کے ساتھ گیارہ گیارہ مرتبہ سورۃ اخلاص قل هو اللہ..... الی الخ پڑھتا ہے۔

(۷۴) قرآن کریم کی الحان و ترتیل سے تلاوت کرنے والا۔

(۷۵) شہداء کی روحمیں جو سبز پرندوں کے جسموں میں رہتی ہیں اور یہ پرندے شام کو

عرش الہی کے نیچے لٹکی ہوئی قنادیل میں رہتے ہیں۔

(۷۶) کمزوروں کی مدد اور غلاموں پر احسان کرنے والا۔

(۷۷) حضور ﷺ قیامت کے دن سایہ رحمن میں رونق افروز ہوں گے۔ دوسرے

انبیاء کرام علیہم السلام بھی سایہ الہی میں ہوں گے۔

(۷۸) حضرت علیؑ کو اے حمد لئے امام حسنؑ و حسینؑ کے ہمراہ عرش کے سایہ میں ہوں گے۔

(۷۹) رشتہ داریوں کا اکرام کرنے والا اور اس سلسلے میں نرمی، درگزر، احسان اور

الطاف کرنے والا۔

(۸۰) علم کی تلاش و جستجو میں لگ جانے والا۔ (بالخصوص وہ لوگ جو حصول علم کے لیے

گھربار چھوڑ کر درسگاہوں میں جا بیٹھتے ہیں)۔

(۸۱) صبر و برداشت سے کام لینے والا جو شکوہ اور آہ وزاری سے بچنے والا ہو۔

(۸۲) اپنے عیبوں پر نظر کھنے والا اور دوسروں کے عیبوں سے قطع نظر کرنے والا۔ ۱۸۲

(۸۳) خشوع و خضوع اور اللہ کے تصور میں گم ہو کر نماز پڑھنے والا جو دنیا و مافیہا سے

بے خبر ہو جائے۔

یہ ہے اللہ کی رحمت کا سایہ اور اس کے مستحقین اہل سایہ۔ جس کا تذکرہ قرآن و حدیث کی روشنی میں ابھی پیش کیا گیا ہے۔ آئیے آج ہم عہد کریں کہ ہم اعتقادی و عملی اخلاص و ایمان کے ساتھ اپنے آپ کو اس حد تک ضرور مومن بنائیں گے کہ اللہ تعالیٰ ہمارا شمار بھی اہل سایہ میں کر دے۔ (آمین)

مآخذ و حوالہ جات

- ۱۔ سورۃ البقرہ، آیہ ۴۔ (آخرت کا دن)
- ۲۔ سورۃ ص، آیہ ۱۶۔ (حساب کا دن)
- ۳۔ سورۃ تغابن، آیہ ۹۔ (نقصان واضح ہو جانے کا دن)
- ۴۔ سورۃ الحاقۃ، آیہ ۱۔ (آنے والی سخت گھڑی)
- ۵۔ سورۃ القیامۃ، آیہ ۱۔ سورۃ المجادلہ، آیہ ۷۔ (کھڑے کئے جانے کا دن)
- ۶۔ سورۃ النبأ، آیہ ۱۔ (خبر عظیم واقعہ یعنی قیامت کی)
- ۷۔ سورۃ الانفطار، آیہ ۱۔ (آسمان کے پھٹ پڑنے کا دن)
- ۸۔ سورۃ الانشقاق، آیہ ۱۔ (آسمان میں دراڑیں پڑ جانے کا دن)
- ۹۔ سورۃ الفاشیہ، آیہ ۱۔ (ڈھانپ لینے والی)
- ۱۰۔ سورۃ القارعة، آیہ ۱۔ (دہلا دینے والی)
- ۱۱۔ سورۃ التکویر، آیہ ۱۔ (سورج کو لپیٹ دیئے جانے کا دن)
- ۱۲۔ سورۃ الجاثیہ، آیہ ۲۸۔ (جزا دیئے جانے کا دن)
- ۱۳۔ سورۃ ق، آیہ ۲۰۔ (وعدہ کا دن)
- ۱۴۔ سورۃ ق، آیہ ۲۲۔ (نگاہ کے تیز ہو جانے کا دن)
- ۱۵۔ سورۃ ق، آیہ ۳۴۔ (ہمیشہ رہنے کے فیصلے کا دن)
- ۱۶۔ سورۃ ق، آیہ ۴۱۔ (نماد دیئے جانے کا دن)
- ۱۷۔ سورۃ ق، آیہ ۴۲۔ (حج والا دن)
- ۱۸۔ سورۃ ق، آیہ ۴۲۔ (قبروں سے نکل پڑنے کا دن)
- ۱۹۔ سورۃ ق، آیہ ۴۳۔ (زمین کے پھٹ جانے کا دن)
- ۲۰۔ سورۃ الفتحہ، آیہ ۳۔ سورۃ الداریات، آیہ ۱۲۔ (حساب کتاب کے فیصلے کا دن)
- ۲۱۔ سورۃ الطور، آیہ ۹۔ (آسمان کے دہلنے کا دن)

سورة الطور، آية-۱۳ (آگ کی طرف بلائے جانے کا دن)	۲۲
سورة القمر، آية-۶ (بلائے والے کے بلائے کا دن)	۲۳
سورة القمر آية-۸ (جنگی کا دن)	۲۴
سورة القمر، آية-۱۹ (نحوت والا کا دن)	۲۵
سورة القمر، آية-۴۸ (منہ کے بل گھسیٹے جانے کا دن)	۲۶
سورة الواقعة، آية-۵۰ (ایک مقرر، معلوم دن)	۲۷
سورة الممتحنة، آية-۶ (آخرت کا) یا آخری دن)	۲۸
سورة التغابن، آية-۹ (نقصان واضح ہو جانے کا دن)	۲۹
سورة القلم، آية-۴۲ (کسی ساقی کی حقیقت کھولے جانے کا دن)	۳۰
سورة الحاقة، آية-۱۵ (قیامت کے وقع ہو جانے کا دن)	۳۱
سورة المعارج، آية-۸ (آسمان کے تانبے جیسا ہونے کا دن)	۳۲
سورة المعارج، آية-۴۲ (وعدہ کیا گیا دن)	۳۳
سورة المعارج، آية-۴۳، ۴۴ (ان کے قبروں سے نکلنے کا دن)	۳۴
سورة المزمل، آية-۱۴ (زمین زور پہاڑوں کے قہر قہرانے کا دن)	۳۵
سورة المدثر، آية-۹ (بہت جنگی کا دن)	۳۶
سورة المرسلات، آية-۱۳، ۱۴ (فیصلے کا دن)	۳۷
سورة المرسلات، آية-۳۵ (بول نہ سکنے کا دن)	۳۸
سورة المرسلات، آية-۳۸ (پہلوں کو) ایک جگہ جمع کرنے کا دن)	۳۹
سورة النبأ، آية-۱۷ (فیصلہ کا مقرر دن)	۴۰
سورة النبأ، آية-۱۸ (صور پھونکے جانے کا دن)	۴۱
سورة النبأ، آية-۳۹ (برحق د)	۴۲
سورة النبأ، آية-۴۰ (اس دن آدمی دیکھے گا)	۴۳
سورة النازعات، آية-۶ (زمین کے قہر قہرانے کا دن)	۴۴
سورة النبأ، آية-۳۸ (روح اور فرشتوں کے کھڑا ہونے کا دن)	۴۵
سورة النازعات، آية-۳۵ (انسان کے) اپنے اعمال کو یاد کرنے کا دن)	۴۶
سورة عبس، آية-۳۳ (آدمی کے بھاگنے) منہ پھیرنے، نہ پہچاننے) کا دن)	۴۷
سورة المطففين، آية-۶ (لوگوں کے) اپنے رب کے ہاں کھڑے ہونے کا دن)	۴۸
سورة المطففين، آية-۵ (ایک بہت بڑا دن)	۴۹
سورة البروج، آية-۲ (وعدہ کیا گیا دن)	۵۰
سورة الطارق، آية-۹ (تمام جیسے ہمیدوں کے جاننے کا دن)	۵۱
سورة القمر، آية-۴۶ (سخت اور کڑوا دن)	۵۲

- ۵۳ سورة القارعة، آیت۔ ۴ (اس روز لوگ یوں ہونگے جیسے بکھرے ہوئے پتے)
- ۵۴ سورة الانفطار، آیت۔ ۱۹ (فیصلہ معاملہ) اللہ کے ہاتھ میں ہونے والا دن)
- ۵۵ سورة المومنون، آیت۔ ۱۱۳ (آج کے دن..... ان کو جزا عطا ہوگی)
- ۵۶ سورة غافر، آیت۔ ۱۶ (جس دن وہ بالکل سامنے ہونگے) (اپنے اعمال کے ساتھ)
- ۵۷ سورة الدھر، آیت۔ ۷ (طے شدہ سختی کا دن)
- ۵۸ سورة الانسان، آیت۔ ۱۰ (جو بہت خشک اور بڑا ہی سخت دن ہوگا)
- ۵۹ سورة الدھر آیت۔ ۲۷ (بھاری دن)
- ۶۰ سورة السجدة، آیت۔ ۱۴ (آج کا قیامت کا دن)
- ۶۱ سورة الطور، آیت۔ ۴۵ (بے سدھ کئے جانے کا دن)
- ۶۲ سورة النساء، آیت۔ ۴۲ (کافروں کی مٹی میں مل جانے کی) خواہش کرنے کا دن)
- ۶۳ سورة النحل، آیت۔ ۸۷ (اللہ تعالیٰ کے سامنے سیدھے کھڑے ہونے کا دن)
- ۶۴ سورة قمریم، آیت۔ ۳۷ (اللہ کے پاس آنے کا دن)
- ۶۵ سورة طہ، آیت۔ ۱۰۲ (آنکھوں کے نیلی ہونے کا دن)
- ۶۶ سورة طہ، آیت۔ ۱۰۹ (وہ دن جب شفاعت فائدہ نہ دے گی)
- ۶۷ سورة الفرقان، آیت۔ ۲۲ (بھرموں کے لئے خوشخبری سے محرومی کا دن)
- ۶۸ سورة النمل، آیت۔ ۸۹ (ایمان والوں کے لئے) گمراہی سے محفوظ ہونے کا دن)
- ۶۹ سورة الروم، آیت۔ ۴ (اہل ایمان کی خوشی کا دن)
- ۷۰ سورة الروم، آیت۔ ۱۴ (قیامت کی) گھڑی کے قائم ہونے کا دن)
- ۷۱ سورة الروم، آیت۔ ۱۴ (جس دن وہ لوگ) الگ الگ ہو جائیں گے)
- ۷۲ سورة الروم، آیت۔ ۴۳ (لوگوں کے بتر بتر ہونے کا دن)
- ۷۳ سورة غافر، آیت۔ ۹ (جس دن) برائیوں سے بچا لینے والوں پر رحم فرماتا ہے)
- ۷۴ سورة الجاثیة، آیت۔ ۲۷ (باطل پرستوں کے نقصان میں رہنے کا دن)
- ۷۵ سورة الطور، آیت۔ ۱۱ (جھٹلانے والوں کے لئے برا دن)
- ۷۶ سورة الحاقة، آیت۔ ۱۶ (آسمانوں کے بے حیثیت ہو جانے کا دن)
- ۷۷ سورة القيامة، آیت۔ ۲۲ (تروتازہ چہروں والوں کا دن)
- ۷۸ سورة القيامة، آیت۔ ۲۴ (گہڑے ہوئے چہروں والوں کا دن)
- ۷۹ سورة القيامة، آیت۔ ۳۰ (رب کی طرف) چلنے کا دن)
- ۸۰ سورة النازعات، آیت۔ ۸ (دلوں کو لرزادینے والا دن)
- ۸۱ سورة الذاریات، آیت۔ ۱۳ (مشکل میں ڈالے جانے کا دن)
- ۸۲ سورة عبس، آیت۔ ۳۷ (کسی کی پروا نہ کرنے کا دن)
- ۸۳ سورة عبس، آیت۔ ۳۸ (اس دن سپیدہ سحر کی طرح چہرے ہوں گے)

سورۃ عبس، آیت۔ ۴۰ (اس دن چہروں پر ہوائیاں اڑ رہی ہوں گی)	۸۴
سورۃ التطفیف، آیت۔ ۱۵ (پردۂ حجاب میں ڈالے گئے لوگوں کا دن)	۸۵
سورۃ الغاشیہ، آیت۔ ۲ (اس دن بہت سے چہرے ذلیل ہوں گے)	۸۶
سورۃ الغاشیہ، آیت۔ ۸ (اس روز بہت سے چہرے خوش ہو گئے)	۸۷
سورۃ الفجر، آیت۔ ۲۳ (جہنم کے لائے جانے کا دن)	۸۸
سورۃ الغنیا، آیت۔ ۱۱ (قیامت کے دن کاسب سے بہتر علم اللہ کو ہے)	۸۹
سورۃ المعارج، آیت۔ ۱۱ (اس دن مجرم چھٹکارے کی خواہش کریں گے)	۹۰
سورۃ ہود، آیت۔ ۶۶ (اس دن کی رسوائی)	۹۱
سورۃ البقرہ، آیت۔ ۲۵۳ (اس دن نہ کوئی خرید و فروخت ہوگی نہ دوستی ہوگی نہ سفارش)	۹۲
سورۃ آل عمران، آیت۔ ۳۰ (اپنے اعمال کو (کھلی آنکھوں سے) دیکھنے کا دن)	۹۳
سورۃ المائدہ، آیت۔ ۱۱۹ (یہ بچوں کے نفع (فائدہ) کا دن ہے)	۹۴
سورۃ الانعام، آیت۔ ۲۲ (سب کو جمع کرنے کا دن)	۹۵
سورۃ الانعام، آیت۔ ۹۳ (رسوائی کے عذاب کا دن)	۹۶
سورۃ الاعراف، آیت۔ ۱۳ (اٹھائے جانے کا دن)	۹۷
سورۃ توبہ، آیت۔ ۷۷ (ان کے حاضر کئے جانے کا دن)	۹۸
سورۃ ہود، آیت۔ ۳ (ایک بڑا دن)	۹۹
سورۃ ہود، آیت۔ ۲۶ (دروناک عذاب والا دن)	۱۰۰
سورۃ ہود، آیت۔ ۱۰۳ (حاضر بارگاہ کئے جانے کا دن)	۱۰۱
سورۃ ہود، آیت۔ ۱۰۳ (لوگوں کو جمع کئے جانے کا دن)	۱۰۲
سورۃ ابراہیم، آیت۔ ۴۴ (عذاب کے آنے کا دن)	۱۰۳
سورۃ ابراہیم، آیت۔ ۴۸ (زمین اور آسمان کے بدل دئے جانے کا دن)	۱۰۴
سورۃ الحجر، آیت۔ ۳۸ (مقررہ وقت کے آنے کا دن)	۱۰۵
سورۃ النحل، آیت۔ ۲۷ (کافروں کے لئے رسوائی اور برائی کا دن)	۱۰۶
سورۃ النحل، آیت۔ ۱۲۳ (قیامت کا دن)	۱۰۷
سورۃ اسراء، آیت۔ ۵۲ (تم کو پکارے جانے کا دن)	۱۰۸
سورۃ القصص، آیت۔ ۶۵ (ان سب کو آواز دیئے جانے کا دن)	۱۰۹
سورۃ الکہف، آیت۔ ۴۷ (پہاڑوں کو چلائے جانے کا دن)	۱۱۰
سورۃ المریم، آیت۔ ۳۹ (کثرت کا دن)	۱۱۱
سورۃ طہ، آیت۔ ۱۲۶ (بھلا دیئے جانے کا دن)	۱۱۲
سورۃ الانبیاء، آیت۔ ۱۰۴ (آسمان کو کاغذ کی طرح لپیٹ دیئے جانے کا دن)	۱۱۳
سورۃ الحج، آیت۔ ۵۵ (نخت عذاب کا دن)	۱۱۴

- ۱۱۵ سورة الحج، آیت۔ ۱ (قیامت کے زلزلے کا دن)
- ۱۱۶ سورة النور، آیت۔ ۶۳ (اس (اللہ کریم) کی طرف واپس جانے کا دن)
- ۱۱۷ سورة الفرقان، آیت۔ ۲۵ (آسمان کے بدلی سے پھٹ جانے کا دن)
- ۱۱۸ سورة الروم، آیت۔ ۱۳ (لوگوں کے الگ الگ کئے جانے کا دن)
- ۱۱۹ سورة طہ، آیت۔ ۱۰۸ (پکارنے والے کے پیچھے پیچھے چلنے کا دن)
- ۱۲۰ سورة یس، آیت۔ ۶۵ (مومنوں کو بند کر دیئے جانے کا دن)
- ۱۲۱ سورة یس، آیت۔ ۶۵ (ہاتھ پاؤں کے گواہی دینے کا دن)
- ۱۲۲ سورة الصافات، آیت۔ ۲۶ (گردن جھکائے جانے کا دن)
- ۱۲۳ سورة المؤمن، آیت۔ ۱۶ (اللہ وعدہ قہار کے بادشاہ ہونے کا اعلان کرنے کا دن)
- ۱۲۴ سورة المؤمن، آیت۔ ۱۸ (قریب آیا ہوا دن)
- ۱۲۵ سورة المؤمن، آیت۔ ۱۷ (ظلم سے پاک دن)
- ۱۲۶ سورة المؤمن، آیت۔ ۱۵ (طاقت کا دن)
- ۱۲۷ سورة غافر، آیت۔ ۳۲ (قیامت کا دن)
- ۱۲۸ سورة غافر، آیت۔ ۵۱ (گواہوں کے کھڑا ہونے کا دن)
- ۱۲۹ سورة الدخان، آیت۔ ۱۶ (بڑی سخت گرفت کئے جانے کا دن)
- ۱۳۰ سورة ابراہیم، آیت۔ ۴۱ (حساب کے قائم کئے جانے کا دن)
- ۱۳۱ سورة الصفت، آیت۔ ۴۱ (جھٹلائے جانے والے دن کے واقع ہو جانے کا دن)
- ۱۳۲ ترجمہ مولانا محمود الحسن، اسیر مائتہ ربیعہ ہندی
- ۱۳۳ ترجمہ مولانا محمود الحسن دینہ ہندی
- ۱۳۴ ترجمہ مولانا احمد رضا خان بریلوی
- ۱۳۵ ترجمہ مولانا احمد رضا خان بریلوی
- ۱۳۶ ترجمہ مولانا اشرف علی تھانوی
- ۱۳۷ ترجمہ مولانا اشرف علی تھانوی
- ۱۳۸ ظلاً کلّیل سے کتا یہ زندگی کی آسائش مراد ہے اور ظلاً کتایہ فتن بدلی کو کہتے ہیں اور عام طور پر اس کا استعمال ناخوش گوار مواقع پر ہوتا ہے۔ (دیکھیے مفردات القرآن حصہ دوم ص ۶۵۲ (اردو))
- جہاں دھوپ نہ پڑے اس جگہ کو ظل کہتے ہیں یعنی سایہ بظلال یا ظلت کی جمع ہے بظلال۔ ظلتہ سائبان دھوپ سے بچانے والی چیز کو کہتے ہیں (دیکھیے تفسیر مظہری (اردو) جلد نمبر ۵۵۶)
- حضرت ابن مسعود رضی اللہ تعالیٰ عنہ فرماتے ہیں "جنت میں ہمیشہ وہ وقت رہے گا جو صبح صادق کے آگے لے کر طلوع آفتاب کے درمیان درمیان رہتا ہے" (تفسیر ابن کثیر (اردو) سہ ماہی ۱۷۷ سورۃ واقعہ ص ۷۳ تا ۷۴)
- حضرت حسن رحمۃ اللہ علیہ (بصری) فرماتے ہیں کہ "یہ سایہ (جنت) کتنا ہی نہیں نہ سورج آئے نہ گرمی ستائے فجر سے طلوع ہونے سے پیشتر کا سال ہر وقت اس کے نیچے (عرش الہی کے نیچے) رہتا ہے" (ایضاً)

- ۱۳۹ اردو ترجمہ شاہ رفیع الدین الدہلوی
- ۱۴۰ مشکوٰۃ المصابیح (عربی، اردو) حصہ اول ص ۴۵۷
- ۱۴۱ مشکوٰۃ المصابیح (عربی، اردو) حصہ اول ص ۴۷۱
- ۱۴۲ فضائل القرآن فی فضائل اعمال، ص ۲۳۹، مصنفہ مولانا محمد زکریا
- ۱۴۳ مشکوٰۃ المصابیح (عربی، اردو) جلد دوم ”کتاب الصلوٰۃ و مواضع الصلوٰۃ“ فصل اول ص ۱۵۱ حدیث نمبر ۶۳۹
- ۱۴۴ اردو ترجمہ مولانا عبدالحکیم خان اختر شاہجہان پوری (مرحوم)
- ۱۴۵ جنت کی کنجی، ص ۱۳۶ مرتبہ مولانا احمد سعید دہلوی
- ۱۴۶ سورة الواقعة، آیہ ۳ (کسی کو نچا کرنے والی، کسی کو اونچا کرنے والی)
- ۱۴۷ مسند احمد و مسند ابن خزیمہ بحوالہ جنت کی کنجی، ص ۳۷ حدیث نمبر ۲۳۶
- ۱۴۸ مشکوٰۃ المصابیح (عربی، اردو) حصہ دوم، کتاب الآداب باب الحب فی اللہ و من اللہ، ص ۶۴۱ حدیث نمبر ۴۷۸۵ صحیح مسلم کے حوالہ سے اس طرح آئی ہے فرمایا سرکارِ دو عالم ﷺ نے ”اللہ تعالیٰ قیامت کے روز فرمائے گا کہ میرے جلال کے باعث (آپس میں) محبت کرنے والے کہاں ہیں میں انہیں اپنے کرم کا سایہ دوں گا جبکہ آج میرے سایہ کے سوا کوئی سایہ نہیں ہے“ (اردو ترجمہ مولانا عبدالحکیم خان اختر شاہجہان پوری)
- ۱۴۹ کبھی یہ ہوتا ہے کہ وہ نعمت زید میں برائیاں جانتا نہ یہ چاہتا ہے کہ اس میں نعمت نہ ہو بلکہ یہ چاہتا ہے کہ اللہ تعالیٰ مجھ کو بھی عطا فرمائے اس کو غبطہ کہتے ہیں (دیکھیے بلوغ المرام (عربی، اردو) ص ۲۸۵ حاشیہ نمبر ۳۳ مولانا عبدالنواب ملتانی)
- ۱۵۰ مشکوٰۃ المصابیح (عربی، اردو) کتاب الفتن، حصہ سوم، ص ۶۳، حدیث نمبر ۵۳۲۷
- ۱۵۱ صحیح ابن حبان بحوالہ جنت کی کنجی، ص ۱۲۶، حدیث نمبر ۱۰۳۸
- ۱۵۲ بردایت صحیح ابن حبان و مستدرک حاکم بحوالہ بلوغ المرام (عربی، اردو) باب صلۃ الطلوع ص ۲۰۹
- ۱۵۳ رفیع الشان ترجمہ قرآن (۱۰ ترجمہ والا قرآن مجید) (حوالہ ۶۰۳) ص ۳۱۰ مطبوعہ تاج کینیڈیہ (پہلے پانچ پاروں والی جلد اول)
- ۱۵۴ مفہوم القرآن مصنفہ و مرتبہ غلام احمد پرویز، جلد اول، ص ۱۹۶، ادارہ طلوع اسلام لاہور
- ۱۵۵ ترجمان القرآن (ترجمہ و حاشیہ قرآن مجید) مرتبہ مولانا ابوالکلام آزاد جلد اول ص ۳۱۰ مطبوعہ شیخ غلام علی ایڈ سنز لاہور
- ۱۵۶ تفسیر حقانی، جلد سوم، ص ۱۹۷، از مولانا ابو محمد عبدالحق حقانی الدہلوی، مکتبہ العزیز یہ لاہور
- ۱۵۷ تفسیر تفہیم القرآن، جلد اول، ص ۳۶۲، از مولانا سید ابوالاعلیٰ مودودی، مکتبہ ترجمان القرآن لاہور

- ۱۵۸ تفسیر تدریج القرآن، جلد دوم، ص ۸۰، از مولانا امین احسن اصلاحی، دارالاشاعت اسلامیہ لاہور
- ۱۵۹ تفسیر ضیاء القرآن، جلد اول، ص ۳۵۵، از شیخ محمد کرم شاہ الازہری، مکتبہ ضیاء القرآن لاہور
- ۱۶۰ تفسیر فاضلی، جلد اول، ص ۳۶۳، از ڈاکٹر محمد اشرف فاضلی، فاضلی فاؤنڈیشن لاہور
- ۱۶۱ تفسیر مواہب الرحمن، جلد دوم، سپارہ پنجم، ص ۹۷، از مولانا سید امیر علی طبع آبادی مکتبہ رشیدیہ لمیٹڈ لاہور
- ۱۶۲ تفسیر حقانی، جلد سوم، ص ۹۷ (حاشیہ)
- ۱۶۳ تفسیری حاشیہ نزال القرآن العرفان برکنز الایمان، ص ۱۲۷، تاج کمپنی لمیٹڈ کراچی۔
- ۱۶۴ تفسیری حاشیہ مطبوعہ تاج کمپنی، ص ۹۶
- ۱۶۵ تفسیری حاشیہ بر ترجمہ مولانا محمود الحسن، دیوبندی ص ۱۱۲
- ۱۶۶ قاضی ثناء اللہ پانی پتی نے تفسیر مظہری جلد سوم میں ص ۱۴ پر شمس شمس بود فیصل
- لفظی کے علاوہ ایک اور مثال یوم ایوم بھی دی ہے تا معلوم صاحب معارف القرآن مفتی محمد رفیع صاحب نے تفسیر مظہری کا حوالہ دینے کے باوجود تیسری مثال کیوں چھوڑ دی (دیکھیے جلد دوم، ص ۴۴۲)
- ۱۶۷ مشکوٰۃ المصابیح "کتاب الفتن" حصہ سوم باب الحوض والشفاعة، ص ۷۷-۷۸ بحوالہ صحیح مسلم
- ۱۶۸ مشکوٰۃ المصابیح "کتاب الفتن" حصہ سوم باب الحوض والشفاعة، ص ۸۲
- ۱۶۹ مشکوٰۃ المصابیح "کتاب الفتن" حصہ سوم باب الحوض والشفاعة، ص ۸۳ بحوالہ جامع ترمذی
- ۱۷۰ مشکوٰۃ المصابیح "کتاب الفتن" حصہ سوم باب الحوض والشفاعة ص ۹۱ بحوالہ جامع ترمذی (طویل حدیث کا اقتباس ہے)
- ۱۷۱ تفسیر ابن کثیر (اردو) سپارہ نمبر ۲۷ تفسیر سورۃ واقعہ، ص ۷۳-۷۴
- ۱۷۲ زاویرہ (مجموعہ حدیث) ص ۱۰۸-۱۰۹ مرتبہ مولانا جلیل احسن ندوی بحوالہ ترمذی و ترمذی
- ۱۷۳ بظاہر ان دونوں حدیثوں (موجودہ و ماقبل) میں ایسے افراد کا ذکر نہیں جو سائے میں ہوئے مگر مختلف مقدس چیزوں کے حوالے سے کہ وہ قیامت کے دن اللہ کے عرش کے سائے کے تلے ہوں گی یہی بتانا مقصود ہے کہ ان تلے حاکمین بھی عرش کے سائے تلے ہوں گے، یا پھر ان حبرک چیزوں و اعمال کی سفارش و حمایت ان کے رکھے والوں کو عرش کے سایہ تلے لانے کا سبب بن جائے گی اس لئے ان چیزوں کے ذکر سے ان کے حاکمین و عاملین کا تذکرہ اکرام اور سایہ عافیت میں ہونا مذکور ہے، واللہ اعلم۔
- ۱۷۴ فیضان سنت صفحہ ۵۲-۱۵۱ بحوالہ مکافئۃ القلوب اس امر رحمت سے مراد جس کا ذکر اس حدیث میں ہوا ہے اللہ کی خصوصی رحمت و شفقت ہو سکتی ہے جس کا نزول روحانی ہے مادی نہیں۔ اس امر رحمت کا نزول اور اس کی مذکورہ نشانیوں کا ظہور خاص بندوں پر خاص حالات میں اور خاص

مقامات پر ہی ہو سکتا ہے۔ ہر کسی کے لیے ہر حالت میں اور ہر جگہ پر نہیں۔ ورنہ ہر روز نمازوں میں ورود و سلام کی غفلتوں میں، نیتوں میں اور دوسرے مختلف مواقع پر کئی درودوں مسلمان درود پڑھتے ہیں۔ ہوتا تو اب یہ چاہیے کہ ساری زمین سونا تمام پہاڑ چاندی کے اور کل کفار مسلمان ہو جائیں۔ مگر ایسا نہیں ہے۔ اس لئے یہاں عموم نہیں خصوص مراد لینا پڑے گا اور اس عظیم سعادت کو مادی نہیں بلکہ روحانی ماننا پڑے گا۔“ واللہ اعلم۔

۱۷۵ فیضانِ سنت، ص ۵۷-۱۵۶ بحوالہ افضل الصلوات علی سید السادات (رحمۃ اللہ علیہ)

۱۷۶ فرشتوں کے تاج ہوں یا قیامت کے روز ملنے والا نور، یہ دونوں بندہ مومن کے لیے عزت و اکرام، شان و شوکت، درجات اور قرب کی نشانی ہیں۔ جن کا سایہ اُن کے حاکمین کو راحت و عافیت میں بھی رکھے گا۔ واللہ اعلم۔

۱۷۷ مشکوٰۃ المصابیح (عربی مبدع) حصہ اول، باب ذکر الہی و تقرب خداوندی، ص ۳۹۰۔

۱۷۸ دیکھیے جنت کی کئی، ص ۱۳۳، حدیث نمبر ۱۲۰۶۔

۱۷۹ مکاتب وہ غلام ہوتا ہے جو آزاد ہونا چاہے مگر اُس کی آزادی کو اُس کا آقا رقم و زر سے مشروط کر دے کہ تم مجھے اتنا مال بنا کر دو تو میں تمہیں آزاد کر دوں گا۔ یہ معاہدہ لکھا جاتا ہے اس وجہ سے ایسے غلام کو مکاتب کہا جاتا ہے۔ جو شخص ایسے غلام کی آزادی میں تعاون کرے اُس کا اس حدیث میں ذکر ہے۔ ایسے لوگ مالِ زکوٰۃ کے مستحق بھی ہوتے ہیں۔ (دیکھیے سورۃ توبہ آیت ۶۰)

۱۸۰ صحیح بخاری و صحیح مسلم کی متفق علیہ حدیث، جسے صحت جبریلؑ بھی کہا جاتا ہے، میں احسان کی تعریف یہ آئی ہے۔ اَنْ يَغْلِبَ اللّٰهُ كَنَانِكَ تَرَاهُ لَئِنْ لَمْ تَكُنْ تَرَاهُ فَانَّهُ بِرَأْسِكَ (مشکوٰۃ المصابیح کتاب الایمان حدیث نمبر ۱) ترجمہ: ”تو اللہ کی عبادت اس طرح کرے گویا تو اُسے دیکھ رہا ہے۔ پس اگر تو اُسے نہیں دیکھ رہا تو یہ سمجھ کہ وہ مجھے دیکھ رہا ہے۔“ زندگی کی ہر گھڑی مرد مومن کا ایمان یہی ہونا چاہئے۔

قرآن کریم کا ارشاد بھی تو یہی ہے چنانچہ فرمایا جا رہا ہے:

اِنَّ رَبَّكُمْ لَبِالْمُرَآَدِ (سورۃ الحجر آیت ۱۴) تیرا رب لگا ہے گھات میں (یعنی تجھ پر نظر رکھے ہوئے ہے) (ترجمہ شاہ عبدالقادر محدث دہلوی)

وَاصْبِرْ لِحُكْمِ رَبِّكَ لَئِنْكَ بِاَعْيُنِنَا (سورۃ الطور، آیت ۲۸) اور تو ٹھہرا رہے منتظر اپنے رب کے حکم کا کہ تو ہماری آنکھ کے سامنے ہے۔ (ترجمہ شاہ عبدالقادر محدث دہلوی صاحب)

۱۸۱ مہاجر کا ایک معنی و مفہوم تو یہ ہے جو ایمان ہوا ہے ایک حدیث شریف میں مہاجر کا یہ معنی بیان ہوا ہے۔ اَلْمُهَاجِرُ مَنْ هَجَرَ مَا نَهَى اللّٰهُ عَنْهُ (بحوالہ منتخب حدیثیں ص ۶۳، مرتبہ مولانا عبدالمصطفیٰ اعظمی مطبوعہ لاہور) ترجمہ: مہاجر وہ ہے جو ان تمام کاموں کو چھوڑ دے جن سے اللہ نے منع فرمایا ہے۔

ایک اور حدیث پاک میں سرکارِ دو عالم ﷺ ارشاد فرماتے ہیں کہ:

”صحیح مہاجر بنو اور عمل کو ترک کر کے محض زبان سے مہاجر ہونے کے دعوے نہ کرو“ (بحوالہ مفردات

القرآن (اردو) حصہ دوم، ص ۱۱۵۱ امام راغب اصفہانی / مولانا محمد عبدہ فیروز پوری مطبوعہ لاہور
 ۱۸۲ کیونکہ مال اور غلے کی نگرانی کرنا ایک ذمہ داری کے علاوہ ”آزمائش“ بھی ہے شیطان
 نگران کو مختلف حوائج، امیدوں اور ”حق“ کا حوالہ دے کر مال اور غلے میں تصرف کرنے کی ترغیب
 دلاتا رہتا ہے تاکہ وہ امانت میں خیانت کر کے دین و ایمان سے محروم ہو جائے اللہ کے بندے نگران
 اور ولایت کی ذمہ داری سے اسی وجہ سے بچتے ہیں تاکہ وہ آزمائش میں نہ پڑیں۔ واللہ اعلم
 ۱۸۳ دیکھیے ”جنت کی بجلی“ مرتبہ سبحان الہند مولانا احمد سعید دہلوی دیوبندی۔

۱۸۴ ☆ والی تمام عبارتیں (قرآنی آیتیں اور حدیثیں) راقم آثم نے خود شامل مضمون کی
 ہیں۔ جو مختلف قرآنی آیات اور حدیثوں سے ماخوذ ہیں۔ چند اور آیات اور حدیثیں ذیل میں پیش کی
 جاتی ہیں جو مضمون سے متعلق ہیں۔

(سورۃ البقرہ آیہ ۵۷) وَظَلَلْنَا عَلَيْكُمُ الظُّلُمَاتِ وَأَنزَلْنَا عَلَيْكُمُ الْمَنَّانَ وَالسَّلَوى (نبی
 اسرائیل سے خطاب) اور ہم نے تم پر بادلوں کا سایہ کیا اور ہم نے تم پر من و سلوی اتارا اس لیے کہ تم
 حق (حضرت موسیٰ کے ساتھ تھے)

حضرت ام المومنین سیدہ عائشہؓ کا بیان ہے کہ میرے پاس ایک غورت اپنی دو بیٹیوں کے ساتھ آئی
 اور بھیک مانگنے لگی تو اُس نے میرے پاس سوائے ایک کھجور کے کچھ نہ پایا تو میں نے وہی ایک کھجور اُس
 کو دے دی۔ تو اُس نے اُس کھجور کو اپنی دونوں بیٹیوں کے درمیان تقسیم کر دیا اور خود نہیں کھایا اور پھر اٹھ
 کھڑی ہوئی اور گھر سے چلی گئی اس کے بعد رسول اکرم ﷺ مکان میں داخل ہوئے تو میں نے یہ ماجرا
 آپ ﷺ سے بیان کیا تو آپ ﷺ نے فرمایا۔

”جو شخص ان بیٹیوں کے ساتھ آزمائش میں ڈالا گیا اور اس نے اپنی بیٹیوں کے ساتھ بہترین
 سلوک کیا تو یہ بیٹیاں اس کے لیے جہنم سے پردہ یعنی (سایہ) رحمت بن جائیں گی۔“ مشکوۃ
 المصابیح، حصہ دوم، ص ۴۲۱ بحوالہ بخاری و مسلم (جو ابراہیم الحدیث، حدیث ۲۶ مرتبہ مولانا
 عبدالمصطفیٰ اعظمی مطبوعہ لاہور۔)

نعت رسول مقبول صلی اللہ علیہ وسلم

محمد انوار احمد

ہم سے بیان کیا ہو سیرت رسول کی
 رب نے خود آپ کی ہے مدحت رسول کی
 سارے جہاں میں دن کا سکھ بٹھادیا
 کیا قابل تقلید ہے حکمت رسول کی
 اے کاش ہم بھی دیکھیں کبھی اُن کو خواب میں
 دیکھی نہیں ہے ہم نے صورت رسول کی
 غزوے میں حصہ لے کے تہ تیغ کر دیا
 دشمن کے آگے دیکھئے قوت رسول کی
 کفار کی یلغار سے ہر گز نہ وہ ڈرے
 امت کے غم میں رات کو روتے تھے اٹھ کے وہ
 امت سے کوئی دیکھے محبت رسول کی
 اللہ نے بلانے کو براق بھیج دی
 اللہ نے بتائی ہے، کیا قسمت رسول کی
 اک در بے بہا ہیں گدڑی میں لعل ہیں
 ہے کون جو لگائے قیمت رسول کی

قانون توہین رسالت کیا ترمیم فی الحقیقت کا قانون ہے؟

محمد حسین خالد

قانون توہین رسالت ﷺ کے مخالفین کا کہنا ہے کہ توہین رسالت ﷺ کا قانون

صدر ضیاء الحق کے دور میں بنا۔ لہذا اسے ختم ہونا چاہیے۔

صدر ضیاء الحق کی دشمنی کی آڑ میں قانون توہین رسالت ﷺ کی مخالفت عجیب بات ہے۔ ہمیں سب سے پہلے اس قانون کے بننے کی وجہ معلوم کرنی چاہیے۔ 17 مئی 1986ء کی شام اسلام آباد کے ہوٹل میں ایک سیمینار کے دوران انسانی حقوق کمیشن کی چیئر پرسن (موجودہ سپریم کورٹ باکی صدر) عاصمہ جہانگیر ایڈووکیٹ نے شریعت بل کے خلاف تقریر کرتے ہوئے حضور خاتم النبیین حضرت محمد مصطفیٰ ﷺ کے بارے میں نہایت توہین آمیز اور گستاخانہ الفاظ استعمال کیے۔ میرا قلم اس بات کی اجازت نہیں دیتا کہ میں وہ ناپاک الفاظ یہاں رقم کروں۔ عاصمہ جہانگیر کی شان رسالت ﷺ میں گستاخی کے ارتکاب پر راولپنڈی بار ایسوسی ایشن کے معزز اراکین جناب عہاد الرحمن لودھی ایڈووکیٹ اور جناب ظہیر احمد قادری ایڈووکیٹ نے سخت احتجاج کیا اور مطالبہ کیا کہ وہ ان توہین آمیز الفاظ کو واپس لے کر اس گستاخی پر معافی مانگے۔ عاصمہ جہانگیر کے انکار اور اپنے الفاظ پر مسلسل اصرار پر سیمینار میں ہنگامہ برپا ہو گیا۔ اگلے دن جب اس واقعہ کی خبر اخبارات میں شائع ہوئی تو پورے ملک میں غم و غصہ کی لہر دوڑ گئی۔ مسلمانوں کی طرف سے حکومت سے مطالبہ کیا گیا کہ فوری طور پر توہین رسالت کی سزا نافذ کی جائے اور اس جرم کا ارتکاب کرنے والے کو عبرت تک سزا دی جائے۔ دریں اثناء انہی دنوں عاصمہ جہانگیر نے برطانوی اعلان کیا کہ ”میرے شوہر طاہر جہانگیر قادیانی ہیں۔ میں اس سلسلہ میں کوئی شرم محسوس نہیں کرتی۔ وہ ہم سے بہت بہتر ہیں۔“ (روزنامہ جنگ لاہور 26 جون 1986ء)

عاصمہ جہانگیر کی اس قابل اعتراض تقریر کا لوٹس سب سے پہلے قومی اسمبلی میں

اسلامی جذبہ سے سرشار خاتون ایم۔ این۔ اے محترمہ ثناء فاطمہ نے لیا اور انہوں نے وہاں

پوری قوت کے ساتھ آواز اٹھائی کہ عاصمہ جہانگیر کے ان توہین آمیز الفاظ کے خلاف حکومت فوری ایکشن لے۔ لیکن چونکہ اس وقت تعزیرات پاکستان میں توہین رسالت کے جرم کی کوئی سزا مقرر نہیں تھی، اس لیے اس کے خلاف کوئی قانونی کارروائی نہ ہو سکی۔ بعد ازاں محترمہ آپاٹار فاطمہؑ نے قومی اسمبلی میں ایک بل پیش کیا جس میں توہین رسالت کی اسلامی سزا، سزائے موت تجویز کی گئی۔ اراکین قومی اسمبلی کی بھاری اکثریت نے اس بل کو منظور کیا اور اس طرح تعزیرات پاکستان میں دفعہ 295/C کا اضافہ کیا گیا جس کی رو سے ”اگر کوئی شخص زبانی یا تحریری الفاظ کے ذریعے یا واضح انداز میں یا بذریعہ بہتان طرازی یا بذریعہ طعن آمیز اشارہ، کنایہ، براہ راست یا بالواسطہ طور پر حضور نبی کریم حضرت محمد ﷺ کے اسم مبارک کی بے حرمتی کرتا ہے، سزائے موت کا مستوجب ہوگا یا اسے تاحیات سزائے موت قید دی جائے گی اور اسے جرمانہ بھی کیا جاسکے گا۔“

اس قانون میں دوسرائیں تجویز کی گئیں، سزائے موت یا تاحیات سزائے قید۔ حالانکہ محترمہ آپاٹار فاطمہؑ کی طرف سے پارلیمنٹ سے پیش کیے گئے بل میں توہین رسالت کی سزا صرف سزائے موت تجویز کی گئی تھی مگر وزارت قانون کی طرف سے اس بل میں یہ ترمیم کی گئی کہ شاتم رسول کی سزا، سزائے موت یا عمر قید ہوگی۔ اس طرح تعزیرات پاکستان میں C-295 کا اضافہ کر دیا گیا۔ چونکہ توہین رسالت کے مرتکب کی سزا ”عمر قید“ اسلامی قانون کے خلاف تھی۔ لہذا سپریم کورٹ کے سینئر ایڈووکیٹ، مجاہد تحفظ ناموس رسالت جناب محمد اسماعیل قریشی نے اس قانون کو وفاقی شرعی عدالت میں چیلنج کر دیا کہ توہین رسالت کی سزا بطور حد سزائے موت ہے اور حد کی سزا میں حکومت ہی نہیں، بلکہ پوری امت مسلمہ کو بھی سرنی کی نوک کے برابر کمی یا اضافہ کرنے کا اختیار نہیں اور یہ ناقابل معافی جرم ہے۔ اس مقدمہ کی باقاعدہ سماعت یکم اپریل 1987ء کو شروع ہوئی۔ وفاقی شرعی عدالت کا یہ فیصلہ پنج جناب جسٹس گل محمد خاں چیف جسٹس، جناب جسٹس عبدالکریم خان کندی، جناب جسٹس عبادت یار خاں، جناب جسٹس عبدالرزاق اے قسیم اور جناب جسٹس فدا محمد خاں پر

مشتمل تھا۔ عدالت نے خاصے خاصے تک اس درخواست کی سماعت کی اور متعدد سکالروں تمام مسالک کے جید علماء کرام اور اس موضوع پر دسترس رکھنے والے سینئر قانون دانوں کو بھی طلب کیا، تاکہ وہ اس موضوع پر اپنی آراء پیش کر کے عدالت کی قانونی معاونت کریں۔ 30 اکتوبر 1990ء کو عدالت نے اس درخواست کا متفقہ فیصلہ سنایا۔ عدالت

نے قرار دیا کہ حضرت محمد ﷺ کی توہین یا ان کے اسم مبارک کی بے حرمتی کے جرم میں متبادل سزا، تاحیات قید، اسلام کی واضح خصوص (احکام) کے منافی ہے۔ عدالت نے مزید کہا کہ دفعہ 295 سی میں ”یا عمر قید“ کا لفظ مکمل اسلامی سزا کے خلاف ہے، اس لیے صدر پاکستان کو ہدایت کی جاتی ہے کہ وہ 30 اپریل 1991ء تک اس قانون کی اصلاح کریں اور ”یا عمر قید“ کے الفاظ ختم کریں، اور یہ کہ اگر تاریخ مقررہ تک ایسا نہ کیا گیا تو پھر اس کے بعد یہ الفاظ خود بخود کالعدم تصور کیے جائیں گے اور صرف سزائے موت، ملک کا قانون بن جائے گا، چنانچہ مقررہ تاریخ تک یہ کام نہ ہو سکا جس کا نتیجہ یہ ہوا کہ وفاقی شرعی عدالت کے فیصلے کے مطابق یہ الفاظ خود بخود کالعدم ہو گئے۔ وفاقی شرعی عدالت نے اپنے فیصلہ میں توہین رسالت کی سزا، سزائے موت کو قرآن اور سنت رسول ﷺ سے اخذ کردہ اور درست قرار دیا۔ (PLD 1991 FSC 10) یاد رہے کہ پاکستان کے آئین کی دفعہ 203-D کے تحت وفاقی شرعی عدالت ہی اس امر کی مجاز ہے کہ وہ کسی قانون کے اسلامی یا غیر اسلامی ہونے کا فیصلہ کرے۔ آئین کی شق 203-D کے مطابق بعد اس سلسلہ میں شک و شبہ کی کوئی گنجائش نہیں رہتی۔ اس آئینی شق میں کہا گیا ہے:

□ ”عدالت از خود نوٹس پر یا پاکستان کے کسی شہری کی پیشین پر یا وفاقی یا کسی صوبائی حکومت کی پیشین پر یہ اختیار رکھتی ہے کہ وہ قرآن اور سنت رسول ﷺ کے اصولوں کی روشنی میں کسی بھی قانون یا اس کی شق کے اسلام کے مطابق یا اسلام سے متصادم ہونے کا فیصلہ کر سکے۔“

یہ بات ہر قسم کے شک و شبہ سے بالاتر ہے کہ پاکستان کی پارلیمنٹ قوانین وضع

کرنے، ان پر نظر ثانی کرنے، ان میں ترمیم کرنے، ان کی تفسیح کرنے کے وسیع تر اختیارات رکھتی ہے۔ پارلیمانی طریقہ کار اور قانون سازی کی روایات کے مطابق پارلیمنٹ کی طرف سے وضع کردہ قانون تو بین رسالت کئی دہائیوں سے نافذ العمل ہے اور آئینی عدالت کے کڑے معیار پر پورا اتر چکا ہے۔ یہ کہنا کہ قرآن و سنت میں تو بین رسالت کی سزا موت نہیں ہے، وفاقی شرعی عدالت اس اعتراض کا آئینی شق D-203 کی ذیلی شق 2 کے تحت پہلے ہی باریک بینی سے جائزہ لے چکی ہے اور اس کے فیصلہ کی رو سے موجود قانون قرآن و سنت کے عین مطابق ہے اور قرار دیا گیا ہے کہ گستاخ رسول کے لیے موت کی سزا کے علاوہ کسی بھی قسم کی متبادل سزا اسلامی تعلیمات سے متصادم ہوگی۔ آئین کی شق D-203 کی ذیلی شق 2 کی شق (b) کے تحت یہ فیصلہ فوری طور پر نافذ ہو چکا ہے۔

حکومت نے وفاقی شرعی عدالت کے فیصلے کو سپریم کورٹ میں پیش کیا، اس فیصلے کو چیلنج نہیں کیا گیا تھا، بلکہ اس کا مقصد فیصلہ کے بعض پہلوؤں کی وضاحت حاصل کرنا تھا۔ بعد ازاں حکومت سپریم کورٹ سے یہ اپیل واپس لے لی۔ بعض لوگوں نے حکومت کے اس اقدام کو تنقید کا نشانہ بنایا اور اس سنگین جرم کے لیے صرف موت کی سزا قائم رکھنے پر اپنے ذہنی تحفظات کا اظہار کیا۔ لیکن ان لوگوں کے یہ ذہنی تحفظات عوامی سطح پر کوئی پذیرائی حاصل نہ کر سکے۔ نہ صرف رائے عامہ کے رہنماؤں نے، بلکہ منتخب اداروں اور قانون ساز آئیوں نے بھی عوامی جذبات کو زبان دی۔

2 جون 1992ء کو پاکستان کی قومی اسمبلی نے ایک قرارداد متفقہ طور پر منظور کی، جس میں حکومت سے کہا گیا کہ حضرت محمد ﷺ کی توہین پر صرف اور صرف سزائے موت ہی دی جانی چاہیے۔ سینٹ نے بھی یہی راہ عمل اختیار کی۔ 8 جولائی 1992ء کو سینٹ میں ترمیمی قانون متفقہ طور پر منظور کیا گیا، جس میں اس جرم کے لیے صرف موت کی سزا دینے کا حکم دیا گیا ہے۔ اگر عوام کی مرضی پر عمل کرنے کے اصول کا کچھ مقصد ہے، اگر پارلیمنٹ کے دونوں ایوانوں کا متفقہ فیصلہ پاکستان کے عوام کے اجتماعی ضمیر کا اظہار ہے، تو یہ قانون

ہماری قومی تاریخ میں ایک سب سے زیادہ عوامی قانون تسلیم کیا جانا چاہیے۔ افسوس ہے کہ اس قانون کے مخالفین (قادیانی اور سیکولر حضرات) پارلیمنٹ کے اس متفقہ فیصلے کو تسلیم کرنے سے یکسر انکاری ہیں۔ وہ اس سلسلہ میں وفاقی شرعی عدالت کے تاریخی فیصلہ کو بھی تسلیم نہیں کرتے۔ وہ مسلمانوں کی اکثریت کے مذہبی جذبات کو رائی برابر بھی وقعت نہیں دیتے بلکہ اس قانون پر تنقید کرتے ہوئے بعض دفعہ ایسی دل آزار اور اشتعال انگیز گفتگو کرتے ہیں کہ جس سے لاء اینڈ آرڈر کی صورتحال پیدا ہونے کا خدشہ رہتا ہے۔

کہا جاتا ہے کہ سابق وزیراعظم جناب ذوالفقار علی بھٹو نے قادیانیوں کو غیر مسلم اقلیت قرار دیا۔ حالانکہ قادیانوں کو 7 ستمبر 1974ء کو (وزیراعظم ذوالفقار علی بھٹو کی موجودگی میں) ملک کی منتخب پارلیمنٹ نے متفقہ طور پر غیر مسلم اقلیت قرار دیا۔ اس طرح قانون توہین رسالت ﷺ صدر ضیاء الحق نے نہیں بلکہ ملک کی منتخب پارلیمنٹ نے متفقہ طور پر بنایا۔ سیکولر اور بے دین عناصر اس قانون کی مخالفت کرتے ہوئے کہتے ہیں کہ یہ ایک آمر ضیاء الحق کے دور میں بنا، ان سے پوچھنا چاہیے کہ عائلی قوانین بھی تو ایک آمر صدر ایوب خاں کے دور میں بنائے گئے تھے، آپ اس کی مخالفت تو نہیں کرتے۔ مزید ان بزرگمردوں سے یہ بھی دریافت کرنا چاہیے کہ کیا صدر ضیاء الحق کے دور میں بنائے گئے تمام قوانین ختم ہو گئے ہیں یا ان پر اب بھی من و عن عمل ہو رہا ہے؟ آخر آپ انہیں ختم کرانے کی کوشش کیوں نہیں کرتے؟ یہ تضاد بیانی اور منافقت کیوں اور کب تک.....؟

نعت رسول مقبول صلی اللہ علیہ وسلم

آفتاب کریچی

خدا کی رحمتیں پاؤ مقدّر جاگ جائے گا
 درود ہر دم پڑھے جاؤ مقدّر جاگ جائے گا
 در آقا ہے ایسا در جہاں قسمت سنورتی ہے
 وہاں جمہولی کو پھیلاؤ مقدّر جاگ جائے گا
 چلو طیبہ کہ طیبہ میں بہت خیرات بنتی ہے
 کبھی خیرات وہ پاؤ مقدّر جاگ جائے گا
 مدینے اور مکے میں حدیثوں میں اسے دھوئو
 نبی کا نقش پا پاؤ مقدّر جاگ جائے گا
 امانت کا دیانت کا صداقت کا سحابت کا
 ترانہ جمہوم کر گاؤ مقدّر جاگ جائے گا
 کسی در پر نہیں جاؤ کسی سے کچھ نہیں چاہو
 در آقا پہ ہو آؤ مقدّر جاگ جائے گا
 نبی کی پاک سیرت کا ترانہ ہیں سبھی نصیحتیں
 انہیں جاکر سناؤ مقدّر جاگ جائے گا
 نمازیں مسجد نبوی میں پڑھنی ہیں جماعت سے
 اگر چالیں پڑج آؤ مقدّر جاگ جائے گا
 تمہارے گھر میں تو اکثر نبی کا ذکر ہوتا ہے
 کریچی تم نہ گھبراؤ مقدّر جاگ جائے گا

حرمت رسول ﷺ

مولانا محمد صابر سرہندی

مدبر اعلیٰ ماہنامہ تمنائے زاور راہ فیصل آباد

وہ جس کا صدیوں سے انتظار تھا۔ تمام انبیاء جس کی امت میں پیدا ہونے کے نہ صر
ف خواہش مند بلکہ انکا امتی ہونا باعث افتخار سمجھتے تھے۔ وہ جسے زندہ دفن ہونے والی پچیاں
چیخ چیخ کر پکار رہی تھیں۔ وہ جس کیلئے مظلوم چشم براہ تھے۔ کس کس کا تذکرہ کریں وہی
تو ہے جن وائس کے ساتھ ساتھ جس کی آمد کی پوری کائنات منتظر تھی یہاں تک کہ خود
خالق نے فرمایا۔ ”کہ اگر تجھے پیدا نہ کرنا ہوتا تو کائنات کا ذرہ بھی تخلیق نہ پاتا۔“ ہاں
ہاں وہی غریبوں، یتیموں، بیواؤں، بیماروں، پریشان حالوں اور بے آسروں کا آسرا،
گناہوں کی دلدل میں دھنسے ہوؤں کو ایک نظر میں نجات دلانے والا، جس کے سامنے
اونچی آواز میں بولنا اللہ تبارک و تعالیٰ کو پسند نہیں۔ جسے غلط انداز سے پکارنے والے کو اللہ
پاک قرآن پاک میں انہیں الفاظ سے پھٹکارے اور پھر ایسے بد بخت کو عزت کی موت بھی
نصیب نہ کرے، جس کی عظمت کا انکار کرنے والے کے قتل کو اللہ پاک جائز قرار دے۔
ہاں۔ ہاں وہی جس پر شجر و حجر صلوٰۃ و سلام پڑھیں۔ دشمن کی مٹھی میں کنکریاں کلمہ شہادت
پڑھکر نبوت کی عظمت کا اعلان کریں۔ جس کی انگلی کی اشارے سے چاند دو ٹکڑے ہو
جائے۔ جس کے لئے زمان و مکاں کی وسعتیں سمیٹ دی جائیں۔ جسے تمام انبیاء کی
امامت کا تاج پہنایا جائے۔ ہاں، وہ، وہی جسے اولین و آخرین کا نبی بنا کر روز محشر
شفاعت کا اختیار بخشا جائے گا۔ جس کے سایہ عاطفت میں آنے والوں کیلئے مال، جان،
عزت و آبرو کوئی اہمیت نہ رکھتے ہوں اور بات بات پر ”میرے ماں باپ آپ ﷺ پر
قربان“ پکارا نہیں۔ بھلا یہ کیسے ممکن ہے کہ جس کے دل میں اُن کی محبت موجزن نہ ہو وہ

مومن و مسلم کہلائے۔ نہیں بالکل نہیں! وہ تو خود ارشاد فرماتے ہیں کہ لا یومن احدکم حتیٰ اکون احب الیہ من والدہ دولدہ والناس اجمعین کہ تم میں سے کوئی اُس وقت تک کامل ایمان والا نہیں ہو سکتا جب تک کہ میں اُس کے نزدیک اُس کے ماں باپ آل اولاد اور تمام لوگوں سے زیادہ محبوب نہ ہو جاؤں۔ جب حب رسول ہی ایمان کی بنیادی شرط قرار پائے تو پھر یہ کیونکر ہو سکتا ہے کہ ایک شخص ایماندار ہونے کا دعویٰ بھی کرے پھر نبی آخر الزماں ﷺ یا کسی بھی نبی کی شان اقدس میں گستاخانہ آواز سنے یا الفاظ پڑھے پھر وہ کہنے، لکھنے والا اور یہ سننے پڑھنے والا دونوں زندہ بھی رہیں نہیں نہیں، قطعاً نہیں پھر تو ایک ہی فیصلہ ہے کہ یا تو بکواس کرنے والی زبان اور ر لکھنے والے ہاتھ نہ رہیں یا سننے والے کان اور عبارت دیکھنے والی آنکھ نہ رہے۔

نہ جب تک کٹ مروں میں خوابہ بطحا کی عزت پر
اللہ شاہد ہے کامل میرا ایمان ہو نہیں سکتا

وہی تو ہیں جن کی آمد سے خزاں نے بہار کا خوشنالبادہ اوڑھا، وہ نہ تھے تو ہر سو اندھیروں کا راج تھا، ظلم و جور کی گھنائیں چھا رہی تھیں، یہ دنیا انسانوں کی بہتی نہیں بلکہ انسان نمودارندوں کی آماجگاہ بنی ہوئی تھی، برائی و بدعتاتی اور نیکی منہ چھپاتی پھر رہی تھی۔ بھلائی کی کھیتی ناپید اور بدعتی اور گناہوں کے جھاڑ جھنکار سے یہ دنیا خوفناک جنگل کا روپ دھار چکی تھی۔ تب اللہ کی رحمت کو جوش آیا اور شفیع المذنبین اور رحمت للعالمین کو مبعوث فرما کر اہل ایمان کے ساتھ ساتھ پوری کائنات پر احسان فرمایا۔ اسی احسان کا نتیجہ ہے کہ اُن کا ہر قول و فعل ہمیں دل و جان سے عزیز ہے انکی سیرت اور انکا کردار ہمارے لئے مشعل راہ ہے۔ اُن کی محبت و عقیدت ہماری رگ رگ میں سرایت کئے ہوئے ہے۔ یہی محبت ہے جس کی سلامتی مومن کے ایمان کی سند ہے۔ حب رسول ﷺ سے خالی دل و دماغ میں ایمان کا گذر ناممکن و محال ہے۔ وہ اس دنیا میں زندہ سلامت تھے تو نورانی فرشتے سلامی کیلئے لشکر در لشکر حاضری کیلئے بے قرار رہتے اور اب جبکہ آپ

ﷺ روضہ اقدس میں محو استراحت ہیں تو ہزاروں کی تعداد میں فرشتے اور جن والس ہر وقت بارگاہ رسالت مآب ﷺ میں صلوٰۃ و سلام کیلئے حاضر ہوتے رہتے ہیں۔ مخلوق ہی کا ذکر کیا خود خالق کائنات کی بارگاہ سے ہر لمحہ پیارے مکی مدنی ﷺ پر صلوٰۃ و سلام کے تحائف اترتے ہیں، کرۂ ارض کی آبادی انہیں کے طیب طاہر وجود کی برکات کا ثمرہ ہے، نہیں نہیں اللہ جل شانہ کی تمام مخلوق کی رونقیں بہاریں انہیں کے دم قدم سے ہیں تو پھر سب اہل ایمان کا ایک ہی نعرہ کیوں نہ ہو۔ حرمت رسول پر جان بھی قربان ہے۔ غلامی رسول میں موت بھی قبول ہے۔

محمد کی محبت دین حق کی شرط اول ہے
اسی میں ہو اگر خالی تو سب کچھ نامکمل ہے

تقیب اتحاد ملت اسلامیہ

ماہنامہ مسیحائی کراچی

اشاعت خاص: ”قرآن نمبر“

زیر ادارت احمد خیر الدین انصاری

الائبریری، طلبہ اور اہل علم کے لئے نادر تحفہ ۲۴ عدد رنگین قلمی قرآن کی تصاویر

ضخامت: ۳۱۶ صفحات

ہدیہ: ۳۰۰ روپے بمع ڈاک

محدود تعداد میں دستیاب ہے۔

بی ۱۹۷، بلاک ۱، اے، نارتھ ناظم آباد، کراچی ۷۷۰۰۷۔

فون: 36630641-36630699 موبائل: 03323569913

حمد باری تعالیٰ

سید صبیح رحمانی

خوشا وہ دن حرم پاک کی فضاؤں میں تھا
 زباں خموش تھی دل جو التجاؤں میں تھا
 در کرم پہ صدا دے رہا تھا اشکوں سے
 جو ملتزم پہ کھڑے تھے، میں ان گداؤں میں تھا
 غلاف خانہ کعبہ تھا میرے ہاتھوں میں
 خدا سے عرض و گزارش کی انتہاؤں میں تھا
 حطیم میں مرے سجدوں کی کیفیت تھی عجب
 جبیں زمین پہ تھی ذہن کھکشاؤں میں تھا
 طواف کرتا تھا پروانہ وار کعبے کا
 جہان ارض و سما جیسے میرے پاؤں میں تھا
 دھڑک رہا ہے مرے ساتھ روح پر اب بھی
 وہ ایک نغمہ جو ”لیک“ کی صداؤں میں تھا
 مجھے یقین ہے میں پھر بلایا جاؤں گا
 کہ یہ سوال بھی شامل میری دعاؤں میں تھا

ناموس رسالت کا مسئلہ

مولانا قاری محمد حنیف جالندھری

ناموس رسالت اور حرمت رسول دین مبین کی اساس اور بنیاد بھی ہے اور امت مسلمہ کی روح بھی۔ اسلام کی پوری عمارت حرمت رسول پر قائم ہے، صرف اسلام ہی نہیں بلکہ تمام آسمانی مذاہب کی عمارت عظمت رسول ﷺ اور عصمت رسول ﷺ پر قائم ہے۔ یہی وجہ ہے کہ قرآن کریم میں انبیائے کرام بالخصوص پیغمبر آخر الزماں ﷺ کی عزت و حرمت کے حوالے سے ہرزہ سرائی کرنے والوں کے خلاف بہت سخت اسلوب اختیار کیا گیا ہے۔ قرآن کریم کی بے شمار آیات مبارکہ گستاخان رسالت کے عبرتناک انجام کی خبر دیتی ہیں۔ سورہ احزاب میں اللہ اور اس کے رسول ﷺ کو گستاخی کے ذریعے ایذا دینے والوں کو رسوا کن عذاب کی وعید سنائی گئی، سورہ توبہ میں تمام اعمال کے ضائع ہو جانے اور ہمیشہ ہمیشہ کے لیے جہنم میں ڈالے جانے کا ڈرا دیا گیا سورہ توبہ میں ہی دردناک عذاب سے خبردار کیا گیا اور سورہ احزاب میں ارشاد باری تعالیٰ ہے ”وہ لوگ لعنت زدہ ہیں، جہاں کہیں ملیں پکڑ لیے جائیں اور انہیں اچھی طرح سے قتل کیا جائے۔“ بعض حضرات نے کہا ہے کہ ان کے ٹکڑے ٹکڑے کر دیے جائیں اور بعض نے اسے تکتہ بوٹی کر دینے سے تعبیر کیا ہے سورہ القلم میں ایک گستاخ رسول ولید بن مغیرہ کے لیے قرآن کریم نے کس قدر سخت اسلوب اختیار کیا اور اس کی نوں برائیوں کو جس انداز سے بیان کیا اس کو پڑھ کر اندازہ ہوتا ہے کہ اللہ رب العزت حضور اکرم ﷺ کی عزت و حرمت کے معاملے میں کس قدر غیور ہیں اور سورہ حجرات میں حضرت ابوبکرؓ و عمرؓ جیسی جلیل القدر ہستیوں اور دیگر صحابہ کرام کو آپ ﷺ کے سامنے اپنی آوازیں پست کرنے کا حکم دیا گیا تو کسی اور کی کیا مجال؟ اور آپ ﷺ کے مخلص ترین صحابہ کو حجروں کے باہر سے آوازیں دینے پر سخت تنبیہ فرمائی گئی قرآن کریم کے اس واضح ترین اسلوب اور بے شمار آیات مبارکہ کے ہوتے ہوئے بعض لوگ اس معاملے میں بلاوجہ مغالطے پیدا کر رہے ہیں جو نہایت افسوس

ناک امر ہے حالانکہ اللہ کے نبی ﷺ نے رحمۃ للعالمین ہونے کے باوجود اپنے عمل کے ذریعے قرآن کریم کی آیات مبارکہ کی جو تشریح و تفسیر فرمادی اس کے بعد تو کسی مغالطے اور ابہام کی گنجائش ہی نہیں رہتی۔ آپ ﷺ نے کعب ابن اشرف اور ابو رافع یہودی کو خود قتل کروایا ابن ختل بیت اللہ شریف کے غلاف سے لپٹا ہوا تھا لیکن اس کے باوجود اس کی جاں بخشی نہیں ہوئی ابوداؤد شریف کی روایت کے مطابق آپ ﷺ نے ایک گستاخ یہودیہ عورت کے خون کو رایگاں قرار دیا ایک نابینا صحابی نے آپ ﷺ کے سامنے عصماء یہودیہ نامی عورت کو گستاخی رسول کے جرم کی پاداش میں قتل کرنے کا اعتراف کیا تو آپ ﷺ نے اس کے خون کو بھی حد قرار دیا علامہ ابن تیمیہ نے العصارم المسلول میں لکھا ہے کہ حضرت عمرؓ بن عدی نے ایک گستاخ رسول عورت کو قتل کیا تو آپ ﷺ نے خوش ہو کر فرمایا کہ ”اگر تم ایسا شخص دیکھنا چاہو جس نے اللہ اور اس کے رسول ﷺ کی غیبی مدد کی ہے تو عمرؓ بن عدی کو دیکھ لو“ اسی طرح ایک عورت کے بارے میں کتب احادیث میں آتا ہے کہ وہ آپ ﷺ کو گستاخی کے ذریعے فیضان دیا کرتی تھی آپ ﷺ نے خود اس سے بدلہ لینے کے لیے ایک صحابی کی ڈیوٹی لگائی اور پھر انہوں نے اسے قتل کر کے آپ ﷺ کو اطلاع دی۔ غور طلب بات یہ ہے کہ کعب ابن اشرف یہودی سے لے کر عصماء یہودیہ تک کسی کے قتل کی وجہ ارتداد نہیں تھا بلکہ اہانت رسول کے جرم کی پاداش میں ان سب لوگوں کو عبرت تک انجام سے دوچار کیا گیا۔ قرآن و حدیث کے ان صریح اور واضح احکامات کی روشنی میں آج تک پوری امت کا اس بات پر اجماع چلا آ رہا ہے کہ گستاخ رسول کی سزا صرف اور صرف سزائے موت ہے۔ اور یہ اجماع و اتفاق کیوں نہ ہو کیوں کہ حرمت رسالت کا معاملہ ہی اس قدر حساس ہے کہ اگر اللہ کی ان برگزیدہ ہستیوں کی حرمت، عصمت اور عظمت باقی نہ رہے تو پھر کچھ بھی باقی نہیں رہتا یہی وجہ ہے کہ سیکولر اور بے دین لوگ ہمیشہ اس اساس پر حملہ آور ہوتے رہے ہیں اور مسلمانوں کے تن بدن سے روح محمد ﷺ نکالنے کے درپے رہے ہیں مان دنوں وطن عزیز میں بھی کچھ ایسے ہی ناماقبت اندیش لوگ ایک دیدہ و بہن عورت کی آڑ لے کر اور اس کی مظلومیت کا رونا رو کر

دراصل انسداد تو بین رسالت کے قانون کو نشانہ بنانے کی سعی مذموم میں مصروف عمل ہیں۔ انسداد تو بین رسالت کے قانون کے خاتمے کی یہ کوئی پہلی کوشش اور جہازت نہیں بلکہ جب سے یہ قانون بنا ہے اس وقت سے یہ قانون مذہب بیزار اور دین دشمن طاقتوں کی نظروں میں بری طرح کھنک رہا ہے اگرچہ آج تک اس قانون کی وجہ سے کسی کو سزائے موت نہیں دی گئی لیکن اس کے باوجود اس قانون نے بڑے بڑے فساد کا راستہ روکا ہوا ہے اگر پاکستان میں یہ قانون نہ ہوتا تو یہاں آئے روز غازی علم الدین شہید پیدا ہوتے لوگ کسی پر بھی اہانت رسول ﷺ کا الزام لگا کر اس کا خود ہی کام تمام کر دیتے ذاتی رنجشوں کو مذہبی رنگ دیا جاتا اور قتل و غارت گری کا نہ ختم ہونے والا سلسلہ چل نکلتا، اپنی پسند و ناپسند کی بنیاد پر لوگوں کو تہمت و تیغ کیا جاتا لیکن اس قانون نے ایسے تمام دروازے بند کر رکھے ہیں اب اگر کسی پر بھی تو بین رسالت کا الزام لگتا ہے تو قانون کے پراسس، عدلیہ کے مراحل گواہیوں جرح اور ثبوتوں کے بعد جا کر کہیں فیصلہ ہوتا ہے کہ کون مجرم ہے اور کون بے گناہ؟ یوں یہ قانون اقلیتوں کے لیے خطرہ نہیں بلکہ ان کے لیے باعثِ رحمت ہے انسداد تو بین رسالت کا قانون کسی کو تکلیف دینے کے لیے نہیں بنایا گیا۔ یہ بچانے اور دلآزاری سے محفوظ رہنے کے لیے ہے اگر کوئی قانون نہیں ہو گا عند الحول کا راستہ نہیں ہو گا، اس معاملے میں ریاست کا کردار نہیں ہو گا تو ہر انسان کو سن مانی کرنے کا موقع مل جائے گا جب کہ قانون کی موجودگی کی صورت میں اقلیتوں کو تحفظ مل جاتا ہے یہی وجہ ہے کہ آج تک اس قانون کی وجہ سے کسی کو سزائے موت نہیں دی جاسکی لیکن اگر یہ قانون موجود نہ ہوتا تو شاید اس وقت تک اہانت رسول ﷺ کے الزام میں ہزاروں لوگ قتل کیے جا چکے ہوتے۔

جہاں تک قانون کے غلط استعمال کی بات ہے تو سوال یہ ہے کہ پاکستان کے قانون میں دیگر جتنی دفعات ہیں کیا ان کا غلط استعمال نہیں ہوتا؟ دفعہ 302 کو ہی لے لیجیے اس وقت پاکستان بھر کی جیلوں میں قتل کے الزام میں جتنے لوگ قید ہیں ان میں سے کتنے فیصد بے گناہ ہیں لیکن آج تک کسی نے اس قانون کو ختم کرنے کا مطالبہ نہیں کیا۔ خود آئین پاکستان

جو پاکستان میں موجود تمام قوانین کا منبع و سرچشمہ ہے آج تک کتنے ہی آمروں نے اس کو غلط استعمال کر کے پوری پوری قوم کو ریغمال بنائے رکھا لیکن کسی نے بھی اس منطق کا سہارا نہیں لیا کہ آئین پاکستان سے ہی جان چھڑالی جائے ہاں البتہ قرارداد مقاصد ہو یا حدود اللہ آرڈیننس، قادیانیوں کو غیر مسلم اقلیت قرار دینے کا معاملہ ہو یا انسداد توہین رسالت کا قانون تمام اسلام دشمن طاقتوں کی تان آ کر اس بات پر ٹوٹی ہے کہ ان سب چیزوں کو ختم کر دیا جائے۔

لیکن یاد رہے کہ اس قانون کو ختم کرنے کا خواب دیکھنے والے اور اس میں قطعہ و برید کی جسارت کرنے والے بہت سے لوگ دنیا سے حرف غلط کی طرح مٹ گئے لیکن حضور ﷺ کی عزت و ناموس پر کوئی حرف نہ آ سکا اور نہ ہی آئندہ آ سکے گا۔ انشاء اللہ۔



عظمت رسول ﷺ اور اس کے تقاضے

مفتی خالد محمود

چیسر میں اقراء و ضیۃ الاطفال

اللہ تعالیٰ نے اس انسان کی ہدایت و رہنمائی کے لیے انبیاء علیہم السلام کا سلسلہ جاری فرمایا جنہوں نے اس انسان کو اس کا اور مقصد تخلیق بتایا، اس کے مطابق زندگی گزارنے کا طریقہ سکھایا، بندے کا تعلق اس کے خالق و مالک سے جوڑا جو اس کا رب بھی ہے انبیاء کرام کے اس سلسلہ کا آغاز حضرت آدم علیہ السلام سے ہوا۔

نبوت کی اصل حقیقت تو اللہ تعالیٰ ہی کو معلوم ہے جس نے نظام عالم کی ظاہری و باطنی اصلاح کے لیے اپنے اس عطیہ ربانی کی سنت جاری فرمائی لہذا اس نبوت کی حقیقت ماوراء عقل ہے کیوں کہ جہاں عقل کی سرحد ختم ہوتی ہے وہاں سے نبوت کی سرحد شروع ہوتی ہے۔ ہاں ہم اتنا جانتے ہیں کہ اس اعلیٰ اور ارفع منصب کے لیے جس ہستی کا انتخاب کیا جاتا ہے وہ معصوم ہوتی ہے یعنی نفس کی ناپسندیدہ خواہشات سے پاک و صاف اور شیطان کی دسترس سے بالاتر، جس سے حق تعالیٰ کی معصیت کا صدور ممکن ہی نہیں، اسی طرح اس ہستی کا رابطہ اللہ تعالیٰ سے اور اس کی وحی سے اس طرح جڑا ہوتا ہے کہ وہ اس وحی الہی کے ذریعہ غیب کی خبریں دیتا ہے اور یہ غیب کی خبریں عقل سے بالا تر ہوتی ہیں مگر عظیم فائدہ دینے والی ہوتی ہیں۔

یہ حقیقت بھی مسلم اور ہر طرح کے شک و شبہ سے بالاتر ہے کہ منصب نبوت وہ اعلیٰ ترین منصب ہے جو اللہ تعالیٰ کی طرف سے اپنے خاص بندوں کو دیا جاتا ہے، یہ منصب انسانیت کی آخری معراج ہے، انسانیت کے بقیہ مراتب و کمالات اس سے پست اور فروتر ہیں۔ انسانیت کی فکر کی کوئی بلندی نبوت کی حدود کو نہیں چھو سکتی، نہ انسانیت کا کوئی شرف و کمال نبوت کی بلندی سے اونچا ہو سکتا ہے، نبوت سے اوپر بس ایک ہی مرتبہ ہے اور وہ ہے حق تعالیٰ شانہ کی راسخونہ راہ کو پہنچ سکتا ہے۔

الوہیت کا۔

اور یہ بات بھی مسلم ہے کہ نبوت خالص علیہ ربانی ہے یہ کسی محنت و مجاہدہ اور کسب و ریاضت سے حاصل نہیں ہو سکتا بلکہ یہ خالص اللہ تعالیٰ کا انتخاب ہوتا ہے اسی لیے اللہ تعالیٰ نے قرآن کریم میں اس انتخاب کو کہیں اجباء، کہیں اسطفا اور کہیں لفظ اختیار سے تعبیر فرمایا ہے اور یہ بھی حقیقت مسلم ہے کہ اللہ تعالیٰ اس منصب کے لیے جسے منتخب کرتا ہے اسکی شخصیت ہر نقص، ہر کوتاہی، ہر کمی اور کمزوری سے پاک و صاف ہوتی ہے، نبی اپنے حسب و نسب، اخلاق و کردار، صورت و سیرت، ظاہر و باطن اور خلوت و جلوت ہر اعتبار سے ایسا پاک و مطہر ہوتا ہے جس سے ہر شخص کا دل و دماغ مطمئن ہو اور کسی کو اطمینان نہائی کا بال برابر موقع نہ مل سکے، نبی ہر اعتبار سے عام انسانوں سے ممتاز ہوتا ہے وہ ایسا سچا الفطرت پیدا ہوتا ہے کہ اس کی تمام خواہشات رضاء الہی کے تابع ہوتی ہیں اور وہ نفس و شیطاں کے تسلط سے محفوظ ہوتا ہے کیوں کہ اس کی ہر حرکت و سکون پر حفاظت خداوندی کا پہرہ ہوتا ہے، اس سے گناہ و معصیت کا صدور ممکن ہی نہیں ہوتا کیوں کہ ردائے عصمت اس کے زیب تن ہوتی ہے، اسی لیے نبی اور رسول کبھی فرائض نبوت میں کوتاہی نہیں کرتا۔

بہر حال انبیاء کرام علیہم السلام نے اس دنیا میں آکر اپنے فرائض نبوت احسن طریقے سے پورے کیے اور انسانیت کی فلاح اور اس کی ہدایت کا سامان بہم پہنچایا، ان کی روحانی تربیت کر کے ان کی روح کو جلا بخشی، ان کے اخلاق و کردار کو سنوارا، اس وقت دنیا میں جہاں کہیں خلوص اور دل کی صفائی کا اجالا ہے وہ انہی انبیاء کی تعلیمات کا نتیجہ ہے، جہاں کہیں رحم، انصاف، غریبوں کی مدد، یتیموں کی پرورش اور دیگر نیکوں کا سراغ ملتا ہے وہ انہی انبیاء کرام کی دعوت اور پکار کا ثمرہ ہے، اس روئے زمین پر بہت سے طبقات پیدا ہوئے جنہوں نے اس انسان کے لیے خدمات انجام دیں، اس کے لیے مختلف فنون ایجاد کیے، اس کی دنیاوی اور ظاہری راحتوں کا سامان کیا، لیکن جس طبقہ نے بنی نوع انسان کی حقیقی بھلائی، اسکی روحانی راحت، اعمال کی نیکی، اخلاق کی بہتری، دلوں کی صفائی اور انسانی قوی میں اعتدال اور میانہ بین پیدا کرنے کی کامیاب کوششیں کی ہیں تو وہ یہی انبیاء

کا طبقہ ہے جو اللہ کی طرف سے اس دنیا میں بھیجے گئے، جو دنیا کو نیک تعلیم اور ہدایت دے کر اپنے بعد بھی لوگوں کے لیے چلنے کا راستہ بنا گئے۔

حضرت آدم علیہ السلام سے حضرت عیسیٰ علیہ السلام تک:

ان انبیاء کرام نے اپنے اپنے وقت میں اپنی اپنی قوموں کے سامنے اس زمانہ کے مناسب حال اخلاق عالیہ اور صفات کاملہ کا ایک نہ ایک بلند ترین معجزانہ نمونہ پیش کیا، کسی نے صبر، کسی نے ایثار، کسی نے قربانی، کسی نے جوش و حمید، کسی نے تسلیم، کسی نے عفت، کسی نے زہد و غرض ہر ایک نے ایک بلند مینار قائم کیا جس سے صراطِ مستقیم کا پتہ لگ سکے اور یہ بھی واضح اور ظاہر دباہر ہے کہ ان انبیاء کرام میں سے ہر ایک کا دائرہ کار محدود جبکہ محدود قوم اور محدود زمانہ تک تھا اس لیے ضرورت تھی ایک ایسے راہبر و راہنما کی جس کی ذات جامع ہو، جس کی ہدایت ہر شعبہ زندگی پر محیط ہو، جس کی زندگی میں ہر چیز کا نمونہ ہو، وہ ہر شخص، ہر طبقہ، ہر قبیلہ، ہر جگہ اور ہر زمانہ کے لیے اُسوہ اور نمونہ ہو، جس کی راہنمائی قیامت تک آنے والے لوگوں کے لیے مثال راہ ہو جس کی تعلیم و ہدایت کے مطابق زندگی کا ہر مسافر زندگی کے پُر چھ راہوں میں بے خطر منزل مقصود کا پتہ پائے۔

خاتم الانبیاء کی بعثت:

یہ راہنما سلسلہ انبیاء کے آخری فرد خاتم الانبیاء حضرت محمد مصطفیٰ احمد مجتبیٰ صلی اللہ علیہ وسلم ہیں جن کے وجود پر انبیاء کا سلسلہ ختم ہوا اور جن کے وجود سے قصر نبوت کی تکمیل ہوئی جو قیامت تک آنے والوں کے لیے رسول اور تمام جہانوں کے لیے رحمت بنا کر بھیجے گئے، مولانا مناظر احسن گیلانی آنحضرت صلی اللہ علیہ وسلم کی آمد و بعثت کو اپنے مخصوص ادبیانہ اعزاز میں بیان کرتے ہوئے لکھتے ہیں:

”یوں آنے کو تو سب ہی آئے، سب میں آئے، سب جگہ آئے (سلام ہو ان پر) بڑی کٹھن گھڑیوں میں آئے، لیکن کیا سمجھیے کہ ان میں جو بھی آیا جانے ہی کے لیے آیا، پر ایک اور صرف ایک جو آیا اور آنے عوا کے لیے آیا، وہی جو اُگنے کے بعد پھر کبھی نہیں ڈوبا، چکا

اور پھر چمکتا ہی چلا جا رہا ہے، بڑھا اور بڑھتا ہی چلا جا رہا ہے، چڑھا اور چڑھتا ہی چلا جا رہا ہے۔ سب جانتے ہیں اور سمجھوں کو جانتا ہی چاہیے کہ جنہیں کتاب دی گئی اور جو نبوت کے ساتھ کھڑے کئے گئے، برگزیدوں کے اس پاک گروہ میں اس کا استحقاق صرف اسی کو ہے اور اس کے سوا کس کو ہو سکتا ہے، جو پچھلوں میں بھی اس طرح ہے جس طرح پہلوں میں تھا دور والے بھی اس کو ٹھیک اسی طرح پار ہے ہیں اور ہمیشہ پاتے رہیں گے جس طرح نزدیک والوں نے پایا تھا، جو آج بھی اسی طرح پہچانا جاتا ہے اور ہمیشہ پہچانا جائے گا جس طرح کل پہچانا گیا تھا، کہ اسی کے اور صرف اسی کے دن کے لیے رات نہیں، ایک اسی کا چراغ ہے جس کی روشنی بے داغ ہے۔“ (النبی الخاتم، صفحہ نمبر ۷)

سرکارِ دو عالم حضرت محمد مصطفیٰ، احمد مجتبیٰ صلی اللہ علیہ وسلم اس دنیا میں اس وقت تشریف لائے جب حضرت عیسیٰ علیہ السلام کے ظہور پر چھ صدیاں گزر چکی اور دنیا انبیاء کی تعلیمات کو فراموش کر چکی، پوری کائنات انسانی اپنے رب کو فراموش کر چکی اور خدا پرستی کے بجائے مظاہر پرستی میں مبتلا تھی، ہر سو جہالت و شرک کی ظلمت اور رسم و رواج کی تاریکی چھائی ہوئی تھی، روئے زمین نورانیت کے فیض سے یکسر محروم تھی، کائنات انسانی کی ساری فضا شقاوت و نفس پرستی، بدی و بدکاری، شرارت و نفاق کے گہرے بادلوں سے سیاہ ہو رہی تھی، اخلاقی پستی حد سے گزر چکی تھی اور روحانی بیماریاں اس درجہ پہنچ چکی تھیں کہ وہ تقریباً لاعلاج تھیں، دل و دماغ اور ذہن و عقل اس حد تک کو پہنچ چکے تھے کہ حق و باطل، برائی و بھلائی، نیکی اور بدی اور نور و ظلمت کا فرق کرنے سے عاجز تھے۔ ان حالات میں حضور اکرم صلی اللہ علیہ وسلم کا ظہور ہوا جس نے انسان کی کایا پلٹ کر رکھ دی، ظلمت والی فضا کو نورانی مانی سے بھر دیا، نور ہدایت سے کفر و شرک کی تاریکیاں دور کر کے معمورہ عالم کو منور کر دیا اسی لیے تو ہر سیرت نگار نے اپنے اپنے مخصوص انداز میں آپ کے ظہور اور ولادت باسعادت کا تذکرہ کیا ہے جس کے دو تین نمونے یہاں درج کیے جاتے ہیں:

علامہ شبلی نعمانیؒ لکھتے ہیں:

’پہلے ہر سال بار بار روح پرورد بہاریں آچکی ہیں چرخِ نادرہ کار نے کبھی کبھی بزمِ عالم اہلِ سدسا مان سے سجائی کہ نگاہیں خمیرہ ہو کر رہ گئی ہیں۔‘

لیکن آج کی تاریخ وہ تاریخ ہے جس کے انتظار میں پیر کہن سال دہرنے کروڑوں برس صرف کر دیئے۔ سیارگان فلک اسی دن کے شوق میں ازل سے جھم بڑھ تھے۔ چرخ کہن مدت ہائے دراز سے اسی صبح جان نواز کے لیے لیل و نہار کی کروٹیں بدل رہا تھا۔ کارکنانِ قضا و قدر کی بزمِ آرائیاں عناصر کی جدت طرازیوں، ماہ و خورشید کی فروغ انگیزیاں، ابر و باد کی تروستیاں، عالمِ قدس کے انفاسِ پاک، توحیدِ ابراہیم، جمالِ یوسف، معجز طرازیِ موسیٰ، جان نوازیِ مسیح، سب اسی لیے تھے کہ یہ متاعِ ہائے گراں ارز شاہنشاہِ کونین صلی اللہ علیہ وسلم کے دربار میں کام آئیں گے۔

آج کی صبح وہی صبح جان نواز، وہی ساعتِ ہمایوں، وہی دورِ فرخِ قال ہے۔ اربابِ سیر اپنے محدود پیرایہ بیان میں لکھتے ہیں کہ آج کی رات ایوانِ کسریٰ کے ۱۴ کنگرے گر گئے، آتشِ کدہِ فارس بجھ گیا، دریائے سادہ خشک ہو گیا، لیکن سچ یہ ہے کہ ایوانِ کسریٰ نہیں بلکہ شانِ عجم، شوکتِ روم، اوجِ چین کے قہر ہائے فلک بوس گر پڑے۔ آتشِ فارس نہیں بلکہ جیمِ شر، آتشِ کدہِ کفر، آذرِ کدہِ گمراہی سرد ہو کر رہ گئے، صنمِ خاتون میں خاک اڑنے لگی، بتِ کدے خاک میں مل گئے، شیرازہٗ مجوسیت بکھر گیا۔ لہر انیت کے اوراقِ خزاں دیدہ ایک ایک کر کے جھڑ گئے۔ توحید کا غلغلہ اٹھا۔ چمنستانِ سعادت میں بہار آگئی۔ آفتابِ ہدایت کی شعائیں ہر طرف پھیل گئیں اخلاقِ انسانی کا آئینہ پر تو قدس سے چمک اٹھا۔ یعنی جیمِ عبد اللہ، جگر گوشہٗ آمنہ، شاہِ حرم، حکمرانِ عرب، فرماں روائے عالم، شہنشاہِ کونین عالمِ قدس سے عالمِ امکان میں تشریف فرما بے عزت و اجلال ہوا۔

اللہم صل علیہ وعلیٰ آلہ و اصحابہ وسلم

(سیرۃ النبی صلی اللہ علیہ وسلم، جلد اول، صفحہ نمبر ۱۰۸)

مولانا حفظ الرحمن سیوہاروی لکھتے ہیں:

۹ ربیع الاول مطابق ۲۰ اپریل ۱۷۵۷ء کی صبح، وہ صبح سعادت تھی جب مدینیت و حضارت سے محروم، بن کھیتی کی سرزمینِ مکہ کے ایک معزز قبیلہ قریش (بنی ہاشم) میں عبد اللہ بن عبد المطلب کے یہاں آمنہ بنت وہب کے مشکوئےِ مطعی سے آفتابِ رسال محمد (صلی اللہ علیہ وسلم) نے ظہور کیا۔

خدایا! وہ صبح کیسی سعادت افروز تھی جس نے کائناتِ ارضی کو رشد و ہدایت کے طلوع کا مژدہ جانفزاں بنایا اور وہ ساعت ایسی مبارک و محمود تھی جو معمورہ عالم کے لیے پیغامِ بشارت بنی، عالم کا ذرہ ذرہ زبانِ حال سے نغمے گارہا تھا کہ وقت آپہنچا کہ اب دنیا ہست و بود کی شقاوت دور اور سعادتِ مجسم ہے عالم معمور ہو، ظلمتِ شرک و کفر کا پردہ چاک ہو اور آفتابِ ہدایت روشن و تابناک ہو۔ مظاہرِ پرستی باطل ٹھہرے اور خدائے واحد کی توحید مقصدِ حیات قرار پائے۔

(قصص القرآن، جلد ۲، صفحہ نمبر ۲۳۹، ۲۵۰)

”۹ ربیع الاول بروزِ دو شنبہ بوقت صبح ابوطالب کے مکان سے طلوع ہوا۔ یایوں کہیے کہ دعائے ابراہیم و بشارت عیسیٰ نے پہلوئے آمنہ سے ظاہر ہو کر زیرِ دہالا کو منور کر دیا۔ یعنی وہ جس کے وجود سے خوابیدہ بیدار ہوئے اور بیدار ہو شیار بنے وہ جس کی بصیرت سے نابیناؤں نے بصیرت پائی اور ناشنوا، شنوا ہوئے۔ جس کی ایک آواز سے کفر کی دنیا برباد ہوئی اور توحید کا عالم تعمیر ہوا۔ جس کی ایک پکار سے ظلمتِ شرک کا فور ہوئی اور نور ایمان چمک اٹھا۔

(نور البصر فی سیرۃ خیر البشر، صفحہ نمبر ۳۸)

چودھری افضل حق لکھتے ہیں:

”۲۰ اپریل ۵۱۷ء مطابق ۹ ربیع الاول دو شنبہ کی مبارک صبح کو قدسی آسمان پر جگہ جگہ بر کو شیوں میں مصروف تھے کہ آج دعائے ظلیل اور نویدِ مسیحا مجسم بن کے دنیا میں ظاہر ہوگی۔ حوریں جنت میں تزئینِ حسن کیے بیٹھی تھیں کہ آج صبح کائنات کا غارہ نمودار ہوگا۔ جس کے عالم وجود میں آتے ہی شرک اور کفر کی ظلمت کا فور ہو جائے گی۔ لوگ اپنے پروردگار کو جاننے لگیں گے، نسل اور خون کے امتیاز کی لعنت مٹ جائے گی۔ غلام اور آقا ایک ہو جائیں گے۔ شبنم نے عالمِ ملکوت کی ان باتوں کو سنا اور یہ پیغامِ مسرت کرہ ارض کے کانوں تک پہنچا دیا۔ وہ خوشی سے کھل گئے۔ کلیاں مسکرانے لگیں۔ دن کے دس بجے بی بی آمنہ کے بطن سے وہ لعل جہاں تاب پیدا ہوا جس کے لیے قعرِ مذلت میں گری ہوئی انسانیت کو اٹھانا غریب اور غلام کو بڑھانا، عورت کو مرد کے برابر کروکھانا ازل سے مقدر

ہو چکا تھا۔

وہ نومولود زچہ خانہ میں مسکرایا۔ اس کائنات ارضی کا ذکر کیا، فضائے ملکوت میں بھی مسرت کی لہر دوڑ گئی۔ کیوں کہ دنیا کو بھی خوشی کا سبق اس سے ملنے والا تھا۔ کفر مجاہد میں گر گیا۔ ادیان باطلہ کی نبضیں چھوٹ گئیں۔ عبد اللہ کا بیٹا آمنتہ کا جایا دنیا میں کیا آیا، دنیا مستقل ترقی کے دروازے کھل گئے۔ کائنات کی خوابیدہ قوتیں بیدار ہو کر مصروف عمل ہو گئیں۔ انسانیت کی تعمیر اخوت و مساوات کی خوشگوار بنیادوں پر شروع ہوئی۔ متلاشیان حق کو ایسا عرفان الہی عطا ہوا کہ ماسوی اللہ کا خوف خود بخود دل سے جاتا رہا۔

عبدالمطلب کو جب معلوم ہوا کہ عمل و اخلاق کی حد کمال نے انسانی پیکر اختیار کر لیا ہے تو دل نے دعاؤں کی پرورش کی۔ اس خیال سے کہ مولود انسان کا مدوح ہے، اس کا نام محمد (صلی اللہ علیہ وسلم) رکھا۔ انسانیت کے اس کمال کا عالم وجود میں آنا انسانوں کے لیے کس قدر باعث برکت ہوا۔ اس کا حال دنیا میں پھیلی ہوئی روشنی علم اور ترقی تہذیب سے پوچھو۔

(محبوب خدا، صفحہ نمبر ۱۷، ۱۸)

سابقہ کتابوں میں آپ کی بشارت:

آنحضرت صلی اللہ علیہ وسلم کے ظہور مبارک کا یہ واقعہ بالکل اچانک اور غیر متوقع طور پر نہیں ہوا بلکہ اس کی تیاری تو بہت پہلے سے کی جا چکی تھی، انبیاء کرام علیہم السلام نے اس ظہور کی پیش گوئی کی تھی اور آسمانی کتابوں کے علمبردار یہود و نصاریٰ دونوں ہی اس نبی موعود کے ظہور کے صدیوں سے منتظر تھے۔ بلکہ اللہ تعالیٰ نے تو ازل میں تمام انبیاء و رسل سے آپ کی مدد و نصرت کا وعدہ لیا تھا، اس عہد و میثاق کو قرآن کریم ان الفاظ میں بیان کرتا ہے:

﴿وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ ط قَالَ أَعْرِضْتُمْ وَأَخَذْتُمْ عَلَيَّ دَلِيلَكُمْ أَصْرِي ط قَالُوا أَفَرَرْنَا ط قَالَ فَاشْهَدُوا وَأَنَا مَعَكُمْ مِنَ الشَّاهِدِينَ﴾ (آل عمران، پارہ ۳، آیت نمبر ۸۱)

ترجمہ: ”اور (ان کو وہ وقت یاد دلاؤ) جب اللہ نے پیغمبروں سے عہد لیا تھا کہ: ”اگر میں تم کو کتاب اور حکمت عطا کروں، پھر تمہارے پاس کوئی رسول آئے جو اس (کتاب) کی تصدیق کرے جو تمہارے پاس ہے، تو تم اس پر ضرور ایمان لاؤ گے، اور ضرور اس کی مدد کرو گے۔“ اللہ نے (ان پیغمبروں سے) کہا تھا کہ: ”کیا تم اس بات کا اقرار کرتے ہو اور میری طرف سے دی ہوئی یہ ذمہ داری اٹھاتے ہو؟“ انہوں نے کہا تھا: ”ہم اقرار کرتے ہیں“ اللہ نے کہا: ”تو پھر (ایک دوسرے کے اقرار کے) گواہ بن جاؤ، اور میں بھی تمہارے ساتھ گواہی میں شامل ہوں۔“

اس آیت کی تفسیر میں مفتی شفیع صاحب رحمۃ اللہ علیہ لکھتے ہیں:

”حضرت علی اور حضرت ابن عباس رضی اللہ عنہم فرماتے ہیں کہ اس سے مراد نبی علیہ السلام ہیں یعنی اللہ تعالیٰ نے یہ عہد تمام انبیاء سے صرف حضرت محمد صلی اللہ علیہ وسلم کے بارے میں لیا تھا کہ اگر وہ خود ان کا زمانہ پائیں تو ان پر ایمان لائیں، اور ان کی تائید و نصرت کریں اور اپنی اپنی امتوں کو بھی یہی ہدایت کر جائیں۔“

علامہ سبکی اپنے رسالہ التعظیم والمنہ فی لفظ من بہ ولتصورہ میں فرماتے ہیں کہ آیت میں رسول سے مراد محمد صلی اللہ علیہ وسلم ہیں اور کوئی نبی بھی ایسا نہیں گزرا جس سے اللہ تعالیٰ نے آپ کی ذات والاصفات کے بارے میں تائید و نصرت الہی اور آپ پر ایمان لانے کا عہد نہ لیا ہو، اور کوئی نبی بھی ایسا نبی نہیں گزرا جس نے اپنی امت کو آپ پر ایمان لانے اور تائید و نصرت کی وصیت نہ کی ہو۔“ (معارف القرآن، جلد دوم، صفحہ نمبر ۱۰۰)

عہد و میثاق کا یہ اہتمام صرف اس لیے ہے کہ حضور اکرم صلی اللہ علیہ وسلم اگرچہ سب سے آخر میں تشریف لائے اور آپ کی نبوت قیامت تک جاری و ساری ہے لیکن یہ بھی بتانا مقصود ہے کہ آپ کی شریعت میں تمام سابقہ شریعتیں مدغم ہے، آپ کی نبوت پوری کائنات کے لیے ”عامہ“ اور ”شاملہ“ ہے تاکہ تبسٹت الی کلافة الناس“ (مجھے تمام لوگوں کے لیے بھیجا گیا) اور ”كنت لبيا و آدم بين الروح والجسد“ (اور مجھے نبی بنایا جبکہ آدم علیہ السلام روح اور جسد کے درمیان تھے) کا مفہوم بھی نکھر کر سامنے آجائے۔ اسی لیے تمام انبیاء علیہم السلام آپ کی مدد و نصرت اور اس پیغام کامل اور آخری

صدائے حق پر ایمان لائیں کیوں کہ وہ رہتی دنیا تک تمام کائنات ارضی سے یکساں طور پر وابستہ ہے اور تمام امتیں اسے قبول کریں اور اس کی مدد کرنا اپنا فرض سمجھیں کیوں کہ کائنات روحانی کا بھی مرکز وحدت ہے۔

اسی لیے تمام امتوں نے اپنے اپنے دور میں اپنے پیغمبروں اور نبیوں کی معرفت بشارات کی شکل میں اس کا تذکرہ سنا۔

توریت و انجیل میں تحریف کے باوجود ایسے حوالے باقی ہیں جن میں آپ صلی اللہ علیہ وسلم کے آنے کی بشارت ملتی ہے۔ قرآن کریم میں بھی اللہ تعالیٰ نے کہیں اشارتا اور کہیں وضاحت کے ساتھ اس کا تذکرہ کیا ہے، مثلاً اللہ تعالیٰ نے کتاب کا ذکر کر کے کتاب لانے والے کی طرف اشارہ کرتے ہوئے فرمایا (اس کا ذکر اگلے صحیفوں میں بھی موجود ہے):

﴿وَأَنَّهُ لَفِي زُبُرِ الْأَوَّلِينَ﴾ (الشعراء، آیت ۱۹۶)

اور کہیں صراحت کے ساتھ ذکر ہے، ارشاد خداوندی ہے:

﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ لِيَأْمُرَهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ أَصْرَهُمْ وَالْأَغْلَالَ الَّتِي كَانَتْ عَلَيْهِمْ ۚ فَاَلَّذِينَ أَمْتُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ لَا أُولَئِكَ هُمُ الْمُفْلِحُونَ﴾ (الاعراف، آیت نمبر ۱۵۷)

ترجمہ: ”جو اس رسول یعنی نبی امی کے پیچھے چلیں جس کا ذکر وہ تورات اور انجیل میں لکھا ہوا پائیں گے، جو انہیں اچھی باتوں کا حکم دے گا، برائیوں سے روکے گا، اور ان کے لیے پاکیزہ چیزوں کو حلال اور گندی چیزوں کو حرام قرار دے گا اور ان پر سے وہ بوجھ اور گلے کے وہ طوق اتار دے گا جو ان پر لدے ہوئے تھے چنانچہ جو لوگ اُس (نبی) پر ایمان لائیں گے، اس کی تعظیم کریں گے، اس کی مدد کریں گے اور اس کے ساتھ جو نور اُتارا گیا ہے اس کے پیچھے چلیں گے تو وہی لوگ فلاح پانے والے ہوں گے۔“

اس آیت میں صاف اعلان ہے کہ رسول اللہ صلی اللہ علیہ وسلم کے اوصاف اہل کتاب توریت و انجیل میں لکھے ہوئے پاتے ہیں اور اہل کتاب میں سے آج تک کسی کو انکار اور

اسے جھٹلانے کی جرأت نہ ہوئی۔

قرآن کریم نے حضرت عیسیٰ علیہ السلام کی بشارت کا تو صاف اور واضح الفاظ میں ذکر کیا ہے:

﴿وَإِذْ قَالَ عِيسَى ابْنُ مَرْيَمَ يَنْبِئُ إِسْرَءِيلَ أَنِّي رَسُولُ اللَّهِ إِلَيْكُمْ مُصَدِّقٌ لِمَا بَيْنَ يَدَيَّ مِنَ التَّوْرَةِ وَ مُبَشِّرًا بِرَسُولٍ يَأْتِي مِنْ بَعْدِي اسْمُهُ أَحْمَدُ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُبِينٌ﴾
(سورة الصف، پارہ ۲۸، آیت نمبر ۶)

حضرت ابراہیم علیہ السلام کی دعا:

اور حضرت عیسیٰ علیہ السلام کی بشارت سے بہت پہلے قرآن کریم حضرت ابراہیم علیہ السلام کی دعا کا تذکرہ کرتا ہے اور دعا بھی کس وقت، ایک مبارک وقت میں اور ایک مبارک جگہ پر۔ جگہ اتنی مقدس و مبارک کہ خانہ کعبہ کا فرش اور وقت اتنا مبارک کہ عین خانہ کعبہ کی تعمیر کے وقت اور اس دعا میں حضرت ابراہیم علیہ السلام اکیلے نہیں، بلکہ ان کے صالح فرزند حضرت اسماعیل علیہ السلام بھی شریک ہیں:

﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ ط﴾ (البقرة: ۱۲۷)
ترجمہ: ”وہ وقت یاد کرو جب ابراہیم (علیہ السلام) اٹھارہ تھے بنیادیں خانہ کعبہ کی اور (ان کے ساتھ) اسماعیل (علیہ السلام) بھی۔“

اور اصل دعا سے پہلے ایک اور دعا کی کہ بار الہ ہم جو دعا کریں اسے قبول بھی فرما۔ رَبَّنَا ثَقِّلْ مِنَّا ط اِنَّكَ اَنْتَ السَّمِيعُ الْعَلِيمُ اور اس کے بعد پہلی گزارش یہ کی، رَبَّنَا وَاجْعَلْنَا مُسْلِمَيْنِ لَكَ (البقرة) اے ہمارے پروردگار ہمیں اپنا مطیع و فرمانبردار بنا اور اس کے بعد دعا کرتے ہیں: وَمِنْ ذُرِّيَّتِنَا أُمَّةً مُسْلِمَةً لَكَ (البقرة) اور ہماری نسل سے ایک امت پیدا کر جو آپ کی فرمانبردار ہو۔ اور اس امت کا رسول اور رہبر کون ہو، اس کی صفات کیا ہوں؟ اصل دعا یہی ہے اسی لیے اسے ربنا کے ساتھ مستقل دعا کے طور پر ذکر کیا ہے:

﴿وَرَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ط إِنَّكَ أَنْتَ الْعَزِيزُ الْحَكِيمُ﴾ (البقرة، آیت ۱۲۹)

خود آقائے دو جہاں، سرکارِ دو عالم صلی اللہ علیہ وسلم نے اس دعا اور بشارت عیسیٰ کی طرف اشارہ کرتے ہوئے فرمایا:

”میں اپنے باپ ابراہیم (علیہ السلام) کی دعا اور عیسیٰ علیہ السلام کی بشارت ہوں۔“

آپ صلی اللہ علیہ وسلم قرآن کریم کا عملی نمونہ ہیں:

قرآن کریم کلام الہی ہے جو خاتم الانبیاء صلی اللہ علیہ وسلم پر نازل ہوا، قرآن کریم علم و یقین کی روشنی ہے اور ذات اقدس اس کا عملی نمونہ اور اُسوہ۔

”لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ“

(یقیناً تمہارے لیے رسول اللہ کی ذات میں ایک اچھا نمونہ ہے)

قرآن کریم حق و صداقت کی دعوت و پیغام ہے اور آنحضرت صلی اللہ علیہ وسلم اس کے داعی اور پیغامبر، اس لیے قرآن کریم کا ہر جملہ اور ہر آیت کسی نہ کسی حیثیت میں ذاتِ قدسی صفات سے تعلق رکھتی ہے، اسی لیے جب صحابہ کرام نے حضرت عائشہ رضی اللہ تعالیٰ عنہا سے پوچھا کہ آپ صلی اللہ علیہ وسلم کے کچھ حالات سنائیں تو حضرت عائشہ رضی اللہ عنہا نے بڑے تعجب سے پوچھا ”کیا تم نے قرآن کریم نہیں پڑھا؟ آپ کی تمام اخلاقی زندگی تو قرآن کے سانچے میں ڈھلی ہوئی تھی۔“

پس قرآن تو سارا آپ کی حیاتِ طیبہ کو پیش کرتا ہے مگر پھر بھی قرآن کریم نے آپ کے بہت سے اوصافِ عالی کو خصوصیت کے ساتھ ذکر کیا ہے نمونے کے طور پر چند آیات پیش کی جاتی ہیں۔

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۝ وَدَاعِيَا إِلَى اللَّهِ بِإِذْنِهِ وَسِرَاجًا مُنِيرًا﴾ (الاحزاب: ۴۵، ۴۶)

اے نبی! بے شک ہم نے آپ کو اس شان کا رسول بنا کر بھیجا ہے کہ آپ گواہ ہوں گے اور آپ بشارت دینے والے ہیں اور ڈرانے والے ہیں اور اللہ کی طرف اس کے حکم

سے بلانے والے ہیں اور آپ ایک روشن چراغ ہیں۔

﴿إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا تَتُوبُونَ بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ﴾ (الفتح: ۹، ۸)

ہم نے آپ کو کو اسی دینے والا اور بشارت دینے والا اور ڈرانے والا کر کے بھیجا ہے تاکہ تم لوگ اللہ پر اور اس کے رسول پر ایمان لاؤ اور اس کی مدد کرو اور اسکی تعظیم کرو۔

﴿يَسْ ۝ وَالْقُرْآنِ الْحَكِيمِ ۝ إِنَّكَ لَمِنَ الْمُرْسَلِينَ ۝ عَلَى صِرَاطٍ مُسْتَقِيمٍ﴾ (یس: ۲، ۳، ۴)

یس، قسم ہے قرآن یا حکمت کی کہ بے شک آپ منجملہ پیغمبروں کے ہیں، سیدھے رستہ پر ہیں۔

﴿وَالْقَلَمِ وَمَا يَسْطُرُونَ ۝ مَا أَنتَ بِنِعْمَةِ رَبِّكَ بِمُنْجُونَ ۝ وَإِنَّ لَكَ لَأَجْرًا غَيْرَ مَمْنُونٍ ۝ وَإِنَّكَ لَعَلَى خَلْقٍ عَظِيمٍ﴾ (القلم: ۲، ۱، ۳)

ن، قسم ہے قلم کی اور ان (فرشتوں) کے لکھنے کی کہ آپ اپنے رب کے فضل سے بچتے ہیں، اور بے شک آپ کے لیے ایسا اجر ہے جو ختم ہونے والا نہیں اور بے شک آپ اخلاق (حسنہ) کے اعلیٰ پیمانہ پر ہیں۔

﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ (المائدہ: ۱۵)

تحقیق تمہارے پاس اللہ تعالیٰ کی طرف سے ایک روشن چیز آئی ہے اور کتاب واضح (یعنی قرآن مجید)

﴿فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ لَا أُولَئِكَ هُمُ الْمُفْلِحُونَ﴾ (الاعراف: ۱۵۷)

سو جو لوگ اس نبی پر ایمان لاتے ہیں اور ان کی حمایت کرتے ہیں اور ان کی مدد کرتے ہیں اور اس نور کا اتباع کرتے ہیں جو ان کے ساتھ بھیجا گیا ایسے لوگ پوری فلاح پانے والے ہیں۔

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ (الانبياء: ۱۰۷)

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا﴾ (الاعراف: ۱۵۸)

ترجمہ: ”(اے رسول! ان سے) کہو کہ: اے لوگو! میں تم سب کی طرف اس اللہ کا بھیجا ہوا رسول ہوں۔

﴿وَرَفَعْنَا لَكَ ذِكْرَكَ﴾ (الانشراح: ۴)

ترجمہ: ”اور ہم نے آپ کی خاطر آپ کا آواز بلند کیا۔“

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ (آل عمران: ۳۱)

ترجمہ: ”آپ فرما دیجیے کہ اگر تم خدا تعالیٰ سے محبت رکھتے ہو تو تم لوگ میرا اتباع کرو خدا تعالیٰ تم سے محبت کرنے لگیں گے۔“

﴿وَأَنْ تَطِيعُوا تَهْتَدُوا ط﴾ (النور: ۵۳)

ترجمہ: ”اور اگر تم نے ان کی اطاعت کر لی تو راہ پر جا لگو گے۔“

﴿وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ﴾ (النجم: ۴، ۳)

ترجمہ: ”اور یہ اپنی خواہش سے کچھ نہیں بولتے یہ تو خالص وحی ہے جو ان کے پاس بھیجی جاتی ہے۔“

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ

الْآخِرَ وَذَكَرَ اللَّهَ كَثِيرًا﴾ (الاحزاب: ۲۱)

ترجمہ: ”تم لوگوں کے لیے نبی کریم صلی اللہ علیہ وسلم کا ایک عمدہ نمونہ موجود تھا۔“

﴿فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا

يَجِدُوا فِي أَنْفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا﴾ (النساء: ۶۵)

ترجمہ: ”پھر قسم ہے آپ کے رب کی یہ لوگ ایماندار نہ ہوں گے جب تک یہ بات نہ ہو کہ ان کے آپس میں جو جھگڑا واقع ہو اس میں یہ لوگ آپ سے تفسیہ کرا دیں پھر آپ کے تفسیہ سے دلوں میں تلخی نہ پادیں اور پورا پورا تسلیم کریں۔“

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنْفُسِهِمْ يَتْلُوا عَلَيْهِمْ

آيَتَهُ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ ۚ وَإِنْ كَانُوا مِن قَبْلُ لَفِي ضَلَالٍ مُّبِينٍ﴾ (آل عمران: ۱۶۳)

ترجمہ: ”حقیقت میں اللہ تعالیٰ نے مسلمانوں پر احسان کیا جب کہ ان میں انہی کی جنس سے ایک ایسے پیغمبر کو بھیجا کہ وہ ان لوگوں کو اللہ تعالیٰ کی آیتیں پڑھ کر سنا تے ہیں اور ان لوگوں کی صفائی کرتے رہتے ہیں اور ان کو کتاب اور فہم کی باتیں بتلاتے رہتے ہیں اور بالیقین یہ لوگ اس سے قلم صحیح نطلی میں تھے۔“

﴿وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ مَا لَمْ تَكُنْ تَعْلَمُ ۖ وَكَانَ فَضْلُ اللَّهِ عَلَيْكَ عَظِيمًا﴾ (النساء: ۱۱۳)

ترجمہ: ”اور اللہ تعالیٰ نے آپ پر کتاب اور فہم کی باتیں نازل فرمائیں اور آپ کو وہ وہ باتیں بتلائی ہیں جو آپ نہ جانتے تھے اور آپ پر اللہ تعالیٰ کا بڑا فضل ہے۔“

آپ صلی اللہ علیہ وسلم کے اسماء اور اوصاف:

آنحضرت صلی اللہ علیہ وسلم کے یہ اوصاف اللہ نام محض رمی نہیں کہ یونہی بغیر سوچے سمجھے یہ نام رکھ دیجئے گئے یا جس نے جس طرح چاہا آپ کو پکار لیا بلکہ ہر نام اپنے اندر ایک حقیقت رکھتا ہے جس کا کس آپ کی زندگی میں نظر آتا ہے۔ مولانا حفظ الرحمن سیوہاری لکھتے ہیں:

”یہ حقیقت بھی قابل فراموش نہیں ہے کہ آپ کے اسماء و صفات محض رمی نہیں ہیں کہ والدین نے جو چاہا نام رکھ دیا اور احباب و اصحاب نے جس صفت و لقب سے جی چاہا پکار لیا بلکہ ان اسماء و صفات کا آپ کی زندگی اور آپ صلی اللہ علیہ وسلم کے اخلاق و اعمال کے ساتھ بہت گہرا تعلق ہے جیسا کہ ابھی مامی، حاشر اور عاقب کے متعلق خود زبان و جی ترجمان سے سن چکے ہو یا مثلاً محمد اس ہستی کو کہتے ہیں جس کے تذکرے ہمیشہ خوبی اور نیک گوئی کے ساتھ ہوتے ہوں، یہ انبیاء سابقین (علیہم السلام) کی بشارت اور مستقبل میں تذکرہ ہائے حیات کی جانب اشارہ ہے اور احمد اس ذات پر اطلاق ہوتا ہے جو سب سے زیادہ حمد الہی کے لیے نفع بخش ہو، یہ ذات اقدس کی عبدیت کاملہ اور انسان کامل ہونے کو ظاہر کرتا ہے بلاشبہ آپ خدا پرست انسانوں کے لیے مبشر و بشیر اور فتنہ جو مفسدوں، کافروں اور مشرکوں کیلئے منذر و نذیر ہیں، روز قیامت، صادق و کاذب دونوں پر شاہد و

شہید ہیں چشم حق بین اور گوش حق نبوش کے لیے مذکر (ناصح) ہیں، راہ حق سے بھٹکے ہوؤں کے لیے ہادی اور خدا سے بھاگے ہوؤں کے لیے داعی ہیں، ان کا وجود رحمت ہے کائنات عالم کے لیے اور ان کی ہستی نظام کائنات کے لیے نعمت ہے، جہل و شرک کے لیے نور ہیں اور پیغام الہی کے لیے نبی و رسول، مصائب و آلام میں عزیز ہیں اور نوری انسانی کے ہر ایک گوشہ حیات کے لیے رؤف و رحیم، ان کی صدا، صدائے حق ہے اور ان کی ذات الصادق الامین، قرآن خدا کا آخری پیغام ہے اس لیے وہ خاتم النبیین ہیں، ان کی بعثت عالمگیر ہے اس لیے ملہ و نلس ہیں اور آسمان نبوت کے سراج منیر ہیں اور کائنات رسالت کے بشیر و نذیر، عالم آریان و ملل کی سلطانی کے باوجود گدائے کلی پوش ہیں اس لیے عزوجل ہیں اور مدثر ہیں، پھر بابہ نمبر حسن کامل ”انما انا بشر“ اور ”لما ظلم عہد اللہ“ کے مصداق ہیں۔ اللہ صل وسلم وبارک علیہ۔ خدا پر توکل اس کا شعار ہے اس لیے متوکل اس کا وصف عالی و قار ہے اور وہ خدائے برحق کا برگزیدہ و مختار ہے بارگاہ انبی میں ابرار و مقربین سے بھی زیادہ مصطفیٰ، جتنی نیکو کار و صالحین کے لیے الشفع المصطفیٰ اور ہر ایک شعبہ حیات میں الصادق المصدوق ہے۔ صلی اللہ علیہ وسلم۔ (تفسیر القرآن، جلد چہارم، صفحہ نمبر ۲۱۶، ۲۱۷)

اطاعت رسول:

انبیاء اور رسول تو آتے ہی اس لیے ہیں کہ ان کی اطاعت کی جائے اور ان کی ہر بات بلا چون و چرا تسلیم کی جائے۔

﴿وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ﴾ (النساء، آیت: ۶۴)
ہم نے کوئی رسول نہیں بھیجا مگر اس مقصد کے لیے کہ اس کی اطاعت کی جائے اللہ کے حکم سے۔

مگر جس پر سلسلہ نبوت کی تکمیل ہو، جس کے سر پر ختم نبوت کا تاج سجایا گیا، جو تمام اوصاف کا جامع ہو، جس کی ذات میں تمام انبیاء کے کمالات جمع ہوں اسی لیے وہ تمام انبیاء کی امامت کا حقدار ہو، جو حبیب رب العالمین، جو وجہ تخلیق کائنات ہو تو اس کی اطاعت کیوں ضروری قرار نہیں دی جائے گی، اسی لیے اللہ تعالیٰ نے نہ صرف یہ کہ آپ

صلی اللہ علیہ وسلم کی اطاعت کو لازم قرار دیا بلکہ آپ کی اطاعت کو اپنی اطاعت قرار دیا اور ہدایت کو آپ صلی اللہ علیہ وسلم کی اطاعت میں منحصر قرار دیا اس سلسلہ کی چند آیات پیش کی جاتی ہیں جو مولانا محمد یوسف لدھیانوی شہید رحمۃ اللہ علیہ نے اپنے ایک رسالہ میں جمع کی ہیں۔

قرآن کریم حکم دیتا ہے کہ آنحضرت صلی اللہ علیہ وسلم کی طرف سے جو کچھ دیا جائے اس کو بلا چون و چرا قبول کر لیں اور آپ کے منع کردہ امور سے باز رہیں۔ اگر انہوں نے ایسا نہ کیا، تو ان کے حق میں شدید عذاب کا اندیشہ ہے۔ ارشاد خداوندی ہے:

﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ (الحشر: ۷)

(ترجمہ) اور رسول تمہیں جو کچھ بھی دے دیں اس کو لے لو۔ اور جس چیز سے روک دیں اس سے رک جاؤ اور اللہ تعالیٰ سے ڈرتے رہو، بے شک اللہ تعالیٰ سخت عذاب دینے والے ہیں۔

آپ صلی اللہ علیہ وسلم کے امر کی مخالفت کرنے والے لوگوں کو ڈرایا گیا ہے کہ ان کی یہ روش بدترین فتنہ اور دردناک عذاب میں انہیں دھکیل کر رہے گی۔

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ (النور: ۶۳)

(ترجمہ): اور جو لوگ آپ کے حکم کی خلاف ورزی کرتے ہیں۔ انہیں ڈرنا چاہیے، کہ کہیں ان کو کوئی عظیم فتنہ پیش نہ آجائے یا کہیں ان کو عذاب الیم کا سامنا نہ کرنا پڑے۔ چنانچہ شیخ الاسلام مولانا شبیر احمد عثمانی اس آیت کے ذیل میں رقمطراز ہیں۔ یعنی اللہ اور رسول کے حکم کی خلاف ورزی کرنے والوں کو ڈرتے رہنا چاہیے کہ کہیں ان کے دلوں میں کفر و نفاق وغیرہ کا فتنہ ہمیشہ کے لیے جڑ پکڑ نہ جائے۔ اور اس طرح دنیا کی کسی سخت آفت یا آخرت کے دردناک عذاب میں مبتلا نہ ہو جائیں۔ العیاذ باللہ۔

(تفسیر عثمانی ص ۳۶۶)

ہمت خداوندی کے نزول کو آپ صلی اللہ علیہ وسلم کی اطاعت کاملہ کے ساتھ وابستہ کیا

گیا ہے۔ فرمان باری ہے:

﴿وَأَقِمُْوا الصَّلَاةَ وَآتُوا الزَّكَاةَ وَاطِيعُوا الرُّسُولَ لَعَلَّكُمْ تُرْحَمُونَ﴾ (النور: ۵۶)

ترجمہ: اور اے مسلمانوں نماز کی پابندی رکھو اور زکوٰۃ دیا کرو۔ اور باقی احکام میں بھی رسول اللہ صلی اللہ علیہ وسلم کی اطاعت کیا کرو۔ تاکہ تم پر کامل رحم کیا جائے۔ (ترجمہ: حکیم الامت رحمہ اللہ)

ہر قسم کی فوز و فلاح، رشد و ہدایت، اور بہبودی دنیا و آخرت کو آپ صلی اللہ علیہ وسلم کی اطاعت میں منحصر قرار دیا گیا۔

﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۚ ذَٰلِكَ الْفَضْلُ مِنَ اللَّهِ ط وَكَفَىٰ بِاللَّهِ عَلِيمًا﴾ (النساء: ۷۹، ۸۰)

ترجمہ: اور جو شخص اللہ اور رسول کا کہنا مان لے گا۔ تو ایسے اشخاص بھی ان حضرات کے ساتھ ہوں گے جن پر اللہ تعالیٰ نے انعام فرمایا۔ یعنی انبیاء اور صدیقین، اور شہداء اور صلحاء اور یہ حضرات بہت اچھے رفیق ہیں۔ یہ فضل ہے اللہ تعالیٰ کی جانب سے اور اللہ تعالیٰ کافی جاننے والے ہیں۔“

دعوائے محبت خداوندی کے صدق و کذب کا امتحان کرنے کے لیے اتباع محبوب خدا صلی اللہ علیہ وسلم کو معیار قرار دیا گیا۔ اسی کے ساتھ آپ کی ہر ادا کی نقل اتارنے والوں کو مقام محبوبیت پر فائز ہونے کی بشارت اور مغفرت سے ہمکنار ہونے کی خوشخبری سے نوازا گیا ہے۔

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ط وَاللَّهُ غَفُورٌ رَحِيمٌ﴾ (آل عمران: ۳۱)

ترجمہ: آپ (صلی اللہ علیہ وسلم) فرمادیجیے۔ اگر تم اللہ سے محبت رکھتے ہو، تو میری پیروی کرو۔ اللہ تعالیٰ تم سے محبت کریں گے۔ تمہارے گناہ بخش دیں گے اور اللہ تعالیٰ بڑے بخشنے والے بہت رحم والے ہیں۔

علامہ شبیر احمد عثمانیؒ ان آیات کی تفسیر کرتے ہوئے یوں رقمطراز ہیں:

”دشمنانِ خدا کی موالات و محبت سے منع کرنے کے بعد خدا تعالیٰ سے محبت کرنے کا معیار بتلاتے ہیں۔ یعنی اگر دنیا میں آج کسی شخص کو اپنے مالکِ حقیقی کی محبت کا دعویٰ یا خیال ہو تو لازم ہے کہ اس کو اتباعِ محمد صلی اللہ علیہ وسلم کی کسوٹی پر کس کر دیکھ لے، سب کھرا کھوتا معلوم ہو جائے گا جو شخص جس قدر حبیبِ خدا محمد رسول اللہ صلی اللہ علیہ وسلم کی راہ چلتا، اور آپ کی لائی ہوئی روشنی کو مشعلِ راہ بناتا ہے، اسی قدر سمجھنا چاہیے کہ خدا کی محبت کے دعوے میں سچا اور کھرا ہے اور جتنا اس دعوے میں سچا ہوگا، اتنا ہی حضور صلی اللہ علیہ وسلم کی پیروی میں مضبوط و مستعد پایا جائے گا۔ جس کا پھل یہ ملے گا کہ حق تعالیٰ اس سے محبت کرنے لگے گا۔ اور اللہ کی محبت اور حضور صلی اللہ علیہ وسلم کے اتباع کی برکت سے پچھلے گناہ معاف ہو جائیں گے۔ اور آئندہ طرح طرح کی ظاہری باطنی مہربانیاں مبذول ہوں گی۔ مختصر ان آیات میں غیر آخر الزماں کی اطاعت کی پرزور طریقے سے دعوت دی گئی ہے۔ (تفسیر عثمانی ص ۶۹)

اعلان کیا گیا کہ آنحضرت صلی اللہ علیہ وسلم کی اطاعت کو جب تک شعارِ زندگی نہ بنایا جائے گا اور ہر قسم کے تعفیہ طلب امور کے لیے آپ کی ذاتِ پاک کو آخری عدالت کی حیثیت نہیں دی جائے گی اہل ایمان کو نہ ذرہ خیر و برکت میسر آ سکتا ہے نہ اس کے بغیر کسی اچھے کام کا وقوع بھی پاسکتی ہے۔

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ۚ ذَلِكَ خَيْرٌ وَأَحْسَنُ تَأْوِيلًا﴾ (النساء: ۵۹)

ترجمہ: اے ایمان والو! تم اللہ کا کہنا مانو، اور رسول کا کہنا مانو اور تم میں سے جو لوگ اہل حکومت ہیں، ان کا بھی۔ پھر اگر کسی امر میں تم باہم اختلاف کرنے لگو تو اس امر کو اللہ اور رسول کے حوالے کر دیا کرو۔ اگر تم اللہ پر اور یومِ قیامت پر ایمان رکھتے ہو یہ امور سب بہتر ہیں۔ اور انجام کار خوش تر ہیں۔

مسلمانوں کے لیے ضروری ہے کہ باہمی اختلافات کتاب اللہ اور سنت رسول اللہ کے مطابق حل کریں اور اگر کوئی اپنے اختلافات ختم کرنے کے لیے قرآن و سنت سے پہلو تہی

کرتا ہے تو وہ دائرہ اسلام سے خارج تصور ہوگا۔

علماء نے لکھا ہے کہ اگر دو مسلمان آپس میں جھگڑیں ایک نے کہا کہ چلو شرع کی طرف رجوع کریں۔ دوسرے نے کہا کہ میں شرع کو نہیں سمجھتا یا مجھ کو شرع سے کیا ہے۔ تو اس کے یہ کلمات دائرہ اسلام سے خارج کرنے والے ہیں۔

(تفسیر عثمانی)

آگاہ کیا گیا ہے کہ نہ صرف دینی امور بلکہ خالص دنیوی امور میں بھی کسی مومن مرد اور عورت کو آپ کے فیصلے کے بعد کسی قسم کی گنجائش نہیں کہ فیصلہ نبوت کے بعد وہ اپنے لیے ادنیٰ اختیار کا تصور بھی ذہن میں لائے۔

﴿وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ ط﴾ (الاحزاب: ۳۶)

ترجمہ: ”اور کسی ایماندار مرد اور کسی ایماندار عورت کو گنجائش نہیں ہے۔ جبکہ اللہ اور اس کا رسول کسی کام کا وجوباً حکم دے دیں کہ (پھر) ان مومنین کو ان کے اس کام میں کوئی اختیار باقی رہے (یعنی اس اختیار کی گنجائش نہیں رہتی کہ خواہ کریں یا نہ کریں۔ بلکہ عمل کرنا ہی واجب ہے۔“ (ترجمہ حضرت تھانوی)

بات یہیں پوری نہیں ہو جاتی، بلکہ پُر جلال اعزاز میں ہر سننے والے کے کان کھول دیئے گئے کہ فیصلہ نبوی کے بعد جن لوگوں کو اپنے لیے کسی قسم کی اختیاری گنجائش پیدا کرنے کی فکر رہتی ہے، ایسے نا فرمان مرتع بھٹکے ہوئے ہیں۔

﴿وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا﴾ (الاحزاب: ۳۶)

ترجمہ: ”اور جو شخص اللہ کا اور اس کے رسول کا کہنا نہ مانے وہ مرتع گمراہی میں پڑا۔“
یہ بھی واضح کر دیا گیا کہ ہدایت صرف اطاعت نبوی صلی اللہ علیہ وسلم میں منحصر ہے۔ اور یہ کہ آنحضرت صلی اللہ علیہ وسلم کی پیروی کے علاوہ ہدایت کے تمام راستے بند ہیں۔ اس کے ساتھ بتا دیا گیا۔ کہ آپ صلی اللہ علیہ وسلم کے اوامر سے سرتابی کرنے والے کوتاہ اندیش لوگوں کو اس کے ہولناک نتائج کے لیے تیار رہنا چاہیے۔

﴿قُلْ أَطِيعُوا اللَّهَ وَأَطِيعُوا الرَّسُولَ فَإِنْ تَوَلَّوْا فَإِنَّمَا عَلَيْهِ مَا حُمِّلَ

وَعَلَيْكُمْ مَا حَمَلْتُمْ ط وَإِنْ تُطِغَوْهُ تَهْتَدُوا ط وَمَا عَلَى الرَّسُولِ إِلَّا الْبَلْغُ الْمُبِينُ ﴿٥٣﴾ (النور: ۵۳)

ترجمہ: ”آپ کہیے کہ اللہ تعالیٰ کی اطاعت کرو۔ اور رسول صلی اللہ علیہ وسلم کی اطاعت کرو۔ پھر اگر تم (اطاعت سے) روگردانی کرو گے، تو سمجھ رکھو کہ رسول اللہ صلی اللہ علیہ وسلم کے ذمہ وہی (تبلیغ) ہے جس کا ان پر بار رکھا گیا اور تمہارے ذمہ وہ ہے جس کا تم پر بار رکھا گیا ہے اور اگر تم نے ان کی اطاعت کر لی، تو راہ پر جا لگو اور بہر حال رسول کے ذمہ صاف صاف طور پر پہنچا دینا ہے۔

واضح کر دیا گیا کہ ایمان کا سب سے بڑا نشان آنحضرت صلی اللہ علیہ وسلم کی دعوت پر لبیک کہنا، آپ صلی اللہ علیہ وسلم کے ہر حکم پر سب و طاعت بجالانا، اور آپ صلی اللہ علیہ وسلم کے ہر فیصلہ پر سر تسلیم خم کر دینا ہے۔ اور یہ کہ کامرانی اور کامیابی انہیں لوگوں کے قدم چومے گی جو اپنے اندر یہ ایمانی صفات رکھتے ہوں گے۔

﴿إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا ط وَأُولَئِكَ هُمُ الْمُفْلِحُونَ﴾ (النور: ۵۱)

ترجمہ: ”مسلمانوں کا قول تو جبکہ ان کو (کسی مقدمہ میں) اللہ اور اس کے رسول کی طرف بلایا جاتا ہے تاکہ ان کے درمیان فیصلہ کر دیں یہ ہے کہ وہ (بطیب خاطر) کہتے ہیں۔ کہ ہم نے سن لیا اور مان لیا اور ایسے لوگ آخرت میں فلاح پائیں گے۔“
مولانا شبیر احمد عثمانی اس آیت کی تشریح کرتے ہوئے لکھتے ہیں:

”یعنی ایک سچے مسلمان کا کام یہ ہوتا ہے اور یہ ہونا چاہیے کہ جب کسی معاملے میں ان کو خدا اور رسول کی طرف بلایا جائے۔ خواہ ان میں بظاہر ان کا نفع ہو یا نقصان ایک منہ کا توقف نہ کریں۔ فی الفور سمعنا و طاعت کہہ کر حکم ماننے کے لیے تیار ہو جائیں۔ اس میں ان کی اصلی بھلائی اور حقیقی فلاح کا راز مضمر ہے۔ (تفسیر عثمانی ص ۴۶۳)

آپ صلی اللہ علیہ وسلم کا قول اللہ کا ہے:

بتلایا گیا کہ آپ صلی اللہ علیہ وسلم کا ہر قول و عمل وحی الہی کا تابع اور غنائے خداوندی کا

ترجمان ہے۔ اس لیے کہ آپ صلی اللہ علیہ وسلم جو کچھ فرماتے ہیں وہ اپنی ذاتی خواہش سے نہیں، بلکہ وحی الہی سے فرماتے ہیں:

﴿وَالنَّجْمُ إِذَا هَوَىٰ ۖ مَا ضَلَّ صَاحِبُكُمْ وَمَا غَوَىٰ ۚ وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ﴾ (النجم: ۱-۴)

ترجمہ: ”قسم ہے ستارہ کی جب وہ غروب ہونے لگے۔ یہ تمہارے ساتھ کے رہنے والے (آنحضرت صلی اللہ علیہ وسلم) نہ راہ سے بھٹکے اور نہ غلط راستے ہوئے اور نہ آپ (صلی اللہ علیہ وسلم) اپنی نفسانی خواہش سے باتیں بناتے ہیں اور ان کا ارشاد نری وحی ہے جو ان پر بھیجی جاتی ہے۔“ (ترجمہ حضرت تھانوی)

پس جس ذات گرامی (صلی اللہ علیہ وسلم) کے بارے میں حق تعالیٰ شانہ یہ ضمانت دیتے ہوں کہ آپ (صلی اللہ علیہ وسلم) میں ایک لمحہ کے لیے بھی نہ غلط روی کا احتمال ہے اور نہ وحی الہی کے خلاف کسی لفظ کے زبان مبارک پر آنے کا اندیشہ ہے، ایسی ذات گرامی (صلی اللہ علیہ وسلم) جس کے ہر قول و فعل پر ہمہ دم وحی الہی کا پہرا رہتا ہوا انصاف کیا جائے.....

حضرت شیخ الاسلام مولانا شبیر احمد عثمانی اس آیت کی تشریح کرتے ہوئے لکھتے ہیں کہ: ”آپ صلی اللہ علیہ وسلم کی رسالت کو دلائل و براہین سے محقق کرنے کے بعد خدا تعالیٰ آپ کے متعلق یہ حکم سناتا ہے کہ جو ہمارے رسول (صلی اللہ علیہ وسلم) کی فرمانبرداری کرے گا وہ بے شک ہمارا تابعدار ہے۔ اور جو اس سے روگردانی کرے گا تو ہم نے تجھ کو اے رسول (صلی اللہ علیہ وسلم) ان لوگوں پر نگہبان بنا کر نہیں بھیجا کہ ان کو گناہ نہ کرنے دے ہم ان کو دیکھ لیں گے تیرا کام صرف پیغام پہنچانا ہے۔ آگے ثواب یا عتاب یہ ہمارا کام ہے۔“

یہ بھی اعلان کر دیا گیا کہ آپ صلی اللہ علیہ وسلم کی اطاعت درحقیقت اللہ تعالیٰ ہی کی اطاعت ہے، اور جو لوگ آپ صلی اللہ علیہ وسلم کی اطاعت کو عین اطاعت خداوندی نہیں سمجھتے وہ اپنی بد فہمی کی وجہ سے کفر کے مرتکب ہیں۔

﴿مَنْ يُطِيعِ الرَّسُولَ فَقَدْ اطَاعَ اللَّهَ ۖ وَمَنْ تَوَلَّىٰ فَمَا أَرْسَلْنَاكَ عَلَيْهِمْ حَفِظًا﴾ (النساء: ۸۰)

ترجمہ: ”جس شخص نے رسول (صلی اللہ علیہ وسلم) کی اطاعت کی، اس نے خدا تعالیٰ

کی اطاعت کی۔ اور جو شخص آپ صلی اللہ علیہ وسلم کی اطاعت سے روگردانی کرے سو آپ کچھ غم نہ کیجیے کیوں کہ ہم نے آپ کو نگران کر کے نہیں بھیجا کہ آپ ان کو کفر نہ کرنے دیں۔“ (ترجمہ حضرت تھانوی)

آپ صلی اللہ علیہ وسلم کا ہر قول، علم و عمل، گفتار و کردار، نشست و برخاست غرضیکہ آپ صلی اللہ علیہ وسلم کی ذات سے صادر ہونے والی ہر چیز سراپا ہدایت ہے اس لیے آپ صلی اللہ علیہ وسلم کی ذات عالی کو اُمت کے لیے بہترین مثالی نمونہ قرار دیا گیا۔

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ
الْآخِرَ وَذَكَرَ اللَّهَ كَثِيرًا﴾ (الاحزاب: ۲۱)

ترجمہ: ”تم لوگوں کے لیے یعنی ایسے شخص کے لیے جو اللہ سے اور روز آخرت سے ڈرتا ہو اور کثرت سے ذکر الہی کرتا ہو۔ رسول اللہ (صلی اللہ علیہ وسلم) کا ایک عمدہ نمونہ موجود تھا۔“

اس آیت شریفہ سے معلوم ہوا کہ آنحضرت صلی اللہ علیہ وسلم کی ذات گرامی ہر ایسے شخص کے لیے معیاری نمونہ ہے جو اللہ تعالیٰ پر اور آخرت کے دن پر ایمان رکھتا ہے اور جس کا دل ذکر الہی کی کثرت سے منور ہو، برعکس اس کے جو شخص آنحضرت صلی اللہ علیہ وسلم کو مثالی نمونہ نہیں سمجھتا، اور آپ صلی اللہ علیہ وسلم کے اقوال و افعال کو واجب الطاعت اور لائق اقتداء نہیں سمجھتا اسے نہ اللہ تعالیٰ پر ایمان ہے۔ نہ آخرت پر۔ اس کا دل ذکر الہی کے نور سے محروم ہونے کی وجہ سے ظلمت کدہ ہے۔ آپ صلی اللہ علیہ وسلم کے اُسوہ حسنہ کا مطلب یہ ہے کہ رسالت مآب صلی اللہ علیہ وسلم کی حیات مبارکہ کو دیکھو۔ غیتوں اور جانگداز حالات میں کیا استقلال رکھتے ہیں۔ حالاں کہ سب سے زیادہ اندیشہ اور نگران ہی پر ہے مگر مجال ہے کہ پائے استقامت ذرا جنبش کھا جائے۔ جو لوگ اللہ سے ملنے اور آخرت کا ثواب حاصل کرنے کی اُمید رکھتے ہیں اور کثرت سے خدا کو یاد کرتے ہیں ان کے لیے رسول اللہ صلی اللہ علیہ وسلم کی ذات منبع البرکات بہترین نمونہ ہے۔ چاہیے کہ ہر معاملہ، ہر ایک حرکت و سکون، اور نشست و برخاست میں ان کے نقش قدم پر چلیں اور ہمت و استقلال وغیرہ میں ان کی چال سیکھیں۔

اطاعت رسول صلی اللہ علیہ وسلم سے انحراف کفر ہے:

آپ صلی اللہ علیہ وسلم سے اعتقاد پہلو تہی کرنے والوں پر صاف صاف کفر کا فتویٰ صادر کیا گیا۔

﴿قُلْ أَطِيعُوا اللَّهَ وَالرَّسُولَ ۚ فَإِنْ تَوَلَّوْا فَإِنَّ اللَّهَ لَا يُحِبُّ الْكَافِرِينَ﴾
(آل عمران: ۳۲)

ترجمہ: ”آپ فرمادیجیے کہ تم اطاعت کیا کرو۔ اللہ اور اس کے رسول کی۔ پھر اگر وہ لوگ اعراض کریں تو سن رکھیں کہ اللہ تعالیٰ کافروں سے محبت نہیں کرتے۔“
آپ صلی اللہ علیہ وسلم کے فیصلوں سے اعراض کرنے والوں کو شک و تردد اور نفاق کے مریض، غلط اندیش اور ظالم قرار دیا گیا۔

﴿وَإِذَا دُعُوا إِلَى اللَّهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِنْهُمْ مُعْرِضُونَ ۚ وَإِنْ يَكُنْ لَهُمُ الْحَقُّ يَأْتُوا إِلَيْهِ مُذْعِبِينَ ۚ أَفَأَنْتُمْ أَهْلُ أَلْبَابٍ ۚ أَمْ أَرَأَيْتُمْ إِنْ يُخَيَّفُ اللَّهُ عَلَيْهِمْ وَرَسُولُهُ ۙ بَلْ أُولَئِكَ هُمُ الظَّالِمُونَ﴾ (النور ع ۶- آیت نمبر ۳۸-۵۰)

ترجمہ: ”اور یہ لوگ جب اللہ اور اس کے رسول (صلی اللہ علیہ وسلم) کی طرف اس غرض کے لیے بلائے جاتے ہیں کہ رسول ان کے درمیان فیصلہ کر دیں تو ان میں ایک گروہ پہلو تہی کرتا ہے۔ اور اگر ان کا حق ہو تو سر تسلیم خم کئے ہوئے آپ کے پاس آتے ہیں۔ آیا ان کے دلوں میں مرض ہے یا یہ شک میں پڑے ہیں یا ان کو یہ اندیشہ ہے کہ اللہ اور اس کا رسول ان پر ظلم نہ کرنے لگیں، نہیں! بلکہ یہ لوگ سراسر ظالم ہیں۔“ (ترجمہ حضرت تھانویؒ)
آپ صلی اللہ علیہ وسلم کی اتباع سے انحراف کرنے والوں کو صاف صاف منافق اور ایمان سے عاری قرار دیا گیا۔

﴿وَإِذَا قِيلَ لَهُمْ تَعَالَوْا إِلَى مَا أَنْزَلَ اللَّهُ وَإِلَى الرَّسُولِ رَأَيْتُ الْمُنَافِقِينَ يَصُدُّونَ عَنْكَ صُدُودًا﴾ (النساء: ۶۱)

ترجمہ: ”اور جب ان سے کہا جاتا ہے کہ آؤ اس حکم کی طرف جو اللہ تعالیٰ نے نازل

فرمایا ہے اور رسول اللہ صلی اللہ علیہ وسلم کی طرف، تو آپ منافقین کی یہ حالت دیکھیں گے کہ آپ سے پہلو تہی کرتے ہیں۔“

مولانا شبیر احمد عثمانی اس آیت کی تشریح کرتے ہوئے لکھتے ہیں۔ یعنی جب کسی جھگڑے میں منافقوں سے کہا جائے کہ اللہ تعالیٰ نے جو حکم نازل فرمایا ہے اس کی طرف آؤ۔ ظاہر میں چوں کہ مدعی اسلام ہیں، اس لیے صاف طور پر تو انکار نہیں کر سکتے مگر آپ صلی اللہ علیہ وسلم کے پاس آنے سے اور حکم الہی پر چلنے سے بچتے ہیں اور رکتے ہیں کہ کسی ترکیب سے جان بچ جائے۔ اور رسول اللہ صلی اللہ علیہ وسلم کو چھوڑ کر جہاں ہمارا جی چاہے اپنا جھگڑا لے جائیں۔ (ص ۱۱۳)

آپ کے پاک ارشادات کے ساتھ بے اعتنائی برتنے والوں اور آپ کے اقوال شریفہ کے ساتھ تمسخر کرنے والوں کے متعلق اعلان کیا گیا کہ ان کے قلوب پر خدائی مہر لگ چکی ہے، جس کی وجہ سے وہ ایمان و یقین اور رشد و ہدایات کی استعداد گم کر چکے ہیں اور ان لوگوں کی ساری تک و دو خواہش نفس کی پیروی تک محدود ہے۔

﴿وَمِنْهُمْ مَنْ يَسْتَمِعُ إِلَيْكَ حَتَّىٰ إِذَا خَرَجُوا مِنْ عِنْدِكَ قَالُوا لِلَّذِينَ أُوتُوا الْعِلْمَ مَاذَا قَالَ آنِفًا قُلْ أُولَٰئِكَ الَّذِينَ طَبَعَ اللَّهُ عَلَىٰ قُلُوبِهِمْ وَاتَّبَعُوا أَهْوَاءَهُمْ﴾ (محمد: ۱۶)

ترجمہ: ”اور بعض آدمی ایسے ہیں کہ وہ آپ صلی اللہ علیہ وسلم کی طرف کان لگاتے ہیں، یہاں تک کہ جب وہ لوگ آپ صلی اللہ علیہ وسلم کے پاس سے اٹھ کر باہر جاتے ہیں تو دوسرے اہل علم سے (آپ صلی اللہ علیہ وسلم کے ارشادات کی تحقیر کے طور پر) کہتے ہیں کہ حضرت نے ابھی کیا بات فرمائی تھی؟ یہ وہ لوگ ہیں کہ حق تعالیٰ نے ان کے دلوں پر مہر کر دی، اور وہ اپنی نفسانی خواہشوں پر چلتے ہیں۔“ (ترجمہ حضرت تھانوی بتصرف البیر)

قرآن کریم نے صاف صاف یہ اعلان بھی کر دیا کہ انبیاء کرام علیہم السلام کو صرف اسی مقصد کے لیے بھیجا جاتا ہے کہ ان کی اطاعت کی جائے۔ پس آنحضرت صلی اللہ علیہ وسلم کی اطاعت سے انکار اور آپ کے ارشادات سے سرتابی کرنا گویا انکار رسالت کے ہم معنی ہے۔ اس طرح آپ کی اطاعت کے منکرین انکار رسالت کے مرتکب ہیں۔

﴿وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ﴾ (النساء: ۶۴)
ترجمہ: ”اور ہم نے تمام پیغمبروں کو خاص اسی واسطے مبعوث فرمایا ہے کہ بحکم خداوندی ان کی اطاعت کی جائے۔“

قرآن کریم کی وہ آیات جن میں آنحضرت صلی اللہ علیہ وسلم کی اطاعت کو اہل ایمان کے لیے لازم قرار دیا گیا ہے، بے شمار ہیں۔ ان میں سے یہ چند آیات آپ کے سامنے ہیں۔ کتاب اللہ کے ان واضح اعلانات کی روشنی میں یہ فیصلہ بالکل آسان ہے، کہ اسلام میں ذات اقدس رسالت مآب صلی اللہ علیہ وسلم کے ارشادات کا مرتبہ کیا ہے؟ جب نبی کریم صلی اللہ علیہ وسلم کے اقوال و افعال کی اطاعت اور پیروی کا حکم خود قرآن ہی میں موجود ہے اور جب قرآن کریم ہی آپ صلی اللہ علیہ وسلم کی اطاعت کو عین اطاعت خداوندی قرار دیتا ہے، اور آپ صلی اللہ علیہ وسلم کے اقوال کو جب قرآن ہی وحی خداوندی بتلاتا ہے (وَمَا يَنْطِقُ عَنِ الْهَوَىٰ ، اِنْ هُوَ اِلَّا وَحْيٌ يُوحَىٰ) اور آپ صلی اللہ علیہ وسلم کے کلمات طیبات کو جب قرآن ہی ”گفتہ او گفتہ اللہ بود“ کا مرتبہ دیتا ہے تو بتلایا جائے کہ حدیث نبوی کے حجت دینیہ ہونے میں کیا کسی شک و شبہ کی گنجائش رہ جاتی ہے؟ اور کیا حدیث نبوی کا انکار کرنے سے کیا خود قرآن ہی کا انکار لازم نہیں آئے گا؟ اور کیا فیصلہ نبوت میں تبدیلی کے معنی خود قرآن کو بدل ڈالنا نہیں ہوں گے۔ اور اس پر بھی غور کرنا چاہیے کہ قرآن کریم بھی تو امت نے آنحضرت صلی اللہ علیہ وسلم ہی کی زبان مبارک سے سنا، اور سن کر اس پر ایمان لائے۔ آنحضرت صلی اللہ علیہ وسلم کا یہ فرمانا کہ ”یہ قرآن ہے“ یہ ارشاد بھی تو حدیث نبوی ہے۔ اگر حدیث نبوی حجت نہیں تو قرآن کریم کا قرآن ہونا کس طرح ثابت ہوگا۔ آخر یہ کون سی عقل و دانش کی بات ہے کہ اس مقدس و معصوم زبان سے صادر ہونے والی ایک بات تو واجب التسلیم ہو اور دوسری نہ ہو؟

امیر شریعت سید عطاء اللہ شاہ بخاریؒ نے ایک موقع پر فرمایا تھا:
”یہ تو میرے میاں (صلی اللہ علیہ وسلم) کا کمال تھا کہ آپ صلی اللہ علیہ وسلم نے فرمایا کہ یہ اللہ تعالیٰ کا کلام ہے۔ اور یہ میرا کلام ہے، ورنہ ہم نے تو دونوں ایک ہی زبان سے صادر ہوتے ہوئے سنا تھا۔“

جو نوک یہ کہتے ہیں کہ قرآن تو حجت ہے مگر حدیث حجت نہیں ہے ان ظالموں کو کون بتلائے کہ جس طرح ایمان کے معاملہ میں خدا اور رسول کے درمیان تفریق نہیں ہو سکتی کہ ایک کو مانا جائے اور دوسرے کو نہ مانا جائے۔ ٹھیک اسی طرح کلام اللہ اور کلام رسول کے درمیان بھی اس تفریق کی گنجائش نہیں۔ کہ ایک کو واجب الاطاعت مانا جائے اور دوسرے کو نہ مانا جائے۔ ایک کو تسلیم کر لیجیے تو دوسرے کو بہر صورت تسلیم کرنا ہوگا اور ان میں سے ایک کا انکار کر دینے سے دوسرے کا انکار آپ سے آپ ہو جائے گا۔ خدائی غیرت گوارا نہیں کرتی کہ اس کے کلام کو تسلیم کرنے کا دعویٰ کیا جائے اور اس کے نبی صلی اللہ علیہ وسلم کے کلام کو ٹھکرایا جائے۔ وہ ایسے ظالموں کے خلاف صاف اعلان کرتا ہے۔

فَاِنَّهُمْ لَا يَكْذِبُوْنَكَ وَلٰكِنَّ الظَّالِمِيْنَ بَايَنَتِ اللّٰهُ يَجْعَلُوْنَ ۝

ترجمہ: ”پس اے نبی (صلی اللہ علیہ وسلم)! یہ لوگ آپ کے کلام کو نہیں ٹھکراتے بلکہ یہ ظالم اللہ کی آیتوں کے منکر ہیں۔“

لہذا جو لوگ اللہ تعالیٰ پر ایمان رکھنے والے اور کلام اللہ کو ماننے کا دعویٰ کرتے ہیں انہیں لامحالہ رسول اور کلام رسول صلی اللہ علیہ وسلم پر بھی ایمان لانا ہوگا۔ ورنہ ان کا دعویٰ ایمان حرف باطل ہے۔

محبت رسول صلی اللہ علیہ وسلم:

پس وہ ہستی جس کا ہر قول و عمل واجب الاطاعت ہو، جس کی اطاعت کو اللہ تعالیٰ اپنی اطاعت قرار دیں، جس کی اطاعت سے ہدایت کے دروازے کھلتے ہوں، جس کی مخالفت فتنہ میں مبتلا کر دے اور عذاب الیم کا موجب ہو، اللہ کے ذکر کے ساتھ جس کا ذکر آئے، جس کے اعتراف و اقرار کے بغیر ایمان معتبر نہ ہو بلکہ اسلام مکمل نہ ہوتا ہو، جس کے تذکرے کے بغیر اذان ادھوری ہو، جس پر صلوٰۃ و درود کے بغیر نماز نامکمل ہو، جو تمام تعریفوں کا مستحق بن کر محمد جیسے پاکیزہ نام سے موسوم ہو اور جو حمد الہی کے لیے سب سے زیادہ نغمہ سنج ہو کر احمد قرار پائے، جو حق پرستوں کے لیے مبشر و بشیر اور باطل پرستوں اور فتنہ گروں کے لیے منذر و نذیر ہو جو بھٹکے ہوؤں کے لیے ہادی اور خدا سے بھاگے ہوؤں

کے لیے داعی ہو، جو تمام جہانوں کے لیے رحمت ہو، پوری انسانیت کے لیے رؤف و رحیم ہو، معلم انسانیت ہو، اخلاق کی تکمیل کرنے والا ہو، جس کو اللہ تعالیٰ اپنے قرآن کریم میں کبھی نام لے کر نہ پکارے بلکہ اسے کبھی بیٹین، کبھی ملہ، کبھی مدثر و منزل کہہ کر پکارے، جس کے سر پر ختم نبوت کا تاج سجایا ہو اور انبیاء کی سیادت و سرداری کے تخت پر بٹھایا ہو، جس کے وجود پر قصر نبوت کی تکمیل ہو، جس کو اپنے کیا، پرائے بھی صادق اور امین کہہ کر پکارتے ہوں، جس کو یثیقی کی حالت میں اس کے رب نے تمام مادی اسباب و وسائل سے بے پرواہ بنا کر اپنی آغوش رحمت میں لے کر اس کی تربیت مکمل کی ہو، جس کے سینے کو رب نے اس طرح کھولا ہو کہ ربانی علوم و معارف کے بحر ناپید اکنار بھی اس میں آسانی سے سما سکیں، اور ایک امی کے سامنے تعلیم و تعلم کے ذریعہ علوم و معارف میں مہارت حاصل کرنے والے طفل کتب نظر آئیں اور جس کا ذکر عالم پست و بالا میں اتنا بلند ہو کہ کوئی گوشہ اس کے تذکرے سے خالی نہ ہو، جس کا نام نامی احمد و محمد ہو، مقام، مقام محمود ہو، سورۃ الحمد و عظیمہ حیات ہو، اور لواء حمد قیامت میں طغرائے امتیاز ہو، جس کے جمال جہاں آراء کی پوری کائنات میں کوئی مثال نہ ہو، جو ہر طرح سے کامل و مکمل بلکہ اکمل، اعلیٰ و ارفع ہو تو پھر ایسی ذات سے محبت کیوں نہ کی جائے، ہاں ہاں حضور اکرم صلی اللہ علیہ وسلم کی ذات اطہر ہر ایک سے بڑھ کر محبت کی مستحق ہے۔ قاضی عیاض اندلی لکھتے ہیں:

”دنیا کا عام اصول یہ ہے کہ اگر کسی شخص پر کوئی ایک یا دو مرتبہ احسان کرتا ہے تو وہ اس کا زرخیز غلام جیسا بن جاتا ہے یا کسی کو کوئی ہلاکت سے نقصان سے بچا لیتا ہے تو وہ اس بچانے والے کا ممنون احسان بن جاتا ہے حالاں کہ یہ ہلاکت و نقصان تو عارضی ہوتے ہیں لیکن وہ ذات کریم جس کے احسان نہ ختم ہونے والے ہیں۔ اسی طرح آپ صلی اللہ علیہ وسلم نے جس ہلاکت سے امت کو محفوظ کر ڈالا وہ عذاب دوزخ اور اس کی ہلاکت سے متعلقہ ہے، جس کا زمانہ ہمیشہ قائم رہنے والا ہے۔ لہذا بغیر کسی شک و شبہ و ہی ذات بابرکات (صلی اللہ علیہ وسلم) محبت و الفت کے لائق ہے جو انسانیت کو ان تمام مشکلات و مصیبتوں سے نجات دلا کر ابدی سکون و اطمینان دلانے اور وہ ذات فقط اور فقط محسن انسانیت نبی کریم صلی اللہ علیہ وسلم کی ذات گرامی ہے۔ ہم اپنی دنیاوی زندگی میں ہر روز

اس کا مشاہدہ کرتے چلے آتے ہیں کہ انسان اس حاکم سے جو خوش اخلاق، محسن اور بذبہ خدمت رکھتا ہو اپنے کاموں اور مشکلات میں رجوع کرتا ہے، اس کی ہر وقت تعریف و توصیف میں لگا رہتا ہے۔ اسی طرح وہ انصاف پسند قاضی جو چاہے دور رہتا ہو لیکن اس کے علم و بزرگی کا شہرہ عام ہو، تو وہ لوگوں کو طبعاً ہی محبوب ہو جاتے ہیں۔ تو جس نے کمال و عظمت کے ان تمام مراتب کو اپنی ذات کے اندر سمولیا ہو بھلا وہ زیادہ محبت کا مستحق نہ ہوگا۔“ (کتاب الشفاء (اردو ترجمہ) جلد دوم، ص ۷۰)

اسی لیے تو حضور اکرم صلی اللہ علیہ وسلم نے ارشاد فرمایا:

”تم میں سے کوئی شخص مؤمن نہیں ہو سکتا جب تک کہ میں اس کو زیادہ محبوب نہ ہو جاؤں اس کے والد، اس کی اولاد اور تمام لوگوں سے۔“ (بخاری، جلد اول، ص ۷)

حدیث میں حضور اکرم صلی اللہ علیہ وسلم نے اپنی محبت کو اپنے ماننے والوں پر فرض قرار دیا ہے اور امام بخاریؒ نے تو اس حدیث پر عنوان قائم کیا ہے ”حب الرسول من الایمان“ رسول سے محبت ایمان کی علامت ہے بلکہ یہ محبت ایمان کی مٹھاس اور حلاوت کا باعث ہے حضور اکرم صلی اللہ علیہ وسلم نے ارشاد فرمایا:

”تین باتیں ایسی ہیں جس شخص میں وہ ہوں تو وہ ایمان کا مزہ پالیتا ہے، ایک یہ کہ اللہ اور اس کا رسول اسے ماسوا سے زیادہ محبوب ہوں، دوسری بات یہ کہ وہ کسی بندے سے محبت صرف اللہ کے لیے کرتا ہو، تیسری بات یہ کہ کفر کی طرف لوٹنا اسے آگ میں ڈالے جانے سے زیادہ ناگوار ہو۔“ (بخاری ج ۱، ص ۷)

بلکہ یہ محبت تو حضور اکرم صلی اللہ علیہ وسلم کے ساتھ رفاقت کا موجب ہے۔ آنحضرت صلی اللہ علیہ وسلم سے ایک شخص نے سوال کیا کہ قیامت کب آئے گی تو آپ صلی اللہ علیہ وسلم نے دریافت فرمایا: ”تو نے قیامت کی کیا تیاری کر رکھی ہے؟“، تو اس شخص نے جواب دیا ”یا رسول اللہ کوئی خاص تیاری تو نہیں ہے لیکن مجھے اللہ اور اس کے رسول سے محبت ہے“ تو آپ صلی اللہ علیہ وسلم نے فرمایا ”انت مع من احببت“ (تو قیامت کے دن اس کے ساتھ ہوگا جس سے تو محبت رکھتا ہے)

اور قرآن کریم ان لوگوں کو فاسق قرار دیتا ہے جو اللہ اور اس کے رسول کی محبت سے عاری

ہوں اور دنیاوی محبتوں کو اللہ اور اس کے رسول کی محبت پر فوقیت دیں، ارشاد باری تعالیٰ ہے:

﴿قُلْ إِنْ كَانَ آبَاؤُكُمْ وَأَبْنَاؤُكُمْ وَإِخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسْكِنُ تَرْضَوْنَهَا أَحَبُّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّى يَأْتِيَ اللَّهُ بِأَمْرِهِ ط وَاللَّهُ لَا يَهْدِي الْقَوْمَ الْفَاسِقِينَ﴾ (التوبہ، آیت ۲۴)

ترجمہ: (اے پیغمبر! مسلمانوں سے) کہہ دو کہ: ”اگر تمہارے باپ، تمہارے بیٹے، تمہارے بھائی، تمہاری بیویاں اور تمہارا خاندان اور وہ مال و دولت جو تم نے کمایا ہے اور وہ کاروبار جس کے مندا ہونے کا تمہیں اندیشہ ہے اور وہ رہائشی مکان جو تمہیں پسند ہیں، تمہیں اللہ اور اس کے رسول سے اور اس کے راستے میں جہاد کرنے سے زیادہ محبوب ہیں، تو انتظار کرو، یہاں تک کہ اللہ اپنا فیصلہ صادر فرمادے اور اللہ نافرمانوں کو منزل تک نہیں پہنچاتا۔“

اس آیت میں جہاں اللہ تعالیٰ نے اپنی اور رسول کی محبت کو یکجا ذکر کیا ہے اس سے سمجھ لینا چاہیے کہ رسول کی محبت اللہ کی محبت ہے اور ساتھ میں دنیا کی چیزوں کو زیادہ محبوب رکھنے والوں کو فاسقین سے تعبیر کیا ہے۔

محبت کی چنگاری:

بہر حال حضور اکرم صلی اللہ علیہ وسلم کی محبت عین ایمان ہے اور جس کا دل آپ کی محبت سے خالی ہے وہ ایمان سے عاری ہے۔ اسی لیے صحابہ کرام رضی اللہ عنہم سے لے کر آج تک ہر مسلمان حضور اکرم صلی اللہ علیہ وسلم سے محبت کرتا ہے اور اس کے دل میں آقائے نامہ ار کی محبت موجود ہے یہ اور بات ہے کہ ہمارے جیسے کمزور ایمان والوں کے دلوں میں محبت کی یہ چنگاری خواہشات نفسانی لذات، مادی تعلقات، آخرت سے غفلت اور دنیاوی مفادات کی راکھ میں دبی ہوئی ہے۔ یہ نظر نہیں آتی، یہ اپنا اثر نہیں دکھاتی، ضرورت اس بات کی ہے کہ محبت کی اس چنگاری کو ہوا دی جائے، اسے شعلہ بنایا جائے تاکہ یہ بھڑکے اور اس کے اثرات ہماری زندگی میں، ہمارے اعمال میں، ہمارے چلنے پھرنے

میں، ہمارے حلیہ میں، ہمارے ظاہر و باطن میں نظر آئیں، مولانا رومی کے بقول ”عشق وہ شعلہ ہے جب بھڑک اٹھتا ہے تو سارے جہان کو پھونک دیتا ہے“۔ حضور اکرم صلی اللہ علیہ وسلم خود بھی معطر تھے، جس طرف سے گذر جاتے، گلی کو پچے معطر ہو جاتے، فضا مہک اٹھتی، تو آپ کی محبت بھی کستوری کی طرح خوشبودار ہے، اگر اسے بند نہ رکھا جائے، خواہشات اور دنیاوی تعلقات کی راکھ میں دبا کر نہ رکھی جائے اور یہ ہمارے دل و دماغ میں رچ بس جائے تو یقین جائیے اس کی خوشبو ہمارے وجود سے آنے لگے، ہمارے گھر، ہمارے دفاتر، ہمارے بازار، ہمارا ہر عمل، ہر انداز مہک جائے اور ہماری ہر نشست و برخاست سے اس محبت کی جھلک اور اس کا رنگ نظر آنے لگے گا۔ کوئی اس محبت کو اپنے دل و دماغ میں بسا کر تو دیکھے۔

محبت کے تقاضے اور علامات:

جب آنحضرت صلی اللہ علیہ وسلم سے محبت ایمان کا لازمی حصہ بلکہ عین ایمان ہے تو محبت کے کچھ تقاضے اور کچھ آداب ہیں ”محبت خود آداب محبت سکھا دے گی“ بلکہ یہ کہنا چاہیے کہ اس محبت کی کچھ علامات ہیں اگر ان تقاضوں پر عمل کیا جائے اور محبت کی یہ علامات پائی جائیں تو سمجھا جائے گا کہ حقیقتاً محبت ہے ورنہ صرف زبانی دعویٰ ہی ہوگا حقیقت کچھ نہ ہوگی۔

محبت کا ایک تقاضا یا علامت یہ ہے کہ جس سے محبت ہو اس کی خوشی ہمہ وقت پیش نظر ہو اور اس کی رضا ہر چیز اور ہر خواہش پر غالب ہو اگر دوسروں کو راضی کرنے کی خاطر اللہ اور اس کے رسول کو ناراض کیا تو یہ محبت کہاں بلکہ محبت کی نفی ہے اسی طرح اگر وہ اپنی خواہشات کو مقدم رکھے اور حضور اکرم صلی اللہ علیہ وسلم کی تعلیمات و ہدایات کو پس پشت ڈال دے تو یہ بھی محبت نہیں کہلائے گی۔

اسی لیے تو آپ کی اتباع کو لازمی قرار دیا گیا۔

”اے نبی کہہ دیجیے اگر تم اللہ سے محبت رکھتے ہو تو میری تابعداری کرو اللہ بھی تم سے محبت کرے گا۔“ (آل عمران)

محبت کی علامات و آداب میں سے ایک اور محبت اور ادب یہ ہے کہ محبوب کا ذکر و الہانہ انداز میں کثرت سے کرے جس کا ذکر اللہ تعالیٰ خود محبت سے کرے، جس کی حمد و ثنا اللہ بیان کرے اور قدوسیوں کی جماعت (ملائکہ) اس کی حمد و ثنا میں اللہ کی ہم نوا ہو، اس کا ذکر آپ صلی اللہ علیہ وسلم کے امتی کیوں نہ کریں۔ اور اس پر درود و سلام امتی کیوں نہ بھیجیں۔ اسی لیے حضور اکرم صلی اللہ علیہ وسلم کا حسین تذکرہ باعثِ رحمت و ثواب اور آپ صلی اللہ علیہ وسلم پر کثرت سے درود و سلام بھیجنا باعثِ نجات ہے۔

محبوب کے دوستوں سے محبت:

محبت کی ایک علامت یہ ہے کہ ہر وہ چیز جس کی نسبت محبوب کی طرف ہو اسے بھی عزیز رکھے۔ اسی لیے مدینہ منورہ کا شہر ایک مسلمان کے لیے دنیا کے تمام شہروں سے زیادہ محبوب ہے کہ اس کی نسبت حضور اکرم صلی اللہ علیہ وسلم کی طرف ہے۔ محبت کی ایک علامت یہ ہے کہ محبوب کے تعلق داروں کو بھی محبوب رکھے خواہ وہ آپ کے صحابہ ہوں یا آپ کے اہلیت۔ حضور اکرم صلی اللہ علیہ وسلم نے فرمایا:

”میں ان دونوں (حسن و حسین رضی اللہ عنہما) کو محبوب رکھتا ہوں، جو شخص ان دونوں کو محبوب رکھے تو یا اس نے مجھ سے اظہار محبت کیا، جو مجھ سے اظہار محبت کرتا ہے اس کو اللہ بھی اپنے یہاں محبوب کا درجہ دے دیتا ہے اور جس نے ان دونوں سے بغض رکھا اس نے مجھے مبغوض رکھا، اور جس نے میری ذات سے بغض کا اظہار کیا، اللہ بھی اسے مبغوض رکھتا ہے۔“ (جامع ترمذی، مسند احمد)

ایک موقع پر جنت کے دونوں پھولوں حضرت حسن و حضرت حسین رضی اللہ عنہما کے بارے میں فرمایا:

”اے اللہ میں ان دونوں سے محبت رکھتا ہوں تو بھی ان سے محبت کر۔“ (ترمذی)

اپنی لخت جگر حضرت سیدہ فاطمہ الزہراء رضی اللہ عنہا کے بارے میں فرمایا:

”فاطمہ میرے جگر کا ٹکڑا ہے جس بات سے فاطمہ کو ناراضگی ہوتی ہے اس سے مجھے بھی ناراضگی ہوتی ہے۔“ (بخاری و مسلم)

صحابہ کرام رضی اللہ عنہم کے بارے میں آپ صلی اللہ علیہ وسلم نے فرمایا:

”میرے صحابہ کرام کے بارے میں بات کرتے ہوئے اللہ تعالیٰ سے ڈرو، میرے بعد ان کو ہدف تنقید نہ بنالینا، صحابہ کرام سے محبت صرف میری وجہ سے ہے اور ان سے بغض بھی میری وجہ سے ہوگا، لہذا جس نے ان کو ایذا پہنچائی اس نے مجھے ایذا پہنچائی اور جس نے مجھے تکلیف پہنچائی اس نے اللہ کو ایذا پہنچائی۔“ (ترمذی، احمد)

تعظیم رسول (صلی اللہ علیہ وسلم):

محبت کا ایک تقاضا یہ ہے کہ حضور اکرم صلی اللہ علیہ وسلم کی تعظیم و تکریم کی جائے اللہ تعالیٰ کا ارشاد ہے:

﴿لَتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ ط﴾ (سورۃ الفتح، آیت ۹)

ترجمہ: ”تا کہ ایمان لائیں اللہ پر اور اس کے رسول پر اور اس کی عزت و توقیر کریں۔“

یہاں صیغہ امر کا ہے جو وجوب پر دلالت کرتا ہے تو آیت کی رو سے اللہ اور اس کے رسول پر جس طرح ایمان لانا ضروری ہے اسی طرح ان کی عزت و توقیر کرنا بھی واجب اور ضروری ہے۔ اسی لیے آپ کی نصرت و مدد کرنا اور آپ کی عزت و تکریم کرنے کو کامیابی قرار دیا ہے۔ ارشاد خداوندی ہے:

﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ لِيَأْمُرَهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ ط﴾ فَالَّذِينَ آمَنُوا بِهِ وَعَزَّرُوهُ وَنَصَرُوهُ وَاتَّبَعُوا النُّورَ الَّذِي أُنْزِلَ مَعَهُ لَا أُولَٰئِكَ هُمُ الْمُفْلِحُونَ ﴿﴾ (الاعراف، آیت ۱۵۷)

ترجمہ: ”جو اس رسول، یعنی نبی امی کے پیچھے چلیں جس کا ذکر وہ تورات اور انجیل میں لکھا، اپائیں گے جو انہیں اچھی باتوں کا حکم دے گا، برائیوں سے روکے گا اور ان کے لیے پاکیزہ چیزوں کو حلال اور گندی چیزوں کو حرام قرار دے گا اور ان پر سے وہ بوجھ اور گلے کے وہ طوق اتار دے گا جو ان پر لدے ہوئے تھے، چنانچہ جو لوگ اس (نبی) پر

ایمان لائیں گے، اس کی تعظیم کریں گے، اس کی مدد کریں گے اور اس کے ساتھ جو نور اُتارا گیا ہے اس کے پیچھے چلیں گے تو وہی لوگ فلاح پانے والے ہوں گے۔“
اور ارشاد خداوندی ہے:

﴿النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ وَأَزْوَاجُهُ أُمَّهَاتُهُمْ ط وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ فِي كِتَابِ اللَّهِ مِنَ الْمُؤْمِنِينَ وَالْمُهَاجِرِينَ إِلَّا أَنْ تَعْمُوا إِلَىٰ أُولِيكُم مَّعْرُوفًا ط كَانَ ذَٰلِكَ فِي الْكِتَابِ مَسْطُورًا﴾
(الاحزاب: ۶)

ترجمہ: ”ایمان والوں کے لیے یہ نبی ان کی اپنی جانوں سے بھی زیادہ قریب تر ہیں۔ اور ان کی بیویاں ان کی بائیں ہیں اس کے باوجود اللہ کی کتاب کے مطابق پیٹ کے رشتہ دار دوسرے مومنوں اور مہاجرین کے مقابلے میں ایک دوسرے پر (میراث کے معاملے میں) زیادہ حق رکھتے ہیں، لہٰذا یہ کہ تم اپنے دوستوں (کے حق میں کوئی وصیت کر کے ان) کے ساتھ کوئی نیکی کر لو۔ یہ بات کتاب میں لکھی ہوئی ہے۔“
اسی لیے نبی کی پکار کا جواب دینا ضروری ہے:

﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَيْهِ تُحْشَرُونَ﴾
(الانفال، آیت: ۲۴)

ترجمہ: ”اے ایمان والو! اللہ اور رسول کی دعوت قبول کرو، جب رسول تمہیں اس بات کی طرف بلائے جو تمہیں زندگی بخشنے والی ہے، اور یہ بات جان رکھو کہ اللہ انسان اور اس کے دل کے درمیان آڑ بن جاتا ہے اور یہ کہ تم سب کو اسی کی طرف اکٹھا کر کے لے جایا جائے گا۔“

بے ادبی سے اجتناب:

اور بے شمار آیات پیش کی جاسکتی ہیں جن میں آنحضرت صلی اللہ علیہ وسلم کی تعظیم کا حکم ہے، آپ کی عظمت، شان و رفعت کو بیان کیا گیا، آپ کی اطاعت کو واجب قرار دیا، تعظیم و

توقیر کا حکم تو قرآن نے دیا ہی ہے اس کے ساتھ ساتھ ان تمام باتوں سے بھی منع کیا ہے جن سے آپ صلی اللہ علیہ وسلم کی بے ادبی کا احتمال اور ادنیٰ شائبہ بھی ہو۔ یہود آنحضرت صلی اللہ علیہ وسلم کی خدمت میں آتے تو آپ کو راعنا کہتے اور تھوڑا منہ ٹیڑھا کر کے یہ لفظ ادا کرتے اس کا جہاں یہ معنی ہے کہ آپ ہمارا خیال رکھیے ہمارے ساتھ شفقت کا معاملہ فرمائیے وہاں اس کا معنی یہ بھی ہے (خصوصاً جب زبان ٹیڑھی کر کے یہ لفظ راعنا بولا جائے) ہمارے چرواہے تو یہود زبان کو موڑ کر یہ لفظ کہتے اور غلط معنی مراد لے کر آپ صلی اللہ علیہ وسلم کی تحقیر کرتے، قرآن کریم نے اس پر رد کرتے ہوئے کہا کہ اگر وہ اس کے بجائے وانظرونا کا لفظ کہیں تو ان کے لیے زیادہ بہتر ہے۔

بعض مسلمان بھی اپنی سادگی میں یہ لفظ بول دیتے تھے حالاں کہ ان کا مقصد تحقیر کا ہرگز نہیں ہوتا تھا کیوں کہ وہ اس کا اچھا معنی ہی مراد لیتے تھے لیکن قرآن کریم نے صاف الفاظ میں یہ لفظ بولنے ہی سے منع کر دیا کہ کوئی اس سے تحقیر کا پہلو مراد نہ لے لے باوجود یکہ اللہ تعالیٰ جو دلوں کے راز اور سینوں کی نیتوں کو بھی جانتے ہیں مگر پھر بھی تحقیر کے ادنیٰ شائبہ کی وجہ سے منع کر دیا۔ ارشاد باری تعالیٰ ہے:

﴿يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انْظُرْنَا وَاسْمَعُوا ط وَلِلْكَافِرِينَ عَذَابٌ أَلِيمٌ﴾

(البقرہ، آیت: ۱۰۴)

ترجمہ: ”ایمان والو! (رسول اللہ صلی اللہ علیہ وسلم سے مخاطب ہو کر) راعنا نہ کہا کرو اور انظرونا کہہ دیا کرو اور سنا کرو۔ اور کافروں کے لیے دردناک عذاب ہے۔“

اللہ تعالیٰ نے ارشاد فرمایا:

﴿يَا أَيُّهَا الَّذِينَ آمَنُوا لَا تَقْلِبُوا بُيْنَ يَدَيِ اللَّهِ وَرَسُولِهِ وَاتَّقُوا اللَّهَ ط إِنَّ اللَّهَ سَمِيعٌ عَلِيمٌ﴾

(الحجرات، آیت: ۱)

ترجمہ: ”اے ایمان والو! اللہ اور اس کے رسول کے آگے نہ پڑھا کرو اور اللہ سے ڈرتے رہو۔ اللہ یقیناً سب کچھ مستاسب کچھ جانتا ہے۔“

اس آیت کی تفسیر میں علامہ شبیر احمد عثمانی رحمۃ اللہ علیہ لکھتے ہیں:

جس معاملہ میں اللہ اور رسول کی طرف سے کوئی حکم ملنے کی توقع ہو اس کا فیصلہ پہلے ہی آگے بڑھ کر اپنی رائے سے نہ کر بیٹھو بلکہ حکم الہی کا انتظار کرو، جس وقت پیغمبر علیہ السلام کچھ ارشاد فرمائیں خاموشی سے کان لگا کر سنو، ان کے بولنے سے پہلے خود بولنے کی جرأت نہ کرو، جو حکم ادھر سے ملے اس پر بے چون و چرا اور بلا پس و پیش عامل بن جاؤ، اپنی اغراض اور اہواء و آرام کو ان کے احکام پر مقدم نہ رکھو، بلکہ اپنی خواہشات و جذبات کو احکامِ مادی کے تابع بناؤ۔

اس آیت کے بعد اللہ تعالیٰ نے یہ ادب بھی سکھایا:

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ﴾
(الحجرات، آیت: ۲)

ترجمہ: ”اے ایمان والو! اپنی آوازیں نبی کی آواز سے بلند مت کیا کرو، اور نہ اُن سے بات کرتے ہوئے اس طرح زور سے بولا کرو جیسے تم ایک دوسرے سے زور سے بولتے ہو، کہیں ایسا نہ ہو کہ تمہارے اعمال برباد ہو جائیں، اور تمہیں پتہ بھی نہ چلے۔“

علامہ شبیر احمد عثمانی اس کی تفسیر میں لکھتے ہیں:

”حضور صلی اللہ علیہ وسلم کی مجلس میں شور نہ کرو اور جیسے آپس میں ایک دوسرے سے بے تکلف چپک کر یا ترخ کر بات کرتے ہو، حضور صلی اللہ علیہ وسلم کے ساتھ یہ طریقہ اختیار کرنا خلاف ادب ہے آپ سے خطاب کرو تو نرم آواز سے تعظیم و احترام کے لہجہ میں ادب و شائستگی کے ساتھ۔ دیکھو ایک مہذب بیٹا اپنے باپ سے، لائق شاگرد استاد سے، مخلص مرید پیر و مرشد سے، اور ایک سپاہی اپنے افسر سے کس طرح بات کرتا ہے پیغمبر کا مرتبہ تو ان سب سے کہیں بڑھ کر ہے۔ آپ صلی اللہ علیہ وسلم سے گفتگو کرتے وقت پوری احتیاط رکھنی چاہیے مبادا بے ادبی ہو جائے اور آپ کو تکدر پیش آئے تو حضور صلی اللہ علیہ وسلم کی ناخوشی کے بعد مسلمان کا ٹھکانا کہاں ہے۔ اسی صورت میں تمام اعمال ضائع ہونے اور ساری محنت اکارت جانے کا اندیشہ ہے۔ (حمیہ) حضور صلی اللہ علیہ وسلم کی

وفات کے بعد حضور صلی اللہ علیہ وسلم کی احادیث سننے اور پڑھنے کے وقت بھی یہی ادب چاہیے اور جو قبر شریف کے پاس حاضر ہوں وہاں بھی ان آداب کو ملحوظ رکھے۔“

اور یہ بات بھی ملحوظ رہنی چاہیے کہ ان آیات کے اولین مخاطب آنحضرت صلی اللہ علیہ وسلم کے پیارے ساتھی ہیں، ذات اقدس صلی اللہ علیہ وسلم سے ان کی محبت ہر ایک پر عیاں ہے ان کے بارے میں بے ادبی اور گستاخی کا تصور بھی نہیں کیا جاسکتا لیکن ایسے الفاظ یا کوئی بھی ایسا عمل جس سے آنحضرت صلی اللہ علیہ وسلم کو طبعی تکدر پیش آئے یا بے ادبی کا سنا انداز ہو تو ان کو کہا جا رہا ہے کہ خیال کرو، احتیاط سے کام لو کہیں تمہارے سارے اعمال ضائع نہ ہو جائیں اور تمہیں پتہ بھی نہ چل سکے۔ اسی لیے اللہ تعالیٰ نے یہ ادب بھی سکھایا:

﴿لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا ط﴾
(النور، آیت: ۶۳)

رسول اللہ صلی اللہ علیہ وسلم کے بلانے کو آپس میں ایک دوسرے کو بلانے جیسا نہ سمجھو۔“

محبت کا ثمرہ اور نتیجہ:

غرضیکہ حضور اکرم صلی اللہ علیہ وسلم کی محبت انسانی سعادت اور راست بازی کا سرچشمہ ہے، ہم اس وجود مقدس و مطہر سے محبت رکھتے ہیں جس کو تمام کائنات انسانی میں سے اللہ تعالیٰ نے ہر طرح کی محبویتوں اور محمودیتوں کیلئے جن لیا اور محبویت عالم کی خلعت اعلیٰ صرف اسی کے وجود اقدس پر راست آیا، کرۂ ارض کی سطح پر انسان کے لیے بڑی سے بڑی بات جو لکھی اور کہی جاسکتی ہے، زیادہ سے زیادہ عشق جو کیا جاسکتا ہے، اعلیٰ سے اعلیٰ مدح و ثناء جو زبان پر آسکتی ہے غرض انسان کی زبان انسان کے لیے جو کچھ کہہ سکتی اور کر سکتی ہے وہ سب کا سب اسی ایک انسان کامل و اکمل کے لیے ہے۔ اور اس مجسمہ اخلاق کے سوا دوسرا کوئی اس کا مستحق نہیں۔

اور یہی محبت شدیدہ ذیل ایمان کی پہچان ہیں خواہ فریب خوردگان مغرب اسے جذباتیت قرار دیں اسی عشق و محبت سے اطاعت پر دوام حاصل ہوتا ہے، یہی محبت ایک

مؤمن میں غیرت و حمیت پیدا کرتی ہے، اسی محبت کی بدولت محبوب کے طریقوں کی نقل اور پیروی آسان ہو جاتی ہے، یہی محبت وہ آب شیریں ہے جس کی تمنا خود نبی اکرم صلی اللہ علیہ وسلم نے کی، ”اے اللہ اپنی محبت کو میرے لیے ٹھنڈے اور شیریں پانی سے زیادہ محبوب بنا دے۔“ (حسن حصین)

شاتم رسول کی سزا قرآن سے:

یہی محبت کا وہ جذبہ صادقہ ہے جو آنحضرت صلی اللہ علیہ وسلم کی تعظیم اور احترام پر آمادہ کرتا ہے اور اسی محبت صادقہ کے نتیجہ میں محبوب کے دوست بھی محبوب بن جاتے ہیں اور محبوب کے دشمن کو محبت کرنے والا اہلاد دشمن سمجھنے لگتا ہے اسی لیے تعظیم کے حکم کے ساتھ آپ کی مخالفت سے منع کیا گیا اور اسے خطہ اعمال کا سبب اور لعنت کا موجب قرار دیا گیا۔ اور حضور اکرم صلی اللہ علیہ وسلم کو ایذا پہنچانے سے منع کیا گیا، ارشادِ ربانی ہے:

﴿يَا أَيُّهَا الَّذِينَ آمَنُوا لَا تَكُونُوا كَالَّذِينَ آذَوْا مُوسَى﴾ (الاحزاب: ۶۹)

”اے ایمان والو! تم ان لوگوں جیسے نہ بنو جنہوں نے حضرت موسیٰ علیہ السلام کو ایذا پہنچائی۔“

وہ آیات ہم پہلے پیش کر چکے ہیں جن میں ان تمام باتوں اور انداز سے منع کیا گیا ہے جن میں بے ادبی کا ادنیٰ سا پہلو بھی نکلتا ہو۔ جو لوگ نبی کی شان میں گستاخی کے مرتکب ہوں اور آپ صلی اللہ علیہ وسلم کی ایذا کے درپے ہیں قرآن کریم ان کے بارے میں آخرت کی سزا کا اس طرح ذکر کرتا ہے:

﴿وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ﴾ (التوبہ: ۶۱)

”اور جو لوگ اللہ کے رسول کو دکھ پہنچاتے ہیں ان کے لیے دردناک عذاب ہے۔“

اور ایسے گستاخ کو قرآن کریم دردناک عذاب کے ساتھ دونوں جہانوں میں لعنت کا مستحق قرار دیتا ہے:

﴿إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ

وَأَعَدَّ لَهُمْ عَذَابًا مُهِينًا﴾

(الاحزاب: ۵۷)

”جو لوگ اللہ اور اس کے رسول کو تکلیف پہنچاتے ہیں اللہ نے دنیا و آخرت میں ان پر لعنت کی ہے اور ان کے لیے ایسا عذاب تیار کر رکھا جو ذلیل کر کے رکھ دے گا۔“

بعض حضرات بڑے زور و شور سے یہ کہتے پھرتے ہیں کہ گستاخ رسول کے لیے قتل کی سزا کا ذکر قرآن کریم میں موجود نہیں ہے۔ مقصد یہ ہے کہ جب قرآن کریم میں یہ سزا بیان نہیں کی گئی تو آئین میں قتل کی سزا درست نہیں اور اگر اسے تبدیل کر دیا جائے تو اتنا شور کیوں مچایا جا رہا ہے اور یہ بات خیر سے وہ لوگ کہہ رہے ہیں جو سورۃ اخلاص تک صحیح طرح نہیں پڑھ سکتے، نہ انہوں نے قرآن کریم پڑھا اور نہ قرآن کریم کے اسلوب سے واقف ہیں لیکن قرآن کریم اور اس کے فیصلوں پر رائے زنی کرنا اپنا فرض منہی سمجھتے ہیں اور یہ بات کہ قرآن میں قتل کی سزا نہیں ہے اتنے دردمندی سے کہتے ہیں جیسے باقی تمام امور اور ان کے تمام قوانین اور فیصلے وہ تو عین قرآن کے مطابق ہیں اور ان کی زندگیاں قرآن کریم کی تعلیمات سے سرمو انحراف نہیں کرتیں۔ حالانکہ اگر یہ قرآن کریم کے اسلوب سے واقفیت رکھتے، قرآن کریم انہوں نے غور سے پڑھا ہوتا تو یہ باتیں نہ کرتے لیکن ان کا مقصد قرآن پر عمل کرنا نہیں بلکہ سادہ لوح مسلمانوں کو مغالطہ میں ڈالنا اور قرآن کا نام لے کر اپنے مذموم مقاصد کو پورا کرنا ہے حالاں کہ آیت میں ایذاء دینے والوں اور گستاخی کرنے والوں کو دو جہانوں میں موجب لعنت قرار دیا گیا ہے اور اللہ کی لعنت کا وہی مستحق ہوتا ہے جو کافر ہو تو اس آیت سے بخوبی واضح ہو جاتا ہے کہ ایذاء دینا یہ موجب لعنت ہے یعنی موجب کفر ہے اور رسول کی شان میں گستاخی کا مرتکب کافر ہو جاتا ہے اور جو اسلام کے بعد مرتد ہو جائے قرآن کریم کی رو سے وہ واجب القتل ہے اور رسول صلی اللہ علیہ وسلم کی ایذاء کو اللہ تعالیٰ نے اپنی ایذاء کہا ہے اور یہ ایذاء محفوظ الدم کو مباح الدم بنادیتی ہے۔ علامہ ابن تیمیہ نے بڑی تفصیل سے اس پر بحث کی ہے کہ لعنت اور وہ بھی دونوں جہانوں میں یا تو کافر کے لیے یا جس نے کسی مؤمن کو جان بوجھ کر قتل کیا ہو اس کے لیے یہ لفظ آیا ہے، علامہ ابن تیمیہ لکھتے ہیں:

”وہ سارے لوگ جن پر اللہ تعالیٰ نے اپنی کتاب میں لعنت کی ہے مثلاً وہی الہی کو

چھپانے والے، راہِ حق سے روکنے والے ظالم اور مومن کو جان بوجھ کر قتل کرنے والے یا تو کافر ہیں یا مباح الدم بخلاف بعض ان لوگوں کے جن پر حدیث میں لعنت کی گئی ہے۔
(الصارم المسلول (اردو ترجمہ)، ص ۶۳)

اور اللہ تعالیٰ نے ان ملعونین کے لیے فرمایا:

﴿مَلْعُونَيْنِ، اِنَّ مَا تُقْفَوْنَ اُخِذُوا وَقُتِلُوا تَقْتِيلًا﴾ (الاحزاب: ۶۱)
”یہ ملعونین جہاں پائے جائیں گے پکڑے جائیں گے اور ٹکڑے ٹکڑے کر دیئے جائیں گے۔“

اس سے زیادہ وضاحت اور کیا ہوگی کہ جب ایک آیت میں ان کو ملعون قرار دیا گیا اور دوسری آیت میں ان ملعونوں کو پکڑنے اور ریزہ ریزہ کرنے، قتل کرنے کا حکم دیا گیا تو اس سے خود بخود نتیجہ نکل آتا ہے کہ رسول کو ایذا دینے والوں کو قتل کیا جائے گا اسی طرح سورۃ احزاب کی آیت میں ایذا دینے والوں کے لیے ”عذاب مہین“ کا لفظ استعمال ہوا ہے قرآن کریم میں عذاب الیم تو کفار اور مسلمانوں کے لیے استعمال ہوا ہے لیکن ”عذاب مہین“ کا لفظ صرف اور صرف کفار کے لیے استعمال ہوا ہے، تو معلوم ہوا کہ ایذا رسول یہ موجب کفر ہے اور اس کی سزا قتل ہی ہے۔

قرآن کریم کا اسلوب یہ ہے کہ بعض اوقات ایک فعل اور عمل کی شاعت ظاہر کرنے کے لیے سخت سے سخت الفاظ استعمال کرتا ہے مثلاً شراب کی حرمت کے لیے جو آیت نازل ہوئی اس میں حرام کا لفظ استعمال نہیں کیا گیا بلکہ شراب، جوئے وغیرہ کا ذکر کر کے فرمایا ”رجس من عمل الشیطن فاجتنبوه“ (یہ ناپاک ہیں شیطان کے کام ہیں ان سے بچو) جو شدت و زور اور جو شاعت ان الفاظ میں ہے وہ صرف لفظ حرام سے پیدا نہیں ہوتی کیوں کہ کوئی شیطانی عمل حلال اور جائز نہیں ہو سکتا اسی طرح جو ناپاک اور گندگی ہو وہ کبھی حلال نہیں ہو سکتی یہ ضروری نہیں کہ جو حرام ہو تو ناپاک بھی ہو لیکن جو ناپاک ہو اس کا حرام ہونا لازمی ہے۔ اسی طرح گستاخ رسول اور موذی رسول کی سزا میں صرف قتل کو ذکر کیا جاتا تو اس میں وہ شدت پیدا نہ ہوتی جو لعنت اور عذاب مہین کے لفظ میں ہے۔

قرآن کریم نے تو سزا کے ایسے الفاظ ذکر کیے ہیں جو قتل سے زیادہ سخت ہیں اسی لیے

تو اللہ تعالیٰ نے استہزاء کرنے والوں کی سزا اپنے ذمہ لی ہے:

﴿إِنَّا كَفَيْنَاكَ الْمُسْتَهْزِئِينَ﴾ (الحجرات: ۹۵)

”ہم کافی ہیں آپ کی طرف سے ہنسنے والوں (استہزاء) کرنے والوں کو۔“

اور پھر اللہ اور اس کے رسول کی شان میں گستاخی کرنے والے اور ان کو ایذا پہنچانے والے محارمین ہیں اللہ اور اس کے رسول کے مخالف اور ان سے محاربہ اور جنگ کرنے والے ہیں اور ایسے لوگوں کے بارے میں قرآن کریم کا حکم یہ ہے:

﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ۚ ذَلِكَ لَهُمْ جزىٰ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾

(المائدہ: آیت ۳۳)

ترجمہ: ”جو لوگ اللہ اور اس کے رسول سے لڑائی کرتے ہیں اور زمین میں فساد مچاتے پھرتے ہیں، ان کی سزا یہی ہے کہ انہیں قتل کر دیا جائے، یا سولی پر چڑھا دیا جائے، یا ان کے ہاتھ پاؤں مختلف سمتوں سے کاٹ ڈالے جائیں، یا انہیں زمین سے دور کر دیا جائے۔ یہ تو دنیا میں ان کی رسوائی ہے، اور آخرت میں ان کے لیے زبردست عذاب ہے۔“

علامہ شبیر احمد عثمانی رحمۃ اللہ علیہ فساد فی الارض کی تفسیر کرتے ہوئے لکھتے ہیں:

”ملک میں فساد کرنے کی بہت سی صورتیں ہیں مثلاً اہل حق دین حق سے روکے یا پیغمبروں کی اہانت کرے، یا العیاذ باللہ مرتد ہو کر اپنے وجود سے دوسرے کو مرتد ہونے کی ترغیب دے وغیرہ۔“

”اگر الفاظ قرآنی کو اس کے عموم پر رکھا جائے تو ”اللہ اور اس کے رسول سے جنگ کرنا“ اور زمین میں فساد اور بد امنی پھیلانا دو لفظ ایسے ہیں جن میں کفار کے حملے، ارتداد کا فتنہ، رہزنی، ذمکتی، ناحق قتل و مجرمانہ سازشیں اور مغویانہ پروپیگنڈا سب داخل ہو سکتے ہیں اور ان میں سے ہر جرم ایسا ہے جس کا ارتکاب کرنے والا ان چاروں سزاؤں میں سے کسی ایک سزا کا ضرور مستحق ٹھہرتا ہے۔“

قرآن کریم اللہ اور اس کے رسول سے استہزاء کرنے والوں کو مرتد قرار دیتا ہے اور

ان کا عذر بھی قبول نہیں کرتا:

﴿قُلْ يَا آلَ اللَّهِ وَإِيَّاهُ وَرَسُولَهُ كُنْتُمْ تَسْتَهْزِءُونَ ۚ لَا تَعْتَذِرُوا قَدْ كَفَرْتُمْ
بَعْدَ إِيمَانِكُمْ ط﴾ (التوبہ، ۶۵، ۶۶)

ترجمہ: کہو کہ: ”کیا تم اللہ اور اس کی آیتوں اور اس کے رسول کے ساتھ دل لگی کر رہے تھے، یہاں نہ بناؤ، تم ایمان کا اظہار کرنے کے بعد کفر کے مرتکب ہو چکے ہو۔“

اور یہ بات طے ہے کہ مرتد کی سزا قتل ہے لہذا قرآن کریم کی رو سے گستاخ رسول موجب لعنت ہے، عذاب مہین اور عذاب الیم کا مستحق ہے اور اس کی سزا اس دنیا میں قتل ہے۔ گستاخ رسول کی سزا قتل دو وجہ سے ہے ایک یہ کہ خود رسول کی شان میں سب و شتم اور گستاخی ایک بڑا جرم ہے اور دوسرا یہ کہ اس سب و شتم کی وجہ سے وہ دائرہ اسلام سے خارج ہو جاتا ہے اور مرتد ہو جاتا ہے۔

شاتم رسول اور گستاخ رسول کی سزا قرآن کریم سے ہم نے واضح کی اگر بالفرض قرآن کریم اس سلسلہ میں خاموش ہوتا اور حدیث سے اس کی سزا کا پتہ چلتا تو بھی ہر مسلمان کے لیے اس کا ماننا ضروری ہے کیوں کہ خود قرآن کریم کہتا ہے رسول تمہیں جو حکم دیں وہ اختیار کرو اور جس سے منع کریں اس سے باز آ جاؤ، قرآن کریم کہتا ہے ”رسول اپنی طرف سے کچھ نہیں کہتے بلکہ وہ وحی ہوتی ہے جو ان کی طرف بھیجی جاتی ہے“ قرآن کہتا ہے کہ رسول کی اطاعت کرو، رسول کی اتباع کرو تو پھر جو بات حدیث سے ثابت ہو وہ بھی اسی طرح واجب العمل ہے جس طرح قرآن کریم سے کسی حکم کا ثابت ہوتا اور جب ہم احادیث پر نظر ڈالتے ہیں تو احادیث میں بھی شاتم رسول کی سزا قتل ہی ملتی ہے۔ قاضی عیاض اندلسی نے اپنی کتاب الشفاء میں اس سلسلہ کی متعدد احادیث جمع کی ہیں اسی کتاب سے چند احادیث نقل کی جاتی ہیں۔

شاتم رسول کی سزا احادیث سے:

”حضرت علی رضی اللہ عنہ سے روایت ہے کہ نبی کریم صلی اللہ علیہ وسلم نے ارشاد فرمایا جو شخص کسی نبی کو گالی دے اسے مار دو۔“

صحیح حدیث میں ہے کہ نبی کریم صلی اللہ علیہ وسلم نے کعب بن اشرف کو قتل کرنے کا حکم دیا تھا اور آپ صلی اللہ علیہ وسلم نے فرمایا تھا کہ ”کون کعب بن اشرف کو ٹھکانے لگائے گا کیوں کہ وہ اللہ عز و جل اور اس کے رسول صلی اللہ علیہ وسلم کو ایذا دیتا ہے۔ اس حدیث سے یہ ثابت ہوا کہ کعب بن اشرف کا قتل اس کے شرک کی وجہ سے نہیں بلکہ نبی صلی اللہ علیہ وسلم کو ایذا پہنچانے کی وجہ سے تھا۔

اسی طرح ابورافع کا قتل ہے۔ حضرت براء بن عازب رضی اللہ عنہ کا بیان ہے کہ وہ نبی کریم صلی اللہ علیہ وسلم کو ایذا دیا کرتا تھا اور آپ صلی اللہ علیہ وسلم کے برخلاف دشمنوں کی مدد کرتا تھا۔ اسی طرح نبی کریم صلی اللہ علیہ وسلم کی جھوٹا گایا کرتا تھا۔

ایسا ہی فتح مکہ کے دن آپ نے ابن خطل اور اس کی دونوں لونڈیوں کے قتل کا حکم دیا تھا وہ لونڈیاں آنحضرت صلی اللہ علیہ وسلم کو گانے میں گالیاں دیا کرتی تھیں۔

ایک اور حدیث میں ہے کہ ”ایک شخص نبی کریم صلی اللہ علیہ وسلم کو گالی دیا کرتا تھا، آپ صلی اللہ علیہ وسلم نے فرمایا: کون شخص میرے اس دشمن کو ٹھکانے لگائے گا۔ تب حضرت خالد بن ولید رضی اللہ عنہ نے اس کام کا بیڑا اٹھایا۔ آپ صلی اللہ علیہ وسلم نے انہیں بھیجا اور انہوں نے جا کر اس ملعون کو واصل جہنم کیا۔ اسی طرح نبی کریم صلی اللہ علیہ وسلم نے کفار کی اس پوری جماعت کو قتل کرنے کا حکم دیا جو آپ صلی اللہ علیہ وسلم کو ایذا دیا کرتی اور اکثر و بیشتر آپ صلی اللہ علیہ وسلم کو گالیاں دیتی ان پر نضر بن الحارث اور عقبہ بن ابی معیط جیسے کفار تھے۔ آپ صلی اللہ علیہ وسلم نے فتح مکہ سے قبل اور بعد صحابہ کرام سے ان کے قتل کا وعدہ لیا تھا چنانچہ وہ سب قتل کیے گئے البتہ گرفتار ہونے سے پہلے جس نے اسلام قبول کر لیا اسے معاف کر دیا گیا۔

بزار نے روایت بیان کی ہے کہ جب عقبہ بن ابی معیط قتل ہونے لگا تو اس نے پکار کر کہا: قبیلہ قریش کے لوگو! دیکھو! آج میں تمہارے سامنے قتل کیا جا رہا ہوں (اور تم خاموش ہو) تو نبی کریم صلی اللہ علیہ وسلم نے ارشاد فرمایا: ”بکھوک و اٹھو! ک علی رسول اللہ ﷺ“ (تو اپنے کفر اور رسول اللہ صلی اللہ علیہ وسلم پر افتراء پروازی کے باعث قتل ہو رہا ہے)۔

عبدالرزاق نے ذکر کیا ہے کہ ایک شخص نے نبی کریم صلی اللہ علیہ وسلم کو گالی دی تو

آپ صلی اللہ علیہ وسلم نے فرمایا کہ کون شخص اس سے بچنے کا؟ حضرت زبیرؓ نے عرض کیا: ”میں“ پھر انہوں نے اس سے جنگ کر کے اسے ٹھکانے لگایا۔

روایت ہے کہ ”ایک عورت نبی کریم صلی اللہ علیہ وسلم کو گالیاں دیا کرتی تھی تو آپ صلی اللہ علیہ وسلم نے فرمایا: کون اس عورت کی زبان کو بند کرے گا“ جناب خالد رضی اللہ عنہ نے اس عورت کو قتل کر دیا۔

یہ بھی روایت ہے کہ ایک مرتبہ ایک شخص نے نبی کریم صلی اللہ علیہ وسلم پر جھوٹ باندھا تو آپ صلی اللہ علیہ وسلم نے حضرت علی رضی اللہ عنہ اور حضرت زبیر رضی اللہ عنہ کو بھیجا کہ ایسے شخص کو قتل کر ڈالیں، ابن قانع نے روایت کی ہے کہ ایک مرتبہ ایک شخص نے نبی کریم صلی اللہ علیہ وسلم کی خدمت میں حاضر ہو کر عرض کیا کہ یا رسول اللہ (صلی اللہ علیہ وسلم): میں نے اپنے باپ کو آپ صلی اللہ علیہ وسلم کی شان میں گستاخی کے کلمات کہتے ہوئے سنا تو مجھ سے برداشت نہ ہو سکا اور میں نے اسے قتل کر دیا اس کی یہ بات نبی کریم صلی اللہ علیہ وسلم کو ناگوار نہ گزری۔

حضرت ابو بکر رضی اللہ عنہ کے دور خلافت میں مہاجرین ابی امیہ یمن کے حاکم تھے جب یمن میں ارتداد کا زمانہ تھا تو ایک عورت نبی کریم صلی اللہ علیہ وسلم کو گانے میں گالی دیا کرتی تھی، مہاجرین ابی امیہ کو یہ بات معلوم ہوئی تو انہوں نے اس عورت کا ہاتھ کٹوا دیا اور اس کے سامنے والے دانت تڑوا دیئے۔ حضرت ابو بکر رضی اللہ عنہ کو یہ بات معلوم ہوئی تو فرمایا اگر تم ایسا نہ کرتے تو میں تمہیں اس عورت کے قتل کا حکم دیتا کیوں کہ انبیاء کو گالی دینے والوں کی سزا عام لوگوں کو گالی دینے والے کی سزا کے برابر نہیں ہونی چاہیے۔ حضرت ابن عباسؓ سے روایت ہے کہ قبیلہ خثعمہ کی ایک عورت نے نبی کریم صلی اللہ علیہ وسلم کی بھوکی تو آپ صلی اللہ علیہ وسلم نے فرمایا: ”میرے لیے کون شخص اس عورت کو ٹھکانے لگائے گا“ تو اسی کے قبیلے کا ایک شخص کھڑا ہوا اور اس نے کہا ”میں یہ کام کروں گا“ وہ گیا اور اس عورت کو قتل کر دیا اس کے بعد نبی اکرم صلی اللہ علیہ وسلم کو بتایا تو آپ صلی اللہ علیہ وسلم نے ارشاد فرمایا: ”لا یستطیع فیہا عنزان“ (اس میں تو بکریاں بھی سینک نہیں مارتیں) یعنی اس کا خون مباح ہے کچھ حرج نہیں ہوا اور نہ اس میں کوئی فتنہ ہے یہ ایک مثال بیان فرمائی۔

سنن ابوداؤد و سنن نسائی میں شاتم رسول کی بابت مروی روایات:

حضرت ابن عباسؓ سے روایت ہے کہ ایک نابینا صحابی کی ایک باندی تھی جو اکثر نبی کریم صلی اللہ علیہ وسلم کو برا بھلا کہتی انہوں نے اسے بارہا منع کیا اور تنبیہ کی لیکن وہ نہ مانی ایک رات وہ نبی کریم صلی اللہ علیہ وسلم کی شان میں بدزبانی کر رہی تھی کہ نابینا صحابی نے اسے قتل کر دیا اور آن کر نبی کریم صلی اللہ علیہ وسلم کو مطلع کیا تو آپ صلی اللہ علیہ وسلم نے اس کا خون مباح فرمادیا۔ (ابوداؤد، نسائی)

سیدنا ابوبکر رضی اللہ عنہ کا قول اس بارے میں حرف آخر:

حضرت ابو بکر رضی اللہ عنہ اسلمی کی روایت میں ہے کہ ایک دن میں حضرت ابوبکر صدیق رضی اللہ عنہ کے پاس بیٹھا ہوا تھا کہ حضرت ابوبکر رضی اللہ عنہ کسی وجہ سے ایک مسلمان پر ناراض ہوئے۔ قاضی اسماعیل اور دیگر ائمہ حدیث کا بیان ہے کہ اس نے حضرت ابوبکر رضی اللہ عنہ کو گالی دی۔ یہ نسائی شریف کی روایت میں ہے۔ راوی کا بیان ہے کہ جب حضرت ابوبکر صدیق رضی اللہ عنہ نے اسے ڈانٹا تو اس نے حضرت ابوبکر صدیق رضی اللہ عنہ کے ساتھ جواب میں بدزبانی کی۔ تب میں نے کہا: اے خلیفہ رسول! مجھے اجازت دیں تو اس شخص کی گردن مار دوں؟“ حضرت ابوبکر صدیق رضی اللہ عنہ نے مجھ سے فرمایا تم بیٹھو یہ حق سوائے رسول صلی اللہ علیہ وسلم کے کسی کے لیے نہیں ہے۔ قاضی ابو محمد بن نصر نے کہا کہ جس وقت حضرت ابوبکر صدیق رضی اللہ عنہ نے یہ بات فرمائی تو صحابہ رضی اللہ عنہم میں سے کسی نے اس بات کی تردید نہیں کی اس واقعہ سے علمائے حدیث نے استدلال کرتے ہوئے کہا ہے: ”جو شخص نبی کریم صلی اللہ علیہ وسلم کو ناراض کرے یا کوئی ایسا عمل کرے جو آپ صلی اللہ علیہ وسلم کی ناراضگی کا باعث ہو یا وہ عمل آپ صلی اللہ علیہ وسلم کی تکلیف کا باعث ہو یا آپ صلی اللہ علیہ وسلم کو گالی دے تو اسے قتل کر دینا چاہیے۔“

ان دلائل میں سے ایک دلیل یہ بھی ہے کہ کوفہ کے حاکم نے حضرت عمرو بن عبد العزیز سے دریافت کیا کہ کیا میں اس شخص کو قتل کر دوں جو حضرت عمر رضی اللہ عنہ کو گالی دے؟ تو

انہوں نے جواب میں لکھا: ”گالی دینے کی بناء پر کسی مسلمان کو قتل کرنا جائز نہیں البتہ جو شخص رسول اللہ صلی اللہ علیہ وسلم کو گالی دے۔ اسے قتل کرنا جائز ہے البتہ جو نبی کریم صلی اللہ علیہ وسلم کو گالی دے اس کا خون حلال ہے۔“

ایک مرتبہ خلیفہ ہارون رشید نے امام مالکؒ سے دریافت کیا کہ جو شخص نبی کریم صلی اللہ علیہ وسلم کو گالی دے اس کے ساتھ کیا سلوک کیا جائے؟ انہیں بتلایا کہ فقہائے عراق نے تو فتویٰ دیا ہے کہ اسے کوڑے مارے جائیں تو امام مالکؒ غصہ ہو گئے اور فرمایا کہ ”امیر المؤمنین جو اُمت اپنے نبی کو گالی دے پھر اس کا کیا ٹھکانہ ہے، جو انبیاء کو گالی دے اسے قتل کرنا چاہیے اور جو نبی کریم صلی اللہ علیہ وسلم کے صحابہ کرام کو گالی بکے اسے دے رسید کرنے چاہیے۔“

(کتاب الشفاء، جلد ۲، (اردو ترجمہ) ص ۷۷۷ تا ۷۸۰)

شاتم رسول کا قتل رحمت کے منافی نہیں:

یہاں یہ بات بھی قابل ذکر ہے کہ آج کل بڑے زور و شور سے کہا جا رہا ہے کہ اسلام میں اتنی سختی نہیں اور حضور اکرم صلی اللہ علیہ وسلم تو رحمتہ للعالمین ہیں اور آپ نے تو کبھی انتقام نہیں لیا بلکہ ہمیشہ غنودہ و درگزر سے کام لیا ہے تو پھر یہ علماء اس قدر کیوں سختی کر رہے ہیں۔ علماء کا یہ طرز عمل حضور اکرم صلی اللہ علیہ وسلم کے طرز عمل سے مختلف ہے، لیکن یہ بھی علامۃ المسلمین اور عوام الناس کو گمراہ کرنے اور راہ راست سے ہٹانے کے لیے ایک مغالطہ ہے، اول بات تو یہ ہے کہ یقیناً حضور اکرم صلی اللہ علیہ وسلم سراپا رحمت ہیں اور آپ نے ہمیشہ غنودہ و درگزر سے کام لیا ہے، اور یہ بات بھی مسلم ہے کہ حضور اکرم صلی اللہ علیہ وسلم نے کبھی اپنی ذات کے لیے انتقام نہیں لیا لیکن جہاں تک تعلق ہے اللہ تعالیٰ کے احکامات کو نافذ کرنا خصوصاً حدود اللہ کو قائم اور نافذ کرنے میں حضور اکرم صلی اللہ علیہ وسلم نے کبھی کسی نرمی کا برتاؤ نہیں کیا کتنی ہی احادیث میں آتا ہے کہ حضور اکرم صلی اللہ علیہ وسلم نے کوئی ایسی بات سن کر یا کوئی ایسا عمل دیکھ کر جس میں اللہ کے احکامات کی خلاف ورزی ہوتی ہو ناراض ہوئے، غصہ سے آپ کا چہرہ مبارک سرخ ہو گیا، اور تو اور جب آنحضرت

صلی اللہ علیہ وسلم کے چہیتے اور لاڈ لے صحابی حضرت اسامہ نے لوگوں کے کہنے پر کسی عورت کی سزا کے بارے میں سفارش کرنا چاہی تو حضور اکرم صلی اللہ علیہ وسلم اس پر ناراض اور غصہ ہوئے اور آپ صلی اللہ علیہ وسلم نے ارشاد فرمایا ”تم اس عورت کی سفارش کرتے ہو اگر (العیاذ باللہ) فاطمہ بنت محمد بھی چوری کرتی تو میں اس کا ہاتھ کاٹ دیتا۔“ اسی لیے آنحضرت صلی اللہ علیہ وسلم نے بہت سے مواقع پر متعدد صحابہ پر سزا اور حد جاری کی، اسی طرح جیسا کہ اس سے پہلے واقعات سے معلوم ہوا، خود حضور اکرم صلی اللہ علیہ وسلم نے صحابہ کرام کو ان موذی لوگوں کے قتل کے لیے بھیجا جو حضور اکرم صلی اللہ علیہ وسلم کو ایذا پہنچاتے تھے، اسی طرح جن صحابہ کرام نے از خود ان گستاخوں کو قتل کیا تو نہ صرف یہ کہ ان سے آپ نے کوئی باز پرس نہیں کی بلکہ ان مقتولین کا خون ہدر اور ضائع قرار دے دیا۔

جس نبی رحمت صلی اللہ علیہ وسلم نے فتح مکہ کے موقع پر اپنی بے مثال شان رحمت کا مظاہرہ کرتے ہوئے عام معافی کا اعلان کیا وہاں کچھ ایسے بد باطن لوگوں کے قتل کا حکم بھی دیا جو آنحضرت صلی اللہ علیہ وسلم کی شان اقدس میں گستاخیاں کرتے اور آپ کی جھو کرتے تھے، تو معلوم ہوا کہ ایسے موذی اور گستاخوں کو قتل کرنا ہی رحمت ہے، کیوں کہ جسد انسانیت میں ان کی مثال ناسور کی سی ہے اور اگر کسی کی انگلی یا جسم کے حصہ میں ناسور ہو جائے تو ڈاکٹر اس کا ہاتھ کاٹ دیتے ہیں اور ساری دنیا یہ جانتی اور مانتی ہے کہ یہ اس شخص کے حق میں شفقت ہے کوئی اسے ظلم نہیں کہتا کیوں کہ ہر شخص یہ سمجھتا ہے کہ اگر یہ ناسور نہ کاٹا گیا تو اس کا زہر پورے بدن میں سرایت کر جائے گا جس سے موت یقینی ہے اسی طرح اس گستاخی کے ناسور کو بھی جلد ملت سے کاٹ دینا ضروری ہے۔ اسی لیے تو قصاص جو بظاہر قتل ہے مگر قرآن کریم اسے حیات سے تعبیر کرتا ہے کیوں کہ اس کے ذریعہ کشت و خون کی بد امنی سے انسانیت کو نجات ملتی ہے۔

پھر یہ بات بھی پیش نظر رہے کہ رسول اللہ صلی اللہ علیہ وسلم کو اپنی حیات مبارکہ میں یہ حق حاصل تھا کہ آپ ان گستاخوں اور آپ کو ایذا پہنچانے والوں کو معاف کر دیں کیوں کہ یہ آپ کا ذاتی حق تھا لیکن آپ کے وصال کے بعد اب یہ حکم الہی بن چکا ہے اب کسی کو اس کی معافی

کا حق حاصل نہیں اور ویسے اسلام کا عام اصول ہے کہ اگر کوئی شخص کسی کا حق مارے یا اس کو ایذا پہنچائے جب تک بندہ اپنا حق معاف نہ کر دے تو اللہ بھی اسے معاف نہیں کرتا اور نہ کسی اور کو حق حاصل ہے کہ وہ اپنی طرف سے اس بندہ کا حق معاف کر دے۔

شتم رسل غضب الہی کو دعوت دیتا ہے:

پھر یہ بھی یاد رہنا چاہیے کہ اگر شاتم رسول سے انتقام نہ لیا جائے، اسے سزا نہ دی جائے تو یہ جرم غضب الہی کو دعوت دے گا اور جب غضب الہی قہر بن کر نازل ہوتا ہے تو ہر ایک اس کا نشانہ بنتا ہے اور پورا خطہ ارضی اس غضب و عذاب کا شکار بنتا ہے کیوں کہ اس دنیا میں نبی اللہ کا سفیر ہوتا ہے اور دنیا کا ضابطہ بھی ہے کہ کوئی ملک و حکومت اپنے سفیر کی توہین برداشت نہیں کرتی تو اللہ تعالیٰ اپنے سفیر کی توہین کیونکر برداشت کر سکتے ہیں جبکہ اللہ تعالیٰ تو سب سے غیرت مند ہیں۔

شاتم رسول کی سزا پر علماء کا اجماع:

یہی وجہ ہے کہ آج تک تمام علماء اور اصحاب فتویٰ تک اتفاق ہے کہ شاتم رسول کی سزا قتل ہے اس پر امت کا اجماع ہے اور آن آلف امت میں ایسے گستاخ اور شاتم رسول کی سزا کے بارے میں دورائے نہیں ہوئیں۔ قاضی عیاض اندلی لکھتے ہیں:

”اسی طرح جو شخص آپ صلی اللہ علیہ وسلم پر لعنت کرے یا آپ صلی اللہ علیہ وسلم کے حق میں بددعا کرے یا آپ صلی اللہ علیہ وسلم کے لیے کسی ضرر کی آرزو کرے یا آپ صلی اللہ علیہ وسلم کی طرف ایسی شے کی نسبت کرے جو آپ صلی اللہ علیہ وسلم کی شان کے لائق نہ ہو اور اس کا مقصد آپ صلی اللہ علیہ وسلم کی برائی یا آپ صلی اللہ علیہ وسلم پر عیب لگانا ہو یا آپ صلی اللہ علیہ وسلم کی شان میں بیہودہ کلام کرے، آپ صلی اللہ علیہ وسلم کو برا کہے یا بری بات کہے، یا جھوٹ کہے یا آپ صلی اللہ علیہ وسلم پر جو سختیاں یا مصیبتیں آئی ان کی بناء پر عار دلائے یا بشریت کی وجہ سے عادتہ جو عارضے (از قسم بیماری، بھوک، وفات) آپ صلی اللہ علیہ وسلم کو لاحق ہوئے ان کی بناء پر آپ صلی اللہ علیہ وسلم کی قدر کو کم کرے یہ

سب ناجائز اور حرام کام ہیں اس پر علماء کرام اور صحابہ کرمؓ سے لے کر آج تک جتنے فتویٰ دینے والے امام گزرے ہیں سب کا اتفاق و اجماع ہے۔

ابوبکر بن منذر نے کہا ہے کہ عامہ اہل علم کا اس امر پر اجماع ہے کہ جو شخص نبی کریم صلی اللہ علیہ وسلم کو گالی دے اسے قتل کر دینا چاہیے۔ یہ بات حضرت مالک بن انس، لیث، احمد اور اہل حق وغیرہم نے بھی کہی ہے، یہی امام شافعیؒ کا مسلک ہے۔

قاضی ابوالفضل نے کہا کہ حضرت ابوبکر صدیق رضی اللہ عنہ کے قول کا بھی یہی تقاضا ہے اور تمام علماء کے نزدیک ایسے شخص کی توبہ قبول نہیں کی جائے گی۔ امام ابوحنیفہؒ اور ان کے ساتھی نیز سفیان ثوری، اہل کوفہ اور اوزاعی کا بھی یہی خیال ہے البتہ یہ لوگ کہتے ہیں کہ ”یہ عمل ارتداد ہے“ ولید بن مسلم نے امام مالکؒ سے بھی یہی نقل کیا ہے۔ امام ابوحنیفہؒ اور ان کے اصحاب سے بھی یہی روایت ہے کہ جو شخص نبی کریم صلی اللہ علیہ وسلم کی ذات میں نقص نکالے یا آپ صلی اللہ علیہ وسلم سے براءت کا اظہار کرے یا آپ صلی اللہ علیہ وسلم کی تکذیب کرے بقول سخون وہ آپ صلی اللہ علیہ وسلم کو گالی دینے والوں میں شمار کیا جائے گا اور یہ سارے کام ارتداد اور زندقہ کے ہیں۔ (کتاب الشفاء، جلد دوم، ۳۶۷، ۳۶۸)

علامہ ابن تیمیہ لکھتے ہیں:

”امت مسلمہ کا اتفاق ہے کہ نبی اکرم صلی اللہ علیہ وسلم کی شان اقدس میں تنقیص اور گستاخی کرنے والا مسلمان واجب القتل ہے، علماء نے اس کے قتل نیز کفر پر اجماع نقل کیا۔“

امام اسحاق بن راہویہ فرماتے ہیں:

”تمام مسلمان متفق ہیں کہ جو شخص اللہ تعالیٰ یا اس کے رسول صلی اللہ علیہ وسلم کی شان میں گستاخی کرے یا اللہ تعالیٰ کی نازل کردہ کسی بات کا انکار کرے یا انبیائے کرام علیہم السلام میں سے کسی کے قتل کا مرتکب ہو وہ کافر ہے خواہ وہ بقایا سارے نازل شدہ کلام کو ماننا ہو۔“

امام خطابی رحمۃ اللہ علیہ فرماتے ہیں:

”میرے علم کے مطابق کسی مسلمان نے شاتم رسول کی سزائے موت کے وجوب میں اختلاف نہیں کیا۔“

محمد بن سخون رحمۃ اللہ علیہ کا ارشاد ہے:

”تمام علماء یک زبان ہیں کہ شان رسالت میں گستاخی اور تنقیص کا مرتکب کافر ہے، اس پر عذاب الہی کی وعید آئی ہے اور اُمت محمدیہ کے نزدیک اسکی شرعی سزا قتل ہے اور جو شخص اس کے کفر و عذاب میں شک کرے وہ بھی کافر ہے۔“

(السلام المسلمون علی شاتم الرسول (اردو ترجمہ)، صفحہ نمبر ۲۳)

”جس مسلمان نے رسول اللہ صلی اللہ علیہ وسلم کی توہین کی، یا آپ صلی اللہ علیہ وسلم کی کسی بات کو جھٹلایا یا آپ صلی اللہ علیہ وسلم میں کوئی عیب نکالایا آپ صلی اللہ علیہ وسلم کی تنقیص کی وہ کافر و مرتد ہو گیا اور اس کا نکاح ٹوٹ گیا، پھر اگر وہ اپنے اس کفر سے توبہ (کر کے اسلام و نکاح کی تجدید) کر لے تو ٹھیک ورنہ اسے قتل کر دیا جائے۔“ (کتاب الخراج: ۱۹۷)

علامہ ابن عابدین شامیؒ لکھتے ہیں:

ترجمہ: ”جو ملعون اور موذی آنحضرت صلی اللہ علیہ وسلم کی شان عالی میں گستاخی کرے اور سب و شتم کرے اس کے بارے میں مسلمانوں کے دل ٹھنڈے نہیں ہوتے جب تک کہ اس خبیث کو سخت سزا کے بعد قتل نہ کیا جائے یا سولی پر نہ لٹکایا جائے، کیوں کہ وہ اسی سزا کا مستحق ہے، اور یہ سزا دوسروں کے لیے عبرت ہے۔“ (رسائل ابن عابدین: ۱/۳۲۷)

فقہ حنفی کی ممتاز شخصیت امام سرخسیؒ نے شاتم رسول کے قتل پر اجماع نقل کرتے ہوئے لکھا ہے:

”جس شخص نے رسول اللہ صلی اللہ علیہ وسلم پر شتم کیا، آپ صلی اللہ علیہ وسلم کی توہین کی، دین یا شخص اعتبار سے آپ صلی اللہ علیہ وسلم پر عیب لگایا، آپ صلی اللہ علیہ وسلم کی صفات میں سے کسی صفت پر نکتہ چینی کی تو چاہے یہ شاتم رسول مسلمان ہو یا غیر مسلم، یہودی ہو یا عیسائی یا غیر اہل کتاب، ذمی ہو یا حربی، خواہ یہ شتم و اہانت عدا ہو یا سہوا، سنجیدگی سے ہو یا بطور مذاق وہ دائمی طور پر کافر ہوا۔ اس طرح پر کہ اگر وہ توبہ بھی کر لے تو اس کی توبہ نہ عند اللہ قبول ہوگی نہ عند الناس اور شریعت مطہرہ میں متاخر و حقد تمام مجتہدین کے نزدیک اس کی سزا اجماعاً قتل ہے۔“ (خلاصۃ الفتاویٰ: ۳/۲۸۶)

مذہب اربعہ کی فقہ پر مشہور کتاب ”الفقہ علی المذہب الاربعہ“ کا یہ اقتباس ملاحظہ فرمائیں:

”ارتداد معاذ اللہ اس مسلمان کا کفر ہے جس کا اسلام ثابت ہو چکا ہو اور یہ ارتداد لازم آئے گا صریح قول سے جیسے اس کا یہ کہنا: میں خدا کا شریک ٹھہراتا ہوں، یا کسی ایسے فعل سے جو بالکل ظاہری طور پر کفر کو مستلزم ہو یا کسی نبی پر سب و شتم سے جس کی نبوت پر اُمت کا اجماع ہو، یا نبی یا فرشتے کے بارے میں نقص کا الزام لگانے سے خواہ جسمانی نقص ہی کیوں نہ ہو، جیسے لنگڑاپن اور مفلوج ہونا۔ ائمہ اربعہ کا اس پر اتفاق ہے کہ معاذ اللہ جس کا مرتد ہونا ثابت ہو جائے اس کا قتل واجب ہے اور وہ مہدور الدم ہے۔“

علامہ ابن عابدین شامی لکھتے ہیں:

ترجمہ: ”امام سبکی فرماتے ہیں کہ اگرچہ ہم نے اسی کو ترجیح دی ہے کہ جو شخص آنحضرت صلی اللہ علیہ وسلم کی اہانت کے بعد تائب ہو جائے، دوبارہ اسلام قبول کر لے اور حسن اسلام کا مظاہرہ کرے اس کی توبہ قبول کی جائے گی، اور اس سے قتل کی سزا ساقط ہو جائے گی اور وہ آخرت میں ناجی ہوگا، لیکن جس شخص سے ایسی چیز صادر ہو، ہمیں اس کے حق میں سوہ خاتمہ کا اندیشہ ہے (اللہ تعالیٰ پناہ میں رکھے) کیوں کہ آنحضرت صلی اللہ علیہ وسلم کی بارگاہ عالی کی بے ادبی نہایت سنگین جرم ہے اور اس معاملے میں حق تعالیٰ شانہ کی غیرت نہایت شدید ہے اس لیے جو شخص کسی ایسی چیز کا مرتکب ہو اس کے بارے میں شدید اندیشہ ہے کہ اللہ تعالیٰ اسے توبہ کی توفیق سے محروم کر دیں اس کا ایمان واپس نہ لوٹائیں اور اسے ہدایت کی توفیق نہ دیں۔“

(رسائل ابن عابدین: ۳۵۱/۲)

غرضیکہ تمام علماء کا اس پر اتفاق ہے کہ شاتم رسول اور گستاخ رسول کی سزا قتل ہے، اس میں کوئی اختلاف ہے اگرچہ اس بارے میں اختلاف رائے ہے کہ ایسے شخص کی یہ سزا توبہ کے بعد ساقط ہوگی یا نہیں تو امام مالکؒ اور امام احمدؒ کے نزدیک یہ اہانت رسول ایسا جرم عظیم ہے کہ توبہ کے بعد بھی قتل کی سزا ساقط نہیں ہوتی، بہت سے فقہاء احناف اور شوافع کا بھی یہی فتویٰ ہے، اگرچہ امام ابوحنیفہؒ اور امام شافعیؒ کا ایک قول یہ ہے کہ توبہ کرنے کے

بعد قتل کی سزا ساقط ہو جائے گی، لیکن ان کے نزدیک بھی ایسے لوگوں پر توبہ کے مناسب تعزیری سزاجاری کرنا ضروری ہے۔ اسی پر تمام اسلامی حکومتیں عمل کرتی آئی ہیں اور اب پاکستان کے قانون میں بھی یہی سزا ہے۔

آج کل بلاوجہ اس قانون کے خلاف شور اور دواویلا مچایا جا رہا ہے اور درواز کا تاویلات، بے سرو پا باتوں اور غلط پروپیگنڈے اور مغالطوں سے آسمان سر پر اٹھایا ہوا ہے، ایسے لوگوں کے بارے میں مولانا محمد یوسف لدھیانوی شہید رحمہ اللہ تعالیٰ کا ایک اقتباس نقل کر کے اپنی بات ختم کرتا ہوں:

”جس طبقہ کی نمائندگی آج کل کی جارہی ہے ہمیں انسوس ہے کہ وہ جوش رواداری میں اسلامی غیرت و حمیت کے تقاضوں کو پشت انداز کر رہا ہے اور اس طبقہ میں تین قسم کے لوگ شامل ہیں: اول: وہ نادانف اور جاہل لوگ جو نہیں جانتے کہ قادیانیوں کے عقائد و نظریات کیا ہیں؟ اور ان کے دلوں میں اسلام اور مسلمانوں کے خلاف بغض و عداوت کے کیسے جذبات موجزن ہیں۔

دوسری قسم وہ تعلیم یافتہ طبقہ ہے، جو طحہ ولادین ہے جس کو دین اور اہل دین سے بغض و نفرت ہے اور دین سے بیزاری اس کے نزدیک گویا فیشن میں داخل ہے وہ مذہب کی بنیاد پر افراد اور ملتوں کی تقسیم ہی کا قائل نہیں۔ وہ مؤمن و کافر، ایماندار اور بے ایمان، اہل حق اور اہل باطل سب کو ایک ہی آنکھ سے دیکھتا اور ایک ہی ترازو سے تولتا ہے، اس کے نزدیک دین اور دینداری کا نام لینا ہی سب سے بڑا جرم ہے۔

تیسری قسم ان لوگوں کی ہے جو دین پسند کہلاتے ہیں۔ دینی موضوعات اور اصلاح معاشرہ پر بڑے بڑے مقالے تحریر فرماتے ہیں۔ بظاہر اسلام کے نقیب اور داعی نظر آتے ہیں، لیکن ان کے نزدیک دین بس اسی نعرہ بازی اور مقالہ نگاری کا نام ہے۔ انہیں اپنی قوی وطنی مصروفیات کے جھوم میں کبھی اہل دین اور اہل دل کی محبت کا موقع نہیں ملا، اس لیے ان کے حریم قلب میں دینی حمیت و غیرت کے بجائے مصلحت پسندی کا سکہ رائج ہے اور یہ حضرات بڑی معصومیت سے رواداری اور کشادہ دلی کا وعظ فرماتے رہتے ہیں۔ لیکن ان کا یہ سارا وہ خدا اور رسول اور دین و ملت کے خدایوں سے رواداری تک محدود ہے

اگر ان کی ذاتی املاک کو کوئی شخص نقصان پہنچائے، ان کی اپنی عزت و ناموس پر حملہ کرے وہ رواداری کا سارا وعظ بھول جائیں گے۔ ان کی رگ حمیت پھڑک اٹھے گی ان کا جذبہ انتقام بیدار ہو جائے گا اور وہ اس موذی کو کیفر کردار تک پہنچا کر ہی دم لیں گے، لیکن اگر کوئی خدا اور رسول کی عزت پر حملہ کرتا ہو، دین میں قطع و برید کرتا ہو، اکابر امت پر کچھڑ اُچھالتا ہو اس کے خلاف ان کی زبان و قلم سے ایک حرف نہیں نکلے گا، بلکہ یہ حضرات ایسے موذیوں کا تعاقب کرنے والوں کو درس رواداری دینے لگیں گے۔“ (تحفہ قادیانیت: ۶۳۶۰-۶۳۷۰)

”تاریخ بتاتی ہے ایسی قومیں جن میں مذکورہ بالا تین طبقات کی اکثریت ہو وہ جلد یا بدیر تحلیل ہو کر رہ جاتی ہیں، خصوصاً تیسری قسم کے لوگ جو دینی حمیت و غیرت سے خالی اور احساس خود تحفظی سے عاری ہوں وہ بہت جلد مقہور و محکوم ہو کر رہ جاتے ہیں۔“ (تحفہ قادیانیت: ۶۳۷۰-۶۳۷۱)

اللہ تعالیٰ ہم سب کو صحیح سمجھ عطا فرمائے حضور اکرم صلی اللہ علیہ وسلم کی سچی محبت و عقیدت نصیب فرمائے، آپ صلی اللہ علیہ وسلم کی عزت و حرمت کے لیے مرثیے کی توفیق عطا فرمائے، آمین۔

نعت رسول مقبول صلی اللہ علیہ وسلم

شمس دار ثی سید

تابدی قائم رہے گی شوکت و شانِ حرا
روزِ محشر سرخ زو ہوں گے ثناء خوانِ حرا
سب سے پہلے نور و نکبت کی کرن پھوٹی جہاں
علم و حکمت کا ہے مینارہ دبستانِ حرا
بارگاہِ شافعِ محشر میں یہ مقبول ہو
شمس میں نے نعت لکھی ہے بعنوانِ حرا

قانون تحفظ ناموس رسالت ﷺ کیا اہمیت

اور پیپلز پارٹی کا طرز عمل

تحریر: صادق علی زاہد

ابتداءً: اسلامی تعلیمات و نظریات سے بیگانگی اور مادہ پرستی کی ہوس کی بدولت آج ہم اس خطرناک مقام پر پہنچ چکے ہیں کہ قادیانی، یہودی و صیہونی لابی نے عزت و ناموس رسالت ﷺ کے مسئلہ کو ”چیک میز“ بنالیا ہے۔ جو نبی پاکستان میں حکومت تبدیل ہوتی ہے، سب سے پہلے اس مسئلہ کو ہوا دے کر ”غیر مسلم“ کا جائزہ لینے کی کوشش کی جاتی ہے۔ حالات و واقعات ثابت کر رہے ہیں کہ ہمیشہ سے پاکستان میں حکومت کی تبدیلی پاکستانی عوام کی مرضی سے نہیں، بلکہ صیہونی و یہودی لابی کی پسند و ناپسند سے ہی ہو رہی ہے۔ جن کی بھرپور کوشش ہے کہ پاکستان بھی ترکی جیسا ایک غیر اسلامی ”اسلامی ملک“ بن جائے۔ (العیاذ باللہ) اگر ہمارا طرز عمل اسی طرح دین اسلام سے بیگانگی و برشتگی پر مبنی رہا تو نہ شہ ہے کہ ایک دن یہ سامراجی، یہودی و صیہونی لابی اپنے مذموم مقاصد میں کامیاب ہو جائے گی۔

اسلام سے برگشتہ اور اسلامی تعلیمات پر نکتہ چینی کرنے والے نام نہاد مسلمانوں کو جس طرح یورپی ممالک، عزت و توقیر سے نوازتے ہیں، یہ سراسر قابلِ اعتراض اور اشتعال انگیز حرکت ہے۔ گستاخ رسول، ملعون سلمان رشدی ہو یا تسلیمہ نسرین، انھیں امریکہ و یورپ میں ہاتھوں ہاتھ لیا جاتا ہے اور میڈیا میں انھیں ہیرو بنا کر پیش کیا جاتا ہے۔ جو کہ امریکہ و یورپ کے اسلام کے خلاف اندرونی بغض و عناد کا کھلم کھلا اظہار ہے۔ حقیقت یہ ہے کہ یورپ ابھی تک صلیبی اثرات سے آزاد نہیں ہو سکا۔ اور اب اس تعصب کے جراثیم پوری طرح امریکہ کو بھی منتقل

چھ ہیں۔ مغربی دنیا کی بھرپور کوشش ہے کہ روشن خیالی، آزاد روی اور جدیدیت کے نام پر مسلمانوں کو ان کے بنیادی اعتقادات سے بھی دور کر دیا جائے۔

قانون تاموس رسالت ﷺ کی اہمیت: مسلمانوں کے لیے رسول اکرم ﷺ کی ذات، ان کی اپنی ذات سے بہت بڑھ کر ہے۔ آپ ﷺ کی بیویاں سب مسلمانوں کے لیے ماں کا درجہ رکھتی ہیں، آپ ﷺ اور ازواج مطہرات کے بارے میں فحش گوئی اور بدکلامی سے مسلمانوں کو تکلیف پہنچنا ایک لازمی فطری عمل ہے۔

نبی اکرم ﷺ کی عزت و تکریم کی حفاظت ہر مسلمان پر فرض ہی نہیں بلکہ بنیاد ایمان ہے۔ کیونکہ ادب ہوگا تو دل میں تعظیم ہوگی، تعظیم ہوگی تو اس کے ہر حکم کی تعمیل کا جذبہ پیدا ہوگا، جب تعمیل حکم کی خوشبو پختہ ہوگی تو محبت کی نعمت مرحمت فرمائی جائے گی، اور محبوب خداوند ذوالجلال کے عشق کی شمع فروزاں ہوگی اور حریم کبریائی تک جانے کا سارا راستہ متور ہو جائے گا۔ قرآن کریم میں ارشاد باری تعالیٰ ہے۔

”اے نبی ﷺ بے شک ہم نے آپ کو بھیجا شاید و مبشر اور نذیر بنا کر، تاکہ اے لوگو! تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و شام اللہ کی تسبیح (پاکی) بیان کرو“ (۱)

”دوسری جگہ آپ ﷺ کی عزت و توقیر کی اہمیت ان الفاظ میں بیان فرمائی!

”پس جو لوگ اس رسول ﷺ پر ایمان لائیں اور اس کی تعظیم کریں اور اسکی مدد کریں اور اس نور کی اتباع کریں جو اس کے ساتھ اترنا، وہی کامیاب ہونے والے ہیں۔“ (۲)

نبی اکرم ﷺ کی عزت و توقیر کس حد تک کی جائے اس بارے میں ارشاد ربانی ملاحظہ فرمائیں۔

”اے ایمان والو! اپنی آوازیں نبی ﷺ کی آواز سے بلند نہ کرو اور ان کی موجودگی میں بلند آواز سے بات نہ کرو جس طرح بلند آواز سے تم ایک دوسرے کے ساتھ بات کرتے ہو۔ ایسا نہ ہو کہ تمہارے سب اعمال ضائع ہو جائیں اور تمہیں پتہ بھی نہ چلے“ (۳)

صحابہ کرام تو پہلے ہی مجسم ادب تھے لیکن اس آیت مبارکہ کے نزول کے بعد ادب و احترام رسول ﷺ کے بارے میں مزید محتاط ہو گئے۔ خود ہی محتاط نہ ہوئے بلکہ دوسروں کو بھی بارگاہ رسالت ﷺ میں حاضر ہونے سے قبل ”آدابِ باریابی“ سے مطلع فرماتے۔ کتب سیر میں مرقوم ہے کہ اس آیت مبارکہ کے نزول کے بعد حضرت ابو بکر صدیق رضی اللہ عنہ نے معمول بنالیا تھا کہ جب بھی کوئی بیرونی وفد آپ ﷺ سے ملاقات کی غرض سے مدینہ طیبہ پہنچتا تو آپ اس وفد کی طرف ایک خاص آدمی کو روانہ کرتے جو اس وفد میں شامل لوگوں کو آپ ﷺ کی بارگاہ میں حاضری اور بات چیت کے آداب سے آگاہ کرتا۔

ایسے الفاظ جن میں توہین رسالت ﷺ کا شائبہ بھی موجود ہو ان کے استعمال سے منع کرتے ہوئے اللہ تعالیٰ نے فرمایا!

”اے ایمان والو! (جب تم رسول ﷺ سے بات کرو تو) ”زاعنا“ نہ کہو بلکہ یوں عرض کرو کہ حضور ﷺ ہم پر نظر فرمائیے اور (جب حضور ﷺ ارشاد فرما رہے ہوں تو) غور سے سنا کرو (تاکہ بار بار تم لوگوں کی طرف متوجہ ہو کر آپ ﷺ کو تکلیف محسوس نہ ہو) (4)

صحابہ کرام رضوان اللہ علیہم اجمعین کس طرح حضور ﷺ کی تعظیم و تکریم کرتے تھے اس کا حال عروہ بن مسعود ثقفی کی زبانی ملاحظہ فرمائیے، جو صلح حدیبیہ سے واپسی کے بعد انہوں نے اپنی قوم کے سامنے بیان کیا۔

”اے قوم کے لوگو! خدا کی قسم مجھے کئی بادشاہوں کے درباروں میں جانے کا موقع ملا ہے، میں نے قیصر و کسریٰ اور نجاشی کے دربار میں بھی دیکھے ہیں، مگر خدا کی قسم میں نے کسی بادشاہ کو نہیں دیکھا کہ اس کے ساتھی اس کی اتنی عزت و تکریم کرتے ہوں جتنی اصحاب محمد (ﷺ) آپ ﷺ کی کرتے ہیں۔ خدا کی قسم آپ ﷺ ریٹ، تھوک یا بلغم پھینکتے ہیں تو گرنے سے پہلے کسی صحابی کا ہاتھ اس کے نیچے ہوتا ہے اور وہ اس کو اپنے منہ اور بدن پر مل لیتا ہے۔ جب آپ ﷺ کوئی حکم کرتے ہیں تو وہ ایک دوسرے پر بازی لے جانے کی کوشش کرتے ہیں۔ جب وہ وضو کرتے ہیں تو وضو کے گرنے والے پانی پر وہ اس

طرح ٹوٹ پڑتے ہیں کہ گمان ہوتا ہے کہ آپس میں لڑیں گے۔ اور جب وہ بات کرتے ہیں تو سب اپنی آوازیں پست کر لیتے ہیں اور ان کی تعظیم و توقیر کی وجہ سے کوئی ان کی طرف تیز نگاہی سے دیکھ نہیں سکتا۔ انہوں نے رشد و ہدایت کا جو کام تم پر پیش کیا ہے اسے قبول کرلو۔“ (5)

حضرت علی رضی اللہ تعالیٰ عنہ ادب رسول ﷺ کا تذکرہ کرتے ہوئے فرماتے ہیں۔
 ”جس وقت آپ ﷺ بات شروع کرتے تو آپ ﷺ کے ہم نشین اس طرح سر جھکا لیتے، گویا ان کے سروں پر پرندے بیٹھے ہوئے ہیں (اگر حرکت کی تو اڑ جائیں گے)۔“ (6)

جہاں حضور ﷺ کی عزت و تکریم کرنے کا حکم دیا گیا ہے ساتھ ہی آپ ﷺ کو ایذا و تکلیف دینے سے باز رہنے کے احکام بھی موجود ہیں ملاحظہ فرمائیں۔
 ”بے شک جو لوگ تکلیف پہنچاتے ہیں اللہ تعالیٰ اور اس کے رسول ﷺ کو ان پر اللہ تعالیٰ کی لعنت ہے جو دنیا و آخرت میں۔“ (7)

”اے ایمان والو! ان لوگوں کی طرح مت ہو جاؤ جنہوں نے تکلیف پہنچائی موسیٰ (علیہ السلام) کو۔“ (8)

یعنی جس طرح بنی اسرائیل نے اپنے نبی (موسیٰ علیہ السلام) کو اپنے اقوال و افعال سے تکالیف پہنچائیں، اسی طرح تم بھی اپنے نبی ﷺ کو اپنی کسی حرکت و عمل سے تکلیف نہ پہنچاؤ، ورنہ تمہارا حال بھی وہی ہو سکتا ہے جو بنی اسرائیل کا ہوا۔

نبی اکرم ﷺ کو تکلیف کس طرح پہنچتی ہے اس کی وضاحت بھی فرمادی۔

”اور ان (منافقین) میں سے ایسے لوگ بھی ہیں، جو تکلیف پہنچاتے ہیں نبی ﷺ کو اور کہتے ہیں یہ شخص کانوں کا کچا ہے۔“ (9)

امام لغت علامہ جوہری کے نزدیک ”رجل اذن“ اس شخص کو کہتے ہیں جو ہر کسی کی بات سن لے۔ (10) حضور ﷺ چونکہ اپنے بیگانے سب کی بات سنتے اور مشیت الہی کے مطابق

جس طرح مناسب ہوتا، عمل فرماتے رہتے تھے۔ اس پر منافقین کو گمان ہوا کہ ہماری باتوں کا آپ ﷺ پر بہت اثر ہوتا ہے ہم جو چاہیں کرتے پھریں، بارگاہ رسالت ﷺ میں ہمارے بہانے کام کر جاتے ہیں اور ہم سے باز پرس نہیں ہوتی۔ (جبکہ محض ازراہ شفقت و پردہ پوشی آپ ﷺ ان سے اعراض فرماتے تھے) چنانچہ آیت بالا کے ذریعے اللہ تعالیٰ نے فرمادیا کہ تمہارا یہ کہنا نبی ﷺ کے لیے باعث تکلیف ہے چنانچہ اس سے باز آ جاؤ ورنہ تمہارے لئے سخت عذاب ہے۔

آپ ﷺ کے بعد حضرت عائشہ رضی اللہ تعالیٰ عنہا جب کبھی مسجد نبوی کے قریب وجوار میں کسی کو کیل یا میخ ٹھونکتے سنتیں تو کہلا بھیجتیں کہ اس طرح ضرب لگانے کے شور سے حضور ﷺ کو تکلیف ہوتی ہے لہذا ایسا شور کرنے سے باز رہو۔ (11)

حضرت علی رضی اللہ تعالیٰ عنہ کو اپنے گھر کے دروازے تیار کرنے کی ضرورت محسوس ہوئی تو آپ نے مناصح (مدینہ منورہ سے باہر ایک بستی کا نام) میں تیار کروائے کہ کہیں ایسا نہ ہو کہ ان کے تیاری کے دوران لکڑی کا شور اٹھے اور حضور ﷺ کو تکلیف ہو۔ (12)

حضرت عمر فاروق رضی اللہ تعالیٰ عنہ نے کسی شخص کو مسجد نبوی میں ہنسنے ہوئے سنا، آپ رضی اللہ تعالیٰ عنہ نے اسے بلا کر اس کا اتا پتہ پوچھا تو معلوم ہوا کہ طائف کا رہنے والا ہے۔ آپ رضی اللہ تعالیٰ عنہ نے فرمایا اگر تم مدینہ میں رہنے والے ہوتے تو میں تمہیں سزا دیتا، اس مسجد میں آوازیں بلند نہیں کی جاتیں۔ (13)

ابن وہب رحمۃ اللہ علیہ نے امام مالک رحمۃ اللہ علیہ سے نقل کیا ہے کہ ”جو شخص کہے کہ رسول کریم ﷺ کی چادر میلی ہے اور اس کا مقصد آپ ﷺ کی ذات میں عیب نکالنا ہو تو اسے قتل کیا جائے گا۔“ (14)

یہ مثالیں واضح کر رہی ہیں کہ اللہ تعالیٰ کا حکم مانتے ہوئے، صحابہ کرام ”حضور ﷺ کے ادب و احترام کا کس حد تک خیال رکھتے تھے۔ آخر میں یہ بھی ملاحظہ فرمائیں کہ اتنی واضح تعلیمات کے باوجود اگر کوئی بد بخت حضور ﷺ کے ناموس کے بارے میں ناپسندیدہ

عمل کرے تو اس کا کیا حشر ہوگا، ارشاد ربانی ہے!

”بے شک وہ لوگ جو اللہ اور اس کے رسول ﷺ کی مخالفت کرتے ہیں ان کو ہلاک کیا جائے گا جس طرح ان لوگوں کو ہلاک کیا گیا جو ان سے پہلے تھے۔“ (15)

مزید فرمایا! ”جو لوگ اللہ تعالیٰ اور رسول ﷺ کی مخالفت کرتے ہیں یہ ذلیل ترین لوگ ہیں۔“ (16)

تاموس رسالت کا پاس نہ رکھنے والوں سے مومنین کا کوئی تعلق نہ ہونا چاہئے

ارشاد ربانی ہے!

”جو لوگ خدا اور آخرت پر ایمان رکھتے ہیں، تم انہیں خدا اور رسول ﷺ کے دشمنوں سے دوستی کرتے ہوئے نہ دیکھو گے۔“ (17)

شامان رسالت کو سزا سے بچانے کیلئے قوانین میں ترمیم کرنے والوں اور گستاخان رسول کی وکالت کر کے انہیں سزا سے بچانے کی کوشش کرنے والوں کی آنکھیں کھولنے کیلئے اس حکم ربانی کا مطالعہ کافی ہوگا۔ فاعتبر وایا اولی الابصار۔

ابولہب اور ولید بن مغیرہ نے شان رسالت میں گستاخی کا ارتکاب کیا تو ان کے بارے میں سورۃ اللہب اور سورۃ القلم کی آیات نازل ہوئیں۔ شامان رسالت کے بارے میں اللہ تعالیٰ کے جلال کی مثال دیکھنا چاہو تو سورۃ اللہب اور سورۃ قلم کی آیات (۱۰ تا ۱۳) پر ایک نظر ڈالو۔ آنکھیں کھل جائیں گی۔ نبی اکرم ﷺ کے مبارک عہد، خلافت راشدہ نیز آغاز اسلام سے آج تک تاریخ کے صفحات اس بات پر گواہی دے رہے ہیں، کہ جب بھی کسی منافق یا کافر نے شان رسالت میں گستاخی کرنے کی جرأت کی (مسلمان کا ذکر اس لئے نہیں کر رہا کہ مسلمان گستاخی کرنا تو درکنار، شان رسالت میں گستاخی کرنے کا تصور بھی نہیں کر سکتا۔ جو نبی کسی مسلمان کے دل میں شان رسالت میں گستاخی کرنے کا خیال آیا، ساتھ ہی ایمان رخصت ہو گیا اور نفاق داخل ہو گیا۔ اس لئے میں نے منافق اور کافر کے الفاظ ہی استعمال کئے ہیں) اسے صفحہ ہستی سے مٹا دیا گیا۔ حضرت زید بن خطاب، حضرت

مالک بن امیہ، غازی علم دین، غازی مرید حسین، غازی عبدالرشید رحمۃ اللہ علیہم، تاریخ سے کس کس فرزند اسلام کا نام لوں جنہوں نے ناموس رسالت کے خلاف بولنے والی زبانوں کو بند کر دیا۔ اور خود غلہ بریں میں جا بیے۔ حکومت وقت سے گزارش ہے کہ غیرت مسلمان کا امتحان لینے سے باز رہے۔ اقتدار کے نشے میں سرمست ہو کر جس نے بھی گستاخان رسول کی پشت پناہی کی کوشش کی اس کی دنیا و آخرت تباہ ہونے کا اشارہ قرآن وحدیث میں موجود قاضی عیاض رحمۃ اللہ علیہ فرماتے ہیں۔

”جان لو! بے شک بنی کریم ﷺ کی عزت و حرمت اور آپ ﷺ کی تعظیم و توقیر آپ ﷺ کی وفات کے بعد بھی اسی طرح ضروری و لازم ہے۔ جس طرح آپ ﷺ کی ظاہری حیات میں ضروری و لازم تھی۔ اس کا اظہار خصوصاً آپ ﷺ کے ذکر مبارک، آپ ﷺ کی حدیث شریف کی تلاوت، آپ ﷺ کی سنت، آپ ﷺ کے نام مبارک اور آپ ﷺ کی سیرت طیبہ کے سننے کے وقت ہونا چاہئے۔“ (18)

علامہ اقبال رحمۃ اللہ علیہ کا یہ ارشاد بھی پیش نظر رہے!

ادب گاہست زیر آسماں از عرش نازک تر

نفس گم کردہ ی آئید، جنید و بایزید ایں جا

ہیپلز پارٹی کا طرز عمل: ناموس رسالت ﷺ کا مسئلہ قرآن وحدیث، عمل صحابہ اور اجماع امت، غرض ہر پہلو سے طے شدہ ہے۔ جبکہ پاکستان میں بھی موجودہ حکومت کی تشکیل سے قبل ہی، بلکہ قانون میں یہ مسئلہ حل شدہ ہے، مگر سامراجی قوتوں کی آشیر باد سے برسر اقتدار آنے والے یہ بدیشی حکمران، اپنے آپ کو ”مالک الملک“ سمجھ بیٹھے ہیں اور ان کا خیال ہے کہ پاکستان، پاکستانی عوام کا نہیں، کہ اس میں عوامی امنگوں کا ترجمان آئین نافذ کیا جائے۔ بلکہ یہ ہماری اور سامراجی ایجنٹوں کی مشترکہ منیت ہے، عوام ہمارے غلام ہیں اور غلاموں پر جو چاہو ”آئینی اصلاحات“ ٹھونس دو، کسی کی کیا مجال ہے جو ہمارے حکم نامہ سے سرتابی کرے۔

بطور جماعت، ہیپلز پارٹی کی دین اسلام اور ملک پاکستان سے برائگی و بیگانگی کسی

سے ذہنی چمپی بات نہیں رہی۔ یہ حقیقت ساری پاکستانی قوم کے علم میں ہے کہ اس جماعت کے خالق نے، اقتدار کی لیلیٰ سے چمنے کی خاطر ملک عزیز کو دو تخت کرنے سے بھی گریز نہ کیا تھا۔ جب اقتدار مل ہی گیا تو بچے کھچے پاکستان کو ”سول مارشل لا“ کا تحفہ بھی ”قائد عوام“ نے ہی دیا تھا۔ جبکہ قانون ناموس رسالت کی مخالفت کر کے سامراجی قوتوں کی آشیر باد اور خوشنودی حاصل کرنے کی کوشش کرنا، موجودہ حکمرانوں کو اپنی ”محبوب قائد“ سے ورثہ میں ملا ہے۔ اس سلسلہ میں چند تاریخی حقائق ملاحظہ فرمائیں۔

1860ء میں جب برصغیر پر برطانوی سامراج کا تسلط قائم ہو گیا تو تمام اسلامی قوانین بیک جنبش قلم منسوخ کر کے ان کی جگہ برطانوی قانون نافذ کر دیے گئے تو مذہب و بانیان مذہب کے تحفظ کے لیے کوئی قانون مقرر نہ کیا گیا۔ ہندوؤں آریاؤں اور عیسائیوں نے اسلام اور بانی اسلام ﷺ کے خلاف انتہائی سوقیانہ زبان استعمال کر کے مسلمانوں کی دل آزاری کرنا معمول بنا لیا۔ اس سلسلہ میں 1898ء میں دفعہ 153۔ الف ایذا کر کے فرقہ وارانہ منافرت پھیلانے والوں کے لیے دو سال قید یا جرمانہ یا دونوں سزائیں مقرر ہوئیں⁽¹⁹⁾ گستاخ رسول راجپال کی طرف سے کتاب ”رنگیلار رسول“ کی اشاعت پر یہ نزاع اس وقت شدت اختیار کر گیا جب عدالت نے راجپال کو یہ کہہ کر بری کر دیا کہ مذکورہ الزام 153 الف یا کسی دیگر دفعہ کے زمرہ میں نہیں آتا۔ اس پر مولانا محمد علی جوہر کی قیادت میں 21 ستمبر 1927ء میں اسلامیان ہند کے پُر زور مطالبہ پر تعزیرات ہند میں دفعہ 295 میں شق الف کا اضافہ کر کے مذہبی اعتقادات کی توہین کرنے والے کی سزا دو سال تک قید بمعہ یا بدوں جرمانہ مقرر ہوئی (20)۔ 1980ء میں ایک آرڈیننس کے ذریعے تعزیرات پاکستان کی دفعہ 298 میں ذیلی شق ”الف“ کا اضافہ کر کے ”امہات المومنین“ ”اہل بیت عظام“ اور ”خلفائے راشدین“ کی کسر شان یا توہین کے جرم کی سزائیں سال قید یا کوڑوں کی سزایا دونوں کر دی گئی۔ (21) تعزیرات پاکستان کی دفعہ 298 میں ذیلی شق ”الف“ کی رو سے ”امہات المومنین“ ”اہل بیت عظام“ اور ”خلفائے راشدین“ کی کسر شان یا توہین کے جرم کی سزا تو تین سال

قیدی کوزوں کی سزایا دونوں کردی گئی لیکن شان رسالت میں گستاخی کرنے والے کی سزا واضح طور پر مقرر ہی نہ کی گئی اسی دوران عاصمہ جہانگیر قادیانیہ توہین رسالت کی مرتکب ہوئی، مہر قومی اسمبلی محترمہ آپاٹارفاطمہ صاحبہ نے قومی اسمبلی میں توہین رسالت کی سزا ”سزائے موت“ کا ترمیمی بل پیش کیا جو فوجداری قانون (ترمیمی) ایکٹ نمبر 3 سال 1986ء کی صورت میں منظور ہوا، اور اس بل کی رو سے تعزیرات پاکستان میں دفعہ 295 میں ذیلی شق ”سی“ کا اضافہ کیا گیا۔ (22) یہی دفعہ قانون توہین رسالت کہلاتی ہے جس کی رو سے توہین رسالت کا مرتکب ہونے والے کے لیے ”سزائے موت یا عمر قید“ کی سزاجویز کی گئی تھی۔ جبکہ اسلامی قانون میں شاتم رسول کی سزا صرف اور صرف ”قتل“ ہے ”یا عمر قید“ کی رعایت موجود نہیں۔ لہذا اس دفعہ کو اسلامی قانون کے خلاف سمجھتے ہوئے، وفاقی شرعی عدالت میں چیلنج کر دیا گیا۔ وفاقی شرعی عدالت نے قرآن و سنت کی روشنی اور حالات حاضرہ کے تناظر میں اس قانون کا بڑی باریک بینی سے جائزہ لیا۔ علماء کرام، وکلاء، ماہرین قانون اور حکومت پاکستان کا موقف سن کر 30 اکتوبر 1990ء میں وفاقی شرعی عدالت کے چیف جسٹس جناب گل محمد صاحب کی سربراہی میں پانچ رکنی بنچ نے فیصلہ سناتے ہوئے صدر پاکستان کو ہدایت جاری کی کہ ”عمر قید کی سزا غیر شرعی ہے، شاتم رسول کی سزا صرف قتل ہے لہذا 30 اپریل 1991ء تک اس قانون کی اصلاح کر کے اس میں سے ”یا عمر قید مع جرمانہ“ کے الفاظ ختم کر دیے جائیں اور ”سزائے موت“ قائم رکھی جائے۔ اگر حکومت نے اس سلسلہ میں کوئی اقدام نہ کیا تو 30 اپریل 1991ء کے بعد ”یا عمر قید مع جرمانہ“ کے الفاظ ختم سمجھے جائیں گے اور اس جرم کی سزا قانوناً صرف ”سزائے موت“ ہوگی۔“ (23) اس وقت بینظیر بھٹو، سریر آراءے تحت تھیں جو مغربی آقاؤں کی خوشنودی حاصل کرنے کی غرض سے قانون توہین رسالت ﷺ کو ختم یا تبدیل کر کے غیر موثر بنانے کی ہر ممکن کوشش کر رہی تھیں۔ وفاقی شرعی عدالت کا فیصلہ اسے ایک آنکھ نہ بھایا اور مذکورہ تاریخ تک اس قانون کی کوئی اصلاح نہ کی۔ چنانچہ وفاقی شرعی عدالت کے فیصلہ کے مطابق 30 اپریل 1991ء کے بعد دفعہ 295 شق C میں سے ”یا عمر قید مع جرمانہ“ کے الفاظ خود بخود

کا عدم قرار پائے۔ اسی دوران بے نظیر بھٹو سمیت اقتدار سے لڑھک گئیں اور میاں محمد نواز شریف سریر آرائے اقتدار ہوئے تو اس قانون کی اصلاح و ترمیم کے لیے قومی اسمبلی نے 2 جون کو متفقہ قرار داد پاس کی کہ ”شاتم رسول کی سزا صرف موت ہے، عمر قید یا جرمانہ غیر شرعی ہے۔ جبکہ 8 جولائی 1992 کو سینٹ نے متفقہ طور پر اس ترمیمی بل کی توثیق کر دی۔ (24)

قومی اسمبلی میں اس بل پر بحث کے دوران، بطور اپوزیشن لیڈر، بے نظیر بھٹو نے پریس کو بیان جاری کیا کہ ”12 کروڑ عوام ناموس رسالت کی حفاظت خود کر سکتے ہیں، حکومت ناموس رسالت کے سلسلہ میں سزائے موت کا قانون پارلیمنٹ میں پیش کر کے، ملک کو بنیاد پرستوں کی ریاست بنانے کی سازش کر رہی ہے، جو کہ بنیادی طور پر قائد اعظم کے نظریات کے خلاف ہے، اور عوام کے بنیادی حقوق سلب کرنے کے مترادف ہے، اور اسلام کو بدنام کرنے کی کوشش ہے۔ شہادتوں کی بنا پر شاتم رسول کو سزا دینا اس لیے معنی نہیں رکھتا کہ اس ملک میں تو ارکان پارلیمنٹ کو خرید لیا جاتا ہے اس صورت میں کرایہ کے گواہوں کی موجودگی میں انصاف کی توقع نہیں رکھی جاسکتی“ (25)

پی پی پی پی پی کے نمائندہ چوہدری الطاف حسین (سابق گورنر پنجاب) نے اس بل پر بحث کے دوران کہا ”شاتم رسول کو سزائے موت دینے کا اختیار ریاست کو نہیں ملنا چاہیے“ سید نوید قمر (موجودہ وفاقی زیر۔۔۔۔۔) نے اس بل کو مذہبی انتہا پسندی قرار دیتے ہوئے کہا ”ہم رسول اکرم ﷺ کی عزت و تکریم میں کسی سے پیچھے نہیں لیکن ہم مذہبی انتہا پسندی کے خلاف ہیں“

بعد میں جب بے نظیر بھٹو، اپنے بیان کے مطابق، اراکین اسمبلی کو خرید کر، دوبارہ وزیر اعظم بن بیٹھی، تو اس کی سب سے پہلی ترجیح، قانون توہین رسالت ﷺ میں ترمیم کر کے سزائے موت کو منسوخ کرنا قرار پایا۔ اخباری اطلاعات کے مطابق ”پیپلز پارٹی کی حکومت نے فیصلہ کیا ہے کہ قانون توہین رسالت میں ترمیم کر کے سزائے موت کو دس سال قید میں بدل دیا جائے۔ اس بات کا فیصلہ منگل کے روز وزیر اعظم بے نظیر بھٹو کی زیر صدارت وفاقی کابینہ کے اجلاس میں کیا گیا۔ وفاقی وزیر اطلاعات و نشریات خالد احمد خاں کھرل نے بتایا کہ کابینہ

نے وزارت قانون کو ہدایت کردی ہے کہ وہ تعزیرات پاکستان کی دفعہ C-295 میں ترمیم کر کے بل کا مسودہ تیار کر لے، جس میں توہین رسالت کے مرتکب کی سزا میں کمی کر کے زیادہ سے زیادہ دس سال سزائے قید رکھی جائے۔“ (26)

وفاقی وزیر داخلہ نصیر اللہ باہر نے کہا: ”مجوزہ ترمیم کی رو سے، قانون توہین رسالت کے بارے میں اگر شکایت بے بنیاد پائی گئی تو شکایت کنندہ کے خلاف مقدمہ درج ہوگا اور ایسا شکایت کنندہ جو جھوٹی رپورٹ پولیس کو مہیا کرے گا، اس کو دس سال تک قید کی سزا ہوگی۔“

جون 1994ء کو وزیر اعظم بے نظیر بھٹو اپنے وزراء کی ”فوج ظفر موج“ کے ہمراہ بیرونی ممالک کے دورے پر گئیں، ہمارا جی تو توں نے قانون توہین رسالت میں تبدیلی کا مطالبہ کیا تو وفاقی وزیر قانون و پارلیمانی امور اقبال حیدر کی طرف بیان جاری ہوا جو آئرلینڈ کے مقبول اخبار ”آئرش ٹائمز“ کے حوالے سے 3 جولائی کو تمام ملکی اخبارات میں شائع ہوا، اس بیان میں اقبال حیدر نے کہا ”وفاقی کابینہ نے قانون توہین رسالت میں تبدیلی کی منظوری دے دی ہے، اور اس ترمیم سے اب پولیس کو اس قانون کی خلاف ورزی کرنے والوں کو گرفتار کرنے اور جیل بھجوانے کا اختیار حاصل نہیں رہا۔ اقبال حیدر نے مزید کہا کہ پاکستان ایک جدید اسلامی ریاست ہے اور موجودہ حکومت ملک میں ”مذہبی انتہا پسندی“ کو بالکل نہیں چاہتی۔ ”آئرش ٹائمز“ کے مطابق انہوں نے یہ یقین دہانی انٹرنیشنل کی میری لالور کو ایک ملاقات میں کرائی۔“

قانون توہین رسالت میں تبدیلی کو پی پی پی کے انتخابی منشور کا حصہ قرار دیتے ہوئے وفاقی وزیر قانون و پارلیمانی امور اقبال حیدر نے 7 جولائی 1994ء کو اخباری بیان جاری کرتے ہوئے کہا ”توہین مذہب کے قانون میں مناسب تبدیلیاں کرنا ہمارے انتخابی منشور کا حصہ ہے اور یہ تبدیلیاں اس طرح کی جائیں گی کہ یہ قانون کسی بے گناہ شخص کے خلاف غلط طور پر استعمال نہ ہو سکے“ نیز اسی دن وفاقی وزیر خصوصی تعلیم و سماجی بہبود ڈاکٹر شیر قلن کا بیان بھی شائع ہوا جس میں اس نے کہا کہ ”توہین رسالت کے قانون میں ترمیم کی گنجائش موجود ہے۔ حکومت اس قانون میں ترمیم کر رہی ہے، جس کے ذریعہ مقدمہ درج کرنے سے

پہلے، سیشن جج اس معاملہ کی تحقیق کریں گے اور اس کے بعد اگر ضرورت ہوگی تو مقدمہ درج کیے جانے کی سفارش کریں گے۔“ اسی دن گورنر پنجاب الطاف حسین نے بھی قانون توہین رسالت میں ترمیم کا عندیہ دیتے ہوئے کہا ”گستاخ رسول کی سزا میں کمی کا سوال ہی پیدا نہیں ہوتا، البتہ الزام کی تصدیق کے لیے، مقدمہ کے اندراج کے طریقہ کار میں تبدیلی ہو سکتی ہے، الزام کنندہ ڈپٹی کمشنر کو درخواست دے گا، اگر تحقیقات میں الزام سچ ثابت ہو گیا تو اس قصور کی سزا پھانسی ہے اس میں معافی کا تصور ہی نہیں“ پنجاب کے وزیر اعلیٰ میاں منظور احمد ٹوٹنے بھی کہا کہ ”حکومت ناموس رسالت قانون میں مناسب ترمیم کر رہی ہے“ مشیر انسانی حقوق کا مران حیدر نے کہا کہ ”مجوزہ ترمیم کے بعد جھوٹا مقدمہ درج کرانوالے کو دس سال قید کی سزا دی جاسکے گی اور اس کا اندراج کسی ڈپٹی کمشنر کے عہدہ کے افسر کی ابتدائی تفتیش کے بعد ہی ہوگا“

1995ء میں، گوجرانوالہ کے گاؤں رتہ دھو ترال تھانہ کوٹ لدھا کے مشہور مقدمہ

توہین رسالت کے ملزمان کو جب سیشن کورٹ لاہور نے سزائے موت سنائی تو بے نظیر بھٹو نے وزیراعظم پاکستان کی حیثیت سے اس پر تبصرہ کرتے ہوئے اس سزا کو سخت قرار دیا، اور حکومتی سرپرستی میں ملزمان کی اپیل لاہور ہائی کورٹ کے دو ایڈ ہاک جج صاحبان کے سپرد کر کے آنا فانا مقدمہ کی سماعت کروائی، چند ہی دن میں ملزمان کو بری قرار دے کر ان کو بطور دی آئی پی مہمان جرمنی روانہ کر دیا گیا۔ جرمنی کے کثیر الاشاعت مفت روزہ ”مشیکل“ کو انٹرویو دیتے ہوئے دونوں ملزمان نے بے نظیر بھٹو کی عنایات کا اعتراف کرتے ہوئے کہا کہ ”وہ اپنی جانیں بے نظیر بھٹو پر قربان کر سکتے ہیں کیوں کہ ان کی وجہ سے وہ پھانسی سے بچ گئے ہیں، اگر نواز شریف کی حکومت ہوتی تو انہیں سزائے موت دے دی جاتی۔“ اس کے برعکس شیخ رشید احمد نے بے نظیر کی ”شان میں گستاخی“ کا جرم سرزد کیا تو اس کی جیل میں موجودگی کے باوجود پولیس نے اس کے گھر ”لال حویلی“ پر چھاپہ مار کر ”کلاشکوف“ برآمد کر لی۔ اور شیخ رشید کو سات سال قید سنائی دی گئی۔ اس سزا پر تبصرہ کرتے ہوئے بے نظیر نے کہا کہ یہ عدالتی معاملہ ہے۔ توہین عدالت کے مرتکب افراد کے خلاف کسی قسم کی رعایت برتتے بغیر کارروائی کی جائے گی۔

مندرجہ بالا بیانات سے یہ بات واضح ہو رہی ہے کہ پیپلز پارٹی کی حکومت قانون توہین رسالت کی کبھی قائل نہیں رہی بلکہ وہ اسے ”بنیاد پرستی“ اور ”مذہبی انتہا پسندی“ سمجھتی ہے۔ حکومت قانون توہین رسالت میں تبدیلی / ترمیم کا مسودہ تیار کر چکی تھی اور اسے پارلیمنٹ میں لانے کا فیصلہ ہو چکا تھا، لیکن اسے پارلیمنٹ میں پیش کرنے سے قبل راز فاش ہو گیا۔ مسلمانان پاکستان نے قانون توہین رسالت کی حفاظت کے لیے ہر قربانی پیش کر کے اس میں ترمیم قبول نہ کرنے کا اعلان کر دیا، شدید عوامی ردِ عمل شروع ہو گیا، گورنر پنجاب الطاف حسین نے دسکی دی کہ ”ہنگامے کرنے والے رہیں گے یا حکومت رہے گی“ اس کے باوجود عوامی غیض و غضب کے آگے بند باندھنا حکومت کے لیے ممکن نہ ہا۔ 29 مئی 1995ء کو ”ملی یک جہتی کونسل“ کی اپیل پر ملک بھر میں تاریخ ساز پہیہ جام ہڑتال ہوئی، نہ صرف اندرون ملک نشریاتی اداروں نے بلکہ آل انڈیا ریڈیو، بی بی سی، وائس آف جرمنی، وائف آف امریکہ وغیرہ نے بھی اسے مکمل ترین ہڑتال قرار دیا۔ حکومت نے اس عوامی ردِ عمل سے مجبور ہو کر یہ بل پارلیمنٹ میں پیش کرنے کا فیصلہ موخر کر دیا۔

ان دنوں بد قسمتی سے پاکستان پر ایک بار پھر پیپلز پارٹی کی حکومت مسلط ہے اور حسب روایت پارٹی کے کلیدی عہدہ داران نے قانون توہین رسالت کے بارے میں اپنے حبث باطن کا مظاہرہ کرتے ہوئے اس میں ترمیم کرنے کا پریگنڈہ شروع کر رکھا ہے۔ گورنر پنجاب سلمان تاثیر اس سلسلہ میں سب سے آگے (لیڈ کر رہے) ہیں۔ ایم کیو ایم کے نام نہاد لیڈر الطاف حسین کی بھاشا بھی ان کو حاصل ہے۔ اُدھر پاکستانی عوام جو پہلے ہی معاشرے میں قانون اور سزا کی بگڑتی ہوئی صورتحال اور مہنگائی کے ہاتھوں عاجز آئے ہوئے ہیں، اب قانون توہین رسالت میں ترمیم کا شوشہ چھوڑنے سے سخت غم و غصہ میں بھرے ہوئے ہیں۔ عوامی احتجاج کی یہ روا کر چل پڑی تو بڑے بڑے طاغوتوں کو خش و خاشاک کی طرح بہالے جائے گی۔ ایک مسلمان کے لیے سب سے بڑا قانون ”اسلام“ ہے باقی سب قوانین اس کے تابع ہیں۔ یاد رکھنا چاہیے کہ جب توہین رسالت کا قانون موجود ہوگا تو عدالت مجرم کو دفاع کا پورا موقع فراہم کرے گی یا تو اسے سزا دی

گی یا بری کر دے گی۔ لیکن اگر صورت حال اس کے برعکس ہوئی تو عوام سڑکوں پر آکر قانون کو ہاتھ میں لے گی اس صورت میں قانون کے تقاضے بھی پورے نہ ہوں گے اور خدا خواستہ بے گناہ افراد بھی لپیٹ میں آسکتے ہیں۔ بلکہ پاکستان میں ایسے واقعات پیش آچکے ہیں۔ حکومت کو تاریخ سے سبق لینا چاہیے اور یہ بات بھی یاد رکھنی چاہیے کہ اسلامیان پاکستان اپنی جانوں کی پرواہ کیے بغیر قانون توہین رسالت میں کوئی بھی تبدیلی یا ترمیم برداشت نہیں کریں گے۔

حواشی

- (1) سورت الفتح۔ آیت ۹
- (2) سورت الاعراف۔ آیت ۱۵۷
- (3) سورت الحجرات۔ آیت ۲
- (4) سورت البقرہ۔ آیت ۱۰۶
- (5) بخاری شریف۔ کتاب الشروط
- (6) شمائل ترمذی باب ماجاء فی خلق رسول اللہ
- (7) سورت الاحزاب۔ آیت ۵۷
- (8) سورت الاحزاب۔ آیت ۶۹
- (9) سورت التوبہ۔ آیت ۶۱
- (10) ضیاء القرآن جلد دوم ص ۲۲۵ از پیر کرم شاہ الازہریؒ
- (11) وقاء الوفا۔ جلد اول ص ۴۷۸
- (12) وقاء الوفا۔ جلد اول ص ۴۷۸
- (13) وقاء الوفا۔ جلد اول ص ۳۵۴
- (14) الصارم المسلمول لشارم الرسول ص ۴۶ از ابن تیمیہ
- (15) سورت المجادلہ، آیت ۵

- (16) سورت المجادلہ۔ ۲۰ آیت
- (17) سورت المجادلہ۔ ۲۲ آیت
- (18) کتاب الشفاء از قاضی عیاضؒ
- (19) ناموس رسول اور قانون توہین رسالت ص 324 از اسماعیل قریشی
- (20) تحفہ ناموس رسالت اور گستاخ رسول کی سزا ص 725 از انجی ساجد اعوان
- (21) ناموس رسول اور قانون توہین رسالت ص 325 از اسماعیل قریشی
- (22) تحفہ ناموس رسالت اور گستاخ رسول کی سزا ص 726 از انجی ساجد اعوان
- (23) ناموس رسول اور قانون توہین رسالت ص 327 از اسماعیل قریشی
- (24) روزنامہ جنگ کراچی کی اشاعت 3 جون اور 9 جولائی 1992ء
- (25) روزنامہ جنگ کراچی 10 اگست 1992ء
- (26) روزنامہ جسارت کراچی 6 اپریل 1994ء

TOTAL PEST CONTROL SERVICES

1) Total Pest Control Service

Termite Proofing, General Fumigation, Drain Line Spray, Rodent Control, Water Tank Cleaning, Garden Maintain Cockroaches Gel, Bed Bugs, Phenyl in Fraorance.

2) Water Proofing Application

Non Corrosive Dynotreat Treatment Chemical Solution for Civil Steel Structure Tanks Cooling Tower, Engines Plants Power Plants Pumps CNG PUMPS, Pipe Lines, Buried Pipe Lines, and Other Industrial Projects.


4, Razzak Apartment, Opp. Askari Park, University Road, Karachi-74800. Ph#021-34943750, 34890103, Moh # 0321-2840519.

پروفیسر محمد جاوید اقبال کی کتاب شعری التجائیں

حرمین شریفین میں یاد آنے والے کیف آفرین اشعار

اثراتی توضیحات کے ساتھ

شائع ہو گئی ہے



ملنے کا پتہ

پروفیسر جاوید اقبال

ندوة المعارف۔

۱۳ اکبیر سٹریٹ،

اردو بازار، لاہور

ورفعنا لک ذکرک سے مقام محمود تک

انجینئر شفیق حیدر دانش

توریت ہو یا انجیل، زبور ہو یا قرآن مجید، کسی بھی آسمانی کتاب میں اللہ تعالیٰ نے کسی نبی یا رسول کے لیے اتنے بیش بہا اور انمول انعام و اکرام کے وعدے نہیں فرمائے جتنے حضور اکرم صلی اللہ علیہ وسلم کے لیے فرمائے ہیں۔

سورہ ضحیٰ ان انعامات سے مزین ہے جو آپ صلی اللہ علیہ وسلم کو عطا ہوئے جبکہ اللہ تعالیٰ نے یوں بھی فرمایا: سورہ ضحیٰ آیت: (۵)

ترجمہ.....

مفسرین اس آیت سے مراد دین اسلام کی ترقی لیتے ہیں۔ چنانچہ آپ صلی اللہ علیہ وسلم نے اس ضمن میں فرمایا کہ ”جب یہ بات پہلو میں اس وقت تک راضی نہ ہوں گا جب میری امت میں سے ایک آدمی بھی جہنم میں رہے۔“ (قرطبی)

نیز حضرت علی کرم اللہ وجہہ سے روایت ہے کہ آپ صلی اللہ علیہ وسلم نے فرمایا: اللہ تعالیٰ میری امت کے بارے میں میری شفاعت قبول فرمائیں گے کتابوں میں مذکور ہے کہ آپ صلی اللہ علیہ وسلم امت کے بارے میں بہت غمگین اور طول رہا کرتے تھے چنانچہ حضرت جبریل علیہ السلام کی طرف سے یہ مژدہ لائے۔ اللہ تعالیٰ فرماتے ہیں کہ آپ صلی اللہ علیہ وسلم کو آپ صلی اللہ علیہ وسلم کی امت کے بارے میں راضی کر دیں گے اور آپ صلی اللہ علیہ وسلم کو رنجیدہ نہ کریں گے۔ اللہ اکبر! طرف قیامت تک آنے والی نسلوں اور امتوں کا نبی صلی اللہ علیہ وسلم اتنا متشکر طول ہے دوسری طرف نادان انسانوں کو دیکھئے کہ توہین رسالت کے نئے نئے ڈھنگ نکالنے میں سرگرداں ہیں یہ تو وہی بات ہوئی۔

میں جس کے ہاتھ میں اک پھول دے کے آیا تھا

اسی کے ہاتھ کا پتھر مری تلاش میں ہے

میں ان لوگوں کی عقل پر حیران ہوتا ہوں جو توہین رسالت صلی اللہ علیہ وسلم کے

مرتب ہوتے ہیں پھر تو حضرت انسان، بہالم اور وحشی درندوں میں صرف شکل و صورت اور جیومیٹری کا فرق رہ گیا۔ شاید ایسے ہی جاہل انسانوں کے لیے میں نے یہ شعر بھی کہا تھا۔

تم جسے ڈھونڈتے ہو جنگل میں

آؤ میں شہر میں دکھاتا ہوں

یوں تو جگہ جگہ قرآن میں اللہ تعالیٰ نے آپ صلی اللہ علیہ وسلم کی بے حد تعظیم و توقیر فرمائی ہے۔ لیکن سورہ نحر میں تو گویا حد کمال ہے اور اللہ نے انعام و اکرام اور عزت و توقیر کی انتہا فرمادی ہے یہ آپ صلی اللہ علیہ وسلم کی ذات ہی کا خاصہ تھا جو کسی اور نبی یا رسول کو نصیب نہیں ہوا۔ چنانچہ آپ صلی اللہ علیہ وسلم کے ذکر کو بلند و بالا رکھنے کے وعدے کے ساتھ ساتھ آپ صلی اللہ علیہ وسلم کی یوں تعظیم مذکور ہوئی۔

سورہ نحر آیت: ۴۱ (مع ترجمہ)

ان آیات مبارکہ میں تین بنیادی اعطامات کا ذکر ہے ایک تو اسلام کے لیے آپ صلی اللہ علیہ وسلم کا سینہ مبارک کشادہ فرمانا جو نعمت عظمیٰ ہے کیونکہ اللہ تعالیٰ خود ہی فرماتے ہیں کہ کوئی نفس اس کے حکم کے بغیر ایمان نہیں لاسکتا دوسری بات آپ صلی اللہ علیہ وسلم کا بوجھ اتارنا ہے جو آپ صلی اللہ علیہ وسلم کی حیات مبارکہ سے افشا ہے تیسری اور سب سے اہم بات یہ کہ رہتی دنیا تک آپ صلی اللہ علیہ وسلم کا ذکر بلند فرمادیا۔ ہم دیکھتے ہیں کہ نثری تیرگی سے انعام کے نور کی جانب آنے سے سینے کلمہ لا الہ الا اللہ محمد الرسول اللہ نامزیر ہے۔ چنانچہ ذکر الہی کے ساتھ ساتھ ذکر مصطفیٰ صلی اللہ علیہ وسلم بھی ضروری ہے۔ اسی طرح جب ہم اللہ کی شہادت دیتے ہیں تو یوں کہتے ہیں اشہد ان لا الہ الا اللہ اور ساتھ ہی بات مکمل کرنے کے لیے کہتے ہیں اشہد ان محمد الرسول اللہ یوں ایمان و یقین کی بات مکمل ہی تب ہوتی ہے جب آپ صلی اللہ علیہ وسلم کا ذکر بھی لیوں پر آتا ہے اور نور ایمان دل میں اترتا ہے۔

آپ صلی اللہ علیہ وسلم کے ذکر کے بغیر نماز ہی مکمل نہیں ہوتی۔ پھر اللہ اور اس کے

فرشتے نیز مومنین آپ صلی اللہ علیہ وسلم پر درود و سلام کی بہ مشکل بھی کرتے رہتے ہیں یہ سب امور آپ صلی اللہ علیہ وسلم کے ذکر کو بام عروج پر ہی تو پہنچانے کو جاری و ساری ہیں۔ چنانچہ کوئی بھی ذی شعور انسان آپ صلی اللہ علیہ وسلم کی شان و شوکت اور عزت و ناموس کے سلسلے میں اللہ سے جنگ نہیں کر سکتا اگر کرتا ہے تو اللہ کے غضب کو سہنے کا حوصلہ اور جرأت پیدا کرے۔

معارف القرآن صفحہ 771 پر مولانا مفتی محمد شفیع رحمۃ اللہ علیہ صاحب نے تفسیر میں بہت خوبصورت بات فرمائی ہے کہ ”دنیا کا کوئی بھی سمجھدار انسان آپ صلی اللہ علیہ وسلم کا نام بغیر تعظیم کے نہیں لیتا اگرچہ وہ مسلمان بھی نہ ہو“
فن لینڈ اور روس کی سرزمین گواہ ہے کہ میں نے وہاں کے دہریوں کو ایسا ہی کرتے پایا تھا۔

یعنی وہ منکرین اللہ آپ صلی اللہ علیہ وسلم کا نام بڑی عزت سے لیتے تھے۔ کوئی درویش منش انسان کہیں سے گزر رہا تھا ایک ایک سر پھرے بد معاش نے دیکھا تو دفعتاً درویش کو گالیاں دینی شروع کر دیں۔ درویش نے جواب میں دعائیں دینی شروع کر دیں۔ لوگوں کے تعجب اور استفسار پر فرمایا جس کے پاس جو ہوتا ہے وہی دیتا ہے۔ آپ صلی اللہ علیہ وسلم کو ایذا پہنچانے والے برا بھلا کہنے والے کچھ بھی کہتے اور کرتے رہے آپ صلی اللہ علیہ وسلم نے انہیں خیر اور بھلائی کے ساتھ ساتھ دعائیں ہی عطا فرمائیں اور کئی آپ صلی اللہ علیہ وسلم کو بڑی عطا اور نعمت ہے کہ آپ صلی اللہ علیہ وسلم سراپا رحمت و شفقت ہیں مجھے اپنی طویل نعت کے چند اشعار یاد آ رہے ہیں جو کچھ دیوں ہیں:

ہو وہ ثور واحد یا ہو غار حرا
خالق کل کی ہے آپ صلی اللہ علیہ وسلم پر یہ عطا
جر وایزا جو دے اس کو دیر یہ دعا
ہر برائی کا رو عمل ہی بھلا

آپ صلی اللہ علیہ وسلم ختم ازسل آپ صلی اللہ علیہ وسلم بدرالدینی

مومنو! سب کریں درو صلی علی

اللہ تعالیٰ تمام خوبیوں اور اچھائیوں کا منبع ہے۔ محبت و شفقت، مہر و مہربانی کے تمام سوتے اسی کی ذات سے رواں ہوتے ہیں۔ اسی نے خونخوار درندوں تک کو مہر و وفا کا درس دیا اور شفقت و محبت، رحم و دلی کی نسبت عطا فرمائی اگر وہ رحم و کرم نہ بانٹتا تو کرہ ارض پر گلہائے حیات کے نئے نئے شگوفے کبھی کے مرجھا جاتے اور گلزار ہیت و بود ویران ہو جاتا بقول مولانا رومی کہ اللہ ہی نے مہر و وفا عطا فرمائی چنانچہ ان کا مشہور شعر اللہ کی جانب یوں ہے۔

مادران را مہر من آمو ختم

چوں بود شمعے کہ جن افرو ختم

اگر ہم شامل نبوی صلی اللہ علیہ وسلم کا جائزہ لیں تو یہ بات روز روشن کی طرح عیاں ہے کہ آپ صلی اللہ علیہ وسلم تمام اعلیٰ و ارفع اخلاقی اقدار کے حامل تھے مسلمان تو آپ صلی اللہ علیہ وسلم پر جان دیتے تھے مگر کفار و مشرکین بھی آپ صلی اللہ علیہ وسلم کے حسن اخلاق کے معترف نظر آتے ہیں۔ میں ایسے متعدد درو سی انجینئرز کو جانتا ہوں جو دہریے ہیں ان کا کہنا تھا کہ تمہارا خدا روس کی سرزمین میں نعوذ باللہ داخل نہیں ہو سکتا مگر ایک بات حیرت انگیز تھی کہ وہ آپ صلی اللہ علیہ وسلم کو بے حد ذہین عظیم اور سچے انسان سمجھتے تھے۔ آپ صلی اللہ علیہ وسلم کے اسوہ حسنہ کے بارے میں اللہ تعالیٰ خود فرماتا ہے:

سورہ احزاب آیت: 21 (معہ ترجمہ)۔

آپ صلی اللہ علیہ وسلم کی حیات طیبہ کا ایک ایک لمحہ اللہ کے حکم کے مطابق گزرا۔

آپ صلی اللہ علیہ وسلم وہی فرماتے تھے جو اللہ چاہتا تھا بقول شاعر

گفتہ او گفتہ اللہ بود

گرچہ از خلقوم عبد اللہ بود

چنانچہ قرآن پاک میں یوں ارشاد باری تعالیٰ ہوا:

سورہ نجم آیت: 4 (مع ترجمہ)

اللہ تعالیٰ نے آپ صلی اللہ علیہ وسلم کی وہ تعظیم و توقیر فرمائی کہ جس کی کہیں نظیر نہیں ملتی اللہ نے قرآن کی قسم کھا کر آپ صلی اللہ علیہ وسلم کی نبوت و ار راہ راست پر گامزن رہنے کی بات یوں فرمائی۔

سورہ یسین آیت نمبر: 3 تا 1

کہیں آپ صلی اللہ علیہ وسلم کو تمام جہانوں کے لیے باعثِ رحمت یوں فرمایا:

سورہ انبیاء آیت: 107 مع ترجمہ

قیامت تک آنے والے تمام انسان خواہ ہوں مسلمان ہوں یا یہودی عیسائی ہوں یاد ہرے، بت پرست ہوں یا آتش پرست کالے ہوں یا گورے کسی بھی رنگ و نسل اور خطے سے تعلق رکھتے ہوں تمام کے تمام آپ صلی اللہ علیہ وسلم کی امت میں سے ہیں۔ حدیث مبارکہ ہے کہ ارسلت الی الخلق کافۃ (میں تمام مخلوق کے لیے بھیجا گیا ہوں) چنانچہ آپ صلی اللہ علیہ وسلم کی ہم گیر اور ناقیامت نبوت کے سلسلے میں قرآن میں یوں مذکور ہوا:

سورہ اعراف آیت: 158

یہاں ایک مثال دینا موزوں ہے۔ اللہ تعالیٰ تمام جہانوں کا خالق و مالک ہے وہ سب کا رب ہے خواہ کوئی اسے مانے یا انکار کرے۔ مسلم و غیر مسلم سبھی اس کی مخلوق ہیں۔ چنانچہ تمام ہی لوگ اس کے منکر ہو جائیں تم بھی، اللہ بے نیاز ہے اسے کسی کی تائید و عون کی ضرورت نہیں وہ غنی ہے اور ہماری اطاعت ہمیں فلاح پہنچاتی ہے اللہ کو اس اطاعت کی چنداں ضرورت نہیں ہے اسی طرح آپ صلی اللہ علیہ وسلم سب انسانوں اور تمام عالمین کے لیے رسول ہیں کسی کی تکذیب یا انکار سے آپ صلی اللہ علیہ وسلم کی شان اور ذات گرامی پر ذرہ برابر فرق نہیں پڑتا۔

اللہ تعالیٰ نے اپنے نبی آخر الزماں کی بے حد ناز برداریاں فرمائیں۔ آپ صلی اللہ علیہ وسلم بار بار آسمان کی طرف چہرہ انور فرماتے تھے۔ چنانچہ اللہ تعالیٰ نے ہمارا قبلہ بیت المقدس کی بجائے دفعتاً خانہ کعبہ (مکہ مکرمہ) فرمادیا یہ آپ صلی اللہ علیہ وسلم کی دیرینہ خواہش کا نتیجہ تھا۔ جب آپ صلی اللہ علیہ وسلم پر رنج و الم کے پہاڑ ٹوٹے تو اللہ تعالیٰ نے آپ صلی اللہ علیہ وسلم کو معراج کی نعمت اور رفعت و عروج عطا فرمایا۔ کفار مکہ کے مظالم اور بے ہودہ باتوں سے جب آپ صلی اللہ علیہ وسلم رنجیدہ ہو کر گردِ زمی میں لیٹ گئے تو اللہ تعالیٰ نے آپ صلی اللہ علیہ وسلم کو اسی کیفیت کی مناسبت سے ”یا ایہا المزمحل اور یا ایہا المدثر..... فرمایا“

انہائیت کا احساس دکھایا اور حوصلہ و ولولہ بلند فرمایا۔ میں سے اسی مناسبت سے یوں مداح سرائی کی ہے کہا ان (صلی اللہ علیہ وسلم) کو یسین و طہ خدا نے اسی کو تو کہتے ہیں رتبے بڑھانا۔ ایک اہم بات جو قارئین کی نذر کرتا ہوں وہ یہ کہ اللہ اور اس کے رسول صلی اللہ علیہ وسلم کی اطاعت فرض ہے۔ یہ نہیں کہ کوئی اللہ کو مانے اور نعوذ باللہ رسول اللہ صلی اللہ علیہ وسلم کو کی تکذیب یا نافرمانی کرے اس کی ذمیل قرآن میں یوں ہے کہ اللہ فرماتا ہے کہ اللہ اور اس کے رسول صلی اللہ علیہ وسلم کی اطاعت کرو تا کہ تم پر رحم ہو چنانچہ یہ آیت ایک اٹل حکم ہے۔

سورۃ آل عمران: 132

اسی اٹل حکم اور دوا شکاف فیصلے کو سچی آیت میں دیکھئے

سورۃ نساء آیت

اگر ابھی کسی میں تکذیب کی جرأت یا عقل کی کمی ہے تو یہ حکم الہی بھی ملاحظہ ہو۔

سورۃ احزاب آیت: 71

اللہ تعالیٰ اور اس کے رسول صلی اللہ علیہ وسلم پر ایمان فرض ہے اور اطاعت رسول بھی

آئیے ایک اور عبرت ناک آیت کا مطالعہ کرتے ہیں۔

سورۃ آل عمران آیت: 41

اسی بات کو اور زیادہ موثر اور دلنشین انداز سے اللہ نے یوں فرمایا کہ سورہ فتح آیت: 9
چنانچہ اطاعت الہی اور اطاعت رسول صلی اللہ علیہ وسلم کے ساتھ ساتھ تعظیم و توقیر
اعانت و معاونت اور ذکر و تسبیح کو بھی حکم الہی کا ہی درجہ حاصل ہے کسی شاعر نے کیا خوب
کہتا ہے:

منزل حب الہی تک پہنچنے کے لیے

سرور کونین صلی اللہ علیہ وسلم کی الفت کا زینہ چاہئے

چنانچہ الفت سرور کونین صلی اللہ علیہ وسلم کے بغیر اللہ تعالیٰ کو پانا ناممکن ہے۔ گستاخان
رسول صلی اللہ علیہ وسلم اور توہین رسالت صلی اللہ علیہ وسلم کے مرتکب نہ جانے جہالت، ذلت
اور گمراہی و خسارے کے کن عاروں میں رہتے ہیں۔

منکرین ختم نبوت کے سلسلے میں قرآن نے بڑے واضح کاف انداز میں فرمایا کہ ”اللہ
نے دین اسلام کو پسند فرمایا ہے اور دوسرے یہ کہ دین اب مکمل ہو چکا۔ چنانچہ تکمیل مشن کے
بعد اس سلسلے کی بات میں ختم ہو جاتی ہے۔

آپ صلی اللہ علیہ وسلم تمام جہانوں کے لیے رحمت ہیں قیامت تک آنے والی نسلوں
اور تمام ہی انسانوں کے آخری پیغمبر ہیں چنانچہ فرمان الہی ہے جس میں ختم نبوت کی بات
یوں کہی گئی:

سورہ احزاب آیت: 40-43

سراہوں اور ہولوں کے تعاقب میں سرگرداں لوگوں کے لیے بس یہ شعر ہی کافی ہے۔

حقر علیہ السلام کیونکر بتائے کیا بتائے

اگر مایہ کہے دریا کہاں ہے؟

حرمت رسول صلی اللہ علیہ وسلم کو کچھڑا چھالنے کی بات ہو یا آپ صلی اللہ علیہ وسلم کے
آخری نبی صلی اللہ علیہ وسلم ہونے میں شک و شبہ دونوں ہی ناموس رسالت کے لیے ناقابل
قبول اور قابل گرفت ہیں آئیے آپ صلی اللہ علیہ وسلم کی ذات گرامی اور آپ صلی اللہ علیہ

وسلم کی عزت و حرمت، تعظیم و توقیر کے بارے میں ارشاد باری تعالیٰ دوسرے انداز سے دیکھتے ہیں:

سورۃ احزاب آیت: 53

آپ صلی اللہ علیہ وسلم کی مجلس کے آداب و اکرام کے لیے حکم الہی یوں ہوا۔ سورۃ مجادلہ آیت 8, 9, 11, 20, 22 ایک مرتبہ حضرت ابی بن کعب رضی اللہ عنہ حالت نماز میں تھے آپ صلی اللہ علیہ وسلم کی بات پر وہ خاموش رہے۔ مفسرین لکھتے ہیں کہ اس سلسلے میں آپ صلی اللہ علیہ وسلم کی بات کا جواب دینے کو یوں فرمایا گیا:

سورۃ انفال آیت: 24

خلاصہ تحریر یہ ہے کہ حرمت رسول صلی اللہ علیہ وسلم اور ناموس رسالت کے سلسلے میں قرآن پاک میں جو ہدایات اور اصول و ضوابط اور قاعدے قانون یعنی Rules and Guidance موجود ہے انہی کی روشنی میں عوام، ادارے اور حکومت و ممالک اپنا رد عمل اور فیصلے صادر فرمائیں۔ مسلمان تو یوں کہتے ہیں:

شاہد مری اس بات کا قرآن میں ہے
انسان محمد صلی اللہ علیہ وسلم سا کوئی اور نہیں ہے

☆.....☆.....☆

یہی اپنی کائنات

صاحبزادہ سید خورشید احمد گیلانی

علامہ اقبالؒ سے چند ملاقاتوں پر مشتمل فقیر سید وحید الدین کی انتہائی دلچسپ اور یقین افروز کتاب ”روزگار فقیر“ میں شاعر مشرق سے ایک ملاقات کا حال یوں درج ہے کہ ایک صاحب نے حضرت علامہؒ سے پوچھا ”غازی علم الدین کی موت شہادت ہے یا نہیں؟“

ڈاکٹر صاحب نے اس کے جواب میں ارشاد فرمایا ”اس کا انحصار نیت پر ہے۔ اس کے بعد سلسلہ گفتگو جاری رکھتے ہوئے فرمایا کہ اگر یہ حقیقت ذہن میں رکھتے ہو کہ حملہ آور کا اصل مقصد پیغمبرؐ کے ذاتی وقار کو نقصان پہنچانا نہیں بلکہ اس کے لائے ہوئے پیغام کو مجروح اور اس ایمان محکم کو متزلزل کرنا ہے، جو اس پیغام رشد و ہدایت پر قائم و استوار ہے تو یہ حملہ صرف انسانی یا پیغمبرانہ وقار کا قتل نہیں رہتا بلکہ اس ایمان اور عقیدے کا قتل بن جاتا ہے۔ اس کوشش یا اقدام کے خلاف ہر مدافعت یقیناً صرف اللہ تعالیٰ کی خوشنودی کے لیے ہوتی ہے اور وہی اس کا ٹھیک ٹھاک اجر دینے والا ہے۔“

ڈاکٹر صاحب نے یہ کہہ کر نہایت رقت آمیز لہجے میں فرمایا:

”میں تو یہ بھی برداشت نہیں کر سکتا کہ کوئی شخص میرے پاس آ کر یہ کہے کہ تمہارے پیغمبر نے ایک دن میلے کپڑے پہنے ہوئے تھے۔“

خاص ہے ترکیب میں قوم رسول ہاشمیؐ

دراصل یورپ کو اس ترکیب کا ابھی تک ادراک حاصل نہیں ہو سکا ورنہ وہ گستاخ ایڈیٹر کے مسئلے کو حقوق انسانی، آزادی رائے اور جمہوریت کا مسئلہ نہ بناتا۔ یورپ کے مفکرین کے ہاں انسان اور قوم کے اجزائے ترکیبی اس سے بالکل مختلف ہیں، جن کا تصور ایک مسلمان

کے ہاں موجود اور مستحکم ہے۔ ان کے ہاں انسان کیا ہے؟ بندر کی ترقی یافتہ شکل، چار چوہ گیلن پانی، فاسفورس، کولیسٹرول، آئرن کی مخصوص مقدار اور چند دوسری دھاتوں کے آمیزہ کا نام انسان ہے اور بس! اسی طرح قوم یا نسل وجود میں آتی ہے اور وطن سے یا رنگ و زبان سے، مگر ہمارے ہاں انسان نہ اتنا بے قیمت ہے اور نہ اس کی ساخت اتنی بے ہودہ ہے کہ منڈی یا دکان میں اس کا تول چند سو روپوں میں ہو جائے اور اس طرح قوم یا ملت نسل، وطن، رنگ اور زبان جیسے لکڑی کے جالوں سے تشکیل نہیں پاتی بلکہ ہمارے ہاں انسانی خلیقہ اللہ فی الارض اور امانت الہی کا حامل اور امین ہے اور انسانوں ہی سے پیغمبر اور رسول مبعوث کیے گئے اور قوم، رنگ و نسل اور وطن و زبان سے نہیں بلکہ عقیدہ و ایمان سے بنتی ہے۔

یورپ سمجھتا ہے کہ پیغمبر بھی تو انسان ہوتے ہیں۔ اگر اس کے بارے میں کچھ لکھ دیا جائے تو اس سے کیا فرق پڑتا ہے؟ اور اگر کوئی قوم کسی تحریک پر ناراض ہوتی ہے تو یہ کون سی پریشانی کی بات ہے؟ یہ یورپ کی اس کج فہمی اور بد فکری کا شاخسانہ ہے جو انسان اور قوم کے حوالے سے ان میں رائج ہے۔ وہ انسان کو دعات، پانی اور ہوا کا آمیزہ اور قوم کو رنگ، نسل، زبان اور وطن کا مجموعہ سمجھ کر انسانیت کے تقدس اور ملت کے تشخص کو فراموش کر دیتا ہے۔ اس لیے تو بین رسالت ﷺ ایسے فعل قبیح کو اس کے صحیح تاظر میں دیکھنے کی زحمت نہیں کرتا اور ہمیں بھی اس سے چنداں غرض نہیں کہ وہ انسان اور ملت کے بارے میں اپنے نظریات میں ضرورتاً تبدیلی لائے، لیکن ہم اسے یہ بتانا اپنا فرض سمجھتے ہیں کہ ایک مسلمان کی سوچ کیا ہے؟

ہر انسان آکسیجن سے سانس لیتا ہے لیکن مسلمان کی سانس کا دوسرا نام عشق رسول ﷺ ہے۔ ہر انسان پانی پی کر جیتا ہے لیکن مسلمان حب رسول ﷺ کی آب و ہوا میں زندہ رہتا ہے۔ ہر انسان آکھ سے دیکھتا ہے لیکن مسلمان کی آکھ کا سرمہ خاک مدینہ و نجف ہے۔ ہر انسان کے پہلو میں دل دھڑکتا ہے لیکن ہر مسلمان کی دل کی دھڑکن یاد رسول ﷺ ہے۔ ہر انسان کی رگوں میں خون دوڑتا ہے لیکن مسلمان کی رگوں میں محبت آل رسول ﷺ گردش کرتی ہے۔ ہر انسان زندگی کو زندگی سمجھ کر بسر کرتا ہے لیکن مسلمان اللہ اور رسول ﷺ کی خوشنودی کے لیے زندگی گزارتا ہے۔ ہر انسان آزادی کا خواہاں ہے لیکن مسلمان غلامی رسول ﷺ کا طلب گار ہے۔ ہر انسان موت سے خوفزدہ رہتا ہے لیکن مسلمان شہادت کی

آرزو رکھتا ہے۔ ہر انسان نفع و نقصان کے حوالے سے سوچتا ہے لیکن مسلمان ہر چیز ایمان کے ترازو میں تولتا ہے۔ ہر انسان اپنی ناموس کی فکر میں رہتا ہے لیکن مسلمان اپنی جان کو حرمت رسول ﷺ پر لٹا دینے کو اپنے لیے سعادت سمجھتا ہے۔

یورپ گستاخ ایڈیٹر کے واجب القتل ہونے کو فوڈے کو حقوق انسانی کے منافی قرار دیتا ہے۔ اس سے بڑھ کر لطیفہ کیا ہوگا کہ کون سا انسان؟ جو ان کے نزدیک بندہ کی اولاد ہے اور کیسا حق؟ جن کے ہاں کالا اور گورا دیکھ کر حقوق متعین ہوتے ہیں۔ انسان کے مقدس ہونے کا تصور مسلمان کے ہاں ہے اور اس کے حقوق کا تحفظ بھی سب سے پہلے اسلام نے کیا ہے، جس نے انسان کو اشرف المخلوقات اور کالے اور گورے اور بندہ و آقا کی تمیز کو فساد آدمیت قرار دیا ہے اور تاریخ نے اپنے آنکھوں سے علی اور بلالؓ کو دوش بدوش چلتے اور نواسہ رسول امام حسنؓ اور غلام زادہ اسامہ بن زیدؓ کو آغوش رسول ﷺ میں زانو بہ زانو بیٹھے دیکھا۔

ہم جب گستاخ ایڈیٹر کو واجب القتل قرار دیتے ہیں تو یہ خوئی محض ایک فرد، ایک آدمی اور ایک انسان کے خلاف نہیں بلکہ ہر وہ سوچ واجب القتل ہے جو دلوں میں احترام رسول ﷺ قائم کرتی ہے، وہ ذہنیت واجب القتل ہے جو گستاخی رسول ﷺ کا سوچتی ہے، وہ شخص واجب القتل ہے جو پیغمبر ﷺ کے خلاف لکھتا اور واجب القتل ہے وہ زبان جو نبی ﷺ کے خلاف بھونکتی ہے اور پیغمبر بھی ایسا جو مسلمانوں کا نبی نہیں، انسانیت کا محسن ہے، حقوق انسانیت کا تمکبان ہے، ناموس آدمیت کا محافظ ہے، جس نے انسان کی حرمت کو کعبہ سے افضل اور انسان کی ذات کو راز الہی قرار دیا۔ ایسے پیغمبر کی توہین، وقار انسانی کی توہین ہے، ناموس آدمیت پر حملہ ہے، شرف آدم کی گستاخی ہے۔ جو شخص انسانیت کی آن کو ٹھوٹھ نہیں رکھتا، کسی کو اس کی جان کا لحاظ کیسے ہو سکتا ہے؟

ان توہین آمیز خاکوں کا مقصد یہی تھا کہ مسلمانوں کے دلوں میں سے حب رسول ﷺ کی تپش چھین لی جائے تو مسلمان خود بخود راکھ کا ڈھیر بن جائیں گے اور پھر اس راکھ پر تھوڑا سا پانی چھڑک کر زمین کے برابر کر دیا جائے، لیکن یہاں یورپ کو پھر ٹھوکر لگی۔ اس نے حکمرانوں کے آئینے میں عام مسلمانوں کا چہرہ دیکھنے کی کوشش کی۔ اس نے سمجھا کہ ان میں زندگی کی رمت نہیں رہی، ان کے اعصاب شکن گئے ہیں ان کے دل بچھ گئے ہیں ان کے جذبات سو گئے ہیں اور اب سورا سرائیل پر بھی بڑی مشکل سے اٹھیں گے۔ اسے یہ اندازہ نہ ہوسکا کہ لاریب

مسلمان اپنی تہذیب سے لا آشنا ہو گئے ہیں، اپنا نظام حکومت بھول بیٹھے ہیں، اپنی شکل و صورت بگاڑ بیٹھے ہیں، اپنی اقتصادیت گروی رکھ بیٹھے ہیں مگر اس سب کے باوجود دل کا سودا بازار عشق مصطفیٰ ﷺ میں کرتے ہیں۔ اگرچہ مسلمان ہزار بار سر راہ لوٹے گئے یورپ انہیں لوٹ کر لے گیا، امریکہ لوٹ رہا ہے اور خود جب لوٹانے پر آتے ہیں تو اپنا سب کچھ ناموس مصطفیٰ ﷺ پر لٹا کر خوش ہوتے ہیں بلکہ اس پر بھی مطمئن نہیں ہوتے اور کہتے رہ جاتے ہیں:

کردوں تیرے نام پہ جان فدا، نہ بس ایک جاں، دو جہاں فدا

دو جہاں سے بھی نہیں جی بھرا، کروں کیا، کر دوں جہاں نہیں

ایڈیٹر نے تو براہ راست حملے کیے ہیں، مسلمان تو اشارے اور کنائے کی گستاخی کو ناقابل معافی گستاخی قرار دیتے ہیں۔ مسلمانوں کے نزدیک طعنیں نبی ﷺ کی نوک، تاج شاهی سے زیادہ محترم اور معظم ہے، ان کے ہاں آپ کا نقش کف یا سجدہ گاہ عشق ہے، اہل اسلام کہکشاں کو آپ کے قدموں کی دھول سمجھتے ہیں، ارباب عشق کلی کی چنگ کو تبسم رسول ﷺ کا صدقہ سمجھتے ہیں، صاحبان نظر کے عقیدے میں آب حیات، ان کے تلوؤں کا دھوون ہے، خلعت شاهی آپ کے لباس کی اترن ہے، دیار حبیب ﷺ کے کوچے، جنت کے باغیچے میں بلکہ درویشان عشق ہر اس شخص کو امام سمجھتے ہیں جو ان کی گلی کا گدا ہو۔

یورپ نے ان خاگوں کے ذریعے چاہا ہے کہ مسلمانوں کی سیاست عدم استحکام کا شکار رہے، حکمران استعار کے آلہ کار ہیں، معیشت مفلوج ہے اور دفاع کمزور ہے۔ لے دے کے ایک حب نبی ﷺ کا جذبہ ہے اگر وہ بھی کسی طرح ان کے دلوں سے نکال لیا جائے تو وہ غلام بن جائیں گے۔ یورپ ہم سے ہماری یہ کائنات چھین لینا چاہتا ہے۔ اہل اسلام اپنے ہر معاملے میں غافل واقع ہوئے ہیں لیکن ناموس رسول ﷺ اور حب نبی ﷺ ان کو اپنے مال، اپنے وطن، اپنی اولاد اور اپنی جان سے زیادہ عزیز ہے اور متاع عزیز فراموش کرنے والی چیز نہیں ہوتی اور یہی وہ متاع عزیز ہے جس کے سہارے مسلمان زندہ ہیں ورنہ زندگی کا جواز کیا رہ جاتا ہے؟

اک عشق مصطفیٰ ہے اگر ہو سکے نصیب

ورنہ دھرا ہی کیا ہے جہاں خراب میں

قانون توہین رسالت کے نئے معنی و مفہوم

محمد اسماعیل قریشی ایڈووکیٹ

ایاز امیر صاحب کے کالم بعنوان توہین رسالت کے قوانین کیوں دکھائی نہیں دیتے میں بعض امور توجہ طلب ہیں جس کے لیے اس قانون کے مختصر پس منظر کا ذکر ضروری ہے۔ امتناع توہین رسالت کے قانون کے نفاذ کے لیے سال ۱۹۸۲ء میں راقم الحروف نے فیڈرل شریعت کورٹ میں اس وقت پٹیشن دائر کی تھی جب یورپ اور خاص طور پر ماسکو سے اسلام اور پیغمبر اسلام کے خلاف گستاخانہ اور دل آزار حملوں کی یلغار ہو رہی تھی جس کے لٹریچر کو آفاقی اشتہائیت کے نام سے ایک انجنا پسند کیونسٹ نے کتابی شکل میں شائع کیا اور اس کو ہائی کورٹ بار اور دوسرے اداروں میں مفت تقسیم کیا جا رہا تھا اس کتاب میں بتلایا گیا تھا کہ اسلام کا دور ختم ہو چکا ہے اور پیغمبر اسلام کے بارے میں گستاخانہ اور نہایت نازیبا کلمات استعمال کیے گئے تھے۔ اس کتاب کی اشاعت سے قبل راقم کا ایک این جی او کے خلاف قانون توہین رسالت کا ایک مقدمہ فیڈرل کورٹ میں زیر سماعت تھا جس میں ملک کے چوٹی کے علماء اور مسلمان دانشوروں کو طلب کیا گیا تھا جن کی متفقہ رائے تھی کہ توہین انبیاء اسلام کے علاوہ مسیحی اور موسوی قانون کی رو سے بھی ناقابل معافی جرم ہے۔ بائبل کی رو سے اس جرم کی سزا سنگسار یا زندہ جلا دینے کی تھی جس کے مطابق گستاخان مسیح کو یہ سزا دی جاتی رہی ہے اسلام کی رو سے اس جرم کی سزا قتل مقرر ہے۔ اس بارے میں راقم کی پٹیشن فیڈرل شریعت کورٹ نے منظور کر لی تھی اور توہین رسالت کو ناقابل معافی جرم قرار دیتے ہوئے اس کی سزا قرآن و سنت کی رو سے سزائے موت مقرر کر دی گئی۔ ملاحظہ ہو فیصلہ بمقدمہ محمد اسماعیل قریشی بنام جہرل محمد ضیاء الحق و حکومت پاکستان 10 FSC 1991 PLD اس فیصلے کے خلاف سپریم کورٹ میں اپیل دائر کر دی گئی جب اس اپیل کی وقت کے وزیراعظم میاں محمد نواز شریف کو اطلاع ملی تو انہوں نے قوم سے خطاب کرتے ہوئے کہا قانون توہین رسالت کے

فیصلے کے خلاف سپریم کورٹ میں اپیل کسی اہل کار کی شرارت معلوم ہوتی ہے اگر توہین رسالت کی سزا موت سے بھی زیادہ سنگین ہوتی تو اس پر بھی عمل درآمد کیا جاتا۔ میاں صاحب نے فوری طور پر سرکاری وکیل کو حکم دیا کہ توہین رسالت کے مقدمے کے فیصلے سزائے موت کے خلاف اپیل واپس لی جائے جس کو بوجہ دستبرداری سپریم کورٹ نے خارج کر دیا۔ جناب ایاز امیر میاں محمد شریف کے ہم نشینوں میں ہیں اور ان ہی کی حمایت سے قومی اسمبلی میں پہنچے ہیں لیکن ان کے توہین رسالت کے خلاف مضمون پر میاں صاحب کے حوالے سے فارسی کی یہ مثل صادق آتی ہے۔

”من چہ می گویم و ظنورہ من چہ می سرائید۔“

صاحب موصوف کو قانون توہین رسالت کے خلاف اپنے مضمون توہین رسالت کے قانون کیوں دکھائی نہیں دیتے جس میں وہ لکھتے ہیں کہ پیغمبر اسلام کے بارے میں گستاخی یا اہانت توہین رسالت نہیں جس کسی کو قانون کی مروجہ اصطلاحات کا علم نہ ہو وہ بزع خود قانون رسالت کے خود ساختہ معانی و مفہوم کو پیش کرنے کی جسارت کرے اس پر ناقدہ سرگرمیاں ہے اسے کیا کہیے۔ قانون کی تعبیر اور تشریح ماہرین قانون اور عدلیہ کا کام ہے اگر ہر کس و نا کس یہ کام اپنے ہاتھ میں لے لے تو قانون باز بچہ اطفال ہو جائے گا جو ملک اور قوم کو تباہی کے کنارے پہنچا دے گا۔

ایاز امیر صاحب کے بیان کیے ہوئے توہین رسالت کے مفہوم سے نہ تو واضحان قانون کو تخلیقی آگہی ہے اور نہ اعلیٰ عدلیہ اور سپریم کورٹ کے جج جن کی ساری عمر قانون کی تعبیر اور تشریح کرتے ہوئے گزری ہے اپنے حضرت ایاز امیر کی اس تحقیق ایتق سے آشنا معلوم ہوتے ہیں توہین رسالت کے وضعی مفہوم کو بیان کرتے ہوئے ایاز امیر صاحب نے اپنے اس مضمون میں جس کا اوپر حوالہ دیا گیا ہے اظہار خیال کرتے ہوئے فرمایا ہے اصل توہین مذہب (رسالت) تو یہ ہے کہ ایک بچہ بھوک سے ہلک رہا ہو یا کوئی بچہ پیٹ کی آگ بجھانے کے لیے بھیک مانگنے پر مجبور ہو یا ایک عورت تنگ دستی کی وجہ سے بچوں سمیت دریا میں چھلانگ لگا دے معلوم نہیں ان کاموں کا بالواسطہ یا بلاواسطہ توہین رسالت سے کیا تعلق ہے؟ موصوف کا یہ کوئی معروضی جائزہ نہیں۔ صرف القاطبی جمع خرچ

یا مولویانہ وعظ و تلقین کی ایک ماڈرن قسم ہے۔ کوئی ان سے پوچھے حضرت آپ نے اس سلسلے میں کوئی اقدام بھی کیا ہے جیسا کہ بنگلہ دیش کے گرامین (خستہ حال) بینک کے ڈائریکٹر نے سرمایہ کاروں سے رقم لے کر جنگ دست خواتین کو ایک ایک ہزار قرض حسہ ایک سال کے لیے دیا ان کی ضرورت کے مطابق سلائی یا کڑھائی کی مشین فراہم کی جس کی آمدن سے وہ اپنا گزارہ بھی کرتی رہیں اور قرض کی رقم بھی واپس کر دی جس سے وہاں افلاس بڑی حد دور ہو گیا ہے آپ کے بھی ملک کے سرمایہ کاروں سے تعلقات ہیں آپ کو اس کا خیر سے کس نے روکا ہے؟

آگے چل کر ارشاد ہوتا ہے (غضب ہے کہ) ہمارے لیے ایمان آئین سے کہیں بڑھ کر ہے بجا فرمایا۔ سیکولر ریاست میں ایمان کی کہاں گنجائش ہو سکتی ہے اسی نظریے کے تسلسل میں یہ بھی لکھا ہے ”ہم نے اس خود ساختہ نعرے کو سینہ سے لگا رکھا ہے کہ پاکستان اسلام کا قلعہ ہے“ ساتھ ہی اس خود فریبی کا شکار ہیں کہ پاکستان ایک خاص مقصد کے لیے تخلیق کیا گیا کہ خدائی مشن کی تکمیل ہو سکے ایک طرف بظاہر سنجیدہ اور معقول دکھائی دینے والے آرمی چیف جنرل کیانی نے بھی ایک موقع پر اعلان کیا کہ پاکستان اسلام کا قلعہ ہے مگر کسی ایک ملک نے کبھی عیسائیت کو اپنے ملک کا قلعہ ہونے کا دعویٰ نہیں کیا۔ دوسری طرف لاتعداد فرقوں کے ملاؤں کی بریگیڈ بار بار اسلام کے دفاع کے نام پر سڑکوں پر آ جاتی ہے چٹنی ہے چلاتی ہے اور با آواز بلند امریکہ کے خلاف نعرہ بازی کرتی ہے یہ سب موصوف کی نظر میں احمقانہ حرکت ہے اس لیے اس سے گریز کرنا پڑے گا اس لیے وہ قوم کو مشورہ دیتے ہیں کہ ہمیں اپنی کمزوریوں کے باعث امریکہ کی خواہش کے مطابق آپریشن کرنا ہی پڑتا ہے یعنی ہماری فوج کی اپنی کوئی حکمت عملی نہیں اور نہ ہی کوئی اپنی پالیسی ہے اس کو بھی ایاز امیر صاحب کی طرح امریکہ کے آگے جھکنا پڑتا ہے اس جھکنے کے خلاف ہر کارروائی کا تعلق تو بین رسالت سے ہے اس لیے اس قانون کو منسوخ کرنا حکومت کی اولین ذمہ داری ہے۔

موصوف کا یہ بیان کہ کسی ایک ملک نے کبھی عیسائیت کو اپنے ملک کے قلعہ ہونے کا دعویٰ نہیں کیا اس بارے میں جہاں تک لفظی دعویٰ کا تعلق ہے وہ درست ہے۔ ایاز امیر

صاحب اور ان کی فیملی یقیناً برطانیہ میں قیام پزیر رہی ہے افسوس کہ انہوں نے امریکہ اور برطانیہ کا اندرون جھانک کر نہیں دیکھا جو عیسائیت کا قلعہ نہیں بلکہ مضبوط ترین قلعہ ہیں سیکولر ازم کا لیبل برائے نام لگا ہوا ہے مجھے بھی برطانیہ اور امریکہ میں کافی عرصہ قیام کا موقع ملا ہے میرے برادر عزیز سلیم قریشی بار ایٹ لائٹس نیشنل ہیں کورٹ کی اپیل پر اجازت ملنے پر میں اسلامی مقدمات میں پیش بھی ہوا ہوں۔ میں اسلامی ممالک کی لندن کانفرنس میں پریسڈیم کا ممبر بھی رہا ہوں کسی ملک کا قانون اور وہاں کی عدالتوں کے فیصلے اس ملک کی اصلی صورت کے آئینہ دار ہوتے ہیں برطانیہ میں عیسائیت کے بعد مسلمانوں کی اکثریت ہے۔ وہاں کے مسلمانوں نے سلمان رشدی کی شیطانی آیات Satanic Verses کے خلاف احتجاج کرتے ہوئے حکومت کو درخواست دی کہ قانون توہین مسیح میں معمولی سی ترمیم کر کے تمام انبیاء کے خلاف گستاخی کو قابل تعزیر جرم قرار دیا جائے لیکن وہاں کے وزیر قانون مسٹر جان بیکس نے اس درخواست کو مسترد کرتے ہوئے تحریری طور پر بتلایا کہ حکومت برطانیہ قانون توہین مسیح میں کسی قسم کی ترمیم کو جائز قرار نہیں دیتی۔ وہاں کی سب سے بڑی آخری عدالت ہاؤس آف لارڈز نے اس بارے میں فیصلہ دیتے ہوئے حکومت برطانیہ کے موقف کو درست قرار دیا اور ساتھ ہی یہ بھی لکھا کہ برٹش لاء مذہب پر جارحانہ حملہ کو جائز قرار دیتا ہے مزید برآں یہ ریمارکس بھی دیے ہیں کہ اگر حکومت برطانیہ توہین مسیح میں اسلام کے قانون توہین رسالت کی کوئی کلاز شامل بھی کر دے تو برطانیہ کی اعلیٰ عدلیہ اس قانون کو یہاں لاگو کرنے سے گریز کرے گی۔ اس فیصلے کے خلاف یورپ کی ہیومن رائٹس کورٹ نے مسلمانوں کی نگرانی خارج کر دی برطانیہ میں توہین مسیح تو بڑی بات ہے وہاں حکومت نے جناب مسیح کی ایک عقیدت مند نثریہا کے بارے میں سٹروگر دی فلم کو ضبط کر لیا جس میں نثریہا کو حالت وجد میں رقص کرتے ہوئے جناب مسیح کے جسم کے مختلف حصوں کو بوتے لیتے ہوئے دکھایا گیا تھا۔

فلم کی اس ضبطی کے خلاف برطانیہ اور یورپ کی اعلیٰ عدلیہ نے بھی ہمت سے انکار کر دیا اب ذرا ایک جھلک امریکہ کی سپریم کورٹ کے موکس کیس کی بھی دیکھ لیجیے جہاں

یہ قرار دیا گیا کہ امریکی ریاست سیکولر ہونے کے باوجود عیسائی مذہب کی بنیاد پر قائم ہے کیوں کہ وہاں صدر اراکین کانگریس عدالتوں کے جج انتظامیہ کے تمام افسر اور اہل کار بائبل پر حلف اٹھاتے اور عیسائی خدا کو مانتے ہیں اس لیے یہاں کسی کو عیسائی مذہب کے کسی قانون کے خلاف پبلک میں تقریر کی اجازت نہیں دی جاسکتی۔ ان تمام باتوں کو کھلی آنکھوں سے دیکھنے کے باوجود ایاز امیر صاحب کو امریکہ میں یا یورپ کے کسی ملک میں عیسائیت کا قلعہ نظر نہیں آتا۔

اسلام کی تاریخ کو حضرت ایاز امیر نے اچھی طرح سے کھنگالا ہے اور اس نتیجے پر پہنچے ہیں کہ اسلام ہندوستان میں گزشتہ ۸۰۰ سالوں سے موجود ہے اسے کبھی کسی خطرے کا سامنا نہیں رہا۔ راقم اور برصغیر ہند کے مسلمانوں کے خیال میں اگر اسلام یا مسلمانوں کو ہندوستان میں صدیوں سے کوئی خطرہ ہی نہیں تھا تو پھر کیوں علامہ اقبال اور قائد اعظم محمد علی جناح نے علیحدہ قومیت کا نعرہ بلند کیا اور ہندوستان سے علیحدہ مملکت قائم کرنے کے لیے اپنی زندگی کھپا دی اور پھر کس لیے ہندوستان کے لاکھوں مسلمانوں نے بے مثال قربانیاں دے کر پاکستان حاصل کیا۔

قائد اعظم کے ذہنی معالج ڈاکٹر ریاض علی شاہ نے قائد اعظم کے آخری کلمات کیا تھے کے بارے میں اپنی ڈائری میں لکھتے ہیں ایک بار دوا کے اثرات کو دیکھنے کے لیے ہم ان کے پاس بیٹھے تھے میں نے دیکھا کہ وہ کچھ کہنا چاہتے ہیں لیکن ہم نے بات چیت سے منع کر رکھا تھا اس لیے الفاظ لیوں پر آکر رک جاتے ہیں اسی ذہنی کشمکش سے وہ بولے۔ تم جانتے ہو جب مجھے یہ احساس ہوتا ہے کہ پاکستان بن چکا ہے تو میری روح کو کس قدر اطمینان ہوتا ہے۔ یہ مشکل کام اور تمام امور میں اکیلا کبھی نہ کر سکتا تھا۔

رسول اللہ کا روحانی فیض ہے کہ پاکستان وجود میں آیا۔ اب یہ پاکستانیوں کا فرض ہے کہ وہ اسے خلافت راشدہ کا نمونہ بنائیں تاکہ اللہ اپنا وعدہ پورا کرے اور مسلمانوں کو زمین کی بادشاہت دے لیکن ایاز امیر صاحب ترکی کی مثال دیتے ہیں کہ بدلتے ہوئے حالات میں ڈھال لینے کی وجہ سے وہ ایک کامیاب ملک بن گیا ہے صاحب موصوف کو کون بتائے کہ جناب والا ترکی نے اتاترک کے یورپ کی تقلید کو ترک کر کے اس کی

بجائے اسلام کی طرف مراجعت کی ہے جس کی وجہ سے وہاں کے عوام کی بھاری اکثریت سے طیب ارزدگان کی اسلام پسند جماعت بد سراقدار آئی ہے۔

ایاز امیر صاحب نے اپنے قارئین کو یہ نہیں بتلایا کہ توہین رسالت کا قانون پاکستان کی ترقی میں کس طرح رکاوٹ یا حزام ہے پاکستان تو ہندوستان سے علیحدہ اس لیے ہوا کہ یہاں محمد عربی ﷺ کا نظام حکمرانی قائم ہو۔ قائد اعظم کے آخری الفاظ جو انہوں نے اپنے انتقال سے قبل اپنے ذاتی معالج ڈاکٹر ریاض علی شاہ کو بتلائے تھے جسے روزنامہ جنگ نے اپنی ۱۱ ستمبر ۱۹۸۸ء کی اشاعت میں شائع کیا، وہی پاکستان کی جدوجہد اور تکمیل کا سنگ میل ہے اس کی روئیداد ہم نے اوپر بیان کر دی ہے جس سے صاف ظاہر ہوتا ہے کہ قائد اعظم اس نوزائیدہ مملکت میں کس طرح اللہ کے مشن کے لیے کام کر رہے تھے ایاز امیر صاحب قائد اعظم کے ان الفاظ پر غور فرمائیں کہ وہ قوم کو یہ بتلا رہے ہیں کہ پاکستان ایک خاص مقصد کے لیے تخلیق کیا گیا تاکہ اللہ کے مشن کی تکمیل ہو سکے اور اللہ اپنا پورا کرے۔

ایاز امیر صاحب کا پاکستان کی تکمیل میں نہ کوئی حصہ ہے نہ وہ اس کے بنیادی مقاصد کی اہمیت سے واقف ہیں۔ قائد اعظم پاکستان کی تکمیل کو رسول اللہ کا روحانی فیض قرار دے رہے ہیں کیا موصوف کو یہ بھی نہیں معلوم کہ یہ ملک عزیز محمد عربی ﷺ کی ذات گرامی کی بدولت وجود میں آیا، اگر ان کے نام گرامی کو نکال دیا جائے تو پھر ہندوستان سے اختلاف کی کوئی وجہ باقی نہیں رہتی۔ آج اس نام نامی کو پاکستان سے معاذ اللہ ہٹا دیجیے پھر دیکھیے ہندوستان بھی آپ کو گلے لگائے گا۔

امریکہ اور یورپ کی آشیر باد بھی آپ کو حاصل ہو جائے گی مگر اس کے بعد پاکستان کے وجود اور بقاء کی وجہ Reason of Existance ہی باقی نہیں رہے گی اس لیے ان کا نام نامی اس کی بقاء اور اس کی سلیمت کی ضمانت ہے اگر اس نام کی عزت اور حرمت اس ملک میں بھی باقی نہ رہے تو اسلام اور مسلمانوں کے دشمنوں کو ساری دنیا میں کھل کر کھینے کا موقع مل جائے گا۔ مقدس نام کی توہین کو دنیا میں کسی مسلمان نے جہاں کہیں بھی ہو یورپ، امریکہ، افریقہ میں کسی جگہ بھی برداشت نہیں کیا تقسیم ہند سے قبل جب غازی

علم الدین شہید نے ایک گستاخ رسول پبلشر راج پال کو قتل کر دیا تو اس پر علامہ اقبال جنہوں نے پاکستان کا بلو پرنٹ تیار کیا تھا بے ساختہ فرمایا ترکھاناں وامنڈا بازی لے گیا۔ علم الدین اور ایک گستاخ رسول کے قاتل غازی عبدالقیوم جن کو گستاخان رسول کے قتل میں کراچی کی عدالت سے سزائے موت ہوئی تھی تو علامہ اقبال نے اپنی مایہ ناز تصنیف ضرب کلیم میں خراج تحسین پیش کرتے ہوئے کہا ہے:

ان شہیدوں کی دیت اہل کلیسا سے نہ مانگ

قدر و قیمت میں ہے خوں جن کا حرم سے بڑھ کر

راج پال قتل کیس میں قائد اعظم نے لاہور ہائی کورٹ میں علم الدین کی طرف سے اس کے مقدمے کی جلدی کی تھی قائد اعظم کا اصول تھا کہ وہ کسی غلط مقدمہ کو لینے سے انکار کر دیتے تھے لیکن ہمارے ترقی پسند دانشور ایذا میر صاحب نے تو بین رسالت کو جرم حلیم کرنے سے ہی انکار کر دیا ہے اس طرح وہ قرآن و سنت کے احکام کو چودہ سو سال سے امت مسلمہ کے اجماع و اتر کو اسلامی ملکوں اور خاص طور سے پاکستان پریم کورٹ فیڈرل شریعت کورٹ کے متفقہ فیصلوں کو نہیں مانتے۔ موصوف کا علم و دانش برطانیہ اور یورپ کی کلزیوں کے سہارے چلنے کی کوشش کرتا ہے جس کے بارے میں مولانا روم نے فرمایا ہے کہ کار چوبیس بے حکمین بود۔ موصوف یورپ اور امریکہ کی ریاستوں اور حکومتوں کو اس لیے پسند کرتے ہیں کہ وہ سیکولر یا لادین ہیں اور عیسائیت کا قلعہ نہیں۔

معلوم ہوتا ہے کہ موصوف نے ان ملکوں کے اعلیٰ عدلیہ کے فیصلوں کو پڑھنے کی کبھی زحمت گوارا نہیں کی۔ ان سیکولر ملکوں میں تو بین مسیح کا قانون موجود ہے جس میں وہ کسی قسم کی ترمیم کرنے کے لیے تیار نہیں۔ ”گے نیوز“ کے ایڈیٹر لے مون نے جناب مسیح کی مجروح زندگی کے بارے میں ایک مزاحیہ نظم شائع کی تھی جس پر برطانیہ کی ابتدائی عدالت نے اسے تو بین مسیح کے جرم میں سزا دی۔ اس کی اپیل ہاؤس آف لارڈز نے خارج کر دی اس نے یورپین کورٹ آف ہیومن رائٹس میں نگرانی دائر کی لیکن اس کو بھی اس بنا پر مسترد کر دیا گیا کہ اس نظم سے عیسائی فرقہ کی دل آزاری ہوتی ہے جسے برداشت نہیں کیا جاسکتا البتہ اسلام کے خلاف کوئی بات کی جاتی ہے تو برٹش لاز کی رو سے وہ کوئی جرم نہیں لیکن اسی

ہاؤس آف لارڈز کے جج لارڈ اسکارسن جن کو مشرق اور مغرب کے جمہوری ملکوں میں اور
روس میں بھی ترقی پسند لیبرل جج شمار کیا جاتا ہے اپنے ایک محرکہ الآراء فیصلے میں قانون
توہین مسیح کو برطانیہ کی سالمیت کے لیے ایک ناگزیر جمہوری ضرورت قرار دیا ہے اور کہا
ہے کہ اس قانون کو دوسرے مذاہب کی توہین تک بھی وسیع کیا جانا چاہیے تاکہ ان کے
مذہبی جذبات مجروح نہ ہوں لیکن یہاں اپنے حضرت میاں امیر چاہتے ہیں کہ اسلامی
جمہوریہ پاکستان کے مسلمان ان کی طرح توہین رسالت کو نظر انداز کر دیں اور ان کی نظر
میں اس قانون کو یہاں برقرار رکھنے کا کوئی جواز نہیں۔ اس ملک کو اسلام کا قلعہ کہنا بھی
 حماقت ہے کیوں کہ یہ ملک کسی خاص مقصد یا مشن کے لیے نہیں تخلیق کیا گیا تھا مگر
موصوف نے یہ نہیں بتلایا کہ اس ملک کو ہندوستان سے علیحدہ کرنے کے لیے اتنی جانوں
کی قربانیوں اور جدوجہد کی ضرورت کیا تھی اور اب صاحب موصوف کے پیش نظر کیا مشن
ہے جس کی رو سے وہ قانون توہین رسالت کو منسوخ کرنے کے لیے سر توڑ کوششوں میں
معمروف ہیں اور صاف طور پر اسلام کے قلعہ کو سہار کرنے کے درپے نظر آتے ہیں ایسے
ہی لوگوں کے بارے میں جو رسالت مآب ﷺ کی عزت و حرمت کو اپنا دین و ایمان نہیں
سمجھتے علامہ اقبال نے فرمایا ہے:

بمصطفیٰ برساں خویش را کہ دیں ہمہ دوست
اگر بہ او نہ رسیدی تمام بولہبی است!



قانون توہین رسالت کیا ہے اور کیوں ضروری ہے؟

ڈاکٹر سمیعہ راحیل قاضی

برصغیر پاک و ہند میں مغلیہ سلطنت کی عدالتی مقدمات میں فیصلے قرآن و سنت اور فقہ کی روشنی میں کیے جاتے تھے۔ مغلوں کے زوال کے بعد 1860ء میں انڈین پینل کوڈ نافذ کیا گیا جس کے نفاذ اور تدوین کے لیے گورنر جنرل ہند نے لارڈ میکالے کی سربراہی میں ایک کمیشن تشکیل دیا تھا۔ انگلینڈ میں آج بھی اور 1860ء میں بھی قانون توہین مسیح بطور Common Blasphemy Act ہے۔ 1898ء میں دفعہ 124-A تعزیرات ہند میں شامل کی گئی جس کے تحت حکومت برطانیہ کے خلاف منافرت پھیلانے یا توہین حکومت کے جرم کی سزا عمر قید مقرر کی گئی۔ اسی سال 1898ء میں ہی ایک دفعہ 153-A کا بھی اضافہ کیا گیا جس کا متن حسب ذیل ہے۔

”جو کوئی الفاظ سے بذریعہ تقریر، تحریر، اشارات یا کسی دوسرے طریقے سے ہندوستان میں ہر مجبھی کی رعایا کی مختلف جماعتوں میں دشمنی یا منافرت کے جذبات ابھارنے یا انہیں بھڑکانے کی کوشش کرے اسے دو سال قید تک سزا یا جرمانہ یا دونوں سزائیں دی جاسکتی ہیں۔“

حضور اکرم ﷺ کی شان میں گستاخی کرنے والے شاتمان کے خلاف مقدمات بھی اسی دفعہ (153-A) کے تحت قائم ہوئے جس میں سب سے مشہور مقدمہ ”رنگیلار رسول“ کے ناشر راج پال کے خلاف اسی جرم کے ارتکاب پر رجسٹر ہوا۔ عدالت سیشن جج سے اسے سزا دی گئی مگر ہائی کورٹ نے اسے سزا نہ دی جس کے خلاف مسلمانان ہند میں غم و غصے کی لہر دوڑ گئی اور ہر پلیٹ فارم سے سخت احتجاج کیا گیا تا آنکہ غازی علم دین شہید نے راج پال کو موت کے گھاٹ اتار کر اسے توہین رسالت کی سزا دی اور خود زندہ جاوید ہو گئے۔

جب برٹش گورنمنٹ نے مسلمانوں کے جذبات کو دیکھا کہ اس دفعہ 153-A سے وہ

مخرج ہو رہے ہیں تو ان کی اشک شونی کے لیے A-295 کو قانون فوجداری کے ترمیمی ایکٹ میں 1927ء میں Indian P.C میں شامل کیا گیا۔ وہ دفعہ یہ ہے:

”جو کوئی عملاً اور بدعتی سے تحریری، تقریری یا اعلانیہ طور پر ہر میجسٹی کی رعایا کی کسی جماعت کے مذہب یا مذہبی عقائد کی توہین یا توہین کی کوشش کرے کہ جس سے اس کے مذہبی جذبات مشتعل ہوں تو اسے دو سال تک قید، جرمانہ یا دونوں سزائیں دی جاسکتی ہیں۔“

قیم پاکستان کے بعد، 23 مارچ 1956ء کو ”ہر میجسٹی کی رعایا“ کے ان الفاظ کو ”پاکستان کے شہریوں“ کے الفاظ سے تبدیل کر دیا گیا۔

1961ء میں ایک ترمیمی آرڈیننس آیا۔ مگر اس دفعہ میں کوئی تبدیلی نہیں آئی۔

1980ء میں دوسرے ترمیمی آرڈیننس کے ذریعے A-298 کا اضافہ کیا گیا جو حسب ذیل ہے۔

”جو کوئی تحریری، تقریری، اعلانیہ، اشارتاً یا کنایتاً بالواسطہ یا بلاواسطہ امہات المؤمنینؑ یا کسی اہل بیت یا خلفاء راشدینؑ میں سے کسی خلیفہ راشد یا اصحاب رسولؐ کی بے حرمتی کرے، ان پر طعنہ زنی یا بہتان تراشی کرے، اسے تین سال تک کی سزایا سزائے تازیانہ دی جائے گی یا دونوں سزائیں دی جائیں گی۔“

اس دفعہ میں امہات المؤمنینؑ اور اصحاب رسولؐ کی شان میں گستاخی کو تو قابل تعزیر گردانا گیا تھا مگر خود اس مقدس ہستی ﷺ جن سے نسبت کی وجہ سے ان کو یہ مرتبہ حاصل ہوا، اس گستاخی کی کوئی سزا نہ تھی۔ جس پر سپریم کورٹ کے ایڈووکیٹ جناب محمد اسماعیل قریشی کی جانب سے 1984ء میں شریعت کورٹ میں Petition دائر کی گئی۔ ابھی شریعت کورٹ میں فیصلہ نہ ہوا تھا کہ محترمہ آپا نثار فاطمہ نے ملک کے سینئر علماء اور وکلاء کے توسط سے قومی اسمبلی میں توہین رسالت کے مجرم کے لیے سزائے موت کا بل پیش کیا، جسے فوجداری قانون ترمیمی ایکٹ نمبر 3 سال 1986ء کی صورت میں منظور کر کے تعزیرات پاکستان میں A-295 کی صورت میں نافذ کیا گیا۔ جس کا متن یہ ہے:

”جو کوئی عملاً، زبانی یا تحریری طور پر یا بطور طعنہ زنی یا بہتان تراشی بالواسطہ یا بلاواسطہ اشارتاً یا کنایتاً محمد ﷺ کی توہین یا تنقیص یا بے حرمتی کرے وہ سزائے موت یا سزائے عمر قید

کا مستوجب ہوگا اور اسے سزائے جرمانہ بھی دی جاسکتی ہے۔“
تو تین رسالت کے متذکرہ بالا بل میں اہانت رسول ﷺ کی سزا بطور سزائے موت کا مطالبہ کیا گیا تھا لیکن اس میں عمر قید بھی رکھی گئی، جو قرآن و سنت کے منافی ہے۔ فیڈرل شریعت کورٹ نے 30 اکتوبر 1990ء کو C-295 میں ترمیم کر کے عمر قید کے الفاظ حذف کر دیے اور اب یہ فیصلہ پی ایل ڈی میں شائع ہوا ہے۔

(حوالہ (PLD-FSC-1991 P-10)

جو قانون تو تین رسالت، اس وقت پاکستان میں رائج ہے، وہ درحقیقت فیڈرل شریعت کورٹ کے فیصلے مورخہ 30 اکتوبر 1990ء کی روشنی میں اور اس اعلیٰ عدالت کی ہدایت کے مطابق ترمیم کر کے نافذ کیا گیا ہے۔

فیڈرل شریعت کورٹ کا یہ فیصلہ عدالت کے پانچ فاضل جج صاحبان جن کے اسمائے گرامی درج ذیل ہیں نے مختلف مکاتب فکر کے چھ جدید علمائے کرام (فقہاء) کی معاونت سے صادر کیا تھا:

- (1) جناب چیف جسٹس گل محمد خان
(سابق جج لاہور ہائی کورٹ)
- (2) جناب جسٹس عبدالکریم خاں کنڈی
(سابق جج پشاور ہائی کورٹ)
- (3) جناب جسٹس عبدالرزاق قصبی
(سابق جج کراچی ہائی کورٹ)
- (4) جناب جسٹس عبادت یار خاں
(سابق جج کراچی ہائی کورٹ)
- (5) جناب جسٹس ڈاکٹر فدا محمد خاں
(پی ایچ ڈی اسلامی قانون)

ملک کی ایک اعلیٰ عدالت نے لاہور، کراچی اور اسلام آباد میں متعدد تاریخوں پر اس کی سماعت کی اور معاملے کا قرآن و سنت کی روشنی میں جائزہ لے کر ٹھنڈے دل سے یہ فیصلہ

صادر کیا تھا کہ نبی اکرم ﷺ اور دوسرے تمام پیغمبروں کی شان میں گستاخی کے کلمات ادا کرنے والے بد قسمت شخص کی سزا، سزائے موت سے کم نہیں ہے اور جو کوئی عملاً زبانی یا تحریری طور پر یا بطور طعنہ زنی یا بہتان تراشی بالواسطہ یا بلاواسطہ اشارتاً یا کنایتاً حضور نبی کریم حضرت محمد مصطفیٰ ﷺ کی توہین یا تنقیص یا بے حرمتی کرے وہ سزائے موت کا مستوجب ہوگا اور اسے سزایا جرمانہ بھی دی جائے گی اگر وہی اعمال اور چیزیں دوسرے پیغمبروں کے متعلق کہیں جائیں وہ بھی اسی سزا کے مستوجب جرم ہوگا۔

قرآن و سنت نے حد اور تعزیری سزاؤں کے لیے چند شرائط مقرر کی ہیں:

اسلام نے ہی دنیا میں سب سے پہلے نیت ارادے اور قصد یعنی Intention کو جرم کا بنیادی رکن بنایا ہے۔ دنیا کے کسی اور قانون میں نیت کو جرم کا جزو نہیں سمجھا جاتا۔ مگر اللہ اور اس کے رسولؐ نے ارادہ اور نیت کو جرم اور ہر عمل کی بنیاد بنا کر انسان کو جزا اور سزا کا مستحق قرار دیا جو دنیا کے قانون و عدل میں سب سے پہلا انقلابی اقدام ہے۔

”انما الاعمال بالنیات“ وہ مشہور حدیث ہے جو تمام حدیث و فقہ کی کتابوں میں پیشانی کے جھومر کی حیثیت سے سب سے پہلے لکھی ہوتی ہے۔

اس دفعہ کو قرآن و سنت سے ہم آہنگ کرنے کے لیے دو حصوں میں تقسیم کرنا پڑے گا کہ اگر قصد اگستاخی کی ہو تو سزائے موت کا مستحق ہے مگر بلا ارادہ یا غلطی سے کوئی بات منہ سے نکل جائے تو ایسی صورت میں سزائے موت کی بجائے تعزیر جس میں کوڑوں کی سزا اور جرمانہ شامل ہو، دی جانی چاہیے۔ واللہ اعلم بالصواب۔

قانون توہین رسالت قرآن کی روشنی میں:

سورۃ الکوثر میں ارشاد ہے:

☆ اور بے شک تمہارا دشمن ہی جڑ کٹا ہے۔

☆ آپ کا مذاق اڑانے والوں سے نمٹنے کے لیے ہم خود ہی کافی ہیں۔

(الحجر: 95)

☆ اور اللہ تم کو لوگوں کے شر سے بچانے والا ہے۔ (المائدہ: 67)

☆ اللہ ان کے مقابلے میں تمہاری حمایت کے لیے کافی ہے۔ (البقرہ: 137)

۱۔ ان الذين يوذون الله ورسوله لعنهم الله في الدنيا والاخرة واعد لهم عذاباً مهيناً (احزاب: 57)

بلاشبہ جو لوگ اللہ اور اس کے رسول کو اذیت دیتے ہیں ان پر دنیا اور آخرت میں اللہ کی طرف سے پھٹکار ہے اور ان کے لیے رسوا کن عذاب مہیا کر دیا گیا ہے۔

2. ذلك بانهم شاقوا الله ورسوله ومن يشاقق الله ورسوله فان الله شديد العقاب (الانفال: 13)

”یہ حکم قتال اس لیے دیا گیا ہے کہ انہوں نے اللہ اور اس کے رسول کی مخالفت کی اور جو اللہ اور اس کے رسول کی مخالفت کرتا ہے تو بلاشبہ اللہ اس کے لیے نہایت سخت گیر ہے۔“

3۔ والذين يوذون رسول الله لهم عذاب الیم (التوبہ: 61)

”اور جو اللہ اور اس کے رسول کو اذیت پہنچانا چاہتے ہیں ان کے لیے دردناک عذاب ہے۔“

4۔ يا ايها الذين امنوا لا تقولوا راعنا وقولوا انظرونا واسمعوا و للکفرین

عذاب الیم (البقرہ: 104)

اے لوگو جو ایمان لائے ہو راعنا نہ کہا کرو بلکہ انظرنا یعنی ہماری طرف التفات کیجیے۔ کہا کرو اور توجہ سے سنو۔ یہ کافر تو دردناک عذاب کے مستحق ہیں۔

5۔ ولكن سألهم ليقولن انما كنا نخوض ونلعب قل ابا الله وایة ورسوله كنتم تستهزءون لا تعتدوا وقد كفرتم بعد ايمانكم ان نعت عن طائفة منكم نعتب طائفة بانهم كانوا مجرمين (توبہ: 65-66) اور اگر تم ان لوگوں سے پوچھو (ایسی باتیں کیوں کرتے ہو) تو یہ ضرور جواب میں کہیں گے کہ ہم نے تو یونہی جی بہلانے کو ایک بات چھیڑ دی تھی اور ہنسی مذاق کرتے تھے۔ تم ان سے کہو کیا تم اللہ کے ساتھ اس کی آیتوں کے ساتھ اور اس کے رسول کے ساتھ ہنسی مذاق کرتے ہو؟

بہانے نہ بناؤ۔ حقیقت یہ ہے کہ تم نے اقرار ایمان کے بعد پھر کفر کیا۔ اگر ہم تم میں سے ایک گروہ کو معاف بھی کر دیں تاہم ایک گروہ کو ضرور عذاب دیں گے اس لیے کہ وہ اصل مجرم ہے۔

6۔ يا ايها الذين امنوا لا ترفعوا اصواتكم فوق صوت النبي ولا تجهروا

لہ بالقول کجھہر بعضکم لبعض ان تحبط اعمالکم وانتم لا تشعرون

(الحجرات: ۲)

اے اہل ایمان! اپنی آواز کو پیغمبروں کی آواز سے بلند نہ کرو اور نہ ہی ان سے اونچی آواز میں بات کیا کرو جس طرح تم آپس میں ایک دوسرے سے بات کیا کرتے ہو کہیں ایسا نہ ہو کہ تمہارا کیا کرایا سب غارت ہو جائے اور تمہیں خبر بھی نہ ہو۔

یہودی اور مسلمان کا تنازع:

فلا و ردبک لا یومنون حتی یحکموک فیما شجر بینہم ثم لا یجدوا

فی انفسہم حرجا مما قضیت ویسلموا تسلیمًا (النساء: 65)

پس اے محمد! تمہارے رب کی قسم یہ کبھی بھی مومن نہیں ہو سکتے، جب تک کہ اپنے باہمی اختلافات میں تم کو یہ اپنا حکم نہ مانیں اور پھر جو بھی آپ فیصلہ کر دیں اس پر اپنے دلوں میں بھی کوئی تنگی محسوس نہ کریں بلکہ اس سے پورا پورا تسلیم کریں۔

حضور اکرمؐ کا یہودی کے حق میں فیصلہ، مسلمان حضرت عمرؓ کے پاس اس مقدمے کو لے گیا۔ حضرت عمرؓ نے تصدیق کی کہ کیا حضورؐ نے اس کا فیصلہ یہودی کے حق میں کیا۔ حضرت عمرؓ نے اس منافق کی گردن اڑادی۔ مقتول کے ورثاء نے حضرت عمرؓ کے خلاف قتل کا دعویٰ کیا جس پر یہ آیت نازل ہوئی اور حضرت عمرؓ کو فاروق کا لقب عطا کیا گیا۔

قانون توہین رسالت سنت نبویؐ میں:

اسلام کی مسلمہ تاریخ کی رو سے گستاخ رسول ﷺ کی سزا صرف اور صرف موت ہے۔ رحمۃ اللعالمین ﷺ نے فتح مکہ کے موقع پر عام معافی کا اعلان کیا تھا۔ سوائے گستاخان رسول ﷺ کے کہ ان کے بارے میں آپ نے یہ حکم دیا کہ اگر یہ لوگ خانہ کعبہ کے پردے میں بھی لپٹ جائیں تب بھی انہیں معاف نہ کیا جائے اور انہیں ہر صورت قتل کیا جائے۔ ابن نطل کو خانہ کعبہ کے پردے پکڑنے کی حالت میں ہی قتل کیا گیا۔ اسی طرح دو گستاخ رسولؐ عورتیں سارہ اور قریبہ بھی قتل کی گئیں۔ (تاریخ طبری ص 104) اسی طرح 33 ہجری میں کعب

بن اشرف ایک گستاخ رسول کو حضرت محمد بن مسلمہ کی قیادت میں ایک کمانڈو آپریشن کے ذریعے جہنم واصل کیا گیا۔ (تاریخ طبری ج ۲۱۳)

۱۔ امیر امونین حضرت علیؑ نے ایک یہودی عورت کے بارے میں بتایا کہ وہ حضورؐ کی توہین کیا کرتی تھی۔ ایک شخص نے اسے قتل کر دیا اور حضورؐ نے اس کے خون کا بدلہ قصاص و دیت کی صورت میں نہیں دلواوا۔ (سنن ابی داؤد 6/2)

۲۔ ایک شاعر جو کہ حضور ﷺ کی شان میں گستاخی کرنے والی عورت کو قتل کر دیا اور حضور اکرم ﷺ کو خبر ہوئی تو آپؐ نے تحقیق کی۔ جب ثابت ہو گیا کہ وہ توہین کی مرتکب ہوتی تھی تو آپؐ نے ارشاد فرمایا کہ تم سب گواہ رہو، اس کا قتل ضائع ہو گیا، اس کا بدلہ نہیں دیا جائے گا۔ (سنن ابوداؤد)

رحمت کے ساتھ میزان عدل بھی قائم کیا۔

عمل صحابہ کرامؓ

۱۔ روایت ہے کہ حضرت عباسؓ نے اپنے ایک غلام کو جو گستاخ رسول تھا، قتل کر دیا۔ (حدیث: 9704، صفحہ 307، جلد 5، مصنف عبدالرزاق)

۲۔ ابن وہب نے حضرت عبداللہ ابن عمرؓ سے روایت کیا کہ ایک راہب نے حضورؐ کی شان میں گستاخی کی۔ جب اس کا پتہ ابن عمرؓ کو چلا تو آپؐ نے کہا کہ سامعین نے اس کو زندہ کیوں چھوڑا۔ (کتاب الشفاء قاضی عیاض)

فتویٰ امام مالک:

ابن قاسم سے روایت ہے کہ امام مالک سے ایک نصرانی کے بارے میں فتویٰ طلب کیا گیا کہ اس دریدہ دہمن نے حضورؐ کی شان میں گستاخی کی ہے۔ اس کو کیا سزا دی جائے جس پر امام مالک نے فتویٰ دیا کہ اس کی گردن ازادی جائے۔

فتویٰ امام ابن تیمیہ:

امام ابن تیمیہ نے اپنی معرکہ الآراء تصنیف الصارم المسلول علی شاتم الرسول میں فتویٰ دیا ہے کہ شاتم الرسول واجب القتل ہے اور اس کی توبہ اور معافی قابل قبول نہیں۔ (ص 41-42)

کیوں کہ وہ فساد فی الارض کا مرتکب ہوتا ہے اور اس کی توبہ سے اس بگاڑ اور فساد کی تلافی اور ازالہ ممکن نہیں جو اس نے لوگوں کے دلوں میں پیدا کیا ہے اور اگر توبہ کی وجہ سے سزا نہ دی جائے تو بد بخت لوگوں کا جب جی چاہے گا تو ہین کریں گے اور لوگوں کے سامنے جھوٹی توبہ کر کے سزا سے بچ جائیں گے جس طرح دیگر مقدمات میں مجرم سزا سے نہیں بچ سکتا، اسی طرح شاتم الرسول ﷺ بھی دنیاوی سزا سے نہیں بچ سکتا۔

ناموس رسول ﷺ

اسلام ہمارا طریق زندگی ہے جس کو ہم نے برضا و رغبت اختیار کیا ہے۔ اس کی بنیاد کلہ طیبہ ہے جس میں عقیدہ توحید کے ساتھ ساتھ عقیدہ رسالت کو بھی اہمیت دی گئی ہے کیوں کہ حضور اکرم ﷺ کی بدولت بھی معرفت الہی اور دین اسلام کی پہچان ممکن ہوتی ہے۔

لقد کان لکم فی رسول اللہ امۃ حسنة (الاحزاب: 21)

”یقیناً تمہارے لیے اللہ کے رسول میں بہترین نمونہ موجود ہے۔“

اسلام کی اساسی تعلیمات میں آپ کی محبت و اطاعت لازم اور آپ کی نافرمانی اور اذیت دینے کو حرام قرار دیا گیا ہے۔

حضور اکرم رحمۃ للعالمین ہیں اور آپ کی محبت و شفقت بے مثال رہی ہے۔ اس لیے آپ کو اختیار حاصل تھا کہ آپ مغفود و رگز رکی مثال قائم کریں یا سختی کریں مگر امت مسلمہ کے کسی فرد کو یہ حق کبھی نہیں دیا گیا کہ وہ توہین رسالت کے ضمن میں معافی نامہ جاری کر سکے۔

امت کا مفاد اسی میں ہے کہ اس عظیم ترین محبوب دو جہان کی مرکزی شخصیت کے حقوق و مفادات کا دفاع کرے تاکہ معاشرے کا امن قائم رہے اور افراد کی اصلاح کے لیے بھی یہ ضروری ہے کہ اس مثالی شخصیت کے ساتھ عقیدت و محبت میں ذرہ برابر کمی نہ ہو۔

در دل مسلم مقام مصطفیٰ است
آبروئے مازنام مصطفیٰ است

مغرب روحانی اقدار سے بیگانہ ہو گیا ہے اور یہ زمانہ اپنی روح کے اعتبار سے مادے پر استوار عقلیت (Rationalism) کا شکار ہے۔ مسلمان بھی اسی مادی ماحول سے متاثر ہو کر ایمان کو اپنے جلیل القدر رب العالمین اور حضور اقدس ﷺ کے احکام کی روشنی میں پرکھنے کی بجائے یورپی مادی عقلیت کے میزان میں تولتے ہیں اور اپنی غیرت و خودداری سے غافل ہو جاتے ہیں۔ اسی لیے علامہ اقبالؒ نے فرمایا:

اے تہی از ذوق و شوق و سوز و درد

می شناسی عصر ما بہا ما چہ کرد

عصر ما مارا زما بیگانہ کرد

از جمال مصطفیٰ بیگانہ کرد

اے عشق و محبت اور سوز و درد، عشق سے تہی دامن مسلمان! تمہیں کچھ خبر ہے کہ زمانے نے میرے ساتھ کیا کیا۔ میرے زمانے نے مجھے مجھ سے اور میری خودی سے غافل کر دیا اور حد تو یہ ہے کہ حضورؐ کے عشق سے بھی بیگانہ کر دیا۔ اس غفلت کی پیدا کردہ محرومی کا مداوا ابھی ہے کہ امت کی روحوں میں سوز و عشق مصطفیٰ کی تپش تیز کر دی جائے۔

عشق رسولؐ لازم ایمان ہے اور ہر مسلمان کے رگ و پے میں خون کی طرح جاری و ساری ہے۔ حقیقی مسلمان کبھی بھی یہ برداشت نہیں کر سکتا کہ کوئی دریدہ و دھن حضورؐ کی شان میں گستاخی کا مرتکب ہو۔ تاریخ زندہ مثالوں سے بھری پڑی ہے چاہے وہ صحابہ کا دور ہو یا امت کے زوال کا دور، ناموس رسالتؐ کے باب میں امت حد درجہ حساس رہی ہے اور والہانہ عقیدت سے سرشار رہی ہے۔ اس لیے اس بات کی اشد ضرورت ہے کہ نظریاتی سرحدوں کی بھی اسی طرح حفاظت کی جائے جس طرح جغرافیائی حد بندیوں کی، کی جاتی ہے اور معاشرے کا استحکام بھی تبھی ممکن ہے کہ شریعت عناصر جو توہین رسالتؐ کے مرتکب ہوں ان کے لیے سخت ترین قانون موجود ہو کیوں کہ دنیا کے ہر قانون میں ہتک عزت کا قانون موجود ہے تاکہ وطن عزیز فتنہ و فساد سے پاک رہ سکے۔

اگر یہ قانون موجود نہ ہو تو پھر مجرموں اور ان کے خلاف مشتعل ہونے والے مدعیوں پر عدالت کے دروازے بند ہو جائیں گے۔ جس کی وجہ سے ہر کوئی قانون اپنے ہاتھ میں لے کر مجرموں سے انتقام لے گا جس سے ملک میں انار کی پھیلے گی اور یہ ملکی سلامتی کے لیے انتہائی خطرناک ہوگا جہاں تک قانون تو بین رسالت کے غلط استعمال کا تعلق ہے تو یہ غلط استعمال تو تمام قوانین میں خرابی اور سقم موجود ہے اور انہیں غلط طور پر استعمال کیا جا رہا ہے۔ مثلاً محض FIR کاٹنے پر ملزم کو جیل بھیج دیا جاتا ہے جب کہ اسلامی عدالتی نظام میں اس کی کوئی گنجائش موجود نہیں ہے۔ لہذا ضرورت اس امر کی ہے کہ قرآن و سنت کی واضح تعلیمات پر مبنی قوانین کا نفاذ کیا جائے جس میں کسی بے گناہ کو سزا نہیں مل سکتی اور گناہ گار سزا سے بچ نہیں سکتا اور جن برگزیدہ ہستیوں کی بدولت یہ دنیا نیکی اور سچائی، حق پرستی و عدل و انصاف جیسی قدروں سے آشنا ہوئی۔ ان کی شان میں گستاخی کو کوئی مذہب، معاشرہ برداشت نہیں کر سکتا۔ اور جب بات حضور نبی کریم ﷺ کے احترام کی ہو جو آج بھی اس گئے گزرے دور میں امت و متحدہ رکھنے کا آخری سہارا ہے اور جن کے بارے میں اقبال فرماتے ہیں:

یا رحمۃ للعالمین! آپ ﷺ کی تشریف آوری سے زندگی اپنے شباب کو پہنچی۔ آپ مقصود کائنات ہیں جب سے آپ کے مبارک چہرے پر نظر پڑی ہے۔ آپ مجھے ماں باپ سے زیادہ محبوب ہو گئے ہیں۔ آئیے اپنے محبوب دو جہاں کی ناموس کے تحفظ کے لیے زندہ و بیدار ہو جائیں اور اپنی ایمانی غیرت اور زندگی کا ثبوت دیتے ہوئے قانون تو بین رسالت کا تحفظ کریں۔

مقدمہ میں سائنیکا خبصا

تحریر صادق علی زاہد

رسول اکرم ﷺ کی ذات، مسلمانوں کے لیے ان کی اپنی ذات سے بہت بڑھ کر ہے۔ آپ ﷺ کے بارے میں فحش گوئی اور بدکلامی سے مسلمانوں کو تکلیف پہنچنا ایک لازمی و فطری عمل ہے۔ نبی اکرم ﷺ کی عزت و تکریم کی حفاظت ہر مسلمان پر فرض ہی نہیں بلکہ بنیادِ ایمان ہے۔ قرآن کریم میں ارشاد باری تعالیٰ ہے: ”اے نبی ﷺ بے شک ہم نے آپ کو بھیجا شاہد و مبشر اور نذیر بنا کر، تاکہ اے لوگو تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و شام اللہ کی تسبیح (چاکی) بیان کرو“ (1) ”دوسری جگہ آپ ﷺ کی عزت و توقیر کی اہمیت ان الفاظ میں بیان فرمائی: ”پس جو لوگ اس رسول ﷺ پر ایمان لائیں اور اس کی تعظیم کریں اور اس کی مدد کریں اور اس نور کی اتباع کریں جو اس کے ساتھ اترا، وہی کامیاب ہونے والے ہیں۔“ (2) نبی اکرم ﷺ کی عزت و توقیر کس حد تک کی جائے اس بارے میں ارشادِ ربانی ملاحظہ فرمائیں۔ ”اے ایمان والو! اپنی آوازیں نبی ﷺ کی آواز سے بلند نہ کرو اور ان کی موجودگی میں بلند آواز سے بات نہ کرو جس طرح باند آواز سے تم ایک دوسرے کے ساتھ بات کرتے ہو۔ ایسا نہ ہو کہ تمہارے سب اعمال ضائع ہو جائیں اور تمہیں پتہ بھی نہ چلے“ (3)

صحابہ کرام تو پہلے ہی مجسمِ ادب تھے لیکن اس آیت مبارکہ کے نزول کے بعد ادب و احترام رسول ﷺ کے بارے میں مزید محتاط ہو گئے۔ خود ہی محتاط نہ ہوئے بلکہ دوسروں کو بھی بارگاہِ رسالت ﷺ میں حاضر ہونے سے قبل ”آدابِ باریابی“ سے مطلع فرماتے۔ کتبِ سیر میں مذکور ہے کہ آیت مبارکہ کے نزول کے بعد حضرت ابو بکر صدیق رضی اللہ عنہ نے معشور بنایا تھا کہ جب تک کہ بیرونِ وفد آپ ﷺ سے ملاقات کی غرض سے

مدینہ طیبہ پہنچتا تو آپؐ اس وفد کی طرف ایک خاص آدمی کو روانہ کرتے جو اس وفد میں شامل لوگوں کو آپؐ کی بارگاہ میں حاضری اور بات چیت کے آداب سے آگاہ کرتا۔ ایسے الفاظ جن میں توہین رسالت ﷺ کا شائبہ بھی موجود ہو ان کے استعمال سے منع کرتے ہوئے اللہ تعالیٰ نے فرمایا: ”اے ایمان والو! (جب تم رسول ﷺ نے بات کرو تو) ”راعنا“ نہ کہو بلکہ یوں عرض کرو کہ حضور ﷺ ہم پر نظر فرمائیے اور (جب حضور ﷺ ارشاد فرما رہے ہوں تو) غور سے سنا کرو (تاکہ بار بار تم لوگوں کی طرف متوجہ ہو کر آپ ﷺ کو تکلیف محسوس نہ ہو) (4)

اتنی واضح تعلیمات کے باوجود اگر کوئی بد بخت حضور ﷺ کے ناموس کے بارے میں ناپسندیدہ عمل کرے تو اس کا کیا حشر ہوگا، ارشاد ربانی ہے!

”بے شک وہ لوگ جو اللہ اور اس کے رسول ﷺ کی مخالفت کرتے ہیں ان کو ہلاک کیا جائے گا جس طرح ان لوگوں کو ہلاک کیا گیا جو ان سے پہلے تھے۔“ (5)

مزید فرمایا: ”جو لوگ اللہ تعالیٰ اور رسول ﷺ کی مخالفت کرتے ہیں یہ ذلیل ترین لوگ ہیں۔“ (6) (۶) ہاتھوں رسالت کا پاس نہ رکھنے والوں سے مومنین کا کوئی تعلق نہ ہونا چاہئے ارشاد ربانی ہے! ”جو لوگ خدا اور آخرت پر ایمان رکھتے ہیں، تم انہیں خدا اور رسول ﷺ کے دشمنوں سے دوستی کرتے ہوئے نہ دیکھو گے۔“ (7) (7) شاتمان رسالت کو سزا سے بچانے کیلئے قوانین میں ترمیم کرنے والوں اور گستاخان رسول کی وکالت کر کے انہیں سزا سے بچانے کی کوشش کرنے والوں کی آنکھیں کھولنے کیلئے اس حکم ربانی کا مطالعہ کافی ہوگا۔ حکومت وقت سے گزارش ہے کہ غیرت مسلمان کا امتحان لینے سے باز رہے۔ اقتدار کے نشے میں سرمست ہو کر جس نے بھی گستاخان رسول کی پشت پناہی کی کوشش کی اس کی دنیا و آخرت تباہ ہونے کا اشارہ قرآن و حدیث میں موجود ہے۔ قاضی عیاض رحمۃ اللہ علیہ فرماتے ہیں۔۔

”جان لو! بے شک بنی کریم ﷺ کی عزت و حرمت اور آپ ﷺ کی تعظیم و توقیر آپ ﷺ کی

وفات کے بعد بھی اسی طرح ضروری، لازم ہے۔ جس طرح آپ ﷺ کی ظاہری حیات میں ضروری و لازم تھی۔ اس کا اظہار خصصاً آپ ﷺ کے ذکر مبارک، آپ ﷺ کی حدیث شریف کی تلاوت، آپ ﷺ کی سنت، آپ ﷺ کے نام مبارک اور آپ ﷺ کی سیرت طیبہ کے سننے کے وقت ہونا چاہئے۔“ (8)

ان دنوں میڈیا پر نکانہ صاحب میں توہین رسالت کی مرتکب آسیہ نامی عیسائی عورت کو جناب محمد نوید اقبال صاحب ایڈیشنل سیشن جج نکانہ صاحب کی طرف سے سزائے موت سنائے جانے کے خلاف بہت کچھ کہا سنا جا رہا ہے خصوصاً گورنر پنجاب سلمان تاثیر غیر ملکی آقاؤں کو خوش کرنے کی خاطر ہر قسم کی قانونی و اخلاقی حدیں بھلا لگ رہا ہے۔ میڈیا اصل حقائق عوام تک نہیں پہنچا رہا بلکہ سرکاری بولی بول رہا ہے۔ نکانہ صاحب کا مقامی شہری ہونے کی حیثیت سے میں نے مناسب سمجھا کہ اصل حقائق قارئین تک پہنچا دیئے جائیں۔

آسیہ نامی عیسائی عورت نکانہ صاحب کے نواحی گاؤں اٹانوالی چک نمبر 3 گ ب تھانہ صدر نکانہ صاحب کی رہائشی ہے۔ اس کا کردار پورے گاؤں میں قابل اعتراض مشہور ہے۔ مادر پدر آزادی کی ولد ادہ ہے۔ سرعام قابل اعتراض گفتگو کرتی ہے۔ اس کی بڑی بہن کی شادی اس کے نام نہاد خاوند عاشق کے ساتھ ہوئی تھی۔ جس سے اس کے خاوند کے قین بچے موجود ہیں۔ جب اس کی بڑی بہن کو بچے کی امیدواری ہوئی اور زچگی کے دن قریب آئے تو آسیہ اپنی بہن کے گھر کا کام کاج کرنے اس کے گھر آ گئی۔ اپنی بہن کے گھر چند دن رہائش کے دوران اُس کے خاوند (جو کہ اب آسیہ کا بھی خاوند بن چکا ہے) سے ناجائز تعلقات قائم کر لئے۔ اور حاملہ ہو گئی۔ والدین نے حمل چھپانے کی غرض سے شادی کرنا چاہی تو اس نے اپنی بہن کے خاوند عاشق مسیح کے سوا کسی اور سے شادی کروانے سے انکار کر دیا۔ بغاوت کر کے زبردستی عاشق کے گھر رہنے لگی اور عاشق اپنی بیوی کے گھر موجود ہونے کے باوجود راتیں آسیہ کے ساتھ بسر کرنے لگا۔ اس پر بیوی نے سخت احتجاج تو عاشق نے مار پیٹ کر اُسے گھر سے نکال دیا اب اصل بیوی، بے گھر اور سالی گھر والی بن کر زندگی

گزار نے لگی۔ (ایسی حرکت پر ہی پنجابی میں کہا جاتا ہے ”اگ لین آئی تے گھردی مالک بن بیٹھی) عیسائی مذہب میں ایک بیوی کے ہوتے ہوئے دوسری شادی کرنے کی اجازت نہیں، لیکن آسیہ نے اہل دیہہ اور برادری والوں کے اصرار کے باوجود عاشق کے گھر سے جانے سے انکار کر دیا۔ آسیہ اور عاشق کے اس خلاف مذہب اقدام پر عیسائی برادری نے بھی سخت احتجاج کیا اور ان کا معاشرتی بائیکاٹ کرنے کی دھمکیاں دیں لیکن دونوں نے کسی بات کی پروا نہ کی اور شادی کا سوانگ رچا ڈالا۔ دنیا کے دکھاوا کے لئے، مذہبی روایات کے برعکس عاشق نے آسیہ سے نام نہاد شادی کر لی اور دونوں بہنوں کو اکٹھا اپنے گھر آباد کر لیا جو کہ آج بھی دونوں حقیقی بہنیں عاشق کے گھر آباد ہیں آسیہ قدرے پڑھی لکھی اور ”روشن خیال“ عورت ہے اسی روشن خیالی کی وجہ سے NGO, S کی آنکھ کا تارا بن گئی اور علاقے میں عیسائی مذہب کی تبلیغ کرنے لگی۔ دیہات میں چونکہ عورتیں کھیتوں میں مزدوری کرتی ہیں، آسیہ نے یہ طریقہ بنا رکھا تھا کہ عورتوں کے ساتھ مزدوری کے بہانے چلی جاتی اور اپنے ساتھ کام کرتی عورتوں کو باتوں باتوں میں عیسائی مذہب کی تبلیغ کرتی۔

اسی معمول کے مطابق 14/06/2009 کو گاؤں کی عورتیں اور لیس نامی زمیندار کے کھیتوں میں قالہ کے باغ میں قالہ توڑنے لگیں آسیہ بھی ان عورتوں میں موجود تھیں۔ عورتیں عام طور پر دوپہر کا کھانا ساتھ ہی کھیتوں میں لے جاتی ہیں۔ جب عورتیں دوپہر کا کھانا کھانے بیٹھیں تو آسیہ نے مافیہ بی بی، آسیہ بی بی دختران عبدالستار کے گلاس میں پانی پی لیا۔ انہوں نے اس کے جموٹے گلاس میں پانی پینے کی بجائے اپنا سالن والا برتن خالی کر کے اس میں پانی پی لیا۔ اس بات کو آسیہ نے اپنی توہین سمجھ کر دونوں بچیوں کے ساتھ توہکار کر کے مذہبی گفتگو شروع کر دی۔ دوران گفتگو آسیہ نے نبی اکرم ﷺ اور قرآن مجید کے بارے میں انتہائی نازیبا الفاظ استعمال کئے۔

یہ باتیں مافیہ بی بی، آسیہ بی بی دختران عبدالستار کے علاوہ یاسمین دختر اللہ رکھا اور کھیت میں موجود دیگر کئی عورتوں نے سنیں تو مسلمان عورتوں کا مشعل ہونا ایک فطری عمل تھا انھوں نے آسیہ کو اپنا منہ بند رکھنے اور اپنے الفاظ واپس لینے کی بابت کہا، آسیہ کے انکار پر جھگڑا شروع ہو گیا۔ جھگڑے کا شور سن کر کھیت کا مالک ادلیس اور اس کی بیوی جو قریبی ذریعہ پر موجود تھے موقع پر آ گئے، معاملہ سنا اور آسیہ نے مذکورہ بیان شدہ الفاظ کا کہنا تسلیم کیا۔ ادلیس نے اسے اپنے کھیتوں میں سے چلے جانے کا کہا تو وہ چلی گئی۔ مسلمان عورتوں نے گاؤں پہنچ کر یہ بات اپنے اپنے گھروں میں کی تو گاؤں میں اشتعال پیدا ہو گیا اور گاؤں کے معزز افراد پر مشتمل پنچایت اکٹھی ہوئی جس میں عیسائی لوگ بھی موجود تھے۔ آسیہ کو بلا کر مذکورہ گفتگو کے بارے میں پوچھا گیا تو اُس نے ان الفاظ کا کہنا تسلیم کیا اور معافی بھی مانگی۔ اس پر گاؤں میں مزید اشتعال پیدا ہو گیا۔ اور لوگ آسیہ کو قتل کرنے کے درپے ہو گئے۔ گاؤں کے نمبردار نے گاؤں والوں کو سمجھایا کہ اس نے جو جرم کیا ہے اس کی سزا موت ہی ہے۔ جو عدالت اسے دے گی تم اسے قتل کر کے کیوں اپنے ذمے جرم لیتے ہو۔ اور اس طرح قتل کر دیئے جانے سے دیگر ملک میں پاکستان کی جگہ ہنسائی کا بھی اندیشہ ہے، مناسب ہے کہ اسے قانون کے حوالے کر دیا جائے۔“ نمبردار صاحب کے سمجھانے پر گاؤں والوں نے اس کے خلاف قاری محمد سالم کی مدعیت میں تھانہ صدر ننگانہ صاحب میں برائے اندراج مقدمہ درخواست گذاری تو، 19/06/2010 کو پولیس نے مقدمہ نمبر 326/09 بجرم 295/C درج کر کے تفتیش محمد ارشد ڈوگر SI کے سپرد ہوئی۔ جس نے ریڈ کر کے ملزم کو اس کے گھر سے گرفتار کر لیا اور اس کا ڈاکٹری معاینہ کرانے کی استدعا عدالت سے کی لیکن ملزم

نے ڈاکٹری معاینہ کرانے سے انکار کر دیا۔ ملزمہ سے کوئی برآمدگی مطلوب نہ ہونے کی بنا پر اسی دن اسے مجسٹریٹ کے روبرو پیش کر کے جوڈیشل جیل شیخوپورہ بھیج دیا گیا۔ اس مقدمہ کی اطلاع جب RPO شیخوپورہ ریجن کو ہوئی تو اس نے اس مقدمہ کی حساسیت کے پیش نظر بروئے چٹھی انگریزی نمبری 26/Leagal-18523 مورخہ: 24/06/2009 اس کی تفتیش سید محمد امین بخاری SP انویسٹی گیشن شیخوپورہ کے سپرد کر دی۔ سید محمد امین بخاری SP انویسٹی گیشن شیخوپورہ نے مثل مقدمہ طلب کر کے ملاحظہ کی اور فریقین کو مورخہ: 29/06/2009 کو اپنے دفتر طلب کیا۔ 29/06/2009 کو مدعی فریق کی جانب سے گواہان FIR سمیت 27 افراد نے جبکہ ملزمہ کی جانب سے 04 افراد نے پیش ہو کر اپنے بیانات ریکارڈ کروائے۔ وہاں پر ملزمہ آسیہ کے خاوند عاشق مسیح نے آسیہ کی برحلف صفائی دینے سے انکار کر دیا۔ فریقین کے بیانات سننے کے بعد ملزمہ آسیہ کی طرف سے 03 مرتبہ مورخہ: 29/06/2009 میں مفصل درج ہیں۔ بیانات سننے کے بعد ملزمہ آسیہ کی طرف سے 12 مرتبہ لکھا کہ ”معاملہ سنگین ہے۔ ریڈر خود کو حکم کیا کہ ادریس نامی کا شکار جس کے کھیتوں میں وقوع ہوا ہے اسے بھی طلب کیا جائے اور ملزمہ جیل میں بند ہے اس سے ملاقات کے لئے سپرینٹنڈنٹ جیل کو درخواست لکھی جائے“ مورخہ: 04/07/2009 کو محمد ادریس مذکور نے SP انویسٹی گیشن کے روبرو پیش ہو کر اپنا مفصل بیان ریکارڈ کروا دیا جو کہ ملزمہ آسیہ کی طرف سے 04 مرتبہ 04/07/2009 میں مفصل درج شدہ ہے۔ محمد ادریس نے بتایا کہ وقوعہ کے بعد گاؤں میں حاجی علی احمد کے ڈیرہ پر اکٹھ ہوا جہاں لوگوں کی موجودگی میں ملزمہ نے حضور پاک ﷺ کی شان میں گستاخانہ باتیں کرنے کا اعتراف کیا۔ جبکہ اسی دن ریڈر SP انویسٹی گیشن نے علاقہ مجسٹریٹ صاحب کی خدمت میں ملزمہ سے جیل میں دریافت حالات کرنے کی اجازت طلب کی جو اسی دن اجازت دے دی گئی۔ تو مورخہ: 06/07/2009 کو SP انویسٹی گیشن شیخوپورہ معہ عملہ متعلقہ، ڈسٹرکٹ جیل شیخوپورہ پہنچا ملزمہ آسیہ سے جیل کے اندر ملاقات کر کے دریافت حالات کی، اور اپنی مرتبہ ملزمہ آسیہ کی طرف سے 05 مرتبہ 05/07/2009 میں لکھا کہ ”مندرجہ بالا حالات کی روشنی

میں سمات آئیہ بی بی کا حضور پاک ﷺ کی شان میں اور قرآن پاک کے متعلق گستاخانہ باتیں کرنا ثابت ہوا ہے جو مقدمہ ہذا میں صحیح گنہگار پائی گئی ہے، اپنی تفتیش مکمل کر کے ملزمہ کو گنہگار کر مثل واپس تھانہ صدر نکانہ صاحب ارسال کر دی۔ جہاں سے مورخہ: 12/07/2009 محمد ایوب SHO/تھانہ صدر نے حالات تفتیش مقدمہ کی روشنی میں ملزمہ کو گنہگار قرار دیکر مثل چالان مقدمہ مکمل کر کے ہمراہ بیانات گواہان متعلقہ دفتر میں جمع کرا دیا۔ جو کہ معمول کے مطابق 14/09/2009 کو چالان عدالت میں پہنچا اور ساعت جناب نوید اقبال صاحب ایڈیشن سیشن جج نکانہ صاحب کے سپرد ہوئی۔ 03/10/2009 جناب محمد نوید اقبال ایڈیشنل سیشن جج صاحب نکانہ صاحب نے ملزمہ پر فرد جرم عائد کر کے مقدمہ کی باقاعدہ کارروائی کا آغاز کیا۔ استغاثہ کی طرف سے جناب میاں ذوالفقار علی ایڈووکیٹ جبکہ ملزمہ کی طرف سے وکلاء کا ایک مضبوط ٹیم جن میں ایس کے چوہدری، سید رشید حسین اور میاں محمد اجمل ایڈووکیٹس شامل ہیں عدالت میں پیش ہوتا رہا۔ پرائیویٹ گواہان ہر تاریخ پیشی پر عدالت میں حاضر ہوتے رہے لیکن کبھی وکلاء کی ہڑتال اور کبھی معزز جج صاحب کی چھٹی کی وجہ سے کئی ماہ تک گواہان کے بیانات ریکارڈ نہ ہو سکے۔ بالآخر 01/06/2010 گواہان استغاثہ قاری محمد سالم، مافیہ بی بی، عاصمہ بی بی، محمد افضل نے، 15/06/2010 کو محمد رضوان SI نے، 06/07/2010 محمد ارشد سب انسپکٹر (تفتیشی افسر) اور سید محمد امین بخاری SP انویسٹی کیشن شیخوپورہ (تفتیشی افسر) نے، 01/10/2010 کو محمد ادریس (جس کے فالسہ کے باغ میں وقوعہ ہوا تھا) نے بطور گواہ عدالت میں پیش ہو کر اپنا اپنا بیان قلمبند کرایا۔ جبکہ 20/10/2010 کو ملزمہ کا بیان ریکارڈ ہوا۔ کئی ماہ تک مقدمہ زیر سماعت رہا۔ اسی دوران ملزمہ نے سیشن کورٹ اور ہائی کورٹ میں درخواست ہائے ضمانت پیش کیں جو نا منظور ہوئیں۔ سماعت مکمل ہونے پر ملزمہ گناہ گار ثابت ہو گئی تو مورخہ: 08/11/2010 کو جناب محمد نوید اقبال صاحب ایڈیشنل سیشن جج صاحب نکانہ صاحب نے ملزمہ و سزائے موت اور ایک لاکھ روپے جرمانہ کی سنادی۔ ملزمہ کے وکیل رائے اجمل ایڈووکیٹ نے

فیصلہ پر تبصرہ کرتے ہوئے اعتراف کیا کی جناب نوید اقبال صاحب نے میرٹ پر فیصلہ کیا ہے۔ مقدمہ کی سماعت کے دوران مجھے کوئی تعصب نظر نہیں آیا۔ ملزمہ آسیہ کے دفاع میں شہادت کمزور ہونے کی بنا پر میں نے شہادت عدالت میں پیش نہیں کی۔ وکیل موصوف کا یہ بیان مورخہ: 26/11/2010 ملکی اخبارات میں شائع ہوا۔ مکمل پولیس ریکارڈ جس میں مدعی، گواہان، ملزمہ اور پولیس کے مفصل بیانات لگے ہوئے ہیں اور مفصل عدالتی فیصلہ جس میں پورے مقدمہ کا خلاصہ اور حالات و واقعات بیان کرنے کے بعد سزائے موت سنائی گئی ہے، کی فوٹو سنٹ کا پی میرے پاس موجود ہے جس کی روشنی میں یہ تحریر تیار کی جا رہی ہے۔ اگلے دن معمول کے مطابق یہ خبر اخبارات میں شائع ہوئی تو میڈیا میں شور برپا ہو گیا جو کہ آج تک جاری ہے۔ گورنر پنجاب سلمان تاثیر اس سلسلہ میں بہت بیچ و تاب کھا رہا ہے۔ 20/11/2010 کو گورنر پنجاب سلمان تاثیر نے اپنی بیٹیوں اور بیوی کو ساتھ لے کر، جیل کے اندر ملزمہ سے ملاقات کی، ملزمہ کو اپنے ساتھ بٹھا کر پریس کانفرنس کی۔ پولیس اور عدلیہ کی کئی ماہ کی انکوائری اور تحقیقات پر بیٹھے بٹھائے قلم پھیر کر ملزمہ کو بے گناہ قرار دے دیا اور اسے جلد ہی بری کر دیئے جانے کی نوید سنا کر اور ایک درخواست پر دستخط کروا کر چلا گیا۔ میڈیا پر یہ خبر بھی آچکی ہے کہ ملزمہ کو شیخوپورہ جیل سے کہیں نامعلوم مقام پر منتقل کر دیا گیا ہے۔

اٹنا دینی اور ملی فریضہ سمجھتے ہوئے، میں صدر زرداری اور گورنر سلمان تاثیر یہ پوچھنا چاہتا ہوں کہ کیا پاکستان میں ”اندھیر نگری اور چوپٹ راج“ والا معاملہ کیا جا رہا ہے؟ ابھی تو سیشن کورٹ ٹرائل ہوا ہے اس کے بعد ہائی کورٹ اور سپریم کورٹ کی معزز عدالتیں موجود ہیں ان عدالتوں سے ٹرائل کے بعد صدر کے پاس اپیل کی باری آئے گی۔ اگر مجرمہ بے گناہ ثابت ہو گئی تو عدالتیں اسے بری کرنے میں آزاد ہیں۔ اگر گورنر اور صدر آصف زرداری نے سب عدالتوں کو بائی پاس کر کے مغربی خداؤں کی خوشنودی حاصل کرنے کی خاطر سیشن کورٹ کے فیصلہ پر ہی بیچ و تاب کھا کر مجرمہ کی رہائی کے غیر قانونی اور ناپاک منصوبے بنا رکھے ہیں تو ایک آرڈیننس جاری کر کے عدالتی نظام جو ان کے کئی ”منصوبوں“ کو روکے

ہوئے ہے، ختم کر دیں اور خود ہی اپنی مرضی کے فیصلے کرتے جائیں۔ لیکن جب تک عدالتیں قائم ہیں ان کا احترام گورنر اور صدر مملکت کو عام پاکستانی شہری سے بدرجہا بڑھ کر کرنا ہوگا تاکہ عوام ان کی تقلید میں قانون کا احترام سیکھ سکیں۔ پیپلز پارٹی کے دونوں اہم ترین راہنماؤں کے ساتھ ساتھ دیگر کارپردازوں کو بھی یاد رکھنا چاہیے کہ اسی طرح کا ایک کھیل ان کی قائد بے نظیر بھٹو نے 1993ء میں بھی کھیلا تھا جب تھانہ لدھا ضلع گوجرانوالہ کے دو عیسائی گستاخان رسول کو سیشن کورٹ نے سزائے موت سنائی تو بے نظیر بھٹو نے مغربی خداؤں کی خوشنودی حاصل کرنیکی غرض سے بطور وزیراعظم پاکستان، مقدمہ پر براہ راست اثر انداز ہو کر ہائی کورٹ کے ایڈ ہاک ججوں سے ملزمان کی رہائی کے آرڈر جاری کروالیے۔ اور ملزمان سرکاری پروٹوکول کے ساتھ بیرون ملک فرار کرادیئے گئے۔ جلد ہی اللہ کی بے آواز لاشی حرکت میں آئی تو بے نظیر بھٹو اپنے ہی ہاتھ سے بنائے ہوئے صدر فاروق لغاری کے ”دستِ شفقت کا شکار“ ہو کر اقتدار سے لڑھک گئیں اس کے بعد سوطرچ کے جتن اور انتہائی شرمناک ڈیلیس کرنے کے باوجود لیلائے اقتدار تک رسائی حاصل نہ کر سکی تا آنکہ راہی ملک عدم ہوئی۔ عقلمند لوگ دوسروں کے تجربات سے سبق سیکھتے ہیں گورنر اور اسی قبیل کے لوگوں کو یاد رکھنا چاہیے کہ حضور نبی رحمت ﷺ کا نام ہمیشہ سے ہے اور ہمیشہ تک رہے گا مگر جس طرح ذوالقار علی بھٹو اور بے نظیر بھٹو کی مرکز اور نصرت بھٹو کی جیتے جی ۱۶ داستان تمھاری آنکھوں کے سامنے ختم ہو چکی ہے۔ کچھ ہی عرصہ بعد تمھارے اعمال کی وجہ سے

ع تمھاری داستان تک نہ ہوگی داستانوں میں

ابھی وقت ہے ہوش کے ناخن لو اور اللہ اور اس کے رسول کی عزت کی حفاظت کا ڈنکا بجا دو وہ زمانے میں تمھاری عزت کا سامان پیدا کر دے گا۔ عیسائی آج بھی تو جن عیسیٰ پر سزائے موت دینے پر قائم ہیں لیکن نام نہاد مسلمان لیڈر تو جن رسالت کے قانون کی طرح طرح کی تاویلیں کر کے اس کی روح کو سبوتاژ کرنے کے درپے ہیں۔ یورپی ممالک اسلام سے برگشتہ اور اسلامی تعلیمات پر نکتہ چینی کرنے والے انہیں نام نہاد مسلمانوں کو جس طرح

عزت و توقیر سے نوازتے ہیں، یہ سراسر قابل اعتراض اور اشتعال انگیز حرکت ہے۔ گستاخ رسول، ملعون سلمان رشدی ہو یا تسلیہ نسرین، ملعون کارٹونسٹ ہو یا شاتمہ آسیہ انھیں امریکہ و یورپ میں ہاتھوں ہاتھ لیا جاتا ہے اور میڈیا میں انہیں ہیرو بنا کر پیش کیا جاتا ہے۔ جو کہ امریکہ و یورپ کے اسلام کے خلاف اندرونی بغض و عناد کا کھلم کھلا اظہار ہے۔ مغربی دنیا کی بھرپور کوشش ہے کہ روشن خیالی، آزاد روی اور جدیدیت کے نام پر، مسلمانوں کو ان کے بنیادی اعتقادات سے بھی دور کر دیا جائے۔ ان حالات میں سب اسلامیان پاکستان سے گزارش ہے کہ اپنے وسائل اور اختیارات کے مطابق ہر فورم پر احتجاج کر کے اس دریدہ دہن عورت کو کیفر کردار تک پہنچانے اور قانون توہین رسالت کی روح کو بچانے میں اپنا حصہ اپنے تمام تر وسائل سمیت ڈال کر عند اللہ اور عند رسول اللہ ﷺ سرخرو ہوں۔

حواشی:

- (1) سورت الفتح۔ آیت ۹
- (2) سورت الاعراف۔ آیت ۱۵۷
- (3) سورت الحجرات۔ آیت ۲
- (4) سورت البقرہ۔ آیت ۱۰۶
- (5) سورت المجادلہ، آیت ۵
- (6) سورت المجادلہ۔ ۲۰ آیت
- (7) سورت المجادلہ۔ آیت ۲۲
- (8) کتاب الشفاء از قاضی عیاضؒ

وزارت قانون، انصاف اور پارلیمانی امور حکومت پاکستان

پاکستان میں توہین رسالت کے قوانین سے متعلق اٹھنے والے سوالات / اعتراضات کا تفصیلی جائزہ:

وزیراعظم پاکستان کو مختلف افراد، اداروں اور غیر ملکوں کی طرف سے کچھ خطوط موصول ہوئے جو وزیراعظم سیکرٹریٹ کی جانب سے U.O-No.5(30)/FSA/2010 کے تحت 30 ستمبر 2010ء اور ریفرنس نمبر OGW/Misc/Asiabibi/2011 کے تحت 15 جنوری 2011ء کو وزارت قانون کو بھیجے گئے۔ اسی طرح وزارت داخلہ کی طرف سے لکھے گئے ایک خط نمبر، U.O.7/32/2010-Ptns بتاریخ 8 دسمبر 2010ء کے ذریعے ایک علیحدہ ریفرنس بھی موصول ہوا۔ یہ سب ریفرنس اور خطوط ایک مجاز عدالت سے توہین رسالت کے جرم میں مزایافتہ مسماۃ آسیہ نورین کے حوالہ سے ہیں۔ اس کے علاوہ وزارت اقلیتی امور کی جانب سے توہین رسالت کے قانون میں ترمیم کے مطالبہ پر مبنی ریفرنس بھی موصول ہوا۔

2- وزارت خارجہ نے 23 نومبر 2010 کو اسی موضوع پر ایک ریفرنس نمبر U.o.DG(Americas)-1/2010 اس وزارت کو بھیجا۔

3- 15 دسمبر 2010ء کو قومی اسمبلی سیکرٹریٹ کی جانب سے بھی اس وزارت کو ایک ریفرنس نمبر F.23(45)/2010-Legis موصول ہوا۔ جس کے تحت رکن قومی اسمبلی مسماۃ شہر بانو ان (شیری رحمان) کی جانب سے جمع کرائے جانے والے پرائیویٹ

ممبر بل بعنوان "The Criminal Law (Review of Punishment for Blasphemy) (Amendment) Bill 2010" پر رائے طلب کی گئی

تھی۔ اس بل میں پاکستان میں توہین رسالت قوانین میں ترمیم کرتے ہوئے پاکستان پینل کوڈ 1860 اور اسی طرح مجموعہ ضابطہ فوجداری میں Code of Criminal

Procedure 1998 ترمیم کیلئے کہا گیا تھا۔

قومی اسمبلی سیکرٹریٹ کا سوال یوں تھا:

”زیر دستخطی کو یہ بتانے کی ہدایت کی گئی ہے کہ محترمہ شیریں رحمان ایم این اے

نے ایک نجی بل بعنوان "The Criminal Law (Review of Punishment for Blasphemy) (Amendment) Bill 2010" جمع کرانے کا نوٹس دیا ہے۔ لہذا فیصلہ کیا گیا ہے کہ مزید کارروائی سے پہلے اس بل

پر وفاقی شرعی عدالت کے فیصلہ "PLD 1991 Federal Shariat Court کی روشنی میں وزارت قانون و انصاف اور پارلیمانی امور کی راسخہ حاصل کیا جائے۔“

4- اس معاملے کی نوعیت اور اہمیت کے پیش نظر وزیر قانون و انصاف اور پارلیمانی امور نے خود اس معاملہ میں تحقیق کی اور قرآن، احادیث رسول ﷺ پاکستان چینل کوڈ 1860، دفعہ C-295 اور اس سے متعلقہ قوانین کے ساتھ ساتھ دیگر ممالک میں توہین رسالت کے قوانین (Blasphemy Laws) کی روشنی میں جائزہ لیا۔

5- توہین رسالت قوانین پر حالیہ بحث مسماۃ شہر بانو رحمان (شیریں رحمان) ایم این کی جانب سے پیش کئے گئے ایک پرائیویٹ ممبر بل کے بعد شروع ہوئی۔ لہذا قومی اسمبلی سیکرٹریٹ کے سوال کا جواب پہلے دیا جانا ضروری ہے۔ اس سلسلہ میں مسلمہ حقیقت یہ ہے کہ وفاقی شرعی عدالت نے اپنے فیصلہ PLD.1991 FSC page 10 میں اس قانون کو قرآن اور سنت رسول ﷺ سے اخذ کردہ اور درست قرار دیا ہے۔ آئین کی دفعہ 203-i کے تحت وفاقی شرعی عدالت ہی اس امر کی مجاز ہے کہ وہ کسی قانون کے اسلامی یا غیر اسلامی ہونے کا فیصلہ کرے۔ آئینی شق 203-D کے مطالعہ کے بعد شک و شبہ کی کوئی گنجائش نہیں رہتی۔ جس میں کہا گیا ہے ”عدالت کے اختیارات اور فرائض:

(1) 203-D عدالت از خود نوٹس پر یا پاکستان کے کسی شہری کی پیشین پر یا وفاقی یا کسی صوبائی حکومت کی پیشین پر یہ اختیار رکھتی ہے کہ وہ قرآن اور سنت رسول ﷺ کے اصولوں کی روشنی میں کسی بھی قانون یا اس کی شق کے اسلام کے مطابق یا اسلام سے متصادم ہونے کا فیصلہ کر سکے۔

6- یہ بات ہر قسم کے شک و شبہ سے بالاتر ہے کہ پاکستان کی پارلیمنٹ قوانین وضع

کرنے، ان پر نظر ثانی کرنے، ان میں ترمیم کرنے، ان کی تفسیح کرنے کے وسیع تر اختیارات رکھتی ہے۔ پارلیمانی طریقہ کار اور قانون سازی کی روایات کے مطابق پارلیمنٹ کی طرف سے وضع کردہ قانون توہین رسالت کئی دہائیوں سے نافذ العمل ہے اور آئینی عدالت کے کڑے معیار پر پورا اتر چکا ہے۔ نجی بل جو میڈیا رپورٹس کے مطابق متعلقہ رکن نے زبانی طور پر واپس لے لیا ہے اور محرک کی جانب سے اس امر کی تردید بھی نہیں آئی، اس میں توہین رسالت قانون کے مجوزہ پیرا گراف کا وفاقی شرعی عدالت آئینی شق 203-D کی ذیلی شق 2 کے تحت پہلے ہی باریک بینی سے جائزہ لے چکی ہے اور اس کے فیصلہ کی رو سے موجود قانون قرآن و سنت کے عین مطابق ہے اور قرار دیا گیا ہے کہ گستاخ رسول کے لیے موت کی سزا کے علاوہ کسی بھی قسم کی متبادل سزا اسلامی تعلیمات سے متصادم ہوگی۔ آئین کی شق 203-D کی ذیلی شق 2 کی شق (b) کے تحت یہ فیصلہ فوری طور پر نافذ ہو چکا ہے۔ اس لئے محترمہ شہر بانور رحمان (شیری رحمان) کا مجوزہ بل مسترد کر دینے کے قابل ہے۔

7۔ اس معاملے پر چند قرآنی آیات پیش کی جاتی ہیں۔

وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ أُذُنٌ قُلْ أُذُنٌ خَيْرٌ لَّكُمْ يُؤْمِنُ بِاللَّهِ وَيُؤْمِنُ لِلْمُؤْمِنِينَ وَرَحْمَةٌ لِّلَّذِينَ آمَنُوا مِنْكُمْ وَالَّذِينَ يُؤْذُونَ رَسُولَ اللَّهِ لَهُمْ عَذَابٌ أَلِيمٌ. (التوبہ: 61)

ترجمہ: اور اُن میں سے بعض پیغمبر ﷺ کی بد گوئی کرتے ہیں اور کہتے ہیں کہ یہ شخص نرا کان ہے (یعنی صرف سُنا ہے) اُن سے کہو کہ وہ کان ہے تو تمہاری بھلائی کے لیے ہے۔ وہ ﷺ یقین لاتا ہے اللہ پر اور یقین لاتا ہے مومنوں کی بات پر جو لوگ تم میں سے ایمان لائے اُن کے لیے رحمت ہے اور جو لوگ اللہ کے رسول کی بد گوئی کرتے ہیں اُن کے لیے دردناک عذاب ہے۔

إِنَّ الَّذِينَ يُؤْذُونَ اللَّهَ وَرَسُولَهُ لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا (الاحزاب: 57)

ترجمہ: جو لوگ اللہ اور اس کے رسول ﷺ کو ستاتے ہیں اللہ نے اُن پر لعنت بھیجی دنیا میں اور آخرت میں اور ان کے لیے ذلت والا عذاب تیار کر رکھا ہے۔

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ (الحجرات: 2)

ترجمہ: اے ایمان والو! اپنی آوازوں کو نبی ﷺ کی آواز سے بلند نہ کرو۔ اور اُس سے ترخ کرنے بولو جیسے ایک دوسرے کے ساتھ ترخ کر بولتے ہو، (کہیں ایسا نہ ہو کہ) تمہارے (نیک) اعمال اکارت ہو جائیں اور تم کو خبر بھی نہ ہو۔

لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لِوَاذًا فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ. (النور: 63)

ترجمہ: رسول ﷺ کو ایسے مت پکارو جیسے تم آپس میں ایک دوسرے کو پکارتے ہو، اللہ تم میں سے اُن لوگوں کو جانتا ہے جو آنکھ بچا کر پھسل نکلتے ہیں۔ لہذا وہ لوگ جو اس کے حکم کی خلاف ورزی کرتے ہیں اس بات سے ڈرتے رہیں کہ (کہیں اچانک) اُن پر کوئی فتنہ یا کوئی تکلیف وہ عذاب آپڑے۔

لِتُؤْمِنُوا بِاللَّهِ وَرَسُولِهِ وَتُعَزِّرُوهُ وَتُوَقِّرُوهُ وَتُسَبِّحُوهُ بُكْرَةً وَأَصِيلًا. (الف: 9)

ترجمہ: تاکہ تم لوگ اللہ اور اس کے رسول ﷺ پر ایمان لاؤ اور اُس کی مدد کرو اور اُس کی عزت کی پاسداری کرو اور صبح شام اُس کی پاکی بیان

کرتے رہو۔

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ
إِلَى طَعَامٍ غَيْرِ نَظِيرٍ إِنَّهُ وَلَكِنْ إِذَا دُعِيتُمْ فَأَدْخُلُوا فَإِذَا
طَعِمْتُمْ فَانْصَرُّوا وَلَا مُسْتَأْنَسِينَ لِحَدِيثٍ إِنَّ ذَلِكَ كَانَ
يُؤْذِي النَّبِيَّ فَيَسْتَحْيِي مِنْكُمْ وَاللَّهُ لَا يَسْتَحْيِي مِنَ الْحَقِّ
وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ ذَلِكُمْ
أَطْهَرُ لِقُلُوبِكُمْ وَقُلُوبِهِنَّ وَمَا كَانَ لَكُمْ أَنْ تُؤْذُوا رَسُولَ
اللَّهِ وَلَا أَنْ تَكْفُرُوا أَوْ أَجَاهُ مِنْهُ بَعْدَ إِبْدَائِهِ إِنَّ ذَلِكَ كَانَ
عِنْدَ اللَّهِ عَظِيمًا. (الاحزاب: 53)

ترجمہ:

اے ایمان والو! نبی ﷺ کے گھروں میں مت داخل ہوا کرو، مگر جب
تمہیں کھانے کی دعوت دی جائے، (پہلے ہی پہنچ کر) اُس کے پکنے کا
انتظار مت کرتے رہو بلکہ جب تم بلائے جاؤ تبھی داخل ہوا کرو، پھر
جب کھا چکو تو وہاں سے ہٹ جاؤ اور آپس میں باتیں رچا کر مت بیٹھ
جاؤ۔ تمہاری اس بات سے نبی ﷺ کو تکلف ہوتی ہے، لیکن وہ تم سے
حیا کرتے ہیں، اور اللہ ٹھیک بات بتانے میں حیا نہیں کرتا۔ اور جب (اُس کی)
بیبیوں سے کوئی چیز مانگنے جاؤ تو پردہ کے پیچھے سے مانگو، یہ
(طریقہ) تمہارے اور اُن کے دلوں کی مناسبت سے زیادہ پاکیزہ
ہے، اور تمہارے لیے اس کی کوئی گنجائش نہیں ہے کہ تمہاری وجہ سے
رسول اللہ ﷺ کو کوئی تنگی پہنچے اور نہ ہی تم اُس کے ازواجِ مطہرات سے
اُس کے بعد کبھی بھی نکاح کر سکتے ہو کیوں کہ یہ بات (یعنی نبی ﷺ کو
ناگوار پہنچنا) اللہ کے نزدیک بہت بڑا گناہ ہے۔

إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذْيَانِ

(البجادہ: 20)

ترجمہ: وہ لوگ اللہ اور اُس کے رسول (صلی اللہ علیہ وسلم) کی مخالفت کرتے ہیں وہ ذلیل ترین لوگوں میں ہیں۔

إِنَّ شَانِئَكَ هُوَ الْأَبْتَرُ (الکوثر: 3)

ترجمہ: بے شک جو تیرا دشمن ہے وہ دم کٹا ہے۔

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ جِزْيٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ. (المائدہ: 33)

ترجمہ: جو لوگ اللہ اور اس کے رسول سے جنگ کرتے ہیں اور زمین میں فساد کی سعی کرتے ہیں اُن کی سزا ہے عی یحییٰ کہ وہ قتل کیے جائیں یا سولی چڑھائے جائیں یا اُن کے ہاتھ پاؤں مخالف جانب سے کاٹے جائیں یا وہ زمین سے دور کر دیے جائیں یہ اُن کے لیے دنیا میں رسوائی ہے اور آخرت میں اُن کے لیے بڑا عذاب ہے۔

وَإِنْ لَكُنْوا أَيْمَانُهُمْ مِنْ بَعْدِ عَهْدِهِمْ وَطَعُوا فِي دِينِكُمْ فَقَاتِلُوا أَلِئِمَّةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ يَستَهْزِئُونَ. (التوبہ: 12)

ترجمہ: اور اگر وہ وعدہ کر لینے کے بعد اپنی قسموں کو توڑ دیں اور تمہارے دین میں عیب لگائیں تو تم کفر کے سرداروں سے جنگ لڑو، (کیونکہ) اب اُن کی قسمیں بالکل (قابل اعتبار) نہیں ہیں، تاکہ وہ باز آجائیں۔

8- اب تو بین رسالت سے متعلق حضور پاک ﷺ کی سنت / احادیث سے کچھ مثالیں حسب ذیل ہیں۔

□ عَنْ أَنَسِ بْنِ مَالِكٍ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ مَكَّةَ يَوْمَ الْفَتْحِ وَعَلَى رَأْسِهِ الْمِغْفَرُ

فَلَمَّا تَرَعَهُ جَاءَ وَجَلَّ قَالُ "لَيْنَ حَطَلٍ مُتَلَقٍ بِنَسَرٍ

الْكُفَيْهِ" قَالُ "مُحَلَّةٌ" (بخاری: ۳۳۳۵)

حضرت انس بن مالک رضی اللہ عنہ سے روایت ہے کہ نبی کریم صلی اللہ علیہ وسلم فتح مکہ کے روز مکہ میں داخل ہوئے تو آپ کے سر مبارک پر خود خطا جب آپ ﷺ نے اسے اتارا تو آپ کی خدمت میں ایک صحابی نے حاضر ہو کر عرض کیا کہ میں خطا کعبہ کے پردوں سے لپٹا ہوا ہے آپ ﷺ نے فرمایا اے قل کرہو۔

□ عَنْ جَابِرٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ "مَنْ لَكَبٍ

بَيْنَ الْأَشْرَفِ" فَقَالَ مُحَمَّدُ بْنُ مَسْلَمَةَ: "فَحَبُّ أَنْ

مُحَلَّةٌ" قَالَ "نَعَمْ" قَالَ "فَلْتَذَنْ لِي قَاتِلُ" قَالَ "قَدْ

فَعَلْتُ" (بخاری: ۳۳۳۳)

ترجمہ: حضرت جابر رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا: کعبہ میں اشرف کو کون سنبالا لگا۔ حضرت محمد بن مسلمہ رضی اللہ عنہ نے عرض کیا: کیا آپ چاہتے ہیں کہ میں اے قل کرہوں آپ صلی اللہ علیہ وسلم نے فرمایا ہاں۔ انھوں نے عرض کیا کہ مجھے اجازت دیجیے کہ میں (اے اسلام میں لیجئے کی خاطر اس سے کچھ) کچھ عارف حقیقت باتیں کر سکوں۔ آپ صلی اللہ علیہ وسلم نے فرمایا: اجازت ہے۔

عَنِ الْبُرَاءِ بْنِ عَزْرٍ قَالَ يَكُ رَسُولُ اللَّهِ صَلَّى اللَّهُ عَلَيْهِ

وَسَلَّمَ إِلَى أَبِي رَافِعٍ الْيَهُودِيِّ وَجَلَا مِنْ الْأَنْصَارِ فَتَمَرَّ

عَلَيْهِمْ عَبْدُ اللَّهِ بْنُ عَمْرٍو وَكَانَ أَبُو رَافِعٍ يُؤَاخِذُ رَسُولَ

اللَّهِ صَلَّى اللَّهُ عَلَيْهِ وَسَلَّمَ وَيُعِيقُ عَلَيْهِ وَكَانَ فِي حَضْرٍ

لَهُ يَنْزِيهِ الْحِجَازَ فَلَمَّا قَتَلُوا مِنْهُمْ وَقَدْ غَرَبَتِ الشَّمْسُ وَ

رَاحَ النَّاسُ يَسْرُحُهُمْ فَقَالَ عَبْدُ اللَّهِ لِأَصْحَابِهِ اجْلِسُوا

مَكَانَكُمْ فَإِنِّي مُنْطَلِقٌ وَمُتَلَطِّفٌ لِلْبُؤَابِ لَعَلِّي أَدْخُلُ
فَأَقْبِلَ حَتَّى دَنَا مِنَ الْبَابِ ثُمَّ تَقَعَّ بِقَرْبِهِ كَأَنَّهُ يَقْضِي حَاجَةً
وَقَدْ دَخَلَ النَّاسُ فَهَتَفَ الْبُؤَابُ يَا عَبْدَ اللَّهِ إِنْ كُنْتَ
تُرِيدُ أَنْ تَدْخُلَ فَادْخُلْ فَإِنِّي أُرِيدُ أَنْ أُغْلِقَ الْبَابَ فَدَخَلْتُ
فَكَمَنْتُ فَلَمَّا دَخَلَ النَّاسُ أَغْلَقَ الْبَابَ ثُمَّ عَلَّقَ الْأَغَالِيقَ
عَلَى وَتَدِ قَالَ لَقُمْتُ إِلَى أَقَالِيدَ فَأَخَذْتُهَا فَفَتَحْتُ الْبَابَ
وَكَانَ أَبُو رَافِعٍ يُسَمِّرُ عِنْدَهُ وَكَانَ فِي عِلَالِي لَهُ فَلَمَّا
ذَهَبَ عَنْهُ أَهْلُ سَمَرِهِ صَعِدْتُ إِلَيْهِ فَجَعَلْتُ كُلَّمَا فَتَحْتُ
بَابًا أَغْلَقْتُ عَلَى مِنَ الدَّاخلِ قُلْتُ إِنْ الْقَوْمُ نَذَرُوا بِي لَمْ
يَخْلِصُوا إِلَيَّ حَتَّى أَقْتُلَهُ فَاَنْتَهَيْتُ إِلَيْهِ فَإِذَا هُوَ فِي بَيْتٍ
مُظْلَمٍ وَسَطِ عِيَالِهِ لَا أَتَرَى أَتَيْنَ هُوَ مِنَ الْبَيْتِ فَقُلْتُ يَا أَبَا
رَافِعٍ قَالِ مَنْ هَذَا فَأَهْوَيْتُ نَحْوَ الصَّوْتِ فَأَضْرِبُهُ ضَرْبَةً
بِالسَّيْفِ وَأَنَا دَهْشَ لَمَّا أَغْنَيْتُ شَيْئًا وَصَاحَ فَعَوَّجْتُ
مِنَ الْبَيْتِ فَأَمُكْتُ غَيْرَ بَعِيدٍ ثُمَّ دَخَلْتُ إِلَيْهِ فَقُلْتُ مَا هَذَا
الصَّوْتُ يَا أَبَا رَافِعٍ فَقَالَ لِأَمُكِ الْوَيْلُ إِنْ رَجُلًا فِي
الْبَيْتِ ضَرَبَنِي قَبْلَ بِالسَّيْفِ قَالَ فَأَضْرِبُهُ ضَرْبَةً الْخَتَّةِ وَ
لَمْ أَقْتُلْهُ ثُمَّ وَضَعْتُ طَبَّةَ السَّيْفِ فِي بَطْنِهِ حَتَّى أُحْدِثَ فِي
ظَهْرِهِ فَعَرَفْتُ أَنِّي قَتَلْتُهُ، فَجَعَلْتُ افْتَحَ الْأَبْوَابَ بَابًا بِبَابٍ،
حَتَّى انْتَهَيْتُ إِلَى دَرَجَةٍ لَهُ فَوَضَعْتُ رِجْلِي وَأَنَا أَرَى أَنِّي
قَدْ انْتَهَيْتُ إِلَى الْأَرْضِ فَوَلَعْتُ فِي لَيْلَةٍ مُقَمَّرَةٍ
فَانْكَسَرَتْ سَاقِي فَعَصَبْتُهَا بِعِمَامَةٍ ثُمَّ انْطَلَقْتُ حَتَّى
جَلَسْتُ عَلَى الْبَابِ فَقُلْتُ لَا أَخْرُجَ اللَّيْلَةَ حَتَّى أَعْلَمَ أ

قَتَلْنَهُ فَلَمَّا صَاحَ الذِّبْيُ قَامَ النَّاعِيُّ عَلَى السُّورِ فَقَالَ
إِنَّمَا أَنَا رَافِعُ تَاجِرِ الْحِجَازِ لَأَنْطَلِقْتُ إِلَى أَصْحَابِي فَقُلْتُ
الْتَجَاءَ فَقَالَ اللَّهُ أَبَا رَافِعٍ لَأَنْتَهَيْتُ إِلَى النَّبِيِّ صَلَّى اللَّهُ
عَلَيْهِ وَسَلَّمَ فَحَدَّثْتُهُ فَقَالَ أُنْصِطْ رَجُلَكَ لَبَسْتُ رَجُلِي
فَمَسَحَهَا فَكَأَنَّهَا لَمْ أَشْتِكِهَا قَطُّ (بخاری: ۳۸۱۳)

ترجمہ:

البرابن عاذب رضی اللہ تعالیٰ عنہ بیان کرتے ہیں کہ اللہ کے رسول ﷺ نے ایک یہودی ابورافع کو قتل کرنے کے لیے انصار میں سے کچھ لوگوں کو بھیجا۔ عبد اللہ بن عقیق کو ان لوگوں کا سربراہ مقرر کیا گیا تھا۔ ابورافع، رسول اللہ ﷺ کی دل آزاری کیا کرتا تھا۔ اس کے ساتھ ساتھ وہ رسول خدا کے دشمنوں کی بھی آپ ﷺ کے خلاف مدد کیا کرتا تھا۔ وہ سرزمین مجاز پر موجود اپنے قلعے میں رہتا تھا۔ جب وہ لوگ قلعہ کے قریب پہنچے اس وقت سورج غروب ہو چکا تھا اور لوگ اپنے مویشیوں کو واپس اپنے گھروں کی طرف لا رہے تھے۔ حضرت عبد اللہ (بن عقیق) نے اپنے ساتھیوں سے کہا کہ اپنی جگہ پر بیٹھ جائیں۔ میں جا کر قلعہ کے گیٹ پر موجود چوکیدار سے ایک چال چلنے کی کوشش کرتا ہوں تاکہ میں قلعہ میں داخل ہو سکوں۔ پس عبد اللہ قلعہ کی طرف چل دیے اور جب وہ قلعہ کے دروازے پر پہنچے تو انہوں نے خود کو کپڑے سے ڈھانپ لیا۔ انہوں نے ایسے ظاہر کیا جیسے وہ قدرت کے کسی بلاوے کا جواب دے رہے ہیں۔ لوگ اندر جا چکے تھے اور چوکیدار (جو عبد اللہ کو قلعہ کا خادم سمجھ رہا تھا) نے اسے مخاطب کرتے ہوئے کہا ”اے اللہ کے بندے، اگر تم اندر آنا چاہتے ہو تو آ جاؤ کیونکہ میں دروازہ بند کرنا چاہتا ہوں۔“ عبد اللہ اپنی روایت کو آگے بڑھاتے ہوئے کہتے ہیں ”پس میں اندر چلا گیا اور

خود کو چھپا لیا۔ جب لوگ اندر آ گئے تو چونکہ اندر سے صدمہ اتر رہا تھا اور چائیاں لکڑی کے کھونٹے سے لٹکا دیں میں نے اٹھ کر چائیاں اٹھائیں اور صدمہ کھول دیا کچھ لوگ رات گئے تک ابورافع کے کمرے میں اس کے ساتھ خوش گپیں میں مصروف رہے۔ جب یہ خوش گپیاں ختم ہوئیں اور اس کے ساتھی چلے گئے تو میں اس کی طرف آیا۔ میں نے اس کا صدمہ کھولا اور پھر اسے اندر سے بند کر لیا۔ میں نے سوچا کہ لوگوں کو اگر میرا پتہ چل بھی جائے تو مجھے اس وقت تک پکڑے نہیں جانا چاہئے جب تک کہ میں اسے قتل نہ کروں۔ میں اس تک پہنچا تو وہ ایک اندھیرے کمرے میں بالکل خالی تھی۔ میں نے اے پکارا۔ اے ابورافع۔ وہ فوراً ابولا۔ کون عزم میں نے آواز کی سمت بڑھا اور اس پر تلواریں حملہ کر دیں۔ بے یقینی کی صورت حال کے سبب میں اسے قتل نہ کر سکا۔ لہذا باہر آ کر ایک لمحہ بعد ہی میں نے پکارا۔ ابورافع، یہ آواز میں کبھی نہیں سنی۔ اس نے کہا۔ تمہاری ماں تمہیں روئے، یہاں کوئی گھس آیا ہے۔ اس نے مجھ پر تلواریں حملہ کیا ہے۔ چنانچہ میں آواز کی سمت دو بارہ زوردار حملہ کیا مگر اسے مار نہیں سکا۔ میں نے تلواریں نوک اس کے پیٹ پر رکھ کر اسے زور سے دبائی کہ اس کی پشت سے جا کھرائی میں سمجھ گیا کہ یہ مارا جا چکا ہے۔ میں نے ایک ایک کر کے صدمے کھولے اور میز جیسے تک جا پہنچا۔ میں کچھ میں نہ میں پر پہنچ گیا۔ میں نے قدم باہر رکھا اور نیچے گر پڑا اور میری ٹانگ ٹوٹ گئی۔ میں نے اسے پکڑی سے باندھا اور اس وقت تک چلا رہا جب تک گیت نہیں پہنچ گیا۔ میں نے فیصلہ کیا کہ اس وقت تک باہر نہیں جاؤں گا جب تک کہ مجھے اس کی موت کی خبر نہیں مل جاتی۔ صبح جب سورج اُٹھا تو میں دے رہے تھے تو وہاں کے

اعلان کرنے والے نے دیوار پر چڑھ کر اعلان کیا کہ ”میں حجاز کے تاجر ابورافع کی موت کا اعلان کرتا ہوں۔“ یہ سن کر میں باہر اپنے ساتھیوں کے پاس آیا اور کہا کہ اب ہمیں خود کو محفوظ کر لینا چاہئے۔ لہذا ہم وہاں سے چل پڑے اور رسول اللہ کے پاس پہنچ گئے۔ ہم نے انہیں پوری داستان سنائی۔ انہوں نے فرمایا اپنی ٹوٹی ہوئی ٹانگ باہر نکالو، میں نے ٹانگ باہر نکالی آپ نے اس پر ہاتھ پھیرا تو وہ ایسے ہو گئی جیسے ٹوٹی ہی نہ ہو۔

□ ”عمیرؓ ابن امیہ سے روایت ہے کہ، ان کی ایک بہن مشرکہ تھی، وہ آپ کو ستاتی رہتی تھی۔ جب وہ رسول اللہ ﷺ سے ملنے جاتے تو وہ آپ ﷺ کے متعلق توہین آمیز کلمات کہتی لہذا ایک دن انہوں نے اسے مار ڈالا۔ اس کے بیٹوں نے کہا کہ وہ قاتل سے آگاہ ہیں۔ عمیرؓ نے سوچا کہ وہ کسی اور بے گناہ کو قتل نہ کر دیں لہذا وہ رسول اللہ ﷺ کے پاس گئے اور سارا معاملہ بیان کر دیا۔ آپ ﷺ نے سوال کیا ”تم نے اپنی بہن کو قتل کر دیا؟“ انہوں نے کہا ”جی ہاں“ آپ ﷺ نے پوچھا کیوں؟ انہوں نے کہا وہ میرے اور آپ کے تعلق کو نقصان پہنچا رہی تھی۔ آپ ﷺ نے مقتولہ کے بیٹوں کو بلایا اور قاتل کے بارے میں دریافت کیا انہوں نے کسی اور کا نام لیا۔ تب آپ نے انہیں اصل صورتحال بتائی اور اس قتل کو رایگا اترادیا۔ (یعنی یہ قتل جائز تھا اس کا بدلہ نہیں ہوگا۔)

□ حضرت عکرمہ سے روایت ہے کہ ایک شخص نے رسول اللہ ﷺ کی توہین کی آپ ﷺ نے فرمایا اس دشمن کے خلاف کون میری مدد کرے گا۔ زیر نے کہا میں۔ اور وہ اس سے لڑے اور اسے قتل کر ڈالا۔ آپ نے انہیں شاباش دی (pld 1991 fsc 10/25)۔

حضرت اتقؓ بن ابراہیم، عبد اللہ بن محمد، سفیان بن عیینہ اور حضرت عمروؓ نے حضرت جابر سے روایت کی ہے کہ رسول اللہ ﷺ نے فرمایا کعب بن اشرف کو کون قتل کرے گا۔ اس نے اللہ کے نبی ﷺ کو ستایا ہے۔ حضرت محمد بن مسلمہ نے کہا یا رسول اللہ ﷺ کیا آپ چاہتے ہیں کہ میں اسے قتل کر دوں آپ ﷺ نے فرمایا ”ہاں“۔۔۔۔۔ اور پھر انہوں

استعمال کو روکنے کی خاطر دو طرح کی ضمانت حاصل ہوتی ہے۔ اول اس بات کا یقین حاصل کرنا کہ ملزم نے دانستہ طور پر یہ جانتے ہوئے کہ جو وہ کر رہا ہے، یہ جرم ہے، یہ جرم کیا۔ دوسرے توہین کے جرم کی اصل حقیقت کی چھان بین، Criminal Administration of Justice یہ دونوں اصول عالمی طور پر نہ صرف تسلیم شدہ ہیں بلکہ یہ طریقہ کار بین الاقوامی معیار کے عین مطابق ہے۔

- 10- گستاخی رسول تمام الہامی مذاہب میں قابل سزا جرم ہے۔ یہودیت سے بھی اس کی مثال پیش کی جاسکتی ہے۔ تورات میں ہے کہ ”جو (لوگ) گستاخانہ باتیں کرتے ہیں انہیں لازمی طور پر سزائے موت دی جائے گی“ (توراۃ، کتاب Leviticus: 24; 16)۔
- 11- یہ پرنسپل گنڈہ کہ توہین رسالت ﷺ کا قانون صرف پاکستان میں ہے اور اس کا مقصد ایک خاص طبقہ کو نشانہ بنانا ہے، مکمل طور پر بے بنیاد اور غلط ہے۔ اس قانون کی مختصر تاریخ اور مختلف ممالک میں اس سے متعلق قوانین کا جائزہ پیش خدمت ہے۔

افغانستان:

اسلامی ملک افغانستان میں توہین رسالت قابل سزا جرم ہے اور اس کی سزا شرعی قوانین کے تحت دی جاتی ہے۔ توہین رسالت کے مرتکب کو جرمانوں سے لیکر پھانسی کے ذریعہ سزائے موت تک دی جاسکتی ہے۔

آسٹریلیا:

آسٹریلیا کی مختلف ریاستوں، علاقوں، دولت مشترکہ آف آسٹریلیا میں گستاخی کی سزا دینے کا معاملہ یکساں نہیں ہے۔ کچھ حصوں میں گستاخی کرنا جرم ہے جبکہ دیگر میں ایسا نہیں ہے۔ اس سلسلہ میں آخری بار 1919 میں مقدمہ چلایا گیا۔

آسٹریلیا:

آسٹریلیا میں پینل کوڈ کی دو شقیں توہین رسالت سے متعلق ہیں۔

- 1- 188: مذہبی تعینات کی تذلیل کرنا۔
 2- 189: مذہبی عبادات/ معاملات میں خلل پیدا کرنا۔

بنگلہ دیش:

بنگلہ دیش کے بینل کوڈ اور دیگر مختلف قوانین کے ذریعہ سے توہین رسالت کرنے اور مذہبی جذبات مجروح کرنے کی حوصلہ شکنی کی گئی ہے۔

برازیل:

بینل کوڈ کی شق 208 کے تحت برازیل میں مذہبی شخصیات، اعمال اور عبادات کی کھلے عام توہین کرنا قاتل سزا جرم ہے۔ اس کی سزا ایک ماہ سے لے کر ایک سال تک قید یا جرمانہ ہو سکتی ہے۔

کینیڈا:

کریمینل کوڈ آف کینیڈا کے مطابق بھی گستاخی یا توہین ایک جرم ہے۔ مگر Charter of Rights and Freedoms کو اس پر فوقیت حاصل ہے۔ آخری بار اس سلسلہ میں 1935 میں کارروائی کی گئی۔

ڈنمارک:

بینل کوڈ کا بھرا گراف نمبر 140 توہین کے بارے میں ہے۔ یہ بھرا گراف 1938ء سے استعمال نہیں کیا گیا۔ جب ایک نازی گروپ کو یہود مخالف پروپیگنڈہ پر سزا دی گئی تھی۔ اس کوڈ کا بھرا گراف B-266 نفرت انگیز تقریر کے بارے میں ہے۔ اس بھرا گراف کو ایک تسلسل کے ساتھ استعمال کیا جاتا ہے۔ 2004ء میں گستاخی سے متعلقہ کلاز کو ختم کرنے کی کوشش کی گئی لیکن اکثریتی رائے سے اسے مسترد کر دیا گیا۔

مصر:

مصر کی اکثریت سنی ہے۔ یہاں پر بھی توہین رسالت اور مذہبی اقدار کی توہین کے متعلق قانون موجود ہے۔

بھارت:

بھارت کے اکثریتی مذہب ہندومت میں توہین رسالت کی سزا کا کوئی تصور نہیں مگر ہندوستان کے مسلم حکمرانوں نے یہ قوانین متعارف کروائے۔ 1860 میں برطانوی استعمار نے یہ قوانین ختم کر دیے تاکہ مسیحی مشنریوں کو مکمل کھیلنے کا موقع مل سکے۔ ان دنوں بھارتی پینل کوڈ کے سیکشن 295-A تحت نفرت آمیز تقاریر، کسی مذہب یا کسی شخص کے مذہبی اعتقاد کی توہین کی کوشش پر سزا دی جاتی ہے۔

انڈونیشیا:

کریمنل کوڈ کے آرٹیکل 156-A کے تحت دانستہ طور پر سرعام کسی مذہب کے خلاف جارحانہ نفرت آمیز اور توہین پر مبنی جذبات کے اظہار یا مذہب کی توہین قائل سزا جرم ہے۔ اور اس کی سزا زیادہ سے زیادہ 5 سال قید ہے۔

ایران:

ایران ایک اسلامی ملک ہے۔ توہین رسالت کے خلاف قوانین، شریعت سے اخذ کرتا ہے۔ توہین رسالت کے خلاف قانون، اسلامی حکومت پر تنقید کے خلاف قانون، اسلام کی توہین کے خلاف قانون، اور خلاف اسلام مواد کی اشاعت کے خلاف سخت قوانین موجود ہیں۔

آئرلینڈ:

آئرلینڈ میں توہین رسالت آئینی طور پر جرم ہے اور اس کی زیادہ سے زیادہ سزا 250000 پونڈ جرمانہ ہے۔ یہ قانون جولائی 2009 کو منظور ہوا اور یکم جنوری 2010 کو نافذ کیا گیا۔

اسرائیل:

اسرائیل میں پینل کوڈ کی شق 170 اور 173 توہین رسالت سے متعلقہ ہیں۔

یورپی یونین:

کونسل آف یورپ کی پارلیمانی اسمبلی نے 29 جون 2007 کو Strasbourg میں توہین رسالت، مذاہب کی توہین، مذہب کی بنا پر کسی فرد یا گروہ کے خلاف نفرت انگیز گفتگو کے خلاف (2007) Recommendation 1805 پاس کی ہیں۔ مذہبی توہین انڈورہ، سائپرس، کروشیا، ڈنمارک، سپین، فن لینڈ، جرمنی، گریس، آئس لینڈ، اٹلی، لیتھویینیا، ناروے، ہالینڈ، پولینڈ، پرتگال، روس، سلواکیہ، سوئیڈن، ترکی اور یوکرین میں جرم ہے۔

فن لینڈ:

کریمنل کوڈ Chapter 17 کی شق 10 توہین رسالت سے متعلق ہے۔ 1914ء، 1917ء، 1965ء، 1970ء اور 1998ء میں اس کے خاتمہ کی کوششیں ناکام رہیں۔

جرمنی:

جرمنی کے کریمنل لاء Stafgesetzbuch کی شق 166 توہین رسالت سے متعلق ہے۔ اس کے تحت اگر کسی کے عمل سے امن و امان کی صورتحال خراب ہوتی ہو تو قانون حرکت میں آسکتا ہے۔ 2006ء میں Manfred van H. (المعروف MAHAYO) کے خلاف اس قانون کے تحت کارروائی کی گئی۔

گریس:

میتل کوڈ کی شق 201، 198، 199 توہین کو جرم قرار دیتی ہے۔ شق 198 کے

مطابق.....

- 1- اگر کوئی دانستہ طور پر سرعام کسی بھی طرح سے خدا کی توہین کرے تو اسے توہین پر سزا دی جائے گی جو دو برس سے زائد نہیں ہوگی۔
- 2- اگر کوئی سرعام خدا کے احترام میں کمی کا مرتکب ہو تو اسے 3 ماہ سے زائد قید کی سزا نہیں دی جاسکتی۔

آرٹیکل 199، "Blasphamemy Concerning Religions" کے مطابق اگر کوئی سرعام دانستہ طور کسی بھی طرح Greek Orthodox Church یا کسی بھی پر امن مذہب کی توہین کرے گا تو اسے سزا دی جائیگی دو سال سے زیادہ نہیں ہوگی۔

اردن:

اردن میں اسلام کی توہین، اسلامی تعلیمات اور مسلمانوں کی توہین اور توہین رسالت جرم ہے جس کی سزا 3 سال تک قید اور جرمانہ ہے۔

کویت:

کویت ایک اسلامی ملک ہے۔ یہاں پر اسلام اور اسلامی شخصیات کی شان میں گستاخی کی روک تھام کے لیے آئین سازی کی گئی ہے۔۔

ملائیشیا:

اس اسلامی ملک میں بھی مذہبی تعلیمات اور شخصیات کی گستاخی ایک جرم ہے۔ اس کی روک تھام تعلیم کے ذریعے اور نشر و اشاعت کی پابندیوں کے ذریعہ کی جاتی ہے۔ ملک کے کئی حصوں میں اس جرم کی سزا شرعی عدالتوں کے ذریعہ دی جاتی ہے جبکہ کچھ حصوں میں ملائیشیا کے پینل کوڈ کے مطابق بھی سزائیں دی جاتی ہیں۔

مالٹا:

مالٹا میں توہین رسالت کے خلاف قوانین کے بجائے مذہب کی توہین اور غیر اخلاقیات کے خلاف قوانین ہیں۔ مالٹا کے پینل کوڈ کا آرٹیکل 163، 1933ء میں بنا تھا جو رومن کیتھولک مذہب کی توہین کی روک تھام کرتا ہے۔ یہاں پر رومن کیتھولک مذہب کی توہین کی سزا ایک ماہ سے لے کر چھ ماہ تک ہو سکتی ہے۔ آرٹیکل 164 کے مطابق "کسی بھی مذہب کی توہین پر 3 ماہ تک قید کی سزا ہو سکتی ہے۔ آرٹیکل 338(h) نشے کی حالت میں توہین کو بھی سزا کا مستحق قرار دیتا ہے، اس کے علاوہ سرعام کوئی بھی بدتمیزی غیر اخلاقی

لفظ، یا بدتمیزی پر مبنی اشارہ یا عمل یا کوئی بھی ایسا طریقہ جس کا ذکر نہیں آسکا، جرم قرار پائے گا۔ آرٹیکل 342 کے مطابق توہین کی سزا 11.651 یورو جرمانہ سے کم اور تین ماہ قید کی سزا سے زیادہ نہیں ہو سکتی۔ 2008ء میں 621 افراد کے خلاف توہین رسالت پر فوجداری مقدمات قائم ہوئے۔

ہالینڈ:

ہالینڈ میں انبیاء کرام کی توہین کا قانون موجود ہے۔ ہالینڈ کے آئین کے آرٹیکل 147 کے تحت کے مرتکب افراد کو تین ماہ قید یا 3800 یورو جرمانہ کی سزا دی جا سکتی ہے۔

نیوزی لینڈ:

نیوزی لینڈ کے کرائم ایٹ 1961ء کے مطابق سیکشن 123 کے تحت توہین رسالت کے مرتکب افراد کو ایک سال قید تک سزا دی جا سکتی ہے۔ نیوزی لینڈ میں 1922ء میں اس قانون کے تحت جان سودرنامی شخص کو جو ماؤز لینڈ اخبار کا پبلشر تھا، کمرہ سزا دی جا چکی ہے۔

نائیجیریا:

نائیجیریا کے کریمینل کوڈ کے آرٹیکل 204 کے تحت توہین انبیاء کے مرتکب افراد کو سزا دی جاتی ہے۔ جبکہ بعض ریاستوں میں شریعت کے مطابق مقدمات چلائے جاتے ہیں۔ قانون کے موثر استعمال کا اختیار بھی متعلقہ عدالت کی ذمہ داری ہے۔

سعودی عرب:

سعودی عرب میں اسلامی قانون نافذ ہے۔ یہاں توہین رسالت ﷺ کے مرتکب افراد کو موت کی سزا دی جاتی ہے۔ سزا کا فیصلہ ملکی مفتیان کی کونسل کرتی ہے۔

سوڈان:

سوڈان میں اسلام ریاستی مذہب ہے۔ یہاں کی 70 فیصد آبادی مسلمانوں پر مشتمل ہے۔ سوڈان کے کریمینل ایکٹ کے سیکشن 125 کے تحت مذہب کی توہین یہاں تک کہ کسی کی دل آزاری اور عقائد کے خلاف بات کرنا قابل دست اندازی جرم ہے۔ توہین

کے مرکب افراد کو قید اور جرمانہ کی سزا دی جاسکتی ہے۔ اس کے علاوہ زیادہ سے زیادہ چالیس کوڑوں کی سزا بھی دی جاسکتی ہے۔

نومبر 2007ء میں سوڈان میں توہین رسالت کا قانون ٹیڈی بیئر بلاٹھی کیس کے تحت قانون حرکت میں آیا۔ دسمبر 2007ء میں یہ سیکشن مصر کے دو کتب فروشوں کے خلاف حرکت میں آیا اور ان کو حضرت عائشہ صدیقہؓ کے خلاف مواد پر مبنی کتب فروخت کرنے پر 6 ماہ قید کی سزا دی گئی۔

متحدہ عرب امارات:

متحدہ عرب امارات میں توہین رسالت کی حوصلہ شکنی کے لئے نشر و اشاعت کی مانیٹرنگ کی جاتی ہے۔ مسلمانوں کے لیے شرعی سزا اور غیر مسلموں کے لیے عدلیہ کے اختیارات، تینوں کے ہوتے ہیں۔

برطانیہ:

برطانیہ میں توہین رسالت خاص طور پر حضرت عیسیٰ علیہ السلام کی توہین کے خلاف قانون موجود ہے۔ یہ قانون آخری بار 2007ء میں اس وقت حرکت میں آیا، جب ایک بنیاد پرست عیسائی گروپ کرپسچن واکس نے نجی طور پر BBC کے خلاف مقدمہ درج کروایا۔ یہ مقدمہ بی بی سی پر ایک پروگرام نشر کرنے پر چلایا گیا جس میں عیسائی عقیدہ کے خلاف مواد شامل تھا۔ بی بی سی کے خلاف مقدمہ ویسٹ سنٹر کے مجسٹریٹ نے خارج کر دیا۔ کرپسچن واکس نے مجسٹریٹ کے فیصلہ کے خلاف عدالت عالیہ میں اپیل بھی کی۔ ہائی کورٹ نے بھی اپیل خارج کر دی۔ ہائی کورٹ نے اپنے فیصلے میں لکھا کہ توہین رسالت قانون کا اطلاق تھیٹر ایکٹ 1968ء کے تحت نہیں ہوتا۔

توہین رسالت کے قانون کے تحت آخری سزا وائٹ ہاؤس بنام لیسن 1977ء میں ہوئی۔ ڈیفنس لیسن ایک اخبار کا ایڈیٹر تھا۔ اس کے اخبار نے ایک متنازعہ لطم شائع کی تھی۔ اس لطم میں حضرت عیسیٰ علیہ السلام کے خلاف توہین امیز الفاظ استعمال کیے گئے تھے۔ اس

جرم میں لیمن کو 500 پونڈ جرمانہ 9 ماہ کی محفل سزا دی گئی۔ اس کے بعد 2002ء میں یہ نظم دانستہ طور پر مقامی اخبار میں شائع کی گئی۔ اس دفعہ پھر سبٹ مارش ان دی فیلڈ چرچ نے مقدمہ کی بیرونی کی مگر مجرم کو سزا دلانے میں ناکام رہا۔

اسی طرح 9 دسمبر 1921ء کو برطانیہ میں جان ولیم گوٹ توہین کا مرتکب پایا گیا اور اس کو نو ماہ کی سزا دی گئی۔ اس نے عیسائی عقائد کے خلاف 2 پمفلٹ شائع کیے تھے جس میں حضرت عیسیٰ علیہ السلام کی شان میں توہین کی گئی تھی۔ یہ اس سے قبل بھی 3 بار اسی جرم میں ماخوذ پایا گیا۔ سکاٹ لینڈ میں توہین رسالت کے قانون کے تحت 1697ء میں سکاٹ لینڈ ہی کے ایک شخص تھامس ایکن ہیڈ کو پھانسی کی سزا دی جا چکی ہے۔

5 مارچ 2008ء کو "Criminal Justice and Immigration

Act 2008 میں ترمیم کی گئی اور انگلینڈ اور ویلز کا من لاء میں توہین رسالت کو ختم کر دیا گیا۔ 8 مئی 2008ء کو اس پر شاہی دستخط کے بعد یہ ترمیم قانون کی شکل اختیار کر گئی۔

لیمن:

باقی تمام ممالک کی طرح لیمن میں بھی توہین رسالت کا قانون موجود ہے۔ اس قانون کے تحت توہین رسالت کے مرتکب افراد کو لیمن میں نہ تو ہلاک کیا جاسکتا ہے اور نہ ہی ان کو ملک بدر کیا جاتا ہے۔ جس شخص پر توہین رسالت کا الزام ہو اس کا فیصلہ شریعت کے تحت کیا جاتا ہے اور جرم ثابت ہونے پر مجرم کو موت کی سزا دی جاسکتی ہے۔

امریکہ:

امریکہ میں پہلے تو توہین رسالت کی سزا موت تھی مگر اب یہ سزا ناپید ہو چکی ہے۔ ماساچوسٹس، مشی گن، اوکلوہاما، ساؤتھ کیرولینا، ویومنگ، اورینٹو ویلینا میں توہین رسالت کی سزا کا حوالہ ملتا ہے۔ کچھ ریاستوں میں ابتدائی دور کا قانون بھی کتابوں میں موجود ہے۔ مثال کے طور پر ماساچوسٹس کے جنرل لاء کے 272 کی صورت میں آج بھی توہین رسالت کا قانون موجود ہے۔ سیکشن 36 کے تحت خدا کی ذات پر بہتان یا الزام لگانا اور گالی

گلوچ کرنا، حضرت عیسیٰ پر الزام تراشی، ان کی کتاب کو مہلا کہنا قانونی جرم ہے اور اس کی زیادہ سے زیادہ سزا ایک سال ہے۔ اور زیادہ سے زیادہ جرمانہ 300 ڈالر ہے۔ میری لینڈ ریاست میں 1930ء کے ترمیمی ایکٹ کے تحت ایسے کئی قانون کے اجرا کی ممانعت ہے جو 1879ء کی کوڈیفیکیشن میں جس کے مطابق توہین رسالت سے باز رکھا گیا ہے۔ ایکٹ 72 سیکشن 189 کے مطابق کوئی شخص تحریری یا زبانی ایسے الفاظ کا استعمال نہیں کر سکتا جس میں خدایا حضرت عیسیٰ کی توہین کا عنصر نمایاں ہو۔ توہین رسالت کے مرتکب شخص کو زیادہ سے زیادہ 100 ڈالر جرمانہ اور ایک سال قید کی سزا دی جاسکتی ہے۔ عدالت کوئی ایک یا دو سزائیں دینے کی مجاز ہوگی۔

12- پاکستان آئینی طور پر اسلامی ریاست ہے، جس کا تعین آئین پاکستان کے دیباچہ میں کر دیا گیا ہے اور 12 اپریل 1973ء کے آئین کے تحت ملک کا نام اسلامی جمہوریہ پاکستان ہے۔ آئین میں یہ واضح کیا گیا ہے کہ صرف پاکستان ہی نہیں بلکہ پوری کائنات پر حاکمیت اعلیٰ صرف اللہ تعالیٰ کی ہے۔ اس کے عطا کردہ اختیارات کو پاکستانی عوام اسلام کی حدود کے اندر رہتے ہوئے استعمال کر سکتے ہیں۔ اور پاکستانی عوام کا فیصلہ ہے کہ انکی ریاست اپنی طاقت اور اختیارات جمہوری اصولوں کے مطابق عوام کی منتخب کردہ پارلیمنٹ کے ذریعہ سے استعمال کرے گی۔ آزادی، مساوات، برداشت اور سماجی انصاف جیسے اصول جن پر اسلام زور دیتا ہے، ان کا لازمی خیال رکھا جائے گا۔

13- پاکستان کا آئین یہ بھی تقاضا کرتا ہے کہ ایسا معاشرہ تشکیل دیا جائے جس میں مسلمان اپنی انفرادی اور اجتماعی زندگی کو قرآن اور سنت کے مطابق اسلامی سانچے میں ڈھال سکیں۔ اس کے ساتھ ساتھ آئین اقلیتوں، پسماندہ اور پے ہوئے طبقات کے جائز مفادات کے مکمل تحفظ کی ضمانت بھی فراہم کرتا ہے۔

14- یہ امر بھی اہم ہے کہ ہم پاکستانی اللہ کے ہاں جوابدہی کا احساس اور قیام پاکستان کے وقت دی گئی قربانیوں کا احترام کرتے ہوئے قائد اعظم محمد علی جناح کے اس اعلان پر کار

بند ہیں کہ پاکستان ایک ایسا جمہوری ملک ہوگا جس کی بنیاد اسلام کے سنہری اصول اور سماجی انصاف کی بنیاد پر ہوگی۔ اور یہ بنیاد ہمیں ہمارا آئین فراہم کرتا ہے۔ تاکہ پاکستانی عوام ترقی کریں اور دنیا میں اپنا جائز اور باوقار مقام حاصل کرتے ہوئے دنیا کے امن اور ترقی میں اپنا کردار ادا کر سکیں۔

15- معاشرہ یہ مقاصد اس وقت تک حاصل نہیں کر سکتا جب تک متعلقہ قانون سازی نہ کی جائے اور ادارے قائم نہ کئے جائیں۔ پاکستان کا ریاستی مذہب اسلام ہے اور قرآن و سنت قانون سازی کے بنیادی اور بڑے ماخذ ہیں۔

16- اب بات کرتے ہیں سیکشن 295C کی Validity کی۔ یہ قانون ایکٹ نمبر III کے ذریعہ سے 1986 میں پاکستان پینل کوڈ (تعزیرات پاکستان) 1860 کا حصہ بنایا گیا۔ یہاں ضروری ہے کہ اس قانون کو دوبارہ دیکھا جائے جو پہلے ہی ایک فیصلہ کے تحت حتمی حیثیت اختیار کر چکا ہے۔

“295-C”

رسول پاک ﷺ کے بارے میں گستاخانہ

کلمات کھنا

”اگر کوئی شخص زبانی یا تحریری الفاظ کے ذریعے یا واضح انداز میں یا بذریعہ بہتان طرازی یا بذریعہ طعن آمیز اشارہ، کتایہ، براہ راست یا بالواسطہ طور پر حضور نبی کریم حضرت محمد ﷺ کے اسم مبارک کی بے حرمتی کرتا ہے، سزائے موت کا مستوجب ہوگا یا اسے تاحیات سزائے موت قیدوی جائے گی اور اسے جرمانہ بھی کیا جاسکے گا۔“

توہین رسالت کا یہ قانون پہلے ہی پارلیمنٹ کے اندر اور اس کے باہر پارلیمانی فورمز پر زیر بحث لایا جا چکا ہے۔ یہاں تک کہ ایک آئینی عدالت وفاق شرعی عدالت اس قانون کے تمام پہلوؤں کا قرآن سنت کی روشنی بغور جائزہ لے چکی ہے۔ ”محمد اسماعیل

قریشی بنام پاکستان بذریعہ سیکریٹری قانون و پارلیمانی افیئرز پاکستان“ [PLD1991 Fsc page 10] کے عنوان سے ایک کیس میں وفاقی شرعی عدالت نے اس قانون کا قرآن و سنت کی روشنی میں تفصیل سے جائزہ لیا اور قرار دیا کہ توہین رسالت کیس میں سزا موت کے متبادل عمر قید کی سزا اسلامی قوانین کے خلاف ہے۔ اس فیصلہ کے کچھ حصے پیش خدمت ہیں۔

33- سب و شتم اور، اذی کے الفاظ قرآن و سنت کے مطابق رسول اللہ ﷺ کی توہین کے معنوں میں استعمال ہوئے ہیں۔ ”سب“ کے معنی نقصان پہنچانے، توہین کرنے، ہتک عزت اور جذبات کو مجروح کرنے کے ہیں۔ (Arabic ENGLISH lexicon, E.W, Lane, Book-1, part-1 page 44) جب کہ ”شتم“ کے معنی گالی گلوچ کرنا اور وقار مجروح کرنا ہے (PLD1991 Fsc page 26)

66- تمام ماہرین قانون اس بات پر متفق ہیں کہ یہ الفاظ تمام انبیاء اکرام کے متعلق ہیں اور اگر کوئی شخص کسی بھی نبی کی، کسی بھی انداز میں توہین کرتا ہے تو اس کی سزا موت ہوگی۔

67- اس تمام بحث سے ہم یہ نتیجہ اخذ کرتے ہیں کہ توہین رسالت کی جو سزا پاکستان پینل کوڈ 1860ء میں درج ہے وہ سزا موت اور عمر قید ہے جو قرآن و سنت سے مطابق نہیں رکھتی کیونکہ قرآن و سنت میں توہین رسالت کی سزا صرف موت ہے، عمر قید نہیں۔ اس لئے عمر قید کا لفظ ختم کر دینا چاہئے۔ (PLD1991 Fsc page 10)

17- پاکستان میں موثر عدالتی نظام موجود ہے۔ جس کے تحت ایسے تمام مقدمات جن میں سزا موت ہے اور وہ سیشن کورٹ میں Triable ہیں۔ ان میں procedure code Chapter XXIIA of Criminal p1898 اور قانون شہادت آرڈر 1984 منصفانہ سماعت کی ضمانت ہے۔ اس قانونی ضمانت سے ہٹ کر بھی اٹھارویں ترمیم کے ذریعے آئین کے Part II میں ہر ملزم کے لئے Fair Trial بنیادی حق قرار دے دیا

گیا ہے۔ آئین کے مطابق اس امر کو یقینی بنایا جائے گا کہ کسی بھی شہری پر لگنے والے مجرمانہ الزام پر اسے Due process کے ساتھ fair trial کا حق ملے۔ اس نظام عدل میں ہر ملزم کو یہ حق حاصل ہے کہ وہ قانونی معاونت حاصل کرے اور اپنا دفاع کرے۔ کوئی شخص یا ملزم خود قانونی دفاع یا اپنی پسند کے قانونی ماہر سے قانونی معاونت کے حق سے انکار بھی نہیں کر سکتا۔ آئین کے دفعہ 10 کی شق 1 کے مطابق کسی بھی ملزم کی سزا موت پر اس وقت تک عمل درآمد نہیں ہو سکتا جب تک ہائی کورٹ کا ڈویژنل بنچ اس کی توثیق نہ کر دے۔

Criminal Procedure Code 1898 کے section 374 میں

یہ امر وضاحت کے ساتھ موجود ہے۔ ”374: جب سیشن کورٹ کسی شخص کو سزائے موت سنا دے تو یہ مقدمہ ہائی کورٹ میں پیش کیا جائے گا۔ اور اس وقت تک سزا پر عمل درآمد نہیں ہو سکتا جب تک ہائی کورٹ سزائے موت کی توثیق نہ کر دے۔“

18- اگر کسی ملزم کو سیشن جج یا ایڈیشنل سیشن جج کی عدالت سے سزا ہو جائے تو وہ Criminal Procedure Code 1898 کے سیکشن 410 کے تحت ہائی کورٹ میں اپیل کر سکتا ہے۔ کسی ملزم کی اس سطح پر بریت کی صورت میں صوبائی حکومت پبلک پراسیکیوٹر کو Criminal Procedure Code 1898 کے سیکشن 417 کے تحت ہائی کورٹ میں اپیل کی ہدایت کر سکتی ہے۔ ہائی کورٹ کے سوا کسی بھی عدالت سے بریت کا حکم جاری ہونے پر اس سے متاثرہ فریق سیکشن 417 کی ذیلی شق 2-A کے تحت ہائی کورٹ میں اپیل کر سکتا ہے۔

19- مقدمہ جو ہائی کورٹ میں سیکشن 374 کے تحت آیا ہو۔ Criminal Procedure Code 1898 کے سیکشن 376 کے تحت ہائی کورٹ اس میں سزا کی توثیق کر سکتی ہے یا کوئی نئی سزا دے سکتی ہے۔ یا اسی الزام میں یا کسی دوسرے الزام میں دوبارہ سماعت کا حکم دے سکتی ہے۔

یہاں اس امر کا جائزہ لینا بھی ضروری ہے کہ بعض لوگ پروپیگنڈہ کے زیر اثر

ایک غلط تصویر پیش کرتے ہیں کہ پاکستان کا procedural قانون انسانی حقوق کے عالمی معیار کے مطابق نہیں یا پھر انہیں عالمی سطح پر تسلیم نہیں کیا جاتا۔ یہ تاثر سراسر بے بنیاد اور غلط ہے۔ اس حوالہ سے قریب ترین مثال بھارت کی پیش کی جاسکتی ہے۔ جہاں (Code of criminal of 1974 کے Chapter XXVIII میں بھی) سزائے موت کے حوالہ سے یہی طریقہ کار دیا گیا ہے۔

”366- سیشن کورٹ اگر کسی شخص کو سزائے موت سنا دیے تو یہ مقدمہ ہائی کورٹ میں پیش کیا جائے گا۔ اور اس وقت تک سزا پر عمل درآمد نہیں ہو سکتا جب تک ہائی کورٹ سزا موت کی توثیق نہ کر دے۔“

اس سے موازنہ کی خاطر اگر ہم پاکستان کے قانون کو دیکھیں تو criminal procedure code 1898 کی دفعہ 374 بھی یہی کچھ کہتی ہے۔

”374- سیشن کورٹ اگر کسی شخص کو سزائے موت سنا دیے تو یہ مقدمہ ہائی کورٹ میں پیش کیا جائے گا۔ اور اس وقت تک سزا پر عمل درآمد نہیں ہو سکتا جب تک ہائی کورٹ سزا موت کی توثیق نہ کر دے۔“

اس سے یہ ثابت ہوتا ہے کہ پاکستان کے Criminal Procedure

Code 1898 اور بھارت کے Criminal Procedure Code of 1973 (Act 2 of 1974) میں لفظوں کا بھی فرق نہیں۔ اس کا مطلب یہ ہوا کہ پاکستان کا قانون مقدمات کی سماعت کے عالمی معیار کے مطابق ہے۔ یہاں افسوس کے ساتھ یہ کہنا پڑتا ہے کہ Code of Criminal Procedure آزادی کے بعد ہم نے نہیں بنایا بلکہ یہ پہلے سے انگریزوں کا بنایا ہوا ہے۔

20- کسی بھی ملزم یا مجرم کے لیے Criminal Procedure Code 1898 کی شق A-411 کے تحت ہائی کورٹ میں اپیل کی گنجائش موجود ہے۔ اسی طرح کسی بھی ملزم یا مجرم یا کسی بھی متاثرہ فریق کو آئین پاکستان کے آرٹیکل 185 کی ذیلی شق 2 کے

پیرا گراف A کے تحت پاکستان کی اعلیٰ ترین عدالت میں اپیل کا حق بھی حاصل ہے۔ اس شق کے تحت سپریم کورٹ میں ایسے تمام مقدمات میں اپیل کی جاسکتی ہے جن میں ہائی کورٹ فیصلہ دے چکی ہو۔

21- یہاں تک کہ سپریم کورٹ، یا کسی بھی دوسری عدالت یا ٹریبونل کی طرف سے حتمی فیصلہ کے بعد بھی آئین کے آرٹیکل 45 کے تحت صدر پاکستان کو یہ اختیار حاصل ہے کہ وہ کسی بھی عدالت، ٹریبونل یا اتھارٹی کی طرف سے دی گئی کسی بھی سزا کو معاف کر دے، معطل کر دے، ملتوی کر دے، تبدیل کر دے، عملدرآمد روک دے یا اس میں کمی کر دے۔ صدر کا یہ اختیار عدالتی عمل سے بھی توثیق پا چکا ہے۔ (عبدالملک بنام سٹیٹ (PLD 2006 SC 365)۔ اس مقدمہ میں مجھے (بابر اعوان) بطور وکیل یہ اعزاز حاصل ہے کہ میں نے عدالت کی معاونت کی تھی۔ چیف جسٹس افتخار محمد چودھری کے زیر قیادت اس بنچ میں مسٹر جسٹس رانا بھگوان داس، مسٹر جسٹس فقیر محمد کھوکھر، مسٹر جسٹس ایم جاوید بٹرا اور مسٹر جسٹس تصدق حسین جیلانی شامل تھے۔ عدالت عظمیٰ نے اپنے فیصلہ میں قرار دیا تھا کہ صدر کا یہ اختیار آئین کے آرٹیکل کی روح کے خلاف نہیں ہے۔

22- اوپر دی گئی بحث سے یہ ثابت ہوتا ہے کہ پاکستان پینل کوڈ 1860 کی شق C-295 کے تحت توہین رسالت پر موت کی سزا اسلام کے عین مطابق اور قرآن و سنت سے اخذ کردہ ہے۔ اس میں کسی تبدیلی یا ترمیم کی کوئی ضرورت نہیں۔ پیرا گراف (1) میں بیان کردہ تمام ریفرنسز منفی اور قانون کی غلط تشریح پر مبنی ہیں۔ آئین کے آرٹیکل 9 کے مطابق کسی شخص کی زندگی اور آزادی کو دوسروں پر ترجیح حاصل نہیں۔ اور آئین کی شق (1) 25 کے تحت تمام شہری قانون کی نظر میں برابر ہیں اور یکساں طور پر قانونی تحفظ کے حقدار ہیں۔ لہذا C-295 کے تحت مقدمات سیشن کورٹ میں ہی قابل سماعت ہیں، اس کے لئے کسی خصوصی عدالت کی بھی ضرورت نہیں۔

23- ایک اور معاملہ جس پر مختصر بات ضروری ہے، وہ ہے پاکستان میں مذہب کی

آزادی۔ پاکستان کا آئین ہر کسی کے لئے آزادانہ طور پر کوئی بھی مذہب اختیار کرنے اور مذہبی ادارے بنانے کو اس کا بنیادی حق تسلیم کرتا ہے، جو ملکی قانون کے دائرہ کے اندر ہو۔ آئین پاکستان کے آرٹیکل 20 کے پیرا گراف A کے مطابق ”اس امر کی ضمانت دی جاتی ہے کہ ہر شہری مذہب اختیار کرنے، اس پر عمل کرنے، اور اس کی تشہیر کرنے میں آزاد ہوگا۔“ اور پیرا گراف B کے مطابق ”ہر مذہب کے ہر فرقہ کو اپنے مذہبی ادارے بنانے اور چلانے کا حق ہوگا۔“ اور یہ آزادی عالمی اصولوں اور قوانین کے عین مطابق ہے۔ مگر بہر حال یہ سب قانون، امن عامہ اور اخلاقیات کے مطابق ہوگا۔

24۔ پاکستان ایک انتہائی ذمہ دار اور اپنی آئینی و قانونی ذمہ داریوں کے حوالہ سے با صلاحیت ریاست ہے۔ اور مقدمات کی سماعت کے حوالہ سے ایک قابل اعتماد نظام رکھتا ہے جس کے سبب آج تک اس قانون کے تحت ایک بھی سزائے موت نہیں ہوئی جو اس امر کا بین ثبوت ہے کہ اس ملک میں عدالتی نظام کس قدر مستحکم ہے۔

25۔ وزارت داخلہ کو ہدایت کی جاتی ہے کہ وہ قانونی راستہ اختیار کرے۔ Executive کو کسی ایکشن کی ضرورت نہیں۔ مسات آسیہ نورین کو Criminal Procedure Code 1898 کی شق 410 کے تحت پہلے ہی قانونی طور پر REMEDY حاصل ہے۔ وہ ہائی کورٹ میں اپیل کر کے عدالت کے فیصلہ اور اپنی سزا کو چیلنج کر سکتی ہیں۔

26۔ وزارت اقلیتی امور کی جانب سے وزیراعظم کو توہین رسالت قانون میں فوری طور پر تبدیلی کی درخواست بھی حقیقت پر مبنی نہیں ہے۔ لہذا اس پر کوئی ایکشن نہ لیا جائے۔

27۔ وزارت خارجہ کو Briefing Material کی ضرورت ہے۔ اس جائزہ کی ایک کاپی الگ سے وزارت خارجہ کو ارسال کر دی گئی ہے۔ تجویز کیا جاتا ہے کہ وزیراعظم تمام ڈویژنز اور متعلقہ حلقوں کو ہدایت جاری کریں کہ وہ آئینی اور قانونی معاملات میں وزارت قانون کی رائے لئے بغیر تبصرہ آرائی سے گریز کریں۔ یہ 1973 کے حکومت پاکستان کے رولز آف بزنس کے تحت لازمی ہے۔

دستخط

ڈاکٹر مظہیر الدین بابر

وزیر قانون، انصاف و پارلیمانی امور

وزیراعظم سیکریٹریٹ اسلام آباد

عنوان: پاکستان میں توہین رسالت کے سلسلہ میں اٹھنے والے سوالات کا
تفصیلی جائزہ

28- وزیراعظم پاکستان نے وزیر قانون و انصاف و پارلیمانی امور کی تجاویز کی بخوشی
منظوری دیدی ہے۔ تمام متعلقہ وزارتوں کو ضروری اقدامات کی ہدایت کی جاتی ہے۔
منظور شدہ تجاویز کی کاپی الگ سے ارسال ہے۔

دستخط

خوشنود اختر لاشاری

پرنسپل سیکریٹری برائے وزیراعظم پاکستان

08-02-2011

ڈائری نمبر۔ 611/PSP,M/m/2011

شہیدان حرمت رسول

غازی منظور حسین شہید..... غازی عبدالعزیز شہید

محمد طیب طوفانی، سرائے نورنگ

حضور نبی کریم ﷺ کی عزت و حرمت پر جانیں نثار کرنے والے ابطال ملت کی داستانوں میں مردہ دلوں کو زندگی بخشنے کا سامان موجود ہے۔ ناموس رسالت ﷺ پر اپنے آپ کو قربانی کے لیے پیش کرنا اور اپنا سب کچھ لٹا دینا، ایک جذبہ ہے، جو بدر کے میدان میں گستاخ رسول ابو جہل کے مقابلے کے لیے صف آراء ہونے والے ننھے منے معاذ و معوذہ؟ کے روشن سینوں سے اٹھا۔ اور آج بھی ملت محمدیہ کے بچے بچے کے سینے میں زندہ ہے۔ یہ ایک مبارک رسم ہے جو صدیق اکبرؓ کے بلند کردار سے جاری ہوئی اور آج بھی ایمان والے بھارے ہیں۔ یہ ایک تابندہ روایت ہے جس نے صدیوں پہلے دلوں میں جنم لیا، ہاتھوں سے سرزد ہوئی اور جرأت و بہادری کی ناقابل فراموش تاریخ رقم کرتی ہوئی بارہا زندہ جاوید ہے۔ مشرق سے لے کر مغرب تک، شمال سے لے کر جنوب تک، عرب و عجم میں، اسود و احمر میں، بستیوں اور وادیوں میں، دشت و جبل میں، کوہ و دمن میں، افریقہ و امریکہ میں، یورپ و ایشیا میں، ہزاروں وفا شعار ایسے گزرے ہیں جنہوں نے محمد عربی ﷺ کی حرمت و ناموس پر اپنی نجائیں وار دیں۔ ہم یہاں پر ان عاشقان رسول ﷺ میں شامل بخت و خوش نصیب نوجوان حضرت مولانا منظور حسین شہیدؒ اور آپ کے رفقاء کا تذکرہ کریں جن کی مرقدیں اپنے آبائی علاقے چکوال سے سینکڑوں کلومیٹر دور ضلع لکی مروت کے فقیران قبرستان میں ہیں۔ اور آج بھی زبان حال سے پکار پکار کر ناموس محمد عربی ﷺ پر جانیں قربان کرنے کی دعوت دے رہی ہیں۔ ہم جب ان مقدس و محترم شہداء کے مزار پر انور پر ایصال ثواب کے لیے جا رہے تھے تو وہاں پر ایک P.T.C ماسٹر صاحب نے کہا کہ ان حضرات کی شہادت و تدفین کے بعد جب مولانا منظور حسینؒ کے

والد و دیگر حضرات ان کو یہاں سے نکال کر وہاں اپنے آبائی علاقے میں لے جانے کے لیے آئے اور حضرت قاضی مولانا منظور حسین کے قبر کو کھولا تو آپ کے چہرہ مبارک کے ساتھ تازہ گلاب کے پھول کا ہار تھا تو جب انہوں نے یہ دیکھا تو یہاں سے منتقل کرنے کا ارادہ ملتوی کر دیا اور قبر پھر بندی کر لی۔ واللہ اعلم بالصواب

مولانا غازی منظور حسینؒ ۱۹۰۴ء میں ضلع چکوال کی بستی ”بھیس“ میں پیدا ہوئے۔ آپ کے والد محترم مولانا ابوالفضل محمد کرم الدین مرحوم کی پنجاب میں بہت شہرت تھی، ان کا تعلق ایک معروف علمی گھرانے سے تھا۔ غازی منظور حسین نے بی اے تک باقاعدہ انگریزی تعلیم حاصل کی۔ کالج کی زندگی میں آپ کو جسمانی قوت بڑھانے کا بہت شوق تھا۔ اس میں آپ نے مہارت حاصل کی۔ کہا جاتا ہے کہ موٹر کار کو آپ سامنے سینے سے لگا کر مضبوطی سے پکڑ لیتے تھے اور پھر خواہ کتنی رفتار سے چلائی جائیروں کے رکھتے تھے۔ لوہے کی دو نصف انچ موٹی سلاخوں کو جوڑ کر اپنے بازو پر لپیٹ لیتے تھے اور ایک انچ موٹی سلاخ گردن سے لپیٹتے تھے۔ کھڑے ہو کرنگلی چھاتی پر وزنی ہتھوڑوں کی ضربیں لگواتے تھے۔ ہاتھوں کی دو انگلیوں میں انڈے کو نوک کے بل رکھ کر توڑ ڈالتے تھے۔ اس قسم کے غیر معمولی قوت کے کرشوں کا آپ نے بہت دفعہ مظاہرہ کیا تھا۔ گارڈن کالج راولپنڈی سے فارغ ہونے کے بعد بھی آپ نے پہلوانی کا سلسلہ جاری رکھا۔ لیکن بعد میں قرآن حکیم کی تلاوت اور اسلامی تاریخ کی کتب کے مطالعہ نے آپ کے دل میں زبردست انقلاب برپا کر دیا تھا۔ انگریزوں کی تہذیب سے سخت نفرت ہو گئی۔ فرنگی اقتدار کے کسی اثر کو آپ برداشت نہ کرتے تھے اغیار کی غلامی میں رہنا آپ کے لیے سخت مشکل ہو گیا۔ آپ نے پہلے اپنی اصلاح کی اور شریعت کے سانچے میں ڈھل گئے۔ کالج میں چونکہ عربی پڑھی تھی۔ اس لیے قرآن و حدیث سے استفادہ آسان تھا۔ والد مرحوم سے فقہ و حدیث کی بعض کتابیں پڑھ لیں اور تبلیغ دین بھی شروع کر دی۔

جہاد بالسیف کا جذبہ آپ پر غالب تھا اور اللہ تعالیٰ کی راہ میں شہادت کا حصول آپ کی سب سے بڑی خواہش تھی۔

۱۹۳۸ء میں مولانا قاضی منظور حسین شہیدؒ نے خاکساروں کی طرز پر ان کے مقابلے

میں ایک نئی تنظیم کی داغ بیل ڈالی اور اس کا نام ”خدام اسلام“ رکھا۔ ”خدام اسلام“ کے لائحہ عمل کے طور پر ایک پمفلٹ ”خدام اسلام میدان عمل میں“ کے عنوان سے شائع کیا۔ یہ ہر لحاظ سے رضا کار فورس تھی۔ اس کی باقاعدہ پریڈ ہوتی اور زیادہ زور اس بات پر دیا جاتا کہ معزز رکن کسی طور بھی اپنی تنظیمی رازوں کا کہیں انکشاف نہ کریں۔ اس لیے باقاعدہ حلف و فدا داری ہوا کرتا تھا۔ یہ تنظیم اگرچہ دور دور تک تو نہ پھیل سکی لیکن اس کا دائرہ اثر چکوال، نزدیکی قصبات اور ارد گرد کے دیہات میں نہایت وسیع تھا۔ غازی مولانا منظور حسین شہیدؒ کے غازی مرید حسین شہیدؒ سے دوستانہ مراسم تھے اور ان کی شہادت نے آپ کے جذبات کو مزید مہینز عطا کی تھی۔ (غازی مرید حسین شہیدؒ نے گستاخ رسول رام گوپال کو جہنم واصل کیا تھا اور پھر ۲۴ ستمبر ۱۹۳۷ء بروز جمعہ المبارک آپ کو پھانسی دی گئی) ”ماہنامہ مسیحائی“ ختم نبوت نمبر صفحہ ۵۸ پر آپ کے حالات تفصیلات درج ہے۔

۱۹۴۱ء میں تھانہ ڈوہمن کے ڈاک بنگلہ میں ایک متعصب ہندو چوہدری کھلیم چند SDO چکوال مقیم تھا۔ یہ ریٹ ہاؤس چکوال سے جہلم روڈ پر خانپور کے قریب واقع ہے۔ اس بد طینت کی مہاشہ راجپال آر یہ سماجی سے جس کو غازی علم دین شہیدؒ نے جہنم رسید کیا تھا، قریبی رشتہ داری تھی۔ اس کمینہ فطرت دین دریدہ ہندو نے شان رسالت مآب ﷺ میں گستاخانہ الفاظ بکے تھے۔ اس بد بخت کو گستاخی کا مزہ پکھانے کے لیے قاضی صاحبؒ اپنے ایک مخلص ساتھی ماسٹر عبدالعزیز کے ہمراہ رات کی تاریکی میں اس کے گھر گئے اور اس کی پیشانی پر پستول کا فائر کر دیا۔ گولیاں مارنے کے بعد ماسٹر صاحب نے سات برچھیاں لگائیں۔ اتنے میں گستاخ نبی اپنے منطقی انجام کو پہنچا چکا تھا۔ مقتول مردود لعین کے قریب اس کی بیوی سوئی ہوئی تھی۔ دونوں مجاہدین نے اسے صرف اتنا کہا: ”ہم نے تو ہیں رسول ﷺ کا بدلہ لے لیا ہے..... کچھ بھی ہو مگر مسلمان ابھی اتنے بے غیرت نہیں ہوئے کہ تاجدارِ مدینہ ﷺ کی بے عزتی پر خاموش بیٹھے رہیں۔ دشمنانِ رسل سے نپٹنے کو ابھی غازی مرید حسین شہیدؒ کے ساتھی زندہ ہیں۔“

گستاخ رسول چوہدری کھلیم چند ہندو کو ٹھکانے لگا کر دونوں دوست وہاں سے بے سلامت نکل آئے اور علاقہ غیر یعنی قائل میں چلے گئے۔ جہاں آپ حضرت بادشاہ گل

خلف مجاہد اعظم حاجی ترنگزئی کے پاس مقیم ہو گئے کچھ مدت ایک مجاہد رہنما حضرت فقیر اعلیٰ حاجی میر زعلی خانؒ کے پاس بھی بسر کی۔ ادھر یہ ہوا کہ آپ کے غائب ہو جانے کے بعد والد صاحب مرحوم اور دیگر بعض رشتہ داروں و احباب کو پولیس نے بغرض تفتیش اپنی حراست میں لے لیا اور غازیؒ کے اس جرأت مندانہ اقدام کا سارا بوجھ آپ کے والد محترم قاضی محمد کرم الدین کے سر آ گیا حالانکہ غازیوں نے کسی کو اس راز سے مطلع نہیں کیا تھا اور نہ ہی علاقہ غیر جانے کا بتایا تھا۔ مکانات اسباب ضبط کر لیے گئے اور پولیس نے مولانا مرحوم پر دفعہ ۱۸۲ کے تحت ایک مقدمہ دائر کر دیا۔ ان تمام معاملات کے باوجود والد محترم کو سب سے زیادہ مولانا منظور حسین کی روپوشی کی فکر تھی، لیکن بعد میں جب خیر و خیریت کی خبر آ گئی تو آپ کو کچھ اطمینان ہو گیا۔

قبائلی علاقہ میں رہتے ہوئے آپ کے عزائم بہت بلند تھے اور چاہتے تھے کہ بزور طاقت کشمیر فتح کریں اور اس کے لیے آپ نے ایک منصوبہ بھی بنایا، مگر پھر ایک سال وہاں قیام کرنے کے بعد بعض عزائم کے پیش نظر اپنے دیگر ساتھیوں کی معیت میں وطن کی طرف لوٹے..... سرفروش غازیوں کی یہ مختصر جماعت رانفلوں سے مسلح تھے۔ وزیر ستانی قبائل سے ہوتے ہوئے آپ نے بنوں کی سرحد کو عبور کیا اور موضوع عباسیہ ضلع لکی مروت کے قریب ایک جگہ آرام کے لیے ٹھہرے وہاں سے ماسٹر عبدالعزیز اور ایک دوسرے رفیق کو نزدیک کی بستی سے کھانا لانے کے لیے بھیجا گیا۔

اتنے میں کسی بد بخت مجبر نے پولیس کو اطلاع دے دی۔ چنانچہ دونوں کو وہاں سے گرفتار کر لیا گیا اور دو سب انسپکٹر پولیس کی مسلح نفری اور پبلک کی جمعیت ساتھ لے کر مولانا منظور حسین کے مقابلہ کے لیے نکلے۔

ادھر ان حضرات پر پہاڑوں کا طویل و محشمت سفر طے کرنے کی وجہ سے تھکاوٹ غالب تھی گرمی کا موسم تھا۔ آپ ایک درخت کی ٹھنڈی چھاؤں میں رفقائے سمیت گہری نیند سو رہے تھے۔ پولیس نے ان مجاہدین اسلام و عاشقان ختم النہیین علیہ السلام کو بیدار ہونے کا موقع ہی نہ دیا اور بے خبری میں ان پر گولیوں کی بوچھاڑ کر دی..... اور یوں ۱۹۳۳ء کے ماہ جولائی کے ایک گرم دن ان مجاہدوں کی سعید و نیک روحوں نے نفسِ غضری سے نجات پایا

اور عالم بالا کو پرواز کر گئیں۔

ضلع لکی مروت بازار کے قریب ہی واقع بڑے قبرستان فقیران میں موجود ایک مسجد کے بالکل نزدیک مولانا قاضی منظور حسین شہید اور اس کے ساتھیوں کی قبریں موجود ہیں اور لوح حزار پر اس شہید راہِ وفا کے زندگی کے مختصر احوال تحریر ہیں۔

خدا رحمت کند ایں شہیدان پاک طینت را

غازی مولانا قاضی منظور حسین شہید کے دوست ماسٹر عبدالعزیز چکوال کے باشندے تھے۔ میٹرک پاس کرنے کے بعد اسکول میں ملازمت اختیار کر لی۔ باہمت اور دلیر جوان تھے۔ مولوی قاضی منظور حسین کی رفاقت و محبت نے آپ کے اندر جہاد فی سبیل اللہ کی روح پھونک دی اور ہمہ تن جہاد کی تیاریوں میں لگ گئے۔ چوہدری کھیم چند کے قتل میں شریک ہوئے اور علاقہ غیر میں بھی مولانا منظور حسین کے ہمراہ ہے گرفتاری کے بعد ماسٹر صاحب موصوف کو چکوال لایا گیا اور ایس ڈی اور مذکور کا مقدمہ چلایا گیا اس کے نتیجے میں آپ کو سزائے موت کا حکم ہوا۔ لاہور سینٹرل جیل میں چند ماہ تک پھانسی کی کوٹھڑیوں میں رہے۔ شب و روز ذکر و شغل میں مصروف رہتے اور آپ کی قلبی خواہش و عماما یہی تھی کہ زندہ دنیا میں واپس نہ جاؤں بلکہ اپنے شہداء ساتھیوں سے جا ملوں۔

پھانسی ہونے سے ایک روز پہلے اپنے عزیز واقارب سے بڑی بٹاشت سے ملاقات فرمائی اور ان کو صبر کی تلقین فرمائی۔ صبح کو جب پھانسی کے لیے نکلے تو راستے میں سورہ یٰسین بلند آواز سے نہایت اطمینان کے ساتھ تلاوت کرتے رہے اور نعرہ تکبیر بلند کر کے تختہ دار پر لٹک گئے۔

گستاخان رسول کا انجام اور ان کو ٹھکانے لگانے والے خوش نصیب افراد
(عہد رسالت سے لے کر دور حاضر تک)

محمد طیب طوفانی، سرائے نور تک

سن وقوعہ	انجامِ فعل کرنے والے کا نام	گستاخ کا نام
۵۳	نبی کریم ﷺ	ابی ابن خلف
.....	حضرت عمرؓ	بشر منائق
۵۲	حضرت علیؓ	عقبہ بن ابی معیط
.....	موزی بیماری میں مر گیا	ابولہب
.....	فرشتے نے گلا کھونٹ دیا	اروہ زوجہ ابولہب
۵۲	دو ننھے مجاہدوں معاذ و معوذ نے قتل کیا	ابو جہل
۵۲	بدر میں ایک مسلمان کی تلوار سے ناک کٹ گئی	ولید بن مغیرہ مخزومی
۵۲	حضرت بلالؓ	امیہ بن خلف
۵۲	حضرت علیؓ	نصر بن حارث
۵۲	نابینا صحابی عمیر بن عدیؓ	عصماء (یہودی عورت)
۵۳	حضرت سالم بن عمرؓ	ابو عقیق
۵۳	حضرت ابو فاکلہؓ	کعب بن اشرف
۵۳	حضرت عبداللہؓ	ابو رافع
۵۳	حضرت عاصم بن ثابتؓ	ابو عزمہ جمع
۵۸	حضرت علیؓ	حارث بن طلال
۵۸	حضرت ابو برزہؓ	ابن خطل
۵۸	حضرت علیؓ	حویث نقید
۵۸	فتح مکہ کے موقع پر قتل ہوئی	قریبہ (گستاخ باندی)
.....	حضرت زبیرؓ	نامعلوم گستاخ
.....	صدیق اکبرؓ کے گورنر نے دانت اکھاڑ دیے	ایک گستاخ عورت
.....	خلیفہ ہادی نے قتل کروادیا	ایک گستاخ شخص

سن وقوعہ	انجام/قتل کرنے والے کا نام	گستاخ کا نام
...	سلطان صلاح الدین ایوبی	ریجی فالڈ (عیسائی گورنر)
۱۵۷۷ء	سلطان نور الدین زنگی نے قتل کروائے	دو گستاخ عیسائی
.....	قاضی ابن عمرو کے حکم پر قتل کیا گیا	ابراہیم فرازی
۱۸۵۹ء	فرزند عبدالرحمن اندلس	یولو جیمس پادری
۱۸۵۱ء	حاکم اندلس عبدالرحمن نے قتل کروادیا	فلورا (عیسائی عورت)
۱۸۵۱ء	حاکم اندلس عبدالرحمن نے قتل کروادیا	میری (عیسائی عورت)
.....	قاضی اندلس نے قتل کروادیا	پادری پرفیلٹس
۱۸۵۱ء	حاکم اندلس عبدالرحمن نے قتل کروادیا	اسحاق پادری
۱۸۵۱ء	حاکم اندلس عبدالرحمن نے قتل کروادیا	ساکو پادری
۱۸۵۱ء	حاکم اندلس عبدالرحمن نے قتل کروادیا	جرمیاں پادری
۱۸۵۱ء	حاکم اندلس عبدالرحمن نے قتل کروادیا	جائوس پادری
۱۸۵۱ء	حاکم اندلس عبدالرحمن نے قتل کروادیا	بسی نند پادری
۱۸۵۱ء	حاکم اندلس عبدالرحمن نے قتل کروادیا	پولوس پادری
.....	حاکم اندلس نے قتل کروادیا	تھیوڈو میری پادری
...	قاضی اندلس نے قتل کروادیا	آئیزک پادری
۱۹۲۷ء	غازی علم دین شہید	راجپال
۱۹۳۳ء	غازی عبدالقیوم شہید	نھورام
۱۹۳۶ء	غازی مرید حسین شہید	ڈاکٹر رام گوپال
۱۹۳۷ء	میاں محمد شہید	چرن داس
۱۹۲۶ء	غازی قاضی عبدالرشید	شرودھانند
۱۹۳۸ء	صوفی عبداللہ شہید	چنچل سنگھ

سن وقوعہ	انجامِ قتل کرنے والے کا نام	گستاخ کا نام
۱۹۳۳ء	حافظ محمد صدیق شہید	پالال سنار
۱۹۳۲ء	بابو معراج دین شہید	میجر ہر دیال سنگھ
.....	امیر احمد شہید، عبداللہ شہید	کلکتہ میں ایک گستاخ
۱۹۶۷ء	حاجی محمد مانک	عبدالحق قادیانی
۱۹۳۷ء	بابا عبدالمنان مدظلہ	بھوشن عرف بھوشو
۱۹۴۱ء	منظور حسین شہید، عبدالعزیز شہید	چوہدری حکیم چند
.....	غازی عبدالرحمن شہید	ایک گستاخ سکھ
۱۹۴۶ء	مہر محمد امین، چوہدری محمد اعظم	رام داس
.....	غازی محمد اعظم	ایک گستاخ سکھ
۱۹۴۶ء	عبدالحق قریشی	نینو مہاراج
.....	نامعلوم مسلمان	لیکھرام آریہ سماجی
۱۹۳۵ء	غیر متمسلم مسلمان	ویر بھان
.....	غازی غلام محمد شہید	اپل سنگھ
۱۹۱۶ء	غازی زاہد حسین	پادری سیوئیل
۱۹۹۳ء	غازی محمد فاروق	نعت احمد عیسائی

(مرسلہ: محمد طیب طوفانی سرانے نورنگ)

حاسدوں کی شرارت اور عاشقوں کی سعادت

مولانا شعیب فردوس

ایک معروف مغربی ویب سائٹ گستاخانہ خاکوں کے، مقابلے کے ذریعے دنیا بھر کے مسلمانوں کی غیرت ایمانی کو ایک مرتبہ پھر لٹکا رہا ہے۔

ان کے قلوب اس قدر سیاہ ہو چکے ہیں کہ جب جس کا جی چاہتا ہے کائنات کی سب سے زیادہ قابل احترام شخصیت اور ”بعد از خدا بزرگ توئی“ کے مصداق امام الانبیاء احمد مجتبیٰ حضرت محمد مصطفیٰ ﷺ کو (نعوذ باللہ) سب و شتم کا نشانہ بناتے ہیں اس بات کا عملی ثبوت دیتے ہیں کہ بظاہر انسانی شکل و صورت میں پھرنے والے مغرب کے ”انتہا پسند“ قرآن کریم کی اس آیت مبارکہ ”اولئک کمال النعمان بل ہم اصل (یہ لوگ چوپایوں کی طرح ہیں بلکہ چوپایوں سے زیادہ بے راہ ہیں۔ الاعراف: 179) کا حقیقی مصداق ہیں۔

یہ اسی خسرو پرویز کی روحانی اولاد ہیں جس نے اقتدار کے نشے میں پور ہو کر حضور اکرم ﷺ کے نامہ مبارک کو چاک کیا تھا، پھر اس کا انجام بد بھی آج تک تاریخ کے صفحات میں عبرت کے لئے محفوظ ہے۔ اسی کے بیٹے نے ہوس اقتدار میں مست ہو کر اس کے ٹکڑے ٹکڑے کر دیئے۔

دنیا بھر میں بسنے والے ایک ارب سے زائد مسلمان شمع نبوت کے انہی پروانوں یعنی حضرات صحابہ کرامؓ کی روحانی اولاد ہیں جن کے قلوب حضور اکرم ﷺ کے عشق سے ہمہ وقت لبریز تھے، جو آں حضرت ﷺ کے اشاروں کو بھی حکم کا درجہ دیتے تھے۔ جن کی محبوب اللہ ﷺ سے عقیدت کا یہ عالم تھا کہ آپ ﷺ کے وضو کے پانی کو زمین پر گر نے سے پہلے ہی یا تو پی لیا کرتے تھے یا پھر اپنے جسموں پر مل لیا کرتے تھے۔ جن کے نزدیک حضرت محمد مصطفیٰ ﷺ کے مبارک پسینے کی خوشبو کے مقابلے میں مشک و عنبر بیچ تھیں، جو حضور اکرم ﷺ کے زخم سے نکلنے والے مبارک لبو کو اس یقین کے ساتھ پی لیا

رتے تھے جب آپ ﷺ کا مبارک خون ان کے جسموں میں شامل ہوا تو یقیناً ان کے جسموں کو جہنم کی آگ نہ چھو سکے گی۔ دنیا نے عشق رسالت کی زندہ اور حقیق باطنی تصویریں احد کے پہاڑوں میں دیکھی ہیں کہ جب عاشقان رسول، آپ ﷺ کے ارد گرد و حال بن کر کھڑے ہو گئے، جنہوں نے اپنے جسموں پر کافروں کے تیراھا کر حضور اکرم ﷺ کے دفاع کا حق ادا کیا۔ آج فخر موجودات، سرور کائنات، سرکار دو عالم حضرت محمد مصطفیٰ ﷺ کی شان اطہر میں مغرب کے انتہا پسند اور تنگ نظر عناصر بار بار گستاخی کا گھناؤنا ارتکاب کر کے یہ سمجھتے ہیں کہ وہ ان اوجھے ہتھکنڈوں کے ذریعے مسلمانوں کے دلوں سے (نعوذ باللہ) حضور اکرم ﷺ کی محبت کو کم کرنے میں کامیاب ہو جائیں گے۔ لیکن اول تو چاند پر تھوکتنا خود اپنے منہ پر جھیلنے کے مترادف ہے۔ دوم یہ کہ شاید ان نفسیاتی مریضوں کو یہ نہیں معلوم کہ دنیا نے اسلام کا ایک ایک فرد چودہ سو سال سے زائد عرصہ گزر جانے کے باوجود آج بھی عشق محمد ﷺ کے جذبے سے سرشار ہے۔ ہر مسلمان کو قرآن کریم کی اس آیت مبارکہ کا ہمہ وقت استحضار رہتا ہے کہ۔ ”الہی اولیٰ بالمرمنین من انفسہم و ازواجہم امہتہم۔“

(الحزاب: 6) یعنی:

”نبی (ﷺ) ایمان والوں کے ساتھ تو الہ کے نفس سے بھی زیادہ تعلق رکھتے ہیں اور آپ ﷺ کی بیویاں ان کی مائیں ہیں۔“

آج جب کہ دنیا کے کونے کونے میں اسلام کی کرنیں پھیل چکی ہیں اور غیر مسلم افراد اسلام کی حقانیت سے متاثر ہو کر اسلام میں داخل ہو رہے ہیں تو مغرب کے انتہا پسند عناصر کو یہ ایک آنکھ نہیں بھارہا۔ اگر چکاوڑ کو دن کی روشنی میں بھی نظر نہ آئے تو بھلا اس میں سورج کا کیا قصور؟ آج اسلام کو پوری دنیا میں پھیلتے دیکھ کر حاسدین کے دل جلتے ہیں تو ذرا کھینچی مٹی اٹھباناو پئے“ سے مترادف کبھی سرور کائنات، فخر موجودات، امام الانبیاء حضرت محمد ﷺ کی شان اطہر میں گستاخی کا ارتکاب کرتے ہیں تو کبھی قرآن کریم اور اسلام کو

نَعُوذُ بِاللّٰهِ) ”فتنے“ سے تعبیر کر کے اپنے آپ کو جذبات کو تسکین دینے کی ناکام کوشش کرتے ہیں۔

ہم جب بھی غازی عم دین، غازی بد القیوم، میاں محمد اور عامر چیمہ شبید جیسے عشاق رسول کے نام سنتے اور ان کے ہر ناموں کو پڑھتے ہیں تو نہ صرف یہ کہ ہمارے سرخرو سے بلند ہو جاتے ہیں بلکہ ہمیں ان پر رشک آتا ہے کہ عشق رسول کا صحیح معنوں میں حق ادا کر کے محمد عربی ﷺ سے حقیقی محبت کا غمی ثبوت دے کر جو عظیم سعادت ان جان نثاروں کے حصے میں آئی کاش ہم اس سعادت کو حاصل کر کے ان سے بھی آگے بڑھ جائیں۔

بقیب اتحاد ملت اسلامیہ

ماہنامہ مسیحائی کراچی

اشاعت خاص: ”سیرت رسول ﷺ نمبر“

زیر ادارت احمد خیر الدین انصاری

محدود تعداد میں دستیاب ہے۔

ہدیہ: ۲۵۰ روپے بمع ڈاک

بی ۱۹۷، بلاک ۱، اے، نارتھ ناظم آباد، کراچی ۷۴۷۰۰۔

فون: 36630641 موبائل: 03323569913

وادی مہران سندھ کے شہر ٹنڈو آدم سے تعلق رکھنے والے

بین الاقوامی تعارف کے حامل پاکستان کے

ممتاز و معروف ماہر لسانیات پروفیسر ڈاکٹر عزیز انصاری کے فن و شخصیت پر

شبیر احمد انصاری کی تحقیقی تالیف

پروفیسر ڈاکٹر عزیز انصاری (ٹنڈو آدم)

علمی خدمات کے آئینے میں

شائع ہو گئی ہے

صفحات: 324 قیمت 300 روپے

ناشر

حراء فاؤنڈیشن پاکستان (رجسٹرڈ)

پوسٹ بکس: 7272 کراچی

0333-3009948

نبی آخر الزمان حضرت محمد رسول اللہ صلی اللہ علیہ وسلم پہ اسلام دشمنوں کے اعتراضات

ڈاکٹر صفیہ سلطانہ صدیقی

دور نبوت صلی اللہ علیہ وسلم سے لے کر اب تک، یہود و نصاریٰ نے ہر صدی میں، حضرت محمد صلی اللہ علیہ وسلم پہ کیچڑا چھالنے کی ناکام و ناپاک کوشش کی اور ہر صدی کے ابتداء وسط اور آخر میں یعنی تقریباً ہر ۱۰-۳۰ سال کی مدت میں وہ دنیا بھر میں محمد رسول اللہ صلی اللہ علیہ وسلم کے خلاف نئے نئے سوال اور اعتراضات گھڑ کر پھیلانے لگے ہیں، جس سے عام مسلمان پریشان ہو جاتا ہے مگر علمائے حق مضبوطی اور بہادری کے ساتھ ان کے گھٹیا الزامات اور پروپیگنڈوں کا منہ توڑ جواب دیتے ہیں، یوں ان دشمنان محمد کی سازش الٹی پڑتی ہے اور مسلمانوں کے علمی خزانوں میں نئے نئے اضافے ہوتے چلے جاتے ہیں۔

سوال یہ ہے اور قابل غور بات یہ ہے کہ عام مسلمان کو انجمن یا سازش کا شکار ہونے کی کیا ضرورت پڑتی ہے؟ کیا انہوں نے کبھی یہ نہیں سوچا کہ یہود و عیسائیوں (بنو اسحاق) کے ساتھ ہم نے کیا بُرا کیا ہے جس کا انتقام وہ بنو اسماعیل (مسلمانوں) سے لے رہے ہیں۔ اُمت محمدیہ صلی اللہ علیہ وسلم کے خون کے پیاسے ہیں، کبھی کسی نے یہ سوچا کہ مسلم قوم نے تو کسی کے مذہب جذبات کو مجروح نہیں کیا؟ پھر اُن کے نبی صلی اللہ علیہ وسلم کو نشانہ بنانے کی ہمت و جسارت کیوں کی جاتی ہے؟ کبھی ہم نے موسیٰ علیہ السلام کو قاتل نہیں کہا (کہ وہ تو مصلح قوم اور اللہ کے برگزیدہ نبی تھے) کبھی ہم نے عیسیٰ علیہ السلام کی پاک دامن ماں پہ الزام نہ لگایا (بلکہ یہ سب فرائض انہی کی قوموں نے خود ادا کر لیے !!!) ہم نے ان سب انبیاء کو اپنے نبی و رسول کہہ کر اولاد ابراہیم کو اپنا مانا، لیکن ان کی اقوام نے محمد رسول اللہ صلی اللہ علیہ وسلم کو جان لیا اور مانا نہیں پہچان لیا اور بدترین مخالفت کی! پھر کیا مسلمان قوم کو ان کے ساتھ ”معذرت خواہانہ“ رویہ رکھنا چاہیے؟ اگر ہاں؟ تو کیوں اور کس وجہ سے؟؟ وہ جو محمد رسول اللہ صلی اللہ علیہ وسلم کو آخری نبی کی حیثیت سے جانتے ہیں مگر مانتے نہیں ہم اُن کی

تھلید کیسے کر سکتے ہیں؟ ہم اُن سے مرعوب کیسے ہو سکتے ہیں؟ اگر آج وہ ٹیکنالوجی میں آگے ہیں تو کل ہم علم اور ٹیکنالوجی میں اُس سے آگے تھے، مستقبل پھر سے ہمارا ہوگا!! لیکن کسی کے پاس دولت یا وسائل ہونے کا مطلب یہ نہیں کہ وہ اللہ رب العالمین کی آخری محکم کتاب (جو کفر و حق کی چھانٹ کو الگ کر دیتی ہے) قرآن کو نہ مانے اپنے رب کے مقابل آ کر تکبر کرے؟! وہ اللہ کے آخری نبی کو اس لیے نہ مانے کہ آخری نبی اسماعیل علیہ السلام کی اولاد میں کیوں آئے؟ اس کا حق کیسے کسی اور قوم کو مل گیا؟ کیا وہ نعوذ باللہ، اللہ سے زیادہ سمجھدار ہیں؟ اور اللہ کے فیصلے کا انکار کرنے والے تو صرف اور صرف شیطان کے ساتھ ہیں۔

آخر وہ یہ بھی تو سوچ سکتے تھے کہ ہم اور وہ..... ہم سبھی جلیل القدر نبی ابراہیم علیہ السلام کی اولاد ہیں اور اس سے بھی زیادہ بہترین بات یہ کہ پہلے نبی حضرت آدم کی اولاد ہیں! مسلمان ان کی طرح تنگ ظرف اور تنگ ذہن کے مالک نہیں ہیں، لیکن غیر مسلموں سے ہماری رواداری کی آخری حد وہاں ختم ہو جاتی ہے جہاں سے اللہ اور اس کے آخری رسول صلی اللہ علیہ وسلم کے احترام اور بڑائی کی حد شروع ہوتی ہے اور اُس جگہ آ کر ہر بڑائی ختم ہو جاتی ہے! اللہ کے نبی نے حضرت عمر رضی اللہ عنہ کے ایمان لانے کے بعد حضرت عمر رضی اللہ عنہ سے فرمایا ”اے عمر! تم اُس وقت تک پورے مسلمان نہیں ہو سکتے جب تک میں تمہیں ہر چیز، ہر انسان اور خود تمہاری ذات سے زیادہ عزیز نہ ہو جاؤں۔“ حضرت عمر رضی اللہ عنہ نے چند لمحوں کو سوچا اور سچ بتایا ”اے اللہ کے رسول صلی اللہ علیہ وسلم! آپ صلی اللہ علیہ وسلم مجھے ہر چیز اور ہر انسان سے زیادہ عزیز ہیں سوائے میرے اپنے آپ کے“ آپ صلی اللہ علیہ وسلم نے فرمایا ”اے عمر! تمہارا ایمان مکمل نہیں ہوا، عمر رضی اللہ عنہ سوچ میں پڑ گئے سر جھکا لیا اور پھر چند لمحوں کے غور و فکر کے بعد کسی بڑے نتیجے پہ پہنچ گئے پھر فرمایا ”اے اللہ کے رسول صلی اللہ علیہ وسلم! اب آپ صلی اللہ علیہ وسلم مجھے اس دنیا کی ہر چیز سے زیادہ اور خود میری اپنی ذات سے زیادہ پیارے ہیں۔“

نبی کریم صلی اللہ علیہ وسلم نے فرمایا ”ہاں! اب تمہارا ایمان مکمل ہو گیا۔“

آج کے سیاسی لیڈر چھوٹے موٹے حکومتی عہدے دار اپنی سیاست چمکانے کے لیے اپنی ذات کو مرکز بنا دیتے ہیں تاکہ ان کا کام چلے پھلے پھولے۔ محمد صلی اللہ علیہ وسلم سے محبت تو دینی فرض تھا، قرآن کا حکم تھا کہ ”اگر تم اللہ سے محبت کرتے ہو تو رسول (صلی اللہ علیہ وسلم) کی اطاعت کرو!“ (سورہ آل عمران: ۳۱)

اس لیے کہ اس محبت یعنی شدید محبت رسول کے بغیر محمد رسول اللہ صلی اللہ علیہ وسلم کے لائے ہوئے دین پہ عمل کرنا ناممکن تھا۔ ایک ماں اپنی اولاد کے لیے ہر مشکل اور دکھ جھیل لیتی ہے، اس کی عظیم محنت کے پیچھے صرف محبت کا بے مثال جذبہ ہوتا ہے۔ محمد رسول اللہ صلی اللہ علیہ وسلم کا رشتہ ماں بچے کے رشتے سے زیادہ قیمتی و مقدس ہے۔ اس لیے کہ دین کی حفاظت اور عمل کے لیے اور قرآن و حدیث کی حفاظت کے لیے مشقت اٹھانے کا جذبہ محبت کی وجہ سے ہی مسلمان کو مشقت جھیلنے پہ آمادہ کر سکتا ہے۔ قرآن و حدیث کے وارث ہم ہیں! اس ورثے کو اپنی جان سے پیارا رکھنا ہمارا کام ہے، ہمارا محبوب فریضہ ہے، یہ کام ہمارا ذاتی کام ہے، ہمارا یہ مقام نہیں ہے کہ ہم خود کو مجرم بنا کر اپنے آپ کو اور محمد رسول اللہ صلی اللہ علیہ وسلم کی ریاضت کو دشمنان محمد کی عدالت میں رکھ دیں کہ وہ صحیح و غلط کا فیصلہ کریں اور ہم سر جھکا کر ”رواداری“ کے خوبصورت پروئے میں بزدلی اختیار کر کے اُن کے ہاتھوں سے زنجیریں پہن لیں.....! بزدلی و کمزوری کی زنجیریں، حق اور عظمت کے ناج کو ان کے پیروں میں ڈال دیں اور اپنے نبی صلی اللہ علیہ وسلم کی ساری عمر کی محنت کو ضائع کریں..... یہ سب مسلمانوں کی توہین ہے بلکہ توہین کی انتہا ہے!!!

یہ لطیفہ نہیں تو اور کیا ہے کہ انجیل جس کی دعوت ساری دنیا میں آج بھی شدت سے پھیلائی جا رہی ہے، عیسیٰ علیہ السلام کے ایک صدی بعد سن کہہ کر لکھی گئی تھی اور محفوظ قرآن کے ساتھ محفوظ حدیث نبوی صلی اللہ علیہ وسلم جو دور نبوی صلی اللہ علیہ وسلم میں ہی لکھی جانے لگی بعد میں بھی صحابہ رضی اللہ عنہم نے اُسے محنت اور احتیاط سے اکٹھا کیا، اس پر یہ دشمن

اعتراض کھڑے ہیں۔ اگلے صفحات میں ہم حدیث کے طویل ترین مشقت بھرے کام کا مختصر جائزہ لیں گے کہ ہمارے صحابہ کرام رضی اللہ عنہم، تابعین اور تبع تابعین رحمہما اللہ علیہم نے کس محنت و مشقت سے اور احتیاط سے حدیث کا علم ہم تک بحفاظت منتقل کیا۔ یہ ہمارے نظام تعلیم کی خرابی ہے کہ اسکولوں میں حفاظت حدیث کے موضوع پہ کچھ نہیں پڑھایا جاتا۔ یہ ہماری کم نصیبی ہے کہ ہم اپنے دشمنوں کی سازش کو جان بوجھ کر یا انجانے میں پورا کر رہے ہیں، جب کہ اس حقیقت سے اچھی طرح واقف بھی ہیں کہ محمد رسول اللہ صلی اللہ علیہ وسلم کے دشمنوں کا ہمیشہ سے یہ عزم ہے کہ ہر چند سال بعد امت محمدیہ صلی اللہ علیہ وسلم کے درمیان کوئی نیا فتنہ کھڑا کر کے انہیں پریشان کیا جاسکے۔ ان کے ایمان کو کمزور کیا جاسکے، لیکن ہمارے اہل علم اور بے علم ہر طرح کے بڑے ان سازشوں کے مقابلے میں خود کو مضبوط کرنے کی بجائے دنیا کے ہر دھندے میں لگے ہوئے ہیں کیا محبت رسول بلکہ عشق رسول صلی اللہ علیہ وسلم ایسا موضوع نہیں ہے جس پر غور کیا جائے؟ اور دشمنوں کو اس بات کی ”اجازت“ نہ دی جائے کہ وہ اپنے کینہ پن اور گھٹیا اخلاق کی توپوں کا رخ اللہ کے آخری نبی حضرت محمد رسول اللہ صلی اللہ علیہ وسلم، ابراہیم خلیل اللہ علیہ السلام کے پوتے حضرت محمد رسول اللہ صلی اللہ علیہ وسلم کی طرف نہیں کر سکتے! حضرت علی رضی اللہ عنہ ایک جنگ میں ایک یہودی کو جب قابو کر چکے تو اُس نے حضرت علی رضی اللہ عنہ کے منہ پہ تھوک دیا ان کے بے مثال تحمل کا عالم دیکھیں کہ وہ ان یہودی پہ سے ہٹ گئے کہ اب یہ قتل اللہ کی راہ میں نہ رہا کہیں اس میں میری ذاتی دشمنی شامل نہ ہو جائے۔ مگر یہی علی رضی اللہ عنہ محمد بن عبد اللہ محمد رسول اللہ صلی اللہ علیہ وسلم کے خلاف ایک لفظ کسی دشمن یا نام نہاد دوست سے سننے کے روادار نہ تھے اور ان کی تلوار لمحہ بھر میں حرکت میں آ جاتی تھی اور تمام صحابہ کرام رضی اللہ عنہم کا بھی یہ حال تھا۔

اللہ تعالیٰ کا ارشاد ہے:

”اے ایمان والو! یہود و نصاریٰ کو اپنا دوست نہ بناؤ وہ آپس میں

ایک دوسرے کے دوست ہیں اور تم میں سے جو کوئی اُن سے دوستی رکھے گا تو وہ انہی میں سے ہے۔ بے شک اللہ بے انصافوں کو راہ نہیں دیتا۔“ (سورۃ المائدہ: ۵۱)

ایک اور جگہ ارشاد فرمایا گیا:

”آج میں نے تمہارے لیے تمہارا دین کامل کر دیا اور تم پر اپنی رحمت پوری کر دی اور تمہارے لیے اسلام کو دین (راستہ) پسند کیا۔“ (سورۃ المائدہ: ۳)

ایک روایت حدیث میں ہے کہ ایک مرتبہ حضرت عمر رضی اللہ عنہ، رسول اللہ صلی اللہ علیہ وسلم کے پاس تورات کا ایک نسخہ لائے اور اسے پڑھنے لگے تو رسول اللہ صلی اللہ علیہ وسلم کا چہرہ مبارک (شدید غصے کی وجہ سے) سرخ ہو گیا۔ چنانچہ حضرت ابو بکر صدیق رضی اللہ عنہ کے متوجہ کرنے پر عمر رضی اللہ عنہ نے رسول اللہ صلی اللہ علیہ وسلم کی طرف دیکھا تو عمر رضی اللہ عنہ کہنے لگے ”میں اللہ کے رسول صلی اللہ علیہ وسلم کے غصے سے پناہ مانگتا ہوں اور ہم اللہ رب العزت کے رب ہونے اور اسلام کے دین ہونے اور محمد صلی اللہ علیہ وسلم کے نبی ہونے پر راضی ہیں۔“

اس پر رسول اللہ صلی اللہ علیہ وسلم نے فرمایا ”اُس ذات کی قسم! جس کے قبضے میں محمد (صلی اللہ علیہ وسلم) کی جان ہے اگر آج موئی (علیہ السلام) آجاتے اور تم اُن کی اتباع کرتے اور مجھے چھوڑ دیتے تو تم یقیناً سیدھے راستے سے بھٹک جاتے حالانکہ اگر موئی (علیہ السلام) زندہ ہوتے تو وہ بھی میری اتباع کرتے۔“ (مرقاۃ، دارمی، طبرانی)



مسلمان کے مرکز محبت پر حملہ

سید منور حسن

امیر جماعت اسلامی پاکستان

نبی اکرم صلی اللہ علیہ وسلم کی شخصیت مسلمانوں کے درمیان ایک مرکز محبت کی حیثیت رکھتی ہے۔ ہم اپنی اصلاح میں جس شخص کو گیا مگر را مسلمان کہتے ہیں اور اسے بے عمل اور بے نمازی گردانتے ہیں، نبی اکرم صلی اللہ علیہ وسلم کے ساتھ محبت اور عشق میں ڈوبے ہونے کے حوالے سے اس میں بھی ایک خاص کیفیت پائی جاتی ہے۔ مغربی دنیا کے تھنک ٹینکس، فلسفیوں اور لکھنے والوں نے اس بات کو بالکل ٹھیک سمجھ لیا ہے کہ مسلمانوں کے اندر نبی اکرم صلی اللہ علیہ وسلم کے ساتھ تعلق کے نتیجے میں جو رویے ظہور پذیر ہوتے ہیں اس کی وجہ سے مسلمانوں میں ایک یکجہتی موجود ہے اور ایک اپنائیت کی فضا بار بار پیدا ہو جاتی ہے جب بھی حرمت رسول صلی اللہ علیہ وسلم اور حب رسول صلی اللہ علیہ وسلم کی بات کی جائے شان مصطفیٰ صلی اللہ علیہ وسلم اور مقام مصطفیٰ صلی اللہ علیہ وسلم کو بیان کیا جائے نظام مصطفیٰ اور عشق مصطفیٰ کا ذکر کیا جائے اور ان حوالوں سے پھر جام مصطفیٰ، حوض مصطفیٰ اور درست مصطفیٰ کی نوید سنائی جائے اور مصطفوی انقلاب کا نعرہ لگایا جائے تو مسلمانوں کی آنکھیں ڈبڈبا آتی ہیں اور دلوں کے اندر ایک نرمی اور گداز پیدا ہو جاتا ہے۔ اس مرکز محبت کو مسلمانوں کے دل و دماغ سے نکالنے کے لیے اس سے بھیڑ چھا کر رکھنا اہل مغرب کا محبوب مشغلہ ہے۔

ہمارے معاشرے میں غلامی کے دور سے پیدا ہونے والی سیکولر لابی بھی اس میں برابر کی حصے دار ہے اور ایک عام مسلمان کے ذہن سے اس محبت کو کھرچنا چاہتی ہے لیکن یہ اللہ تبارک و تعالیٰ کا فضل اور ایمان کی برکات میں سے ایک برکت ہے کہ ایک بے عمل مسلمان بھی اس سازش اور ان تمام طریقوں اور رویوں سے آگاہ ہو کر ہمیشہ اس کے مقابلے کے لیے سامنے آ جاتا ہے اور اس کو اپنی نجات کا ذریعہ سمجھتا ہے۔

قانون تو ہیں رسالت جنزل ضیاء الحق کے زمانے میں تشکیل پایا تھا۔ یہاں ایک

سیکولر لابی مغرب کو خوش کرنے اور ڈالروں کے حصول کے لیے جب اس قانون پر تنقید کرتی ہے تو کہا جاتا ہے کہ یہ قانون ایک آمر کے دور میں بنا تھا اس لیے اس کو ختم کیا جائے اور ضیاء الحق کی باقیات سے نجات پائی جائے۔ یوں تو وزیراعظم جناب یوسف رضا گیلانی صاحب ضیاء الحق کی مجلس شوریٰ کے ممبر تھے اور ان کے دور میں وفاقی وزیر بھی رہے۔ آج کی پیپلز پارٹی میں ستر فیصد وہ لوگ شامل ہیں جو ضیاء الحق کے ساتھی تھے۔ وزراء کی فوج ظفر موج میں پچاس فیصد سے زیادہ لوگ ضیاء الحق اور عام طور پر بات کی جائے تو اسی فیصد سے زیادہ وزراء آج کے ساتھی رہے ہیں۔ ضیاء الحق اگر بہت ہی بڑا مجرم تھا تو اس کی شوریٰ میں شامل ہونے والے کو وزیراعظم اور اس کے دور میں گورنری سے لطف اندوز ہونے والوں کو وزیر بھی نہیں ہونا چاہئے لیکن سیکولر حضرات کو تو بین رسالت کا قانون برا لگتا ہے تو اس پر ضیاء الحق کی باقیات کا لیبیل لگا دیتے ہیں اور بات یہیں آ کر ٹکتی ہے کہ آمر کے دور میں بننے والے قانون تو بین رسالت کو ختم کر دینا چاہیے۔

اہل علم اس بات کو جانتے ہیں کہ جب اسلام اور اسلامی قوانین کی بات ہوگی تو مسلمانوں کے معاشرے کے اندر بلاشبہ یہ چاہا جائے گا کہ مسلمانوں کی اکثریت اس طرف آئے، ان قوانین کو ترتیب اور تشکیل دے اور ان کے نمائندے یہ کام کریں لیکن کسی طریقے سے یہ کام نہ ہو رہا ہو اور کسی اور طریقے سے انجام پائے، مثال کے طور پر کوئی آدمی مسجد میں بنوانا شروع کر دے اور نظام صلوٰۃ قائم کر دے، چاہے اپنے اقتدار کو دوا بخشنے کے لیے کر رہا ہو تو اسلامی احکامات قوانین اور اسلامی رویوں کی محض اس لیے مخالفت نہیں کی جائے گی کہ ایک ڈکٹیٹر یہ کام کر رہا ہے۔ فی نفسہ اگر قانون اسلامی ہے تو اس کی تائید کی جائے گی۔ اگر اس قانون میں کوئی کمی ہے تو اس کو دور کرنا چاہیے اور اس کے نفاذ میں کوئی کمزوری ہے تو اس کو رفع کرنا چاہیے۔ قانون کو منسوخ کر دیا جائے۔ یہاں پر درجنوں قوانین کا حوالہ دیا جاسکتا ہے جن کا غلط استعمال ہوتا ہے۔ پولیس کا سارا نظام ہی غلط ہے جگہ جگہ لوگوں پر غلط مقدمات بنائے جاتے ہیں اور وہ سالہا سال تک جیلوں میں سڑتے رہتے ہیں۔ کیا ان

تمام قوانین کو ختم کر دینا چاہیے۔ ایک عدالت نے اگر کسی کے بارے میں فیصلہ کیا ہے تو اس کو اپیل کا حق حاصل ہے اور اس کو اوپر کی عدالت سے رجوع کرنا چاہیے۔ عدالت سے سزا پانے والے کو بچانے کے لیے کوئی گورنر متحرک ہو جائے اور عدالتی فیصلے کو حکومتی اختیار استعمال کرتے ہوئے ختم کرنے کی کوشش کی جائے تو یہ درست طرز عمل نہیں ہے اور اس کی ہرگز اجازت نہیں دی جاسکتی ہے۔

بڑی سادگی سے ایک بات کہی جاتی ہے کہ نبی اکرم صلی اللہ علیہ وسلم نے اپنی ذات کے لیے کبھی کوئی انتقام نہیں لیا۔ بالکل ٹھیک اور سو فیصد درست بات ہے کہ آپ رحمۃ اللعالمین تھے لیکن یہ نبی اکرم صلی اللہ علیہ وسلم کی ہی ذات گرامی ہے کہ جنہوں نے فتح مکہ کے موقع پر اپنے سخت سے سخت مخالفین کے لیے بھی عام معافی کا اعلان کیا۔ مگر توہین کے مرتکب ہونے والے مرد و خواتین کے متعلق ارشاد فرمایا کہ اگر وہ کعبے کے پردے میں بھی پناہ لے لیں تب بھی ان کو قتل کیا جائے۔ اس کے علاوہ بھی کئی مواقع پر آپ نے ایسے افراد کے قتل کا حکم جاری فرمایا اور ایک موقع پر محمد بن مسلمہ کی قیادت میں صحابہ کرام رضی اللہ عنہم کی ایک ٹیم کو ایک گستاخ رسول کو قتل کے لیے روانہ فرمایا۔ یہ ذاتی انتقام نہیں اللہ کا حکم تھا۔ اس لیے کہ نبی اکرم صلی اللہ علیہ وسلم کی ذات مسلمانوں کے لیے مرکز محبت اور عشق اور تعلق کا ایک گہرا عنوان ہے۔ لہذا جب بھی اس کو ختم کرنے، کمزور کرنے اور رک پھانچنے کی کوشش کی جائے گی تو اس کا نوٹس لیا جائے گا۔ اور اسی لیے اس کو سزا نبی اکرم صلی اللہ علیہ وسلم کے زمانے سے قتل ہے۔ ایسی سزا جس کو نبی اکرم صلی اللہ علیہ وسلم نے مقرر فرمایا ہے کوئی ہمارا، کوئی صدر اور گورنر اس سزا میں کوئی ترمیم اور کمی بیشی نہیں کر سکتے اور اگر کریں گے تو یہ حرکت اسلامی حدود میں مداخلت قرار پائے گی اور انہیں ایک بڑے رد عمل کا سامنا کرنا پڑے گا۔

یہ محض پروپیگنڈہ ہے کہ توہین رسالت کا قانون اقلیتوں کو نشانہ بنانے کے لیے بنایا گیا۔ قانون سب کے لیے ہے اور اس قانون کے تحت مسلمانوں کے خلاف بھی مقدمات درج ہوئے ہیں۔ اس قانون کی وجہ سے بے شمار لوگوں کو تحفظ مل جاتا ہے کہ

عدالت کے فیصلے اور اس کے مطابق عملدرآمد کا انتظار کیا جاتا ہے۔ ورنہ تو بین رسالت کے حوالے سے ہر صاحب ایمان اپنے آپ کو اس قابل سمجھتا ہے کہ جب وہ اپنی آنکھوں سے دیکھے اور اپنے کانوں سے سنے اور دل و دماغ کی دنیا میں ہلچل محسوس کرے تو حضرت عمر فاروق رضی اللہ عنہ کی طرح اپنے ایمان کے تقاضے کو پورا کر گزرے۔ میں کسی انارکی، انتشار، افراتفری اور لاقانونیت کی بات نہیں کر رہا لیکن یہ ضرور کہہ رہا ہوں کہ مسلمانوں کو نبی اکرم صلی اللہ علیہ وسلم کی ذات اور آپ کے تمام اعمال سے ایک خاص تعلق اور ایک خاص لگاؤ ہے اس سے چھیڑ چھاڑ نہ کی جائے اور یہ نہ سمجھا جائے کہ کسی آدمی کی داڑھی نہیں ہے یا وہ نماز نہیں پڑھتا ہے اور بے عمل مسلمان کے طور پر جانا چاہتا ہے تو اس کے سامنے نبی اکرم صلی اللہ علیہ وسلم کے بارے میں کوئی سخت بات کی جاسکتی ہے اور اس کے دل و دماغ کی دنیا کو کچھ کے دیے جاسکتے ہیں۔ حکومت کو بھی یہ بات سمجھ لینی چاہیے کہ غیر ملکی دباؤ کے نتیجے میں تو بین رسالت کے قانون کے خاتمے کی کوشش کی گئی تو یہ اس خاموش اکثریت کے بارے میں غلط رائے قائم کرنے کے مترادف ہوگا جو بہت عرصے سے اس حکومت کو برداشت کر رہی ہے۔ یہ سوچنا کہ تو بین رسالت کا قانون ختم کر دیا جائے گا اور وہ پھر بھی گھروں میں بیٹھے رہیں گے تو ایسا نہیں ہوگا۔ ہر مسلمان اس حوالے سے ہر وقت غازی علم و دین اور عامر چیمہ شہید بننے کو تیار ہے۔

ہم پر امن جدوجہد پر یقین رکھتے ہیں اس لیے کہ بد امنی کے نتیجے میں کچھ ہاتھ نہیں آتا اور یہ اپنے ہی پیر پر کلباڑی مارنے کے مترادف ہے اگر ہم ہزاروں لوگوں کو ہاتھوں میں پتھر دے کر یہ کہیں کہ ٹریفک سنگنز توڑ دیے جائیں، چلتی ہوئی گاڑیوں کو آگ لگا دی جائے، بسوں کے اڈوں اور تجارتی مراکز کو جلا دیا جائے تو یہ تخریبی کارروائی ہے اور ہم اس کے حق میں نہیں ہیں۔ شرعی اعتبار سے بھی بے گناہ اور معصوم لوگوں کو نقصان پہنچانا درست نہیں ہے۔ ہمارا دھرنا انشاء اللہ پر امن ہوگا اور اس کا مقصد لاپتہ افراد بالخصوص بلوچستان میں سیاسی کارکنان کے اغواء کے بعد مسخ شدہ لاشوں کی برآمدگی اور ٹارگٹ کلنگ

کے خاتمے، ڈاکٹر عافیہ صدیقی کی رہائی اور وطن واپسی، مہنگائی و بیروزگاری، آرجی ایس ٹی اور کرپشن کے خاتمے اور قانون توہین رسالت کے حوالے سے کی جانے والی سازشوں کے خلاف صدائے احتجاج بلند کرنا ہے۔ ہم سمجھتے ہیں کہ اب لوگوں کا گھروں کے اندر بیٹھے رہنا اور ایک سکون اور سکونیت اور طمانیت کی زندگی بسر کرنا فتوے کی زبان میں نہیں تو اصطلاحی معنوں میں ضرور حرام ہے۔ فی الحقیقت جو تھوڑا بہت سکون مجھے اور آپ کو میسر ہے یہ بھی برباد ہونے والا ہے جو لوگ حالات سے مایوس ہیں ان کے لیے پیغام یہ ہے کہ وہ جدوجہد کا راستہ اختیار کریں اور میدان میں نکلیں مایوسی اور ناامیدی کی کیفیت کو ختم کر کے امید کا چراغ تھامنا چاہیے اور امید جدوجہد کے اندر ہے۔ پاکستان کا مستقبل انتہائی روشن ہے، ظلم کی سیاہ رات چھٹنے والی ہے، ہر پاکستانی کو صبح روشن کو قریب لانے میں اپنا حصہ ڈالنا چاہئے۔

یہاں ایک بات کی وضاحت ضروری ہے کہ بالعموم جدوجہد اور دھرنے کا مطلب حکومت کی تبدیلی سمجھا جاتا ہے اور اس خطرے کو بیان کیا جاتا ہے کہ اس سے کسی کو ہم جوئی کا موقع مل سکتا ہے۔ ایسی تمام کوششیں جو غیر آئینی اور غیر قانونی دائرے کے اندر کی جائیں گی، ہمارے نزدیک وہ ملک و قوم کے سنوار کے لیے نہیں بلکہ بگاڑ میں اضافے کا سبب بنیں گی اور ہم ایسی تمام کوششوں کے سامنے رکاوٹ بنیں گے۔ آئین و قانون کے دائرے کے اندر رہتے ہوئے ہم چاہتے ہیں کہ حکومتی کارپردازان نوشتہ دیوار پڑھیں اور معاملات کو درست کریں اگر وہ پانچ سال پورے کرنا چاہتے ہیں تو امدادی قوانین کے ساتھ چھیڑ چھاڑ سے باز رہیں، امریکی اتحاد سے باہر نکلیں، گم شدہ لوگوں کو واپس لائیں، مہنگائی و بے روزگاری کو ختم کریں، لا قانونیت اور کراچی و بلوچستان میں ٹارگٹ کلنگ کا علاج کریں۔ اسی کا انہیں مینڈیٹ ملا ہے اور اسی لیے حکومتیں بنتی ہیں اگر ایسا نہ ہو تو آئین پاکستان حکومت کو جمہوری جدوجہد کے ذریعے تبدیل کرنے کی اجازت دیتا ہے۔

ناموس رسالت صلی اللہ علیہ وسلم کا قلعہ پاکستان

تحریر: ضیاء الرحمن مگر

دنیا کے جغرافیائی وارضیاتی خدوخال کے مطالعے سے یہ بات واضح ہوتی ہے کہ اس وقت اس کرۂ ارض پر جو بھی آزاد ریاستیں موجود ہیں ان میں دو آزاد ملک ایسے ہیں جو نظریہ کی بنیاد پر قائم ہوئے ہیں جن میں ایک پاکستان ہے، دوسرا اسرائیل۔

پاکستان ایک اسلامی نظریاتی جمہوریہ ہے جس میں 17 کروڑ نفوس بستے ہیں اور جن میں 97% مسلمان اور باقی 3 فیصد میں ہندو، سکھ، عیسائی، پارسی اور قادیانی اقلیتیں آباد ہیں۔ اور جن کو آئین پاکستان کی رو سے اپنی مذہبی و تہذیبی رسومات کی ادائیگی کی مکمل آزادی ہے نہ صرف یہ بلکہ مندروں، گرجا گھروں، گردوروں، کو بھی مکمل تحفظ حاصل ہے لیکن اس کے باوجود بعض خصب عیسائی، قادیانی محض صرف انا اور غیر ملکی آقاؤں کو خوش کرنے اور مراعات حاصل کرنے کے بنا طروقہ وقفے وقفے سے کوئی نہ کوئی ایسی حرکت کر بیٹھے ہیں جس سے راسخ العقیدہ مسلمانوں کے احساسات و جذبات براکتہ ہو جاتے ہیں اور جس کے سبب مسلمانوں میں ان اقلیتوں کے خلاف نفرت کی آگ بھڑک جاتی ہے اور اس کو مزید ہوا دینے اور مٹی کا تیل چھڑک کر مزید شدت پیدا کرنے میں ذی ذلت کی بجائے مداخلت کسی سے ڈھکی چھپی نہیں ہے کاش کوئی ان سے پوچھے کہ کیا حضرت عیسیٰ علیہ السلام نے انہیں یہ ہی تعلیم دی تھی اور الہامی کتاب انجیل میں یہ ہی لکھا ہے کہ وہ مسلمانوں کے مذہبی معاملات اور اسلامی قوانین میں لہنچا ٹنگ اڑائیں۔ اور اپنے پیروکاروں میں مذہبی منافرت پھیلانے کا کردار ادا کریں۔ کم از کم وہ اپنے مذہبی منصب کی ہی لالچ رکھتے تو یہ نوبت نہ آتی جس سے اس وقت یہ ملک اور ان کے معصوم مسلمان دو چار ہو رہے ہیں حالانکہ وہ یہ بات اچھی طرح جانتے اور سمجھتے ہیں کہ ان کی زبان سے نکلا ہوا ہر لفظ مسیحی برادری کے لیے تقلید کا موجب بنتا ہے کیونکہ عیسائی ان کو اپنا نجات دہندہ سمجھتے ہیں اور ان کے ہر قول و فعل کو حضرت عیسیٰ علیہ السلام کی تعلیمات سے تعبیر کرتے ہیں۔ جبکہ موصوف

مسلمانوں کے خلاف ہرزہ سرائی کا کوئی موقعہ ہاتھ سے جانے نہیں دیتے اور گاہے بگاہے عہد اقدس ہمارے پیارے نبی حضرت محمد رسول اللہ صلی اللہ علیہ وسلم کی شان اقدس میں توہین آمیز اور گستاخانہ کلمات کہہ جاتے ہیں جس کی پیروی کرنا مسیح اپنا دینی فریضہ سمجھتے ہیں۔

اگر یہاں پر یہ کہا جائے تو بجا نہ ہوگا کہ ناروے، فرانس، بھارت، برطانیہ و امریکہ میں اب تک گستاخی رسول صلی اللہ علیہ وسلم کے زمرے میں آنے والی جتنی بھی سنگین وارداتیں ہوئی ہیں وہ سب کی سب ”بنی ڈکٹ“ کی ہمنوا یاں پر ہوئی ہیں۔ کیا یہ حرکت پاکستان میں تحفظ ناموس رسالت صلی اللہ علیہ وسلم کے قانون کے خلاف شرانگیز مہم اور پاکستان کے اندرونی معاملات میں سراسر مداخلت نہیں ہے۔؟؟

ملعونہ آسیہ مسیح کے اقرار جرم کے بعد پاپائے روم کا حکومت پاکستان سے یہ مطالبہ کرنا کہ ملک سے قانون توہین رسالت صلی اللہ علیہ وسلم کی تینخ کی جائے، ملعونہ آسیہ کو فوری رہا کیا جائے، اور مسیح برادری پر مبنیہ تشدد کا خاتمہ کیا جائے۔

پاپائے روم کی یہ وہ ریشہ دوانیاں، دخل اندازیاں اور انداز تحاطب ہے جس پر ہماری لبرل پرست حکومت خاموش رہنے ہی میں عافیت سمجھتی ہے۔

نہ صرف یہ بلکہ برسر اقتدار کارندے، حلقے اور حکومتی ادارے محض صرف اپنے مغربی آقاؤں کو خوش کرنے اور عرصہ حکومت کو نول دینے کی خاطر کوئی باضابطہ احتجاج نہیں ریکارڈ کرواتے ہیں۔ کیونکہ ان لوگوں کا ایمان ہے کہ اگر ہم نے ایسا کیا تو ہماری غیر ملکی امداد بند ہو جائے گی ان کی عیاشی اور شہاناٹھاٹھ باٹ ختم ہو جائے گا۔

انہیں کم از کم مرد مجاہد مصر کے حسنی مبارک سے ہی سبق سیکھ لینا چاہئے تھا، جس سے جب پوپ نے ان تحفظات کا مطالبہ کیا تو اس مرد آہن نے مصر کے اندرونی معاملات میں ویٹی کن سٹی کی بے جا مداخلت قرار دیکر ان کے سفیر کو ملک بدر کر دیا تھا۔ لیکن ہمارے ارباب حلقہ پھر بھی خاموش رہے۔

سرنج کر متاع دل و جاں خریدنا

پروفیسر اقبال جاوید

ناموس رسالت کے تحفظ کے لیے سرفروشی ایک ایسا سودا ہے جس میں خسارہ نہیں فائدہ ہی فائدہ ہے کہ اسی سے ایمان کی تکمیل کا ثبوت ملتا ہے۔ اسی سے محبت کے اعتبار اور وفا کے انحرار کا پتہ چلتا ہے کہ کبھی واحد پیمانہ ہے اس عظیم و جلیل محبوب ﷺ کا جو وہ وجود کائنات ہے، جس نے اس ظلمت کدے میں ہدایت، سعادت اور رحمت کی کرنیں برساائیں۔ جس کی ذات پاک سے ہماری حیات مستعار کی ہر آبرو وابستہ ہے۔ جو فی الواقع رخ جمال الہی کا آئینہ ہے اور دستِ فطرت کا وہ عظیم ترین شاہکار ہے جس پر خود حسن آفرین کو ناز ہے کہ..... طور پر تجلیوں کی بارش اس وقت تک کے لیے تھی جب تک قدرت کے فن کو ادراج کمال نہ ملا تھا۔ یہ فن ذاتِ محمدی ﷺ کی صورت میں ظاہر ہو گیا اور تخلیق کو معراج کمال نصاب ہو گئی تو اب فنکار کی بے جوابی کی ضرورت باقی نہ رہی، تخلیق بے حجاب ہو گئی اور خالق چھپ گیا، کیوں کہ اب تخلیق، خالق کی معرفت کے لیے کافی تھی..... یہی وجہ ہے کہ خالق حقیقی نے اپنی محبوب اور اپنی اطاعت کو اسی ذاتِ اقدس سے وابستہ کر دیا اور یہی باعث ہے اس امر کا کہ مالکِ دو بہنیں اس کی شان میں ہلکی سی شوخی اور اونٹنی سی گستاخی سمجھا برداشت نہیں کرتا..... نہ کسی ماتھے کی کوئی سلوٹ، نہ نگاہوں کا کوئی زاویہ اور نہ ہونٹوں کی کوئی حرکت..... اور تاریخ شاید ہے کہ ایسی نازیبا سلوٹوں، ایسے ناپاک زاویوں اور ایسی گستاخ حرکتوں کے حامل وجود، غبارِ معصیت بن کر اڑتے رہے ہیں حق یہ ہے کہ جب بھی کوئی غیرت مند، محبوبِ خدا ﷺ کے بارے میں گستاخی کرنے والے کی زبان اس کی گدی سے کھینچ باہر کرتا ہے اور خود اور دین کو بوسہ دیتا ہے تو الوہی ہونٹوں پر تبسم سا بکھر جاتا ہے اور ساتھ ہی اس کے لیے جنت کے سبھی ایوان کھل جاتے ہیں کہ وفا کا سوز ہی انسان کو کندن بنایا کرتا ہے۔

محبت جس کو خاکستر کرے گی کیسیا ہوگا

ہماری چند سو سالہ تاریخ کے حاشیے ایسے ہی جانثاروں کے لہو سے گل رنگ ہیں جو اشارتا اور کنایا بھی اپنے نبی کریم ﷺ کی توہین ایک منٹ کے لیے بھی برداشت نہیں کرتے، صراحتاً تو بہت دور کی بات ہے۔ حق یہ ہے کہ وہ شخص جو شانِ رسالت ﷺ میں توہین کا کوئی بول سن کر خاموش رہتا اور محض لفظی ردِ عمل پر اکتفا کرتا ہے، اس کی منافقت، دنیاوی اور اخروی تذلیل پر متحج ہوا کرتی ہے کہ وہ ایمان کی شرط اول سے بھی محروم ہے۔ محبوب کی ایک نگاہ ناز کے حصول کے لیے محبت ہی چاک گریباں نکل سکتی ہے اور محبت کے بغیر اطاعت کا ہر قصور فریب نفس ہے جب کہ ایمان عمل کے بغیر صرف ایک لفظ ہی ہے وہ بھی بے معنی، ایک جسم ہے بے روح اور ایک خاک ہے بے رنگ..... محض پانی پانی پکارنے سے پیاس نہیں بجھا کرتی اور صرف روٹی روٹی کی رٹ لگانے سے بھوک نہیں مٹا کرتی جب تک پانی پیا نہ جائے اور روٹی کھائی نہ جائے یعنی خود کو مسلمان، مسلمان کہنے سے انسان، مسلمان نہیں بنتا، جب تک اس کا عمل، اس کے ایمان کی تائید نہیں کرتا۔ محض لفظوں کی خطرناک بچانے سے ناموس رسالت مآب ﷺ کے تحفظ کے تقاضے پورے نہیں ہوا کرتے کہ محض لفظ خوشنمائی، اعمال کی سیاہی کی دلیل ہوا کرتی ہے۔

معنی ہیں معدوم، تحریریں بہت
ہے عمل مفقود، تقریریں بہت
بغض دل میں منہ میں تعریفیں بہت
کفر دل میں، لب پہ تعظیمیں بہت
ایک اہل درد ہی ملتا نہیں
درد دل کی تدبیریں بہت

آج خبرِ عمل کے چمن ہیں نہ فکرِ عمل کے سمن، ذوق کی رحمتی ہے نہ شوق کی زیبائی،
سجدوں کا کیف ہے نہ آنسوؤں کی چمک، کوئی دیرانی سی دیرانی ہے..... زندگی سراب بھی ہے
اور خراب بھی.....

رہ رہ کے پوچھتی ہے مہا، شاخ شاخ سے
سارے چمن میں درد کا مارا کوئی نہیں؟

کہنے والے کہتے ہیں کہ آج نعت کا دور ہے، وہ بھول جاتے ہیں کہ ہر دور ہی نعت کا دور رہا ہے کہ یہ صنف ازل انوار بھی ہے اور ابد آثار بھی ہے۔ حقیقت یہ ہے کہ نعت مخالفین اسلام کی لسانی گستاخیوں کے جواب کے لیے وجود میں آئی تھی۔ خود رسول اللہ ﷺ کی مبارک رضا اس میں شامل تھی اور اس کے خال و خط اور اسلوب و اصول بھی زبان رسالت کے متعین فرمائے تھے، لیکن اس کا یہ مطلب نہیں کہ دل آزار تحریریں بھی لکھی جاتی رہیں، وقت کے راجہال نئے نئے لبادوں میں سامنے بھی آتے رہیں اور عصر نو کے رشدی ہنود و یہود کی سرپرستی میں دندنا تے بھی رہیں اور جب رسول اللہ ﷺ کے دعویدار محض نعت گوئی میں مصروف رہیں۔ ایسی نعت گوئی قلم، قلم اور حرف، حرف منافقت ہے کہ اس میں محبت کا دعویٰ، غیرت کی چنگاری سے محروم ہے۔

﴿ ۱۰۰ ﴾

محبت خوب ہے، غیرت پر اس سے فزوں تر ہے

توصیف رسالت ﷺ کی معراج، گستاخ رسول کے سر کاٹنے اور اپنے سر کاٹنے کی عملی کوشش میں پوشیدہ ہے کیوں کہ ہیئت کے اس جذبے کے بغیر ایک مسلمان کا وجود ہی بے جواز ہو کر رہ جاتا ہے کہ امت کا اجماع اس پر ہے کہ شان رسالت مآب ﷺ میں گستاخی والے کو اسی لمحے قتل کر دیا جائے کہ یہی اس کی سزا ہے اور یہ بھی یاد رکھا جائے کہ اگر وہ دریدہ ذہن مسلمان ہے تو اس کی توبہ کو بھی درخور اعتنا نہ سمجھا جائے۔ وہ بہر نوع واجب القتل ہے اور اس سلسلے میں کسی نوع کا تسامح، نہ چرخ نیلی قام کو گوارا ہے نہ گنبد خضرا کو کہ حضور ﷺ کی ذاتی، جذباتی اور شعوری وابستگی ضروری ہے۔ یہ پاکیزہ تعلق جتنا ڈھیلا پڑ جائے گا، ایمان بھی اس قدر کمزور ہوتا چلا جائے گا۔ یہ کہنا غلط ہے کہ وابستگی، نظریات ہی سے ہونی چاہیے۔ شخصیات سے نہیں۔ حضور اکرم ﷺ کی شخصیت سے شخصی اور ذاتی محبت ہی ہمارے دنیاوی اور اخروی وقار کی ضامن ہے۔ اہل مغرب آزادی اظہار کے دلفریب نعروں کی آڑ میں

دراصل حضور ﷺ سے مسلمانوں کی شدید ترین محبت کو ختم کر کے ان کی جمعیت اور حمیت کو پراگندہ کرنے کے ورپے ہیں۔ نبی کریم ﷺ کی شان میں گستاخی کرنے والے کا فوری قتل طے شدہ بات ہے، خواہ وہ خانہ کعبہ کے خلاف سے کیوں نہ لپٹا ہوا ہو اور یہ بھی لازم ہے کہ قاتل عدالت میں اپنا دفاع ہرگز نہ کرے بلکہ قتل کا برملا اعتراف کر کے اپنے لیے جنت اور دوسروں کے ایمان کے لیے منزل کا نشان چھوڑ جائے۔ اس ضمن میں صحابہ گرام کا مقدس دور، ایثار و وفا کی ایمان افروز مثالوں سے بھرا پڑا ہے مگر عصر حاضر اس نوع سے، کلیتاً بانجھ نہیں ہے اور ہماری خاکستر میں ابھی کچھ چنگاریاں باقی ہیں۔

سر بلندی پھر وفا کی دیکھنے میں آگئی

پھر وفا کے نام پر کچھ لوگ ہمارے زندگی

اللہ تعالیٰ، ناموس نبوت کے سامان خود فراہم کرتا ہے۔ ہم ایسے لوگ تحریریں لکھتے اور تقریریں کرہتے رہ جاتے ہیں اور قدرت کسی سادہ دل کے جگر میں آگ لگا کر اس کے ایمان کو عمل کا خوش رنگ نقش بنا دیتی ہے کہ لالے کی حسابندی فطرت کا محبوب مشغلہ ہے۔

☆☆☆

اب اقلیتیں ہی کریں گی ہماری تقدیر کا فیصلہ؟

رضی الدین سید

کیا واقعی اب اقلیتیں ہی ہمارے ملک اور قوم کی تقدیر کا فیصلہ کیا کریں گی؟ یہ ایک بہت اہم سوال ہے جس کے لیے ہمیں فی الواقع سنجیدہ ہو جانا چاہیے۔ ہماری ماضی اور حال کی تمام حکومتوں کا حال یہ رہا ہے کہ انہیں ۹۸ فیصد مسلم اکثریت کے بجائے محض ۲ فیصد اقلیتوں ہی کے جذبات و احساسات کا پاس رہتا ہے۔ اتنا خیال کہ اس کی خاطر وہ ۹۸ فیصد مسلم اکثریت کے حقوق کو بھی بے شرعی سے پامال کر دیتی ہیں۔ آئین پاکستان میں اقلیتوں کے شہری، معاشی و مذہبی حقوق کے لیے واضح دفعات رکھی گئی ہیں کیوں کہ یہ مملکت، اپنی ذمہ داری سمجھتی ہے کہ ایک اسلامی معاشرے میں ان کے مفادات کا ہر طرح خیال رکھا جائے لیکن اس کا مطلب یہ نہیں کہ وہ ڈھٹائی، زور اور عالمی پشت پناہی کی بنیاد پر مسلم عقائد پر بھی ضرب کاری لگانے لگیں اور ایسے حقوق طلب کرنے لگیں جو ”ان پر کبھی واجب بھی نہ تھے۔“

بھلا یہ کیسے ممکن ہے کہ اسلامی جمہوریہ پاکستان کے معاملات کو کلی طور پر اقلیتوں کی منشا و مرضی کے مطابق چلایا جائے اور ان کی خاطر ہر سال دو سال میں نت نئے آرڈی نٹس لائے جاتے رہیں اور آئی میں رد و بدل کیا جاتا رہے؟ اقلیتوں میں خصوصاً عیسائی حضرات سب سے زیادہ داویلا کرتے ہیں کیوں کہ باقی اقلیتوں میں سے اکثریت انہی کی ہے۔ ورنہ اگر ہندو بھی یہاں بڑی اقلیت میں ہوتے تو ہمارے حکمران ان کی خاطر بھی جھکے جاتے اور رعایتیں دے دے کر بے حال ہوئے جاتے۔ رہ گئے قادیانی تو وہ برسر زمین تو کوئی ایسا مظاہرہ یا جلسہ وغیرہ نہیں کرتے کیوں کہ ۹۸ فیصد مسلمانوں کے ہاتھوں سے وہ حال میں زخم چاٹ چکے ہیں، تاہم درپردہ وہ حکومت میں اسی طرح تعمیر و تہل کا کھیل کھیلتے چلے آ رہے ہیں جیسے کوئی چوہا رفتہ رفتہ کسی رتی کو اپنے دانتوں سے کترتا رہتا ہے۔

ورنہ آخر کیسے ممکن ہے کہ بیس تیس سالوں کے بعد اب قادیانیوں سے مظلومیت کی لہر ایک بار پھر چلنے لگ جائے؟

اقلیتوں خصوصاً عیسائیوں کو اس بات سے آخر خوشی کیوں نہیں ہوتی ہے کہ پاکستان میں ان کی جانوں، مالوں، گرجاؤں اور مذہبی کتب کی عمومی طور پر کوئی بے حرمتی اور بے وقستی نہیں ہوتی ہے۔ نہ یہاں کبھی گرجا گھر جلائے جاتے ہیں اور نہ ان کی انجیلیں کبھی جلائی اور پھاڑی جاتی ہیں۔ وہ یہاں آزادانہ معاش حاصل کر رہے ہیں اور ملک بھر میں ایک عام مسلمان کی طرح کہیں بھی آ جاسکتے ہیں۔ انہیں اپنے مذہبی اسکول تک کھولنے کی بھی عام اجازت ہے ورنہ وہ ذرا بھارت کا حال تو دیکھیں جہاں مسلمانوں کے ساتھ ساتھ عیسائیوں پر بھی بربریت روا رکھی جاتی ہے۔ جہاں گرجے جلائے جاتے اور نuns (NUNS) نذر آتش کی جاتی ہیں۔

دوسری طرف یہ عیسائی اقلیت ذرا مغربی عیسائی ممالک کا حال بھی دیکھے جہاں ایک ایک مسلم فرد ان کے ہاتھوں بری طرح ظلم کا شکار ہے۔ دہشت گردی تو گویا مسلم نام کے ساتھ زبردستی چپکائی دی گئی ہے جب کہ ہمارے پیغمبر آخر الزماں کے خاکے بھی آئے روز اڑائے جاتے ہیں، گوانتا نامو میں قرآن پاک پھینکے جانے کے واقعات آخر عیسائی دنیا نہیں کر رہی ہے تو پھر کون کر رہا ہے؟ لیکن کتنے عیسائی ہیں جو ہمارے ان مقدس اوراق اور محترم ہستیوں کی توہین پر واویلا کرتے، جلوس نکالتے اور امریکی و یورپی سفارت خانوں کو یادداشتیں پیش کرتے ہیں۔ مسلمانوں کے جذبات کا مسئلہ ہو تو خاموش بیٹھے رہتے ہیں لیکن اپنا کوئی مسئلہ ہو تو وہ ملکی و عالمی سفارت کاری شروع کر دیتے اور خطوط اور ای میلز کا تاننا باندھ دیتے ہیں۔ ہم نے کبھی نہیں سنا کہ توہین رسالت و قرآن پاک پر کبھی کسی پاکستانی بشپ، کارڈینل یا پادری نے ویٹیکن یا مغربی فادرز کو خطوط لکھے ہوں اور سفارتی و مذہبی دباؤ ڈالا ہو تو کیا یہ سب کچھ ایک انسانی مسئلہ نہیں ہے؟

توہین رسالت کے واقعات ان کے ہاتھوں مملکت پاک میں بھی اکا دکا طور پر انجام دیے جاتے رہتے ہیں ان کی جرأت کا کمال ہے کہ ایک کامل مسلم ملک میں بھی وہ توہین رسالت کر جاتے ہیں اور پھر ہمارے حکمران اوپر سے لے کر نیچے تک اور بیرونی قوتیں

بھی بھاگ دوڑ میں لگ جاتی ہیں کہ کہیں کسی مجرم کو سزائے موت ہو ہی نہ جائے اس موقع پر اب سب کو انسانی حقوق بھی یاد آنے لگتے ہیں۔ ملعونہ و مجرمہ آسیہ بی بی کے لیے وفاقی اقلیتی وزیر شہباز بھٹی کی نیندیں اڑ جاتی ہیں اور سازشوں کا ایک سلسلہ دراز ہو جاتا ہے۔ آسیہ ملعونہ کو بیرون ملک بھجوا دینے کی دیوانگی بڑھ جاتی ہے لیکن تب کسی کو بھی یہ خیال نہیں آتا کہ آخر امریکہ جلاوید میں ۳ بچوں کی کوئی مسلم ماں عافیہ صدیقی بھی گزشتہ سات سالوں سے قید ہے ملعونہ آسیہ کی تو یہاں ساری قدر و قیمت ہے مگر افسوس کہ مومنہ عافیہ کے لیے یہاں نہ کوئی شفقت ہے اور نہ جذبہ انسانیت!

انہی لوگوں نے جداگانہ انتخابات کو منسوخ کروا کے قتل و انتحانات کے نظام کو ایک بار پھر رائج کیا ہے اور انہی اقلیتوں کے مطالبے پر شراب خانے پر سر بازار دوبارہ کھولے گئے ہیں یہی وہ عیسائی اقلیت ہے جو دھڑلے سے اپنا دعویٰ و تبلیغی کام جاری رکھے ہوئے مسلمانوں کو چشمہ دینے کی جدوجہد میں ہمہ تن مگن ہے۔ انہی کے غیر ملکی پادری آ کے یہاں کھلے عام ”مبشراتی“ وعظ دیتے ہیں جس کی خاطر پرکشش و ذومعنی اشتہارات بھی دیواروں پر لگائے جاتے ہیں تاکہ مسلمان ان سے دھوکا کھا جائیں!

بد قسمتی سے ان لوگوں میں اکڑ کے نام بھی مسلمانوں جیسے ہوتے ہیں جیسے جاوید، صادق، عیسیٰ، یعقوب اور دانیال وغیرہ جس سے مسلمان بار بار دھوکہ کھاتے ہیں۔ پھر جب وہ کبھی اپنے نام کا اگلا حصہ یعنی ”مسیح“ ”پطرس“ یا ”پولس“ بتاتے ہیں تب جا کر راز کھلتا ہے کہ جس شخص یا خاتون سے وہ باتیں / معاملات کر رہے تھے وہ مسلمان نہیں بلکہ عیسائی فرد تھا یا تھی۔ ”خدا کی قسمیں“ ہماری طرح کھانا ان کے لیے کبھی کوئی مسئلہ ہی نہیں رہا۔ یہ صورت حال دراصل کسی ملک کی سلامتی کے لیے بہر حال ایک قابل غور پہلو ہے ضروری نہیں کہ یہ اقلیتیں ملک کی غیر وفادار ہی ہوں لیکن یہ معقول سوال تو بہر حال اپنی اہمیت رکھتا ہی ہے۔ ضروری ہے کہ ان کی اہم قومی و مذہبی شخصیات سے غیر ملکی سرکاری و مذہبی شخصیات کی ملاقات کو باقاعدہ مانیٹر کیا جائے کیوں کہ آج کل کے ملکی حالات کا تقاضا بھی یہی ہے۔

کیا ستم ہے کہ براہم مذہبی و سیاسی معاملے میں ہمیں ان کے ”نازک دلوں“ کا

مسلمانوں کے ”نازک دلوں“ سے زیادہ خیال رکھنا پڑتا ہے۔ ہم نے تو ملک میں کم از کم بے نظیر کے پہلے دور ہی سے دیکھا ہے کہ اقلیتیں ہی اب ہمارے قومی و مذہبی مسائل کی راہنمائی کر رہی ہیں۔ وہی بتاتی ہیں کہ کون سا قانون ہمارے حق میں بہتر ہے اور کون سا ضرر رساں ہے؟ وائے ہمارے مسلم حکمران کہ جن کے سبب اسلامی جمہوریہ پاکستان کو اب یہ سب کچھ دن دیکھنے پڑے ہیں؟ ہمارے ملک میں اب آخر ہمارا رہ ہی کیا گیا ہے؟



قرآن کریم میں اللہ تعالیٰ فرماتے ہیں

لقد جاکم رسول من انفسکم عزیز علیہ ما عنتم

حریص علیکم بالمومنین رؤوف رحیم (سورہ التوبہ)

تحریر: طاہرہ مقبول

تحقیق میں آیا ہے تمہارے پاس رسول تم میں کا بھاری ہے اس پر جو تم کو تکلیف پہنچے حریص ہے تمہاری بھائی پر ایمان والوں پر نہایت شفیق مہربان ہے۔

اس آیت مبارکہ میں اللہ رب العزت نے اپنے حبیبؐ کو اپنے دو صفاتی نام عطا فرمائے۔ اور یہ نبی علیہ الصلوٰۃ والسلام کی شان ہے کہ اللہ نے رؤف اور رحیم اپنے دو نام عطا فرمائے۔ رؤف کے معنی ہیں۔ بڑا مہربان۔ بہت شفقت کرنے والا۔ معجم القرآن ص ۲۳ رحیم کے معنی ہیں۔ نہایت رحم والا۔ بڑا مہربان۔ معجم القرآن ص ۳۳۳

اور دوسری جگہ اللہ تعالیٰ فرماتے ہیں

وَمَا أَرْسَلْنَاكَ إِلَّا رَحْمَةً لِّلْعَالَمِينَ

اور ہم نے آپ کو جہان والوں کے لیے رحمت بنا کر بھیجا ہے

جن کے رحیم ہونے کا اعلان خود وہ ذات کرے جو رحمن و رحیم ہے، اُن کی رحمت

بے کراں ہوگی۔ اس رحیمیت میں کسی شک و شبہ کی گنجائش نہیں۔

نبی پاک ﷺ کی رحمت و شفقت مومنین کے ساتھ مخصوص نہیں تھی بلکہ یہ رحمت عام تھی اس میں مسلمان، کافر، انسان، حیوان، چرند، پرند کی کوئی تفریق نہیں تھی۔ آپ ﷺ کا لطف و نرم عام تھا۔

جہاں آپ ﷺ نے عملی طور پر غفو و درزر رحم و کرم کا معاملہ لوگوں کے ساتھ کیا وہیں امت و بھی اس بات کا حکم دیا۔

الرَّاحِمُونَ بِهِ جَسَدُهُمُ الرِّحْمُ الرِّحْمُ مِمَّنْ فِي الْأَرْضِ يَرْحَمُكُمْ مِنْ فِي السَّمَاءِ
رحم کرنے والوں پر ہی اللہ کا رحم ہوتا ہے۔ تم اہل زمین پر رحم کرو آسمان والا تم پر رحم کرے گا
(الحديث)

اس حدیث مبارکہ سے رحم و شفقت کرنے پر ابھارا۔ اور جو رحم نہیں کرتے ان کو
وعید سنائی

مَنْ لَا يَرْحَمُ لَا يَرْحَمُ
جو رحم نہیں کرتا اس پر رحم نہیں کیا جائے (الحديث)

حتیٰ کہ آپ ﷺ نے جانوروں پر بھی رحم و کرم کا معاملہ کر کے دکھایا۔
ایک دفعہ ایک صحابی حضور ﷺ کی خدمت میں حاضر ہوئے۔ ان کے ہاتھ میں
کسی پرندے کے بچے تھے اور وہ چیں چیں کر رہے تھے۔ حضور ﷺ نے پوچھا یہ بچے کیسے
ہیں؟ صحابی نے عرض کیا یا رسول اللہ میں ایک جھاڑی کے قریب سے گزرا تو ان بچوں کی
آواز آرہی تھی۔ میں ان کو نکال لایا۔ ان کی ماں نے دیکھا تو بے تاب ہو کر سر پر چکر کاٹنے
لگی۔ حضور ﷺ نے فرمایا فوراً جاؤ اور ان بچوں کو وہیں رکھ آؤ جہاں سے لائے ہو۔ (مشکوٰۃ
- معارف الحديث)

رحم و کرم کا یہ رخ تو مطلقاً عام مخلوق کے لیے تھا مگر جہاں بات بچوں کی آئی تو وہاں فرمایا
لَيْسَ مِنَّا مَنْ لَمْ يَرْحَمْ صَغِيرَنَا أَوْ كَبَرَنَا قَالَ ﷺ
ترجمہ: جو چھوٹوں پر رحم نہ کرے وہ ہم میں سے نہیں۔

اللہ اکبر۔ اتنی بڑی بات فرمادی کہ جو چھوٹوں پر رحم نہ کرے وہ ہمارے طریق پر نہیں ہے۔
اگر ہم نبی علیہ الصلوٰۃ والسلام کی حیات مبارکہ کا وہ گوشہ دیکھیں جہاں بچوں کے
ساتھ آپ کا برتاؤ ہے تو وہاں بچوں کے ساتھ شفقت و رحم کا سب سے نرالا اور اچھوتا انداز

نظر آتا ہے۔

نبی پاک ﷺ بچوں پر نہایت شفقت فرماتے۔ ان کے سروں پر ہاتھ پھیرتے۔ ان کے لیے دعا فرماتے۔

اگر کئی بچے ایک جگہ جمع ہوتے تو آپ ﷺ ان کو ایک قطار میں کھڑا کر دیتے اور آپ ﷺ اپنے بازوؤں کو پھیلا کر بیٹھ جاتے اور فرماتے: ”بھئی تم سب دوڑ کر ہمارے پاس آؤ۔ جو بچہ سب سے پہلے ہم کو چھو لے گا ہم اس کو یہ اور یہ دیں گے۔“ بچے بھاگ کر آپ ﷺ کے پاس آتے۔ کوئی آپ ﷺ کے پیٹ پر گرنا کوئی سینہ اطہر پر۔ آپ ﷺ ان کو سینہ مبارک سے لگاتے اور پیار کرتے۔ (خصائل نبوی)

بچوں سے محبت اور شفقت اس قدر تھی کہ نماز جیسی عظیم الشان عبادت کے دوران اگر بچے آتے تو بھی ان کے جذبات کا خیال رکھتے۔

حضرت زبیرؓ فرماتے ہیں کہ میں نے ایک مرتبہ دیکھا کہ حضور ﷺ سجدے میں ہیں کہ اتنے میں حضرت حسن بن علیؓ آ کر حضور ﷺ کی پشت مبارک پر سوار ہو گئے۔ آپ ﷺ نے انہیں نیچے نہ اتارا (بلکہ یونہی آپ سجدے میں رہے) یہاں تک کہ وہی خود نیچے اُترے۔ اور کبھی آپ ﷺ اُن کے لیے دونوں مانگیں کھول دیا کرتے اور وہ ایک طرف سے آ کر حضور ﷺ کے نیچے سے گزر کر دوسری طرف سے نکل جاتے۔

(طبرانی)

حضرت عبداللہ بن مسعودؓ فرماتے ہیں حضور ﷺ بعض دفعہ نماز پڑھ رہے ہوتے تھے جب آپ ﷺ سجدے میں جاتے تو حضرت حسنؓ اور حسینؓ کو دکھ کر آپ ﷺ کی پشت پر بیٹھ جایا کرتے۔ جب لوگ ان دونوں کو روکنا چاہتے تو حضور ﷺ انہیں اشارہ فرماتے کہ انہیں چھوڑ دو (جو کرتے ہیں انہیں کرنے دو) اور نماز پوری کر کے انہیں (سینے سے لگاتے اور پھر) اپنی گود میں بٹھالیتے۔ اور ارشاد فرماتے جیسے مجھ سے محبت ہے

ایسے ہی ان دونوں سے بھی محبت کرنی چاہیے۔ (حیات صحابہ)

حضرت انسؓ فرماتے ہیں بعض دفعہ حضور ﷺ سجدے میں ہوتے حضرت حسنؓ اور حضرت حسینؓ میں سے کوئی ایک آ کر حضور ﷺ کی پشت مبارک پر سوار ہو جاتے۔ حضور ﷺ ان کی وجہ سے سجدہ لمبا فرما دیتے۔ بعد میں لوگ کہا کرتے یا نبی اللہ آپ نے بڑا لمبا سجدہ کیا۔ آپ ﷺ فرماتے میرے بیٹے نے مجھے سواری بنالیا تھا۔ اس لیے مجھے جلدی اٹھنا اچھا نہ لگا۔

(ابی یعلیٰ - حیات صحابہ - ص ۶۱۴)

حضرت ابو قتادہؓ فرماتے ہیں ایک مرتبہ نبی کریم ﷺ باہر ہمارے پاس تشریف لائے۔ آپ ﷺ کے کندھے پر (آپ ﷺ کی نواسی) حضرت امامہ بنت ابی العاصؓ بیٹھی ہوئی تھیں۔ آپ ﷺ نے اسی طرح نماز پڑھنی شروع کر دی۔ جب رکوع میں جاتے تو انہیں نیچے اتار دیتے۔ اور جب (سجدے سے) سر اٹھاتے تو انہیں پھر اٹھا کر بٹھا لیتے۔ (بخاری)

ماں بچے کی محبت کے واقعات سے آپ ﷺ پر سخت اثر ہوتا تھا۔ ایک دفعہ ایک نہایت غریب عورت حضرت عائشہؓ کے پاس آئی۔ دو چھوٹی چھوٹی لڑکیاں بھی ساتھ تھیں۔ اُس وقت حضرت عائشہؓ کے پاس کچھ نہ تھا۔ ایک کھجور زمین پر پڑی ہوئی تھی۔ وہی اٹھا کر دے دی۔ عورت نے کھجور بے دوکڑے کیے اور دونوں میں برابر تقسیم کر دی۔

آنحضور ﷺ باہر سے تشریف لائے تو حضرت عائشہؓ نے یہ واقعہ سنایا۔ ارشاد فرمایا اللہ جس کو اولاد کی محبت میں ڈالے اور وہ اُن کا حق بجالائے وہ دوزخ سے محفوظ رہے گا۔

(صحیح بخاری)

حضرت حسنؓ بن علیؓ فرماتے ہیں ایک عورت حضور ﷺ کی خدمت میں آئی۔ اس

کے ساتھ اس کے دو بیٹے تھے۔ اس کے حضور ﷺ سے کچھ مانگا۔ حضور ﷺ نے اسے تین کھجوریں دے دیں۔ وہ دونوں بچے اپنے حصے کی کھجور کھا کر ماں کو دیکھنے لگ گئے۔ اس پر اس عورت نے اپنے حصے کی تیسری کھجور کے دو ٹکڑے کر کے دونوں کو آدھی آدھی کھجور دے دی۔ اس پر آپ ﷺ نے فرمایا چونکہ اس عورت نے اپنے بیٹوں پر رحم کیا ہے اس وجہ سے اللہ تعالیٰ نے اس پر رحم فرما دیا ہے۔

(الطبرانی فی الصغیر والکبیر)

حضرت انسؓ فرماتے ہیں کہ آنحضور ﷺ فرماتے ہیں کہ میں نماز شروع کرتا ہوں اور ارادہ ہوتا ہے کہ دیر میں ختم کروں گا دفعتاً صف سے کسی بچے کے رونے کی آواز آتی ہے اور مختصر کر دیتا ہوں کہ اس کی ماں کو تکلیف ہوتی ہوگی۔ (بخاری۔ کتاب الصلوٰۃ)

یہ محبت یہ شفقت مسلمان بچوں تک محدود نہ تھی بلکہ مشرکین کے بچوں پر اسی طرح لطف فرماتے تھے۔ ایک دفعہ ایک غزوے میں چند بچے جھپٹ میں آ کر مارے گئے۔ آپ ﷺ کو خبر ہوئی تو نہایت آزرده ہوئے۔ ایک صحابی نے کہا یا رسول اللہ مشرکین کے بچے تھے۔ آپ ﷺ نے فرمایا ”مشرکین کے بچے بھی تم سے بہتر ہیں“ خبردار بچوں کو قتل نہ کرو خبردار بچوں کو قتل نہ کرو۔ ہر جان اللہ ہی کی فطرت پر پیدا ہوتی ہے۔ (مسند ابن حنبل)

معمول تھا کہ جب فصل کا نیا میوہ کوئی خدمتِ اقدس میں پیش کرتا تو حاضرین میں جو سب سے زیادہ کم عمر بچہ ہوتا اس کو عنایت فرماتے۔ بچوں کو چومتے تھے ان کو پیار کرتے تھے۔

جابر بن سمرہؓ صحابی تھے۔ وہ اپنے بچپن کا واقعہ بیان کرتے ہیں کہ ایک دفعہ میں نے آنحضور ﷺ کے پیچھے نماز پڑھی۔ نماز سے فارغ ہو کر آپ ﷺ اپنے گھر کی طرف پہنچے۔ میں بھی ساتھ ہو لیا کہ ادھر سے چند اور لڑکے نکل آئے۔ آپ ﷺ نے سب کو پیار کیا اور مجھے بھی پیر کرنا۔

(صحیح مسلم)

حضرت ابو ہریرہؓ فرماتے ہیں ایک مرتبہ حضور اقدس ﷺ ہمارے پاس باہر تشریف لائے۔ آپ کے ایک کندھے پر حضرت حسنؓ بیٹھے ہوئے تھے اور دوسرے کندھے پر حضرت حسینؓ بیٹھے ہوئے تھے۔ آپ ﷺ کبھی اُسے چومتے بھی اسے۔ آپ ﷺ یونہی جیتے چلتے ہمارے پاس پہنچ گئے۔ ایک آدمی نے کہا یا رسول اللہ ﷺ آپ کو ان دونوں سے محبت ہے۔ حضور ﷺ نے فرمایا جس نے ان دونوں سے محبت کی اس نے مجھ سے محبت کی۔ اور جس نے ان دونوں سے بغض رکھا اُس نے مجھ سے بغض رکھا۔

(ابن ماجہ)

حضرت معاویہؓ فرماتے ہیں میں نے دیکھا حضور ﷺ حضرت حسنؓ بن علیؓ کی زبان اور ہونٹ چوس رہے تھے اور جس زبلن اور ہونٹ کو حضور ﷺ نے چوسا اُسے کبھی عذاب نہیں ہو سکتا۔ (حیات صحابہ۔ ص ۶۱۵)

حضرت انسؓ فرماتے ہیں حضور ﷺ اپنے اہل و عیال کے ساتھ سب لوگوں سے زیادہ شفقت کرتے تھے۔ حضور ﷺ کے صاحبزادے حضرت ابراہیمؓ تھے جو مدینے کے کنارے کے محلے میں کسی عورت کا دودھ پیا کرتے تھے۔ اس عورت کا خاوند لوہا تھا۔ ہم اس سے ملنے جایا کرتے تو اس بوہار کا سارا گھر بھٹی میں اذخر گھاس جلانے کی وجہ سے دھوئیں سے بھرا ہوتا تھا۔ حضور ﷺ اپنے اس بیٹے کو چوما کرتے تھے اور ناک لگا کر اسے سوگھا کرتے۔ (بخاری)

ایک دن خالد بن سعیدؓ خدمت اقدس میں آئے۔ ان کی چھوٹی لڑکی بھی ساتھ تھی۔ اور سرخ رنگ کا کرتا بدن پر تھا۔ آپ نے فرمایا سنہ۔ جشی زبان میں حُسنہ کو سنہ کہتے ہیں۔ چونکہ اُن کی پیدائش جشی میں ہوئی تھی اس لیے آپ ﷺ نے اس مناسبت سے جشی تلفظ میں حُسنہ کے بجائے سنہ کہا۔ آنحضور ﷺ کی پشت پر جو مہر نبوت تھی ابھری ہوئی تھی۔ بچوں کی عادت ہوتی ہے کہ غیر معمولی چیز نظر آئے تو اُس سے کھیلنے لگتے ہیں۔ وہ بھی مہر نبوت سے کھیلنے لگی۔ حضرت خالدؓ نے ڈانٹا تو حضور ﷺ نے روکا کہ کھیلنے دو۔ (بخاری)

(جلد ۲، ص ۸۸۶)

وَحُضْوَةُ ﷺ بچوں پر محبت اور شفقت کے ساتھ ساتھ ان کے ساتھ برابری کا سلوک بھی کرتے تھے۔ وہیں آپ ﷺ کی یہ کوشش بھی ہوتی تھی کہ آپ کے اصحاب بھی بچوں کے ساتھ برابری کا سلوک کریں۔

حضرت انسؓ فرماتے ہیں رسول اکرم ﷺ کے پاس ایک شخص بیٹھا ہوا تھا۔ اسی دوران ان کا ایک بیٹا آیا۔ اُس شخص نے اپنے بیٹے کا بوسہ لیا اور اُسے اپنی ران پر بٹھالیا۔ پھر اُس کی لڑکی آئی اور اُس نے لڑکی کو اپنے سامنے بٹھالیا۔ یہ دیکھ کر حضور ﷺ نے اُس کو مخاطب کر کے فرمایا ”تُو نے ان دونوں کے ساتھ انصاف و برابری کا برتاؤ کیوں نہیں کیا؟“ (بخاری)

اس واقعے میں والدین کے لیے دو ہدایات ہیں۔ کہ اولاد کے درمیان برابری کا سلوک نہ کرنا ظلم ہے۔ دوسرا یہ کہ ان کو اپنی اولاد کے لیے عدل و انصاف اور مساوات کا بہترین نمونہ بننا چاہیے۔ حضرت عائشہؓ فرماتی ہیں کہ ایک اعرابی رسول اللہ ﷺ کے پاس آیا اور اس نے عرض کیا ”آپ لوگ بچوں کو چومتے ہیں۔ ہم تو ان کو نہیں چومتے۔“ یہ سن کر آنحضور ﷺ نے فرمایا

أَوْ أَمَلِكُ إِنْ نَزَعَ اللَّهُ الرَّحْمَةَ مِنْ قَلْبِكَ

(بخاری و مسلم)

ترجمہ: اگر خدا تمہارے دل سے محبت نکال دے تو میرا کیا بس ہے۔

حضرت عائشہؓ بیان کرتی ہیں کہ رسول خدا ﷺ نے حضرت حسنؓ بن علیؓ اور حضرت حسینؓ بن علیؓ کو چوما اور اُس وقت اقرع بن حابسؓ وہاں موجود تھے۔ انہوں نے آنحضور ﷺ سے کہا میرے دس بیٹے ہیں لیکن میں نے تو کبھی کسی کو نہیں چوما۔ آپ ﷺ نے اقرع بن حابسؓ کو دیکھا ارشاد فرمایا

”جو شخص رحم نہیں کرتا اس پر رحم نہیں کیا جاتا“ (بخاری و مسلم)

اپنی اولاد سے تو سب محبت کرتے ہیں پیار کرتے ہیں مگر سوتیلی اولاد سے محبت بھی اللہ کے نبی ﷺ نے کر کے دکھائی۔

حضرت عمر بن ابی سلمہؓ سے روایت ہے کہتے ہیں کہ میں بچہ تھا نبی کریم ﷺ کی گود (پرورش) میں تھا (کھانا کھاتے ہوئے) میرا ہاتھ پیالے میں گھومتا پس حضور ﷺ نے مجھے فرمایا اللہ کا نام لے اور اپنے دائیں ہاتھ سے کھا اور اپنے آگے سے کھا۔ (مشکوٰۃ)

حضرت عمر بن ابی سلمہؓ اُم المؤمنین حضرت اُم سلمہؓ کے پہلے شوہر ابوسلمہؓ کے بیٹے تھے۔ جب ابوسلمہؓ کا انتقال ہوا تو آپ ﷺ سے حضرت اُم سلمہؓ کا نکاح ہوا تھا۔ آپ ﷺ حضرت عمر بن ابوسلمہؓ سے بھی محبت و شفقت سے پیش آتے۔

ہجرت کے موقع پر جب آپ ﷺ مدینہ تشریف لائے تو انصار کی چھوٹی چھوٹی لڑکیاں خوشی سے دروازوں سے نکل نکل کر گیت گارہی تھیں۔ جب آپ ﷺ کا ادھر سے گزر ہوا تو فرمایا اے لڑکیو تم مجھے پیار کرتی ہو؟ سب نے کہا ہاں یا رسول اللہ ﷺ۔ فرمایا میں بھی تمہیں پیار کرتا ہوں۔

(سیرۃ جلد اول۔ ہجرت)

حضرت عائشہؓ کمنی میں حضور ﷺ کے نکاح میں آئی تھیں۔ وہ فرماتی ہیں میں حضور ﷺ کے پاس گڑیوں سے کھیلتی تھی۔ اور میری سہیلیاں بھی میرے ساتھ کھیلتیں۔ جب آپ ﷺ تشریف لاتے تو میری سہیلیاں چھپ جاتیں۔ آپ ﷺ اُن کو میری طرف بھیجتے پس وہ میرے ساتھ کھیلتیں۔

(مشکوٰۃ بخاری و مسلم)

عائلی معاملات کے بارے میں شریعت کا مزاج

رضیہ نور چوہدری

(ایم۔ فل (شیخ زاید اسلامک سنٹر پنجاب یونیورسٹی)

عائکہ، خاندان اس کا مادہ عول یا عیل سے ہے۔ (۱) قرآن پاک میں عائکہ کا لفظ مفلس کے معنی میں آیا ہے۔

ووجدک عائلا فانغی
اور تم کو مفلس پایا تو اس نے غنی کر دیا۔
سورۃ توبہ میں اللہ تعالیٰ کا فرمان ہے۔

وان خفتم علیہ فسوف یغنیکم اللہ من فضلہ ان شاء (۲)
”اور اگر ان کے ساتھ لیکن دین بند ہو جانے سے تم کو مفلسی کا اندیشہ ہو تو خدا پر بھروسہ رکھو وہ چاہے گا تو تم کو اپنے فضل سے غنی کر دے گا۔“

اس آیت میں عیلۃ (مفلسی) کا لفظ ایک متبادل قرأت کے طور پر استعمال ہوا ہے۔ قاموس الحیط میں عیال میں عائکہ یا اہل خانہ کے معنی میں استعمال ہوا ہے۔ (۳)

عربی زبان میں عائکہ کا لفظ بیوی کے لیے اور گھر کے افراد کے لیے استعمال ہوتا ہے۔ اس کی جمع عائکات اور عیال ہے۔ عائلی کے معنی ہیں عیال واری، بیوی بچوں والا، چنانچہ عائلی زندگی سے مراد گھر کے ان تمام افراد کی زندگی ہے جو ماں، باپ اور بچوں پر مشتمل ہوتے ہیں۔ (۵)

عائلی زندگی کے لیے انگریزی زبان میں Family کا لفظ ہے اور اردو زبان میں خاندان کا لفظ ہے اور فارسی میں خانوادہ کا لفظ استعمال ہوتا ہے۔

قرآن مجید اور احادیث مبارکہ میں خاندان کے مترادف الفاظ ایسے، العشرۃ

۱۔ استعمال ہوتے ہیں۔

قرآن مجید میں ہے۔

وازدواجکم وعیشتکم (۶)

انسانی تمدن کی بنیاد ایک مرد اور ایک عورت کی باہمی رفاقت سے وجود میں آتی ہے۔ انہیں دو انسانوں سے مل کر بننے والا چھوٹا سا اجتماعی دائرہ انسان کی تمدنی زندگی کی سب سے پہلی کڑی ہے۔ اس اجتماعی ادارے کو انسان کی عائلی زندگی اور اس کے لیے جو ضابطے ہوتے ہیں انہیں عائلی نظام کہتے ہیں۔ (۷)

اسلام ایک کامیاب معاشرہ کی تشکیل چاہتا ہے اور معاشرہ افراد کا مجموعہ ہے اس لیے جب تک افراد کی اصلاح نہ ہو ایک کامیاب معاشرے کا تصور ناممکن ہے اور اگر افراد عائلی الجھنوں میں مبتلا رہیں اور بیرون خانہ کی خبر نہ لیں تو مجموعی طور پر قوم ترقی کی دوڑ میں بہت پیچھے رہ جائے گی۔

اسلام کا عائلی نظام ایک مرتب نظام ہے اس میں نکاح، طلاق، ایلاء، ظہار اور ایان، وغیرہ شامل ہیں۔ اس کی ہر شق انسانی بقا اور اس کی فلاح کے عین مطابق ہے یہ نظام یعنی خاندانی نظام انسانی اجتماعیت کی بنیاد ہے اگر اس کی تنظیم صحیح طریق پر ہو تو یوں سمجھیے کہ کوئی معاشرتی فساد رونما نہیں ہوگا۔ (۸)

اسلام نے جو ضابطہ حیات دیا ہے وہ کلیات و اصول پر مبنی ہے۔ قرآن میں عائلی زندگی کے نظام کے بارے میں متعدد ارشادات ہیں۔ ان ارشادات خداوندی پر ہدایات نبوی کے تحت عمل ہوتا رہا ہے۔ عائلی زندگی کے بارے میں شریعت کا مزاج مندرجہ ذیل چیزوں کو سامنے رکھنے سے سمجھ میں آتا ہے۔

مرد کی قوامیت

اسلامی معاشرہ خاندان میں مرد و عورت میں سے مرد کو منتظم کا مقام دیتا ہے۔ خاندان میں مرد کی حیثیت قوام کی ہے یعنی وہ خاندان کا حاکم ہے۔ اس لحاظ سے اسے بعض اختیارات بھی دیے گئے ہیں۔ لیکن ان اختیارات میں وہ مطلق العنان نہیں ہے کہ جو چاہے۔

گزرے بلکہ عدل و انصاف اور شریعت و اخلاق کے تقاضے مقدم ہیں۔ اگر وہ اپنی اس حیثیت سے ناجائز فائدہ اٹھانے لگے تو شریعت نے ایسے ضوابط مقرر کیے ہیں جن سے ناجائز مانتواع کو روکا جاسکتا ہے۔ مرد کو قوام بنانا فطرت انسانی کی ٹھیک ترجمانی ہے اور اس کی یہ قوامیت اللہ اور اس کے رسول کی فشا کے خلاف نہیں۔ (۹)

اس سلسلے میں مندرجہ ذیل امور کا پیش نظر رکھنا مفید ہے۔

الرجال قوا مومن علی النساء بما فضل اللہ بعضهم علی بعض وبما

انفقوا من اموالهم (۱۰)

مرد حکم ہیں عورتوں پر اس سبب سے کہ اللہ تعالیٰ نے بعضوں کو بعضوں پر فضیلت دی ہے اور اس سبب سے کہ مردوں نے اپنے مال خرچ کیے ہیں۔

وللرجال علیہن درجۃ (۱۱)

اور مردوں کا ان کے مقابلہ میں کچھ بڑھا ہوا ہے۔

اس حوالے سے نبی کریم ﷺ کا فرمان ہے۔

الرجل راع علی اہلہ و هو مسول (۱۲)

مرد اپنے گھر والوں کا نگران ہے اور وہی جواب دہ ہے۔

مرد کی قوامیت سے ہی خاندانی نظام درست رہ سکتا ہے۔ مرد اور عورت انسانی فضیلت اور معیار کے اعتبار سے برابر ہیں۔ لیکن انتظامی عمل کے میدان میں مرد کو تقدم اور فوقیت حاصل ہے۔ اس لیے اسلام نے مرد کی اس حیثیت کو تسلیم کر کے اس کی قوامیت کے نتیجے میں کچھ اختیارات دیئے ہیں۔ جنہیں وہ ٹھیک عدل و انصاف اور تقویٰ و دیانت کے ساتھ استعمال کرے تو ان سے خاندانی زندگی کی تنظیم اور معاشرتی یکجہتی میں مدد ملے گی۔ مرد کے اختیارات محدود اور مفید ہیں کوئی انسان انہیں بے کھٹک استعمال نہیں کر سکتا قرآن کریم نے ان اختیارات کو محدود و اللہ کہہ کر محدود کیا۔ (۱۳)

نبی کریم ﷺ کا ارشاد ہے۔

لا طاعة لمن لم یطع اللہ (۱۴)

”اس کی اطاعت نہیں جو اللہ کی اطاعت نہیں کرتا۔“

اللہ تعالیٰ نے سورۃ نساء میں تنظیم امور کے تین مراحل بیان کیے ہیں۔

والتی تخافون نشوزهن فعظوهن واهجروهن فی المضاجع

واصرنوهن (۱۵)

اور جو عورتیں ایسی ہوں کہ تم کو ان کی بددماغی کا احتمال ہو تو ان کو زبانی نصیحت کرو ان کو ان کے سینے کی جگہوں میں تنہا چھوڑ دو اور ان کو مارو۔

قرآن کریم نے اس آیت میں نعمت اور عظمت کو بنیاد قرار دیا اور تین امور واضح کیے ہیں۔

i- نصیحت

ii- ہجر فی المضاجع

iii- تعزیر

قرآنی روح کے اعتبار سے یہ بات پسندیدہ ہے کہ پہلے مرحلے پر ہی اصلاح ہو جائے اور اگر صورت حال بدستور کشیدہ رہتی ہے تو ضرورت و مصلحت کے تحت تادیب و تعزیر بھی دی جاسکتی ہے لیکن اس تادیب و تعزیر کی حد متعین کر دی تاکہ یہ اجازت ظلم کا باعث نہ بن جائے۔ دوسری صورت کی حد بندی ایلاء سے کر دی اور واضر بوہن کو بھی محدود کر دیا۔ (۱۶)

حضرت محمد ﷺ نے عورتوں کے حوالے سے فرمایا۔

”پس اللہ ڈرو کہ عورتوں پر زیادتی نہ کرو اس لیے کہ ان کو تم نے اللہ پاک کی امان سے لیا ہے اور حلال کیا ہے تم نے ان کے ستر کو کلمہ سے اور تمہارا حق ان پر یہ ہے کہ تمہارے بچھونے پر کسی ایسے شخص کو نہ آنے دیں جس کا آنا تم کو ناگوار ہو پھر اگر وہ ایسا کریں تو ان کو ایسا مارو کہ ان کو سخت چوٹ نہ لگے اور ان کا حق تمہارے اوپر اتنا ہے کہ روٹی ان کی اور کپڑا ان کا دستور کے موافق تمہارے ذمہ ہے۔“ (۱۷)

تعزیر و تادیب کے حوالے سے نبی کریم ﷺ کا فرمان ہے۔

”عورتوں کے بارے میں بھلائی کی نصیحت

حاصل کرو۔ کیونکہ عورتیں تمہارے ماتحت ہیں

تم اس کے سوا اور کسی شے کے مالک نہیں مگر

جب وہ کھلی بے حیائی کا ارتکاب کریں تو ترک
تعلق کر لو اور انہیں ہلکی مار دو۔ اگر وہ اطاعت
کریں تو ان سے کچھ نہ کہو۔“ (۱۸)

غرض مرد کی قوامیت کو چند حدود سے محدود کیا گیا ہے تاکہ ظلم نہ ہو۔
معاشرے کا دار و مدار عائلی معاملات پر ہوتا ہے اگر ان میں بگاڑ پیدا ہو جائے تو
معاشرہ میں فساد برپا ہو جاتا ہے۔ اس لیے شریعت نے عائلی معاملات کو بہت مقدم رکھا ہے۔
تاکہ حتی الامکان ان میں بگاڑ پیدا نہ ہو۔ عائلی معاملات میں نکاح، طلاق، ایلاء، نظہار اور
لعان شامل ہیں۔

نکاح

عائلی زندگی میں نکاح کو بنیادی حیثیت حاصل ہے۔ اسلام میں میاں بیوی کو رشتہ
ازدواج میں منسلک کرنے کے لیے نکاح کرنا ضروری ہے۔
نکاح کے لغوی معنی جو بستی اور پیوستگی کے ہوتے ہیں۔ عربی میں کہا جاتا ہے۔

تناكحت الاشجار اذا تمايلت والضم بعضها الى بعض

عبدالرحمن الجزیری نے ”الفقه على المذاهب الاربعه“ میں نکاح کے معنی
پر بحث کرتے ہوئے کہا ہے کہ نکاح کے مطلق معنی عقدہ کے ہیں اور مجاز اس سے جنسی تعلق
مراد ہے۔ (۱۹)

تذیل الرحمن نکاح کی تعریف کرتے ہوئے لکھتے ہیں کہ
”نکاح ایک شرعی معاہدہ ہے جس کے ذریعے مرد و عورت کے درمیان جنسی تعلق
جائز اور اولاد کا سبب صحیح ہو جاتا ہے اور زوجین کے درمیان دیوانی حقوق و فرائض پیدا ہو
جاتے ہیں۔ (۲۰)

قرآن کریم میں یہ لفظ اس معنی میں استعمال ہوا ہے۔

”ولا تنكحوا ما نكح ابائكم من النساء الا ما قد سلف (۲۱)

تم ان عورتوں سے نکاح کرو جن سے تمہارے باپ، دادا نے نکاح کیا ہو مگر جو بات

گزر گئی سو گزر گئی۔

حدیث مبارکہ ہے۔

”یا معشر الشباب من استطاع منکم الباہة فلیتزوج“ (۲۲)

جوانو! تم میں سے جو نکاح کی استطاعت رکھتا ہو اس کو چاہیے کہ نکاح کرے۔

امام غزالی فرماتے ہیں۔

”نکاح دین پر مددگار اور شیطانوں کا ذلیل کنندہ اور ان کے مکروں سے بچنے کا

ایک مضبوط حصار اور باعث امت بہت ہونے کا ہے جس سے حضور ﷺ دوسرے نبیوں پر فخر

کریں گے۔“ (۲۳)

حضرت شاہ ولی اللہ فرماتے ہیں۔

”کہ جب موادِ شہو بہ انسان کے بدن میں سرایت کرتے ہیں اور ان کے انجرہ

وماغ کو چڑھتے ہیں تو آدمی کے دل میں یہ خواہش پیدا ہوتی ہے کہ وہ خوبصورت عورتوں کو

گھورا کرے جس کا نتیجہ یہ ہوتا ہے کہ ان کے عشق میں مبتلا ہو جاتا ہے اور اس کے قوائے

شہوانیہ میں جوش اور ہیجان پیدا ہوتا ہے یہ آخر کار حرام کاری کے ارتکاب پر آمادہ ہوتا ہے۔

عالم شباب میں اکثر ایسا ہوا کرتا ہے لیکن یاد رکھو کہ جب غیبہ میں سے یہ ایک بڑا حجاب ہے جو

انسان کے لیے مقام احسان تک پہنچنے سے مانع ہوتا ہے۔ جو افعال بد کے ارتکاب اور فساد

اخلاق کا موجب ہوتا ہے۔ اس سے بڑے بڑے مہلک اور خطرناک نتائج پیدا ہوتے ہیں اور

ایسی خرابیاں ظہور پذیر ہوتی ہیں جن سے آپس کے تعلقات بگڑ جاتے ہیں۔ اس لیے اس کی

بہترین صورت یہ ہے کہ وہ شادی کرے بشرطیکہ وہ مالی استطاعت رکھتا ہو۔ لیکن اگر کسی کو یہ

قدرت حاصل نہیں کہ وہ شادی کرے تو اس کا علاج مسلسل روزے رکھنا ہے اس سے جوش

شہوان کم ہو جاتا ہے اور طبیعت سرکشی نہیں کرتی۔ اس لیے جو نتائج بد اس کے افراط سے ظہور

میں آتے ہیں ان کا انسداد ہو جاتا ہے۔ (۲۴)

نکاح کی فضیلت نبی کریم ﷺ کے ان ارشادات سے واضح ہوتی ہے۔

واتزوج النساء فمن رغب عن سنتی فلیس منی (۲۵)

”عورتوں سے نکاح کرو جس نے میری سنت سے اعراض کیا وہ مجھ میں سے نہیں۔“

عن انس قال قال رسول ﷺ من اراد ان يلقى الله طاهرا مطهرا

فليتزوج الحرائر (۲۶)

جو شخص اس امر کا خواہشمند ہو وہ خدا سے پاک اور پاکیزہ حال میں ملاقات کرے اس کو چاہیے کہ وہ آزاد عورتوں سے نکاح کرے۔

قال رسول الله ﷺ اذ تزوج العبد فقد استكمل نصف الدين فليق الله في

النصف الباقي. (۲۷)

رسول اکرم ﷺ نے فرمایا جب بندہ شادی کرے تو وہ آدھا دین مکمل کر لیتا ہے اب

اس کو چاہیے کہ باقی آدھے دین میں سے خوف و تقویٰ کرے۔

اللہ تعالیٰ نے انسان کو حکم دیا کہ مرد و عورت جن کو شادی کی ضرورت محسوس ہو، ضرور

شادی کریں کیونکہ عفت و عصمت کی حفاظت کا سب سے بڑا ذریعہ اور سبب یہی ہو سکتا ہے۔

اللہ رب العزت نے نکاح کا حکم دیتے ہوئے ارشاد فرمایا

”وانكحوا الايامى منكم والصلحين من عبادكم واما نكم ان يكونوا

فقرا يغنهم الله من فضله والله واسع عليم“ (۲۸)

اور تم میں سے جو بے نکاح ہوں تم ان کا نکاح کر دیا کرو اور اس طرح تمہارے غلام اور

لوٹہ یوں میں جو اس (نکاح) کے لائق ہو اس کا بھی۔ اگر وہ لوگ مفلس ہوں گے تو اللہ تعالیٰ ان کو

اپنے فضل سے غنی کر دے گا اور اللہ تعالیٰ وسعت والا خوب جاننے والا ہے۔

معلوم ہوا کہ اللہ تعالیٰ نے رشتہ ازدواج کے قیام کی تاکید فرمائی ہے اور ان تمام مرد

و عورت کی شادی کر دینے کا حکم دیا ہے جن کو شادی کی ضرورت ہو حتیٰ کہ غلام جو بڑی حد تک

بے بس ہوتا ہے اس کے متعلق بھی ارشاد فرمایا کہ ان کی بھی شادی ضروری ہے۔ پھر اس ذمہ

داری کو اللہ تعالیٰ نے قوم کے سر ڈالا ہے۔ تاکہ اس کی اہمیت کا احساس پیدا ہو اور اشارہ کیا گیا

ہے کہ شادی کے جو فائدے ہوتے ہیں۔ اس سے پوری قوم مستفید ہوتی ہے اور شادی نہ

کرنے کے جو نقصانات ہیں ان کا اثر پوری قوم پر پڑتا ہے۔ کوئی ذی عقل انسان اس بات

سے انکار کی جرأت نہیں کر سکتا کہ جائز شادی کا رواج اگر بند کر دیا جائے تو پوری قوم کے

اخلاق گندے ہو جائیں گے۔ (۲۹)

گویا اچھے انسانی معاشرے اور صالح تمدن کا دار و مدار مرد و عورت کے صالح تعلق پر ہے مرد اور عورت کی جائز وابستگی معاشرے کو ایک ایسا سکون دیتی ہے جس سے اس کا درست اجتماعی شعور تشکیل پاتا ہے۔ لہذا نکاح ہی وہ عقلی و منطقی اور اخلاقی و انسانی ضرورت ہے جس پر تمدن کی فلاح و بقا کا انحصار ہے۔ (۳۰)

مرد و زن کا یہ رشتہ مضبوط کرنے کے لیے دونوں پر کچھ ذمہ داریاں عائد ہوتی ہیں جن کے لئے حقوق الزوجین کے الفاظ استعمال ہوتے ہیں۔ ارشاد باری تعالیٰ ہے۔

وَمِنْ كُلِّ شَيْءٍ خَلَقْنَا زَوْجَيْنِ (۳۱)

اور ہم نے ہر چیز کے جوڑے بنائے۔
محمد ارشد بھٹی لکھتے ہیں۔

عربی زبان میں زوج کے معنی شوہر، بیوی، ساتھی اور جوڑا کے ہیں۔ یعنی بیوی اور خاوند ہر ایک کے لئے لفظ زوج کا استعمال ہوتا ہے زوج کا تشبیہ زوجین ہے۔ (۳۲)

لہذا حقوق الزوجین سے مراد وہ ذمہ داریاں ہیں جو مرد و عورت کے ازدواجی رشتے میں منسلک ہونے کی صورت میں شریعت و اخلاق نے ان پر عائد کی ہیں۔ مرد اور عورت کے تعلق میں بھی اسلام نے وہی اعتدال کی راہ اختیار کی ہے۔ جو اس کا خاصا ہے۔ یعنی اس نے جس طرح مرد کے حقوق بیان کیے۔ اسی طرح عورت کے بھی اور جس طرح عورت کے فرائض کا ذکر کیا ہے اسی طرح مرد کے فرائض بھی واضح کیے ہیں۔ قرآن و سنت نے ازدواجی زندگی کے استواری کے لیے مرد اور عورت کے حقوق کا تعین کیا ہے۔

شوہر کے حقوق

مرد کے حقوق سے مراد وہ ذمہ داریاں ہیں جن کا بجالانا عورت کے لیے ضروری

ہے۔ مرد کے حقوق مندرجہ ذیل میں

(i) اطاعت

(ii) حفظ غیب

(iii) عدت

(iv) سو

اطاعت

قرآن و سنت نے عورت کے لیے لازم قرار دیا کہ وہ شوہر کی اطاعت کرے یہ اطاعت قرآن و سنت کی نصوص سے واضح ہے۔ قرآن و سنت نے اچھی خواتین کی جو خصوصیات بیان کی ہیں ان میں اطاعت سرفہرست ہے۔ (۳۳)

فَالصَّالِحَاتُ قَنَاطٌ لِلْغَيْبِ بِمَا حَفِظَ اللَّهُ (۳۴)

تو جو عورتیں نیک ہیں وہ مردوں کے حکم پر چلتی ہیں اور ان کی عدم موجودگی میں بحفاظت الہی (مال و آبرو) کی حفاظت کرتی ہیں۔

نبی کریم ﷺ نے اس آیت کی تشریح یوں فرمائی ہے۔

إذا أخرجت المرأة من بيت زوجها بغير إذنہ، لعنہا کل شیء طلعت

علیہ الشمس والقمر إلا أن یرضی عنہا زوجها. (۳۵)

”جب عورت اپنے گھر سے نکلتی ہے اور اس کا خاوند ناپسند کرتا ہے تو ہر وہ چیز جس پر

چاند اور سورج طلوع ہوتا ہے اس پر لعنت کرتی ہے یہاں تک کہ اس کا شوہر راضی ہو جائے۔“

اطاعت گزار عورت کے لیے نبی کریم ﷺ نے جنت میں داخل ہونے کی بشارت

دی ہے۔

”المرأة إذا صلت خمسها وصامت شهرها واحضت فرجها وأطاعت

بعلمها فتدخل من أي ابواب الجنة شاءت“ (۳۶)

عورت جب پانچوں نمازیں پڑھے، رمضان کے روزے رکھے، اپنی آبرو کی حفاظت

کرے اور اپنے خاوند کی اطاعت کرے تو جنت کے جس دروازے سے چاہے داخل ہو جائے۔“

”لو كنت امرأة أحدنا يسجد لأحدنا مروت المرأة تسجد لزوجها“ (۳۷)

اگر میں کسی کو کسی کے آگے سجدہ کرنے کا حکم دیتا تو عورت کو حکم دیتا کہ وہ اپنے شوہر کو

سجدہ کرے۔

”ایما امرأة ماتت و زوجها عنها راض دخلت الجنة“ (۳۸)

ہر وہ عورت جو اس حال میں فوت ہو کہ اس کا خاوند اس سے راضی ہو تو جنت میں داخل ہوگی۔

قرآن و سنت نے اس طاعت کو مشروط کر دیا ہے اور اسے غیر محدود نہیں چھوڑا۔
نبی ﷺ کا فرمان ہے۔

لا طاعة في معصية الله إنما الطاعة في المعروف (۳۹)

معصیت میں اطاعت نہیں اطاعت تو صرف معروف میں ہے۔

یعنی مرد کی ایسی اطاعت جو دین و اخلاق کی حدود کے خلاف ہو ضروری نہیں بلکہ ایسے میں اس کی اطاعت سے انکار کر دینا زیادہ دینی اور اخلاقی بات ہے۔

حفظ غیب

حفظ غیب سے مراد اس چیز کی حفاظت کرنا ہے جو شوہر کی غیر موجودگی میں بطور امانت عورت کے پاس ہے۔ اس میں اس کے نسب کی حفاظت، اس کی آبرو کی حفاظت، اس کے مال کی حفاظت اور اس کے رازوں کی حفاظت شامل ہیں۔

فالصلحت قنتت حفظت للغیب بما حفظ الله (۴۰)

تو جو عورتیں نیک ہیں وہ مردوں کے حکم پر چلتی ہیں اور ان کی عدم موجودگی میں مال و آبرو کی نگہداشت کرتی ہیں۔

حضور ﷺ نے فرمایا

لا تصدق بشی من بیتہ إلا بإذنه قال فان فعلت فان كان له

الاجر وعلیہا الوزر ولا تخرج من بیتہ إلا بإذنه (۴۱)

اے خاوند کی اجازت کے بغیر اس کے گھر سے صدقہ نہیں کرنا چاہیے اگر وہ ایسا کرے گی تو اس کے لیے اجر ہوگا اور اس پر بوجھ اور وہ اس کے گھر سے اس کی اجازت کے بغیر نہ نکلے۔

المرأة راعية علی بیت زوجها وهی مسئولة. (۴۲)

عورت اپنے خاوند کے گھر پر نگران ہے اور جواب دہ

”عن ابی ہریرہ قال قیل الرسول اللہ ﷺ ای النساء خیر؟ قال النی تسره

إذا قظر ونطيعه إذا امر ولا تخالفه في نفسها ولا ملها بما يكره (۴۳)

ابو ہریرہ سے روایت ہے رسول اللہ ﷺ سے عرض کیا گیا کہ کون سی عورت بہتر ہے؟ فرمایا: وہ جب اس کا شوہر اس کی طرف دیکھے تو وہ اسے خوش کرے اور جب اسے حکم دے تو اطاعت کرے اور اپنی ذات اور شوہر کے مال کے بارے میں ایسی بات نہ کرے جو اسے ناپسند ہو۔

حفظ غیب میں عورت کی گھر سے وابستگی بھی شامل ہے۔ اس پر خاندان کی تنظیم و تربیت کا دار و مدار ہے۔ اس لیے اس کا اولین دائرہ عمل خاندان ہی متعین کیا گیا ہے اور ان لوگوں کو خت و عید سنائی گئی ہے۔ جو اس دائرے کو خراب کرنے کی کوشش کرتے ہیں۔ حضور ﷺ کا فرمان ہے۔

من افسد امرأة علي زوجها فليس منا (۴۴)

جس شخص نے عورت کو خاوند سے برگشتہ کیا وہ ہم میں سے نہیں۔

لیس منامن خبب امرأة علي زوجها او عبداً علي سيده (۴۵)

وہ شخص ہم میں سے نہیں جو کہ کسی عورت کو خاوند سے درغلٹے اور غلام و مالک کے خلاف راہ کرے۔

ان ارشادات سے اطاعت اور حفظ غیب کو مستحکم کرنا مقصود ہے۔ حفظ غیب کے استحکام کے لیے رسول اللہ ﷺ نے کچھ ایسے امور بھی بتائے ہیں جن سے عورت کے دائرہ عمل کے خارجہ پہلو کو محدود کرنا مطلوب ہے۔ (۴۶)

عورت کی رخصتیں

- i- عورت پر نماز جمعہ فرض نہیں۔ (۴۷)
- ii- جنازوں میں اس کی شرکت ضروری نہیں۔ (۴۸)
- iii- نماز باجماعت اور مسجد کی حاضری بھی اس کے لیے نہیں گویا بعض پابندیوں کے ساتھ اس کی اجازت ہے۔

۱۷۔ اسے محرم کے بغیر سفر کی اجازت نہیں۔ (۳۹)

لہذا عورت کی بڑی ذمہ داری گھر کی تنظیم، بچوں کی تربیت اور خاندان کے وقار کی حفاظت ہے۔ عورت اگر ان ذمہ داریوں سے دستبردار ہو جائے تو خاندانی نظم تباہ ہو جائے گا اور انفرادیت کی وحشت پورے معاشرے کو اپنی لپیٹ میں لے لے گی۔ مرد کے حقوق میں اطاعت اور حفظ غیب نہایت اہمیت کی حامل ہیں۔

عدت اور سوگ کی حیثیت بھی اہم ہے۔ عدت سے مراد وہ وقفہ ہے جو اسے طلاق یا خاوند کے بعد گزارنا پڑتا ہے۔ اس طرح اس کے لیے ضروری ہے کہ وہ خاوند کی وفات کے بعد ایک مدت تک اپنے آپ کو خوشیوں سے دور رکھے۔ (۵۰)

بیوی کے حقوق

بیوی کے حقوق سے مراد وہ امور ہیں جن کا ملحوظ رکھنا مرد کے لیے ضروری ہے۔ اسلام نے عورت کو جو حقوق دیئے ہیں ان کو دو قسموں میں تقسیم کیا ہے۔

i- معاشی حقوق

ii- تمدنی حقوق

i- معاشی حقوق

اسلام نے مختلف طریقوں سے عورت کی معاشی حیثیت کو مستحکم کیا ہے۔ تاکہ وہ بالکل ہی دست نگرانہ بن جائے اس لئے اس کو وراثت مہر اور نفقہ کا حق دار ٹھہرایا ہے۔

وراثت

وراثت میں وہ باپ سے، بیٹے سے، شوہر سے، اور بعض اوقات دوسرے قریبی رشتے داروں سے حصہ وصول کرتی ہے۔

مہر و نفقہ

مہر اور نفقہ کی ذمہ داری بھی اسلام نے مرد پر ڈال کر عورت کی حیثیت کو مضبوط

بنایا۔ مہر اور نفقہ دو لازمی حقوق ہیں جن سے ریز کرنا مرد کے لیے ممکن ہی نہیں۔ (۵۱)

قرآن وحدیث میں اس کی تاکید کی گئی ہے۔

واتوا النساء صدقاتهن نحلة (۵۲)

اور تم لوگ عورتوں کو ان کے مہر خوش دلی سے دے دیا کرو۔

فما استمتعتم به منهن فاتوهن اجورهن فريضة ولا جناح عليكم فيما

تراضيتن به من بعد الفريضة. (۵۳)

پھر جس طریق سے تم ان عورتوں سے متنع ہوئے ہو تو ان کو ان کے مہر دو جو کچھ مقدر

ہو چکے ہیں اور مقدر ہوئے بعد بھی جس پر تم باہم رضامند ہو جاؤ اس میں تم پر کوئی گناہ نہیں۔

عن حکیم بن معاویہ عن ابیہ قل قالت یا رسول اللہ ﷺ ما حق زوجہ

احدنا علیہ؟ قال ان تطعمها اذا اطعمت وتکسوها اذا

کسیت ولا تضرب الوجه ولا تقبح ولا تهجر الا فی البیت. (۵۴)

حکیم بن معاویہ اپنے والد سے روایت کرتے ہیں کہ میں نے عرض کیا یا رسول اللہ

ﷺ شوہر پر بیوی کا کیا حق ہے۔ آپ ﷺ نے فرمایا جب تو کھائے تو اسے کھلائے اور جب

تو پہنے تو اسے پہنائے اور اس کے منہ پر نہ مارے اور اسے برا بھلا نہ کہے اور گھر کے سوا اس

سے علیحدگی اختیار نہ کرے۔

نفقہ

شوہر کا ایک فرض نفقہ ہے۔ اسلام نے زوجین کے حدود عمل کی واضح طور پر تقسیم کر

دی۔ عورت کا کام گھر میں بیٹھنا اور زندگی کے فرائض انجام دینا ہے۔ (وقرن فی بیوتکن)

مرد کا کام کماتا اور اپنے اہل خانہ کے لیے ضروریات زندگی فراہم کرنا ہے یہ دوسری چیز ہے

جس کی بنا پر شوہر کو اپنی بیوی پر فضیلت کا ایک درجہ دیا گیا ہے اور یہ چیز قوامیت کے عین مفہوم

میں داخل ہے۔ تو ام کہتے ہی اس شخص کو ہیں جو کسی شے کی نگہبانی اور خبر گیری کرنے والا ہو اور

اسی حیثیت سے اس شے پر اقتدار رکھتا ہو۔

اللہ تعالیٰ فرماتے ہیں۔

لینفق ذو سعه من سعته ومن قدر علیه رزقه فینفق مما اتاه الله لا یكلف الله

نفسا الا ما اتاہا۔ (۵۵)

جس کو گنجائش ہو اس کو چاہیے کہ ایسی گنجائش سے خرچ کرے اور جس کی آمدنی نچی تلی ہو تو جتنا اس کو خدا نے دیا ہے۔ اس کے موافق خرچ کرے۔ خدا نے جس کو جتنا دیا ہے اس سے زیادہ تکلیف کسی کو نہیں دیتا۔

نفقہ کے لیے یہ قاعدہ مقرر کیا گیا ہے کہ اس کے تعین میں مرد کی استطاعت کا لحاظ رکھا جائے۔ عورت کی ضروریات زندگی پورا کرنے کی ذمہ داری مرد پر ہے۔ اس لیے جب تک عورت مرد کے نکاح میں ہے وہ اس کے نان و نفقہ کا ذمہ دار ہے۔ (۵۶)

مطلقہ عورت کی عدت کے دوران بھی عورت کے نان و نفقہ کی ذمہ داری مرد پر ہو گی۔ بجز اس کے کہ عورت فحش کی مرتکب ہو۔ نان و نفقہ کی ذمہ داری مرد پر ہے۔ ارشاد باری تعالیٰ ہے۔

والذین یتوفون منکم ویذرون ازواجا وصیة لا زواجہم متاعا الی البحول غیر اخراج۔ (۵۷)

اور جو لوگ تم میں سے مر جاویں اور چھوڑ جاویں اپنی عورتیں تو وہ وصیت کر دیں اپنی عورتوں کے واسطے خرچ دینا ایک برس تک گھر سے بغیر نکالے۔

تمدنی حقوق

تمدنی حقوق کی وسعت ان تمام امور پر حاوی ہے جو مرد و عورت کے معاشرتی تعلق میں پیدا ہوتے ہیں۔ یہ درج ذیل ہیں۔

بیوی پر اعتماد

مرد کا ایک یہ بھی فریضہ ہے کہ بیوی پر اعتماد کرے اور گھر کے اندرونی معاملات اس کے حوالے کر دے تاکہ وہ اپنی حیثیت کو بچان سکے اور اس کی عزت و عظمت اور اس کا وقار اس

میں خود اعتمادی پیدا کرے۔

نبی کریم ﷺ نے عورتوں کو گھر کا نگران مقرر کیا ہے۔

والمرأة راعية علی بیت زوجها وولده (۵۷)

عورت اپنے شوہر کے گھر اور اس کے بچوں کی نگران ہے۔

ضرر اور تعدی کی ممانعت

اسلام نے مرد کو عورت پر ظلم اور زیادتی کرنے سے منع کیا ہے۔ عورت سے رغبت نہ ہو، اس کو رکھنا نہ چاہے مگر محض ستانے اور زیادتی کرنے کے لیے اس کو رکھ چھوڑے بار بار طلاق دے اور دو طلاقیں کے بعد تیسری طلاق سے پہلے رجوع کرے۔ قرآن مجید میں اس کو نہایت سختی کے ساتھ منع کیا گیا ہے کیونکہ یہ بھی ظلم ہے۔ (۵۸)

اللہ تعالیٰ کا فرمان ہے۔

ولا تمسکوهن ضرار لاعتبوا ومن يفعل ذلك فقد ظلم نفسه ولا

تتخلوا ابنت اللہ هزواً (۶۰)

اور ان کو ستانے اور زیادتی کرنے کے لیے نہ روک رکھو جو ایسا کرے گا وہ اپنے اوپر آپ ظلم کرے گا اور اللہ کی آیات کا مذاق نہ بناؤ۔

ضرر اور تعدی کے الفاظ نہایت وسیع ہیں ظاہر ہے کہ جو شخص ستانے اور زیادتی کرنے کی نیت سے کسی عورت کو روک رکھے گا وہ ہر طرح سے اس کو آزار پہنچائے گا روحانی اور جسمانی تکلیفیں دے گا۔ ادنیٰ طبقہ کا ہوگا تو مار پیٹ اور گالم گلوچ کرے گا اونچے طبقہ کا ہوگا تو تذلیل اور ایذا رسانی کے دوسرے طریقے اختیار کرے گا۔ ضرر اور تعدی کے الفاظ سب پر حاوی ہیں اور قرآن مجید کی رو سے یہ سب افعال ممنوع ہیں جو شوہر اپنی بیوی کے ساتھ اس قسم کا برتاؤ کرتا ہے وہ اپنی جائز حد سے تجاوز کا مرتکب ہوتا ہے اور ایسی صورت میں عورت اس کی مستحق ہے کہ قانون کی مدد لے کر اس مرد سے چھٹکارا حاصل کرے۔ (۶۰)

عورت کی مار پیٹ سے بھی رحمت دو عالم ﷺ نے رد کا ہے۔

قلت یا رسول اللہ ﷺ ما حق زوجہ أحدنا علیہ؟ قال أن تطعمها إذا طعمت وتكسوها إذا كتسیت ولا تضرب الوجه ولا تقبح ولا تهجر الا فی البيت. (۶۲)

میں نے عرض کیا یا رسول اللہ ﷺ شوہر پر بیوی کا کیا حق ہے۔ آپ ﷺ نے فرمایا جب تو کھائے تو اسے کھلائے اور جب تو پہنے تو اسے پہنائے اور اس کے منہ پر نہ مارے اور اسے برانہ کہے اور گھر کے سوا اس سے علیحدگی نہ اختیار کرے۔

آنحضور ﷺ نے یہ ساری تاکید اس لیے فرمائی کہ بعض موقعوں پر مردوں کو اجازت دی گئی ہے کہ بعض خاص حالات میں عورتوں کو تنبیہ کی جاسکتی ہے۔ ایسا نہ ہو کہ مرد اس اجازت سے ناجائز فائدہ اٹھانے کی سعی کریں اور عورتوں کو ستانے یا اذیت دینے لگیں یا اس کو حقارت کی نگاہ سے دیکھیں اور غریب عورت کی زندگی بے کیف بنا ڈالیں۔ رسول کریم ﷺ نے ازواج مطہرات کے ساتھ جو برتاؤ کیا اور جو حسن سلوک کر کے دکھایا غیرت کے اسباق سے وہ معمور ہے۔ نازک ترین مواقع میں بھی جسمانی اذیت پہنچانے کا خیال بھی نہیں کیا۔

حسن سلوک

عورت کے حقوق میں سے حسن سلوک اہم حیثیت رکھتا ہے۔ مرد اپنے اختیارات اور طبعی فوقیت کی وجہ سے ظلم کرنے کی استطاعت رکھتا ہے۔ اسے ظلم سے باز رکھنا اور حسن معاشرت پر قائم رکھنا خاندانی زندگی کے لیے ضروری ہے۔ قرآن و سنت نے اس اہم خانگی ضرورت کو اہم نصوص کے ذریعے بیان کیا ہے۔ (۶۳)

قرآن کریم کی یہ آیت بنیادی حیثیت رکھتی ہے۔

وعاشروهن بالمعروف (۶۴)

اور ان کے ساتھ اچھی طرح رہو۔

نبی کریم ﷺ نے تو اس حسن سلوک کو بڑی اہمیت کے ساتھ بیان کیا ہے۔ عورتوں

سے حسن سلوک کی اہمیت احادیث مبارکہ سے واضح ہوتی ہے۔

خیر کم خیر کم لاہلہ وانا حیر کم لاہلی (۱۵)

تم میں سے بہتر وہ ہے جو اپنے گھر والوں کے لیے بہتر ہے۔ تم اپنے گھر والوں کے لیے بہتر ہوں۔

اکمل المؤمنین ایمان احسنہم خلقا وخیارہم نساہم (۱۶)

مومنوں میں سے کامل ترین وہ ہے جو سب سے زیادہ حسن اخلاق والا ہے اور تم میں سے بہتر وہ ہے جو اپنی عورتوں کے لیے بہتر ہے۔“

آنحضور ﷺ نے عورتوں سے حسن سلوک کی تاکید فرمائی اور اس کی بہترین مثال آنحضور ﷺ کا اسوۂ حسنہ ہے کہ متعدد بیویاں ہونے کے باوجود آپ ﷺ نے سب کے ساتھ حسن سلوک فرمایا اور عدل کی بہترین مثال قائم کی۔

ممبر و تحمل

زندگی میں یہ کوئی حیرت انگیز واقعہ نہیں کہ میاں بیوی میں کشیدگی پیدا ہو جائے اور یہ بھی ہوتا رہتا ہے کہ اس سلسلے میں شیطان کو بہکانے کا موقع ہاتھ آ جاتا ہے اور اس سے عفت و عصمت کو خطرہ لاحق ہو جاتا ہے پھر اس وقت اور بھی جبکہ عورتیں نازک طبع، تندہ خواہ اور کمون مزاج ہوتی ہیں۔ اس لئے اسلام میں ان حقائق و واقعات سے چشم پوشی اختیار نہیں کی گئی۔ عورتوں کی فطری کمزوریوں کو پیش نظر رکھ کر مردوں کو اس سلسلہ میں مفید ہدایتیں دی گئی ہیں تاکہ زن و مرد کی باہمی زندگی میں ناخوشگوارى نہ آنے پائے اور اگر عورتوں کے کسی قول و فعل سے ان کو اذیت پہنچے تو ایسے موقع پر ممبر و تحمل سے کام لیا جائے۔

ارشاد ربانی ہے۔

معاشر وھن بلمعروف فان کرھتموھن فعسی ان تکرھوا شیا و یجعل اللہ

فیہ خیرا کثیر (۱۷)

”اگر ان عورتوں کے ساتھ حسن و خوبی سے نہ زیر ہر کر و اور اگر تم کو وہ نا پسند ہو تو تم

ہے کہ تم ایک چیز ناپسند کرو اور اللہ تعالیٰ اس کے اندر کوئی بڑی منفعت رکھ دے۔“
نبی کریم ﷺ کا فرمان ہے۔

لا یضرک مومن مومنۃ ان کرہ منها خلقا رضی منها اخر (۶۸)
کوئی مسلمان مرد کسی مسلمان عورت کو اس لیے مبغوض نہ رکھے کہ اس کی کوئی عادت ناگوار خاطر ہے اس لئے کہ اگر ایک عادت ناپسند ہے اس کی کوئی دوسری عادت پسندیدہ ہوگی۔

رفق و ملاطفت

عورتوں کے ساتھ رفق و ملاطفت کا برتاؤ ناگزیر ہے جو دلوں میں محبت والفت کے
رسوخ کا باعث ہو پھر ساتھ ہی یہ تدبیر بھی ہے کہ عورتوں کی بہت سی باتوں سے غصہ و درگزر کی
جائے اور ان کی بد خلقی پر صبر و تحمل کیا جائے۔

ایک دفعہ نبی کریم ﷺ نے صبر و تحمل کی تعلیم دیتے ہوئے فرمایا

استوصوا بالنساء خیرا فانھن خلقن ضلع وإن أعوج شیء فی الضلع
اعلاہ فان ذہبت تقیمہ کسرتہ وإن ترکته لم یزل أعوج فاستوصوا بالنساء
خیرا۔ (۶۹)

عورتوں کے ساتھ بھلائی کرو کیونکہ وہ پسلی سے پیدا کی گئی ہے اور پسلی میں سب سے
نیز کی چیز اس کے اوپر کا حصہ ہے۔ اگر تو اسے سیدھا کرنے لگے تو اسے توڑ دے گا اور اسے اپنے
حال پر چھوڑ دے گا۔ تو وہ ہمیشہ نیزہا ہی رہے گا۔ عورتوں کے ساتھ بھلائی کرنا ہی مناسب ہے۔

آزادی

عورت کا سب سے بڑا حق اس کی آزادی ہے۔ شوہر کے انتخاب اور شوہر کے
ساتھ رہنے میں شریعت نے اسے اختیار دیا ہے۔ انتخاب میں اس کی رائے کا احترام کیا ہے
اور رفق و ملاطفت میں اس کے جذبات کو پیش رکھا ہے۔ گواہ انتخاب میں بالکل آزادی نہیں ہے۔ تاہم یہ
آزادی عام معاشرتی رنجانات سے کہیں بلند ہے۔ عرب معاشرے میں کم سن لڑکیوں کی شادی

کا رواج تھا۔ اسلام نے اس کی اصلاح یوں کی کہ اسے خیار بلوغ کا اختیار دیا۔ شوہر کے عیوب اور طبیعت کی ناپسندیدگی پر اسے اختیار دیا کہ وہ حصین کے ذریعے یا عدالت کے واسطے سے فسخ نکاح کا فیصلہ لے سکتی ہے۔ طلاق اور بیوگی کی صورت میں اسے نکاح ثانی کا مکمل اختیار دیا گیا ہے۔ اس کے ساتھ اسلام عورت کی جان و مال اور عزت و آبرو کے تحفظ میں اس کو مرد کے برابر تسلیم کرتا ہے۔ بلکہ اکثر اوقات اسلامی معاشرے کی اجتماعی غیرت عورت کے جان و مال کے تحفظ کو مرد کے جان و مال سے زیادہ سمجھتی

ہے۔ اسلام نے عورت کو معاشی اور تمدنی حقوق دے کر اس کی حیثیت کو محفوظ کر دیا ہے تاکہ معاشرے میں اس کی عزت اور وقار بھی رہے اور اس پر ظلم اور درست درازی بھی نہ ہو سکے۔ (۷۰)

طلاق

طلاق کے لغوی معنی قید سے آزادی کے ہیں۔ یہ قید حسی بھی ہو سکتی ہے اور معنوی بھی۔ جیسے قید الاسیر اور قید النکاح، طلاق اور تطلق دونوں کا ایک ہی مفہوم ہے۔ دور جاہلیت میں یہ لفظ التفریق بین الزوجین کے لیے استعمال ہوتا تھا اسلام آیا تو اس نے اسے اس معنی میں جائز رکھا البتہ اس کی اصلاح کر دی۔ فقہاء کے نزدیک طلاق کی اصطلاحی تعریف یہ کی ہے کہ اس میں ازالہ نکاح یا نقصان حلت کا مفہوم پایا جاتا ہے۔ (۷۱)

مولانا عبدالسلام ندوی لکھتے ہیں۔

”خداوند تعالیٰ نے نظام اجتماع یعنی نکاح کی طرح نظام افتراق یعنی طلاق کو بھی مشروع کیا لیکن طلاق کو بالکل آزاد نہ اور خود مختار چیز نہیں بنایا بلکہ عقد نکاح کے گرد ایسی چار دیواریاں قائم کر دیں جو اس کو وقتی تاثرات سے محفوظ رکھ سکیں۔ (۷۲)

طلاق کی حیثیت

اسلام انسانی معاشرے کے لیے نکاح کو اس لیے اصل قرار دیتا ہے کہ اس سے حدود اللہ کی پابندی اور اخلاق کی تربیت ہوتی ہے۔ اسلام اسے قائم رکھنے کی ترغیب دیتا ہے اگر اس تعلق میں پیچیدگی واقع ہو تو اسے برداشت کرنے کا حکم دیتا ہے۔ کیونکہ اصل مقصد انسانی معاشرے کا ربط و استحکام ہے۔ (۷۳)

اس کی وضاحت اس آیت سے ہوتی ہے۔

وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَىٰ أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا۔ (۷۴)

ان کے ساتھ اچھے سلوک سے رہو اگر وہ تمہیں ناپسند بھی ہوں تو ہو سکتا ہے کہ تم کسی چیز کو ناپسند کرو اور اللہ تعالیٰ اس میں تمہارے لیے بہت کچھ بھلائی رکھ دے۔

اس سے معلوم ہوا کہ اگر تمہیں اس تعلق میں کوئی کراہت کا پہلو نظر نہیں آتا تو تمہارے صبر کی وجہ سے اللہ تعالیٰ اس میں خیر کے عنصر کو غالب کر دے گا۔ اگر یہ تعلق کی سطح پر نہ چل سکے تو پھر انسانی معاشرے کی فلاح و بہبود کیلئے اسے توڑ دینا مناسب سمجھا لیکن یہ توڑنا بالکل ناگزیر حالات کے ساتھ مختص قرار دیا۔ (۷۵)

قرآن و سنت میں ایسی واضح نصوص موجود ہیں جن سے پتہ چلتا ہے کہ طلاق اللہ اور اس کے رسول کے نزدیک ناپسندیدہ بات ہے۔

نبی کریم ﷺ کا ارشاد ہے۔

ابغض الحلال الى الله الطلاق (۷۶)

حلال چیزوں میں سے اللہ کے نزدیک مبغوض ترین طلاق ہے۔

ما احل الله شيئا ابغض اليه من الطلاق (۷۷)

اللہ کے نزدیک مباح چیزوں میں طلاق سے بڑھ کر منحوس کوئی چیز نہیں۔

عن ثوبان/ قال قال رسول الله ﷺ ايما امرأة سألت زوجها طلاقا في

غير ما بأس فحرام عليها راحة الجنة. (۷۸)

ثوبان سے روایت ہے کہ رسول اللہ نے فرمایا کہ برہہ عورت جس نے غیر ضروری طور پر اپنے خاوند سے طلاق طلب کی اس پر جنت کی خوشبو حرام ہے۔

تزوجوا ولا تطلقوا فان الله لا يحب الذواقين والذواقات (۷۹)
نکاح کرو اور طلاق نہ دو کیونکہ اللہ تعالیٰ مزہ چکھنے پھرنے والے مردوں اور عورتوں کو پسند نہیں کرتا۔

قرآن و سنت کے ارشادات سے یہ معلوم ہوتا ہے کہ نکاح ایک ایسا مقدس رشتہ ہے جسے قائم رکھنا چاہیے لیکن چونکہ اس کا مدار محض طبائع کے توافق اور تعاون پر ہے۔ اس لیے انسانی فطرت کا تقاضا ہے کہ جہاں تعلق بوجہ بن رہا ہے اسے ختم کر دینا چاہیے۔ (۸۰)

طلاق کے بارے میں اصل چیز دین و اخلاق کی قدروں کی حفاظت ہے لیکن بعض اوقات طبائع اور شکل و صورت کا فرق بھی بنیاد بن جاتا ہے۔ اسلام نے حتی الامکان یہ کوشش کی ہے۔ کہ طلاق صرف دین و اخلاقی قدروں کی بنیاد پر ہو۔ طبائع کے فرق اور شکل و صورت کے اختلاف کو برداشت کرنے کا مشورہ دیا ہے۔ اگرچہ کسی وقت یہ چیزیں بھی بنیاد بن سکتی ہیں اور اسلام نے اسے تسلیم کیا ہے۔ (۸۱)

جیسا کہ ایک صحابیؓ نے حضور ﷺ سے شکایت کی کہ میں طلاق دینا چاہتا ہوں تو حضور ﷺ نے اسے اجازت دے دی۔

عن لسيط بن صبره قال قلت يا رسول الله ﷺ ان لي امرأة وان في لسانها شيئا يعني البذاء قال فطلقها اذا قال قلت يا رسول الله ﷺ ان لها صحبة ولي منها ولد قال فمرها بقول عظمها فان يك فيها خير فستعمل ولا تضرب ظعنك كضربك اميتك“ (۸۲)

لقیط نے کہا یا رسول اللہ ﷺ میری ایک بی بی ہے جس کی زبان دراز ہے۔ آپ ﷺ نے فرمایا اس کو طلاق دے دے۔ لقیط نے کہا ایک مدت تک میرا اس کا ساتھ رہا اور میری اولاد بھی ہے اس سے۔ آپ ﷺ نے فرمایا اس کو نصیحت کر اور سمجھا اگر اس میں بھلائی ہے تو سمجھ جاو گی اور مت مارو اپنی جو رو کو جیسے تو اپنی لونڈیوں کو مارتا ہے۔

دور جاہلیت میں چونکہ طلاق کو ایک مذاق بنالیا گیا تھا اس لیے نبی کریم ﷺ نے

اس کی حیثیت کو بھی واضح فرمادیا۔ ترمذی کے باب ما جاء فی

الجد والہزل فی طلاق میں حضرت ابوہریرہؓ سے ایک حدیث مروی ہے جسے طلاق کے بارے میں اسلام کی پالیسی قرار دیا جاسکتا ہے۔

عن أبی ہریرہ/ قال إن رسول اللہ ﷺ قال: ثلاث جدھن جدوہزلھن جد: النکاح والطلاق والرجعة. (۸۳)

حضرت ابوہریرہؓ سے روایت ہے کہ رسول اللہ ﷺ نے فرمایا۔ تین باتیں ہیں جن میں حقیقت بھی حقیقت ہے اور مذاق بھی حقیقت طلاق، نکاح اور رجوع

اسلام نے طلاق کی حد متعین کر کے واضح طور پر کہہ دیا کہ ایک آدمی تین سے زائد طلاقیں نہیں دے سکتا اور اگر کبھی تین طلاقیں دیں تو رفاقت سے ہمیشہ کے لیے محروم کر دیا جائے گا۔ پھر کسی حیلہ بازی کی اجازت نہیں ہوگی۔ (۸۴)

فان طلقھا فلا تحل لہ من بعد حتی تنکح زوجاً غیرہ (۸۵)
پھر اگر کوئی عورت کو (تیسری) طلاق دے دے تو پھر وہ اس کے لیے حلال نہ رہے گی۔ اس کے بعد یہاں تک کہ وہ اس کے سوا کسی اور شوہر سے (عدت کے بعد) نکاح کرے۔

عن مالک انه بلغه رجلا قال ابن عباس: انی طلقت امراتی مائۃ تطلیقۃ فماذا نری علی؟ فقال لہ ابن عباس: طلقت منک بثلاث وسبع وتسعون اتخذت بها آیات اللہ ہزو (۸۶)

مالک سے روایت ہے کسی شخص نے عبداللہ بن عباس سے کہا کہ میں نے اپنی بیوی کو سو طلاقیں دی ہیں۔ تمہارے خیال میں مجھ پر کیا عائد ہوتا ہے؟ ابن عباس نے کہا کہ تین طلاقیں سے تیسری بیوی مطلقہ ہوگئی ہے اور ستانوے طلاقیں سے تو نے اللہ کی آیات کا مذاق اڑایا۔ طلاق کے بارے میں حیلہ بازیاں بھی ممنوع ہیں۔

لعن رسول اللہ ﷺ المحلل والمحلل لہ (۸۷)

حضور ﷺ نے حلالہ نکالنے اور نکلاوانے والے پر لعنت کی ہے۔

غرض اسلام نے جہاں طلاق کو ایک ناپسندیدہ فعل قرار دیا ہے وہاں ضرورت کے

تحت مرد کو اس حق کے استعمال کا اختیار بھی دیا ہے۔ ممانعت اس لیے کہ لوگ بات بات پر طلاق نہ دیں اور طلاق دینے کا اختیار اس لیے دیا کہ وہ اپنی مرضی اور سکون سے زندگی گزار سکے نہ کہ تمام عمر میاں بیوی نہ اکٹھے رہ سکیں اور نہ ہی جدا ہو سکیں بلاشبہ اسلام ایک حکمت والا دین ہے۔

خلع

اسلام نے جس طرح مرد کو یہ حق دیا ہے کہ جس عورت کو وہ ناپسند کرتا ہے اور جس کے ساتھ وہ کسی طرح نباہ نہیں کر سکتا اسے طلاق دے دے اس طرح عورت کو بھی یہ حق دیا ہے کہ جس مرد کو وہ ناپسند کرتی اور کسی طرح اس کے ساتھ گزار بسر نہ کر سکتی ہو اس سے خلع لے۔ (۸۸)

قرآن پاک کا ارشاد ہے۔

وان خفتم الا یقیمہ حدود اللہ فلا جناح علیہا فیما افدت بہ (۸۹)
اور اگر تمہیں اندیشہ ہو کہ حدود اللہ کو قائم نہ رکھ سکیں تو ان پر کوئی گناہ نہیں کہ اس بات میں کہ عورت فدیہ دے کر اپنی جان چھڑا لے۔

خلع لغوی طور پر ازالہ کے معنوں میں استعمال ہوتا ہے۔

لسان العرب میں ہے

خلع الرجل ثوبه خلعا ازاله عن بدنه ونزعہ عنه (۹۰)

آدمی نے اپنے پہرے اتارے، اپنے بدن سے ہٹائے اور اتارے۔

خلع اصطلاحاً اس ترک تعلق کو کہتے ہیں جو عورت اپنے مطالبے سے مرد سے حاصل کر لیتی ہے۔ گویا خلع ایک قسم کی طلاق ہے لیکن اس میں مرد کے اختیارات کی بجائے عورت کا مطالبہ پایا جاتا ہے۔ اسلام سے پہلے طلاق مرد کا ہتھیار تھا جسے جب چاہتا استعمال کر لیتا۔ اسلام نے پہلے تو اس کے اس اختیار کو چند شرائط سے مقید کر دیا پھر مرد کی گرفت کو مزید نرم کرنے کے لیے یہ قدم اٹھایا کہ عورت کو بعض حالات میں اجازت دی کہ وہ طلاق کا مطالبہ

کرے اور اگر وہ اپنے مطالبے میں حق بجانب ہو تو عصمین کے ذریعے یا عدالت کی سطح پر وہ طلاق حاصل کر سکتی ہے۔ بعض فقہانے خلع کی تعریف میں یہ بات کہی ہے کہ اگر قطع تعلق عوض کے بغیر ہو تو طلاق ہے اور جب کبھی اس میں عوض دینے کا معاملہ آ جائے تو وہ خلع ہو جائے گا۔ (۹۱)

خلع کے بارے میں بنیادی اہمیت کی حامل قرآن کریم کی یہ آیت ہے۔

وَلَا يَحِلُّ لَكُمْ أَنْ تَأْخُذُوا مِمَّا آتَيْتُمُوهُنَّ شَيْئًا إِلَّا أَنْ يَخَافَا أَلَّا يُقِيمَا
حُدُودَ اللَّهِ فَإِنْ خِفْتُمْ أَلَّا يُقِيمَا حُدُودَ اللَّهِ فَلَا جُنَاحَ عَلَيْهِمَا فِيمَا افْتَدَتْ بِهِ تِلْكَ
حُدُودُ اللَّهِ فَلَا تَعْتَدُوهَا وَمَنْ يَتَعَدَّ حُدُودَ اللَّهِ فَأُولَٰئِكَ هُمُ الظَّالِمُونَ. (۹۲)

اور تمہارے لیے یہ بات جائز نہیں کہ جو (مہر) تم ان کو دے چکے ہو واپس لے لو مگر یہ کہ میاں بیوی دونوں کو احتمال ہو کہ اللہ تعالیٰ کے ضابطوں کو قائم نہیں رکھ سکیں کہ تو اگر تم لوگوں کو یہ احتمال ہو کہ وہ دونوں ضوابط خداوندی کو قائم نہ کر سکیں گے تو دونوں پر کوئی گناہ نہیں ہوگا۔ اس (مال کے لینے دینے میں) جس کو دے کر عورت اپنی جان چھڑا لے۔ یہ خدائی ضابطے ہیں تو تم ان سے باہر مت نکلنا اور جو شخص خدائی ضابطوں سے بالکل باہر نکل جائے تو ایسے ہی لوگ اپنا نقصان کرنے والے ہیں۔

خلع کے بارے میں احادیث سے بھی پتا چلتا ہے کہ آنحضرت ﷺ کے عہد میں خلع کے چند واقعات پیش آئے۔

عن ثوبان قال قال رسول الله: ايما امرأة سألت زوجها طلاقا فغير ما باس
لمحرام عليه رانحه الجنة. (۹۳)

ثوبان سے روایت ہے کہ رسول اللہ ﷺ نے فرمایا: کہ ہر وہ عورت جس نے بلا ضرورت اپنے خاوند سے طلاق طلب کی اس پر جنت کی خوشبو حرام ہے۔

عن أبي هريرة قال رسول الله: المنتزعات والمختلعات هن
المنافقات (۹۴)

ابو ہریرہ سے روایت ہے کہ علیحدگی چاہنے والی اور خلع حاصل کرنے والی عورتیں ہی منافق ہیں۔

عن ابن عباس ان امرأة ثابت بن قيس امنت النبي ﷺ فقالت يا رسول الله ثابت بن قيس ما اعتب عليه في خلق ولا دين ولكني اكره الكفر في الاسلام فقال رسول الله: ائز دين عليه حديقة؟ قالت: نعم قال رسول الله: اقبل الحديقة وطلقها تطليقة. (۹۵)

ابن عباس سے مروی ہے کہ ثابت بن قیس کی بیوی نبی کریم ﷺ کے پاس آ کر عرض کی: یا رسول اللہ میں اس کے خلق و دین پر کوئی حرف گیری نہیں کرتی لیکن میں اسلام میں کفر کو پسند نہیں کرتی تو رسول اللہ ﷺ نے فرمایا کیا تم اس کا باغیچہ لوٹا دو گی؟ اس نے کہا ہاں حضور ﷺ نے فرمایا: باغیچہ لے لو اور اسے طلاق دے دو۔

ان آیات اور احادیث سے خلع کے بارے میں مندرجہ ذیل امور مستنبط ہوتے ہیں۔

- ۱۔ خلع ایسی حالت میں ہونا چاہیے جب کہ حدود اللہ ٹوٹ جانے کا خوف ہو۔
- ۲۔ جب عورت عقد نکاح سے آزاد ہونا چاہیے تو وہ بھی اس طرح مال کی قربانی کووار کرے جس طرح مرد کو اپنی خواہش سے طلاق دینے کی صورت میں وارا کرنی پڑتی ہے۔
- ۳۔ اگر عورت فدیہ پیش کرے اور مرد قبول نہ کرے تو اس صورت میں عدالت سے رجوع کرنے کا حق ہے۔
- ۴۔ عورت محض ایک مقدار مال پیش کر کے آپ سے آپ علیحدہ نہیں ہو سکتی۔ بنا علیحدگی کے لیے ضروری ہے کہ جو مال پیش کر رہی ہے اس کو شوہر قبول کرے طلاق دے دے۔

غرض مرد ہو یا عورت، ہر ایک کو طلاق یا خلع کا اختیار صرف ایک آخری چارہ کار کے طور پر استعمال کرنا چاہیے نہ یہ کہ محض خواہشات کی تسکین کے لیے طلاق اور خلع کو کھیل بنا لیا جائے۔ (۹۶)

طلاق اور خلع کے بعد عورت پر لازم ہے کہ وہ محدود مدت تک پوری سے اور اس غرض کے لیے اس پر چند پابندیاں لگائی جاتی ہیں اور چند حدود متعین کی جاتی ہیں جن کا پورا

کرنا اس پر لازم ہے۔

عدت

عدت سے مراد وہ وقفہ ہے جو عورت کو طلاق یا خاوند کی وفات کے بعد گزارنا پڑتا ہے۔

تنزیل الرحمن نے عدت کی تعریف یوں کی ہے۔

زوال نکاح کے بعد خواہ نکاح حقیقتاً ہو یا شہتہ، جو دخول یا موت سے متا کدا ہوا ہو، عورت کا ایک مدت معلومہ تک نکاح ثانی سے باز رہنا عدت کہلاتا ہے۔ تعالیٰ کے فرمان کے تحت واجب ہے۔ بالغہ مطلقہ عورت جس کو حیض آتا ہے اس کی عدت تین حیض ہے۔ (۹۷) قرآن پاک میں ارشاد ہے۔

والمطلقات یتربصن بانفسھن ثلثة قروء (۹۸)
جن عورتوں کو طلاق دی جائے وہ تین حیض تک اپنے تئیں روک رکھیں۔
ارشاد باری تعالیٰ ہے۔

والذین یتوفون منکم ویذرون ازواجاً یتربصن بانفسھن اربعة اشھر
وعشرا فاذا بلغن اجلھن فلا جناح علیکم فیما فعلن فی انفسھن بالمعروف
(۹۹)

جو لوگ تم میں سے مرجائیں اور اپنی بیویاں چھوڑ جائیں تو وہ اپنے تئیں چار مہینے دس دن تک روک رکھیں، پھر جب وہ اپنی عدت پوری کر لیں تو تم پر کوئی گناہ نہیں اس میں جو وہ اپنے لیے دستور کے موافق عمل کریں۔

وہ مطلقہ عورت جس کو بوجہ کم سنی کبر سنی یا مرض یا کسی اور وجہ سے حیض نہ آتا ہو تو اس کی عدت تین ماہ ہے۔

ارشاد رب ذوالجلال ہے۔

والی ینسن من المحیض من نساء نکم ان اربتم فعدتھن ثلثة اشھر و

الی لم یحضن (۱۰۰)

تمہاری عورتوں میں جو حیض سے ناامید ہو گئیں ہوں تو ان کی عدت میں اگر تم کو شبہ پڑے تو ان کی عدت تین مہینے ہے (اور اسی طرح) ان عورتوں کی عدت جن کو حیض نہ آیا ہو، اگر زوجہ عائدہ ہے اور اس کو طلاق دے دی جائے تو تو اس کی عدت وضع حمل تک ہے۔

ارشاد ربانی ہے۔

و اولات الاحمال اجلهن ان یضنعن حملهن (۱۰۱)

اور حاملہ عورتوں کی عدت یہ ہے کہ وہ اپنا حمل جنیں۔

قرآن مجید میں ایک اور جگہ یوں ہے۔

ولا تعزموا عقدہ النکاح حتی یبلغ الکتب اجله (۱۰۲)

اور عقد کا قصد نہ کرو جب تک مقررہ عدت نہ گزر جائے۔

عدت کے دوران مطلقہ عورت کے رہنے سہنے اور خورد و نوش کی ذمہ داری مرد پر ہوگی اور اس کا معیار اس مرد کی استطاعت کے مطابق ہوگا۔

رضاعت

قرآن کریم میں بچے کے دودھ پلانے کا عرصہ دو سال آیا ہے جب کوئی عورت، عقد نکاح سے آزاد ہو جائے اور اس کی گود میں بچہ ہو تو اس سلسلے میں قرآن کریم نے کہا کہ بچے کا باپ رضاعت کی اجرت بچے کی ماں کو دے اس

طرح دودھ پلانے کی مدت دو سال ہے۔ لیکن اگر وہ باپ بھی رضامندی اور مشاورت سے اس سے کم عرصہ میں دودھ چھڑوانے چاہیں تو اس میں بھی کوئی مضائقہ نہیں۔

رضاعت کے عرصے کے لئے اس عورت کے خورد و نوش اور کپڑوں کے اخراجات بچے کے باپ کے ذمہ ہوں گے اس کا معیار اس مرد کی استطاعت کے مطابق ہوگا۔

اس سلسلہ میں یہ دیکھنا چاہیے کہ اس بچے کی وجہ سے نہ تو باپ کو ناحق تکلیف اٹھانی پڑے نہ ہی اس کی ماں کو اگر بچے کی ماں کی بجائے کسی دوسری عورت سے دودھ پلانا مناسب سمجھیں تو اسلام میں اس کی بھی اجازت ہے۔

قرآن میں ارشاد ہوتا ہے۔

والوالدت یرضعن اولادھن حولین کاملین لمن ارادا ان یتھ الرضاعة
وعلى المولودنه رزقهن وکسوتهن بالمعروف لا تکلف نفس الا وسعها لا
تضار والدة بولدها ولا مولود له بولده وعلى الوارث مثل ذلك فان اراد فصلا
عن تراض منهما وتشاور فلا جناح عليهما وان ارادتما أن ترضعوا اولادکم
فلا جناح علیکم اذا سلمتم ما ایتیم بالمعروف واتقوا الله واعلموا ان الله بما
تعملون بصیر۔ (۱۰۳)

اور بچے: امیں دودھ پلاویں اپنی اولاد کو دودھ بریں پورے واسطہ اس کے جوارادہ کرے یہ
کہ پورا کرے دودھ پلانے اور جس کا وہ بچہ ہے (یعنی باپ) اس پر دستور کے مطابق ماؤں کا کھانا کپڑا
دینا لازم ہے۔ (نان و نفقہ کے ٹھہراؤ میں) کسی کو تکلیف نہ دی جائے مگر وہیں تک کہ اس میں اس کی
منجائش ہو ماں کو اس کے بچے کی وجہ سے نقصان نہ پہنچایا جائے اور نہ اس کو جس کا بچہ ہے (یعنی باپ
کو) اس کے بچے کی وجہ سے اور دودھ پلانے کا نان و نفقہ جیسا اصل باپ پر ویسا اس کے وارث پر۔
پھر اگر (وقت سے پہلے ماں باپ دونوں اپنی مرضی اور صلاح سے دودھ چھڑانا چاہیں تو ان پر کچھ گناہ
نہیں اور اگر تم اپنی اولاد کی کسی دایہ سے دودھ پلوانا چاہو تو اس میں بھی تم پر کچھ گناہ نہیں شرطیکہ جو تم
نے دستور کے مطابق ان کو دینا کیا تھا ان کے حوالے کر دو۔ اور اللہ سے ڈرتے رہو اور جانتے رہو کہ
تم جو کچھ بھی کرتے ہو اللہ اس کو دیکھ رہا ہے۔

حضانت

حضانت کے لغوی معنی تربیت کے ہیں۔ شرعی اصطلاح میں ماں یا کسی شرعی مستحق
کے چھوٹے بچے کو پرورش کرنے کو حضانت کہتے ہیں۔ (۱۰۴)

طلاق کے بعد ایک اہم مسئلہ حضانت کا ہے یعنی جدائی کے بعد بچے کی پرورش کا
حق دار کون ہے۔ قرآن باپ کو مولود لہ کہتا ہے۔ یعنی بچہ باپ ہی کا ہے لیکن پرورش کون
کرے؟ یہ ظاہر ہے۔ ماں سے بہتر پرورش کوئی نہیں کر سکتا۔ حضور ﷺ نے ماں کے حق میں
فیصلہ دیا ہے لیکن یہ شرط بھی لگائی ہے کہ جب تک عقد ثانی نہ کرے۔ (۱۰۵)

یہاں پر دو باتیں قابل غور ہیں۔ ایک یہ کہ حق حضانت کب تک کے لیے ہے

دوسرے یہ کہ دورانِ حضانت کے اخراجات کس کے ذمہ ہیں۔ پہلی چیز میں کہ حقِ حضانت کب تک کے لیے ہے اس میں فقہاء کا بڑا اختلاف پایا جاتا ہے بعض لڑکے کی مدتِ حضانت سات آٹھ سال تک بتاتے ہیں بعض کے نزدیک عمرِ حضانت یہ ہے کہ بچہ خود کھا اور پہن سکے اور لڑکی کے لیے مدتِ حضانت سب بوجھ بتاتے ہیں۔ دوسری چیز کہ حضانت کے اخراجات کس کے ذمے ہیں اس کے متعلق کوئی واضح حکم نہیں ملتا اس سلسلہ میں مولانا محمد شاہ کہتے ہیں کہ عدل کا تقاضا یہ ہے کہ اگر عورت اپنی خواہش سے بچے کو لینا چاہے تو اخراجات کا ذمہ دار بھی اس کو ہونا چاہیے اور اگر باپ اسے یعنی بچے کو ماں کے سپرد کرنا چاہیے تو اخراجات باپ کے سر ہونے چاہیے۔ (۱۰۶)

محکم

میاں بیوی کے بعض ایسے خانگی جھگڑے جن کا تعلق بڑے اور اہم قانونی مسائل سے نہ ہو تو محکم کے ذریعے ان کو حل کرنا ضروری ہے۔ بجائے اس کے کہ وہ خود لڑ جھگڑ کر ازدواجی رشتے کی مقدس ڈور کو توڑ دیں۔

اس طریقہ کار میں میاں بیوی دونوں اپنی طرف سے ایک ایک حکم تجویز کرتے ہیں۔ اس طرح ان کی باہمی کوششوں سے کوئی تصفیہ ہو جاتا ہے اور اگر خاوند زیادتی پر ہوا اور سمجھوتے کی کوئی صورت نظر آئے تو علیحدگی کرادی جاتی ہے۔

معاشرتی زندگی میں محکم ایک بڑی قیمتی چیز ہے اور یہ خانگی زندگی کے لیے رحمت ہے۔ اس طرح خاوند کو اپنے اختیارات آزادانہ طور پر استعمال کرنے کا اختیار کافی حد تک کم ہو جاتا ہے۔

خانگی جھگڑوں کو حتی الامکان کھلی عدالت میں لانے سے پرہیز کیا جائے اور اگر عدالتوں میں ایسے معاملات آئیں بھی تو حاکمِ عدالت ان کی تحقیق اور ان کا فیصلہ کرنے سے پہلے دونوں خاندانوں کے ذمہ دار افراد سے اس مٹھی کے سلجھانے میں مدد لے اس تجویز کو معاشرتی زندگی کے لیے ایک رحمت سمجھنا چاہیے۔ (۱۰۷)

ارشاد الہی ہے۔

وان خفتم شقاق بینہما ما فابعثوا حکما من اہنہ و حکما من اہلہا ان
یریدا اصلا حایوا فق اللہ بینہما ان اللہ کان علیہما خبیرا۔ (۱۰۸)
اگر تم کو دونوں (میان بیوی) میں باہم دشمنی کا ڈر ہو تو ایک فیصلہ کرنے والا اس عورت
کے لوگوں میں سے مقرر کرو اگر وہ دونوں اصلاح چاہیں گے تو اللہ ان میں موافقت کر دے گا۔ بے
شک اللہ جاننے والا خبردار ہے۔

ایلاء

ایلاء کے لغوی معنی اپنی منکوحہ بیوی سے صحبت نہ کرنے کی قسم کھانا ہیں۔ مجموعہ قوانین
اسلام میں ایلاء کی تعریف یوں کی گئی ہے اگر کوئی شوہر یہ قسم کھائے کہ وہ اپنی زوجہ سے چار ماہ
صحبت نہ کرے گا تو چار ماہ گزر جانے کے بعد اس عورت پر طلاق واقع ہو جائے گی۔ الایہ کہ مرد
چار ماہ گزرنے سے قبل زوجہ سے قولا اور شرط قدرت فعلا
رجوع کرے۔ (۱۰۹)

عورت کے داعیات نفس کو پورا کرنے سے کسی عذر جائز کے بغیر اعراض کرنا جس کا
مقصد محض اس کو سزا دینا ہے اور تکلیف پہنچانا ہے اس کے لیے قانون اسلام نے زیادہ سے
زیادہ چار مہینہ کی مدت رکھی ہے اس مدت کے اندر مرد پر لازم ہے کہ اپنی بیوی سے تعلق زن و
شوہر قائم کرے۔ ورنہ انقضائے مدت کے بعد اس کو مجبور کیا جائے گا وہ عورت کو چھوڑ دے۔
قرآن پاک میں ارشاد ہوتا ہے۔

لِّلَّذِیۡنَ یُولُوۡنَ مِنْ نِّسَاۡئِهِمْ تَرَبُّصُ اَرْبَعَةِ اَشْهُرٍ فَاِنْ فَاۡوَاۡنَ اللّٰہُ

غفورٌ رَّحِیۡمٌ (۱۱۰)

جو لوگ اپنی عورتوں کے پاس نہ جانے کی قسم کھا لیتے ہیں ان کے لیے چار مہینے کی
مہلت ہے اگر وہ رجوع کر لیں تو بہتر ہے ورنہ چار ماہ انتظار کرو اور اللہ بخشنے والا ہے۔

ایلاء کا حکم

اگر مرد نے اپنی زوجہ سے ایلاء کیا اور چار ماہ کی مدت بلا رجوع قولی یا فعلی گزر گئی تو عورت پر ایک طلاق بائن واقع ہو جائے گی۔ (۱۱۱)

ظہار

ظہار لفظ ظہر سے مشتق ہے۔ ظہر کے معنی پیٹھ کے ہیں۔ چونکہ پیٹھ سواری کی چیز ہے اور زوجہ اپنے شوہر کی سواری ہوتی ہے۔ اس لیے اس سواری کو مجازاً ایسی عورت سے تشبیہ دی گئی ہے جو حرام ہے۔

مظہار کی تعریف

کسی مرد کا اپنی زوجہ کو کسی دائمی حرام عورت مثلاً ماں بہن یا خالہ یا پھوپھی سے تشبیہ دینا ظہار کہلاتا ہے۔ اسی طرح زوجہ کے کسی عضو کو کسی دائمی حرام عورت کے کسی عضو سے تشبیہ دینا بھی ظہار کی تعریف میں داخل ہے بشرطیکہ عضو ایسا ہو جس سے سارے بدن کی تعبیر کرنا جائز ہو۔ (۱۱۲)

ظہار کا رکن

ظہار کا رکن تشبیہ نہ ہو تو ظہار نہ ہوگا۔ مثلاً کوئی شخص اپنی زوجہ سے کہے کہ تو میری ماں ہے ظہار کی تعریف سے باہر ہے۔ (۱۱۳)

ظہار کے بارے میں اللہ تعالیٰ قرآن پاک میں ارشاد فرماتا ہے۔

وَالَّذِينَ يَظْهَرُونَ مِنْ نِسَائِهِمْ ثُمَّ يَعُودُونَ لِمَا قَالُوا فَتَحْرِيرُ رَقَبَةٍ مِنْ قَبْلِ أَنْ يَتَمَاسَا ذَلِكَمْ تَوْعُظُونَ بِهِ وَاللَّهُ بِمَا تَعْمَلُونَ خَبِيرٌ ۝ فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ مِنْ قَبْلِ أَنْ يَتَمَاسَا فَمَنْ لَمْ يَسْتَطِعْ فَاطْعَامُ سِتِّينَ مَسْكِينًا

(۱۱۴)

یعنی جو لوگ ظہار کرتے ہیں۔ اپنی عورتوں سے پھر اسی کام کی طرف رجعت نہیں کرتے جس کو

منہ سے کہا۔ تو ان پر فرض ہے کہ ایک غلام آزاد کریں باہمی مساس سے پہلے یہ ایسی بات ہے۔ جس کی تم کو نصیحت کی جاتی ہے اور اللہ تو جو تم کرتے ہو اس سے خوب آگاہ ہے۔ پس جس نے غلام نہ پایا تو اس پر دو ماہ کے

لیے پے در پے روزے (واجب) ہیں باہمی مساس سے پہلے پھر جس کو یہ طاقت نہ ہو اس پر ساٹھ مسکینوں کو کھانا کھلانا فرض ہے۔

ظہار کا حکم

ظہار کا حکم طلاق سے بدل کر دہلی حرام قرار دے دیا گیا۔ جب تک کہ کفارہ ادا نہ کر دیا جائے مگر نکاح قائم رہے گا کفارہ ادا کرنے کی کوئی مدت متعین نہیں ہے۔ (۱۱۵)

لعان

لعان لامن کا مصدر ہے۔ یہ لفظ لعن سے ماخوذ ہے جس کے لغوی معنی دور کرنا ہیں۔

لعان کی تعریف

زوجین میں سے ہر ایک کی جانب سے قسم کے ساتھ اللہ کی لعنت اور غضب کی شہادت دینا لعان کہلاتا ہے۔ (۱۱۶)

لعان کا طریقہ

لعان کا طریقہ یہ ہے کہ حاکم کی موجودگی میں شوہر چار مرتبہ پہلے یوں کہے کہ میں اللہ کی قسم کھا کر گواہی دیتا ہوں کہ میں البتہ ضرور سچا ہوں اس بات میں جو میں نے اس عورت کو زنا کی تہمت لگائی ہے اور پانچویں مرتبہ مرد اپنے لیے یوں کہے کہ مجھ پر اللہ کی لعنت اگر میں جھوٹوں میں سے ہوں اس زنا کے الزام میں جو میں نے اس عورت کو لگایا ہے۔ پانچویں مرتبہ اس عورت کی طرف اشارہ کرے۔ اس کے بعد عورت چار مرتبہ یوں کہے کہ میں اللہ کی قسم کھا

کر گواہی دیتی ہوں کہ وہ مرد ضرور جھوٹوں میں سے ہے اس تہمت زنا میں جو اس نے مجھ پر لگائی ہے اور پانچویں مرتبہ وہ عورت اپنے لیے یوں کہے کہ مجھ پر اللہ کا عذاب نازل ہوا اگر یہ مرد بچوں میں ہے اس الزام زنا میں جو اس نے مجھ پر لگایا ہے۔ (۱۱۷)

لعان کے بارے میں اللہ فرماتا ہے۔

وَالَّذِينَ يَرْمُونَ ازْوَاجَهُمْ وَلَمْ يَكُنْ لَهُمْ شُهَدَاءُ اِلَّا اَنْفُسُهُمْ فَشَهَادَةُ اِحَدِهِمْ اَرْبَعُ شَهَدَاتٍ بِاللّٰهِ اَنْهُ لَيْسَ بِالصَّدِيقِ: (۱۱۸)

یعنی جو لوگ اپنی بیویوں پر الزام لگاتے اور ان کے پاس سوائے اپنے وجود کے اور کوئی گواہ نہیں تو ان میں سے ہر شخص ایسی گواہی دے جو اللہ کی قسم کے ساتھ چار گواہوں پر مشتمل ہو اور ہر گواہی میں وہ یہ کہے کہ وہ راست بازوں میں سے ہے۔

شوہر خواہ اپنی بیوی پر بالفاظ صریح زنا کا الزام لگائے یا اولاد کے متعلق کہے کہ وہ اس کی نہیں ہے۔ دونوں صورتوں میں لعان واجب آتا ہے۔ نبی ﷺ کے سامنے ایک ایسا مقدمہ پیش ہوا تو آپ ﷺ نے فریقین کو مخاطب کر کے تین مرتبہ فرمایا۔

اللہ علم ان احد کما کاذب فهل منکما من قائب (۱۱۹)

اللہ خوب جانتا ہے کہ تم دونوں میں سے ایک جھوٹا ہے پھر کیا تم میرے کوئی توبہ کرے

؟

جب دونوں نے توبہ سے اعراض کیا تو آپ ﷺ نے قرآن کی ہدایت کے مطابق پہلے شوہر سے چار قسمیں اس بات پر لیں کہ جو الزام اس نے لگایا ہے۔ وہ صحیح ہے اور پانچویں مرتبہ اس سے یہ کہلوا یا کہ اگر وہ جھوٹا ہو تو اس پر خدا کی لعنت پھر اس طرح چار قسمیں عورت سے لیں کہ الزام اس پر لگایا گیا ہے وہ غلط ہے اور پانچویں مرتبہ اس سے کہلوا یا کہ یہ الزام صحیح ہو تو اس پر خدا کی لعنت اس کے بعد حضور ﷺ نے فرمایا۔

ان رسول اللہ فرق بین رجل وامرأة قذفها واحلفهما (۱۲۰)

رسول ﷺ نے دونوں کو قسم دی اور جدائی کر دی۔

شوہر نے عرض کیا کہ جو مال میں نے اسے مہر میں دیا تھا وہ واپس دلوا یا جائے آپ ﷺ نے جواب دیا۔

لا مال لک ان کنت صدقت علیہا فهو بما استحللت من فرجها وان کنت کذبت علیہا فذاک ابعذلک۔ (۱۲۱)

مال تجھے نہیں مل سکتا اگر تو نے سچا الزام لگایا ہے تو یہ مال اس تمتح کا معاوضہ ہے۔ جو تو اس سے اٹھا چکا ہے اور اگر تو نے اس پر جھوٹی تہمت لگائی ہے تو مال کی واپسی کا استحقاق تجھ سے اور بھی زیادہ دور ہو گیا۔

اس واقعے سے مندرجہ ذیل احکام نکلتے ہیں۔

۱۔ لعان قاضی کے سامنے ہونا چاہیے عورت اور مرد آپس میں یا اپنے رشتہ داروں کے سامنے لعان نہیں کر سکتے نہ ایسے لعان سے تفریق ہو سکتی ہے۔

۲۔ لعان سے پہلے قاضی عورت اور مرد دونوں کو موقع دے گا کہ ان میں سے کوئی ایک قصور کا اعتراف کر لے جب دونوں اپنی اپنی بات پر اصرار کریں تب لعان کرایا جائے۔

۳۔ فریقین کی طرف سے لعان کا فعل عام ہونے کے بعد قاضی اعلان کرے گا کہ ان کے درمیان تفریق کر دی گئی ہے۔

۴۔ لعان سے جو تفریق کی جاتی ہے ابدی ہے اس کے بعد فریقین اگر دوبارہ آپس میں نکاح کرنا چاہیں تو کسی طرح نہیں کر سکتے۔ اس معاملے میں تحلیل کا وہ قانون بھی جاری نہیں ہوتا۔ جو حتی تنکح زہد جا غیرہ میں بیان کیا گیا ہے۔

۵۔ لعان سے مہر ساقط نہیں ہوتا خواہ شوہر الزام حقیقت میں صحیح ہو یا غلط بہر صورت مہر اسکو دینا پڑے گا۔ (۱۲۲)

غرض اسامہ کی یہ خصوصیت ہے کہ اس کے اصول اور اساس احکام میں غایت درجہ کا اعتدال اور توازن پایا جاتا ہے۔ ایک طرف وہ اخلاق کا ایک بلند ترین نصب العین پیش نظر رکھتا ہے۔ تو دوسری طرف انسانی فطرت کی کمزوریوں کو بھی نظر انداز نہیں کرتا۔ ایک طرف وہ تمدنی و اجتماعی مصائب کی رعایت ملحوظ رکھتا ہے۔ تو دوسری طرف افراد کے حقوق بھی پامال نہیں ہونے دیتا ایک طرف وہ واقعی حالات پر نگاہ رکھتا ہے تو دوسری طرف ایسے امکانات کو بھی نظروں سے اوجھل نہیں ہونے دیتا جن کا کسی وقت عالم واقعہ میں آنا توقع ہے۔ اس طرح عائلی معاملات میں بھی

اعتدال و توازن کو برقرار رکھا ہے جتنے حقوق مردوں نے اس کے مقابلے میں نورت کو محروم نہیں کیا بلکہ اس کے بھی حقوق مقرر کئے تاکہ ظلم و زیادتی نہ ہو۔ اسلام ہی وہ واحد مذہب ہے جس نے عائلی معاملات کے حوالے سے باقاعدہ اصول وضع کیے۔



حوالہ جات

- ۱۔ اردو دائرہ معارف اسلامیہ، پنجاب دانش گاہ، ۱۹۷۳ء، ۱۲: ۱۵۔
- ۲۔ الضحیٰ، ۹۳: ۸۔
- ۳۔ توبہ، ۹: ۲۸۔
- ۴۔ القاموس المحیط، فیروز آبادی، دارالاحیاء التراث العربی، بیروت لبنان، ۱۹۹۱ء، ۳: ۳۳۔
- ۵۔ عبد المجید خواجہ، بی۔ اے، جامع اللغات، جامع اللغات کمپنی، لاہور، ۳: ۶۱۵۔
- ابو نعیم عبد الحکیم جالندھری، قائد اللغات، حامد اینڈ کمپنی عالمین پبلیکیشنز پریس، ص ۶۵۰۔
- ۶۔ توبہ، ۹: ۹۔
- ۷۔ صدر الدین اصلاحی، اسلام ایک نظر میں، اسلامک پبلی کیشنز، لاہور، ۱۹۹۴ء، ص ۱۹۸۔
- ۸۔ خالد علوی ڈاکٹر، اسلام کا معاشرتی نظام، المکتبہ العلمیہ، لاہور، ۱۹۹۱ء، ص ۱۳۳۔
- ۹۔ ایضاً، ص ۶: ۲۷۔
- ۱۰۔ النساء، ۴: ۳۳۔
- ۱۱۔ البقرہ، ۲: ۲۲۸۔
- ۱۲۔ بخاری کتاب النکاح، باب تو انفسہم و احلیکم تاراً، الکتاب السنہ، محمد بن ابراہیم، دارالاسلام، السعودیہ، ۱۹۹۹ء، ص ۴۳۸۔
- ۱۳۔ اسلام کا معاشرتی نظام، ص ۷۷: ۷۸۔

- ۱۴۔ احمد بن حنبل، مسند احمد، دار احیاء التراث العربی، ۱۴۱۲ھ، ۷۹:۴
- ۱۵۔ ابن ماجہ، ۲۲:۴
- ۱۶۔ اسلام معاشرتی نظام، ص: ۱۷۸
- ۱۷۔ مسند الجامع الصحیح، کتاب الحج، باب بیتہ النبی، المکتبہ السنۃ، محمد بن ابراہیم، دار السلام، ۱۹۹۹ء، ص: ۸۸۱
- ۱۸۔ ابن ماجہ سنن، کتاب الزکاح، باب حق المرأة علی الزوج، المکتبہ السنۃ، ص: ۲۵۸۸
- ۱۹۔ عبدالرحمن الجزیری، الفقہ فی المذہب الاربعہ، کتاب الزکاح، مطبعۃ دار المناہون، ۱۴۰۱ھ
- ۲۰۔ تنزیل الرحمن، مجموعہ قوانین اسلام، پاکستان ادارہ تحقیقات اسلامی، ۱۹۶۷ء، ۳۲:۱
- ۲۱۔ نسائی، ۲۲:۴
- ۲۲۔ بخاری الجامع الصحیح، کتاب الزکاح، باب من لم یستطع الباشۃ فلعنہ، المکتبہ السنۃ، ص: ۴۳۸
- ۲۳۔ امام غزالی، احیاء علوم الدین، مکتبہ رحمانیہ، مترجم محمد احسن نافووی، ۳۹:۲-۴۰
- ۲۴۔ شاہ ولی اللہ، حجۃ البالیغہ، حامد اینڈ کمپنی، لاہور، مترجم مولانا عبدالحق تھانی، ۲۳-۲۴:۲
- ۲۵۔ بخاری الجامع الصحیح، کتاب الزکاح، باب الترغیب فی الزکاح، کتب السنۃ، ۴۳۸
- ۲۶۔ ابن ماجہ سنن، کتاب الزکاح، باب تزوج الحرار والولود، کتب السنۃ، ص: ۲۵۸۸
- ۲۷۔ ابن الخطیب محمد بن عبداللہ، مشکاة المصابیح، کتاب الزکاح، دار الفکر المکتبۃ التجاریۃ، بیروت لبنان، ۱۴۱۱ھ، ۲۰:۲
- ۲۸۔ النووی، ۲۲:۲۵
- ۲۹۔ اسلام معاشرتی نظام، ص: ۱۳۵-۱۳۶
- ۳۰۔ ابن ماجہ، ۱۳۸
- ۳۱۔ انذاریت، ۵۹
- ۳۲۔ محمد رشید بخشی، اسلامی تہذیب و تاریخ، اصباح للادب، لاہور، ۱۹۹۲ء، ص: ۱۸۱
- ۳۳۔ اسلام معاشرتی نظام، ص: ۱۷۹-۱۸۰
- ۳۴۔ ابن ماجہ، ۲۲:۴
- ۳۵۔ شوکانی محمد بن علی، الفوائد المجموعہ، دار المکتب العلمیہ، ۱۴۱۶ھ، ص: ۱۳۶

- ۳۶۔ مشکاة المصابیح، باب ۲۰، ص ۲۳۸
- ۳۷۔ ترمذی سنن، ابواب الرضا، باب ما جاء في حق الزوج على المرأة، الكتب
- السنن، ص ۱۷۶
- ۳۸۔ ابن ماجہ، سنن، کتاب النکاح، باب حق الزوج على المرأة، الكتب السنن، ص ۲۵۸۸
- ۳۹۔ مسلم، الجامع الصحیح، کتاب الاطلاق، باب وجوب طاعة لامرأة في غير معصية وتحرکها في المعصية، الكتب السنن، ص ۱۰۰۸
- ۴۰۔ نساء، ص ۳۳۰
- ۴۱۔ ابن عبد البر، التمهيد، مکرمة الملتبة التجارية، ۱۳۸۷، ص ۲۳۱
- ۴۲۔ بخاری الجامع الصحیح، کتاب النکاح، باب قوا انفسکم واهلیکم تاراء، الكتب السنن، ص ۲۳۸
- ۴۳۔ تہابی سنن، کتاب النکاح، باب ای النساء خیر، الكتب السنن، ص ۲۲۹۸
- ۴۴۔ احمد بن حنبل، مسند ابی هريرة، دار احیاء التراث العربی، ۱۴۱۲ھ، ص ۱۰۹
- ۴۵۔ ابی داؤد، سنن، کتاب الطلاق، باب فیمن حجب امرأة على زوجها، الكتب السنن، ص ۱۳۸۲
- ۴۶۔ اسلام کا معاشرتی نظام، ص ۱۸۴
- ۴۷۔ ابوداؤد سنن، کتاب صلاۃ، باب الحجۃ للمملوک المرأة، الكتب السنن، ص ۱۳۰۲
- ۴۸۔ یضاً، کتاب الجنائز، باب اتباع النساء، الكتب السنن، ص ۱۳۶۱
- ۴۹۔ ترمذی سنن، کتاب الرضا، باب ما جاء في كراهية ان تسافر امرأة وحدها، الكتب السنن، ص ۱۷۹۶
- ۵۰۔ اسلام کا معاشرتی نظام، ص ۱۸۵
- ۵۱۔ ایضاً، ص ۱۸۵-۱۸۷
- ۵۲۔ نساء، ص ۳۳۰
- ۵۳۔ ایضاً، ص ۲۳۰۲
- ۵۴۔ ابوداؤد سنن، کتاب النکاح، باب فی حق المرأة على زوجها، الكتب السنن، ص ۱۳۸۰
- ۵۵۔ الطلاق، ۷: ۶۵

- ۵۶۔ پرویز غلام احمد قرآنی قوانین و اقدار، طلوع اسلام، ۱۹۶۷ء، ص ۷۱
- ۵۷۔ البقرہ ۲: ۲۳۰
- ۵۸۔ بخاری الجامع الصحیح، کتاب النکاح، باب المرأة راعیت فی بیت زوجها، الکتب الستہ، ص ۴۵۰
- ۵۹۔ ابو الاصلیٰ مودودی، حقوق الزوجین، اسلامک پبلیکیشنز، لیڈز، ۱۹۴۳ء، ص ۳۸
- ۶۰۔ البقرہ ۲: ۲۳۱
- ۶۱۔ حقوق الزوجین، ص ۳۸-۴۰
- ۶۲۔ ابو داؤد، سنن، کتاب النکاح، باب فی حق المرأة علی زوجها، الکتب الستہ، ص ۱۳۸۰
- ۶۳۔ اسلام کا معاشرتی نظام، ص ۱۹۱
- ۶۴۔ نساء، ۴: ۱۹
- ۶۵۔ ابن ماجہ سنن، کتاب النکاح، باب حسن معاشرۃ النساء، الکتب الستہ، ص ۲۵۹۵
- ۶۶۔ احمد بن حنبل، مسند احمد، مسند ابی ہریرۃ، دار احیاء التراث العربی، ۱۴۱۲ھ، ص ۴۹۳
- ۶۷۔ نساء، ۴: ۱۹
- ۶۸۔ مسلم، الجامع الصحیح، کتاب الرضاع، باب الوصیۃ بالنساء، الکتب الستہ، ص ۹۲۶
- ۶۹۔ بخاری، الجامع الصحیح، کتاب الرضاع، باب الوصایۃ بالنساء، الکتب الستہ، ص ۴۳۸
- ۷۰۔ اسلام کا معاشرتی نظام، ص ۱۹۳-۱۹۴
- ۷۱۔ ایضاً، ص ۱۵۳
- ۷۲۔ عبدالاسلام ندوی، تاریخ فقہ اسلامی، اکادمی، ص ۱۱۱
- ۷۳۔ اسلام کا معاشرتی نظام، ص ۱۵۳
- ۷۴۔ نساء، ۴: ۱۹
- ۷۵۔ اسلام کا معاشرتی نظام، ص ۱۵۳-۱۵۴
- ۷۶۔ ابن ماجہ سنن، کتاب الطلاق، باب حد ثاسوید بن سعید، الکتب الستہ، ص ۲۵۹
- ۷۷۔ ابو داؤد، سنن، کتاب الطلاق، باب کراہیۃ الطلاق، الکتب الستہ، ص ۱۳۸۳
- ۷۸۔ ترمذی، سنن، کتاب الطلاق، باب ما جاء فی الخلعات، الکتب الستہ، ص ۱۷۶۹

- ۷۹۔ جلال الدین السيوطي، مجتمه شرح الجامع الصغير للمناوي، مکتب البابی الخلیف و شریک دار احیاء
الکتب العربیہ، ۱۳۷۳ھ، ۲۲۳:۱
- ۸۰۔ اسلام کا معاشرتی نظام، ص: ۱۵۵
- ۸۱۔ ایضاً، ۱۵۵-۱۵۶
- ۸۲۔ ابو داؤد، سنن، کتاب الطہارۃ، باب الاستنواء، الکتب السنۃ، ص: ۱۲۳۲
- ۸۳۔ ترمذی، سنن، کتاب الطلاق، باب ماجاء فی الجحد والھزل فی الطلاق، الکتب السنۃ، ص: ۱۷۶۹
- ۸۴۔ اسلام کا معاشرتی نظام، ص: ۱۵۷
- ۸۵۔ البقرہ، ۲: ۲۳۰
- ۸۶۔ امام مالک الموطاء، کتاب الطلاق، باب ماجاء فی السنۃ، اسلامی اکادمی لاہور، ۱۴۰۲ھ، ص: ۳۹۶
- ۸۷۔ ترمذی، سنن، کتاب النکاح، باب ماجاء فی الحکل والحکمل لہ، الکتب السنۃ، ص: ۱۷۶۰
- ۸۸۔ حقوق الزوجین، ص: ۵۸
- ۸۹۔ البقرہ، ۲: ۲۲۹
- ۹۰۔ ابن منظور، جمال الدین محمد بن محمد، لسان العرب، دار بیروت المکتبۃ العلمیہ، ۱۳۷۳ھ، ۷: ۸
- ۹۱۔ اسلام کا معاشرتی نظام، ص: ۱۶۶-۱۶۷
- ۹۲۔ البقرہ، ۲: ۲۲۹
- ۹۳۔ ترمذی، سنن، کتاب الطلاق، باب ماجاء فی الخلعات، الکتب السنۃ، ص: ۱۷۶۹
- ۹۴۔ نسائی، سنن، کتاب الطلاق، باب ماجاء فی الخلق، الکتب السنۃ، ص: ۲۲۱۵
- ۹۵۔ بخاری، الجامع الصحیح، کتاب الطلاق، باب ماجاء فی الخلق، الکتب السنۃ، ص: ۳۵۶
- ۹۶۔ حقوق الزوجین، ص: ۶۱-۶۲
- ۹۷۔ مجموعہ قوانین اسلام، ۲: ۷۴۵
- ۹۸۔ البقرہ، ۲: ۲۲۸

- ۹۹۔ ایضاً، ۲: ۲۳۳
- ۱۰۰۔ الطلاق، ۲: ۶۵
- ۱۰۱۔ ایضاً، ۲: ۶۵
- ۱۰۲۔ البقرہ، ۲: ۲۳۵
- ۱۰۳۔ ایضاً، ۲: ۲۳۳
- ۱۰۳۔ مجموعہ قوانین اسلام، ۳: ۶۱-۸
- ۱۰۵۔ محمد شاہ جعفر ندوی، ازدواجی زندگی کے لیے اہم قانونی تجاویز، مطبوعات ادارہ ثقافت اسلامیہ، لاہور، ۱۹۵۵ء، ص: ۵۳
- ۱۰۶۔ ایضاً
- ۱۰۷۔ حقوق الزوجین، ص: ۱۲۸
- ۱۰۸۔ نساء، ۴: ۳۵
- ۱۰۹۔ تنزیل الرحمن، مجموعہ قوانین اسلام، ۲: ۳۰-۷
- ۱۱۰۔ البقرہ، ۲: ۲۲۶-۲۲۷
- ۱۱۱۔ مجموعہ قوانین اسلام، ۲: ۳۱-۷
- ۱۱۲۔ ایضاً، ۲: ۳۲
- ۱۱۳۔ ایضاً
- ۱۱۴۔ مجادلہ، ۵۸: ۳-۴
- ۱۱۵۔ مجموعہ قوانین اسلام، ۲: ۳۳-۷
- ۱۱۶۔ ایضاً، ۲: ۳۴-۷
- ۱۱۷۔ امام شافعی، کتاب الام، مکتبہ الکلیات الازہریہ، ۱۳۵۸ھ، ۵: ۲۸۶
- ۱۱۸۔ نور، ۲: ۶
- ۱۱۹۔ بخاری، الجامع الصحیح، کتاب الطلاق، باب قول الامام للمختل عنین، الکتاب السنہ، ص: ۳۵۹
- ۱۲۰۔ ایضاً، باب التفریق بین المختل عنین، الکتاب السنہ، ص: ۳۵۹

۱۲۱۔ ایضاً، کتاب الطلاق، باب قول الامام للمعتل عنین، المکتب السنی، ج ۳: ۲۵۹

۱۲۲۔ حقوق الخوارجین، ج ۱: ۱۳۸-۱۳۹

حمد باری تعالیٰ

آفتاب کرتی

ایک ہے خدا سچ ہے لا الہ الا اللہ
رب ہے سب جہانوں کا پالتا ہے وہ سب کو
شان ہے میرے رب کی ذوالجلال والاکرام
جو ارادہ فرمائے کُن کہے وہ ہو جائے
ماسوا خدا کے تو دوسرا نہیں معبود
ماضی حال مستقبل اس کے سامنے حاضر
رات دن جو روزانہ آگے پیچھے آتے ہیں
خود ثبوت ہے اپنا خود سند ہے وہ اپنی
اس سے بڑھ کے سوچو تو اور کیا سند ہوگی
کثرتِ خلایق کا درد بس یہی تو ہے
روح پہلے کہہ آئی قلب اب یہ کہتا ہے
ہے تقاضہ ایمان کا دو گواہی وحدت کی
میں بھی ذکر کرتا ہوں وہ بھی ذکر کرتا ہے
میرا تو کرتی یہ دعویٰ ہے کہ یہ کلمہ

سب سے ہے بڑا سچ ہے لا الہ الا اللہ
سب کا ہے خدا سچ ہے لا الہ الا اللہ
شانِ ربنا سچ ہے لا الہ الا اللہ
کُن نکال بڑا سچ ہے لا الہ الا اللہ
کہہ خدا سچ ہے لا الہ الا اللہ
لوح پہ لکھا سچ ہے لا الہ الا اللہ
بولتا ہوا سچ ہے لا الہ الا اللہ
اس نے جو کہا سچ ہے لا الہ الا اللہ
رب نے خود کہا سچ ہے لا الہ الا اللہ
وحدتِ خدا سچ ہے لا الہ الا اللہ
رب ہے وہ مرا سچ ہے لا الہ الا اللہ
کہہ دو بر ملا سچ ہے لا الہ الا اللہ
ذکر ہے مرا سچ ہے لا الہ الا اللہ
سچ ہے با خدا سچ ہے لا الہ الا اللہ

ابتدائی رپورٹ نسبت جرم قابل دست اندازی پولیس رپورٹ شدہ

دفعہ 154 مجموعہ ضابطہ فوجداری

نمبر 326/9-15682 تھانہ صدر ننگانہ ضلع ننگانہ صاحب تاریخ وقت وقوع

14/04/09

1	تاریخ وقت	نمبر 09-06-23/19 وقت 6 بجے شام	6	تھانہ سے روانگی کی تاریخ وقت	پیش پورٹ
2	نام و سکونت اطلاع دہندہ و مستغیث	درخواست ازان قاری محمد سالم ولد حافظ غلام جیلانی قوم احوان			
		سکنہ چک نمبر 13 اٹانوالی سرسہ مہدی حسن ASI تھانہ صدر ننگانہ			
3	مختصر کیفیت جرم (معدنہ) و مال اگر کچھ کھو گیا	جرم 295/C			
	ہے				
4	جائے وقوع و قاصد تھانہ سے اور سمت	بھدرہ چک نمبر 13 اٹانوالی بقاصد 7 میل جانب شمال از تھانہ			
5	کارروائی متعلقہ تفتیش اگر اطلاع درج کرنے میں بلا توقف	کچھ توقف ہوا ہو تو اس کی وجہ بیان کی جائے			

دستخط محمد رضوان عہدہ محرر (ابتدائی اطلاع نیچے درج کرو)

نوٹ: اطلاع کے نیچے دہندہ کا دستخط یا مہر یا نشان انگوٹھا ہونا چاہئے اور افسر تحریر کنندہ (ابتدائی اطلاع) کے دستخط بطور تصدیق ہونے چاہئیں۔ جناب SHO صاحب تھانہ صدر ننگانہ صاحب جناب عالی گزارش ہے کہ سائل چک نمبر 3 گ ب اٹانوالی تھانہ صدر ننگانہ صاحب تحصیل ضلع ننگانہ صاحب کارہائشی ہے اور مسجد صدیق اکبر میں بطور امام مسجد خدمات سرانجام دے رہا ہے مورخہ 14/06/09 کو بروز اتوار پولیس ولد احمد علی قوم آرائیں سکنہ دیہہ کی زمین میں آسیہ زوجہ عاشق مسیح جو عیسائی مذہب کی مہلہ ہے گاؤں کی دیگر عورتوں جن میں عاصمہ بی بی دختر عبدالستار۔ مافیہ بی بی دختر عبدالستار۔ یاسمین دختر اللہ رکھا شامل ہیں فالسہ توڑ رہی تھیں آسیہ الزام علیہا نے کہا آپ مسلمان کے نبی (معاذ اللہ) کیا ہیں وہ وفات سے صرف ایک ماہ قبل

.....اور تمہارے (نبی صلی اللہ علیہ وسلم) نے حضرت خدیجہ رضی اللہ عنہا

مزید قرآن

پاک کے متعلق کہا کہ وہ اللہ کا کلام نہیں بلکہ خود بنائی گئی کتاب ہے۔ یہ سب باتیں عاصمہ بی بی۔ عافیہ۔ یاسمین مذکور ان ودیگر ان نے مجھے اور گاؤں کے لوگوں کو بتائیں آج مورخہ 19/06/09 کو سائل محمد فضل ولد محمد طفیل قوم گجر۔ مختار احمد ولد مشتاق احمد قوم راجپوت ساکنان دیہہ نے عاصمہ بی بی وغیرہ اور آسیہ علیہا کو بلوایا اور 14/06/09 کے وقوعہ کے متعلق آسیہ مذکور یہ سے پوچھا تو اُس نے اقرار کیا کہ مجھ سے واقعی میں نے نبی کریم (صلی اللہ علیہ وسلم) اور قرآن پاک کی توہین کی مرتکب ہوئی ہوں اور معافی مانگتی ہوں۔ آسیہ مذکور یہ ملزمہ نے توہین رسالت صلی اللہ علیہ وسلم اور توہین قرآن کا ارتکاب کر کے مسلمانوں کے جذبات کو مجروح کیا ہے وعودار ہوں آسیہ ملزمہ مذکور یہ کے خلاف توہین رسالت صلی اللہ علیہ وسلم اور توہین قرآن پاک کرنے پر مقدمہ درج کر کے کارروائی مطابق قانون کی جاوے عریضہ دستخط اردو قاری محمد سالم ولد حافظ غلام جیلانی قوم اعوان سکنہ چک نمبر 13 اٹانوالی تحصیل ضلع ننکانہ (امام مسجد صدیق اکبر چک نمبر 13 اٹانوالی)

کارروائی پولیس بس وقت میں معہ کینسٹبل ارشد علی C/842 کینسٹبل نیبل

نواز C/909 بسواری سرکاری گاڑی نمبری 7631/SAG جس کا ڈرائیور محمد یسین نمبر C/688 برائے گشت پل نہر چندر کوٹ موجود ہوں کہ مسکی قاری محمد سالم مسغیف مذکور نے میرے پیش ہو کر درخواست مضمون بالا میرے پیش کی میں نے سردست جرم C/295 پائی جا کر درخواست ہذا بغرض اندراج مقدمہ بدست کینسٹبل محمد ارشد C/842 ارسال تھانہ ہے مقدمہ درج کر کے نمبر مقدمہ سے اطلاع دی جاوے میں معہ ہمراہی ملزمان بغرض تفتیش روانہ موقع کا ہوتا ہوں نیز پیش رپورٹ ہائے جا بجا افسران مجاز بمقامی جاویں دستخط اردو مہدی حسن Asi تھانہ صدر ننکانہ صاحب از پل نہر چندر کوٹ بوقت 5/45 بجے شام۔

قانون توہین رسالت اور گستاخ آسیہ

عبداللطیف خالد چیمہ

متحدہ ہندوستان میں غازی علم دین (رحمۃ اللہ علیہ) کی شہادت کے بعد ۱۹۲۷ء میں برطانوی حکمرانوں نے تعزیرات ہند میں دفعہ ۲۹۵-الف کا اضافہ کیا جس کی تشریح کرتے ہوئے پودھری محمد شفیع باجوہ نے تشریح مجریہ تعزیرات پاکستان میں یوں تحریر کیا ہے کہ ”یہ دفعہ ۱۹۲۷ء میں ایجاد کی گئی تاکہ کسی مذہب کے بانی پر توہین آمیز حملہ کیا جائے تو ایسا کرنے والے کو سزا دی جاسکے اس سے پہلے اس قسم کے اشخاص کے خلاف دفعہ ۱۵۳-الف استعمال ہوا کرتی تھی مگر بانی کورٹ کے ایک فیصلے کی رو سے یہ طریقہ غلط قرار پایا۔“ پاکستان شریعت محمدیہ (علیہ السلام) کے نفاذ کے مقدس نام پر معرض وجود میں آیا تقسیم ملک کے بعد جب اسلامائزیشن کا مطالبہ سامنے آنے لگا تو یہ عذر پیش کیا جانے لگا کہ دینی طبقات کسی ایک فارمولے پر متفق نہیں چنانچہ (۱۹۵۱ء-۱۹۵۳ء) دیوبندی، بریلوی، اہلحدیث اور شیعہ سمیت تمام مکاتب فکر نے ۲۳ نکات متفقہ دستوری خاکہ مرتب کر کے حکمرانوں کے بہانوں کا معقول سدباب کر دیا تحریک مقدس تحفظ ختم نبوت کے نتیجے میں ۷ ستمبر ۱۹۷۴ء کو پارلیمنٹ نے لاہوری و قادیانی مرزائیوں کو غیر مسلم اقلیت قرار دے دیا تو قادیانیوں نے نہ صرف اس فیصلے کو تسلیم کرنے سے انکار کر دیا بلکہ جناب نبی کریم ﷺ کی ختم نبوت اور شان رسالت میں بے ادبی اور گستاخیوں کے کئی طریقے ایجاد کیے۔ قادیانی غیر مسلم اقلیت قرار پانے کے بعد نہ صرف پاکستان بلکہ بیرون ممالک اسلام اور پاکستان کے خلاف منفی پراپیگنڈہ کر کے اپنا مول ڈالوانے لگے۔ تاریخ کے ریکارڈ پر متعدد شہادتیں موجود ہیں کہ قادیانیوں نے عیسائیوں و اقلیتوں کے حقوق کے نام پر کس طرح استعمال کیا اور بعض مواقع پر عیسائی مسلم فسادات کس طرح کروائے گئے۔ یہ مستقل اور الگ موضوع ہے لیکن امر واقع یہ ہے کہ

تعزیرات ہند اور تعزیرات پاکستان میں توہین رسالت ﷺ کی جو سزا درج تھی حالات و واقعات نے ثابت کر دیا کہ وہ ناکافی ثابت ہوئی۔ ایسے واقعات کی ایک لمبی فہرست ہے کہ کسی بد بخت شخص نے جناب نبی کریم ﷺ کی شان اقدس میں گستاخی کی اور لوگوں نے پکڑ لیا اور ایسی مثالیں بھی موجود ہیں کہ اس کو جہنم رسید کر دیا گیا۔ اس لیے اس قسم کے واقعات کو روکنے اور قانون کی بالادستی قائم کرنے کے لیے ۱۹۸۳ء میں تعزیرات پاکستان میں دفعہ ۲۹۵ سی کا اضافہ کیا گیا جو درج ذیل ہے:

”نبی کریم ﷺ کی شان میں اہانت آمیز کلمات کا استعمال“ جو شخص الفاظ کے ذریعے خواہ زبان سے ادا کیے جائیں یا تحریر میں لائے گئے ہوں یا دکھائی دینے والی تمثیل کے ذریعے یا بلا واسطہ یا بالواسطہ یا طہمت یا طعن یا چوت کے ذریعے نبی کریم حضرت محمد ﷺ کے مقدس نام کی بے حرمتی کرتا ہے اس کو موت یا عمر قید کی سزا دی جائے گی اور وہ جرمانہ بھی مستوجب ہوگا۔“

پاکستان کی وفاقی شرعی عدالت نے اکتوبر ۱۹۹۰ء میں اپنے فیصلے میں صدر پاکستان کو ہدایت کی کہ وہ ۳۰ اپریل ۱۹۹۱ء تک اس قانون کے سقم کو دور کریں اور ”یا عمر قید“ کے الفاظ ختم کریں اور اگر یہ کہ تاریخ مقررہ تک ایسا نہ کیا گیا تو پھر اس کے بعد یہ الفاظ منسوخ تصور ہوں گے اور صرف سزائے موت کا قانون بن جائے گا۔ مقررہ تاریخ تک اس طرح نہ ہو سکا چنانچہ وفاقی شرعی عدالت کے فیصلے کی رو سے یہ الفاظ کالعدم ہو گئے۔ قانون ساز ایوان کو خیال آیا کہ اس قانون کی اصلاح کی ضرورت ہے چنانچہ ۲ جون ۱۹۹۲ء کو قومی اسمبلی نے متفقہ طور پر قرارداد منظور کی کہ توہین رسالت ﷺ کے مجرم کو سزائے موت دی جائے۔

صدر ضیاء الحق مرحوم کے دور اقتدار میں بننے والے اس قانون کو غیر موثر یا ختم کرنے کے لیے تمام حکمرانوں اور تمام ادوار میں طبع آزمائی کی گئی۔ پیپلز پارٹی اور مسلم لیگ نے معمولی فرق کے ساتھ ہر ممکن طریقہ اختیار کیا۔ پرویز مشرف کے دور میں آخری حدوں کو چھوا گیا، حدود آرڈیننس کو تو ختم کر دیا گیا لیکن ۲۹۵ سی پر تجربات ہوتے رہے اور قانون

کے غلط استعمال کو ایک پھیلاؤ کیا گیا کہنے والے یہ نہیں سوچتے یا پھر ان کی سوچوں پر کڑے پہرے بٹھا دیے گئے ہیں کہ تعزیرات پاکستان کی دفعہ ۳۰۲ سمیت اکثر قوانین غلط بھی استعمال ہوئے کبھی ایسا بھی ہوا کہ کسی نے نہیں کہا کہ قتل کے مقدمات میں لوگ ایف آئی آر میں غلط نام درج کروا دیتے ہیں لہذا دفعہ ۳۰۲ کا ہی خاتمہ کر دیا جائے۔

تازہ صورت حال یہ ہے کہ جناب نبی کریم ﷺ کی شان اقدس میں ایک مسیحی خاتون آسیہ زوجہ عاشق مسیح ساکن چک نمبر ۳، انا نوالی، ضلع ننکانہ صاحب نے ۱۴ جون ۲۰۰۹ء کو گاؤں کی عورتوں کے روبرو کہا کہ:

”آپ مسلمانوں کے (نعوذ باللہ) نبی ﷺ کیا ہیں؟ نقل کفر کفر نہ باشد، وہ وفات سے ایک ماہ قبل چارپائی پر بیمار پڑے رہے اور تمہارے نبی (ﷺ) کی خاطر شادی کی اور مال لوٹنے کے بعد انہیں گھر سے نکال دیا۔ قرآن پاک سے متعلق کہا کہ وہ اللہ تعالیٰ کا کلام نہیں ہے بلکہ خود بنائی گئی کتاب ہے۔“

ملزمہ آسیہ دیگر عورتوں کے ساتھ فالہ توڑ رہی تھی گاؤں کی عورتوں نے یہ ساری باتیں گاؤں کے لوگوں کو بتائیں ۱۹ جون ۲۰۰۹ء کو گاؤں کے افراد نے ملزمہ آسیہ مسیح سے پوچھا تو اس نے اس بات کا اقرار کیا کہ میں نے نبی کریم ﷺ اور قرآن پاک کی توہین کی ہے اسی دن ۱۹ جون ۲۰۰۹ء کو آسیہ مسیح کے خلاف مقدمہ نمبر ۳۲۶/۰۹ زیر دفعہ ۲۹۵-سی۔ت۔پپ تھانہ صدر ننکانہ صاحب درج ہوا۔ اسی روز پولیس نے آسیہ مسیح کو گرفتار کر لیا، اس مقدمے کی تفتیش ایس پی انویسٹی گیشن شیخوپورہ محمد امین بخاری نے کی جس میں آسیہ مسیح کو گناہ گار قرار دیا گیا۔ مقدمہ کا چالان بعد الت محمد نوید اقبال ایڈیشنل سیشن جج بھجوا یا گیا، تقریباً ڈیڑھ سال تک مقدمہ عدالت مذکورہ میں زیر سماعت رہا۔ مستغیث مقدمہ نے اپنے تمام گواہان عدالت میں پیش کیے، استغاثہ کی شہادت کے بعد آسیہ مسیح کو صفائی کا پورا موقع دیا لیکن ملزمہ ننکانہ میں کوئی شہادت پیش نہ کر سکی۔ جرم ثابت ہونے پر عدالت نے ۸ نومبر ۲۰۱۰ء کو

سزائے موت اور ایک لاکھ روپے جرمانے کی سزا سنائی اور مزملہ کو سات دن کے اندر اندر عدالت عالیہ میں اپیل دائر کرنے کا حق دیا۔

۱۶ نومبر کو وفاقی وزیر اقلیتی امور شہباز بھٹی نے کہا کہ حکومت نے قانون توہین رسالت ﷺ کو ختم کرنے کا تہیہ کر لیا ہے۔ ۲۰ نومبر کو گورنر پنجاب سلمان تاثیر نے مجرمہ آسیہ مسیح کے ساتھ ڈسٹرکٹ جیل شیخوپورہ میں پرنس کانفرنس کی اور مجرمہ کو یقین دلایا کہ صدر پاکستان آصف علی زرداری سے اس کی سزا معاف کروائیں گے گورنر نے یہ بھی کہا کہ آسیہ مسیح بے گناہ ہے۔ اس ساری صورت حال میں وفاقی وزیر اقلیتی امور انتہائی سرگرم نظر آئے۔ سوال یہ ہے کہ آسیہ نے جرم کیا، ڈی پی او کے حکم پر پرچہ درج ہوا، عدالتی پراسیس پورا ہوا فیصلے کے خلاف عدالت عالیہ میں جانا طرزمہ کا قانونی حق ہے۔ ہائی کورٹ کے بعد سپریم کورٹ اور پھر اپیل کا ایک پورا طریقہ کار ہے۔ گورنر نے کس قانون کے تحت اور کس حیثیت سے قانون کو بائی پاس کیا۔ گورنر پنجاب نے اپنے منصب کے لیے جو حلف اٹھایا تھا کیا یہ اس کی پاسداری ہے؟ کیا ملک و ملت سے یہ غداری نہیں؟ ایسا تو دیکھنا نہ سنا کہ عدالتی پراسیس مکمل ہونے کے بعد سزا ہوئی اور قانونی مراحل طے ہونے کے بعد صدر نے معافی دی ہو لیکن یہاں تو گورنر جیل میں خود طرزمہ کی درخواست ٹائپ کروا رہے ہیں اور کہہ رہے ہیں کہ یہ بے گناہ ہے۔ کیا یہ نظام عدل کی توہین نہیں؟ پنجاب حکومت کا کہنا ہے کہ ”وزیر اعلیٰ پنجاب نے محکمہ داخلہ کی جانب سے آسیہ مسیح کی سزا معاف کرنے کے حوالے سے ریفرنس تیار کرنے کی منظوری نہیں دی اور گورنر سلمان تاثیر کو ایسا کوئی آئینی اختیار حاصل نہیں تھا کہ وہ صدر زرداری سے آسیہ مسیح کی سزا معاف کرنے کی درخواست کرتے۔“ لیکن گورنر بہادر تو ارشاد فرما رہے تھے کہ ”میں نے پورا کیس اسٹڈی کیا ہے اور مجھے نہیں لگتا کہ وہ توہین رسالت ﷺ کی مرتکب ہوئی۔“ آئینی ماہرین کہتے ہیں کہ آئین کے آرٹیکل نمبر ۱۰۵ کے تحت گورنر، کابینہ یا وزیر اعلیٰ کی ہدایات کے بغیر ایسا نہیں کر سکتے۔ یہ بھی کہا جاتا ہے کہ قانونی پوزیشن یہ ہے کہ صدر کو آئین کے آرٹیکل نمبر ۴۵ کے تحت عدالتی سزا معاف یا معطل کرنے کے اختیارات

حاصل ہیں لیکن وہ وزیر اعظم کی ایڈوائس کے بغیر ایسا نہیں کر سکتے۔ یہاں تو معاملہ ہی الٹ ہے گورنر اس قانون کو کالا قانون کہہ رہے ہیں۔ گزشتہ سال فیصل آباد ٹیکسٹائل یونیورسٹی میں ایک طالب علم نے انہی وجوہ کی بناء پر ان سے اپنی ڈگری لینے سے انکار کر کے سب کو ورطہ حیرت میں ڈال دیا تھا۔ اطلاعات کے مطابق نکانہ صاحب اور شیخوپورہ سے احتجاج آگے بڑھ رہا ہے۔ ایک ٹی وی چینل کی ٹیم نے وقوعہ والے مقام کا ۲۴ نومبر کو دورہ کیا، آسیہ مسیح کے بقیہ عزیز واقارب معمول کی زندگی گزار رہے ہیں جب کہ پراپیگنڈہ اس کے برعکس ہے۔

”مجلس احرار اسلام پاکستان کے امیر سید عطاء اللہ حسین بخاری نے اپنے رد عمل میں کہا ہے کہ شیخوپورہ جیل میں آسیہ مسیح سے ملاقات کے موقع پر جو کچھ گورنر پنجاب نے کہا کہ وہ حکومتی پالیسی نظر آرہی ہے اس طرح حکومت اور گورنر پنجاب ۲۹۵- سی کی ملزمہ کی پشت پناہی کر کے خود توہین رسالت ﷺ اور توہین عدالت کے مرتکب ہوئے تھے۔ عدالت سے سزا پانے کے بعد اس کو بے گناہ قرار دے کر قانون آئین اور عدالتوں کا مذاق اڑایا جا رہا ہے اور اپنی رائے کو قانون کہا جا رہا ہے۔ ماورائے آئین اور ماورائے عدالت اقدامات کیے جا رہے ہیں، اس سے قانون اپنے ہاتھ میں لینے کا رجحان بڑھے گا اور لاقانونیت کا راج ہوگا جب کہ حکمران اور خصوصاً گورنر پنجاب اس کا موجب بن رہے ہیں، کیا ڈاکٹر عافیہ صدیقی کے حوالے سے بھی بحرانوں اور سیاستدانوں کو کوئی تشویش ہے کہ نہیں اور یقیناً نہیں تو اس کی اصل وجوہ کیا ہیں۔ اسلامی سزاؤں کا مذاق اڑانا اور اسلامی سزاؤں کے خلاف ہرزہ سرائی کرنا میپلز پارٹی کا پرانا وطیرہ ہے۔ حکمرانوں کو اپنے اوپر تنقید گوارہ نہیں لیکن محسن انسانیت ﷺ کے منصب رسالت و ختم نبوت پر تنقید کا حق مانگا جا رہا ہے۔ یہ کون سی انسانیت کی خدمت ہے۔“

۲۱ نومبر کو آسیہ مسیح کو پہلے سے طے شدہ پروگرام کے تحت اتنے خفیہ طور پر اسلام آباد پہنچایا گیا اور منصوبہ بندی کے تحت اس کو پوری فیملی سمیت بیرون ملک بھجوانے کے انتظامات کئے گئے تھے۔

اس صورت حال پر تبصرہ کرتے ہوئے پاکستان شریعت کونسل کے سیکریٹری جنرل مولانا زاہد الراشدی نے کہا ہے کہ ”جناب نبی کریم ﷺ کی شان اقدس میں گستاخی پر آسیہ مسیح کو عدالت کی طرف سے سزائے موت سنائے جانے کے بعد گورنر پنجاب سلمان تاثیر کا جو رد عمل سامنے آیا ہے وہ اس ایمانی اور نازک مسئلے پر اسلامیان پاکستان کے جذبات و احساسات کے منافی ہونے کے ساتھ ساتھ گورنر پنجاب کے اس حلف کی بھی خلاف ورزی ہے جس حلف کی بنیاد پر وہ گورنر پنجاب بنے۔ آسیہ مسیح کو ایک مغربی ملک میں سیاسی پناہ دیے جانے کی پیش کش سے یہ بات عیاں ہوتی ہے کہ اس سلسلے میں گورنر پنجاب کی مداخلت کس کے اشارے پر ہوئی؟

نعت رسول مقبول صلی اللہ علیہ وسلم

منیر نیازی

تھی کبھی لوحِ جہاں پر کب کوئی اپنی نظر
تھے ہمیں معمورۂ دنیا میں بس حق کے سفیر
رہ گئے ہیں آج بن کر روز و شب کے کیوں اسیر
کھو چکے کیوں آج ہم وہ تابشِ مہر منیر؟
کیوں کھنچی ہے گرد اپنے تیرگی کی یہ لکیر؟
بن گئی ملت یہ کیوں بس سرد آہوں کی نفیر؟
جمع ہوں اس اک حقیقت پر ہی سارے شیب و جہر
کیا حقیقت؟ ”ہے غنی اللہ“ باقی سب فقیر!
”بیٹھ جائیں سایۂ دیوار احمد میں منیر
اور پھر سوچیں وہ باتیں جن کو ہونا ہے ابھی!“

گورنر کا جنازہ! جس نے حق و باطل کے درمیان فیصلہ کر دیا محمد نوید شاہین ایڈووکیٹ

”حق و باطل کے درمیان فیصلہ جنازے کرتے ہیں“ امام ضل کا یہ فکر انگیز قول آپ زر سے لکھنے کے قابل ہے۔ آئیے! اس قول کی روشنی میں گورنر پنجاب سلمان تاثیر کے جنازے کو دیکھتے ہیں..... اور فیصلہ میں آپ پر چھوڑتا ہوں..... 14 جون 2009ء کو ضلع ننکانہ صاحب کے ایک نواحی گاؤں اٹانوالی میں عیسائی مذہب کی مبلغہ آسیہ مسیح نے قرآن مجید اور حضور نبی کریم صلی اللہ علیہ وسلم کی شان اقدس میں نہایت نازیبا، دل آزار اور گستاخانہ کلمات کہے جن کو دہرانے کی میراثم اجازت نہیں دیتا۔ آسیہ مسیح کے شوہر عاشق مسیح نے فوری طور پر وفاقی وزیر اقلیتی امور شہباز بھٹی سے رابطہ کیا جن کی مداخلت سے کئی دن تک ملزمہ کے خلاف پرچہ درج نہ ہو سکا۔ وفاقی وزیر کی اس حرکت سے علاقہ بھر میں غم و غصے کی لہر دوڑ گئی۔ بالآخر 19 جون 2009ء کو آسیہ مسیح کے خلاف تعزیرات پاکستان کی دفعہ 295-سی کے تحت ایف آئی آر نمبر 326 درج کر لی گئی۔ ملزمہ کو گرفتار کر کے حفاظتی اقدام کے طور پر ڈسٹرکٹ جیل شیخوپورہ بھیج دیا تھا۔ اہم بات یہ ہے کہ اس کیس کی تفتیش پنجاب پولیس میں نیک نامی اور دیانت داری کی مثالی شہرت رکھنے والے جناب سید محمد امین بخاری ایس پی شیخوپورہ نے کی، جنہوں نے 26 جون 2009ء کو ضابطہ فوجداری کی دفعہ 161 کے تحت آسیہ مسیح کا بیان ریکارڈ کیا اور نہایت جانفشانی، غیر جانبداری اور شفاف طریقے سے اس کیس کے تمام پہلوؤں کی مکمل تفتیش کرتے ہوئے آسیہ مسیح کو واقعی ملزمہ قرار دیا اور اپنی رپورٹ میں لکھا کہ ملزمہ آسیہ مسیح کا حضور نبی کریم صلی اللہ علیہ وسلم کی شان میں اور قرآن مجید کے متعلق گستاخانہ باتیں کرنا ثابت ہوا ہے۔ ملزمہ نے یہ تمام باتیں نہ صرف تسلیم کیں ہیں بلکہ اپنی غلطی کی معافی بھی مانگی ہے۔

اس مقدمہ کی سماعت ایڈیشنل سیشن جج ننکانہ صاحب جناب محمد نوید اقبال کی عدالت میں ہوئی۔ ملزمہ کی طرف سے اکبر منور ورنائی ایڈووکیٹ، طاہر گل صادق ایڈووکیٹ، چوہدری ناصر انجم ایڈووکیٹ، جیشن گل ایڈووکیٹ، طاہر بشیر ایڈووکیٹ، ایرک جون ایڈووکیٹ، منظور قادر

ایڈووکیٹ سپریم کورٹ، جبکہ استغاثہ کی طرف سے میاں ذوالفقار علی ایڈووکیٹ پیش ہوئے۔ تقریباً ڈیڑھ سال تک اس مقدمہ کی سماعت ہوتی رہی۔ 8 نومبر 2010ء کو اس مقدمہ کا فیصلہ سناتے ہوئے ایڈیشنل سیشن جج نے جرم ثابت ہونے پر ملزمہ آسیہ مسیح کو تعزیرات پاکستان کی دفعہ 295-سی کے تحت سزائے موت کا مستحق قرار دیتے ہوئے اپنے فیصلہ میں لکھا:

”یہاں یہ کہنا ہے جانہ ہوگا کہ اس گاؤں میں عیسائی حضرات کی ایک کثیر تعداد مسلمانوں کے ساتھ کئی نسلوں سے آباد ہے۔ لیکن ماضی میں اس قسم کا کبھی کوئی واقعہ پیش نہیں آیا۔ مسلمان اور عیسائی دونوں ایک دوسرے کے مذہبی جذبات اور اعتقادات کے سلسلے میں برداشت اور رواداری کا مظاہرہ کرتے ہیں۔ اگر توہین رسالت ﷺ کا اس قسم کا کوئی واقعہ پہلے کبھی اس گاؤں میں پیش آیا ہوتا، تو یقیناً فوجداری مقدمات اور مذہبی جھگڑے اس گاؤں میں پہلے سے موجود ہوتے۔ لہذا اس دفعہ یقیناً توہین رسالت ﷺ کا ارتکاب ہوا ہے۔ جس کے باعث مقدمہ درج ہوا اور عوامی اجتماع منعقد ہوا اور یہ معاملہ اس قصبے اور اردگرد میں موضوع بحث بن گیا۔ یہاں یہ ذکر کرنا بھی مناسب ہوگا کہ نہ تو ملزمہ خاتون نے اپنی صفائی میں کوئی شہادت پیش کی، اور نہ ہی دفعہ (2) 340، ضابطہ فوجداری کی تعمیل کرتے ہوئے اپنے اوپر لگائے گئے الزامات غلط ثابت کیے۔ مندرجہ بالا بحث کا نتیجہ یہ نکلتا ہے کہ استغاثہ نے اس مقدمہ کو کسی شک و شبہ سے بالاتر ثابت کر دیا ہے۔ تمام استغاثہ گواہان نے استغاثہ کے موقف کی متفقہ اور مدلل اعزاز میں تائید و تصدیق کی ہے۔ استغاثہ گواہان اور ملزمہ، اُن کے بزرگوں، یا ان کے خاندانوں میں کسی دشمنی کا وجود نہیں پایا جاسکا۔ لہذا ملزمہ خاتون کو ناجائز طور پر اس مقدمہ میں ملوث کیے جانے کا قطعاً کوئی امکان نہیں۔ ملزمہ کو اس مقدمہ میں کوئی رعایت دیئے جانے کا بھی کوئی جواز موجود نہیں۔ لہذا میں ملزمہ مسماۃ آسیہ بی بی زوجہ عاشق کو زیر دفعہ 295/C تعزیرات پاکستان موت کی سزا کا مجرم ٹھہراتا ہوں۔“

اس فیصلہ کے خلاف دنیا بھر کی سیکورلائیاں، نام نہاد ”انسانی حقوق“ کی تنظیمیں اور عیسائی نمائندے میدان میں آگئے۔ عیسائی پوپ بینڈکٹ نے آسیہ ملعونہ کے دفاع میں احتجاج کرتے ہوئے اس فیصلہ کی مذمت کی اور کہا کہ وہ ایسے کسی فیصلے پر عملدرآمد نہیں ہونے دیں گے۔ پوپ نے وینی کن میں منعقدہ خصوصی دعائیہ تقریب میں آسیہ مسیح کی رہائی کے لیے نہ صرف اس کا نام لے کر دعا کرائی بلکہ صدر پاکستان سے بھی اپیل کی کہ اس کی سزا معاف کی جائے۔ اُنھوں نے حکومت پاکستان سے یہ بھی مطالبہ کیا کہ قانون توہین رسالت کو فوری طور پر ختم کیا جائے۔ پوپ

کے بیان کے بعد 20 نومبر 2010ء کو گورنر پنجاب سلمان تاثیر عدالت سے مجرمہ قرار دی جانے والی خاتون سے ملنے کے لیے فوراً سٹرکٹ جیل شیخوپورہ پہنچے۔ جہاں انھوں نے سپرنٹنڈنٹ جیل شیخوپورہ کے وی آئی پی کمرہ میں آسیہ مسیح سے خصوصی ملاقات کی اور اسے حکومتی سطح پر ہر ممکن امداد کا یقین دلایا۔ وہ گورنر ہاؤس سے اپنے ساتھ آسیہ مسیح کو ملنے والی سزا کی معافی کی ٹاپ شدہ درخواست بھی ہمراہ لائے تھے۔ گورنر سلمان تاثیر نے میڈیا کی موجودگی میں آسیہ مسیح سے کہا کہ یہ آپ کی طرف سے تحریر کردہ درخواست ہے، آپ اس پر دستخط کر دیں تاکہ میں بطور گورنر اس درخواست کو صدر آصف علی زرداری تک پہنچا کر سزا کی معافی ممکن بنوا سکوں۔ سزا معافی کے بعد آپ کو یورپ کے کسی ملک میں بھجوا دیا جائے گا۔ اس موقع پر گورنر پنجاب نے پریس کانفرنس سے خطاب کرتے ہوئے طلحونہ آسیہ مسیح کو موصوم قرار دیا اور کہا کہ دنیا کی کوئی طاقت آسیہ مسیح کو سزا نہیں دے سکتی۔ انھوں نے کہا کہ قانون تو بین رسالت ایک ”اتقیزی، غیر انسانی اور کالا قانون“ ہے، جس کو ہر حالت میں ختم ہونا چاہیے۔ اس پریس کانفرنس کے ذریعے یورپی ممالک کو یہ پیغام بھی دیا گیا کہ حکومت آسیہ مسیح کو سزا دینے کے حق میں نہیں ہے اور حکومت ایسے تمام قوانین کو بھی ختم کر دے گی جو اقلیتوں کی ”آزادی اظہار“ کی راہ میں رکاوٹ ہے۔ معتبر ذرائع کے مطابق گورنر پنجاب سلمان تاثیر نے ایڈیشنل سیشن جج جناب محمد نوید اقبال جنھوں نے شان رسالت میں گستاخی کا جرم ثابت ہونے پر آسیہ مسیح کو سزائے موت سنائی تھی، کو ٹیلی فون کیا اور نہایت غلیظ زبان استعمال کی۔ اس کے بعد وہ آئے روز مختلف ٹی وی چینلوں پر بر ملا کہتے رہے کہ قانون تو بین رسالت ضیاء الحق کے دور میں انسانوں کا بنایا ہوا ”کالا قانون“ ہے، اسے ختم ہونا چاہیے۔ یاد رہے کہ سلمان تاثیر اس سے پہلے بھی قانون تو بین رسالت کے خاتمہ کے لیے کئی بار متنازعہ اور اشتعال انگیز بیانات دے چکے تھے۔ اس کے رد عمل میں دی یونیورسٹی آف فیصل آباد سے ٹیکسٹائل انجینئرنگ میں تیسری پوزیشن حاصل کرنے والے، نیک بحث طالب علم صاحبزادہ عطا الرسول مہاروی نے 16 نومبر 2009ء کو یونیورسٹی کے سالانہ کانووکیشن میں مہمان خصوصی گورنر پنجاب سلمان تاثیر سے احتجاجاً براؤنز میڈل وصول کرنے سے انکار کیا اور حقارت سے کہا کہ آپ نہ صرف گستاخان رسول کی سرپرستی کرتے ہیں، بلکہ تو بین رسالت ایکٹ 295/C کو ظالمانہ اور ختم کرنے کے بیانات بھی جاری کرتے ہیں۔ اس طرح آپ بذات خود تو بین رسالت کے مرتکب ہوئے ہیں، لہذا آپ سے میڈل وصول کرنا میں گناہ سمجھتا ہوں۔

30 نومبر 2010ء کو ملک کے جید علماء کرام نے قانون توہین رسالت کو ”کالا قانون“ کہنے اور ملعونہ آئیہ مسیح بے جا کی حمایت و سرپرستی کرنے پر سلمان تاثیر کو دائرہ اسلام سے خارج قرار دیا۔ اسی دن پیپلز پارٹی کی رکن قوی اسمبلی و سابق وفاقی وزیر اطلاعات و نشریات شیریں رحمان نے قانون توہین رسالت ایکٹ کو ختم کرنے کا بل اسمبلی سیکرٹریٹ میں جمع کرایا۔ اس سے اگلے روز صدر پاکستان آصف علی زرداری نے وفاقی وزیر اقلیتی امور شہباز بھٹی مسیح کی سربراہی میں اراکین اسمبلی پر مشتمل 9 رکنی کمیٹی تشکیل دی جو قانون توہین رسالت کو ختم کرنے کے حوالے سے ایک ماہ کے اندر حکومت کو اپنی سفارشات پیش کرے گی۔

4 جنوری 2010ء کو گورنر سلمان تاثیر کو ان کے سرکاری محافظ غازی ملک ممتاز حسین قادری نے فائرنگ کر کے قتل کر دیا۔ واقعات کے مطابق گورنر پنجاب، اسلام آباد کے سیکٹر ایف سکس ٹو کی کھسار مارکیٹ میں واقع ایک مہنگے ریسٹورانٹ میں اپنے کاروباری دوست شیخ وقاص کے ساتھ کھانا کھا کر واپس اپنی گاڑی کی طرف آرہے تھے کہ ان کے سرکاری محافظ گن مین غازی ملک ممتاز حسین قادری نے ان پر گولیوں کی بوچھاڑ کر دی جس پر وہ شدید زخمی ہو گئے۔ انھیں فوری طور پر پولیس کی گاڑی میں ڈال کر پولی کلینک لے جایا گیا لیکن وہ راستے میں ہی دم توڑ گئے۔ غازی ملک ممتاز حسین قادری نے موقع پر خود کو پولیس کے حوالے کر دیا۔ گرفتاری کے وقت وہ حیران کن حد تک نہایت پرسکون اور مطمئن نظر آ رہا تھا۔ اس نے ابتدائی تحقیقات میں اعتراف کیا کہ ”گورنر پنجاب نے قانون توہین رسالت کو ”کالا قانون“ قرار دیا تھا، اس لیے گستاخ رسول کی سزا موت ہے۔ سلمان تاثیر گستاخ رسول تھا۔ اس نے چونکہ قانون توہین رسالت کے تحت عدالت سے سزا پانے والی ملعونہ آئیہ مسیح کو بچانے کا عندیہ دے کر خود کو گستاخ رسول ثابت کر دیا تھا۔ اس پر میں نے اپنا فرض پورا کر دیا۔ حضور نبی کریم صلی اللہ علیہ وسلم مجھے اپنی غلامی میں قبول کر لیں۔ موت اور زندگی میں کوئی فرق نہیں۔“ اللہ تعالیٰ قرآن مجید میں فرماتے ہیں ”اور اگر اللہ لوگوں میں بعض سے بعض کو دفع نہ کرے تو ضرور زمین پر فساد پیدا ہو جائے مگر اللہ سب جہانوں پر فضل کرنے والا ہے“ (البقرہ: 251)

اسی روز تمام مکاتب فکر کے 500 سے زائد جید علماء کرام نے یہ فیصلہ کیا کہ توہین رسالت کے جرم میں سزائے ملعونہ آئیہ مسیح کی حمایت کرنے اور قانون توہین رسالت کو ”کالا قانون“ کہنے

کے باعث سلمان تاثیر کی نماز جنازہ نہ پڑھی جائے اور نہ ہی اس کا افسوس کیا جائے۔ کھشتر لاہور خسرو پرویز نے رات گئے بادشاہی مسجد کے خطیب عبدالنجیر آزاد کو فون کیا اور کہا کہ آپ نے کل ایک بجے سلمان تاثیر کا جنازہ پڑھانا ہے۔ مولانا عبدالنجیر آزاد کو حالات کی سنگینی کا احساس تھا، انھوں نے کھشتر لاہور سے معذرت کرتے ہوئے کہا کہ وہ شہر سے باہر ہیں اور کل تک واپسی ناممکن ہے۔ لہذا ان کے لیے نماز جنازہ پڑھانا ممکن نہیں ہے۔ بعد ازاں اعلیٰ انتظامیہ نے داتا دربار مسجد کے خطیب مولانا محمد رمضان سیالوی سے رابطہ کیا، تو انھوں نے اپنی بیماری کا کہہ کر جنازہ پڑھانے سے معذرت کر لی۔ اس کے بعد گورنر ہاؤس کے اعلیٰ حکام نے گورنر ہاؤس کی مسجد کے خطیب قاری محمد اسماعیل سے رابطہ کیا اور انھیں دھمکی آمیز لہجے میں سلمان تاثیر کی نماز جنازہ پڑھانے کا حکم دیا۔ جناب قاری محمد اسماعیل نے نماز جنازہ پڑھانے سے صاف انکار کرتے ہوئے کہا کہ اگر آپ مجھے ملازمت سے برخاست کرنا چاہیں تو میں اس کے لیے جی طور پر تیار ہوں۔ مگر میں گستاخ رسول سلمان تاثیر کا جنازہ نہیں پڑھا سکتا۔ چاروں طرف سے انکار کے بعد اعلیٰ انتظامیہ کی طرف سے نماز جنازہ کے لیے محکمہ اوقاف کے متعدد سرکاری علماء کرام سے رابطے کیے گئے مگر کسی نے حامی نہ بھری بلکہ اکثریت نے اپنے موہاں فون بند کر لیے۔

ایک چہرہ بھی شاسا نہیں نکلا اُس کا وہ جو کہتا تھا کہ میری سب سے شاسائی ہے اس صورت حال پر پیپلز پارٹی کی اعلیٰ قیادت بے حد پریشان ہوئی۔ لہذا انھوں نے فوری طور پر اپنی جماعت سے وابستہ ایک آزاد خیال مولوی افضل چشتی عرف بلی مار کو جنازے کے لیے بلایا۔ جنازے کے لیے ایک بجے دوپہر کا وقت مقرر کیا گیا تھا لیکن جیالوں کی ہڑ بازی، بد نظمی اور مست قلندر کی وجہ سے صفیں ترتیب دینے میں دقت ہو رہی تھی۔ حکومت اور پیپلز پارٹی کے اعلیٰ عہدیدار وقفے وقفے سے جنازہ میں آرہے تھے تاکہ وہ ٹی وی چینل پر دکھائی دے سکیں۔ وزیراعظم پاکستان یوسف رضا گیلانی تقریباً ڈیڑھ بجے کے قریب جنازہ میں شرکت کے لیے آئے تو جیالے اپنی موجودگی کا احساس دلانے کے لیے ان پر مکھیوں کی طرح انڈ پڑے جس سے وہاں شدید بد نظمی پیدا ہوئی۔ ان سب چیزوں سے بے نیاز ایک کونے میں وفاقی وزیر قانون براعوان گورنر پنجاب بننے کی افواہ پر پیپلز پارٹی کے کارکنان سے بڑی گرجوشی سے ہاتھ ملارہے تھے۔ سپیکر پنجاب اسمبلی رانا محمد اقبال جنازے کے لیے جب گورنر ہاؤس پہنچے تو پیپلز پارٹی کے کارکنان نے نواز شریف

کے خلاف شدید نعرے بازی شروع کر دی۔ اس پر وہ قائم علی شاہ وزیر اعلیٰ سندھ کے کہنے پر ہاں سے واپس چلے گئے۔ وفاقی وزیر اطلاعات قمر الزماں کارزہ، سنیئر صوبائی وزیر راجہ ریاض احمد، چیئر پارٹی پنجاب کے صدر امتیاز مسند و راج کچ ہنس ہنس کر کارکنان سے مل رہے تھے، جس سے ظاہر ہو رہا تھا کہ انھیں سلمان تاثیر کی موت کا کوئی ڈکھ نہیں ہوا بلکہ وہ اس کی آڑ میں مخصوص سیاسی مقصد حاصل کرنا چاہتے ہیں۔ اسی اثنا میں تقریباً ایک بج کر 52 منٹ پر پٹیکر سے اچانک اللہ اکبر کی آواز سنائی دی۔ جو جہاں کھڑا تھا، جس حالت میں تھا، فوراً ناف پر ہاتھ باندھ لیے۔ 5 سیکنڈ بعد دوسری اللہ اکبر ہوئی، 6 سیکنڈ بعد تیسری اللہ اکبر ہوئی اور 5 سیکنڈ بعد چوتھی بار اللہ اکبر کے بعد السلام علیکم ورحمۃ اللہ کہہ دیا گیا۔ یعنی 15، 20 سیکنڈ میں نماز جنازہ پڑھا دیا گیا۔ یہ دنیا کا واحد جنازہ تھا کہ جس کے امام کا کچھ پتا نہ تھا کہ وہ کہاں کھڑا ہے؟ دلچسپ بات یہ ہے کہ امام کے آگے بھی تین مصفیٰ تھیں۔ اس نان شاپ جنازہ کے بعد افضل چشتی نے دُعا مانگی اور کہا یا اللہ! مرحوم کو حضور نبی کریم صلی اللہ علیہ وسلم کی شفاعت نصیب فرما۔ حیرانی ہے اس رسول معظم صلی اللہ علیہ وسلم کی شفاعت طلب کی جا رہی تھی کہ جن کی عزت و ناموس کے تحفظ کے لیے بنائے گئے قانون کو سلمان تاثیر ”انتیازی قانون، غیر انسانی قانون“ اور ”کالا قانون“ کہتے رہے۔ اس جنازہ کی خاص بات یہ ہے کہ ایم کیو ایم اور اے این پی ایسی سیکولر جماعتوں کے علاوہ کسی بھی دینی، سیاسی جماعت کے کسی معمولی سے عہدیدار نے بھی شرکت نہیں کی۔ یہاں تک کہ گورنر ہاؤس میں ملازمت کرنے والا کوئی بھی شخص جنازے میں شامل نہیں ہوا۔ یعنی شاہدین کا کہنا ہے کہ سلمان تاثیر کے تابوت سے اس قدر بدبو آ رہی تھی کہ اس کے قریب کھڑا ہونا محال تھا۔ لہذا گورنر ہاؤس کی انتظامیہ نے فوری طور پر تابوت پر خالص عرق گلاب اور مختلف قیمتی پرفیومز کا سپرے کیا لیکن اس سے کوئی خاص فرق نہ پڑا۔ بعد ازاں پہلی کاپڑ کے ذریعے تابوت کی لوری گراؤنڈ کے فوجی قبرستان میں لایا گیا، جہاں فوج اور ریجنل کمرز کی کڑی نگرانی میں سرکاری اعزاز کے ساتھ رسیوں کی مدد سے اسے زمین میں اتارا گیا۔ سوال یہ پیدا ہوتا ہے کہ اگر گورنر سلمان تاثیر عوامی آدمی تھے اور انھوں نے گورنر ہاؤس کے لیے دروازے عام لوگوں کے لیے کھول دیے تھے تو انھیں کسی عوامی قبرستان (سیانی قبرستان وغیرہ) میں دفن کرنا چاہیے تھا۔ کیلوری قبرستان میں جانے کا عام آدمی سوچ بھی نہیں سکتا۔ معلوم ہوتا ہے کہ عوامی رد عمل کے پیش نظر انھیں کسی ایسے قبرستان میں دفن نہیں کیا گیا، جہاں عوام الناس کا داخلہ ہر وقت عام ہو۔ یاد رہے کہ جنرل یحییٰ خان کو بھی پورے سرکاری

اعزازات کے ساتھ دفن کیا تھا، جس نے پاکستان کو دولت کرنے میں اہم کردار ادا کیا تھا۔ باقی اس کے کریکٹر کے بارے میں ہر شخص بخوبی جانتا ہے۔ ذرائع ابلاغ کی ایک خصوصی رپورٹ کے مطابق پاکستان بھر کی عیسائی اور قادیانی کیونٹی نے مقتول گورنر سلمان تاثیر کو اپنا ہیرو قرار دیتے ہوئے پورے ملک کے سینکڑوں گرجا گھروں اور قادیانی عبادت گاہوں میں ان کے پندرہ روز تک دعاؤں کو عبادت کا حصہ بنا لیا ہے۔ گورنر کے لیے قادیانی جماعت کی طرف سے ایک بڑا ایوارڈ دینے کا اعلان متوقع ہے جسے گورنر سلمان تاثیر کے صاحبزادے شہریار تاثیر لندن میں قادیانی جماعت کے سربراہ مرزا مسرور احمد سے وصول کریں گے۔ یہاں ایک بات کا ذکر دلچسپی سے خالی نہ ہوگا کہ معروف نعت خواں اختر حسین قریشی اور نقیب محفل قاری محمد یونس قادری نے مقتول گورنر کے ایصالِ ثواب کے لیے ہونے والی تقریبات میں شرکت پر علماء کرام کے فتویٰ کے بعد تجدیدِ ایمان کیا اور کہا کہ ہم لاعلمی کے باعث تقریبات میں شریک ہوئے۔ تفصیلات کے مطابق قاری محمد یونس نے گورنر ہاؤس میں سلمان تاثیر کی رسمِ قل جبکہ اختر قریشی نے صوبائی وزیر تنویر الاسلام کی رہائش گاہ پر گورنر کے ایصالِ ثواب کی تقریب میں نعت خوانی کی تھی، فتویٰ کی روشنی میں انہوں نے جامعہ رسولیہ شیرازیہ میں مولانا راغب نعیمی، ڈاکٹر محمد اشرف آصف جلالی اور دیگر علماء کرام اور گواہان کی موجودگی میں اپنی اس حرکت پر اللہ تعالیٰ سے معافی مانگی اور تجدیدِ ایمان کیا۔

جنازہ کے موقع پر کئی جیلے لیکریٹ نوشی کر رہے تھے۔ ایک بزرگ کے منع کرنے پر ان کا کہنا تھا کہ وہ سلمان تاثیر کی موت کا غم بھلانے کے لیے ایسا کر رہے ہیں۔ اس موقع پر پیپلز پارٹی کے اکثر کارکنان سلمان تاثیر کو ”شہید“ قرار دے کر نعرے بازی کر رہے تھے۔ افسوس! اسلامی تعلیمات سے نا بلدان کارکنوں کو ذرا سا بھی احساس نہیں کہ شہید کسے کہتے ہیں یا شہادت کے عظیم رُتبے پر کون کیسے فائز ہوتا ہے۔ 1978ء میں پیپلز پارٹی، مرید کے ضلع شیخوپورہ کے نائب صدر عبدالجبار نے محلے کی ایک نابالغ کسمن لڑکی سے زیادتی کی جس پر وہ جاں بحق ہو گئی۔ اس مقدمہ کی سماعت سرسری فوجی عدالت میں ہوئی۔ ضلعی مارشل لائیڈ منسٹریٹر کرنل بشیر نے کیس کی مکمل سماعت کے بعد ملزم کو سزائے موت کا حکم سنایا۔ شیخوپورہ جیل سے پھانسی کے بعد جب ملزم عبدالجبار کی میت مرید کے بچھی تو پیپلز پارٹی کے کارکنان نے مرید کے شہر میں عبدالجبار ”شہید“ کے پینجرے اور جنازہ پر ”تم کتنے جبار مارو گے، ہر گھر سے جبار نکلے گا“ کے نعرے لگاتے رہے۔ مجھے اچھی طرح یاد ہے کہ 1971ء کے انتخابات میں جب الیکشن سرگرمیاں عروج پر تھیں تو نکانہ صاحب

کے قریب ایک معروف قصبہ موزکھنڈا میں پیپلز پارٹی کا جلسہ منعقد ہوا۔ اس جلسہ میں پیپلز پارٹی کے رہنما رانا شوکت محمود کو اس وقت شدید خفت کا سامنا کرنا پڑا جب ایک جیالے نے پیپلز پارٹی کے نمبر لگایا تو پنڈال سے بیک زبان زندہ باد کا جواب آیا۔ ان بیچاروں کو یہ بھی نہیں معلوم کہ نعرہ تکبیر کا جواب اللہ اکبر ہوتا ہے۔ حال ہی میں وفاقی کابینہ کے ایک اہم اجلاس میں جب وزیر داخلہ عبدالرحمان ملک کو تلاوت قرآن مجید کے لیے کہا گیا تو انہوں نے کوٹ کی جیب سے ایک کاغذ نکالا اور سورہ اخلاص پڑھنا شروع کی اور اُس میں عجیب و غریب الفاظ خلط ملط کر دیئے۔ وزیر داخلہ کی بدحواسی پر وزیر اعظم سمیت سب وزرا نے فلک شکاف قہقہے لگائے۔ رحمان ملک نے دوبارہ تلاوت شروع کی تو وہ پھر غلط پڑھ گئے۔ اس پر کابینہ کے تمام ارکان نے دوبارہ قہقہے لگانا شروع کر دیئے۔ یاد رکھئے کہ سورہ اخلاص قرآن مجید کی چھوٹی لیکن نہایت اہم سورت ہے جو ہر چھوٹے بڑے مسلمان کو ازبر ہوتی ہے۔ افسوس اس بات پر ہے کہ رحمان ملک کی اس غلطی پر چاہئے تو یہ تھا کہ کوئی دوسرا رکن تلاوت کر دیتا مگر اس واقعہ سے معلوم ہوتا ہے کہ اس حمام میں سب ننگے ہیں۔ یہ دلچسپ ویڈیو انٹرنیٹ پر موجود ہے۔ سلمان تاثیر کس قبیل کے آدمی تھے، ان کے شب و روز کس طرح گزرتے تھے؟ اس کی مکمل تفصیلات بھی انٹرنیٹ پر موجود ہیں۔ آپ گوگل (Google) پر سلمان تاثیر لکھ کر سرچ کروائیں، وہاں آپ کو ایسی رنگین و شگین تصاویر اور اندرونی داستانیں ملیں گے جس کو دیکھنے سے آپ کے ہوش اڑ جائیں گے۔ اہم بات یہ ہے کہ سلمان تاثیر کے صاحبزادے آتش تاثیر نے اپنی کتاب Stranger To History میں اپنے والد پر جو سنگین الزامات عائد کیے ہیں، وہ ہر شخص کی آنکھیں کھول دینے کے لیے کافی ہیں۔ یاد رہے کہ گورنر سلمان تاثیر نے معروف بھارتی صحافی کنوین سنگھ (جو سکھ مذہب سے تعلق رکھتی ہے) سے دوسری شادی کی تھی۔ جس سے ان کا بیٹا آتش تاثیر پیدا ہوا۔ علماء کرام نے جب اس شادی کی شرعی حیثیت پر اعتراض کیا تو سلمان تاثیر نے علماء کرام کو جاہل، اُجڑ اور غیر تعلیم یافتہ قرار دیا۔ معروف ترقی پسند اور روشن خیال بھارتی صحافی خشونت سنگھ نے گورنر سلمان تاثیر کی نجی زندگی کے بارے میں جو انکشافات کیے ہیں، اُسے پڑھ کر آدمی حیرت کے سمندر میں گم ہو جاتا ہے۔ یہی حال شیریں رحمان اور پرویز مشرف کے گرم مصالحوں کا ہے۔ انٹرنیٹ پر ان سب کی تصاویر کو ملاحظہ کریں اور خود سوچیں کس قدرش کے لوگ ہمارے حکمران ہیں جو قانون تو بین رسالت کو ختم کرنے کی مذموم کوششوں میں مصروف ہیں۔ 10 جنوری 2011ء کو سلمان تاثیر کی بیٹی شہر بانو تاثیر نے ناموس

رسالت قانون کے مسئلہ پر اپنے والد کے موقف کی تائید کرتے ہوئے اس عزم کا اظہار کیا کہ بن کے والد نے قانون تو چین رسالت کو ختم کرنے کے بارے میں جو سوچا تھا، وہ اب ضرور شرمندہ تعبیر ہوگا۔ اس نے مزید کہا کہ ان کے والد آئین کی اس شق کے بھی زبردست مخالف تھے جس میں قادیانوں کو غیر مسلم اقلیت قرار دیا گیا ہے۔ اسی قبیل سے تعلق رکھنے والے بعض ناعاقبت اندیش نام نہاد دانشور آج کل حکومتی ایما پر مختلف ٹی وی چینلوں پر سلمان تاثیر کا دفاع کرتے نظر آ رہے ہیں۔ چند نکوں کی خاطر ناموس رسالت ﷺ کی مخالفت میں آخرت کا سودا کرنے والے ہمیشہ خسارے میں رہتے ہیں۔

نعت رسول مقبول صلی اللہ علیہ وسلم


سید صبح رحمانی

کوئی مثل مصطفیٰ کا کبھی تھا، نہ ہے، نہ ہوگا
 کسی اور کا یہ رتبہ کبھی تھا، نہ ہے، نہ ہوگا
 انہیں خلق کرے نازاں ہوا خود ہی دست قدرت
 کوئی شاہ کار ایسا کبھی تھا، نہ ہے، نہ ہوگا
 کسی وہم نے صدا دی کوئی آپ کا مماثل
 تو یقین پکار اٹھا کبھی تھا، نہ ہے، نہ ہوگا
 مرے طاق جاں میں نسبت کے چراغ جل رہے ہیں
 مجھے خوف تیرگی کا کبھی تھا، نہ ہے، نہ ہوگا
 میرے دامن طلب کو ہے انہی کے در سے نسبت
 کسی اور سے یہ رشتہ کبھی تھا، نہ ہے، نہ ہوگا
 میں ہوں وقف نعت گوئی، کسی اور کا قصیدہ
 بہری شاعری کا حصہ کبھی تھا، نہ ہے، نہ ہوگا
 سر حشر اُن کی رحمت کا صبح میں ہوں طالب
 مجھے کچھ عمل کا دعویٰ کبھی تھا، نہ ہے، نہ ہوگا

انسداد توہین رسالت کے قانون پر برے جا اعتراضات

مولانا زاہد امراشدی

سلمان تاثیر کے قتل پر ملک بھر میں جس رد عمل کا اظہار ہوا ہے اس سے ایک بار پھر یہ بات واضح ہو گئی ہے کہ حرمت رسول صلی اللہ علیہ وسلم پر مسلمہ اور خاص طور پر پاکستان کے غیر مسلمان خواہ ان کا تعلق کسی بھی مکتب فکر سے ہو کسی قسم کی چلک اور نرمی کے لیے تیار نہیں ہے اور اس مسئلہ پر مسلمانوں کا جذباتی ہونا جو مغرب کے نزدیک قابل اعتراض بات ہے مسلمانوں کی ایمانی جرأت اور دینی حمیت کے اظہار کی علامت بن گیا ہے۔ مغرب کا المیہ یہ ہے کہ وہ دنیا کی ہر قوم کو اور ہر بات کو اپنے ماحول اور ذہنی دائروں میں پرکھنے کی کوشش کرتا ہے جبکہ اللہ تعالیٰ نے انسانی سوسائٹی میں رنگ و نسل اور ذوق و مزاج کے فرق کے ساتھ ساتھ نفسیات، جذبات اور ذہنی دائروں میں بھی فرق رکھا ہے جسے ختم کرنا اور ہر مسئلہ کو کسی ایک قوم یا طبقے کے مزاج و نفسیات کے معیار پر لانا ناممکن ہی نہیں ہے، مسلمانوں کی اپنی ذہنی ساخت ہے، نفسیات ہیں، جذبات ہیں اور ذوق و مزاج ہے جسے عدم اقبال نے



خاص ہے ترکیب میں قوم رسول ہاشمی صلی اللہ علیہ وسلم

سے تعبیر کیا ہے اور اس کا لحاظ رکھے بغیر اسے ڈیل کرنے والوں نے ہمیشہ نقصان اٹھایا ہے۔ ایک چھوٹا سا واقعہ تاریخ کی کتابوں میں مذکور ہے کہ عباسی خلافت کے دور میں کسی مسیحی دانش ور نے ایک مسلمان عالم سے کہا تھا کہ تمہارے پیغمبر صلی اللہ علیہ وسلم عجیب ہیں کہ چھوٹی چھوٹی باتیں حتیٰ کہ پیشاب پاخانے کے آداب بھی بتاتے ہیں، مسلمان عالم نے جواب دیا کہ جو بات تمہارے نزدیک اعتراض کی ہے وہی ہمارے نزدیک ثوابی اور

کمال کی ہے کہ ہمارے پیغمبر صلی اللہ علیہ وسلم کی تعلیمات میں اس قدر جامعیت ہے کہ وہ چھوٹی سے چھوٹی بات میں خود ہماری راہ نمائی فرماتے ہیں اور راہ نمائی کے کسی درجے میں بھی ایسے دوسروں کا محتاج نہیں رہنے دیتے۔

اسی طرح مسلمان کا قرآن کریم کے ادب و احترام جناب نبی اکرم صلی اللہ علیہ وسلم کی حرمت کے حوالے سے حساس ہونا اور جذبات کا اظہار کرنا مغرب کے نزدیک اعتراض کی بات ہے مگر ہمارے ہاں یہ خوبی اور کمال کی بات ہے کہ کوئی مسلمان آج بھی نہ قرآن کریم کی توہین برداشت کرتا ہے اور نہ ہی جناب نبی اکرم صلی اللہ علیہ وسلم کی شان اقدس میں کسی درجہ کی توہین اسے گوارا ہوتی ہے۔

مسلمان تاثیر کی دو باتیں پاکستان کی مسلم سوسائٹی کو ہضم نہیں ہوئیں جن پر رد عمل کا اظہار گورنر کے اپنے ہی ایک محاذ نے عملاً کیا ہے اور ملکی رائے عامہ نے اس کا ہر سطح پر خیر مقدم کیا ہے جسے مغربی دنیا انتہائی حیرت اور صدمہ کے ساتھ دیکھ رہی ہے۔ ایک یہ کہ توہین رسالت کی ایک ٹرم کے کیس میں جسے سیشن کورٹ نے مجرمہ قرار دے دیا تھا اور ابھی اس کے لیے ہائی کورٹ اور سپریم کورٹ کے مراحل باقی تھے، گورنر نے اس کیس کو درمیان میں ہی ہائی جیک کر لیا، دستوری و قانونی پراسس کو کراس کرتے ہوئے قانون کو ہاتھ میں لینے کے اس ٹکس کو مغربی دنیا نے تحسین کی نظر سے دیکھا اور اس کی بڑا تشہین کی گئی۔ پھر مسلمان تاثیر نے توہین رسالت پر دت و سزا کے قانون کو ہدف تنقید بنایا اور اسے ختم کرنے کے عزم کا اظہار کرتے ہوئے اسے نعوذ باللہ ”کالا قانون“ قرار دینے سے بھی گریز نہیں کیا۔

یہاں یہ بات خصوصی طور پر قابل توجہ ہے کہ تعزیرات پاکستان کی دفعہ 295-C کے بارے میں مروجہ قانون سے اختلاف کرنے والوں کے دو طبقے ہیں۔ ایک طبقے کا کہنا ہے کہ اسے قانون سے اختلاف نہیں ہے اور وہ توہین رسالت کو جرم سمجھتے ہوئے اس پر سزا کو ضروری سمجھتے ہیں البتہ انہیں اس قانون کے مبینہ طور پر غلط استعمال پر اعتراض ہے اور وہ اس میں ایسی ترامیم چاہتے ہیں جن سے ان کا غلط استعمال رک جائے اور کسی بے گناہ کو اس

نے ذبیحہ کسی بھی حوالے سے انتقام کا نشانہ نہ بنایا جاسکے جبکہ دوسرا طبقہ وہ لوگ ہیں جو سرے سے توہین رسالت کو جرم ہی نہیں سمجھتے اور اس پر کسی سزا کو آزادی رائے، آزادی ضمیر اور آزادی مذہب کے منافی تصور کرتے ہوئے اسے انسانی حقوق کے مغربی معیار کی خلاف رزی قرار دیتے ہیں، اس کے ساتھ ہی وہ سیکولر جمہوریت کو عدل و انصاف کا واحد معیار تصور کرتے ہوئے سوسائٹی کے اجتماعی معاملات اور ریاست و حکومت کی پالیسیوں میں مذہب کا کوئی حوالہ قبول کرنے کے لیے تیار نہیں ہیں اور حکومتی و ریاستی امور میں دینی تعلیمات کا ہر حوالہ ختم کر دینے کی مہم چلائے ہوئے ہیں۔

گزشتہ دنوں مولانا قاری محمد حنیف جالندھری نے جامعۃ الخیر لاہور میں مسیحی پادریوں اور مسلمانوں کے تمام مکاتب فکر کے اکابر علماء کرام کے درمیان اس مسئلہ پر مکالمہ کا اہتمام کیا جس میں بشپ الیگزینڈر جان ملک اور بشپ منور سمیت نصف ورجن کے لگ بھگ مسیحی علماء نے شرکت کی اور دوسری طرف مولانا مفتی محمد خان قادری، مولانا عبدالمالک خان، رانا شفیق پسروری، مولانا یاسین ظفر، مولانا رشید احمد لدھیانوی، مولانا قاری روح اللہ، جناب لیاقت بلوچ، مولانا محمد امجد خان، علامہ حسین اکبر خٹکی، مولانا قاری محمد حنیف جالندھری اور راقم الحروف سمیت دیگر علماء شریک ہوئے۔

اس موقع پر اس مسئلہ پر تفصیلی بحث ہوئی جس میں دونوں فریق اس بات پر پوری طرح

متفق تھے۔

کہ توہین رسالت جرم ہے اور اس کی سنگین سزا پر کسی کو اعتراض نہیں ہے البتہ دونوں فریقوں کے اپنے اپنے تحفظات تھے جن کا ذکر کیا گیا اور باہمی وعدہ ہوا کہ دونوں فریق ان پر سنجیدگی کے ساتھ غور کر کے اگلی کسی ملاقات میں ان تحفظات کا حل تلاش کرنے کی کوشش کریں گے۔

ہماری طرف سے اس تحفظ کا اظہار کیا گیا کہ وہ سیکولر لابی جو پاکستان کے اسلامی تشخص کو ختم کرنے کے درپے ہے اور ناموس رسالت کے تحفظ کے قانون سمیت ہر اس

قانون کو ختم کرانے کے لیے کوشاں ہے جس میں دینی تعلیمات کا کوئی حوالہ موجود ہے اور مسیحی مذہبی راہنماؤں کی طرف سے تحفظ ناموس رسالت کے قانون کو ختم کرنے کا مسلسل مطالبہ اس سیکولر لابی کی تقویت کا باعث بن رہا ہے جبکہ یہ بات خود مسیحی تعلیمات اور بائبل کی تصریحات کے بھی منافی ہے۔

مسیحی راہنماؤں نے اس تحفظ کا اظہار کیا کہ ان کے بقول اس قانون کا سب سے زیادہ استعمال مسیحی کمیونٹی کے خلاف ہو رہا ہے اور ان کے خیال میں اسے مسیحی لوگوں کو مختلف حوالوں سے انتقام اور تذلیل کا نشانہ بنانے کے لیے بطور خاص استعمال کیا جاتا ہے پھر جب کسی واقعہ پر عوامی اشتعال کے اظہار کے موقع پر مسیحی آبادی اور بستیاں عمومی سطح پر قتل و غارت اور آتش زنی کا نشانہ بنتی ہیں تو مسلمان علماء مظلوموں کو بچانے کی بجائے خاموش تماشاخی بن جاتے ہیں کچھ علماء کرام اس عوامی اشتعال کو بڑھانے کا ذریعہ بھی بنتے ہیں، ایک مسیح راہنما نے اس موقع پر کہا کہ ہم تو بین رسالت پر موت کی سزا کے خلاف نہیں ہیں لیکن جب ہم عوامی اشتعال کی زد میں ہوتے ہیں اور اس وقت ہماری دادرسی نہیں ہوتی اور کوئی بھی ہماری بات سننے کو تیار نہیں ہوتا تو پھر ہمارے پاس اس کے سوا کوئی چارہ کار باقی نہیں رہتا کہ ہم سرے سے اس قانون کو ہی ختم کرنے کا مطالبہ کریں جو اس صورت حال کا ذریعہ بن رہا ہے۔

اس پر ہماری طرف سے رٹن کیا گیا ہے کہ قانون کے مبدیہ طور پر غلط استعمال و روکنا الگ مسئلہ ہے اور نفس قانون کو ختم کرنا اس سے قطعی مختلف بات ہے جس کو مسیحی راہنماؤں کے بیانات میں ملحوظ نہیں رکھا جا رہا اور ان کے مطالبات اور سرگرمیاں سیکولر عناصر کی تائید کبھی جاری ہیں اس پس منظر کا ذکر ہم نے اس لیے کیا ہے کہ اس ہم کے اصل رخ کو سمجھا جائے جو گورنر مسلمان تاثیر نے آسیہ مسیح کیس میں قانون کو ہاتھ میں لے کر شروع کی تھی تاکہ اس پر عوامی رد عمل اور اشتعال کی اصل وجہ کو سمجھا جاسکے جو مغربی دنیا کے لیے حیرت اور پریشانی کا باعث بن رہا ہے جہاں تک قانون کے مبدیہ طور پر غلط استعمال کو روکنے کی بات

ہے کوئی بھی ذی شعور شخص اس سے انکار نہیں کر سکتا اور نہ ہی مسلمانوں کی مذہبی قیادت نے اس سے کبھی اختلاف کیا ہے لیکن نفس قانون اور توہین رسالت پر موت کی شرعی سزا کی مخالفت، اسے ختم کرانے کی کوشش اور اسے نعوذ باللہ ”کالا قانون“ یا ”ظالمانہ قانون“ یا ”انسانی حقوق کے منافی“ قرار دینا بہر حال توہین ہی کے زمرے میں شمار ہوتا ہے اور اس پر پاکستانی رائے عامہ کے جذباتی رد عمل پر اعتراض کرنے والوں کو اس عمل کا بھی جائزہ لینا چاہیے جس کے رد عمل میں یہ سب کچھ ہوا ہے اور ہو رہا ہے۔ یہ بات درست ہے کہ قانون کو ہاتھ میں لینے کی حمایت نہیں کی جاسکتی لیکن ایسا کہنے والوں کو اس بات پر غور کرنا چاہیے کہ جب گورنر نے قانون کو ہاتھ میں لیا تھا اور پورے عدالتی پراسیس کو کراس کرتے ہوئے سیشن کورٹ کے فیصلے کو مسترد کرنے کا کھلے بندوں اعلان کیا تھا تو قانون کے احترام کا دعویٰ کرنے والوں نے اس ہاتھ کو روکنے کی کیا کوشش کی تھی؟ ہمارے خیال میں اگر گورنر کو قانون ہاتھ میں لینے پر ٹوک دیا جاتا اور قانون اور عدالتی پراسیس کا احترام باقی رکھنے کا اہتمام کیا جاتا تو ممتاز قادری کے قانون کو ہاتھ میں لینے کی نوبت ہی نہ آتی۔

قانون کو ہاتھ میں لینے کی بات دونوں طرف سے ہوئی ہے اگر قاتل نے قانون کو ہاتھ میں لیا ہے تو مقتول نے بھی قانون کو ہاتھ میں لیا تھا اور قانون کو ہاتھ میں لینے کا یہ عمل اس سارے قصے کا نقطہ آغاز ہے۔ اس لیے ہماری گزارش ہے کہ قانون کے احترام کی بات ضرور کی جائے اور قانون کو ہاتھ میں لینے کی مخالفت بھی ضرور کی جائے لیکن اس سلسلے میں توازن کو بھی قائم رکھا جائے اس لیے کہ توازن بگڑنے سے ہی معاملات میں بگاڑ کا آغاز ہوتا ہے۔

گرامی محترم جناب مخدوم زادہ احمد خیر الدین انصاری صاحب

السلام علیکم ورحمۃ اللہ!

جناب کی طرف سے حسین و جمیل تحفہ ماہنامہ مسیحائی کراچی (ہادی اعظم نمبر اباقر نواز ہوا۔ جزاک اللہ باحسن الجزاء۔

خوبصورت سرورق، جاذب نظر خطاطی میں وردفعنا لک ذکرک سے سجا ہوا مدیر اعلیٰ اور مدیر اشاعت خاص دونوں کے ذوق پرشوق کا شاہکار۔ بیک ٹائٹل پر ڈاکٹر محمد طاہر القادری صاحب کے ترجمہ قرآن ”عرقان القرآن“ کا ٹائٹل۔ خوب، بہت خوب، بہت مرغوب!

دستک سے پہلے چھ شعری تحفے اور دستک کے بعد سترہ نثری، شجاعت، آخر میں تبصرہ کتب جس میں چھ کتب و رسائل پر اخباری تعارف اور اہل علم کے تبصرے موجود ہیں۔

۲۵۸ صفحات کے ماہنامہ مسیحائی کراچی، ہادی اعظم نمبر میں پہلا حمدیہ زمزمہ صفدر محمود عثمانی (مرحوم) کا ہے (صفحہ ۷) پھر مولانا ابوالکلام آزاد، صابر سنہلی، شاہدہ ذبیح اللہ، پروفیسر عنایت علی خان، انجینئر شفیع حیدر صدیقی دانش اور محمد عبداللہ تبسم بھاولنگر (مرتب نعیم الحق بھاولنگری) کا حمدیہ و نعتیہ کلام صفحہ اعلام ہے۔ وردفعنا لک ذکرک (دستک) کے فوراً بعد مولانا ماہر القادری کا گیارہ اشعار پر مشتمل ”سلام بحضور خیر الانام علیہ الصلوٰۃ والسلام“ موجود ہے۔

علماء کرام، خطباء عظام، محققین متقین، اہل علم و صاحب قلم، سیرت رسول ﷺ کے غواص، زندگانی محمد مصطفیٰ ﷺ کے شاور، اساتذہ، محترم اور شیوخ معظم کے اقسام علم مقام کے شاہکار۔ علوم ہائے مختلفہ و مطالعہ ہائے متنوعہ کا مجموعہ ہے۔

۱..... کوئی بزرگ سیرت النبی ﷺ کے ورق الٹ رہے ہیں۔

۲..... کوئی عالم دین مذہبی رواداری کو اسلام کی نظر سے طشت از بام کر رہے ہیں۔

۳..... کوئی صاحب طریقت سیرت رسول ﷺ کی منہاج کو روشن کر رہے ہیں۔

۴..... کوئی صاحب تحقیق رسول اکرم ﷺ کی عسکری پالیسی کی نقاب کشائی کر رہے ہیں۔

- ۵..... احترام انسانیت اور سیرت طیبہ ﷺ پر خامہ فرسائی بھی ہوئی ہے۔
- ۶..... رسول اکرم ﷺ کے متعلقین کا قلمی تعارف بھی کروایا گیا ہے۔
- ۷..... سرکارِ دو جہاں ﷺ کے معمولاتِ رمضان کی تفصیل بھی بیان کی گئی ہے۔
- ۸..... انسانی شخصیت و کردار کا جائزہ بھی بالتفصیل لیا گیا ہے۔
- ۹..... ڈاکٹر غلام مصطفیٰ خان صاحب رسول اللہ ﷺ کے تذکارِ قرآن کریم میں ڈھونڈتے ہیں۔
- ۱۰..... پروفیسر حسنین کاظمی صاحب سیرت طیبہ اور عالمی امن و انصاف کے درپے وا کرتے ہیں۔
- ۱۱..... خاتم الانبیاء کے سفر آخرت کی منظر کشی حافظ سید فضل الرحمن مدظلہ نے کی ہے۔
- ۱۲..... سیرت طیبہ کو مغربی مفکرین کی متعصب آنکھ سے ڈاکٹر محمد انور خان نے معہ تبصرہ دکھایا ہے۔
- ۱۳..... دہشت گردی اور اس کا تذکرہ ڈاکٹر محمد طاہر القادری کے قلم سے باعزاز حقیق نکلا ہے۔
- ۱۴..... ڈاکٹر صفیہ سلطانہ صدیقی ”محمد ﷺ رسول کیا ہے؟“ کے عنوان پر موتی بکھیر رہی ہے۔
- ۱۵..... مولود کی تعلیم و تربیت پر فاضل اجل ڈاکٹر عبدالرؤف ظفر روشنی ڈال رہے ہیں۔
- ۱۶..... رحمتِ عالم کے احساناتِ عظیم پروفیسر عبدالحسیب احسن نے گنوائے ہیں مگر گنوائے سکے۔

یہ سارا کچھ پڑح کے بے ساختہ حیفِ نائبِ کا یہ شعر دروزباں ہو جاتا ہے:

خوشبو ہے دو عالم میں تیری اے گلِ چیدہ!!

کس مُنہ سے بیاباں ہوں تیرے اوصافِ حمیدہ

بہت سا مواد پڑھ کر بھی زبان سے آخر یہی جملہ پھسلتا ہے۔


وقتِ تمام ہوا اور صفاتِ باقی ہیں ورق ہیں ختم ہوئے اور صفاتِ باقی ہیں

بہت پڑھا ہے سیرت کو اڈل دآ خر علوم ختم ہوئے اور صفاتِ باقی ہیں

خانہ کعبہ پر پہلی نظر

مولانا ماہر القادریؒ

حرم میں اذانِ سحر، اللہ اللہ
 کہ ہیں وجد میں بامِ ودر، اللہ اللہ
 بہر طوف یہ ملتزم پر وعائیں
 یقین قبول واثر، اللہ اللہ
 دھڑکتے ہوئے دل کا لے کر سہارا
 مناجات باچشمِ تر، اللہ اللہ
 تجلی میں دھوئے ہوئے سنگِ پارے
 یہاں کے نجوم و قمر، اللہ اللہ
 تصور بھی ہے ایک زندہ حقیقت
 تخیل بھی ہے معتبر، اللہ اللہ
 مقامِ ابراہیم پر یہ نمازیں
 بہر سجدہ، معراجِ سر، اللہ اللہ
 جمالِ الہی کی تابندگی میں
 جھلکتے ہوئے بامِ ودر، اللہ اللہ
 وہ کعبہ جسے دیکھ لینا عبادت
 مسلسل ہے پیشِ نظر، اللہ اللہ



ختم نبوت صلی اللہ علیہ وسلم نمبر

پر

اہل علم، اہل ادب، اہل صحافت، اہل دانش کے

خطوط

اور قومی اخبارات و جرائد کے

☆.....تبصرے.....☆

نعت رسول مقبول صلی اللہ علیہ وسلم

آفتاب کرتی

خدا کی رحمتیں پاؤ مقدّر جاگ جائے گا
 درود ہر دم پڑھے جاؤ مقدّر جاگ جائے گا
 در آقا ہے ایسا در جہاں قسمت سنورتی ہے
 وہاں جمہولی کو پھیلاؤ مقدّر جاگ جائے گا
 چلو طیبہ کہ طیبہ میں بہت خیرات جُنتی ہے
 کبھی خیرات وہ پاؤ مقدّر جاگ جائے گا
 مدینے اور مکے میں حدیثوں میں اسے دھوؤ
 نبی کا نقش پاؤ مقدّر جاگ جائے گا
 امانت کا دیانت کا صداقت کا سخاوت کا
 ترانہ جمہوم کر گاؤ مقدّر جاگ جائے گا
 کسی در پر نہیں جاؤ کسی سے کچھ نہیں چاہو
 در آقا پہ ہو آؤ مقدّر جاگ جائے گا
 نبی کی پاک سیرت کا ترانہ ہیں سبھی تعین
 انہیں جا کر سنا آؤ مقدّر جاگ جائے گا
 نمازیں مسجد نبوی میں پڑھنی ہیں جماعت سے
 اگر چالیں پڑج آؤ مقدّر جاگ جائے گا
 تمہارے گھر میں تو اکثر نبی کا ذکر ہوتا ہے
 کرتی تم نہ گھبراؤ مقدّر جاگ جائے گا

احمد خیر الدین انصاری صاحب زید فضیلہ مدیر اعلیٰ ماہنامہ مسیحائی کراچی

بمجد اللہ آپ خیرت سے ہونگے ہم آپ کا مطبوعہ ختم نبوت نمبر ۱۱۰۰ مولانا
حنیف شاہ صاحب کی وساطت سے وصول کر کے سرت ہوئی، ختم نبوت کے نام سے آپ
کا ضخیم نمبر معلومات افزاء ہے امت مسلمہ اس سے ضرور استفادہ کرے گی، اور قادیانی
مفکرین عقیدہ ختم نبوت کے لئے آپ کی یہ پیشکش چشم کشا ثابت ہوگی، اللہ تعالیٰ آپ کی
محنت اور عرق ریزی کو شریف قبولیت عطا کرے اور اس معلوماتی کتاب کو قبولیت عامہ سے
نوازے۔ آمین۔

حرف تحسین کے ساتھ مشورے کے طور پر عرض ہے کہ اس نمبر کو دو یا تین جلدوں
میں ہونا چاہئے تاکہ عام قاری باسانی مطالعہ کر سکے۔ نیز اس میں بہت سی اہم شخصیات
کے رشبات رقم رہ گئے ہیں، خصوصاً حضرت مولانا رشید احمد گنگوہی، حضرت شیخ الاسلام مولانا
سید حسین احمد مدنی، شیخ الاسلام مولانا شبیر احمد عثمانی، حضرت مولانا مفتی کفایت اللہ، مولانا
قاضی احسان احمد شجاع آبادی، مولانا منظور احمد نعمانی، مولانا ابوالوفا شاہ جہانپوری، مولانا
لال حسین اختر، مولانا محمد حیات فاتح قادیان، مولانا عبدالحامد بدایونی، مولانا ابوالحسنات سید
محمد احمد قادری، مولانا شاہ احمد نورانی، مولانا احمد علی لاہوری، مولانا غلام غوث بزاروی، مولانا
مفتی محمود، مولانا محمد عبد اللہ درخواستی، مولانا مفتی محمد شفیع دیوبندی، مولانا حبیب الرحمن
لدھیانوی، مولانا حیات، پروفیسر محمد الیاس برنی، مولانا ظہور احمد بگودی، مولانا اکرم دین
شاہ بخاری، حضرت پیر مہر علی شاہ گولڑہ شریف، حضرت پیر جماعت علی شاہ، صاحبزادہ
سید فیض الحسن شاہ، حضرت پیر قمر الدین سیالوی، مولانا عبد الرحمان میانوی، حضرت مولانا
خان محمد کندہیں شریف، مولانا سید داؤد غزنوی علامہ محمد اقبال، علامہ طاہرات، علامہ سید
ابوذر بخاری، مولانا ظفر علی خان رحمہ اللہ تعالیٰ اور دیگر بہت سی شخصیات کے نظریات جو

تحریری صورت میں دستیاب ہو سکتے ہیں انہیں اس ضخیم نمبر میں شریک اشاعت کرنا چاہیے تھا، طباعت سے قبل اگر مشورہ ہو جاتی تو اس نمبر کی معنویت میں اضافے کا پکا مہم جوئی خیر، گذشتہ آنچہ گذشتہ، آپ جیسی علمی و ادبی اور محقق شخصیت کے ساتھ رابطہ بہت ضروری ہے، اللہ تعالیٰ کوئی صورت پیدا کر دے آمین احباب اور اہل کتب کی خدمت میں سلام اور دعاؤں کی درخواست۔

آپ کا دعا گو

مجاہد الحسینی

مدیر اعلیٰ صوت الاسلام

محترم احمد خیر الدین انصاری صاحب

السلام علیکم

میں مسلسل مسیحائی کے کئی شمارے پڑھ کر اس نتیجہ پر پہنچا ہوں کہ آج کل کے افراتفری اور دین سے دوری کے دور میں آپ کا رخنہ کر رہے ہیں جو آپ کے نام کی مناسبت سے ہے چنانچہ آپ اسم باکمی ہیں۔

ختم نبوت نمبر ایک ہزار صفحات سے زیادہ پر مشتمل ایک عمدہ کاوش ہے۔ اس میں مضامین کا تنوع اور جولانی قابل ستائش ہے۔ اللہ تعالیٰ آپ کو اور بہتر سے بہتر کار خیر کرنے کی توفیق عطا فرمائے۔ (آمین)

دعائے خیر کا طالب

انجینئر شفیق حیدر صدیقی دانش

وزیٹنگ ٹیکسٹ ای این ای ڈی یونیورسٹی کراچی پاکستان

ختم نبوت ریسرچ سینٹر

گلی نمبر 37 محلہ بال لیلا نکانہ صاحب بانی و منتظم: صادق علی زاہد

تاریخ 1/12/10 CELL:0300-4529446 حوالہ نمبر: 01/مسیحائی

محترم و معظم جناب مخدوم زادہ احمد خیر الدین انصاری صاحب

السلام علیکم ورحمۃ اللہ

برادر عزیز جناب پروفیسر شبیر حسین شاہ زاہد کے توسط سے آپ کا مرتب ماہنامہ مسیحائی کا ”ختم نبوت نمبر“ ملا چیدہ چیدہ مقامات کا مطالعہ کرنے کا موقع ملا۔ ماشاء اللہ بہت اچھی کاوش کی گئی ہے۔ تفصیلی تبصرہ انشاء اللہ بعد از تفصیلی مطالعہ روانہ کروں گا۔ محترم جناب پروفیسر صاحب کی زبانی یہ بھی علم ہوا ہے کہ آپ جلد ہی اس گرانقدر مجلہ کا ”ناموس رسالت نمبر“ شائع کرنے کا بھی ارادہ رکھتے ہیں۔ اس سلسلہ میں حالات حاضرہ کی مناسبت سے دو مضامین پیش خدمت ہیں اگر آپ کے معیار پر پورے اتر جائیں تو میری خوش قسمتی ہوگی۔ ”ختم نبوت نمبر“ کی اشاعت کا بروقت علم نہ ہوسکا۔ جس کی وجہ سے اس نمبر کے لئے مضمون ارسال نہ کر سکنے کا قلق لمبے عرصہ تک رہے گا۔ اسی محرومی سے خائف ہو کر آج ہی یہ مضامین ارسال خدمت ہیں۔ اگر یہ مضامین آپ کو پسند آگئے تو انشاء اللہ میری طرف سے آئندہ بھی بھرپور علمی و قلمی تعاون جاری رہے گا۔

والسلام مع الاکرام

آپ کا بھائی

صادق علی زاہد

محترم جناب مخدوم زادہ احمد خیر الدین انصاری صاحب
مدیر اعلیٰ

”ماہنامہ مسیحائی“

ناظم آباد، کراچی

السلام علیکم ورحمۃ اللہ وبرکاتہ

ہم انتظامیہ ”ماہنامہ مسیحائی“ کراچی، کے ممنون ہیں کہ انہوں نے
ماہنامہ ”مسیحائی ختم نبوت نمبر“ (۲ عدد) ماہنامہ محدث لائبریری کے شعبہ رسائل و جرائد کے
لئے بدست جناب شاہد حنیف عنایت فرمائے۔

اس گراں قدر عطیہ پر ایک بار پھر تہ دل سے آپ کے شکر گزار ہیں۔ ہم امید
کرتے ہیں آئندہ بھی یہ باہمی تعاون جاری رہے گا۔

محمد شفیق کوکب

انچارج: شعبہ رسائل و جرائد اسلامک ریسرچ کونسل، لاہور

محترم جناب مخدوم زادہ احمد خیر الدین انصاری
مدیر اعلیٰ

ماہنامہ ”مسیحائی“ کراچی،

السلام علیکم ورحمۃ اللہ وبرکاتہ

اسلامی تصور حیات میں توحید کے بعد سب سے بڑی اہمیت عقیدت ختم نبوت کو
حاصل ہے اگر غور کیا جائے تو معلوم ہوگا کہ یہی وہ اصل بنیاد ہے جس کی وجہ سے اسلام
دوسرے الہامی مذاہب سے ممتاز ہے اللہ تعالیٰ نے کسی گزشتہ دین کے متعلق یہ نہیں فرمایا کہ
اس کی تکمیل ہو چکی ہے اور اس کی حفاظت کا میں ذمہ دار ہوں اور نہ ہی سابقہ آسمانی کتب
و صحائف کے متعلق یہ فرمایا کہ یہ خدا کا آخری پیغام ہے اور نہ ہی یہ فرمایا اس کو پیش کرنے والا
آخری نبی ہے کہ جس کا ہر قول و فعل قیامت تک لوگوں کے لیے نجات کا ذریعہ ہو مگر محمد رسول

اللہ صلی اللہ علیہ وسلم کا پیغام آخری پیغام ہے اور اپنے بعد کسی اور کے نہ آنے کا پیغام دیتا ہے اللہ تعالیٰ نے جس طرح دین محمدی کے متعلق الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا (المائدہ: ۳) ارشاد فرمایا اسی طرح رسول اللہ صلی اللہ علیہ وسلم کے متعلق بھی کہا کہ مَا كَانَ مُحَمَّدٌ أَبَا أَحَدٍ مِّنْ رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَا (الاحزاب: ۴۰)

حضور اکرم صلی اللہ علیہ وسلم نے بھی اس مضمون کو مختلف الفاظ سے بیان فرمایا جس کی تفصیل کتب احادیث میں موجود ہے۔

اسلامی تاریخ میں بہت سے گمراہ فرقے اور فتنے پیدا ہوئے مگر ختم نبوت، تحفظ ناموس رسالت اور جہاد من الکفار جیسے بنیادی مسائل پر سب متفق رہے اور امت محمدیہ میں سب سے پہلے جس مسئلہ پر اجماع ہوا وہ یہ تھا کہ آنحضرت صلی اللہ علیہ وسلم خاتم انبیاء کے بعد مدعی نبوت واجب القتل اور اس پر یقین کرنے والے مرتد اور دائرۃ اسلام سے خارج ہیں لیکن انیسویں صدی کے آخر میں جب سلطنت برطانیہ کا ستارہ اقبال پورے آب و تاب کے ساتھ کرۂ ارض پر چمک رہا تھا تو انگریزوں نے جہاں دین اسلام کے خلاف اور بے شمار سازشیں کیں وہاں برصغیر پاک و ہند میں اپنے ناپاک منصوبوں کو پایہ تکمیل تک پہنچانے کے لئے ایک نئی پیدا کر کے مندرجہ بالا متفق علیہ مسائل کو متنازعہ بنانے کی کوششیں کیں مگر اس نے یہ کام اپنے کسی ہم وطن کی بجائے مسلمانان ہند میں سے ہی ایک ایسے ایمان فروش سے کرایا جس نے بے پناہ دولت کے عوض زندقہ کا کردار ادا کیا۔

مرزا غلام احمد قادیانی کے اعلان نبوت کے ساتھ ہی تمام اسلامی ممالک اور خصوصاً ہندوستان میں اس کا شدید رد عمل ہوا پورے عالم اسلام کے علماء کرام اور قضا نے مرزا قادیان اور اس کے ہم خیالوں کے خلاف ارتد اور تکفیر کے فیصلے اور فتاویٰ جاری کئے۔ تمام مکاتب فکر کے علماء نے اپنی ذمہ داری کا بروقت احساس کرتے اپنے تمام تر فروغی اختلافات کو پس پشت ڈال کر ایک سیسہ پلائی ہوئی دیوار بن کر اس فتنہ کا سد باب کیا جس

کی مثال اسلامی تاریخ میں کم ہی ملتی ہے۔

محترم مخدوم زادہ احمد خیر الدین انصاری اور ان کے رفقاء کا ماہنامہ مسیحائی کا ختم نبوت نمبر بھی اسی سلسلے کی ایک کڑی ہے ماشاء اللہ یہ خاص نمبر اب تک اس موضوع پر شائع ہونے والا تمام رسائل کے خاص نمبرز سے زیادہ ضخیم نابغہ عصر شخصیات علامہ انور شاہ کشمیری، علامہ احسان الہی ظہیر، مولانا ابوالاعلیٰ مودودی، سید عطاء اللہ شاہ بخاری، مولانا اور نیس کاندھلوی کے علاوہ دیگر جید اہل قلم و دانش کی چشم کشا تحریروں کا مجموعہ گیارہ صد صفحات پر مشتمل ختم نبوت، رد قادیانیت کے موضوع پر تاریخی دستاویز، معلومات کا خزانہ اور گراں قدر علمی تحفہ ہے۔ اللہ تعالیٰ ماہنامہ مسیحائی کے ذمہ داروں کی تمام مساعی جمیلہ کو قبول فرمائے (آمین) اگرچہ اس خاص نمبر کی تیاری میں بڑی محنت اور دل لگی سے کام کیا گیا ہے لیکن پھر بھی دوران مطالعہ اس میں بعض چیزوں کی کمی کا احساس ہوتا ہے۔

1..... پروف ریڈنگ کی غلطیاں

2..... خود شدہ مضامین کے حوالہ جات درج نہیں کئے۔

3..... مولانا یوسف لدھیانوی رحمہ اللہ نے اپنے مضمون ”مفتی اعظم پاکستان

اور رد قادیانیت“ ص ۲۳۸ پر مقدمہ مرزا سیہ بہاولپور ۱۹۲۶ تا ۱۹۳۵ء کے متعلق لکھتے ہیں:

”جلد اول میں حضرات علمائے کرام کی مکمل شہادتیں اور جلد ثانی میں حضرت

مولانا ابوالوفاء صاحب شاہجہانپور کی بحث اور جواب الجواب شائع کیا جائے گا۔ باقی رہا

یہ سوال کہ یہ دونوں جلدیں کب شائع ہوں گی۔ اس کا جواب مسلمانان ہند کی ہمت افزائی پر

موقوف ہے۔ یہ تیسری جلد جتنی جلد فروخت ہوگی اسی انداز سے پہلی دو جلدوں کی اشاعت

میں آسانی ہوگی۔ حضرات علمائے کرام کے بیانات اور بحث اور جواب الجواب تردید

مرزاہیت میں بے نظیر ذخیرہ ہے۔ اگر اللہ تعالیٰ کے فضل و کرم سے یہ تینوں جلدیں شائع

ہو گئیں تو تردید مرزاہیت میں کسی دوسری تصنیف کی قطعاً حاجت نہ رہے گی۔“

مولانا نے شاید جب یہ سطور رقم کیں تو اس وقت اس مقدمہ کی اشاعت نہ ہوئی

ہو اب احمد شد ”مقدمہ مرزا سیہ بہا و پور ۱۹۳۵ء“ اسلامک فاؤنڈیشن، لاہور کی طرف سے ۳ جلدوں میں شائع ہو چکا ہے جو کہ سلطنت برطانیہ کے عہد کا قادیانیت کے خلاف اول ترین عدالتی فیصلہ ہے جس میں قادیانیوں کے ارتداد کا حکم صادر کیا گیا ہے اگر اس کی وضاحت مذکورہ مضمون کے حاشیہ میں کر دی جاتی قارئین کے لیے فائدہ مند ہوتی۔

آخر میں دعا گو ہوں کہ اللہ تعالیٰ اس عظیم کاوش کو قبول فرمائیں اور ہم سب کو ختم نبوت اور تحفظ ناموس رسالت پر اخلاص کے ساتھ کام کرنے کی توفیق فرمائے۔ (آمین)

محمد اصغر

لاگر روڈ، فیروز ٹاؤن، ضلع شیخوپورہ

ماہنامہ مسیحائی کراچی ”ختم نبوت نمبر“

برصغیر پاک و ہند میں جب 1891ء میں مرزا غلام احمد قادیانی نے انگریز کی آشیر باد سے اپنے مجدد، مسیح موعود اور نبی ہونے کا دعویٰ کیا تو امت مسلمہ ان کی اس جسارت پر انگشت بدنداں رہ گئی اور پھر مرزا قادیان کی جھوٹی نبوت کی بیخ کنی کے لئے ”تحریک ختم نبوت“ کا آغاز ہو گیا۔ اس تحریک میں برصغیر میں پائے جانے والے تمام فقہی مکاتب فکر نے حصہ لیا۔ کسی نے مناظرہ و مجادلہ کی راہ اختیار کی، کسی نے تحریر و تصنیف سے مرزا قادیانی کا رد کیا اور کسی نے تقریروں سے قادیانی مذہب کی حقیقت کو آشکار کیا۔ ان باہدین ختم نبوت کی خدمات لائق تحسین ہیں جنہوں نے کسی نہ کسی حوالہ سے ”تحریک تحفظ ختم نبوت“ میں حصہ لے کر ”عقیدہ ختم نبوت“ کو اجاگر کیا ہے۔ ”عقیدہ ختم نبوت“ کا تحفظ ہر مسلمان کا فرض ہے۔ اس سلسلے میں اب تک پاک و ہند میں ہر مکتبہ فکر کی طرف سے سینکڑوں کتابیں لکھی جا چکی ہیں اور رسائل و جرائد کے بے شمار خاص نمبر شائع ہو چکے ہیں۔ پیش نگاہ ماہنامہ مسیحائی کراچی کا ”ختم نبوت نمبر“ بھی اسی مبارک سلسلے کی ایک اہم کڑی ہے۔ اس اشاعت خاص میں عقیدہ ختم نبوت کے تحفظ اور قادیانیت کے رد میں نامور اہل قلم کے مضامین شامل

کئے گئے ہیں۔

ماہنامہ مسیحائی کے اصحاب علم و دانش نے بلا کسی فقہی اختلاف کے امام ابو حنیفہ رحمۃ اللہ علیہ کے پیرو ہوتے ہوئے اہل حدیث اور بریلوی حضرات کے معروف اہل قلم کی تحریروں کو بھی اس اشاعت خاص میں جگہ دی ہے۔ ماہنامہ مسیحائی کا یہ ختم نبوت نمبر بہت سی معلومات کو اپنے دامن میں سمائے ہوئے ہے اور موضوع سے متعلقہ بہت سے مباحث اس میں خوب صورتی سے سمٹ آئے ہیں۔ اگرچہ اس میں تحریک ختم نبوت کے اولین مجاہد مولانا محمد حسین بٹالوی رحمۃ اللہ علیہ کا تذکرہ نہیں کیا گیا اور قادیانیت کے سب سے بڑے مخالف قاتح قادیاں شیخ الاسلام مولانا ثناء اللہ امرتسری رحمۃ اللہ علیہ کا نام ایک دو جگہ واجباً سے انداز میں لکھا گیا ہے اور ان کی خدمات سے پہلو تہی اختیار کی گئی ہے اس کے باوجود ہم ماہنامہ مسیحائی کے اس ختم نبوت نمبر کی تحسین کرتے ہیں۔ اس اشاعت خاص کے صفحات 1088 اور ہدیہ برائے نام صرف 450 روپے ہے۔ ملنے کا پتہ: پی 197، بلاک A شارع بابر ناتھ ناظم آباد کراچی 74700

برادر محبی و کرمی جناب شاہد حنیف صاحب (بارک اللہ فی مساعیکم)
السلام علیکم ورحمۃ اللہ وبرکاتہ

آج کل آپ کو ہر خلوص ہدیہ ”ماہنامہ مسیحائی کراچی“ (ختم نبوت نمبر) زیر مطالعہ ہے۔ بحیثیت مسلمان ختم نبوت کا عقیدہ اساسی و بنیادی عقیدہ ہے۔ اس نمبر میں عقیدہ ختم نبوت پر دلائل صحیحہ و براہین قاطعہ کے انبار مختلف مضامین میں جمع کر دیئے گئے ہیں اور اس عقیدے کے نقب زن نام نہاد مسیح موعود کی اصلیت طشت از بام کر دی گئی ہے۔ (جزاہم اللہ فاحسن الجراء)

عقائد کا نکھار نجات کا ضامن ہے۔ اس لئے ایسے ”نمبر“ کی اشاعت خصوصی طور پر لائق ستائش ہے۔ اللہ تعالیٰ اس کے مصنفین، ناشرین اور قارئین کے ساتھ ساتھ آپ

جیسے مخلصین کی جملہ کاوشوں کو شرف قبولیت نوازے۔ اور دین خالص کی سر بلندی کے لئے اپنے اپنے میدان میں کام کرنے کی توفیق ارزاء فرمائے۔

”لالہ طور“ اور ”اقبال اور محبت رسول صلی اللہ علیہ وسلم“ بھی آپ کے قیمتی عنایات میں شامل ہیں۔ (آمین ثم آمین)

جملہ احباب گرامی کی خدمت میں نام بنام سلام مع الاکرام۔

والسلام

انھو کم فی اللہ

ڈاکٹر خالد ظفر اللہ

ایسوی ایٹ پروفیسر صدر شعبہ علوم اسلامیہ

گورنمنٹ پوسٹ گریجویٹ کالج، گوجرہ

تبصرہ روزنامہ جنگ کراچی

مسیحائی، ختم نبوت نمبر

مدیر اعلیٰ: مخدوم زادہ احمد خیر الدین انصاری

پتہ: جی۔ ۱۹۷ بلاک اے، شارع بابر، نارتھ ناظم آباد، کراچی

صفحات: ۱۰۸۴

قیمت: ۴۵۰ روپے

سرور کائنات حضرت محمد صلی اللہ علیہ وسلم اللہ کے آخری پیغمبر ہیں اور قرآن مجید اللہ کی آخری کتاب ہے، قیامت تک مسلمانوں کی رہنمائی کرتے رہے گی اور ان کے لیے ہدایت کا سرچشمہ رہے گی۔ ہر مسلمان کے لیے ختم نبوت پر اعتقاد دین کا لازمی اور بنیادی تقاضا ہے یہی وجہ ہے کہ فقہاء و علماء نے اس موضوع پر بڑی تفصیل سے کتابیں لکھی ہیں اور مقالات و مضامین تحریر کیے ہیں۔ ماہنامہ ”مسیحائی“ کا یہ خصوصی ضخیم شمارہ بھی اسی موضوعات پر ہے جس میں بقول مرتبین۔ اس میں اسلام کی چودہ سو سالہ تاریخ اور بالخصوص پاک و ہند میں ہونے والی تحفظ ختم نبوت کی جدوجہد اور تاریخ قلم بند کرنے اور اسے محفوظ رکھنے کی سعی کی گئی ہے۔ اس میں ختم نبوت کے موضوع پر لکھے گئے نئے اور پرانے مضامین مرتب کیے گئے ہیں تاکہ قاری موضوع کے ہر پہلو سے آگاہی حاصل کر سکے۔

تبصرہ ماہنامہ البلاغ

نام کتاب :	ماہنامہ مسیحائی کراچی کا ختم نبوت نمبر
مدیر اعلیٰ :	مخدوم زادہ احمد خیر الدین انصاری
مدیر اعزازی :	ڈاکٹر حافظ محمد ثانی
صفحات :	1088 صفحات، طباعت مناسب، قیمت 450 روپے
ناشر :	احمد خیر الدین انصاری B/197 بلاک A شارع بابر ناتھ ناظم آباد کراچی۔

اس ضخیم نمبر میں ختم نبوت کے موضوع پر مشاہیر اہل قلم کی نادر تحریریں اور قیمتی مقالات جمع کر دیئے گئے ہیں جن کے نتیجے میں یہ نمبر ختم نبوت کے موضوع پر ایک حسین گلدستے کی شکل اختیار کر گیا ہے۔ واقعی یہ ایک قابل تحسین کوشش ہے۔ (ابومعاذ)

روزنامہ اسلام کراچی

نام کتاب : اشاعت خاص ماہنامہ مسیحائی (ختم نبوت نمبر)

مدیر : مخدوم زادہ احمد خیر الدین انصاری

صفحات : 1024

قیمت : 450

ملنے کا پتہ : بی 197، بلاک A، شارع بابر ناتھ ناظم آباد کراچی۔ 0332-3569913

ایک ہزار سے زائد صفحات پر مشتمل ماہنامہ مسیحائی کا ختم نبوت نمبر بلاشبہ عظیم الشان خدمت ہے۔ غالباً اس سے قبل کسی ماہنامہ نے اتنا ضخیم نمبر ختم نبوت کے موضوع پر شائع نہیں کیا۔ پھر یہ ایک ایسے موقع پر منظر عام پر آیا ہے کہ جب تحفظ ختم نبوت کے حوالے سے قائم دینی تنظیمات قانون توہین رسالت کے حوالے سے جدوجہد میں مصروف عمل ہیں۔ یہ ضخیم نمبر یقیناً ان کے ارادوں، عزائم اور تحریک کو ہمہیز کا کام دے گا۔ برصغیر میں تحفظ ختم نبوت کی تحریک اسی قدر قدیم ہے جس قدر کہ مرزا غلام احمد قادیانی کا دعویٰ نبوت !.....

مرزا قادیانی کے فتنے کا تعاقب اس کی زندگی میں ہی شروع ہو گیا تھا۔ اس سلسلہ میں علماء لدھیانہ نے مرزا کے کفر پر اولین فتویٰ تکفیر جاری کر کے اس فتنے پر کاری ضرب لگائی تھی۔

اس کے علاوہ علماء کرام نے جہاں اس فتنے کے تعاقب کے حوالے سے وعظ و تقریر اور مناظرے کا سہرا لیا وہیں تحریر کے میدان میں بھی متحد و کتب تصنیف ہوئیں۔ مضامین لکھے گئے، یوں علمی سطح پر مرزا قادیانی کے دعوے کو باطل ثابت کر کے علامۃ المسلمین کے عقیدہ و ایمان کی حفاظت کا اہتمام کیا گیا۔ امام العصر علامہ انور شاہ کاشمیری رحمۃ اللہ علیہ نے اس فتنے کی سرکوبی کے لیے نہ صرف یہ کہ خود متحد و کتب تصنیف فرمائیں بلکہ اپنے تلامذہ کو بھی اس محاذ پر سرگرم کیا جن میں نمایاں نام حضرت مولانا مفتی محمد شفیع رحمۃ اللہ علیہ اور علامہ حسن چاند پوری کا ہے۔ اس کے علاوہ انہوں نے عوامی سطح پر منظم انداز میں قادیانیت کے تعاقب کے لیے حضرت سید عطاء اللہ شاہ بخاری رحمۃ اللہ علیہ امیر شریعت کا لقب دے کر اس محاذ پر بطور خاص مامور فرمایا۔ زیر تبصرہ مسیحائی کا ختم نبوت نمبر اپنے جلو میں متنوع مضامین کو سموائے ہوئے ہے۔ علامہ انور شاہ کاشمیری، مولانا محمد ادریس کاندھلوی، سید عطاء اللہ شاہ بخاری، علامہ شمس الحق افغانی، مولانا سید ابوالحسن علی ندوی، مولانا محمد یوسف لدھیانوی، مولانا سید عطاء الحسن بخاری، مولانا محمد آسی امرتسری، مولانا قاری محمد حنیف جالندھری، مولانا سعید احمد جلال پوری اور دیگر کئی اہم لکھنے والوں کے مضامین اس اشاعت کا حصہ ہیں۔ ہزار سے زائد صفحات میں ختم نبوت پر بلند پایہ علمی مضامین قاری کی پیاس بجھاتے نظر آتے ہیں۔ تحریک تحفظ ختم نبوت سے وابستہ کارکنان اس نمبر کے مطالعہ سے اپنے آپ کو مسلح کر سکتے ہیں۔ چند باتیں قابل غور بھی ہیں مثلاً مضامین کا انتخاب معیاری نہیں لگتا ہے صرف دستیاب مضامین سے ہی کام چلایا گیا ہے، پردف کی اغلاط بہت ہیں، اسی طرح اس ضخیم نمبر کا ادارہ اپنے عنوان کی مناسبت سے جس معلومات آفرینی کا تقاضا کرتا تھا وہ ندارد ہے مناسب ہوتا کہ مدیر اپنے قلم سے تحفظ ختم نبوت کی طویل تاریخ کا احاطہ کرتے تاکہ قاری کو اس جدوجہد کے سمجھنے میں آسانی ہوگی۔ بہر حال اس کے باوجود ماہنامہ مسیحائی کا ختم نبوت نمبر قابل مطالعہ ہے۔

روزنامہ امت کراچی

کتاب زندگی ہے جو قومیں اس سے رشتہ توڑ لیتی ہیں، انہیں تاریخ کے حافظے میں بھی کوئی جگہ نہیں ملتی۔ انٹرنیٹ کا طلسم بھی اس کی اہمیت کو کم نہیں کر سکا۔ بلکہ اگر دیکھا جائے تو اس کی ضرورت و اہمیت میں اضافہ ہوا ہے۔ ہمارے لیے اس امر کو سمجھنا تھوڑا مشکل ہے۔ ہمارا الیہ یہ ہے کہ ہم یہ گلہ تو اتار سے کرتے ہیں کہ کتاب پڑھنے کا ذوق نہیں رہا مگر کوئی یہ نہیں بتاتا کہ اس کا ذمہ دار کون ہے؟ میرے خیال میں اس کا ذمہ دار مصنف ہے، نہ کہ قاری۔ بد قسمتی یہ ہے کہ معیاری کی شرط ہٹا بھی دی جائے تو بھی کتاب دیکھے عرصہ گزر جاتا ہے۔ بلکہ برسوں بعد کوئی کتاب دکھائی دیتی ہے۔ جو کچھ چھپ کر سامنے آ رہا ہے، اسے کتاب کہنا ہی خاصا مشکل ہے۔ تحقیق اب علم کے زور پر نہیں، بلکہ فنیجی کے بل پر کی جاتی ہے۔ اور بعض اوقات مصنف کھلوانے کے شوقین پروف کی غلطیاں درست کرنا بھی گوارا نہیں کرتے۔ یا شاید وہ اسے غلطی خیال ہی نہیں کرتے۔

بات کسی ایک حوالے سے نہیں۔ ہر میدان میں ایک سا بانجھ پن ہے۔ یہاں تک کہ ختم نبوت، جو مسلمان کا بنیادی عقیدہ ہے اور ہر دور میں علمائے کرام نے اس حوالے سے اپنی تحقیق و تصنیف کو جاری رکھا، ایک عرصہ گزرا اس حوالے سے کوئی نئی چیز نظر سے نہیں گزری۔ بلکہ ڈھونڈنے سے بھی نہیں ملتی۔ جان اور ایمان کی امان ہو تو یہ کہنے میں کوئی مضائقہ نہیں کہ ہم قادیانیت کی سازشوں کا ڈھنڈورا تو ضرور پیٹتے ہیں، مگر یہ زحمت کرنے کو تیار نہیں کہ اس جدید دور میں جب امریکہ اور اسرائیل اپنی پوری قوت کے ساتھ اس شجر خبیثہ کی پرورش کر رہے ہیں اور یہ سازشی ٹولہ اپنی تکنیک آئے روز بدلتا رہتا ہے، ہم ان کے حوالے سے تحقیق کریں۔ نئے ایٹمز کو دیکھیں اور قوم کی راہنمائی کریں۔ ہم نے سمجھ لیا ہے کہ یہ ہمارا کام نہیں۔ تحفظ ختم نبوت والے جانیں، مجلس احرار یہ کام کرے، یا کوئی اور، ہم کیوں کریں؟ بلکہ اب تو اکابر علماء کا علمی اثاثہ بھی مارکیٹ سے غائب ہو رہا ہے۔ کتابیں نہیں ملتیں۔ ایسے میں خوشگوار حیرت ہوئی کراچی کے ایک میگزین ”مسیحائی“ کا ختم نبوت نمبر دیکھ

کر۔ صحرا کی تپتی دھوپ میں بارش کا سا احساس ہوا۔ یہ میگزین کوئی مخدوم زادہ احمد خیر الدین انصاری شائع کرتے ہیں۔ ان سے تعارف نہیں، مگر کام اچھا ہے۔ اس اہم موضوع پر باقی کی ساری تو نہیں زیادہ تر تحقیق کو 1088 صفحات کے خصوصی نمبر میں یکجا کرنے کی اچھی کوشش ہے۔ باوجود اس کے کہ معیار کو مزید بہتر بنایا جاسکتا تھا، اس خرچے میں کچھ اور بہتری ممکن تھی، مگر انتخاب دیکھ کر یہ ساری کمزوریاں چھپ جاتی ہیں۔ عمومی طور پر ہمارے ہاں ختم نبوت کو صرف مرزائیت کی تردید کے ساتھ مخصوص کر دیا جاتا ہے، مگر اس میں یہ احساس نہیں ہوتا۔ مسیحائی نے جہاں تمام مکاتب فکر کی فکر کو یکجا کر دیا ہے، وہیں ان صفحات پر مولانا احمد رضا خان بریلوی سے لے کر سید انور شاہ کشمیری، سید عطاء اللہ شاہ بخاری، مولانا مودودی اور علامہ احسان الہی ظہیر تک سب اکابر کے ساتھ ساتھ اصاغر کو بھی پڑھا جاسکتا ہے۔ اردو کتب سیرت کی مکمل فہرست اور اس پر تبصرہ خانے کی چیز ہے۔ اس کے علاوہ اب تک نبوت کا جھوٹا دھوئی کرنے والوں کی فہرست بھی شامل ہے۔ جس میں راولپنڈی کے بد بخت رجبہ اصغر اور ہارون آباد کے 4 کا ذہین کا نام شاید اس لیے رہ گیا کہ ان کا دعویٰ جھوٹ ان ہی دنوں میں سامنے آیا، جب یہ شمارہ تباہی کے مراحل میں تھا۔

تبصرہ کتب مفت روزہ ایشیالاہور

ختم نبوت نمبر: ماہنامہ مسیحائی کراچی

مدیر اعلیٰ: مولانا احمد خیر الدین انصاری

صفحات: 1088

قیمت: 400 روپے

ملنے کا پتہ: جی: 19، بلاک 8، شارع بابہ، تارخہ ناظم آباد، کراچی

0332-3569913-021-36630641

گزشتہ چند برسوں سے اسلام اور رسول اللہ ﷺ کے بارے میں مغرب کی طرف سے بہت ناپاک عزائم اور اوجھے چمکنڈوں کا اظہار سامنے آیا ہے لیکن امت مسلمہ کی طرف سے حکومتی سطح پر کوئی باضابطہ احتجاج نہیں ہوا۔ امت کے عوامی حلقے اس ذمہ داری کو پورا کرنے کی کوشش میں مصروف ہیں۔ مخالفین و معاندین اسلام نے بہت سے راستوں کو محکوک بنانے کی کوشش کی ہے۔ عقیدہ ختم نبوت کو محکوک ٹھہرانا بھی انہی راستوں میں سے ایک ہے۔ ماہنامہ مسیحائی کراچی نے اس موضوع پر طائے امت کی نہایت قیمتی تحریریں یکجا کر کے ختم نبوت نمبر شائع کیا ہے۔ جناب مدیر اعلیٰ مسیحائی احمد خیر الدین انصاری ادارے میں اس نمبر کے بارے میں لکھتے ہیں:

”ختم نبوت پر اعتقاد دین کا لازمی اور بنیادی تقاضا ہے۔ برصغیر کے مسلمانوں کو اس نظریے اور اس عقیدے سے شک و دو شبہ کی منزل پر لانے کے لیے برٹش دور میں جہاں بہت سی سازشیں ہوئیں، انہیں میں خود ساختہ بھی اور نبوت کا نظریہ بھی سامنے آیا۔ اسلام کی چودہ سو سالہ تاریخ اس پر گواہ ہے کہ ناموس رسالت اور ختم نبوت کے مسئلے پر مسلمانوں نے کبھی کبھر دما ز نہیں کیا۔ کبھی وہ اس عقیدے کے متعلق کسی مصلحت کا شکار نہیں ہوئے۔ چنانچہ خلیفہ اول سیدنا ابو بکر صدیقؓ سے آج تک امت اس پر متفق ہے کہ خانہ ساز نبی اور جھوٹی نبوت کا قلع قمع کر دیا جائے۔ چنانچہ پاک و ہند میں اس فتنے نے سر اٹھایا تو علمائے حق اس کے خلاف صف آراء ہوئے اور طویل جدوجہد کے نتیجے میں مملکت خدا داد اسلامی

جمہوریہ پاکستان کی قومی اسمبلی نے علمائے اسلامیان پاکستان ختم نبوت کے متوالوں کی تحریک پر قرآن و سنت کے دلائل، اجماع امت، علماء، فقہاء و محدثین اور مفسرین کے موقف اور متفقہ نظریے کی تائید کرتے ہوئے قادیانوں کو غیر مسلم اقلیت قرار دیا۔

7 ستمبر 1974ء اسلامی جمہوریہ پاکستان کی تاریخ ایک سنہرا اور ناقابل فراموش دن ہے جس دن اسلامیان ہند کی طویل جدوجہد اور بے پناہ قربانیوں کے نتیجے میں عقیدہ ختم نبوت کو آئینی تحفظ حاصل ہوا۔ یہ اہل ایمان کا بنیادی تقاضا ہے۔ ماہنامہ مسیحائی نے اس ضخیم اور تاریخی ”نبوت نمبر“ کا اشاعت میں اسلام کی چودہ سو سالہ تاریخ اور بالخصوص پاک و ہند میں ہونے والی تحفظ ختم نبوت تک جدوجہد اور تاریخ کو قلم بند کرنے اور اسے تاریخ میں محفوظ رکھنے کی یہ سعی کی ہے۔ تحفظ ختم نبوت کے حوالے سے اس یادگار اور ضخیم مجلے کی اس اشاعت میں ادارہ کو ہر مکتبہ فکر کے جید علمائے کرام مذہبی اسکالر اور اہل علم کی سرپرستی حاصل رہی۔

اس واقع اور قیمتی دستاویز کی اشاعت یقیناً ایک بہت بڑا کام ہے ہر محکمہ فکر کے علماء کی نمائندہ تحریروں کو شامل کیا گیا۔ اس ضخیم نمبر کی اشاعت جس قدر احتیاط سے کام لیا جانا چاہیے تھا وہ امور پر خصوصی توجہ دی جانی ضروری تھی اول: تمام تحریروں کا حوالہ دیا جاتا کہ یہ کہاں سے ماخوذ ہیں تاکہ نئے مقالات کی وضاحت بھی ہو جاتی۔ دوم: پروف خوانی پر خصوصی توجہ دی جاتی خصوصاً عربی عبارات پر۔ اردو کے ساتھ ساتھ عربی عبارات میں اعراب نہ ہونے کے باوجود اغلاط کافی ہیں۔ اعراب بھی ضروری ہیں تاکہ عام افراد کے لیے پڑھنا مشکل نہ رہے۔ امید ہے کہ آئندہ اشاعت میں ان امور پر از سر نو توجہ دی جائے گی۔

قدم قدم پہ خدا کی مدد پہنچتی ہے
دور سے میرے دل کو رسد پہنچتی ہے

(مظفر وارثی)

کتاب: ماہنامہ مسیحائی کراچی (ختم نبوت نمبر)

مدیر اعلیٰ: مخدوم زادہ حمد خیر الدین انصاری
مبصر: پروفیسر سید شبیر حسین شاہ زاہد نکانہ صاحب

میں نے آج کوئی سال ڈیڑھ سال پہلے ماہنامہ مسیحائی (الاعظم نمبر) کراچی کتاب سرائے الحمد مارکیٹ اردو بازار لاہور سے خریدا۔ پڑھا، اس کے بارے میں مزید تجسس ہوا تو میں نے حضرت علامہ احمد خیر الدین انصاری سے رابطہ کیا۔ ٹیلیفون پر چار پانچ دفعہ عرض گزاری کی گئی تو حضرت صاحب نے کمال مہربانی فرماتے ہوئے ماہنامہ مسیحائی (ختم نبوت نمبر)

کراچی اور ماہنامہ مسیحائی (قرآن نمبر) کراچی اور ماہنامہ مسیحائی (سیرت رسول نمبر) کراچی بھجوادیا۔ ماہنامہ مسیحائی (ختم نبوت نمبر) کراچی کو دیکھ کر دل سے بے اختیار ماشاء اللہ، سبحان اللہ نکلا۔ علامہ احمد خیر الدین انصاری صاحب اور مدیر اعزازی جناب ڈاکٹر حافظ محمد ثانی صاحب کے لئے دعائیں نکلیں۔ اللہ ان کے کام اور اجر میں برکت دے۔ (آمین)

ماہنامہ مسیحائی ختم نبوت نمبر کراچی کا نائل گنبد حضرتی، اسم محمد ﷺ اور حدیث یہ ختم نبوت (انا خاتم النبیین لانی بعدی) سے سجا ہوا ہے۔ اگرچہ نائل بارڈ کو نہیں بلکہ کارڈ کوور ہے مگر نفیس اور چہار رنگا ہے بیک نائیل پر جناب ڈاکٹر حافظ محمد ثانی صاحب (مدیر اعزازی ماہنامہ مسیحائی کراچی) کی علمی دینی، تحقیقی تصنیف ”رسول اکرم ﷺ کی عسکری اور دفاعی خدمت علمی“ کا تعارف ہے جس سے ہر پڑھنے لکھنے والے باذوق اور دینی مزاج رکھنے والے شخص کا دل کتاب کے لئے لپٹانے لگتا ہے۔ میرا دل بھی لپٹاتا ہے مگر ہزاروں خواہشیر

یسی کہ ہم خواہش پر دم نہ لے کر خاموش ہو گیا ہوں۔ اور اللہ رب العزت کی ذات پر متوکل ہوں کہ وہ اپنی جناب سے مجھے بھی ضرور اس کتاب رفعت مآب سے نوازے گا۔

ماہنامہ مسیحائی (ختم نبوت نمبر) کراچی کی مجلس ادارت اور تقسیم کنندگان کے بعد سب سے پہلے ”وحدہ الاثریہ“ کے عنوان سے سترہ ۷۱ مصرعوں پر مشتمل ”حمد“ ہے اس کے مقابل صفحہ پر ”تیری سیرت کا شمع دان تھامے“ کے عنوان سے آزاد وزن کی نعت ہے پھر بلغ العلیٰ بکمالہ کے عنوان سے نعت شریف ہے اور پھر نعت رسول مقبول ﷺ رنگ بہار دکھا رہی ہے اس کے بعد رحمت انعامیں ﷺ کے عنوان سے ایک اور خوبصورت نعت ہے بعد ازاں بنت احمد عرب کی دو مختلف نعتیں ہیں۔ ”ایک یادگار دن“ کے عنوان سے قاری محمد مسلم غازی نے

۷ ستمبر ۱۹۷۷ء کو قادیانیوں کو غیر مسلم اقلیت قرار دیے جانے کی یادگار کے طور پر دو صفحات پر مشتمل ایک خوبصورت نظم لکھی ہے عبدالعزیز چشتی صاحب نے ”ختم نبوت ہمارا ایمان“ کے زیر عنوان ۶ اشعار کی نظم اور ہمارے قادر الکلام شاعر حافظ لدھیانوی مرحوم کی نو اشعار پر مشتمل نظم بعنوان ”سلام ان پر قربان ہوئے جو ناموس رسالت پر“ موجود ہے۔ مظفر وارثی کی نظم گستاخ محمد ﷺ کی سزا موت ہے۔ بس موت اور اثر جو پوری کی ترانہ نما نظم گوارا کر نہیں سکتا کے عنوان سے بھی اپنا آپ منوار ہی ہے۔ یہ تو ابتدائیہ ہے ”اصل مسیحائی“ کا آغاز اس کے بعد ہوتا ہے اور ایسا ہوتا ہے کہ خوب ہوتا ہے۔ کہ مرغوب ہوتا ہے کہ محبوب ہوتا ہے کہ مطلوب ہوتا ہے۔

مدیر کے ادارہ سے لے کر جاوید اقبال کے توہین رسالت اور آزادی رائے تک کل بیاسی ۸۲ تحریریں جو مختصر بھی ہیں اور طویل بھی تحقیقی بھی ہیں اور واقعاتی بھی حوالہ جاتی بھی ہیں اور معلوماتی بھی، فکری بھی ہیں اور شرعی بھی علمی بھی ہیں اور دینی بھی۔ غرضیکہ ماہنامہ مسیحائی (ختم نبوت نمبر) کراچی کا یہ شمارہ گونا گوں خصوصیات، متنوع صفات اور قسم قسم کے انداز ہائے تحریر سے بھرا ہوا ہے۔

تحریروں کی سوغات ہے ہمارا مسیحائی
خوشبو بھری ہر بات ہے ہمارا مسیحائی

مسیحائی نے دیا لطف تشنگانِ علم کو
علم و عمل کی بات ہے ہمارا مسیحائی۔

ماہنامہ مسیحائی (ختم نبوت نمبر) کی اتنی اچھی ضخیم، علمی اور گونا گوں خوبیوں کی حامل اشاعت پر میں مجلس صدارت کے ہر خادم و مخدوم کو دل کی گہرائیوں سے مبارکباد بھی پیش کرتا ہوں اور اللہ سے ان کی خدمت کو قبول کرنے اور ان کو اجرِ جزیل سے نوازے جانے کی دعا بھی کرتا ہوں۔ ربنا تقبل منا انک انت السمیع العلیم۔

اب کچھ گفتگو ہو جائے ماہنامہ مسیحائی (ختم نبوت نمبر) کراچی کے تسامحات اور فروگزاشتوں پر، کچھ کیوں، پیشیوں، خامیوں، خرابیوں، نقائص پر اور over looks پر۔ جن کا طائرانہ جائزہ درج ذیل ہے۔

- (۱) کمپوزنگ کی بے شمار غلطیاں ہیں۔ جن کی نشاندہی کرنا ایک کارروارد ہے۔
- (۲) پروف ریڈنگ میں سستی کی وجہ سے متعدد اخلاط راہ پا گئی ہیں۔
- (۳) معادنین کی ٹیم نے ذمہ داری سے مسیحائی کے پرنٹ ملاحظہ نہیں کیئے اس وجہ سے عبارتیں بے ربط ہو گئیں اور ”مسیحائی“ کا صوری و معنوی حسن دھندلا گیا۔
- (۴) ”مسیحائی“ کا نثری اور شعری حصہ الگ الگ نہیں رکھا گیا۔ چنانچہ تحریریں اور نظمیں ڈھونڈنا پڑتی ہیں۔
- (۵) فہرست بھی درست نہیں ہے۔ کہیں عنوان غلط ہے اور کہیں صفحہ اور کہیں مؤلف کا

نام

غلط ہے۔ یہ کتابت کی غلطی کم اور نظامت ترتیب کی بے احتیاطی زیادہ ہے۔

(۶) نعتوں حمدوں اور نظموں میں بھی غلطیاں ہیں جس سے مصرعے بے وزن اور شعر بے معنی ہو گئے ہیں۔

(۷) مس پر ہنگ تو میسوں صفحوں پر ادارتی عملے اور قاری کا منہ چڑا رہی ہے۔ گستاخی معاف! اب میں اردو کی غلطیاں نہیں، کتابت کی غلطیاں نہیں، مس پر ہنگ نہیں، صوری اور معنوی بد صورتیاں نہیں بلکہ صرف قرآن حدیث کے متن اور ترجمہ کی اغلاط کی مثالیں پیش کر رہا ہوں تاکہ معاملے کی نزاکت اور بے احتیاطی کے وبال کی شدت محسوس کی جاسکے یاد رہے کہ عام اغلاط کا نقصان ابہام یا معنی و مفہوم کی عدم تفہیم کی شکل میں نکلتا ہے مگر قرآن وحدیث کی فروگزاشتیں بندے کے ایمان پر اثر انداز ہوتی ہیں۔

مجموعی طور پر ماہنامہ مسیحائی (ختم نبوت نمبر) کراچی ایک قابل تعریف کوشش ہے جس پر ادارتی ٹیم مکمل طور پر مبارک باد کی مستحق ہے ان کی شب و روز کی تھک دینے والی محنت سیلوٹ (SALUTE) کئے جانے کے قابل اور ”مسیحائی“ میں تمام نشری و شعری تحریروں کے خالق اس کے مستحق ہیں کہ ان کے ہاتھ جوئے جائیں۔ اور ان کی تحریروں کو پڑھا جائے۔ سمجھا جائے، آگے پھیلایا جائے۔ خود ”مسیحائی“ اس بات کا مستحق ہے کہ اسے خرید کر پڑھا جائے اسے سرکاری وغیر سرکاری لائبریریوں اور ذاتی مطالعہ گاہوں میں رکھا جائے تاکہ اسے بنانے، سجانے، سنوارنے، شائع کرنے، اسے بازار میں لانے والوں، غرض ادنیٰ سے اعلیٰ درجہ خدمت گار اور مخدوم سے مخدوم زادہ تک تمام اہل وفا کی محنت ”سپھل“ ہو جائے۔

اللهم اهدی، اهدنا و اهدی قومی الی العلم والعمل۔

طالب دعا

پروفیسر شبیر حسین شاہ زاہد

نقش ہیں سب با تمام خون جگر کے بغیر
نغمہ ہے سودائے خام خون جگر کے بغیر

ماہنامہ مسیحائی (ختم نبوت نمبر ۲) کراچی میں اگر تحریروں کی عنوان بندی کر لی جائے تو اس کے حسن و خوبصورتی میں یقیناً یقیناً چار چاند لگ جائیں گے۔ مثلاً

حمد۔ نعت رسول مقبول ﷺ۔ توضیح و تشریح عقیدہ ختم نبوت ﷺ۔ عقیدہ ختم نبوت ﷺ پر اشکالات کے جواب۔ عقیدہ ختم نبوت ﷺ کا ہمہ جہتی مطالعہ۔ تعارف مرزائیت۔ تعارف مرزا قادیانی۔ مرزا قادیانی کا ”اسلام“ کے زوال میں کردار۔ قادیانیت کا اسلام اور پاکستان کے مخالف سرگرمیوں میں کردار۔ وطن عزیز کے موجودہ عدم استحکام کی صورتحال کے پس منظر میں مرزائیت کا جائزہ۔ تقابل اسلام اور قادیانیت۔ حصہ شاعری۔ ”مسیحائی“ میں شامل تمام نثری وہ شعری تحریروں کے خالق اس اکرام کے مستحق ہیں کہ ان کے ہاتھ چومیں جائیں اور اگر وہ دنیا سے پردہ فرما گئے ہیں تو ان کی مغفرت اور درجات میں بلندی کے لئے دعا کی جائے۔

”مسیحائی“ خود اس اعزاز اور فضیلت کا مستحق ہے کہ اس میں شامل تحریروں کو بغور پڑھا جائے سمجھا جائے آگے پھیلایا جائے۔

”مسیحائی“ ایک دفعہ پھر اس عزت افزائی کا مستحق ہے کہ اسے خرید کہ پڑھا جائے اسے سرکاری وغیرہ سرکاری لائبریریوں اور ذاتی مطالعہ گاہوں میں رکھا جائے تاکہ اسے بنانے، سجانے، سنوارنے، شائع کرنے، بازار میں لانے والوں، رکیٹنگ کرنے والوں

غرض ادنیٰ سے ادنیٰ در کر، خدمت گار، قلم کار، سپاون ہار Decorator اور خادم سے
مخدوم زادہ تک تمام اہل وفا کی محنت ”سمجھل“ ہو جائے۔

اللہم اھدی، اھدنا و اھد قومنا الی العلم والعمل و عافنا من الضلال۔

ایں دعا از سن اواز جملہ جہاں آمین باد

پروفیسر سید شبیر حسین شاہ زاہد گوشہ محققین ننگانہ صاحب

پروفیسر سید شبیر حسن شاہ زاہد

ایم، اے (اسلامیات، عربی، تاریخ)

شعبہ اسلامیات، گورنمنٹ گورونٹک ڈگری کالج، ننگانہ صاحب

گرامی محترم جناب مخدوم زادہ احمد خیر الدین انصاری صاحب

السلام علیکم ورحمۃ اللہ!

جناب کی طرف سے حسین و جمیل تحفہ ماہنامہ مسیحائی کراچی (ہادی اعظم نمبر) نظر نواز

ہوا۔ جزاک اللہ باحسن الجزا

خوبصورت سرورق، جاذب نظر خطاطی میں درفتا لک ذکرک سے سجا ہوا مدیر اعلیٰ اور
مدیر اشاعت خاص دونوں کے ذوق پر شوق کا شاہکار۔ بیک ٹائٹل پر ڈاکٹر محمد طاہر القادری
صاحب کے ترجمہ قرآن ”عرفان القرآن“ کا ٹائٹل۔ خوب، بہت خوب، بہت مرغوب!
دستک سے پہلے چھ شعری تحفے اور دستک کے بعد سترہ نثری رشحات، آخر میں تیسرہ
کتب جس میں چھ کتب و رسائل پر اخباری تعارف اور اہل علم کے تبصرے موجود ہیں۔

۲۵۸ صفحات کے ماہنامہ مسیحائی کراچی، ہادی اعظم نمبر میں پہلا حمد یہ زمرہ صفحہ محدود
عثمانی (مرحوم) کا ہے (صفحہ ۷) پھر مولانا ابوالکلام آزاد، صابر بنی بصل، شاہدہ ذبیح اللہ،
پروفیسر عتایت علی خان، انجینئر شفیع حیدر صدیقی دانش اور محمد عبداللہ تبسم بھاؤگری (مرتب
تعلیم الحق بھاؤگری) کا حمد یہ و نعتیہ کلام صفت علام ہے۔ درفتا لک ذکرک (دستک) کے
فوراً بعد مولانا طاہر القادری کا گیارہ اشعار پر مشتمل ”سلام بخیر الانعام علیہ الصلوٰۃ
والسلام“ موجود ہے۔

علمائے کرام، خطباء عظام، محققین مدققین، اہل علم و صاحب قلم، سیرت رسول اللہ ﷺ
کے خواص، زندگانی محمد مصطفیٰ ﷺ کے شناور، اساتذہ محترم اور شیوخ معظم کے افلام علم
مقام کے شاہکار علوم ہائے مختلفہ و مطالعہ ہائے متنوعہ کے مجموعہ ہے۔

- ۱۔ کوئی بزرگ سیرت النبیؐ کے ورق الٹ رہے ہیں۔
- ۲۔ کوئی عالم دین مذہبی رواداری کو اسلام کی نظر سے طشت از بام کر رہے ہیں۔
- ۳۔ کوئی صاحب طریقت سیرت رسول ﷺ کی منہاج کو روشن کر رہے ہیں۔
- ۴۔ کوئی صاحب تحقیق رسول اکرم ﷺ کی عسکری پالیسی کی نقاب کشائی کر رہے ہیں۔
- ۵۔ احترام انسانیت اور سیرت طیبہ پر خامہ فرسائی بھی ہوئی ہے۔
- ۶۔ رسول اکرم ﷺ کے متعلقین کا قلمی تعارف بھی کر دیا گیا ہے۔

- ۷۔ سرکارِ دو جہاں ﷺ کے معمولات رمضان کی تفصیل بھی بیان کی گئی ہے۔
- ۸۔ انسانی شخصیت و کردار کا جائزہ بھی بالتفصیل لیا گیا ہے۔
- ۹۔ ڈاکٹر غلام مصطفیٰ خان صاحب رسول اللہ ﷺ کے تذکار قرآن کریم میں ڈھونڈتے نظر آتے ہیں۔
- ۱۰۔ پروفیسر حسنین کاظمی صاحب سیرت طیبہ اور عالمی امن و انصاف کے دریچے وا کرتے ہیں۔
- ۱۱۔ خاتم الانبیاء کے سفر آخرت کی منظر کشی حافظ سید فضل الرحمن مدظلہ نے کی ہے۔
- ۱۲۔ سیرت طیبہ کو مغربی مفکرین کی متعصب آنکھ سے ڈاکٹر محمد انور خان نے مع تبرہ دکھایا ہے۔

- ۱۳۔ دہشت گردی اور اس کا تذکرہ ڈاکٹر محمد طاہر القادری کے قلم سے بہ انداز تحقیق نکلا ہے۔
- ۱۴۔ ڈاکٹر صفیہ سلطانہ صدیقی ”محمد رسول کیا ہے؟“ کے عنوان پر موتی بکھیر رہی ہیں۔
- ۱۵۔ اولاد کی تعلیم و تربیت پر فاضل مصنف ڈاکٹر عبدالرؤف ظفر روشنی ڈال رہے ہیں۔
- ۱۶۔ رحمت عالم کے احسانات عظیم پروفیسر عبدالحسب احسن نے گنوائے ہیں مگر گنوانہ سکے یہ سارا کچھ پڑھ کے بے ساختہ حفیظ تائب کا یہ شعر روزِ باں ہو جاتا ہے۔
خوشبو ہے دو عالم میں جری اے گل چیدہ!
کس منہ سے بیاں ہوں جرے او صاف حمیدہ!

انہ کے صفحات میں کہیں بہ حضور سرور کائنات (صفحہ ۲۳۲) نعت ہے کہیں محض نعت (صفحہ ۱۴۷) ہے کہیں بخضور مالک کل (صفحہ ۱۴۳) ہے کہیں اسم محمد (صفحہ ۱۱۰) ہے۔ کتابوں کے اشتہار بھی ہیں دیکھیے اندرونی نائٹل، صفحہ ۶، صفحہ ۲۲، صفحہ ۱۳۰، صفحہ ۱۴۸ اور صفحہ ۲۰۲۔ غرض ماہنامہ مسیحائی کراچی (ہادی اعظم نمبر) ایک بے مثال تحفہ ہے جو کہ صاحبزادہ احمد خیر الدین انصاری اور ڈاکٹر حافظ محمد ثانی نے بڑے شوق سے پیش کیا ہے۔

محترم مخدوم زادہ احمد خیر الدین انصاری صاحب مدظلہ العالی۔
السلام علیکم ورحمۃ اللہ وبرکاتہ!!!

آپ نے ہمیشہ جہالت کے خاتمے اور دینی طبقات کی بہتری کیلئے قلمی جہاد کیا اور اہل علم کی دعائیں لیں، یہ حقیقت ہے کہ ہم جیسی مبتدیوں کے آپ روحانی استاد ہیں، آج اگر ہم الٹی سیدھی دو چار سطریں لکھ لیتی ہیں، تو یہ فیض ماہنامہ مسیحائی کا ہے۔ پہلے بھی بارہا آپ سے مخاطب ہونے کو جی چاہا، مگر میری کم علمی اور آپ کا علمی رعب و دبدبہ آڑے آتا رہا (صرف ایک بار رسالے کیلئے لکھا) اور مجھے یہ اعتراف کرتے ہوئے مسرت ہو رہی ہے کہ آپ علم و دانش کا چشمہ ہیں اور طلبگار آب حیات میں ہوں امید ہے آپ تقاضی کا آئندہ بھی ساماں کرتے رہیں گے۔

اتفاق سے نہ تو کراچی آنا ہو سکا نہ آپ سے کبھی ملاقات کیلئے حاضر ہوئی مگر عہدہ حاضری دانش و عیش کے اہم مذہبی حوالوں کے ناتے آپ کی تحریروں سے فیض یاب ہونے کا موقع ملتا رہتا ہے۔

مذہب من بات دراصل یہ ہے کہ اب اہل علم و دانش اور صاحبان احساس کا کچھ ایسا کال پڑا ہے کہ ایک ہی انداز سے سوچنے والے اور مکالمہ کرنے والے برعکس ہی نصیب ہوتے ہیں ایک حقیقت عرض کرنے کی جسارت کرتی ہوں میں دن بھر اپنی مختلف ذمہ داریوں سے عہدہ برآ ہوتے ہوئے اپنے ارد گرد بہت سے اہل علم سادہ و پر خلوص لوگوں کو بے عزت ہوتے دیکھتی رہتی ہوں جو کسی نہ کسی بد قماش حاسد، بدنیت اور غاصب آدمی کے روبرو سر جھکائے کھڑے ہوتے ہیں میں تقریباً 20 سال سے شعبہ تعلیم درس و تدریس سے وابستہ ہوں لیکن دیکھتے ہی دیکھتے ان سرکاری تعلیمی اداروں کو ان کے ماحول، معیار اور کارکردگی کے اعتبار سے

صفر ہوتے دیکھ رہی ہوں، مختلف حکومتوں نے اپنی نئی منصوبہ بندیوں کے ضمن میں انتہائی عمدہ تعلیمی پالیسیاں متعارف کرائیں اور بلند و بانگ دعوے کیے، مگر یہ سب صرف خوبصورت لفظیات اور تحریری اہداف کی خوش نمائیوں تک ہی محدود ہیں، علمی منصوبوں پر عملی طور پر کچھ نہ ہوا کاغذی منصوبوں کے دفتر کے دفتر بننے چلے گئے اور مردہ، بے معنی الفاظ کے ڈھیر میں

اضافہ ہوتا چلا گیا روز بروز حالات بد سے بدتر کی طرف جا رہے ہیں تعلیمی اداروں میں ان دنوں صرف سیاسی وابستگیوں کے حامل افراد کا دور دورہ ہے مختلف تنظیموں کے کارکنان دہناتے پھرتے ہیں اور ہر چیز پر ذاتی ملکیت کا جھگڑا ڈالے رکھتے ہیں میرٹ اور اصولوں کی بات صرف ان لوگوں کیلئے ہے جنہیں عرف عام میں عوام کہا جاتا ہے سفارش والے ہر شرط سے ماورا ہیں طریق کاریہ ہے کہ کردار کشی انواہ سازی اور گالم گلوچ کے ذریعے اساتذہ کو اساتذہ سے اور طالب علموں کو طالب علموں سے لڑوایا جاتا ہے میں جب بھی یہ باتیں اپنے کسی ساتھی سے کرنا چاہتی ہوں وہ یہ تاثر دیتی ہیں کہ میرے پاس فاضل وقت ہے اور میں بیکار سوچوں میں پڑی رہتی ہوں، بھلا جن دنوں ٹی وی پر اتنے پرائیویٹ چوتلو بھی چل رہے ہوں غیر ملکی چوتلو بھی موجود ہوں ایک سے ایک تفریحی پروگرام دکھایا جا رہا ہو وہاں ایسی خشک اور بریکار باتیں کرنے سے کیا فائدہ، مگر میں کیا کروں T.V ریموٹ کا بٹن دباتے ہی اچانک کسی وقت مجھے افغانستان یا عراق کی سرزمین کا کوئی ہولناک خونیں منظر بھی نظر آ جاتا ہے اور میری آنکھوں کے آگے اندھیرے چھا جاتے ہیں، میں اکثر اب خوابوں میں بھی ڈرنے لگی ہوں۔ نیند میں کبھی مجھے اپنے وطن کی گلیوں میں عجیب مناظر دکھائی دینے لگتے ہیں اور میں گھبرا کر بیدار ہو جاتی ہوں، سنا ہے خواب دراصل ہمارے باطنی خوف اور نفسیاتی رد عمل کی علامتیں ہوتے ہیں۔ نہ جانے آپ کا بہت سا وقت میں نے بے اجازت کیوں لے لیا۔ صرف مسیحائی کی وصولی کی رسید دینی تھی، اس شعر کے ساتھ اجازت کی طالب ہوں:

(رضیہ پروین)

پرپل آمنہ جنت فاؤنڈیشن ماڈل اسکول
چنیوٹ ضلع قصور،

پرکھ

..... پرکھ کے لئے دو جلدیں آنا ضروری ہیں۔

- نام کتاب : نشانات ارض نبوی صلی اللہ علیہ وسلم
- مؤلف : شاہ مصباح الدین کلیل۔ بی۔ کام۔ ایل ایل، بی (عثمانیہ) ایم۔ اے (دہلی یونیورسٹی)
- تبصرہ نگار : مولانا اعجاز احمد خان
- سائز : ۲۳ x ۳۱/۸
- کل صفحات : ۳۲۸
- کل تصاویر : چھ سو سے زائد
- قیمت : ۱۶۰۰ روپے
- ناشر و طابع : فضلی سنز پرائیویٹ لمیٹڈ۔ کراچی
- ملنے کا پتہ : فضلی بک سپر مارکیٹ 507/3 فہمیل روڈ۔ اردو بازار کراچی
- سیرت نگار شاہ مصباح الدین کلیل صاحب اسلامی تاریخ کے شناسا اور ہیں۔ انہوں نے جامعہ عثمانیہ حیدر آباد دکن سے تعلیم کے اعلیٰ مدارج طے کئے۔
- ہندوستان میں دولت آصفیہ کا دور ایسا علمی، تحقیقی اور اعلیٰ قابلیت کا دور تھا۔ دولت آصفیہ میں تعصب، صوبہ پرستی، اور فرقہ وارانہ لعنت نہ تھی وہ قریباً، بغداد اور مصر وغیرہ کے بعد علم و فضل کا مرکز تھا۔ جہاں یورپ، عرب، ایران، افغانستان اور ہندوستان بھر کے چیدہ چیدہ صاحبان علم و فضل اور ماہرین تعلیم جمع تھے۔ اور وہ تعلیمی اداروں میں علم و تحقیق کے موتی بکھیرتے تھے۔ ان کے شاگرد اور تلامذہ دنیا کے نامور اور شہرت یافتہ افراد میں شمار ہونے لگے۔ جامعہ عثمانیہ صرف علمی ادارہ ہی نہیں تھا بلکہ وہ مسلمانوں کی نشاۃ ثانیہ کا مرکز تھا جہاں علم و تحقیق کے علاوہ تہذیب و شرافت اور اسلامی اقدار کی پاسداری کا درس بھی دیا جاتا تھا وہاں کے تعلیم یافتہ نہ صرف علمی قابلیت کے اعلیٰ مدارج کے حامل تھے بلکہ ان میں اسلامی

شرافت، تہذیب و تمدن کے اعلیٰ نمونے بھی موجود تھے۔ ان کا اخلاق بلند، ان کا کردار مثالی اور ان کی شرافت سب کے لئے نمونہ عمل تھی۔

شاہ مصباح الدین فکیل صاحب خوش قسمت ہیں کہ ان اعلیٰ تعلیم یافتہ اساتذہ سے علم و تہذیب کا سبق حاصل کیا اور آج اسی علمی اور تہذیبی شرافت کا نتیجہ ہے کہ ان کا قلم اسلام کے بنیادی ماخذ پر تحقیق کے لئے وقف ہے۔ انہیں نئے نئے انداز میں اسلام اور پیغمبر اسلام صلی اللہ علیہ وسلم اور صحابہ کرام رضی اللہ عنہم کی بابت نئی نئی تحقیق اور نئے نئے انداز سے پیش کرنے کا سلیقہ ہے۔

موجودہ کتاب میں آثارِ سیرت کو منزل بہ منزل ارتقائی حیثیت کو پیش نظر رکھتے ہوئے حالات، واقعات اور مقامات کو تصاویر اور مختصر تشریح کے ساتھ پیش کیا گیا ہے۔ جس کی تفصیل کچھ یوں ہے۔

1 تاریخِ جزیرہٴ عرب اور رسول اللہ صلی اللہ علیہ وسلم کے جدا اجد حضرت ابراہیم علیہ السلام کے احوال سے وصالِ نبوی صلی اللہ علیہ وسلم اور مسجد الحرام کی توسیع کے منصوبوں تک سیرتِ پاک کے اہم واقعات۔

2 کیا اب اور نادار تصاویر سے مزین سیرتِ پاک کا مصور نسخہ

3 مکہ مکرمہ، بیت اللہ، مدینہ منورہ اور مسجد نبوی سمیت سیرت سے متعلق چھ سو سے زیادہ رنگین تصاویر جن میں جنت البقیع اور بنت البقیع کی سو سال پہلے کی ایسی نایاب تصاویر بھی شامل ہیں جن میں اہل بیت اور حضرت عثمان رضی اللہ عنہم کی قبور اور مہرے نظر آتے ہیں۔

4 خانہ کعبہ اور مسجد نبوی کی کمرے سے کھینچی گئی اولین تصاویر اور بعض نایاب تصاویر۔

5 جزیرہٴ نما عرب، مکہ مکرمہ، مدینہ منورہ، غزوات و سرایا کے ستر سے زائد مصدقہ نقشے، قرآن مجید کے مخطوطات اور فرامینِ نبوی کی پندرہ عکسی تصاویر۔

6 قرآنی آیات سے مزین چالیس سے زائد طغروں اور الواح کے عکس اور چالیس

سے زیادہ خاکے اور جدول جن کی وجہ سے سیرت کی تفہیم اور مطالعہ سہل اور آسان ہو گیا ہے۔

7..... ترکی کے توپ قاپی سرائے محل (عجائب گھر) میں محفوظ نبی کریم صلی اللہ علیہ وسلم اور دیگر انبیاء علیہم السلام اور صحابہ کرام رضی اللہ عنہم کی نادر و نایاب اشیاء کی تصویریں اور احوال، حضور انور صلی اللہ علیہ وسلم کے موئے مبارک، نعلین مبارک (چپل شریف) قمیص، مہرنوی صلی اللہ علیہ وسلم اور قدم مبارک کے علاوہ رسول اکرم صلی اللہ علیہ وسلم کے زیر استعمال لکڑی کے پیالے کی تصویر۔

غرضیکہ اس کتاب میں جو معلومات فراہم کی گئی ہیں وہ نہایت اہم ہیں۔ ناشر کا حسن ذوق قابل داد ہے کاغذ، تصاویر، خاکے، نقشے، سب ایسے دیدہ زیب اور رنگ برنگ انداز میں شائع کئے گئے ہیں کہ گویا قاری خود کو اسی دور میں محسوس کرتا ہے اور یہ سب تصاویر ذہن و دماغ میں اس طرح بیوست ہو جاتی ہیں گویا انسان تمام ادوار میں موجود تھا اور یہ سب کچھ اس کی آنکھوں کے سامنے پیش آیا تھا۔

اس سلسلے میں جہاں شاہ مصباح الدین کلکیل صاحب کی سوچ نے انفرادیت کو قائم رکھتے ہوئے صاحب سیرت کو پیش کیا ہے وہ انداز لا جواب اور دل و دماغ میں سوجانے والا انداز ہے جس میں مولف اور جامع کامیاب ہیں اور لائق ستائش اور مبارک باد کے مستحق ہیں۔ وہیں ناشر کا اعلیٰ ذوق اور ان خوبصورت انداز میں پیش کرنا بھی تحسین و ستائش کا مستحق ہے اللہ تعالیٰ جامع اور ناشر کی اس کاوش کو قبول فرمائے اور زیادہ سے زیادہ لوگوں کو اس سے فائدہ اٹھانے کی توفیق عطا فرمائے آمین۔ بحرمۃ المرسلین۔

ان تمام خوبیوں کے باوجود ایک سب سے بڑی خرابی یہ ہے کہ جانداروں کی تصاویر بھی اس میں شامل ہیں۔ صاحب سیرت حضرت محمد مصطفیٰ صلی اللہ علیہ وسلم کا اس سلسلے میں سخت موقف ہے۔ آپ صلی اللہ علیہ وسلم نے فرمایا کہ جس گھر میں لکھیا تصاویر ہوں اس میں فرشتے داخل نہیں ہوتے۔ دوسرے موقع پر فرمایا کہ سب سے زیادہ عذاب (جاندار

کی (تصویریں بنانے والوں کو ہوگا۔

یہ شاعت اس وقت اور بڑھ جاتی ہے جب کتاب میں قرآنی آیات بھی ہوں اور اسی کتاب میں تصاویر بھی ہوں۔ اعاذ باللہ منہ۔

اگر تصاویر اتنی ہی ضروری تھیں تو ان کے چہرے کا لک سے ڈھانپ دیتے تو عذاب الہی سے محفوظ ہو جاتے۔ نعوذ باللہ من شرور انفسنا۔

امید ہے آئندہ تصاویر کو بالکل نکال دیا جائے گا یا ان کے چہروں پر کا لک لگا دی جائے گی کیونکہ یہ کتاب انسانوں کی نمائش کی نہیں ہے بلکہ رسول اکرم صلی اللہ علیہ وسلم کی سیرت کو نئے انداز میں پیش کرنے کی ہے لہذا رسول اللہ صلی اللہ علیہ وسلم کو خوش کرنے کے لئے تصاویر سے کتاب کو بالکل پاک کر دیا جائے۔ (۱-۱-خ-س)

مالک! تری قدرتوں کے آگے

جھکتی ہیں اوب سے سب لگا ہیں

اس عالم بے ثبات میں بھی

حاصل ہیں ہمیں تری پناہیں!

قائم ہے یہ کائنات تجھ سے

ہر مرحلہ حیات تجھ سے

ہر شے کو ملا ثبات تجھ سے

لیکن یہ ثابت مختصر ہے

بس تو ہی محیط بخروہ ہے

تو مالک ملک خک و تر ہے

پھر بھی مرے رب! زمیں پہ تو نے

فرعونوں کو بخش دی حکومت!

قبضے میں دیئے ہیں تو نے ان کے

سب خیل و سپاہ و لاو لشکر! عز و جلال

نام کتب :	مشاہیر علماء
تالیف :	ڈاکٹر حافظ فیوض الرحمن
ناشر :	جامعہ عثمانیہ تعلیم القرآن
	مغین آباد لاہور میٹروپولیٹن کراچی
سال طباعت :	دسمبر 2010
صفحات :	265
قیمت :	درج نہیں ہے
تبرہ نگار :	ضیاء الرحمن مگرو

زیر تبصرہ کتاب ڈاکٹر حافظ فیوض الرحمن کی تالیف کردہ ہے جس میں تقریباً 206 علمائے دین کے تذکرے مختصر مگر جامع انداز میں خزینہ معلومات سے معمور کتاب کے 265 صفحات پر پھیلے ہوئے ہیں۔ اکابرین دین و علماء کرام بطور خاص گننام علماء دین پر مواد اکٹھا کرنا ترتیب دینا اور اسے ضبط تحریر میں لاکر کتاب کی شکل دینا بظاہر کوئی آسان کام نہیں ہے لیکن چونکہ ڈاکٹر صاحب کو اس موضوع سے خاص دلچسپی ہے لہذا وہ اب بھی باقاعدگی سے ان معروف و غیر معروف علماء دین کی تلاش میں ہمہ وقت سرگرداں نظر آتے ہیں۔ کچھ نہیں تو ان اکابرین دین کے بارے میں مواد اکٹھا کرنے کے لیے ملک بھر کے تمام دینی مراکز کے کتب خانوں میں موجود کتابوں کی ورق گردانی کرتے نظر آتے ہیں۔ اور اچھا خاصہ مواد جمع ہو جاتا ہے تو اسے برے سلیقہ سے ترتیب دیکر کتاب کی شکل دے دیتے ہیں۔ یہی وجہ ہے کہ اب تک ان کی بے شمار تالیفات منظر عام پر آ چکی ہیں اور اپنے پڑھنے والوں سے قبولیت کی سند حاصل کر چکی ہیں۔

دلیل کی علماء دین و مشائخ دین اسلام کے محافظ و پاسبان ہوتے ہیں جن کی صحبت میں رہ کر ہمیں بہت کچھ سیکنے اور خاص طور پر دین اسلام کو سمجھنے میں مدد ملتی ہے۔ مزید یہ کہ ان علماء کرام کے تذکروں میں ہمیں ان کا طرز معاشرت، مدرس و تدریس کا انداز، طرز

خطابت و شعلہ بیانی، شیریں گفتاری اور فقہ وحدیث پر مکمل دسترس اور عمیق مطالعہ اور تحقیقات کے ذریعے ہمیں نہ صرف دین اسلام کو سمجھنے بلکہ غیر مسلموں کے اعتراضات کا جواب دینے اور صحیح معنوں میں اللہ تعالیٰ کا قرب حاصل کرنے اور اپنی زندگی کو قرآن وسنت کی روشنی میں ڈھالنے میں مدد ملتی ہے جو یقیناً ہمارے اور آپ کے لیے ذریعہ نجات کا سبب ہے۔ اس تذکرے کی ترتیب وتدوین میں ڈاکٹر فیوض الرحمن نے جہاں اپنے مطالعے کا سہارا لیا ہے وہیں انہوں نے مولانا اشرف علی تھانوی اور ان کے خلفاء کرام، ماہ نامہ ”الباغ“، محمود احمد عباسی کے تذکرۃ الکرام، پروفیسر احمد سعید کی کتاب ”بزم اشرف کے چراغ“، لاہور 1975ء، مولانا محمد شاہد کی کتاب ”علماء مظاہر“ کا رروان تھانوی سید محبوب رضوی کی تصنیف ”تاریخ دارالعلوم دیوبند دہلی“ (DEHLI) اور جسٹس محمد تقی عثمانی کی کتاب نقوس رفتگان سے مواد لیا ہے لیکن الفاظ ڈاکٹر فیوض الرحمن کے اپنے ہیں۔

بہر کیف ڈاکٹر صاحب نے اس تذکرے میں اکابرین اسلام کے وہ چہرے متعارف کروائے ہیں جو دین اسلام پر اپنے مطالعے کی بدولت ایک خاص روحانی کشش رکھتے ہوئے ہم جیسے کم عقل لوگوں کے بند دماغوں پر دستک دینے اور دل کی گہرائیوں میں اتر جانے والی شخصیت کے روپ میں اور غیر معمولی صلاحیتوں کی وجہ سے آج بھی ہمارے ذہنوں میں زندہ و تابندہ ہیں۔

اس موضوع پر مزید مطالعے کے لئے آپ کو کتاب مشاہیر علماء کے عقوبی حصہ پر ایک خوبصورت فہرست موجود ہے جس کو پڑھنے کے بعد آپ بھی یقیناً مولف کی فکری کاوش کے موثر تعریف ہو جائیں گے۔

یہاں میں اس کتاب میں موجود (چند معروف علماء کرام کا مختصر سا جائزہ پیش کرنا چاہتا تھا لیکن چونکہ یہ فہرست بہت طویل ہے اور سب ہی نام اور ان کا کام معتبر ہے۔

نام کتاب :	مقالات سید سلیمان ندوی
تالیف :	ڈاکٹر حافظ قاری فیوض الرحمن
ناشر :	مسجد الفرقان، بلیر کینٹ کراچی
صفحات :	130 روپے
سال طباعت :	دسمبر 2010ء
قیمت :	درج نہیں ہے۔
تبرہ نگار :	ضیاء الرحمن گلرو

زیر تبرہ کتاب ڈاکٹر حافظ فیوض الرحمن کی تالیف ہے، آپ ایک کہنہ مشق تحریر نگار ہیں جو طویل عرصہ سے نصوص، پرمول اور پڑھاؤ کے فلسفہ پر مہربستہ ہیں۔

تحقیق و جستجو ان کا خاص مشغلہ ہے جس کا واضح ثبوت 20 سے زائد ان کی تصانیف و تالیفات ہیں جو کتابوں کی صورت میں منظر عام پر آچکی ہیں۔ آپ کی اسلام، اسلامیات اور تحریک پاکستان سے محبت و عقیدت اور نظریاتی و باعقلی کا نتیجہ ہے کہ آپ نے زیر نظر کتاب ”مقالات سید سلیمان ندوی رحمۃ اللہ علیہ“ تالیف کر کے تاریخ عمومی کے طالب علموں کی معلومات میں مزید اضافہ کر دیا ہے کیونکہ جنرل ہسٹری کے طالب علم ہونے کے ناطے ہم اور آپ مولانا سید سلیمان ندوی رحمۃ اللہ علیہ کے محرکہ آراء ”خطبات مدراس“ سے تو اچھی طرح واقف ہیں اس کی تفصیل کی تو اس وقت یہاں پر کوئی گنجائش نہیں ہے کیونکہ اس موضوع پر اب تک بہت کچھ لکھا اور پڑھا جا چکا ہے۔

کتاب کو 8 عنوانات میں کچھ اس انداز سے تقسیم کیا گیا ہے کہ پہلے مقدمہ پھر سید صاحب کا تعارف ہے اور اس کے بعد 6 مقالات کو ترتیب دیا گیا ہے۔

ڈاکٹر فیوض الرحمن کو میں اس خوبصورت تالیف پر مبارک باد پیش کرتا ہوں کیونکہ کتاب کو انہوں نے بڑے سلیقہ و قرینے سے عمدہ کتابت و سفید آفست پیپر پر شائع کیا جو قاری سے مطالعہ کا تقاضہ کرتی ہے۔

نام کتاب : اشاریہ بہنامہ اقامت منوشیرہ
 مرتب : محمد شاہد حنیف، انچارج شعبہ رسائل، جرائد ماہنامہ ”محدث“ ماڈل ٹاؤن لاہور
 صفحات : 228 صفحات
 قیمت : درج نہیں ہے
 ناشر : مولانا عبدالقیوم حقانی، مہتمم اعلیٰ، القاسم اکیڈمی، جامعہ ابو ہریرہ، خالق آباد نوشہرہ

تبصرہ : زیر تبصرہ کتاب ماہنامہ القاسم کے 13 سال میں شائع ہونے والے 128 شماروں، 10626 صفحات، 600 مصنفین، 2500 مقالات و نگارشات اور 1000 کے قریب کتابوں پر کئے گئے تبصروں کا 100 موضوعات پر مشتمل اشاریہ ہے۔ جسے بڑی محنت اور مہارت سے مرتب کیا گیا ہے۔

اشاریے محققین کے لئے تازہ ہوا اور صاف پانی کی مانند ضروری ہوتے ہیں۔ بقول ڈاکٹر سفیر اختر: ”اشاریہ مستقبل کے محققین، مؤرخین، ناقدین اور تھیس لکھنے والوں کے لئے بھی مدد و معاون ثابت ہوگا۔“

زیر تبصرہ، اشاریہ کو جناب محمد شاہد حنیف صاحب نے بڑی محنت و مشقت و عرق ریزی سے مرتب کیا ہے تاکہ محققین آسانی سے اپنے مطلوبہ مواد تک پہنچ سکیں۔
 اول: موضوعاتی اشاریہ۔ دوم: مددگار اشاریہ۔

امید ہے یہ مفید دستاویز دلچسپی رکھنے والے، علم دوست حضرات کو پسند آئے گی۔

(مراسلہ محمد عبداللہ عظیم بہاؤ نگری بشکر یہ نعیم الحق)

نام کتاب :	شعری التجائیں
مصنف :	پروفیسر محمد اقبال جاوید
ناشر :	ندوة المعارف، 13 اسٹریٹ اردو بازار، لاہور
قیمت :	300 روپے
صفحات :	296 صفحات

کتاب کے ٹائٹل پر دو سطروں میں نفس مضمون کے بارے میں مکمل اطلاع موجود ہے۔ حرمین شریفین میں یاد آنے والے کیف آفریں اشعار تاثراتی توضیحات کے ساتھ۔ حرف آغاز واقعتاً گداز یک نوا ہے۔ آپ بھی سادہ لفظوں میں پنہاں اس عظیم اشارہ سے لطف اندوز ہوں جسے پروفیسر محمد اقبال جاوید نے کمال ہنرمندی سے چند سطروں میں سمو دیا ہے:

غارِ حرا کی نورانی فضا میں فرشتے نے آپ صلی اللہ علیہ وسلم کو بھیجا اور زور سے کہا:

”پڑھا!“

تو عرب کا وہ عظیم اُمی اُفح العرب بن کر علم کا شہر بن چکا تھا۔ قرآن خطاب کے انداز میں اتر اور خطاب ہی کے انداز میں جب اس عظیم و جلیل خطیب کی زبان صدق اظہار سے مفکرین کی سماعت سے ٹکرایا تو وہ سنائے میں آ گئے اور سنانے گوش برآواز ہو گئے۔

دریا کا جوش رک گیا، حوفاں تھم گیا

جو تھا جہاں، لرز کے، اسی جا پہ جم گیا“

کتاب بڑے اہتمام اور قلبی لگن سے طباعت کے مراحل سے گزری ہے۔ صاحبانِ قلب و انظر کے لئے اس کتاب میں بہت کچھ ہے۔ مصنف کے اپنے الفاظ میں:

”اس موقع کے ساتھ کہ شاید کوئی شعر، کوئی مصرعہ، دیارِ غیر میں کسی دل کو کیف اور کسی روح کو سرور عطا کر جائے کہ سرور و کیف کا ایک لمحہ، گھنٹوں کی بے کیف عبادت سے کہیں خوش تر ہے۔“

محبت کی کسوٹی

اگر آپ جانتا چاہیں کہ آپ کو اپنے نبی پاک صلی اللہ علیہ وسلم سے محبت ہے تو اس محبت کی کسوٹی یہ ہے کہ:

☆ آپ کبھی نبی کریم صلی اللہ علیہ وسلم کی سنت اور طریقے کے خلاف کسی کی کوئی بات برداشت نہیں کریں گے۔

☆ نبی کریم صلی اللہ علیہ وسلم کی کبھی ہوئی ہر بات کو برحق اور صحیح مانیں گے۔

☆ اُن کی توہین کرنے والوں سے تعلق نہیں رکھیں گے۔

☆ اُن کے دشمنوں کو زبانِ عمل اور قلم سے منقہ و جواب دیں گے۔

ان چیزوں کے بغیر محبت رسول صلی اللہ علیہ وسلم کے یہ دو لفظ محض لفظ ہیں محض دعویٰ!

سچ وہ ہے جس کی مثالیں صحابہ کرام رضی اللہ عنہم و صحابیات رضی اللہ عنہن اور ان کے معصوم

بچے بچیوں تک نے پیش کیں۔ ہمارے طالب علم اگر دنیا جہان کی کتب رسائل پڑھ لیں، مگر

قرآن سمجھنے اور حدیث پڑھنے کا وقت نہ ملے۔ "تو انہیں محبت نبی صلی اللہ علیہ وسلم کا تو کیا؟

ایمان کا دعویٰ بھی نہ کرنا چاہیے۔ اس لیے کہ نبی کریم صلی اللہ علیہ وسلم کی سیرت و سنت اور

حدیث کا مطالعہ قاتلوں کو کام نہیں دنیا کے سب سے بہترین دماغوں نے حدیث پہ کام

کیا اور مسلمانوں نے حدیث بحفاظت پھیلانے کے لیے ۱۰۰ کے قریب علوم ایجاد کیے۔

کون سے نبی کی امت نے ایسا بے مثال کام کیا ہے؟ بلکہ اس کام کے لیے اپنی زندگیاں

وقف کر دیں۔ کیا ہماری نوجوان نسل اپنے بزرگوں کے ان اعلیٰ کارناموں سے واقف بھی

ہونے کا وقت نہیں نکال سکتی؟ اگر "نہیں"..... تو پھر..... اللہ کے آخری نبی حضرت محمد صلی

اللہ علیہ وسلم کی سچائی کی گواہی دینے کو آئے گا؟ بلکہ آج کا بے علم مسلمان اپنی بے علمی کی

محتاجی پال کر خود کو محمد صلی اللہ علیہ وسلم کے دشمنوں کی صف میں کھڑا کر رہا ہے اور دجال کے

وہ شاگرد جو محمد صلی اللہ علیہ وسلم کے دشمن ہیں۔ محمد صلی اللہ علیہ وسلم کے قاتل کو اپنے پیچھے چلا

کر گمراہ کرنے کی کوشش میں اس وقت سے معروف ہیں جب سے رب العالمین نے محمد

الرسول اللہ صلی اللہ علیہ وسلم کو آخری نبوت کا تاج پہنایا۔

(علم کا شہر سے اقتباس)

نظم

محمد رمضان رائے

ڈاڑھی سفید ہو چکی، دل ہے ابھی سیاہ
عافل سمجھ سکا نہیں، فطرت کا اعتبار

نیکی کا گر خیال بھی آیا تو دو گھڑی
اور غفلتوں میں کٹ گئے کتنے ہی سال و ماہ

ہے ماہِ حاصل یہی سطرِ حیات کا
کچھ ارمغانِ معصیت، کچھ ہدیہ گناہ

تیرے کرم کی آس ہے آسی کا آسرا
تاجدارِ طیبہ و بطحا! خدا گواہ

پہنچوں ترے حضور میں میں چل کے سر کے بل
دل میں ہے اشتیاق کا طوفان بے پناہ

کب آئے گا بلا و فقیرِ حقیر کو
ہے گوشِ بر آواز وہ ہر شام، ہر نگاہ

سعودی عرب علماء کی سپریم کونسل نے بحالہ کر رضی اللہ عنہم کے

گستاخ کو دائرہ اسلام سے خارج قرار دیا

اللہ عنہم کے گستاخ کو دائرہ اسلام سے خارج قرار دیا

جو شخص تمام صحابہ کرام رضی اللہ عنہم یا ازواج مطہرات رضی اللہ عنہم میں سے کسی ایک کی بھی شان میں گستاخی کا مرتکب ہو اس کا اسلام سے کوئی تعلق نہیں۔

ازواج مطہرات رضی اللہ عنہم اور حضور اکرم صلی اللہ علیہ وسلم کی تمام اولاد اہل بیت میں شامل ہیں، علماء سپریم کونسل، فتوے پر تمام ارکان کے دستخط ہیں۔

سعودی حکومت کے زیر انتظام علماء کی سپریم کونسل نے اپنے ایک تازہ فتوے میں صحابہ کرام رضی اللہ عنہم کے گستاخ کو دائرہ اسلام سے خارج قرار دیا ہے۔ ریاض میں علماء کونسل کی جانب سے جاری فتوے میں کہا گیا ہے کہ تمام صحابہ کرام رضی اللہ عنہم اور ام المؤمنین حضرت عائشہ صدیقہ رضی اللہ عنہا کا احترام اور اہل بیت رسول اللہ صلی اللہ علیہ وسلم کا اکرام و احترام اہل سنت کے عقیدے کا جزو ہے۔ جو شخص تمام صحابہ کرام رضی اللہ عنہم یا اہمات المؤمنین رضی اللہ عنہم میں سے کسی ایک کی بھی شان میں گستاخی کا مرتکب ہو گا اس کا اسلام سے کوئی تعلق نہیں اور وہ دائرہ کفر میں شامل ہوگا۔ علماء کونسل کے بیان میں کہا گیا ہے کہ اہمات المؤمنین رضی اللہ عنہم اور آپ کی آل اہل بیت میں شامل ہیں۔ ہر مسلمان و الجماعت کا یہ عقیدہ ہے کہ صحابہ کے ساتھ بغض رکھنے والے کا ایمان اور اسلام سلامت نہیں رہتا اور وہ دائرہ اسلام سے باہر رہ جاتا ہے۔ سعودی علماء کی جانب سے جاری اس منجملہ فتوے میں علماء کونسل کے تمام ممبران کے دستخط ثبت ہیں۔ نیز فتوے کی تیاری میں آیات قرآنی اور احادیث رسول کو بطور استثناء شامل کیا گیا ہے۔ فتوے کے مطابق جس طرح نبی

اکرم صلی اللہ علیہ وسلم کی مبارک ہستی کی عزت و تکریم ہمارے ایمان کا حصہ ہے اسی طرح آپ صلی اللہ علیہ وسلم کے صحابہ رضی اللہ عنہم سے محبت اور عقیدت بھی جزو ایمان ہے۔ ازواج مطہرات رضی اللہ عنہن اور آپ صلی اللہ علیہ وسلم کی تمام اولاد اہل بیت میں شامل ہیں جیسا کہ خود نبی اکرم صلی اللہ علیہ وسلم نے حدیث ثقلین میں 3 مرتبہ اس کا ذکر فرمایا۔ اس کے علاوہ قرآن کریم کی آیات بھی ازواج مطہرات کو اہل بیت رسول میں شامل کرنے کی دلیل ہیں۔ العربیہ کی رپورٹ کے مطابق سعودی علماء کے متفقہ فتوے میں کہا گیا ہے کہ جو شخص صحابہ کرام رضی اللہ عنہم، امہات المؤمنین رضی اللہ عنہن یا حضرت عائشہ صدیقہ رضی اللہ عنہا پر کسی بھی قسم کی تہمت لگاتا ہے تو وہ گناہ کبیرہ کا مرتکب ہوتا ہے۔ حضرت عائشہ رضی اللہ عنہا پر الزام تراشی نبی اکرم صلی اللہ علیہ وسلم کی محبوب بیوی پر الزام لگاتا ہے اور نبی صلی اللہ علیہ وسلم کی محبوب بیوی پر الزام (نعوذ باللہ) نبی صلی اللہ علیہ وسلم پر الزام تراشی کے مترادف ہے نبی اکرم صلی اللہ علیہ وسلم سے محبت اس وقت تک مکمل نہیں ہو سکتی جب تک آپ صلی اللہ علیہ وسلم کے تمام صحابہ رضی اللہ عنہم، ازواج مطہرات رضی اللہ عنہن اور اہل بیت سے بلا امتیاز محبت اور عقیدت نہ رکھی جائے۔ سعودی علماء کی جانب سے جاری تازہ فتوے میں ام المؤمنین سیدہ عائشہ صدیقہ رضی اللہ عنہا کے احادیث میں وارو مناقب اور فضائل بھی بیان کیے گئے ہیں۔ بیان میں کہا گیا ہے کہ سیدہ عائشہ صدیقہ رضی اللہ عنہا نبی اکرم صلی اللہ علیہ وسلم کی محبوب ترین اہلیہ تھیں۔ ان کے لیے اللہ کی طرف سے حضرت جبریل علیہ السلام بھی سلام لے کر آئے۔ بیان کے مطابق سیدہ عائشہ رضی اللہ عنہا پر جب ایک شخص نے تہمت لگائی تو اللہ تعالیٰ نے اس کی صفائی میں بیان فرماتے ہوئے سیدہ عائشہ صدیقہ رضی اللہ عنہا کی پاکیزگی کی ایسی سند عطا فرمادی جو کسی اور کو نہیں مل سکی۔ اللہ تعالیٰ نے خود سیدہ عائشہ رضی اللہ عنہا کی پاکدامنی کی تصدیق کی جس کی قرآن کی آیات شاہد ہیں۔ سعودی علماء کی جانب سے یہ فتویٰ ایک ایسے وقت میں سامنے آیا ہے جب گزشتہ دنوں ویت کے ایک شیعہ عالم نے لندن میں تقریب کے دوران ام المؤمنین سیدہ عائشہ صدیقہ رضی اللہ عنہا اور دیگر صحابہ کرام رضی اللہ عنہم کی شان میں نازیبا زبان استعمال کی تھی۔

حمد باری تعالیٰ

آفتاب کریمی

ایک ہے خدا سچ ہے لا الہ الا اللہ
 رب ہے سب جہانوں کا پالتا ہے وہ سب کو
 شان ہے میرے رب کی ذوالجلال والا کرام
 جو ارادہ فرمائے کُن کہے وہ ہو جائے
 ماسوا خدا کے تو دوسرا نہیں معبود
 ماضی حال مستقبل اس کے سامنے حاضر
 رات دن جو روزانہ آگے پیچھے آتے ہیں
 خود ثبوت ہے اپنا خود سند ہے وہ اپنی
 اس سے بڑھ کے سوچو تو اور کیا سند ہوگی
 کثرتِ خلائق کا ورد بس یہی تو ہے
 روح پہلے کہہ آئی قلب اب یہ کہتا ہے
 ہے تقاضہ ایمان کا دو گواہی وحدت کی
 میں بھی ذکر کرتا ہوں وہ بھی ذکر کرتا ہے
 میرا تو کرتی یہ دعویٰ ہے کہ یہ کلمہ

سب سے ہے بڑا سچ ہے لا الہ الا اللہ
 سب کا ہے خدا سچ ہے لا الہ الا اللہ
 شان رہتا سچ ہے لا الہ الا اللہ
 کُن نکال بڑا سچ ہے لا الہ الا اللہ
 کلمہ خدا سچ ہے لا الہ الا اللہ
 لوح پہ لکھا سچ ہے لا الہ الا اللہ
 بولتا ہوا سچ ہے لا الہ الا اللہ
 اس نے جو کہا سچ ہے لا الہ الا اللہ
 رب نے خود کہا سچ ہے لا الہ الا اللہ
 وحدت خدا سچ ہے لا الہ الا اللہ
 رب ہے وہ برا سچ ہے لا الہ الا اللہ
 کہہ دو بڑا سچ ہے لا الہ الا اللہ
 ذکر ہے برا سچ ہے لا الہ الا اللہ
 سچ ہے با خدا سچ ہے لا الہ الا اللہ


امست رسول صلی اللہ علیہ وسلم بن

نقیب اتحاد ملت اسلامیہ پہلی سیاحتی ماہنامہ

ABC سے باقاعدہ تصدیق شدہ

جولاء الشہادۃ کے پیغمبرؐ کو پہنچا دیں ان کی دنیا اور آخرت میں نعمت کی اور ان کے اس کیس کیل کے ذریعہ تیار کر دیں

(سورہ احزاب آیت نمبر 57)



مدیر

مدیر اعلیٰ

ڈاکٹر حافظ محمد ثانی

مخدومہ زہرا حمید الدین رضوی